
ପ୍ରାରମ୍ଭିକ 


ସ୍ଵାଧୀନତା ପରେ ଓଡ଼ିଶାରେ ସାମ୍ୟବାଦୀ ଆନ୍ଦୋଳନର କମରେଡ୍‌ ଶିବାଜୀ 
ପଟ୍ଟନାୟକ ଜଣେ ତୁଙ୍ଗନେତା । ତାଙ୍କର ସରଳ ଜୀବନ, ନିଷ୍ଠାପର ବ୍ୟକ୍ତିତ୍ଵ ଏବଂ 
ସାମ୍ୟବାଦୀ ସମାଜର ଆବଶ୍ୟକତା ଓ ଅବିସମ୍ଭାବ୍ୟତା ଉପରେ ଦୃଢ଼ ବିଶ୍ଵାସ ବାସ୍ତବିକ୍‌ 
ଅତୁଳନୀୟ | ଭଗବତୀ ପାଣିଗ୍ରାହୀ, ଗୁରୁଚରଣ ପଟ୍ଟନାୟକ ଓ ପ୍ରାଣନାଥ ପଟ୍ଟନାୟକଙ୍କ 
ଭଳି ଓଡ଼ିଶାର ପ୍ରଥମ ପିଢ଼ିର ସାମ୍ୟବାଦୀ ନେତାମାନଙ୍କର ଯେଉଁ ମାନବୀୟ ଗୁଣଗୁଡ଼ିକ 
ଲୋକମାନଙ୍କୁ ସାମ୍ୟବାଦୀ ଆନ୍ଦୋଳନ ଦିଗକୁ ଟାଣି ଆଣିଥଲା, ଶିବାଜୀ ବାବୁଙ୍କ 
ଠାରେ ସେଇ ସବୂଗୁଣ ସଠିକ୍‌ ଦେଖାଯାଏ । ସିଏ ହେଉଛନ୍ତି ଏଇ ପ୍ରଥମ ପୀଢ଼ିର 
ନେତାମାନଙ୍କର ଉପଯୁକ୍ତ ଉତ୍ତରାଧ୍ବକାରୀ । 


ମୋର ଶିବାଜୀ ବାବୁଙ୍କ ସାଙ୍ଗେ ପ୍ରଥମେ ଦେଖାହୁଏ ୧୯ ୫୬ ମସିହାରେ । 
କଟକରେ ରେଭେନ୍‌ସା କଲେଜରେ ଅବିଭକ୍ତ କମ୍ୟୁନିଷ୍ଟ ପାର୍ଟି ସହ ଯୁକ୍ତ ଅଖୁଳ 
ଭାରତୀୟ ଛାତ୍ର ଫେଡେରେସନ୍‌ର କାର୍ଯ୍ୟରେ ବହୁବର୍ଷ ଲାଗି ରହିବା ପରେ ସେ 
ସେତେବେଳେ ପାର୍ଟିର hଠoletimer ବା ପୁରାସମୟର କର୍ମୀ ହୋଇ ସାରିଥୁଲେ । 
ଖୋର୍ଵା ଥଲା ତାଙ୍କର କର୍ମସ୍ଥଳୀ, ଯେଉଁଠି ମୋର ବାପା ପ୍ରାଣନାଥ ପଟ୍ଟନାୟକ ମଧ୍ଯ 
କାମ କରୁଥିଲେ । ତେଣୁ ମୋର ବାପାଙ୍କ ସଙ୍ଗେ ଶିବାଜୀ ବାବୁଙ୍କର ଘନିଷ୍ଠ ସମ୍ପର୍କ 
ଥିଲା | ମଝିରେ ମଝିରେ ବାପା ଆମ ଜଟଣୀ ଘରକୁ ଆସନ୍ତି ଏବଂ କିଛିଦିନ ରହନ୍ତି । 
ଶିବାଜୀ ବାବୁ ତାଙ୍କ ସାଙ୍ଗେ ଦେଖା କରିବାକୁ ଖୋର୍ଵାରୁ ଗୋଟିଏ ସାଇକେଲରେ 
ଆସନ୍ତି । ଗମ୍ଭୀର ସ୍ଵଭାବର ଲୋକ । ଆମ ପିଲାମାନଙ୍କ ସଙ୍ଗେ ହସାହସି ଖେଳାଖେଳି 
କରିବାକୁ ତାଙ୍କ ପାଖରେ ସମୟ ନଥାଏ । ତେଣୁ ତାଙ୍କ ପ୍ରତି ଆମ ମନରେ ସାମାନ୍ୟ 
ଭୟ ଥାଏ। କିନ୍ତୁ ଯେହେତୁ ବାପାଙ୍କର ଶିବାଜୀବାବୁଙ୍କ ପ୍ରତି ଅଗାଧ ସ୍ବେହ ଥୁଲା, 
ତେଣୁ ଆମ ମନରେ ମଧ୍ଯ ଭୟ ସାଙ୍ଗେସାଙ୍ଗେ ତାଙ୍କ ପ୍ରତି ଗଭୀର ଶ୍ରଦ୍ଧା ଥଲା । ତାଙ୍କୁ 
ଆମେ ପରିବାରର ଜଣେ ଲୋକ ଭଳି ଧରି ନେଇଥୁଲୁ, ଯାହାଙ୍କ ସହ କିନ୍ତୁ ବେଶି 
ଥା ପରିହାସ କରିବା ବାରଣ । 


୧୯୫୭ ରେ ବାପା କମ୍ୟୁନିଷ୍ଟ ପାର୍ଟି ତରଫରୁ ଖୋର୍ଦ୍ଧାରେ ବିଧାନସଭା 
ପ୍ରାର୍ଥୀ ହେଲେ । ଏଇ ନିର୍ବାଚନରେ କଂଗ୍ରେସ ପ୍ରାର୍ଥୀ ବନମାଳୀ ପଟ୍ଟନାୟକଙ୍କ ସେ 

ହରେଇଥଲେ । ଏହି ହରାଇବା ପଛରେ ଗୋଟିଏ ବଡ଼ କାରଣ ଥୁଲା ଶିବାଜୀ 
ପଟ୍ଟନାୟକଙ୍କର ଅଦମ୍ୟ ସାହସ, ଉତ୍ସାହ ଏବଂ ଉଦ୍ୟମ | ଯେତେବେଳେ କମ୍ୟୁନିଷ୍ଟ 
ପାର୍ଟିର ବିଭାଜନ ଘଟିଲା, ବାପା ସି.ପି.ଆଇ.ରେ ରହିଲେ କିନୁ ଶିବାଜୀ ବାବୁ 
ମାର୍ବଵବାଦୀ ପାର୍ଟିରେ ଯୋଗଦେଲେ । ପ୍ରକୃତରେ ସିଏ ମାର୍ବବବାଦୀ ପାର୍ଟି ଗଠନ ପଛରେ 
ଜଣେ ମୁଖ୍ଯ ଉଦ୍ୟୋକ୍ତା ଥିଲେ । ବାପାଙ୍କ ସହ ଘନିଷ୍ଠତା ଥିବା ସତ୍ତ୍ବେ ଶିବାଜୀ 
ବାବୁଙ୍କର ସି.ପି.ଆଇ. ଛାଡି ମାର୍ବବାଦୀ ପାର୍ଟିରେ ଯୋଗଦେବା ଏଚଂ ପରବର୍ରୀ 
ସମୟରେ ବାପାଙ୍କ ବିରୁଦ୍ଧରେ ଲୋକସଭା ନିର୍ବାଚନରେ ପ୍ରତିଦୃନ୍ଦ୍ରିତା କରିବା ପାଇଁ 
ପ୍ରାର୍ଥୀ ଦେବା ତାଙ୍କ ନୈତିକତାର ପରିଚୟ ଦିଏ । ନୀତି, ଆଦର୍ଶ ଓ ଚିନ୍ତାଧାରାର 
ମୌଳିକତା ଆଗରେ ବ୍ୟକ୍ତିଗତ ସମ୍ପର୍କ ହେଉଛି ଗୌଣ, ଏଇ କଥାଟା ଶିବାଜୀ ବାବୁ 
ନିଜର ଜୀବନରେ ଦେଖାଇଥିଲେ | 

ଓଡ଼ିଶାର ସାମାଜିକ ବ୍ୟବସ୍ଥା ବିଷୟରେ ଏବଂ ଅର୍ଥନୈତିକ ପ୍ରଗତିର ଏହି 
ବ୍ୟବସ୍ଥା ଉପରେ ପଡୁଥବା ପ୍ରଭାବ ବିଷୟରେ ଶିବାଜୀ ବାବୁଙ୍କର ଥିଲା ଅଗାଧ 
ଜ୍ଞାନ । ମୋର ମନେଅଛି, ମତେ ଥରେ ଖୁବ୍‌ ଭଲ ଭାବରେ ଏସବୁ ବିଷୟ ବୃଝାଇଥିଲେ । 
ଓଡ଼ିଶାରେ ସାମ୍ୟବାଦୀ ଆନ୍ଦୋଳନ ଯେ, ଆଜି ଅନେକ ଦୁର୍ବଳ ହୋଇପଡିଛି, ଏଥିରେ 
କୌଣସି ସନ୍ଦେହ ନାହିଁ । ଶିବାଜୀବାବୁଙ୍କ ଭଳି ଅତ୍ୟନ୍ତ ସଚ୍ଟୋଟ, ନିର୍ଭୀକ ଏବଂ ଜ୍ଞାନୀ 
ନେତା ଥୁବା ସତ୍ତେ ଏଇ ଦୁର୍ବଳତାରୁ ସାମ୍ୟବାଦୀ ଆନ୍ଦୋଳନକୁ ବଞ୍ଚାଇ 
ରଖାଯାଇପାରିନାହିଁ । ୧୯ ୫ ୭ରେ ଓଡ଼ିଶା ବିଧାନସଭାରେ ଅବିଭକ୍ତ କମ୍ୟୁନିଷ୍ଟ ପାର୍ଟିର 
୯ଟି ସ୍ଥାନ ଥଲା ମୋଟ ୧ ୪୦ ଭିତରୁ | ଓଡ଼ିଶାର ରାଜନୀତି ଉପରେ ଏଇ ୯ ଟି ସ୍ଥାନ 
ରଖୁଥିବା କମ୍ୟୁନିଷ୍ଟ ପାର୍ଟି ବଡ଼ଧରଣର ଗୋଟିଏ ପ୍ରଭାବ ପକାଇପାରିଥିଲା | ବର୍ରମାନ 
ସେରକମ ପ୍ରଭାବ କଛନାତୀତ ! ଏଇ ଯେ ପରିବର୍ରନ ଘଟିଛି, ତା'ର କାରଣ ଗଭୀର 
ଏବଂ ତା'ର ଭିତ୍ତି ସାମାଜିକ ବ୍ଯବସ୍ଥାର ପରିବର୍ରନରେ ନିହିତ । ଏହି ବିଷୟଟି 
ଶିବାଜୀ ବାବୁଙ୍କର ଆତ୍ସଜୀବନୀ ଆଲୋକପାତ କରେ । 

ଆରମ୍ଭରୁ ଓଡ଼ିଶାର ସାମ୍ୟବାଦୀ ଆନ୍ଦୋଳନର ମୂଳଦୁଆ ଦୁଇରକମର ଭିରି 
ଉପରେ ଗଢ଼ା ହୋଇଥଲା । ଗୋଟିଏ ଥଲା ରାଜାରାଜୁଡାଙ୍କ ଶୋଷଣ ବିରୁଦ୍ଧରେ ଗଢ଼ି 
ଉଠୁଥିବା ପ୍ରଜା ଆନ୍ଦୋଳନ, ଯଥା ରଣପୁର, ନୀଳଗିରି ଓ ଢେଙ୍କାନାଳ, ଯେଉଁଠି 
ଅନ୍ୟମାନଙ୍କ ସହିତ କମ୍ୟୁନିଷ୍ଟମାନେ ମଧ୍ଯ ଅଦମ୍ୟ ସାହସ ଓ ବୀରତ୍ବର ସହ ଅଂଶଗ୍ରହଣ 
କରିଥୁଲେ । ଅନ୍ୟଭିରିଟି ଥିଲା- କୃଷକ ଆନ୍ଦୋଳନ, ଖଜଣା ବିଗୁଦ୍ଧରେ, ଭାଗଚାଷୀଙ୍କର 
ଭାଗ ବଢ଼ାଇବା ସପକ୍ଷରେ | ଉଦାହରଣ ହେଉଛି ଖେର୍ଵା, ତାକରଡ଼ା, ନିମାପଡ଼ା, 

କାକଟପୁର ଆଦି ସ୍ଥାନର ଆନ୍ଦୋଳନ । ସାମ୍ୟବାଦୀ ଆନ୍ଦୋଳନରେ ଏଇ ଦୁଇଟିଯାକ 
ଭିରି ମୋଟାମୋଟି ଦେଖୁବାକୁ ଗଲେ ଥିଲା ଥମ୍-feudal କିମ୍ବା ସାମନ୍ତବାଦ 
ବିରୋଧୀ । 

ପରବର୍ରୀ ଯୁଗରେ ଓଡ଼ିଶାରେ ସାମାଜିକ ବ୍ୟବସ୍ଥାର ପରିବର୍ଭନ ସହ ସେଭଳି 
anti-feudal ଆନ୍ଦୋଳନର ସମ୍ଭାବନା ଅନେକ କମିଯାଇଛି । ସାମନ୍ତବାଦର ଯେ 
ପୂରାପୂରି ବିଲୋପ ଘଟିଛି, ତା” ନୁହେଁ । କିବୁ ତା'ର ସେହି ପୁରୁଣା ରୂପ ଆଉ ଆଜି 
ନାହିଁ । ସାମନ୍ତିକ ପୁଞ୍ଜିବାଦ (Semi-feudal Capitalism)ରେ ପରିଣତ 
ହୋଇଛି । ତେଣୁ ସେଇ ପୁରୁଣା ଧରଣର ଲଢ଼େଇ ଆଉ ଆଜି ପାଇଁ ଉପଯୁକ୍ତ ନୂହେଁ । 

ଏପଟେ ଯେଉଁଠି ଶିଳ୍ପ ଏବଂ ଖଣିଜ ଉତ୍ପାଦନ ସହ ଜଡ଼ିତ ଶ୍ରମିକ ଗୋଷ୍ଠୀ 
ତିଆରି ହୋଇଛି, ସେଠି ଯଦିଓ କମ୍ୟୁନିଷ୍ଟମାନେ ଶ୍ରମିକ ଆନ୍ଦୋଳନ ଚଳାଇଛନ୍ତି, ଏହି 
ବେକାରୀ ଯୁଗରେ ଶ୍ରମିକ ଆନ୍ଦୋଳନ ସୃଷ୍ଟିରେ ଯେତେପ୍ରକାରର ଦୁର୍ବଳତା ଦେଖାଯାଏ, 
ସେ ସବୂର ସେମାନଙ୍କୁ ସମ୍ମୁଖନ ହେବାକୁ ପଡ଼ିଛି । ସୁତରାଂ କମ୍ୟୁନିଷ୍ଟ ଆନ୍ଦୋଳନ 
ଯେଉଁ ରାସ୍ତାରେ ସାଧାରଣତଃ ତିଆରି ହୁଏ, ଆମ ଦେଶର ବିଶେଷ କରି ଏହି 
ପ୍ରଦେଶର ପୁଞ୍ଜିବାଦୀ ବିକାଶ ସେଭଳି ରାସ୍ତା ଉପରେ ପ୍ରତିବନ୍ଧକ ସୃଷ୍ଟି କରିଛି । 

ଏଇ ଅବସ୍ଥାରେ ନୂଆ ପନ୍ତା, ନୂଆ ରଣନୀତି ଦରକାର । କମ୍ୟୁନିଷ୍ଟ ଆନ୍ଦୋଳନ 
ଆଗରେ ପ୍ରତିବନ୍ଧକ କ'ଣ ଏବଂ କ”ଣ କରିବା ଉଚିତ୍‌, ଏ ବିଷୟରେ ଜାଣିବାକୁ 
ହେଲେ ଶିବାଜୀ ବାବୁଙ୍କର ଆତ୍ସଜୀବନୀ ଅତ୍ଯନ୍ତ ଉପାଦେୟ ପାଠ୍ୟ । ପୁଞ୍ଜିବାଦୀ 
ସମାଜର ଦାରିଦ୍ର୍ୟ ଓ ନିର୍ଯାତନାରୁ ମୁକ୍ତି ପାଇବାକୁ ହେଲେ ସାମ୍ୟବାଦୀ ସମାଜ ଗଠନ 
ହେଉଛି ଏକମାତ୍ର ପନ୍ନା । ସୋଭିଏଟ୍‌ ୟୁନିଅନ୍‌ର ପତନ ଏବଂ ଚୀନ୍‌ର ନୂଆ ଅର୍ଥନୀତି 
ଅବଲମ୍ବନ ଏହି ସତ୍ୟ ଉପରେ ତିଳେମାତ୍ର ପ୍ରଭାବ ପକାଏ ନାହିଁ । ଜଣେ କମ୍ୟୁନିଷ୍ଟ 
ନେତା ତଥା ବିଶ୍ଲେଷକଙ୍କ ଆତ୍ସଜୀବନୀ ପ୍ରକାଶ ଏହି ସମୟରେ ଅତ୍ୟନ୍ତ ଉପାଦେୟ । 


ପ୍ରଭାତ ପଟ୍ଟନାୟକ 
ଜବାହରଲାଲ ନେହେରୁ ବିଶ୍ବବିଦ୍ୟାଳୟ, ଦିଲ୍ଲା 

ପ୍ରଥମେ କେଇପଦ 


ଅନେକ ବର୍ଷ ତଳେ ବିଶ୍ବଶାନ୍ତି ଆନ୍ଦୋଳନର ଏକ ସମାରୋହରେ ଯୋଗ 
ଦେବାକୁ ଉତ୍କଳ ବିଶ୍ଵବିଦ୍ୟାଳୟର ପୂର୍ବତନ କୁଳପତି ଡଃ ମନ୍ଲଥନାଥ ଦାସ, 
ସି.ପି.ଆଇ.ର ତତକାଳୀନ ରାଜ୍ୟ ସଂପାଦକ ସାଥୀ ସଦାନନ୍ଦ ମହାନ୍ତି ଓ ମୁଁ ଭୁବନେଶ୍ବରରୁ 
କଟକ ଯାଉଥିବାବେଳେ ମନ୍ସଥବାବୁ ଆମଦୁହିଙ୍କୁ ଆତ୍ଵଜୀବନୀ ଲେଖୁବା ପାଇଁ 
ଅନୁରୋଧ କଲେ | ଓଡିଶାର ଇତିହାସ ଲେଖା ପାଇଁ ଏହା ଅତ୍ୟନ୍ତ ପ୍ରୟୋଜନ ବୋଲି 
କହି ୫ ୦/୧ ୦୦ ପୃଷ୍ଠା ଭିତରେ ହେଲେ ଲେଖୁଦେବାକୁ ସେ ବାଟଯାକ ଆମକୁ 
ଲଗାଇଲେ । ଆତ୍ସଜୀବନୀ ଲେଖୁବା ପାଇଁ ତାହାଥଲା ପ୍ରଥମ ଅନୁରୋଧ । ସେତେବେଳେ 
ଅବଶ୍ୟ ଆମେ ସେଥପ୍ରତି ଆଦୌ ଗୁରୁତ୍ଵ ଦେଇନଥଲୁ । ପରେ ସେ ରାଜ୍ଯସଭା 
ସଭ୍ୟଥବା ସମୟରେ ମୁଁ ପାର୍ଲାମେଣ୍ଟକୁ ଯାଇଥିବାବେଳେ ପୁଣି ଅନୁରୋଧ କରି 
କହିଲେ- ସଦାନନ୍ଦ ବାବୁ ତ ଗଲେଣି, ଆପଣ ହେଲେ ଲେଖନୁ | ସତକୁ ସତ, 
ଓଡିଶାର ବାମପନ୍ଧୀ ଆନ୍ଦୋଳନ ଓ ଲୋକ ସମସ୍ୟା ସଂପର୍ଚ୍ଟରେ କେତେକ ଗବେଷକ 
ମୋଠାରୁ ବିବରଣୀମାନ ସଂଗ୍ରହ କରିବାକୁ ଆସିଲେ । ବିଭିନ୍ନ ସମସ୍ଯା ଓ ଜନ 
ଆନ୍ଦୋଳନ ଉପରେ ମୁଁ ଲେଖୁଥିବା ପୁସ୍ତିକା ସବୁ ବଡ ଆଗ୍ରହରେ ମୋଠାରୁ ସଂଗ୍ରହ 
କଲାବେଳେ କହିଲେ ଯେ, ଏସବୁ ହେବ ଇତିହାସର ସାକ୍ଷୀ । ତା' ସହିତ ମୋ 
ଅତ୍ସଜୀବନୀ ଓ ଓଡିଶାରେ କମ୍ୟୁନିଷ୍ଟ ଆନ୍ଦୋଳନ ସଂପର୍କରେ ଲେଖୁବାକୁ ମଧ୍ଯ ଅନୁରୋଧ 
କଲେ । 

ଓଡିଶାରେ କମ୍ୟୁନିଷ୍ଟ ଆନ୍ଦୋଳନ ସଂପର୍କରେ ମୁଁ କେତେ ବର୍ଷ ପୂର୍ବେ ଲେଖୁବାକୁ 
ଆରମ୍ଭ କରିଥିଲି । ତାର କିଛି ଅଂଶ ମଧ୍ଯ କେତେକ ପତ୍ରିକାରେ ପ୍ରକାଶ ପାଇଥିଲା | 
ମାତ୍ର ଅବସ୍ଥାଚକ୍ରରେ ତାହା ସେହିପରି ଅଧାରେ ରହି ଯାଇଛି ! ଯଦିଓ ତାକୁ ଶେଷ 
କରିବାକୁ ମନସ୍ଥ କରି ମୁଁ କେତେକ ଚିଠା ପ୍ରସ୍ତୁତ କରିସାରିଛି । ଇତିମଧ୍ୟରେ ଆମ 
ପାର୍ଟିର କେତେକ ନେତୃସ୍ଥାନୀୟ ସାଥୀଙ୍କ ଠାରୁ ଆରମ୍ଭ କରି ବହୁ ଶୁଭେଛୁ, ସହଯୋଗୀ 
ଓ ପରିବାରର ଲୋକେ ଆତ୍ସଜୀବନୀ ଲେଖୁବାକୁ ମୋତେ ଲଗାଇଲେ । ମୋ ଜୀବନର 
କେଉଁ ବିଷୟଗୁଡିକ ଲେଖୁବା ନିହାତି ଆବଶ୍ୟକ ତାର ଚିଠା କରି ମଧ୍ଯ ଦେଲେ । ମାତ୍ର 
ମୋର ଲେଖାଲେଖୁ ସାଧାରଣତଃ ହୋଇଥାଏ ରାଜନୈତିକ ଓ ସାମାଜିକ ଆନ୍ଦୋଳନର 
ଟାହିଦା ଦୃଷ୍ଟିରୁ । ଜରୁରୀ ଆବଶ୍ଯକତା ନଥିଲେ ଅନ୍ଯ ଲେଖାଲେଖୁ ସବୁ ପଛକୁ 
ରହିଯାଏ । ଜୀବନର ଚଲାପଥରେ ଏପରି ଅନେକ କିଛି ବାକି ଖାତାରେ ଗଡ଼ୁଛି । 

ମାତ୍ର ଜୀବନକାଳ ତ ସୀମିତ । ତେଣୁ ରାଜନୈତିକ କାର୍ଯ୍ୟଭାର ହାଲୁକା ହେବାପରେ 
ସେ ଦିଗରେ ମନ ବଳେଇଲି । ମାତ୍ର ମୋ ଶାରୀରିକ ଅସୁସ୍ଥତା ତାକୁ ବିଳନ୍ଭିତ 
କରୁଛି । 

ମୋ ଜୀବନର କାହାଣୀ ଏକ ସାହିତ୍ୟ ସୃଷ୍ଟିରେ ପରିଣତ କରିବାକୁ ମୁଁ ଚେଷ୍ଟା 
କରିନାହିଁ । ବରଂ ଭାଷାର ଅଳଙ୍କାରରେ ଭାବର ପ୍ରାଧାନ୍ୟ ହ୍ରାସ ନହେବା ବିଷୟରେ 
ମୁଁ ସତର୍କ ଥାଏ । ମୂଳ ବିଷୟରୁ ବେଶି ଡାଳକୁ ଗଲେ ମୋ ଜୀବନର ଦୌଡ ଯଥାର୍ଥ 
ଭାବେ ଉପସ୍ଥାପିତ ହୋଇପାରିବ ନାହିଁ ଭାବି ସେଥରରୁ ବିରତ ରହିଛି । ଗୁଡିଏ ଚାଞ୍ଚଲ୍ୟକର 
ବିଷୟର ଅବତାରଣା କରି ମୁଁ ସମ୍ମୁଖୀନ ହୋଇଥିବା ରାଜନୈତିକ, ସାମାଜିକ ଓ 
ଲୋକସମସ୍ୟା ଉପରେ ସଂଗ୍ରାମକୁ ଗୌଣ କରିଦେବାକୁ ମୁଁ ଉଚିତ ମଣିନାହିଁ । ସ୍ଵାଧୀନତା 
ସଂଗ୍ରାମର ଶେଷ ପର୍ଯ୍ୟାୟରୁ ଏ ୭୦ ବର୍ଷରୁ ଉର୍୍ଵକାଳ ଧରି ମୋ ସଂଘର୍ଷମୟ ଯାତ୍ରା 
ପ୍ରତି ଅବିଚାର କରିବି କାହିଁକି ? ମୋର ସଂକ୍ଷିପ୍ର“ଉପସ୍ଥାପନା ଶୈଳୀ ବରଂ ସେଇ 
ସଂଘର୍ଷର ଚିତ୍ର ଉପରେ ଯଥେଷ୍ଟ ଆଲୋକପାତ କରିପାରିନାହିଁ ବୋଲି ମୋର ଆଶଙ୍କା ! 


ମୁଁ ନଚାହିଁଲେ ମଧ୍ଯ କେତେକଙ୍କ ଉପରେ ଆଘାତ କରିବାକୁ ବାଧ୍ୟ ହୋଇଛି । 
ତାହା ସଂଘର୍ଷର ନିୟମ । ତେବେ ବି ଯଥାସମ୍ଭବ ସଂଯତ ରହି ବାସ୍ତବତା ଆଧାରିତ 
ହେବାକୁ ଚେଷ୍ଟା କରିଛି । ଅନ୍ୟକୁ ଦୋଷଦେଇ ନିଜ ଦୁର୍ବଳତା ଘୋଡାଇ ପକାଇବା 
ମୋ ଉଦେଶ୍ୟ ନୁହେଁ । ଏକେତ ଆତ୍ସଜୀବନୀ କେତେକ ପରିମାଣରେ ଆତ୍ସ-କୈନ୍ଦ୍ରିକ । 
ମାତ୍ର ତାହା ଆତ୍ସଂବଡିମାପୂର୍ଣ୍ ନହେବା ମୁଁ ଚାହେଁ । ବିଗତ ୭୦ ବର୍ଷରେ ମାନବ 
ସମାଜ ଯେଉଁ ଆହ୍ଵାନ ଗୁଡିକର ସମ୍ମୁଖୀନ ହୋଇଛି ତା”ର ମୁକାବିଲାର ମହାସ୍ତୋତରେ 
ମୁଁ ଗତି କରିଛି ମାତ୍ର । ତା'ର କିଛି ବିବରଣୀ ଏଠାରେ ରଖୁଛି |! ତାହା ପାଠକ ମାନଙ୍କ 
ଆଗ୍ରହ ସୃଷ୍ଟିକଲେ ମୋ ଶ୍ରମ ସାର୍ଥକ ହେବ । 


ବହୁ ସାଥୀ, ବନ୍ଧୁ ଓ ଆତ୍ସୀୟ ଏ ଲେଖା ପାଇଁ ମୋତେ ଉତ୍ସାହିତ କରିଛନ୍ତି, 
ବାରମ୍ବାର ତାଗିଦ କରିଛନ୍ତି ଏବଂ ବହୁ ପ୍ରକାରେ ସହାୟତା କରିଛନ୍ତି । ସେ ସମସ୍ତଙ୍କ 
ନାମ ଉଲ୍ଲେଖ କଲେ ଏକ ଲମ୍ବା ତାଲିକା ହେବ | କାହା ନାମ ମଧ୍ଯ ଛାଡିଯାଇପାରେ | 
ତେଣୁ ସେଥୂରୁ ବିରତ ରହିବା ବେଳେ ସେ ସମସ୍ତଙ୍କ ପ୍ରତି କୃତଜ୍ଞତା ପ୍ରକାଶ କରୁଛି । 
ଶେଷରେ ଯେଉଁ ବିପୁଳ ଜନସାଧାରଣ ଓ ଅସଂଖ୍ୟ ସହକର୍ମୀ ମୋ ଜୀବନକାଳର 
ସଂଗ୍ରାମରେ ପାଦକୁ ପାଦ ମିଳାଇ ଚାଲିଛନ୍ତି ସେମାନଙ୍କ ପାଖରେ ରଣୀ ରହିଲି । 

ଅଭ୍ୟୁତ୍ଥାନର ଜୁଆରରେ 


୨ ୦ ୧ ୬ ଅଗଷ୍ଟରୁ ମୋର ବୟସ ୮୬ ଟପି ୮୭ ଛୁଇଁଲାଣି । ପିଲାଦିନୁ ମୁଁ 
ରାଜନୈତିକ କାର୍ଯ୍ୟକଳାପ ସହ ପରିଚିତ | ମାତ୍ର ୧୯ ୪ ୫-୪ ୬ ବେଳେ ଯୁଦ୍ଧୋରତର 
କାଳର ଯେଉଁ ଅଭ୍ୟ୍ଥାନ ଦେଶର ସ୍ଵାଧୀନତା ପାଇଁ ଦେଖାଦେଲା, ସେ ଝଡ଼ ଯେପରି 
ମୋତେ ଠେଲି ଆଣିଲା ଲଢ଼େଇ ଭିତରକୁ । ତା' ଭିତରେ ଅଗ୍ରଗାମୀ ସ୍ରୋତରେ 
ଯିବାକୁ ଚେଷ୍ଟା କରିଛି । ମୋର ସକଳ ଶକ୍ତି ସାମର୍ଥ୍ୟ ଦେଇ ସେଇ ସ୍ତୋତକୁ ଶକ୍ତିଶାଳୀ 
କରିବା ଉଦ୍ୟମ ଭିତରେ ରହି ଅପେକ୍ଷା କରିଛି ଆଉ ଏକ ଅଭ୍ୟୁତ୍ଥାନକୁ । ସେତେବେଳର 
ପରିସ୍ଥିତି ଥିଲା ନିଆରା । ଏବେ ତାହା କି ରୂପ ନେବ ଭବିଷ୍ଯତ କହିବ । 


ଆମ ଦେଶପାଇଁ ସେତେବେଳର ସମୟ ଥିଲା ଏକ ଘଡ଼ିସନ୍ଧି କାଳ | ୧୯ ୪ ୪- 
୪୫ ବେଳୁ ଜାତୀୟ ନେତାମାନେ ଜେଲ୍‌ରୁ ମୁକ୍ତହେବାପରେ ସ୍ବାଧୀନତା ସଂଗ୍ରାମର 
ଧ୍ବନିରେ ଗଗନ ପବନ ମୁଖରିତ ହେଉଥାଏ । ଦେଶର ମୁକ୍ରତିପାଇଁ ସୁଭାଷ ବୋଷଙ୍କ 
ଆଇ.ଏନ୍‌.ଏ. ବାହିନୀର ସାମରିକ ଅଭିଯାନ ଓ ବୀରତ୍ଵ ପୂର୍ଣ ଆତ୍ସବଳିଦାନର 
କାହାଣୀମାନ ପ୍ରକାଶ ପାଉଥାଏ । ୧୯ ୪୫ରେ ବନ୍ଦୀ ଆଇ.ଏନ୍‌.ଏ. ସେନାପତିମାନଙ୍କ 
ମୁକ୍ତି ପାଇଁ ଦେଶରେ ଦେଖାଦେଲା ଛାତ୍ର ଆନ୍ଦୋଳନ | ତା” ପଛେ ପଛେ ୧୯ ୪୬ରେ 
ଆସିଲା ନୌ-ବିଦ୍ରୋହ । ନୌସେନାର ନାବିକମାନେ ଯୁଦ୍ଧଜାହାଜ ଗୁଡ଼ିକରୁ ବ୍ରିଟିଶ୍‌ 
ୟୁନିୟନ୍‌ ଜାକ୍‌ ପତାକା ଓହ୍ଲାଇ ଦେଇ କଂଗ୍ରେସ, ମୁସଲିମ୍‌ ଲୀଗ୍‌ ଓ କମ୍ୟୁନିଷ୍ଟ ପାର୍ଟି 
ପତାକା ଉଡ଼ାଇଲେ | ସେମାନଙ୍କ ଉପରେ ଆକ୍ରମଣ ବିରୁଦ୍ଧରେ ଦେଶରେ ଧର୍ମଘଟ 
ହରତାଳ ସାଂଗକୁ ରେଳବାଇ, ଡାକ ତାର ଓ ବିମାନ ସେବା କର୍ମଚ଼ାରୀଙ୍କ ଧର୍ମଘଟ 
ହେଲା । କେତେକ ସ୍ଥାନରେ ପୋଲିସ ଓ ଘରୱାଲବାହିନୀ ମଧ୍ଯ ବିଦ୍ରୋହ କଲେ । 
ଏଇ ପଟ୍ଟଭୂମିରେ ଗଡ଼ଜାତ ଗୁଡ଼ିକରେ ପ୍ରଜା ଆନ୍ଦୋଳନ, ବିଭିନ୍ନ ସ୍ଥାନରେ କୃଷକ 
ଜାଗରଣ ଓ ଆଦିବାସୀ ମେଳିରେ ଦେଶ ତମାମ ଉତ୍ତାଳ ହୋଇ ଉଠିଥାଏ । 

ସେତେବେଳକୁ ମୁଁ ପଢୁଥାଏ ନୟାଗଡ଼ ବ୍ରଜେନ୍ଦ୍ର ହାଇସ୍କୁଲରେ । ୧୯ ୪୫ରେ 
ରାଜ-ଶାସନ ତରଫରୁ ନାଗରିକ ଅଧିକାର ଓ ବ୍ୟକ୍ତି ସ୍ଵାଧୀନତାର ଘୋଷଣା କରାଯାଇ 

୧୨ ସଂଘର୍ଷ ଓ ସଂକଳର ପଥରେ 


୧୯୪୨ ଆନ୍ଦୋଳନର ବନ୍ଦୀମାନଙ୍କୁ ଜେଲରୁ ମୁକ୍ତ କରି ଦିଆଗଲା । ତା'ପରେ 
ପରେ ସମଗ୍ର ନୟାଗଡ଼ ରାଜ୍ୟ ପ୍ରଜାମଣ୍ଡଳ ଆନ୍ଦୋଳନରେ ଦୁଲୁକିଲା । ସତେ ଯେପରି 
ରୁଦ୍ଧ ହୋଇ ରହିଥିବା ସ୍ଵାଧୀନତା ଆନ୍ଦୋଳନ ସହସ୍ରସ୍ତୋତ ହୋଇ ଉଛୁଳିପଡ଼ି ସବୁ 
କିଛିକୁ ପ୍ଲବିତ କରିଦେବ ! ଜେଲ୍‌ରୁ ମୁକୁଳିଥିବା ନାରାୟଣ ନନ୍ଦ, ବାଞ୍ଚାନିଧି ସେନାପତି, 
ଶ୍ରୀଧର ଦାସ, ଲକ୍ଷ୍ମଣ ମହାରଣା ଓ ନରସିଂହ ନନ୍ଦ ପ୍ରମୁଖ ଆମପାଇଁ ହେଲେ ହିରୋ । 
ସେମାନଙ୍କ ସହିତ କଥାବାର୍ରା ହେବାକୁ ରାସ୍ତାରେ ତାଙ୍କୁ ଘେରିଯାଉ । ନୟାଗଡ଼ 
ଟାଉନରେ ସେମାନେ ସାଧାରଣ ସଭା କଲାବେଳେ ସେଥିରେ ଯୋଗଦେଉ । 
୧୯ ୪୬ରେ ଗୋଡ଼ିପଡ଼ା ପ୍ରଜାମଣ୍ଡଳ ସମ୍ମିଳନୀ ପୂର୍ବରୁ ଶ୍ରୀଧର ଦାସଙ୍କ ନିର୍ଦ୍ଦେଶରେ 
ମୋ ସହପାଠୀ ତ୍ରିଲୋଚୃନ ମିଶ୍ର ମୋତେ ପ୍ରଜାମଣ୍ଡଳର ସଭ୍ୟ କରିନେଲେ | ସଭ୍ୟ 
ଫିସ୍‌ ଆଠଅଣା ଓ ସ୍ଵେଚଛାସେବକ ହେବାକୁ ଆଠଅଣା ହୋଇ ଟଙ୍କାଏ ଦେଇ ମୁଁ ସଭ୍ୟ 
ଶ୍ରେଣୀଭୁକ୍ତ ହୋଇଗଲି । ସୁତରାଂ ମୁଁ ଯୋଗ ଦେଇଥିବା ପ୍ରଥମ ରାଜନୈତିକ ସଂଗଠନ 
ହେଲା ନୟାଗଡ଼ ପ୍ରଜାମଣ୍ଡଳ । 

ଅବଶ୍ୟ ସେତେବେଳକୁ ରାଜନୀତି ବିଷୟରେ ମୁଁ ବେଶି ଜାଣୁଥିଲି କମ୍ୟୁନିଷ୍ଟ 
ପାର୍ଟିର ସାପ୍ତାହିକ “ ମୁକ୍ତିଯୁଦ୍ ”ରୁ । ୧୯ ୪୩ରେ ¢ ମୁଲ୍ତିଯୁଦ୍ଧ ” ପ୍ରକାଶପାଇଲାବେଳୁ 
ବାପା ତା'ର ଗ୍ରାହକ ହୋଇଥିଲେ । ମୁଁ ତା'ର ଲେଖାସବୁ ବୁଝିବାକୁ ଆରମ୍ଭ କଲି 
ଦଶମ ଶ୍ରେଣୀ ବେଳକୁ । ୧୯୪୬ ଗ୍ରୀଷ୍ଛୁଟି ବେଳକୁ ଗୋଡ଼ିପଡ଼ାରେ ହୋଇଥିବା 
ପ୍ରଜାମଣ୍ଡଳ ସସ୍ମିଳନୀରେ ସେ ଜନଜାଗଗରଣ ଦେଖୁବାପରେ ମନରେ ବିଶ୍ବାସ ଆହୁରି 
ବଢ଼ିଯାଇଥାଏ । ସେ ପ୍ରଜାମଣ୍ଡଳ ସଂପର୍କ ସାଙ୍ଗକୁ ସାପ୍ତାହିକ  ମୁକ୍ତିଯୁଦ୍ଧ "ର ଚେତନା 
ନେଇ ଏକାଦଶ ଶ୍ରେଣୀ ବେଳକୁ ମୁଁ ହୋଇଗଲି ସ୍କୁଲର ଜଣେ ଛାତ୍ରନେତା । ସ୍କୁଲ 
ଛାତ୍ର କାଉନସିଲର ସଂପାଦକ ଭାବେ ମଧ୍ଯ ନିର୍ବାଚିତ ହେଲି । ଗୋଡ଼ିପଡ଼ା ପ୍ରଜାମଣ୍ଡଳ 
ସମ୍ମିଳନୀରେ ସ୍ବେଚଛାସେବକ ହୋଇଥିବା ଯୋଗୁ ମୋ ସହପାଠୀ ତ୍ରିଲୋଚନ ଓ 
ଗଶେଶ୍ବରଙ୍କୁ ହେଡ଼ମାଷ୍ଟର ଲିଙ୍ଗରାଜ ମିଶ୍ର କୈଫିୟତ ମାଗିଥିଲାବେଳେ ମୋ କ୍ଷେତ୍ରରେ 
ନୀରବ ରହିଲେ । ସରକାରୀ ଓକିଲଙ୍କ ପୁଅକୁ କୈଫିୟତ ମାଗିବ କିଏ ! 

ସେତେବେଳକୁ ଆମ ମାଟ୍ରିକ୍‌ ପରୀକ୍ଷାକେନ୍ଦ୍ର ଥାଏ ପୁରୀ ଜିଲ୍ଲାସ୍ୁଲ୍‌ । ପୁରୀରେ 
ରହି ପରୀକ୍ଷା ଦେବା ପରେ ନୟାଗଡ଼ ଫେରି କାଳିଚରଣ ପଟ୍ଟନାୟକଙ୍କ “ ଭାତ ” 
ଓ ରାମଚନ୍ଦ୍ର ମିଶ୍ରଙ୍କ “ ମୁଲିଆ” ନାଟକ ଦୁଇଟି ମଞ୍ଚସ୍ଥ କରିବାକୁ ଲାଗିଗଲି । ଆଉ 
କେଇଦିନ ନୟାଗଡ଼ରେ ରହି ଛୁଟିଲି କଟକ । କଟକରେ ଥାଆନ୍ତି ଦୁଇ ପିଉସୀ । 

ସଂଘର୍ଷ ଓ ସଂକଳ୍ପ ପଥରେ ୧୩ 


ବିଶେଷତଃ ସାନ ପିଉସୀ ତାରାଅପା ନିଃସନ୍ତାନ ଥିବାରୁ ମୋତେ ବହୁତ ଆଦର 
କରୁଥାଆନ୍ତି । ତେଣୁ କଟକରେ ରହିବାର କିଛି ଅସୁବିଧା ନଥାଏ। ପୁଣି ମଝିଆଁ 
ପିଉସୀଙ୍କ ସାନପୁଅ ପ୍ରଫୁଲ ଦାସ ( ବଜିନନା) ଥିଲେ ମୋର ଅନ୍ତରଙ୍ଗ | ସେତେବେଳକୁ 
ସେ କମ୍ୟୁନିଷ୍ଟ ପାର୍ଟିର ପ୍ରାର୍ଥୀ ସଭ୍ଯ ହୋଇ ସାରିଥିଲେ । ତାଙ୍କ ସହ ମନଖୋଲା 
ଆଲୋଚନା ମୋର ବହୁ ସନ୍ଦେହ ଦୂର କରିଥିଲା | 


ମୋ ମନରେ ସେତେବେଳକୁ ଗଦାଏ ପ୍ରଶ୍ନ । ତା” ସାଙ୍ଗକୁ ବ୍ରିଟିଶ ଶାସକମାନଙ୍କ 
ସହିତ କ୍ଷମତା ହସ୍ତାନ୍ତର ବିଷୟରେ ଜାତୀୟ ନେତାମାନଙ୍କ ଆଲୋଚନା ହେବା ଦିନୁ 
ଦେଶରେ ଦେଖାଦେଇଥିବା ସାଂପ୍ରଦାୟିକ ଉତ୍ତେଜନା ପରେ ଦେଶ ବିଭାଜନର ପ୍ରସ୍ତାବ 
ମୋ ତରୁଣ ମନକୁ ବି ଆଘାତ ଦେଇଥାଏ । କମ୍ୟୁନିଷ୍ଟ ପାର୍ଟି ଦର୍ଶାଉଥିବା ପଥ ପ୍ରକୃତ 
ସ୍ବାଧୀନତା ସହ ଦେଶର କଲ୍ୟାଣ ସାଧନ ପାଇଁ କେତେ ଦୂର ସକ୍ଷମ ହେବ ସେ ନେଇ 
ଥାଏ ନାନାଦି ସନ୍ଦେହ । ପୂର୍ବରୁ ଅର୍ଜିତ ଜ୍ଞାନ ଏ ସବୁ ସନ୍ଦେହ ଦୂର କରିବାରେ 
ଯଥେଷ୍ଟ ନଥିଲା | ଗାନ୍ଧିଜୀ ଓ ପି.ସି. ଜୋଷୀଙ୍କ ମଧ୍ୟରେ ଆଦାନ ପ୍ରଦାନ ହୋଇଥିବା 
ପତ୍ରାବଳୀ, ବିଜୟ ଦାସଙ୍କ “ ଛାତ୍ର ଆନ୍ଦୋଳନର ଇତିହାସ ” , ଜବାହରଲାଲ ନେହେରୁ 
ତାଙ୍କ ଝିଅ ଇନ୍ଦିରାଙ୍କ ପାଖକୁ ଜେଲରୁ ଲେଖିଥିବା “ ପତ୍ରାବଳୀ” ଓ ରଜନୀପାମି 
ଦରତଙ୍କ ଏକ ପ୍ରବନ୍ଧର ଓଡ଼ିଆ ଅନୁବାଦ ଆଦି ଆଗ୍ରହର ସହ ପଢ଼ିଲି । ସେ ସବୁରୁ 
ଯେତିକି ବୁଝିଲି ଓ ଜାଣିଲି ତା' ସହ ବେଶି ସନ୍ଦେହ ଦୂର କଲା ପ୍ରଫୁଲ୍ଲ ଦାସ 
(ବଜିନନା) ଓ ଅଧ୍ୟାପକ କୃଷ୍ଣପ୍ରସାଦ ପଟ୍ଟନାୟକଙ୍କ ସହ ଦୀର୍ଘ ଆଲୋଚନା । କୃଷ୍ଣପ୍ରସାଦ 
ପଟ୍ଟନାୟକ ଥୁଲେ ମୋ ବଡ଼ଭିଣୋଇ ଦେବେନ୍ଦ୍ର ପଟ୍ଟନାୟକଙ୍କ ବଡ଼ବାପା ପୁଅ 
ଭାଇ | ତା ଛଡ଼ା କମ୍ୟୁନିଷ୍ଟମାନଙ୍କ ଚାଲିଚଳନ, ଅକୃତ୍ରିମ ବ୍ୟବହାର ଓ ସଚ୍ଚୋଟପଣିଆ 
ମୋତେ କିଛି ପରିମାଣରେ ଆକୃଷ୍ଠ କରିଥିଲା । ଦ୍ଵିତୀୟ ବିଶ୍ବଯୁଦ୍ଧରେ ସୋଭିଏଟ୍‌ 
ଲାଲସେନାର ବିଜୟ ଓ ତା'ପରେ ୟୁରୋପର ଦେଶପରେ ଦେଶରେ କମ୍ୟୁନିଷ୍ଟମାନଙ୍କ 
କ୍ଷମତା ଦଖଲ ସାଙ୍ଗକୁ ବିପ୍ଲବ ସଂପର୍କରେ ଏକ ରୋମାଞ୍ଚକର ଧାରଣା ମୋତେ କିଛି 
କମ୍‌ ଆକୃଷ୍ଠ କରିନଥିଲା | 

କଟକରେ ଛାତ୍ର ଫେଡ଼େରେସନର ଅଖିଳ ଭାରତ କାଉନସିଲ୍‌ ସଭା ପାଇଁ 
ପ୍ରସ୍ତୁତିମୁଳକ କାଯ୍ୟରେ ଯୋଗଦେଇ ମୁଁ ଛାତ୍ର ଫେଡ଼େରେସନ ଓ କମ୍ୟୁନିଷ୍ଟ ପାର୍ଟି 
ସହ ଏକପ୍ରକାର ସାମିଲ ହୋଇଗଲି । କାଉନସିଲ ସଭାରେ ଏ.ବି. ବର୍ବନ, ସୁନିଲ 
ମୁନସି, ମନମୋହନ ମିଶ୍ର ଓ ଅନ୍ନଦା ଭଟ୍ଟାଚ଼ାଯ୍ୟଙ୍କ ଭାଷଣ ମୋ ମନରେ ବିଶେଷ 

୧୪ ସଂଘର୍ଷ ଓ ସଂକଛର ପଥରେ 


ରେଖାପାତ କରିଥିଲା । ପୁଣି ଏ ସଭାରେ ଡଃ ଲକ୍ଷ୍ମୀନାରାୟଣ ସାହୁ ତାଙ୍କ ଓଜସ୍ଵିନୀ 
ଭାଷଣରେ ଯେପରି ଉତ୍ସାହିତ କଲେ ତାହା ମଧ୍ଯ ପ୍ରେରଣା ସୃଷ୍ଠି କରିଥିଲା । 

ଏଇ କାଉନସିଲ୍‌ ସଭାବେଳେ ହିଁ ମୋ ମାଟ୍ରିକ ପରୀକ୍ଷା ଫଳ ପ୍ରକାଶ ପାଇଲା । 
ପୁରୀ ଜିଲ୍ଲାର ଛାତ୍ରମାନେ ସାଧାରଣତଃ ପୁରୀ ସାମନ୍ତ ଚନ୍ଦ୍ରଶେଖର କଲେଜରେ ନାମ 
ଲେଖାଉଥିଲା ବେଳେ ମୁଁ ନାମ ଲେଖାଇଲି ରେଭେନ୍ଵା କଲେଜରେ । ମୁଖ୍ୟତଃ 
ରାଜନୈତିକ କାର୍ଯ୍ୟପାଇଁ ଆକୃଷ୍ଟ ହେଲି କଟକର ରେଭେନ୍ସାକୁ । କଲେଜରେ ଛାତ୍ର 
ସଂଗଠନ ସାଙ୍ଗକୁ ବାହାରେ ପାର୍ଟିର କାର୍ଯ୍ୟକଳାପରେ ଯୋଗଦେଇ ଏପରି ଲାଗିପଡ଼ିଲି 
ଯେ ତାହା ଅନ୍ୟମାନଙ୍କ ଦୃଷ୍ଟି ଆକର୍ଷଣ କଲା । ସତେ ଯେପରି ମୁଁ ନାମ ଲେଖାଇଲି 
କମ୍ୟୁନିଷ୍ଟ ପାର୍ଟିରେ । 

ପିଲାଦିନ, ପରିବାର ଓ ପରିବେଶ 


ଆମ ପରିବାରର ଅତୀତ ବହୁତ ଲମ୍ବା । ଗୋଟାଏ ପୁରା ବଂଶାନୁଚ଼ରିତ 
ଲେଖାହୋଇ ରହିଛି । ତାଳପତ୍ର ପୋଥିରୁ କାଗଜ ଖାତାକୁ ଆସିଛି ପୁରୁଷ ପୁରୁଷର 
ଲେଖା ! ଗାଁ କରଣରୁ ଦେଉଳକରଣ ଓ ଗଡ଼କରଣ ହୋଇ ବ୍ରିଟିଶ ଶାସନବେଳର 
ଅମିନ, ଖଜଣା ଅସୁଲକାରୀ ସର୍ବରାକାର, ସ୍ବାଧୀନତା ସଂଗ୍ରାମୀ ଓ ପୁଣି ରାଜ ଦରବାରର 
ଓକିଲ ଓ ଶେଷରେ ଗଣତାନ୍ତ୍ରିକ ଆନ୍ଦୋଳନର ବାର୍ରାବହ ପର୍ଯ୍ୟନ୍ତ ହେଲା ମୋ 
ପୂର୍ବପୁରୁଷଙ୍କ ଜୀବନ -ବୃଭାନ୍ତ । ସେ ସବୁ ଫେଣ୍ଟି ହୋଇ ରହିଯାଇଛି ଆମ ପରିବାରର 
ଚାଲି“ଚଳନ ଓ ସଂସ୍କୃତିରେ । 

ଲିଖିତ ବଂଶାନୁଚ଼ରିତ ଅନୁସାରେ ଆମ ପୂର୍ବପୁରୁଷ ଯାଜପୁରର କେଉଁ ଗାଁରୁ 
ପୁରୀ ଓ ଡେଲାଙ୍ଗ ପାଖ ଘୋରଡ଼ିଆ ହୋଇ ଆସିଥିଲେ ଖୋଦ୍ଧୀର ଓଳସିଂହକୁ । ବର୍ଗ 
ଆକ୍ରମଣବେଳେ କିଛି କାଳ ଆଶ୍ରୟ ନେଇ ରହିଥିଲେ ରଣପୁରର ବାଦଭୂଇଁ ଗ୍ରାମରେ । 
ଘୋରଡ଼ିଆରେ ଅଛନ୍ତି ଆମ ଦଶପୁରୁଷ ପୂର୍ବର ଭାୟାଳୀମାନେ ଏବଂ ଆମ ପରିବାରର 
ଇଷ୍ଟଦେବତାରୂପେ ପୂଜିତ ରାଧାକାନ୍ତ ଦେବ ଠାକୁର, ଯାହାଙ୍କ ଚିତ୍ରପଟ, ଲଗା 
ଫୁଲଚ୍ନ୍ଦନ ଓ ପ୍ରସାଦ ଆଦି ଏବେ ବି ଲୋଡ଼ାହୁଏ ବାହାପୁଆଣୀ, ଭଲମନ୍ଦରେ। 
ଓଳସିଂହରେ ରାଜକାର୍ଯ୍ୟ ପାଇଁ ଆସିଥିଲେ ଏ କେଇଘର କରଣ, ଜମିବାଡ଼ି ମାପଚୂପ 
କରି ସେ ସବୁ ବିଷୟରେ ନିଷ୍ପରି ନେବାକୁ କାନଗୋଇ, ରେକର୍ଡ଼ପତ୍ର ରଖିବାପାଇଁ 
କୋଠକରଣ ଏବଂ ଅର୍ଥଭଣ୍ଡାର ଦାୟିତ୍ଵରେ କଉଡ଼ିଭାଗିଆ । ଆମ ଘର ହେଲା ସେଇ 
କଉଡ଼ିଭାଗିଆ ବଂଶଧରଙ୍କ ଘର | 


“ ଉଡ଼ସିଂହ” ରୁ ଅପଭୁଂଶରେ “ ଓଳସିଂହ ” ଗ୍ରାମ । ଚାଷ କାର୍ଯ୍ୟ ସହ ରଜାଙ୍କ 
ଡାକରା ଆସିଲେ ଯୁଦ୍ଧରେ ବାହାରିବା ପାଇଁ ପ୍ରସ୍ତୁତ ରହିବା ଲାଗି ଥିବା ଖଣ୍ଡାୟତ- 
ଚାଷୀମାନଙ୍କ ବସତିରୁ ଥିଲା ଗ୍ରାମର ନାମ । କାଳକ୍ରମେ ସଂପରି ଓ କ୍ଷମତାର ଜୋର୍‌ରେ 
ଏ ଗ୍ରାମରେ କରଣମାନଙ୍କ ପ୍ରତିପତ୍ତି ଜାରୀ ହେଲେ ହେଁ ଗ୍ରାମର ଏକ ବଡ ପରିଚୟ 
ଥିଲା ଏଠାକାର କୁଶଳୀ ପାଟବସ୍ତ ବୁଣାକାର ( ପାଟରା) ମାନଙ୍କ ଯୋଗୁଁ । ସେମାନଙ୍କ 
ଦ୍ଵାରା ପାଟ, ମଠା, କାଣ୍ଟିଆ ତଥା ବିଭିନ୍ନ ପ୍ରକାରର ବସ୍ତ୍ ଉତ୍ପାଦନ ଯୋଗୁଁ ସେ ଖ୍ୟାତି 

୧୬ ସଂଘର୍ଷ ଓ ସଂକଳଛର ପଥରେ 


ବରଂ ବଢ଼ିଛି । ସବୁଠାରୁ କଠିନ କାମ ସବୁ କରନ୍ତି ଶବର ଉପଜାତିର କବାରୀ ବା 
ଶଅରମାନେ । ମାତ୍ର ଏବେ ସୁଦ୍ଧା ସେମାନେ ଆଦିବାସୀର ମାନ୍ୟତା ପାଇ ନାହାନ୍ତି । 
ସେମାନଙ୍କ ଛଡ଼ା, ଜମିବାଡ଼ି ନଥିବା ଦଳିତ ବାଉରୀ ମାନେ ଏକ ପ୍ରକାର ଦାସତ୍ବ 
ସୂତ୍ରରେ ବାନ୍ଧି ହୋଇଥିଲେ । ଉଚ୍ଚଜାତିର ଜମିବାଡ଼ି ଥିବା ଲୋକଙ୍କ ସେବାରେ ନିଯୁକ୍ତ 
ଥିଲେ ଆଉ କେତେକ ବର୍ରନଗ୍ରାହୀ ଲୋକ । କେତେ ଘର ବ୍ରାହ୍ମଣମାନଙ୍କ ସହ ଅଛନ୍ତି 
ପଛୁଆ ବର୍ଗର ଅନ୍ୟମାନେ । ସବୁକିଛି ଏକ ସାଆନ୍ତିଆ ବ୍ୟବସ୍ଥାର ପ୍ରଥା-ବନ୍ଧନରେ 
ବାନ୍ଧି ହୋଇଥିଲା । ସ୍ଵାଧୀନତା ସଂଗ୍ରାମ ଓ ୧୯ ୪ ୫ର ଭାଗଚ଼ାଷୀ ଓ ମୂଲିଆ ଆନ୍ଦୋଳନ 
ଯୋଗୁଁ ତାହା ଛିଣ୍ଡି ଯାଇଥିଲେ ହେଁ ସେ ପୁରୁଣା ବ୍ଯବସ୍ଥା ତଥା ପ୍ରଥାର ଅଵ୍ଵଶେଷ 
ଏବେବି ଅଛି । 

ଆମ ଅଞ୍ଚଳର ଅନ୍ୟ ଗ୍ରାମ ତୁଳନାରେ ଓଳସିଂହ ଥିଲା କିଛି ନିଆରା | ଗାଁକୁ 
ସବୁଦିନିଆ ସଡ଼କର ରାସ୍ତା, ଡାକଘର, ସରକାରୀ ଡାକ୍ତରଖାନା ସହ ରହି ଆସିଥିଲା 
ଏକ ହାଇସ୍କୁଲ । ଏ ହାଇସ୍କୁଲ ଥିଲା ପୁରୀ ଓ ଖୋର୍ଵା ପରେ ପୁରୀ ଜିଲ୍ଲାର ତୃତୀୟ 
ହାଇସ୍କୁଲ । ଏଇ ସବୁ ଉନ୍ନତି ପାଇଁ ଥିଲା ଆମ କୁଟୁମ୍ବର ଏବଂ କାନଗୋଇଙ୍କ ଘରର 
ଦାଶରଥି ପଟ୍ଟନାୟକଙ୍କର ବିଶେଷ ଅବଦାନ | ଦାଶରଥି ପଟ୍ଟନାୟକଙ୍କର ଥିଲା ପ୍ରାୟ 
୩୦ ୦ ଏକର ଜମି । ପୁଣି ପୁରୀ ରାଜାଙ୍କ ଠାରୁ କିଣିଥିବା ଗୋଟାଏ ଗ୍ରାମର ଜମିଦାରୀ 
ଏବଂ ପୁରୀ ଜିଲ୍ଲାରେ ବିଭିନ୍ନ ସ୍ଥାନରେ ଘର ଓ ଜମିବାଡ଼ି । ତା' ସହିତ ଥିଲା ବେଶ 
କିଛି ଗଚ୍ଛିତ ଟଙ୍କା ସୁନା । ଆପଣାର ପ୍ରାଧାନ୍ୟ ରକ୍ଷାକରିବା ପାଇଁ ସେ ଥିଲେ ଏସବୁ 
ଉନ୍ନୟନରେ ଆଗ୍ରହୀ | ଘରୋଇ ପରିଚ଼ାଳନାଧୀନ ଏ ସ୍କୁଲ ଥିଲା ଏ ଅଞ୍ଚଳ ପାଇଁ ଏକ 
ଆଲୋକସ୍ତମ୍ଭ ସଦୃଶ । ବହୁ ଦୂରଦୂରାନ୍ତରୁ ଛାତ୍ରମାନେ ଆସି ଏଠାରେ ରହି ପାଠ 
ପଢୁଥିଲେ । ଏ ସ୍କୁଲ ସଂକଟଗ୍ରସ୍ତ ହେଲାବେଳେ ମୋ ପିତା କୃପାସିନ୍ଧୁ ପଟ୍ଟନାୟକ 
କଟକର ଓକିଲାତି ଛାଡ଼ି ଅବୈତନିକ ଭାବେ ଏଠାରେ ଶିକ୍ଷକତା କରିବ ` ସହ ସବୁ 
ଦାୟିତ୍ଵ ସମ୍ଭାଳିଥିଲେ । ସେତେବେଳେ ସେ ବିହାର-ଓଡ଼ିଶାର ରାଜଧାନୀ ପାଟନା 
ଯାଇ ଉଚ୍ଚ କର ପକ୍ଷଙ୍କୁ ଭେଟି ଏ ସ୍କୁଲ ପାଇଁ ଭଲ ପରିମାଣର ସରକାରୀ ଅନୁଦାନ 
ମଞ୍ଜୁର କରାଇଥିଲେ । ତାହା ଥିଲା ଓଡ଼ିଶାର ଘରୋଇ ପରିଚ଼ାଳନାଧୀନ ହାଇସ୍କୁଲମାନଙ୍କୁ 
ଦିଆଯାଉଥିବା ଅନୁଦାନ ମଧ୍ୟରେ ସଵୌଜ୍ଚ । 


ମୋ ପିତା କୂପାସିନ୍ଧୁ ପଟ୍ଟନାୟକ ଥିଲେ ତାଙ୍କ ପିତାମାତାଙ୍କ ମଧ୍ଯମପୁତ୍ର । 
ତାଙ୍କ ବଡ଼ଭାଇ ନାରାୟଣ ବନ୍ଧୁ ପଟ୍ଟନାୟକ ଥିଲେ ସର୍ବରାକାର | ସାନଭାଇ ଲୋକନାଥ 
ପଟ୍ଟନାୟକ ସାମୟିକ ଭାବେ ବିଭିନ୍ନ ବ୍ୟବସାୟ କରୁଥିଲେ | ଏମାନଙ୍କ ପିତା ଦାମୋଦର 

ପିଲାଦିନ, ପରିବାର ଓ ପରିବେଶ ୧୭ 


ପଟ୍ଟନାୟକ ଥିଲେ ସରକାରୀ ଅମିନ । ପୁଣି ଏ ପରିବାର ଥିଲା କଉଡ଼ିଭାଗିଆ ପରିବାରର 
ଘର | ଆଉ ତା' ସାଙ୍ଗକୁ ଥିଲା ସର୍ବରାକାରୀ ଓ ତଦ୍ଜନିତ ନାନାଦି ସୁବିଧା ସୁଯୋଗ । 
ପରିବାରର ଭୋଗ ଦଖଲ ଜମି ଓ ୨୫ ଏକର ସର୍ବରାକାରୀ ଜାଗିରୀ ଜମି ସାଙ୍ଗକୁ 
ବିଭିନ୍ନ ଗ୍ରାମରେ ଥିବା ଜମି ହୋଇ ସର୍ବମୋଟ ଥିଲା ୧୦୦ ଏକର ପର୍ଯ୍ୟନ୍ତ ଜମି । 
ଆମ ଜେଜେ ଦାମୋଦର ପଟ୍ଟନାୟକ କମ୍‌ ବୟସରେ ମରିଯିବାରୁ ବାପାଙ୍କ ମାମୁଁ 
ସିରେଇ ଜମିଦାର ରାମକୃଷ୍ଣ ପଟ୍ଟନାୟକଙ୍କ ସାନଭାଇ ମଦନମୋହନ ଆମଘର 
ଚଳାଇବାର ଦାୟିତ୍ଵ ନେଇଥିଲେ । 

ପିଲାଦିନୁ ବାପାଙ୍କ ପ୍ରଭାବ 


ମୋ ପିତା କୃପାସିନ୍ଧୁ ପଟ୍ଟନାୟକ କଟକ ରେଭେନ୍ସା କଲେଜରେ ପଢ଼ିଲାବେଳେ 
ଯୋଗଦେଲେ ସ୍ଵାଧୀନତା ଆନ୍ଦୋଳନରେ । ୧୯ ୨୧ରେ ଗାନ୍ଧିଜୀଙ୍କ କାଠଯୋଡ଼ି 
ବାଲି ସଭାରେ ସେ ଯୋଗଦେଇ ଥିବା ଶୁଣି ତାଙ୍କ ମାମୁଁ ତାଙ୍କୁ କଟକରୁ ପଠାଇଦେଲେ 
କଲକାତା | ମାତ୍ର ସେଠାରେ ସେ ଆସିଲେ ବିପ୍ଲବୀ ଆନ୍ଦୋଳନର କର୍ମୀମାନଙ୍କ 
ସଂସ୍ପର୍ଶରେ । ଏସ୍‌. ଏ. ଡାଙ୍ଗେଙ୍କ ସଂପାଦନାରେ ପ୍ରକାଶ ପାଉଥିବା “ ଦି-ସୋସଲିଷ୍ଟ ” 
ତାଙ୍କୁ ଅଗ୍ରଗାମୀ ଚିନ୍ତାଧାରା ସହ ପରିଚିତ କରାଇଥିଲା | ସେ ଥିଲେ ସାହସୀ ଓ ବେ- 
ପରୱା ମନୋଭାବର । ଛାତ୍ରାବସ୍ଥାରୁ ହିଁ ସେ ଖଦଡ଼ ପିନ୍ଧୁଥିଲେ । ପାଠପଢ଼ା ସାରି 
କଟକରେ ଓକିଲାତି କଲେ କୁଳବୃବ୍ଧ ମଧୁସୂଦନଙ୍କ ଜୁନିୟର ଭାବେ | ପରେ ସ୍ଵାଧୀନ 
ଭାବେ ଓକିଲାତି କରୁଥିବାବେଳେ ଗାଁ ସୁଲର ସଂକଟ ଦୂର କରିବାକୁ ଯାଇ ସେଠାରେ 
ରହିଲେ । କେଇବର୍ଷ ପରେ ତାକୁ ଛାଡ଼ି କଂଗ୍ରେସ କାମରେ ସେ ପୂରା ସମୟ ଦେଇ 
ଲାଗିଲେ । ପୁଣି ପୁରୀରେ ଓକିଲାତି କରି ବେଶ୍‌ ଜମାଇ ଦେଉଥିବାବେଳେ ଢେଙ୍କାନାଳ 
ପ୍ରଜାମଣ୍ଡଳ କର୍ମୀମାନଙ୍କ ଆଇନ ସହାୟତା ପାଇଁ ସେଠାକୁ ଯାଇ ଜମାଇ ଦେଇଥିଲେ 
ତାଙ୍କ ଓକିଲାତି । ତାଙ୍କ ଭଣଜା ହରମୋହନ ପଟ୍ଟନାୟକ ଥାଆନ୍ତି ଢେଙ୍କାନାଳ 
ପ୍ରଜାମଣ୍ଡଳର ସଭାପତି । ସେ ଗିରଫ ହୋଇ ଜେଲ୍‌ରେ ରହିଲେ | ରାଜାଙ୍କ ଜୁଲୁମରେ 
ମୋ ପିତାଙ୍କୁ ମଧ୍ଯ ଢେଙ୍କାନାଳ ଛାଡ଼ିବାକୁ ପଡ଼ିଲା । 

ନୟାଗଡ଼ରେ ତାଙ୍କ ଓକିଲାତି ମଧ୍ଯ ସେହିପରି ଆକସ୍ପିକ । ଜଣେ ଆତ୍ସୀୟଙ୍କ 
ମକଦ୍ଦମା ଲଢ଼ିବାକୁ ଯାଇ ୧୯ ୪ ୦ରୁ ସେଠାରେ ଓକିଲାତି ବ୍ୟବସାୟ ଜମାଇ ଦେଲେ 
୪୦ ବର୍ଷ କାଳ । ନୟାଗଡ଼ ରାଜ-ଦରବାରର ଓକିଲ ଥିଲାବେଳେ ପ୍ରଜାମଣ୍ଡଳ 
ନେତା ଓ କର୍ମୀମାନଙ୍କ ସହ ତାଙ୍କର ସଂପର୍କ ଥାଏ । କମ୍ୟୁନିଷ୍ଟ ପାର୍ଟିର ମୁଖପତ୍ର 

୧୮ ସଂଘର୍ଷ ଓ ସଂକଳନର ପଥରେ 


“ ମୁଲିଯୁଦ୍ଧ ୪ ୧୯ ୪୩ରେ ପ୍ରକାଶିତ ହେଲାବେଳୁ ସେ ଥିଲେ ତା'ର ଗ୍ରାହକ । 
ସାରଙ୍ଗଧର ଦାସଙ୍କ ସହ ସଂପର୍କ ଯୋଗୁଁ ସ୍ଵାଧୀନତା ପରେ ସେ କିଛିକାଳ ସୋସାଲିଷ୍ଟ 
ପାର୍ଟିରେ ଯୋଗ ଦେଇଥିଲେ। ପୁଣି ସେ ଥିଲେ ବିନୋବାଙ୍କ ଭୁଦାନ ଆନ୍ଦୋଳନ ଓ 
କମ୍ୟୁନିଷ୍ଟ ପାର୍ଟିର ସମର୍ଥକ । ଏଇ ଭାବାଦର୍ଶ ନେଇ ସେ ଗଣତାନ୍ତିକ ଆନ୍ଦୋଳନ 
ଗୁଡ଼ିକରେ ସାମିଲ ହୋଇ ସ୍ଥାନୀୟ ପରିସରରେ ତା'ର ଆଗଧାଡ଼ିରେ ରହୁଥିଲେ । 
ତାଙ୍କ ପୂର୍ବପୁରୁଷବର୍ଗ ଥିଲେ ସାମାଜିକ ବ୍ୟବସ୍ଥାର ଦାସ । ସବୁ ବିଷୟରେ ପଛକୁ 
ଅନାଉଁଥିଲେ । ମାତ୍ର ବାପା ତାଙ୍କର ଶିକ୍ଷାଦୀକ୍ଷା ଓ ଅନ୍ୟାନ୍ୟ ସଂପର୍କ ଯୋଗୁଁ ପ୍ରଭାବିତ 
ହେଲେ ଗଢ଼ି ଉଠିଥିବା ଆଧୁନିକ ଜାତୀୟତାବାଦ ଓ ଦେଶାତ୍ୃବୋଧ ଦ୍ଵାରା । କିଛି 
ବ୍ୟକ୍ତିଗତ ସ୍ଵାର୍ଥ ତାଙ୍କୁ ପଛକୁ ଟାଣୁଥିଲେ ହେଁ ସେ ଆଗକୁ ଅନାଉଁଥିଲେ । 

ତାଙ୍କ ଜୀବନ ମୋତେ ବହୁଭାବେ ପ୍ରଭାବିତ କରିଛି । ୧୯୩୬ରେ ମୋତେ 
ଯେତେବେଳେ ମାତ୍ର ୬ ବର୍ଷ ବୟସ ବାପା ସେତେବେଳକୁ କଂଗ୍ରେସକର୍ମୀ । ପାହାନ୍ତାରୁ 
ନିତ୍ୟକର୍ମ ସାରି ଭୋରରୁ ଯାଆନ୍ତି କଂଗ୍ରେସକାମରେ; ଅର୍ଥାତ୍‌ ଗ୍ରାମ ସଫେଇ, 
ପ୍ରଭାତଫେରି, ପତାକା ଉତ୍ତୋଳନ, ସଭ୍ୟ ସଂଗ୍ରହ, ସୂତାକଟା, କୁଟୀରଶିଳର ବିକାଶ 
ଓ ସବୌପରି ସ୍ଵାଧୀନତାର ବାର୍ରଭା ପ୍ରଚାରରେ । ପ୍ରଦେଶ କଂଗ୍ରେସ କମିଟି ପାଇଁ 
ପି.ସି.ସି. ସଭାପତି ନୀଳକଣ୍ଠ ଦାଶଙ୍କ ପ୍ରାର୍ଥୀ ଭାବେ ସେ ପ୍ରତିଦ୍ବନ୍ଦିତା କରୁଥାଆନ୍ତି 
କଂଗ୍ରେସ-ସୋସାଲିଷ୍ଟ ପାର୍ଟିର ପ୍ରାଣନାଥ ପଟ୍ଟନାୟକଙ୍କ ସହିତ । ଆମ ଘରେ କଂଗ୍ରେସର 
ଏକ ଶିବିର । ଗାଁ ପଞ୍ଚୁଦୋଳ ପଡ଼ିଆରେ ଭୋଟ ଦିନ ଏକ ମେଳା | ଏ ସବୁ ମୋ 
ମନରେ ରେଖାପାତ କରୁଥାଏ । ପ୍ରାଣନାଥବାବୁ ଜିତିଲେ ଓ ପି.ସି.ସି. ସଭ୍ୟ ହେବାପରେ 
ମନୋନୀତ ହେଲେ ବିଧାନସଭା ପାଇଁ କଂଗ୍ରେସ ପ୍ରାର୍ଥୀ ଭାବେ । ସୀମିତ ଭୋଟରେ 
ହେଉଥିବା ଏହି ନିବୀଚ଼ୂନରେ ବାପା ଯାଉଥାଆନ୍ତି ପ୍ରାଣନାଥବାବୁଙ୍କ ପ୍ରଚାରରେ । 
ସେତେବେଳେ ଆମ ଘରେ ଗୋଟାଏ ଝଡ଼ | ବଡ଼ବାପା ଓ ଦାଦାଙ୍କ କ୍ରୋଧ, ପ୍ରାଣନାଥ 
ଆମର ବନ୍ଧୁବାନ୍ଧବ ଓ ବୟସରେ ସାନହୋଇ ମଧ୍ଯ ଭୋଟରେ ଠିଆହୋଇ ବାପାଙ୍କୁ 
ହରାଇଲେ | ତେବେ ବି ବାପା ଯାଉଛନ୍ତି ତାଙ୍କ ପ୍ରଚାରରେ । ବାପାଙ୍କ ଏ ବିଚ଼ାର 
ମୋ ମୁଣ୍ଡକୁ ବି କିଛି ପଶୁନଥାଏ । ବହୁ ବିଳମ୍ବରେ ବୁଝିଲି । ଗୋଟିଏ ଚେତନା ଓ 
ମୂଲ୍ୟବୋଧ ମୋର ଯେପରି ଉପଲବ୍ଧ ହେଲା । 

ମାତ୍ର ୯ ବର୍ଷ ବୟସରେ ବାପାଙ୍କ ସଙ୍ଗେ ଯାଇ ମୁଁ ଯୋଗ ଦେଇଥିଲି 
-୧ ୯୩୯ରେ ସୁଭାଷ ବୋଷ ଆସିଥିବା ଯୁବସମ୍ମିଳନୀର ପତାକା ଉତ୍ତୋଳନ ଉତ୍ସବରେ | 

ପିଲାଦିନ, ପରିବାର ଓ ପରିବେଶ ୧୯ 


ସଂଧ୍ୟାରେ ମଧ୍ୟ ଯୋଗ ଦେଇଥିଲି କଟକ ମ୍ୟୁନିସିପାଲଟି ପଡ଼ିଆ ନିକଟ ତାଙ୍କ ସଭାରେ । 
ସେତେବେଳକୁ ବାପା ଢେଙ୍କାନାଳରେ ଓକିଲାତି କରୁଥାଆନ୍ତି । ବୋଉ ଓ ଆମେ 
ସବୁଥାଉ କଟକରେ । ବାପା ପ୍ରତି ଶନିବାର ସଂଧ୍ୟାରେ ଆସି ରବିବାର ସେଠାରେ 
ରହିଲା ବେଳେ ଗଡ଼ଜାତ ଆନ୍ଦୋଳନ ଓ କଂଗ୍ରେସ ସୋସାଲିଷ୍ଟ ପାର୍ଟିର କେତେକ 
ନେତା ସେଠାକୁ ଆସନ୍ତି । ସେଇଠାରେ ଥରେ ଭଗବତୀ ପାଣିଗ୍ରାହୀଙ୍କୁ ଦେଖିଲା ପରି 
ମନେ ପଡୁଛି । 

ଏ ସବୁ କିଛି ମୋ ଅଜାଣତରେ ମଧ୍ଯ ମୋତେ ସ୍ଵାଧୀନତା ଆନ୍ଦୋଳନ ଓ 
ତା'ର ଅଗ୍ରଦୂତମାନଙ୍କ ପାଖକୁ ଟାଣି ନେବାରେ ଲାଗିଥିଲା । ସେଥିରେ ମୋ ପିତାଙ୍କ 
ସ୍ବାଧୀନଚେତା ଓ ବେପରୱା ମନୋଭାବ ନିଶ୍ଚୟ ମୋର ସହାୟକ ହୋଇଛି । ତା' 
ଅର୍ଥ ନୁହେଁ ଯେ, ମୁଁ ତାଙ୍କ ଦୁର୍ବଳତା ପ୍ରତି ଅନ୍ଧ, କିମ୍ବା ପରିବାରର ସାମନ୍ତବାଦୀ 
ଅତୀତ ପାଇଁ ମୋର ଅନୁଶୋଚୂନା ନାହିଁ । ବରଂ ସୃଷ୍ଟି ହୋଇଥାଏ ପ୍ରାୟଶ୍ଚିତର 
ମନୋଭାବ | ୧୯ ୪୫ରେ ଆମ ଜମି ସଂପୃକ୍ତ ଥିବା ଭାଗଚାଷୀ ଆନ୍ଦୋଳନର ସଭା 
ଗୁଡ଼ିକରେ ମୁଁ ଯୋଗ ଦେଉଥିଲି । ଖୋଦ୍ଧୀ ଓ ନୟାଗଡ଼ରେ ଆମ ଜମିରେ ଥିବା 
ଭାଗଚ଼ାଷୀଙ୍କୁ ରସିଦ ଦେଇ ସେମାନଙ୍କ ସ୍ଵତ୍ଵ ସାବ୍ଯସ୍ତରେ ମୁଁ ସାହାଯ୍ୟ କରିଥିଲି । 
କୁହୁଡ଼ିରେ ଆମ ଜମି ଓ ବସା ଘରକୁ ଭାଗଚ଼ାଷୀମାନେ ନାମମାତ୍ର ମୂଲ୍ୟଦେଇ କିଣି 
ନେବାରେ ମୁଁ ସହାୟକ ହୋଇଥିଲି । ଓଳସିଂହରେ ଆମ କୁଟୁମ୍ବର ସାଆନ୍ତିଆ ମନୋଭାବ 
ବିରୁଦ୍ଧରେ ଯାଇ ସେମାନଙ୍କ ରୋଷର ଶିକାର ମୋତେ ହେବାକୁ ପଡ଼ିଛି । ସେ ସବୁ 
ମୋର ମନୋବଳ ବୃଦ୍ଧି କରି ଆଗକୁ ଯିବାରେ ବରଂ ସାହାସ ଦେଇଛି । ମୋ ଜନ୍ମ 
ମୋ ଇଛ୍ଥାଧୀନ ନୁହେଁ, ମାତ୍ର ମୋ କର୍ମ ନିଶ୍ଚୟ ଇଚ୍ଛାଧୀନ ବୋଲି ମହାଭାରତରେ 
କର୍ଣ୍ଣଙ୍କ ଉକ୍ତି ମୋତେ ବେଶ ଭଲ ଲାଗେ । 


ଆଗରୁ କହିଛି ଗୋଟାଏ ମିଶ୍ରିତ ପରିବେଶରେ ମୋ ବାଲ୍ୟଜୀବନ ଓ ଶୈଶବ 
କଟିଛି । ଆମ ପରିବାର କେବଳ ନୂହେଁ, ଆମ କୁଟୁମ୍ବର ୧୧ଟି ଯାକ ପରିବାର 
ଥିଲେ ସାଆନ୍ତିଆ । ସେତେବେଳେ ବାପା ଥିଲେ ସବୁଠାରୁ ଉଚ୍ଚ ଶିକ୍ଷିତ, ଜାତୀୟତାବାଦୀ 
ଓ ସ୍ଵାଧୀନତା ସଂଗ୍ରାମୀ । ପରେ ଆମ କୁଟୁମ୍ବର ଆଉ ଦୁଇଜଣ, ଲକ୍ଷ୍ମଣ ପଟ୍ଟନାୟକ 
ଓ ରଘୁନାଥ ପଟ୍ଟନାୟକ ହେଲେ ସ୍ଵାଧୀନତା ସଂଗ୍ରାମୀ । ବେତମାଡ଼ ଖାଇଲେ । ସତ୍ୟାଗ୍ରହ 
କରି ଜେଲ୍‌ ଗଲେ । ତା'ପରେ ସେମାନେ ଭଗବତୀ ପାଣିଗ୍ରାହୀ ଓ ବିଜୟ ଚନ୍ଦୁ 
ଦାସଙ୍କ ପାଠଚ଼କ୍ରରେ ଯୋଗଦେଇ କମ୍ୟୁନିଷ୍ଟ ହେଲେ । 

୨୦ ସଂଘର୍ଷ ଓ ସଂକଳନର ପଥରେ 


ଶୈଶବରେ ମୋର କିଛିଦିନ କଟୁଥିଲା ଭୁବନେଶ୍ବର-ଜଟଣୀ ରାସ୍ତାକଡ଼ ଗାଁ 
ମାମୁଘର ପାଞ୍ଚଗୀରେ । ଅଜା ଗୋଲକ ବିହାରୀ ପଟ୍ଟନାୟକ ଥିଲେ ସରକାରୀ 
କର୍ମଚ଼ାରୀ । ସାନଅଜା ମଦନମୋହନ ଥିଲେ ସବ୍‌-ଡେପୁଟୀ । ମଝିଆଁ ଅଜା ଥିଲେ 
ଓକିଲ, ଜାତୀୟବାଦୀ କବି ପଦ୍ଧଚୂରଣ । ତାଙ୍କ “ ଧଉଳି ପାହାଡ଼' ଓ ' ଖୋରଧା 
ପ୍ରଥମ ଦର୍ଶନେ” ଆଦି କବିତା ଆମର ପ୍ରାୟ ମୁଖସ୍ଥ ଥାଏ ।।ବୋଉ ମୋତେ ଓ ମୋ 
ବଡ଼ ଭଉଣୀକୁ ଏ ସବୁ ମୁଖସ୍ଥ କରେଇଥାଏ । ବଡ଼ ଭଉଣୀକୁ ବଙ୍ଗଳା ମଧ୍ଯ ଶିଖାଇ 
ଦେଇଥାଏ । ମୁଁ ଅବଶ୍ୟ ବଙ୍ଗଳା ଶିଖିଲି ଡେରିତ୍ତେ; : କବି ସୁକାନ୍ତ ଭଟ୍ଟାଚ୍ରାର୍ଯ୍ୟଙ୍କ 
କବିତାଗୁଛୁ “ ଛାଡ଼ପତ୍ର ” ପଢ଼ିବା ନିଶାରେ | ବୋଉ ତା” ସିନ୍ଦୁକ ଉପରେ ରଖିଥାଏ 
ରାଧାନାଥ ଓ ମଧୁସୂଦନ ଗ୍ରନ୍ଛାବଳୀ ଏବଂ ଶରତ ଚନ୍ଦ୍ର ଓ ବଙ୍କିମ ଚନ୍ଦ୍ର ଗ୍ରଚ୍ଧାବଳୀ । 
ସମୟ ହେଲେ ବଡ଼ପାଟିରେ ପଢ଼ି ଆମକୁ ଶୁଣାଏ । ମାମା ( ବାପାଙ୍କ ଭାଉଜ) ସମୟ 
ହେଲେ ଆମ ଧାନଘର ଓ ରୋଷେଇ ଘର ସାହାଲା କାନ୍ଧରେ ପଟ୍ଟଚ୍ରିତ୍ର ଆଙ୍କେ । 
ସେଥିପାଇଁ କେତେପ୍ରକାର ରଙ୍ଗ ତିଆରି କରି ରଖିଥାଏ । 


ବାପାଙ୍କ ପ୍ରଥମ ସ୍ତ୍ରୀ ଥଲେ ଜଟଣୀ ନିକଟସ୍ଥ ଗ୍ରାମଣ୍ଡିର । ସେ ଅଛଦିନରେ ମରି 
ଯିବାପରେ ବାପା ବିବାହ କରିଥିଲେ ପାଞ୍ଚଗାଁରେ । ତେବେ ମଧ୍ଯ ଗ୍ରାମଣ୍ଡିର ସେ 
ମାମୁଘର ସହ ଏପର୍ଯ୍ୟନ୍ତ ରହିଆସିଛି ନିବିଡ଼ ସଂପର୍କ | ମୁଁ ପାର୍ଲାମେଣ୍ଟ ନିର୍ବାଚନରେ 
ପ୍ରାର୍ଥୀ ହେବାଯୋଗୁ ସେ ଗ୍ରାମଣ୍ଡି ଗାଁ ସହ ସଂପର୍କ ମଧ୍ଯ ଆହୁରି ନିବିଡ଼ ହ୍ଲେଲା । 
ପିଲାଦିନେ ଗ୍ରାମଣ୍ଡି ଯାଇ ଆଉ ଏକ ମାମୁଘରର ମଜା ନେଉଥିଲି । 

ପିଲାଦିନେ ଆଉ ଜଣେ ମୋତେ ନିବିଡ଼ ସ୍ଵେହବନ୍ଧନରେ ବାନ୍ଧି ରଖିଥିଲା । 
ସେ ଥିଲା ମୋ ଜେଜେମା । ୩୨ ବର୍ଷ ବୟସରୁ ବିଧବା ହେଲା ପରଠାରୁ ହିନ୍ଦୁ କୁ- 
ସଂସ୍କାରର ବୈଧବ୍ୟ ବ୍ରତ ପାଳନ କରି ସେ ଏକ ପ୍ରକାର ବୈଷ୍ଣବୀ ଜୀବନ ବିତାଉଥାଏ । 
ଠାକୁର ଘରେ ପୂଜା ଜପ-ତପ ସହ ଧର୍ମପୁରାଣ ପଢ଼ିବାରେ ତା' ସମୟ କଟେ । 
କୁଟୁମ୍ଭଯାକର ସମସ୍ତେ ଭଲମନ୍ଦ କଥାରେ ନିଷ୍ପରିପାଇଁ ତା” ମତ ଲୋଡ଼ନ୍ତି । ମୁଁ ମଧ୍ଯ 
ଯାହା ଜାଣିବାକୁ ଥିଲେ ତାକୁ ପଚ଼ାରେ | ସବୁ କଥା ସେ ବଖାଣି ଗୋଟାଏ ଅଲୌକିକ 
ଶକ୍ତି ବିଷୟ କହିଲେ ମଧ୍ଯ, ମଣିଷକୁ ତା” କର୍ମର ଫଳ ନିଶ୍ଚୟ ଭୋଗିବାକୁ ପଡ଼େ 
ବୋଲି କହି ସତ୍ପଥରେ ଚାଲିବାକୁ ପରାମର୍ଶ ଦିଏ ! ଭାଗବତ, ମହାଭାରତ, ରାମାୟଣ 
ଆଦି ମୁଁ ବଡ଼ପାଟିରେ ପଢ଼ି ତାକୁ ଶୁଣାଇଲାବେଳେ ମୋର ମଧ୍ଯ ସେ ସବୁ ପଢ଼ା 
ହୋଇଯାଏ | ତା'ର ସକଳ ରକ୍ଷଣଶୀଳତା ସତ୍ବେ ମହାତ୍ସା ଗାନ୍ଧିଙ୍କ ଅଲୌକିକ ଶକ୍ତିର 
ଅଧିକାରୀ ଏକ ପ୍ରକାର ଅବତାର ଭାବେ ସେ ମୋ ଆଗରେ ରଖି ଦେଇଥିଲା । 

ଏଇ ବୟସରେ ପରିବାର ଓ ବନ୍ଧୁବାନ୍ଧବଙ୍କ ସଂପର୍କର ପ୍ରଭାବ ସାଙ୍ଗକୁ 
ସାଙ୍ଗସାଥୀଙ୍କ ମେଳରେ ଗଢ଼ିଉଠେ ମାନସିକତା । ମୁଁ ଅଷ୍ଟମ ଶ୍ରେଣୀରେ ପଢ଼ିବା 
ପର୍ଯ୍ୟନ୍ତ ଓଳସିଂହର ଦାଶରଥି ହାଇସ୍କୁଲରେ ପଢୁଥିଲି । ୧୯୩୭-୩୮ ବେଳୁ ଏ ସ୍କୁଲ 
ଏକ ରାଜନୈତିକ କେନ୍ଦ୍ରରେ ପରିଣତ ହୋଇଥିଲା । ଏଠାରେ ଗଠିତ ହୋଇଥିଲା 
ଛାତ୍ର ଫେଡ଼େରେସନ । ପୁରାତନ ଛାତ୍ର ସମ୍ମିଳନୀକୁ ଆସିଥିଲେ ମାଳତୀ ଚୌଧୁରୀ । 
ହେଡ଼ମାଷ୍ଟର ଶ୍ରୀକୃଷ୍ଣ ମହାନ୍ତି ତଥା ଆଉ କେତେକ ଶିକ୍ଷକ ଥିଲେ ଜାତୀୟବାଦୀ । 
ବସନ୍ତ ମହାନ୍ତି ଓ ବିନୋଦ ପଟ୍ଟନାୟକ ( ବିନନନା) ପ୍ରମୁଖ ୧୯ ୪ ୨ରେ ସ୍କୁଲରେ 
ତ୍ରିରଙ୍ଗା ପତାକା ଉଡ଼ାଇ ରଷ୍ଟିକେଟ ହୋଇଥିଲେ । ସ୍ତୁଲ ପତ୍ରିକା “ ବାସନ୍ତି 'ରେ ମଧ୍ଯ 
ବ୍ରିଟିଶ ସରକାର ବିରୁଦ୍ଧରେ ଆପରିଜନକ ଲେଖା ପ୍ରକାଶିତ ହୋଇଥିବାରୁ ଉପରୁ 
ନିର୍ଦେଶରେ ଆମଠାରୁ ଫେରାଇ ନିଆ ଯାଇଥିଲା । 


ସ୍କୁଲର ଆଉ ଏକ ଆକର୍ଷଣ ଥିଲା ଫୁଟବଲ୍‌, ଭଲିବଲ୍‌ ଆଦି ଖେଳ ଓ 
ନାଟକମାନ ମଞ୍ଚସ୍ଥ କରିବା । ପୁରୀ ଓ ଖୋଦ୍ଧୀ ଆଦିରୁ ଟିମ୍‌ ମାନ ମ୍ୟାଚ୍‌ରେ ଖେଳିବାକୁ 
ଆସୁଥିଲେ । ଏ ସବୁ ଖେଳ ପ୍ରତି ମୋର ଆଗ୍ରହ ସୃଷ୍ଟି ହୋଇ ପରେ ପରିଣତ ହେଲା 
ଏକ ନିଶାରେ । ତା” ସହିତ ସୃଷ୍ଟି ହେଲା ନାଟକ ଦେଖିବା ସଉକ । ବିଭିନ୍ନ ନାଟକ 
ଦଳ ଆସି ଆମ ସାହି ଛକରେ ରାତିତମାମ ନାଟକ କରନ୍ତି । ଥରେ ଆସିଥିଲା ମୋହନ 
ଗୋସ୍ବାମୀଙ୍କ ରାସ ଦଳ । ନିଜେ ଗୋସ୍ଵାମୀ ଏକ ସଙ୍ଗରେ ହାରମୋନିୟମ, ପଖୌଜ 
ଓ ଗିନି ବଜାଇ ଗୀତ ଗାଇବାର ଅପୂର୍ବ ଦୃଶ୍ୟ ମୋର ଏବେ ବି ମନେ ଅଛି। 
ମନେଅଛି ଗୌରାଙ୍ଗ ଦାସଙ୍କ ଡ୍ରାମା ଟପ୍‌ ଆସି ଦୁଇ ସପ୍ତାହ କାଳ ଆମ ଗୀରେ 
ଟିକେଟ ବିକ୍ରି କରି ନାଟକ ମଞ୍ଚସ୍ଥ କରିବା କଥା। “ଭଲା ଗୋଲଟେବୁଲ ପାଲା 
ଲାଗିଲାରେ-ଗାନି ବୁଢ଼ା କାନ୍ଦି କାନ୍ଦି ଫେରିଲାରେ ” , ପୁଣି “ କହ କେଉଁ ଜାତି ପାଇଛି 
ମୁକତି କରି ହାରି ହୁରି ଗୁହାରୀ” ଗୀତ ଗୌରାଙ୍ଗ ଦାସ ନିଜେ ଗାଇ ସମସ୍ତଙ୍କୁ ମୁଗ୍ଧ 
କରିଥିବାର ଦୃଶ୍ୟ ମୋ ମନରେ ରେଖାପାତ କରିଥିଲା | 

ଆଉ ଯେଉଁ କେତେକ ରାଜନୈତିକ ଘଟଣା କିଶୋରାବସ୍ଥାରେ ମୋ ଚେତନାକୁ 
ଚହଲାଇ ଦେଇଥିଲା ତାହା ହେଲା ଢେଙ୍କାନାଳରେ ୧୨ ବର୍ଷର ବାଜି ରାଉତ ଓ 
ନଟ, ହୂରୁଷି ପ୍ରମୁଖଙ୍କ ଆତ୍ସବଳିଦାନ, ରଣପୁରରେ ବେଜଲଗେଟ ହତ୍ୟା ଓ ୧୯ ୪୧ରେ 
ଲକ୍ଷ୍ମଣନାଙ୍କ ବ୍ଯକ୍ତିଗତ ସତ୍ଯାଗ୍ରହ ବେଳର ଦୃଶ୍ଯ । ସଚ୍ଚି ରାଉତରାୟଙ୍କ “ ମାରତୁ 
ଯେତେ ଗୁଳି” କବିତା ମୋର ପ୍ରାୟ ମୁଖସ୍ଥ ଥାଏ । ବେଜଲଗେଟ୍‌ ହତ୍ଯା ବେଳକୁ 

ବାପାଙ୍କ 'ଟାଇଫଏଡ଼୍‌ ଚିକିତ୍ସାପାଇଁ ଆମେ ସବୁ ଗୋଟିଏ ଘର ନେଇ ଖୋବ୍ଧୀରେ 
ରହିଥାଉ । ସଶସ୍ତ ପୋଲିସ-ମିଲିଟାରୀ ବାହିନୀର ଗାଡ଼ି ସବୁ ଖୋଦ୍ଧୀରେ ରହି ବିଭିନ୍ନ 
ଦିଗରୁ ରଣପୁରକୁ ଯାଉଥାଏ । ଆମେ ରାସ୍ତାରେ ଠିଆ ହୋଇଥିଲାବେଳେ ଜଣେ କିଏ 
ଚାଟୁକାର କହିଲା, “ ଗାନ୍ଧିଙ୍କ ଅହିଂସା ଧର୍ମ ଆଉ ରହିଲା କେଉଁଠି ? ” ହଠାତ୍‌ ମୋ 
ପାଟିରୁ ବାହାରି ଆସିଲା “ ସେମାନେ ଆମ ବାଜି ରାଉତକୁ କାହିଁକି ମାରିଲେ ? ” “ଏ 
ପିଲା କିଏ ?” ବୋଲି ଜଣେ ମାଡ଼ି ଆସି ଆମକୁ ଧରି ଘର ପର୍ଯ୍ୟନ୍ତ ଛାଡ଼ିଦେଇ 
ଗଲାବେଳେ କହିଲା “ ୟାକୁ ଆକଟରେ ରଖ ।” ତୃତୀୟ ଘଟଣା ହେଲା ଲକ୍ଷ୍ମଣ ନନା 
( ସାାଧୀନତା ସଂଗ୍ରାମୀ ଓ ପରେ କମ୍ୟୁନିଷ୍ଟ ନେତା)ଙ୍କ ବ୍ୟକ୍ତିଗତ ସତ୍ୟାଗ୍ରହ । ବ୍ରିଟିଶ 
ସରକାରର ଯୁଦ୍ଧ ଆୟୋଜନକୁ ବିରୋଧ କରି ୧୯ ୪୧ରେ ଗାନ୍ଧିଜୀଙ୍କ ଠାରୁ ଅନୁମତି 
ଆଣି ଲକ୍ଷ୍ମଣନନା ଛଣଗିରି ହାଟପଦାରେ ଯୁଦ୍ଧବିରୋଧୀ ଧ୍ଵନୀ ଦେଇ ଗିରଫ ହେଲେ । 
ଓଳସିଂହଠାରୁ ଆମେ ସବୁ ତାଙ୍କ ସାଙ୍ଗରେ “ ମହାତ୍ସା ଗାନ୍ଧିକିଂଜୟ ” , “ ଭାରତମାତା 
କି ଜୟ” , ଆଦି ଧ୍ବନୀ ଦେଇ ଛଣଗିରି ଆସିଲୁ । ହାଟପଦାରେ ଫୁଲମାଳ, କର୍ପୁରମାଳ, 
ହାତକଟା ସୂତାର ମାଳ ଦେଇ କଂଗ୍ରେସ କର୍ମୀମାନେ ତାଙ୍କୁ ସମ୍ବର୍ବିତ କରିବାପରେ 
ସେ “ଧନ ବା ଜନ ଦେଇ କୌଣସି ପ୍ରକାରେ ବ୍ରିଟିଶ ସରକାରକୁ ଏ ଯୁଦ୍ଧରେ 
ସାହାଯ୍ୟ କରନାହିଁ ” ବୋଲି ଓଜସ୍ବିନୀ ଭାବେ କହିବା ମାତ୍ରେ ପୋଲିସ ଅଫିସର ତାଙ୍କୁ 
ଗିରଫ କଲେ | ସେତେବେଳେ ସ୍ଵତଃସ୍କୂର୍ଭ ଭାବେ ହାଟବଜାର ସବୁ ଛାଡ଼ି ଲୋକେ 
ସ୍ଲୋଗାନ ସାଙ୍ଗକୁ ହୁଳହୁଳି ଓ ହରିବୋଲ ପକାଇ ତାଙ୍କ ପାଖକୁ ଛୁଟିଲେ । ଯେପରି 
ସମସ୍ତଙ୍କ ଅନ୍ତରର ଉଛ୍ନାସ ପ୍ରକାଶ ପାଉଥାଏ । ମୋ ପାଇଁ ତାହା ଆଣି ଦେଲା ଅପୂର୍ବ 
ଶିହରଣ । ଅନ୍ତରର ସୁକ୍ଷ୍ମତନ୍ତ୍ରୀ ଗୁଡ଼ିକ ଥରାଇ ଦେଇ ସତେ ଯେପରି ମୋତେ ସ୍ଵାଧୀନତା 
ସଂଗ୍ରାମର ସ୍ରୋତରେ ସାମିଲ କରି ଦେଲା। 
ନୟାଗଡ଼ରେ ତାରୁଣ୍ୟ 

ଏହିପରି ଏକ ମାନସିକତା ନେଇ ବାପାଙ୍କ ପ୍ରାଖରେ ରହି ପାଠପଢ଼ିବାକୁ ମୁଁ 
ବର୍ଷକ ପରେ ଗଲି ନୟାଗଡ଼ । ପୂର୍ବେ ନୟାଗଡ଼ରେ ହାଇସ୍କୁଲ ନଥିବା ଯୋଗୁ ସେଠାକାର 
ଗୁପ୍ତ ମାଇନର ସ୍କୁଲରେ ପଢ଼ି ଅଧ୍ବକାଂଶ ଛାତ୍ର ଆସୁଥିଲେ ଓଳସିଂହ ହାଇସ୍କୁଲରେ 
ପଢ଼ିବାକୁ । ମାତ୍ର ସେତେବେଳକୁ ନୟାଗଡ଼ର ମାଇନର ସ୍ତୁଲ ବ୍ରଜେନ୍ଦ୍ର ହାଇସ୍କୁଲରେ 
ପରିଣତ ହୋଇଥାଏ । ବିଲାତରେ ପାଠ ପଢ଼ିଥିବା ବସନ୍ତ କୁମାର ଦାସ ଥାଆନ୍ତି 
ହେଡ଼ମାଷ୍ଟର । ତା ସାଙ୍ଗକୁ ବହୁ ଭଲ ଶିକ୍ଷକ ସେଠାରେ ଥିବାରୁ ସ୍କୁଲ ସୁନାମ ଅର୍ଜନ 
କରିଥାଏ | ସେଇସ୍କୁଲରେ ନାମ ଲେଖାଇ ମୁଁ ବାପାଙ୍କ ପାଖରେ ରହିଲି ନୟାଗଡ଼ 

କରଣ ସାହିରେ । ସେଠାକାର ପରିବେଶ ନିଆରା ! ଗଡ଼ ବା ବର୍ରମାନର ପୁରୁଣା 
ସହର ଥାଏ ରାଜ -ପ୍ରେମୀ ଲୋକଙ୍କ ବସତି । ନୂଆ ଟାଉନ୍‌ ଥାଏ ରାଜ କର୍ମଚାରୀଙ୍କ 
ବସତି । ଆମେ ଯେଉଁ କରଣ ସାହିରେ ଥାଉ ସେ ସାହିର ଲୋକେ ବଂଶାନୁକ୍ରମିକ 
ଭାବେ ରାଜ ଦରବାରରେ କାମ କରି ଆସିଥାଆନ୍ତି । ମୋ ବଡ଼ବାପାଙ୍କ ଶ୍ଵଶୁର ଘର 
ସେଇ ସାହିର ବକ୍ତିଙ୍କ ଘର | କୋଉ ପୁରୁଷରେ ସେମାନେ ଥିଲେ ସେନାପତି । ଆମେ 
ଥାଉ କହ୍ନେଇବାବୁ ଟ୍ରେଜରରଙ୍କ ଘରେ । ତାଙ୍କ ପୁଅ ଶ୍ୟାମ ହେଲା ମୋର ପ୍ରଥମ 
ସାଙ୍ଗ । ସତପଥରେ ଯିବାକୁ ଚେଷ୍ଟାକରେ । ପରେ ସେ ହେଲା କମ୍ୟୁନିଷ୍ଟ | ଅନ୍ୟ 
ଯେଉଁମାନେ ମୋର ସାଙ୍ଗ ହେଲେ ସେମାନେ ଥଲେ ବଣଭୋଜି, ଖେଳ ଓ ନାଟକ 
ପ୍ରତି ଆଗ୍ରହୀ । 

ନୟାଗଡ଼ ବ୍ରଜେନ୍ଦ୍ର ହାଇସ୍କୁଲରେ ପଢ଼ିଲା ବେଳେ ମଧ୍ୟ ମୋର ଖେଳ ଓ 
ନାଟକ ଝୁଙ୍କ ବଢ଼ିଲା । କୋଚ୍‌ ରୁବେନ୍‌ ସିଂ ( ସଙ୍ଗୀତଜ୍ଞ ଶ୍ରୀ ତାନସେନ ସିଂଙ୍କ ପିତା) 
ସକାଳେ ଫୁଟବଲ ଖେଳ ତାଲିମ୍‌ ଦିଅନ୍ତି ଓ ପୁଣି ଅପରାହ୍ନରେ ଖେଳ, ମ୍ୟାଚ ଇତ୍ୟାଦି । 
ରୁବେନ୍‌ ସିଂ ଭଲ ଫୁଟବଲ ଖେଳନ୍ତି, ସୁଲଳିତ କଣ୍ଠରେ ଗୀତ ଗାଆନ୍ତି ଏବଂ ସେ ମଧ୍ଯ 
ଥିଲେ ଆମ ସ୍କାଉଟ୍‌ ଗାଇଡ୍‌ । ପୁଣି ନାଟକରେ ନିର୍ଦ୍ଦେଶନା ମଧ୍ଯ ଦିଅନ୍ତି । ଆମପାଇଁ 
ସେ ଥିଲେ ଏକ ପ୍ରକାର ହିରୋ । ଆଉ ଜଣେ ହିରୋ ଥିଲେ ଶିକ୍ଷା ବିଭାଗର ପୂର୍ବତନ 
ଡାଇରେକ୍ଟର ଅଧ୍ୟାପକ ଗୋପାଳ ପଟ୍ଟନାୟକ । ରେଭେନ୍ଵାରେ ପଢ଼ା ଶେଷକରି 
ଏହ୍ଲାବାଦରେ ଏମ୍‌.ଏ. ପଢୁଥାଆନ୍ତି । ନୟାଗଡ଼କୁ ଲାଗି ଝୁଞ୍ବୁରି ଗ୍ରାମରେ ତାଙ୍କ ଘର | 
ଖଦଡ଼ ପାଇଜାମା ପଞ୍ଜାବୀ ପିନ୍ଧି ଆସନ୍ତି । ଭାରତୀୟ ଦର୍ଶନ ବିଷୟରେ ବେଳେବେଳେ 
କହନ୍ତି । ମୋର ଘରୋଇ ଶିକ୍ଷକ ଥିଲେ ଜଣେ ମେଧାବୀ ଛାତ୍ର ସୋମନାଥ ପଟ୍ଟନାୟକ । 
ତାଙ୍କ ସାଧୁତା, ନିଷ୍ଠା ସରଳ ଜୀବନଧାରା ଓ ଚରିତ୍ରବତ୍ତା ଆମ ଉପରେ କିଛି ପ୍ରଭାବ 
ପକାଇଥିଲା | ପରେ ସେ ହେଲେ ଅଧ୍ୟାପକ । ସୋସାଲିଷ୍ଟ ପାର୍ଟିର ପ୍ରାର୍ଥୀ ଭାବେ ଥରେ 
ବିଧାନସଭା ପାଇଁ ସେଠାରୁ ପ୍ରତିଦୁନ୍ଦିତା ମଧ୍ୟ କରିଥିଲେ । ଖେଳ, ନାଟକ ଓ ସ୍କାଉଟ 
ଆଦିରେ ମୁଁ ଥିବା ଯୋଗୁଁ ମୋର ସାଙ୍ଗ ବହୁତ ଥିଲେ | ସେମାନଙ୍କ ଭିତରୁ ରଘୁନାଥ 
ଦାସ (ନୟାଗଡ଼ ଏନ୍‌.ଏ.ସିର ପୂର୍ବତନ ଚେୟାରମ୍ୟାନ) ଓ ମଙ୍ଗୁଳି ବାଇ ପ୍ରମୁଖ 
ପରେ କମ୍ୟୁନିଷ୍ଟ ପାର୍ଟିରେ ଯୋଗଦେଲେ । ବିଖ୍ୟାତ ଡାକ୍ତର ରାଧାନାଥ ରଥ, ସ୍ବାସ୍ଥ୍ୟ 
ଡାଇରେକ୍ଟର ହରିଶ୍ଚନ୍ଦ୍ର ମିଶ୍ର ବିର ବିଶେଷଜ୍ଞ ଡଃ ରାଧାନାଥ ମିଶ୍ର, ପୋଲିସ ଅଫିସର 
କୈଳାସ ଚନ୍ଦ୍ର ପଟ୍ଟନାୟକ ଓ ନରସିଂହ ପଟ୍ଟନାୟକ ଆଦିଙ୍କ ସହ ଅନେକ ଦିନ 
ପର୍ଯ୍ୟନ୍ତ ରହିଲା ଘନିଷ୍ଠତା । 

୨୪ ସଂଘର୍ଷ ଓ ସଂକଳ୍ପର ପଥରେ 


ନବମ ଶ୍ରେଣୀ ବେଳୁ ନିୟମିତ “ ସମାଜ” ସଂବାଦପତ୍ର ପଢ଼ିବା ସହିତ ଖେଳ 
ଓ ନାଟକ ନିଶା ଘାରିଲା | ହାତଲେଖା ମାସିକ ସାହିତ୍ୟ ପତ୍ରିକା ପ୍ରକାଶ କଲୁ । ଦଶମ 
ଓ ଏକାଦଶ ଶ୍ରେଣୀରେ ପଢୁଥିଲାବେଳେ ଫୁଟବଲ ମ୍ୟାଚରେ ଖେଳିବାକୁ ମୋତେ 
କଟକ, ବାଲେଶ୍ବର, ବାରିପଦା, ଅନୁଗୋଳ ଆଦିକୁ ନୟାଗଡ଼ ସଲ ଟିମ୍‌ରେ ଯିବାକୁ 
ପଡ଼ିଲା । ଏଇସବୁ ଖେଳରେ ମୁସଲିମ୍‌ ସେମିନାରୀ ସ୍କୁଲରେ ଖେଳାଳୀଙ୍କ ସହ ପରିଚୟ 
ଯୋଗୁଁ କଲେଜରେ ପଢ଼ିଲାବେଳେ ଖ୍ରୀଷ୍ଟ କଲେଜ ଓ ରେଭେନ୍ଵା କଲେଜ ଟିମ୍‌ରେ 
ମୋତେ ବାଧ୍ଯବାଧକତାରେ ଖେଳିବାକୁ ପଡ଼ିଥିଲା । ଏଇ ଖେଳ ଓ ସ୍କାଉଟ୍‌ ତାଲିମ 
ମୋତେ ପରବର୍ରୀ ଜୀବନକାଳ ଓ ବିଶେଷଭାବେ ଆତ୍ସଗୋପନ ଜୀବନ ବେଳେ 
ବିଶେଷ ସହାୟକ ହୋଇଛି । 


ଏହିପରି ସକ୍ରିୟ ବାହ୍ୟଜୀବନ ଓ ବାହାର ଜଗତର ସାମାଜିକ-ରାଜନୈତିକ 
କ୍ରିୟା କଳାପ ସହିତ ଅନ୍ତର ଭିତର ଆବେଗ ଗୁଡ଼ିକ ମାନସିକ ସକ୍ରିୟତା ମଧ୍ୟଦେଇ 
କ୍ରମେ ଚଳଚଞ୍ଚଳ ହୋଇଉଠିଲା । ଶୈଶବରେ ଗପ ବହି ଓ ପରେ ଉପନ୍ୟାସ ଏବଂ 
ତା'ପରେ ନାଟକ ଓ କବିତା ପଢ଼ିବାର ଝୁଙ୍କ ବଢ଼ିବା ସଙ୍ଗେ ସଙ୍ଗେ ଶରୀରର ବିକାଶ 
ତୁଳନାରେ ମନର ପ୍ରାଧାନ୍ୟ ଯେପରି ସୃଷ୍ଟି ହେଲା | ଶୈଶବରୁ ଯୌବନକୁ ଆଗେଲଇବାର 
ସନ୍ଧିକାଳ ମନକୁ ନାନା ରଙ୍ଗରେ ରଙ୍ଗେଇ ଦିଏ । ତାହା ପ୍ରକାଶିତ ହୁଏ ଅନ୍ତରଙ୍ଗ ସଙ୍ଗ 
ଖୋଜିବା, ମନକୁ ଘେନିଲାପରି ଉପନ୍ୟାସ ଓ ପ୍ରେମ କବିତାର ବହି ପଢ଼ିବା ସହିତ 
ନିଜକୁ ହିରୋ ଭାବେ ଉପସ୍ଥାପିତ କରିବାର କାମନା ମଧ୍ଯ ଦେଇ ! ଆଦ୍ୟ ଯୌବନ, 
ଫଗୁଣର ମହୋସବ, ରସହୀନ ମଣିଷ ବି ରସବନ୍ତ ହୋଇଯାଏ | ମାତ୍ର ସେତେବେଳକୁ 
ଛୁଟିଥିଲା ଆଉ ଏକ ରସର ପ୍ଲାବନ । ପ୍ରେମର ନିବେଦନ ସାଙ୍ଗକୁ ସବୂକିଛି ସ୍ବେହ 
ମାୟାମମତା ଉପରେ ତାହା ଯେପରି ବେଶି ଶକ୍ତିଶାଳୀ ହୋଇ ପ୍ଲାବିତ ହେଉଥିଲା । 
ତାହାଥିଲା ୧୯ ୪୫ରୁ ୪୭ର ସମୟ | ଯୁଦ୍ଧୋରଭତର କାଳରେ ଗଣ ଅଭ୍ୟୁତ୍ଥାନର 
ସମୟ ! ନୌ-ବିଦ୍ରୋହ, ଶ୍ରମିକ ଧର୍ମଘଟ, କୃଷକ ଓ ଆଦିବାସୀଙ୍କ ଜାଗରଣ, 
ଛାତ୍ରଧର୍ମଘଟ ଏବଂ ଗଡ଼ଜାତ ପ୍ରଜାଙ୍କ ବିଦ୍ରୋହର କାଳ | ଆମଘର ସାମନା ରାସ୍ତାରେ 
ବି ଚାଲିଥାଏ ଦଳ ଦଳ ଲୋକଙ୍କ ସ୍କୋଗାନ୍‌ ମୁଖରିତ ପଟୁଆରମାନ । ସେଇ 
ଅଭ୍ୟୁତ୍ଥାନର ଜୁଆର ମୋତେ ଭସାଇ ଆଣି ଲଗାଇଦେଲା ଗୋଟାଏ ଅଗ୍ରଗାମୀ 
ମତବାଦର କୂଳରେ । 

ନାମ ଲେଖାଇଲି କମ୍ୟୁନିଷ୍ଟ ପାଟିରେ 


ମାଟ୍ରିକ ପାସ୍‌ କଲା ପରେ ମୁଁ କଟକ ରେଭେନ୍ଵା କଲେଜରେ ପଢ଼ିବାପାଇଁ 
ନାମ ଲେଖାଇଲା ବେଳେ ବେଶିଭାଗ ନାମ ଲେଖାଇଲି କମ୍ୟୁନିଷ୍ଟ ପାର୍ଟି ଓ ଛାତ୍ର 
ଫେଡ଼େରେସନ୍‌ କାମରେ | ସେତେବେଳକୁ ଜଗତକୃଷ୍ଣ ଦାସ ଛାତ୍ର ଫେଡ଼େରେସନନ୍‌ର 
ରାଜ୍ୟ ସଂପାଦକ ଥିଲେହେଁ ପ୍ରକୃତ ସଂଗଠକ ଥାଆନ୍ତି ପୂର୍ଣ୍ଣାନନ୍ଦ ଦାସ । ରେଭେନ୍ସାରେ 
୫ମ ବାର୍ଷିକ ଅର୍ଥନୀତିର ଛାତ୍ର ଥାଆନ୍ତି । ମେଧାବୀ ଛାତ୍ର ଥିଲେ । ସେ ଏବଂ ମୋ 
ପିଉସୀ ପୁଅ ଭାଇ ପ୍ରଫୁଲ ଦାସ (ପରେ ହେଲେ ଆଡ଼ଭୋକେଟ୍‌) ବଜିନନା ମୋତେ 
ବେଶି ଟାଣି ନେଇଥିଲେ ଛାତ୍ର ଫେଡ଼େରେସନ୍‌ର କାମକୁ । ସେଇ ବଜିନନା ହିଁ 
ମୋତେ କମ୍ୟୁନିଷ୍ଟ ପାର୍ଟିର ବୈଠକଗୁଡ଼ିକୁ ଟାଣିନେଲେ । କ୍ରମେ କାମର ଦାୟିତ୍ଵ 
ନେଇ ମୁଁ ପାଲଟିଗଲି ଛାତ୍ର ଫେଡ଼େରେସନ୍‌ ରାଜ୍ୟ ଅଫିସର ମୁଖ୍ୟ କର୍ମୀ ଓ ରେଭ୍େନ୍ନା 
କଲେଜରେ ଜଣେ ସକ୍ରିୟ କର୍ମୀ । କଲେଜରେ ଛାତ୍ର ଫେଡ଼େରେସନ୍‌ର ସଭ୍ୟ ସଂଗ୍ରହ 
ଓ କମ୍ୟୁନିଷ୍ଟ ପାର୍ଟିର ପୁସ୍ତିକା ବିକ୍ରି ମାଧ୍ଯମରେ ମୁଁ ଅଛଛଦିନ ମଧ୍ଯରେ ପରିଚିତ ହୋଇଗଲି । 
କମ୍ୟୁନିଷ୍ଟ ପାର୍ଟିର Maunt-Battan Award And After ପୁସ୍ତିକା ମୁଁ ୧୦୦ ଖଣ୍ଡ 
ବିକି ଏକ ରେକର୍ଡ଼ କରିଥିଲି । ସେହିପରି ରେକର୍ଡ଼ କରିଥିଲି ଛାତ୍ର ଫେଡ଼େରେସନ୍‌ର 
ସଭ୍ୟ ସଂଗ୍ରହରେ । 

କଲେଜରେ ଅନ୍ୟ ସାଥୀମାନେ ଥିଲେ ପୂର୍ଣ୍ଣାନନ୍ଦ ଦାସ, ଲୋକନାଥ ଚୌଧୁରୀ, 
ବଂଶୀଧର ଶତପଥୀ, ନନ୍ଦିନୀ ପାଣିଗ୍ରାହୀ ( ପରେ ଶତପଥୀ), ଶର୍ମିଷ୍ଠା ଦାସ, ପ୍ରଫୁଲ୍ଲ 
ଦାସ, ବାନାମ୍ବର ସୁବୁବ୍ଧି, ନବଘନ ଜେନା ପ୍ରମୁଖ ଆଉ କେଇଜଣ | ମତ୍ର ପୂର୍ବବର୍ଷ 
କଲେଜ ଛାତ୍ର ୟୁନିୟନ ନିବ୍ବାଚନରେ ସଭାପତି ପଦ ପାଇଁ ମନମୋହନ ମିଶ୍ର ଛାତ୍ର 
କଂଗ୍ରେସର ପ୍ରଦୀପ୍ତ କିଶୋର ଦାସଙ୍କ ଦ୍ଵାରା ପରାଜିତ ହୋଇଥିଲାବେଳେ ଏବର୍ଷ 
ଛାତ୍ର ଫେଡ଼େରେସନ୍‌ର ସୁରେନ୍ଦ୍ର ଖୁଣ୍ଟିଆ ଛାତ୍ରକଂଗ୍ରେସ ପ୍ରାର୍ଥୀ ଏ.ଏନ୍‌. ତିୱାରୀଙ୍କୁ 
ପରାଜିତ କରି ନିର୍ବାଚିତ ହୋଇଥିଲେ । ୧୯ ୪୭ ଶିକ୍ଷାବର୍ଷ ଆରମ୍ଭରେ ରେଭେନ୍ନା 
କଲେଜ ହଲ୍‌ରେ କମ୍ୟୁନିଷ୍ଟ ପାର୍ଟିର କେନ୍ଦ୍ର କମିଟି ସଭ୍ୟ ବିଶ୍ଵନାଥ ମୁଖାର୍ଚୀଙ୍କ ଓଜସ୍ଵିନୀ 
ଭାଷଣ ଓ ପ୍ରଶ୍ଲୋରର ଆଦି ଏଥୁପାଇଁ ବେଶ୍‌ ସହାୟକ ହୋଇଥିଲା | ଛାତ୍ର ଛାତ୍ରୀମାନଙ୍କ 

୨୬ ସଂଘର୍ଷ ଓ ସଂକଳ୍ପଚର ପଥରେ 


ସ୍ଵାକ୍ଷରରେ ଏ ସଭାପାଇଁ ଏକ ଦରଖାସ୍ତ ପ୍ରିନ୍ଧପାଲଙ୍କୁ ଆମେ ଦେବାପରେ ଏହି 
ବରାଦୀ ସଭା ଅନୁଷ୍ଠିତ ହୋଇଥିଲା | ବିଶ୍ବନାଥ ମୁଖାର୍ଜୀଙ୍କ ଭାବଗର୍ଭକ, ତଥା ତଥ୍ୟପୂର୍ଣ 
ବିଶ୍ଲେଷଣାତ୍ଵକ ଭାଷଣପରେ ରବି ରାୟ ୧୯୪୨ ଭାରତଛାଡ଼ ଆନ୍ଦୋଳନରେ 
କମ୍ୟୁନିଷ୍ଟ ପାର୍ଟିର ଭୂମିକା ବିଷୟ ଉତ୍ଥାପନ କରି ସେହି ପୁରୁଣା ପ୍ରଶ୍ନ ପଚ଼ାରିଥିଲେ । 
ତା'ର ଉତ୍ତର ବରଂ ସାଥୀ ବିଶ୍ବନାଥ ମୁଖାର୍ଜୀଙ୍କ ସୁଯୋଗ ଦେଲା | ସ୍ଵାଧୀନତା ସଂଗ୍ରାମରେ 
କମ୍ୟୁନିଷ୍ଟମାନଙ୍କ ଗୌରବମୟ ଭୁମିକାର ଅବତାରଣା କରି ଫାସିଷ୍ଟବିରୋଧୀ ଯୁଦ୍ଧରେ 
ସୋଭିଏଟ୍‌ ୟୁନିୟନର ନିର୍ଣ୍ଠାୟକ ଭୂମିକା କିପରି ଭାରତ ସମେତ ସମସ୍ତ ପରାଧୀନ 
ଦେଶଙ୍କ ସ୍ବାଧୀନତା ସଂଗ୍ରାମକୁ ଅପରାଜେୟ କରିଛି ତାହା ଦର୍ଶାଇ ସମସ୍ତ ସଭା ଗୁହକୁ 
ମନ୍ତ୍ରମୁଗ୍ଧ ଭାବେ ନିଜ ପକ୍ଷକୁ ଜୟ କରିନେଲେ । ମୁଁ ପ୍ରଥମଥର ପାଇଁ ଏପରି ବକ୍ତୃତା 
ଶୁଣିଥିଲି । 

ଏଇ ସଭାର ପ୍ରଭାବ ବଦଳାଇବା ପାଇଁ ରବି ରାୟ ସୋସିଆଲ ସର୍ଭିସ ଗିଲ୍ଡର 
ସଂପାଦକ ଭାବେ ତା'ର ବାର୍ଷିକ ଅଧିବେଶନ କରି ରାଜସ୍ଵ ମନ୍ତ୍ରୀ ନବକୃଷ୍ଣ ଚୌଧୁରୀଙ୍କ 
ଅତିଥିଭାବେ ଆଣିଲେ । ଆଶ୍ଚର୍ଯ୍ୟନନକଭାବେ ତାଙ୍କ ସହ ଆସିଲେ ମୁଖ୍ୟମନ୍ତ୍ରୀ ହରେକୃଷ୍ଣ 
ମହତାବ । ମାତ୍ର ସେ କିଛି କହିଲେ ନାହିଁ । ପ୍ରଥମରୁ କହିଦେଲେ ଯେ ସେ ଶୁଣିବାପାଇଁ 
ଆସିଛନ୍ତି । ମାତ୍ର ପ୍ରକୃତରେ ସେ ଆସିଥିଲେ, ୟୁନିୟନ ଜାକ୍‌ ବିରୋଧୀ ଆନ୍ଦୋଳନରେ 
ଛାତ୍ରମାନେ ତାଙ୍କୁ ପ୍ରତିପକ୍ଷ ଭାବେ ବିଚ଼ାର କରୁଥିବାବେଳେ ଏବେ କିପରି ଭାବୁଛନ୍ତି 
' ତାହା ଜାଣିବା ପାଇଁ | ରାଜସ୍ବମନ୍ତ୍ରୀ ନବକୃଷ୍ଣ ଚୌଧୁରୀ କୌଣସି ବିବାଦୀୟ ବିଷୟକୁ 
ଗଲେ ନାହିଁ । କୌଣସି ପୁରୁଣା କଥାକୁ ବେଦବାକ୍ୟ ପରି ଧରିନନେଇ ସବୁ ବିଷୟ 
ପ୍ରତି ସମାଲୋଚୃନାମୂଳକ ମନୋଭାବ ନେବାକୁ ବରଂ ଛାତ୍ରମାନଙ୍କୁ ପରାମର୍ଶ ଦେଲେ । 
ସେସବୁ ଛାତ୍ରକଂଗ୍ରେସ ପାଇଁ ସେପରି ସହାୟକ ହେଲାନାହିଁ । ଛାତ୍ରକଂଗ୍ରେସର ଏ.ଏନ୍‌. 
ତିୱାରୀଙ୍କୁ ପରାସ୍ତ କରି ଛାତ୍ର ଫେଡେରେସନ୍‌ ସମର୍ଥତ ସୁରେନ୍ଦ୍ର ଖୁଣ୍ଡିଆ କଲେଜ 
ଛାତ୍ର ୟୁନିୟନ ସଭାପତି ହେଲେ । 

କଲେଜ ୟୁନିୟନ ନିବୀଚ଼ୂନରେ ମୁଁ ଆହୁରି ପରିଚ଼ିତ ହେବା ପରେ ସେହିବର୍ଷ 
ନିର୍ବାଚିତ ହେଲି କଲେଜ ଇତିହାସ ସୋସାଇଟିର ସହକାରୀ ସଂପାଦକ ଭାବେ । 
ବଂଶୀଧର ଶତପଥୀ ସଂପାଦକ ଥିଲେ ମଧ୍ୟ ମୋତେ ତା'ର କାମ ସବୁ କରିବାକୁ 
ପଡୁଥିଲା | ସେଇ ଇତିହାସ ସୋସାଇଟିର ସଭାରେ ପ୍ରଧାନ ଅତିଥି ହେବାକୁ ମୁଖ୍ୟମନ୍ତ୍ରୀ 
ହରେକୃଷ୍ଣ ମହତାବଙ୍କୁ ନିମନ୍ତ୍ରଣ କରିବାକୁ ଯାଇଥିଲାବେଳେ ମୋର ତାଙ୍କ ସହ 

ନାମ ଲେଖାଇଲି କମ୍ୟୁନିଷ୍ଟ ପାର୍ଟିରେ ୨୭ 


ହେଲା ପ୍ରଥମ ପରିଚୟ | ତାଙ୍କ ସ୍ଵଭାବ ସୁଲଭ ଢ଼ଙ୍ଗରେ ମୋ ଘର ଓ ପିତାଙ୍କ ନାମ 
ପଚ଼ାରିଲେ ଏବଂ ବାପାଙ୍କ ନାଁ ଶୁଣି ଖୁସିହୋଇ ଆମ କାର୍ଯ୍ୟକ୍ରମକୁ ଆସିବାକୁ ସମ୍ମତି 
ଦେଲେ। ମାତ୍ର ହଠାତ୍‌ ଦିଲ୍ଲୀ ଯିବାକୁ ପଡ଼ିବାରୁ ଆସି ପାରିଲେ ନାହିଁ। ମାତ୍ର 
ମହତାବବାବୂଙ୍କର ଆଉ ଏକ ସଭାରେ ହଠାତ୍‌ ଆବିର୍ଭାବ ଇତିହାସପ୍ରତି ତାଙ୍କ ଅନୂରକ୍ତିକୁ 
ପ୍ରକାଶ କରିବା ସହ ସମସ୍ତଙ୍କୁ ଚକିତ କରିଦେଇଥିଲା | ତାହାଥିଲା ମହାପଣ୍ଡିତ ରାହୁଲ 
ସାଂକୃତାୟନ କଟକ ଆସିଥିଲାବେଳେ ତାଙ୍କ ଭାଷଣପାଇଁ କମ୍ୟୁନିଷ୍ଟ ପାର୍ଟି ଦ୍ଵାରା 
ଆହୁତ ଟାଉନ୍‌ ହଲ ସଭାରେ ମହତାବବାବୁଙ୍କ ହଠାତ୍‌ ଆବିର୍ଭାବ । ସେ ପହଞ୍ଚିବାମାତ୍ରେ 
ସାଥୀ ରାମକୃଷ୍ଣ ପତି ତାଙ୍କ ନାମ ସଭାପତି ପଦପାଇଁ ପ୍ରସ୍ତାବ କରିଦେଲେ । ସେ ବିନା 
ଦ୍ବିଧାରେ ସଭାପତି ଆସନ ଗ୍ରହଣ କଲେ ଓ ରାହୁଲ୍‌ଜୀଙ୍କ ଭାଷଣ ମନଧ୍ୟାନ ଦେଇ 
ଶୁଣିଲେ । ନିଜେ ବହୁ ଉପକୃତହେଲେ ବୋଲି କହି ସଭାପତି ଭାଷଣ ସାରିଲେ । 


ସେହି ବର୍ଷ ଆଉ ଏକ ଘଟଣାରେ ମୁଁ ଆବେଗର ସ୍ଵତଃପ୍ରବୃର୍ଭତାରେ ଟାଣିହୋଇ 
କମ୍ୟୁନିଷ୍ଟ ପାର୍ଟି ଓ ଆଉ ଝୈତେକଙ୍କ ନଜରକୁ ଆସିଲି । ସେ ବର୍ଷ ମହରମ ତାଜିଆ 
ମେଢ଼ଯାଉଥିବାବେଳେ କଟକ ଚୌଧୁରୀ ବଜାରଠାରେ କେତେକ ଦୁଷ୍ମତକାରୀ ସଂଗଠିତ 
ଭାବେ ତା” ଉପରକୁ ଟେକା ପଥର ଫିଙ୍ଗି ସାଂପ୍ରଦାୟିକ ଦଙ୍ଗା ସୃଷ୍ଟିର ଉଦ୍ଯମ 
କଲେ । ଅଛ ସମୟ ମଧ୍ଯରେ ଶହଶହ ହିନ୍ଦୁ ତାଜିଆମେଢ଼ ଆଡ଼କୁ ମାଡ଼ି ଆସିବାକୁ 
ବସିଲେ । କଲେକ୍ଟର ପୋଲିସ ଫୌଜ ଧରି ପହଞ୍ଚିବା ସହିତ ରାଜସ୍ବମନ୍ତ୍ରୀ ନବକୃଷ୍ଣ 
ଚୌଧୁରୀ ଓ ମାଳତୀ ଦେବୀ ପ୍ରମୁଖ ମଧ୍ଯ ପହଞ୍ଚିଲେ । କିଛିଲୋକ ହିନ୍ଦୁମାନଙ୍କୁ 
ଉତସକାଇଦେବାରୁ ମାଳତୀ ଦେବୀ କଲେକ୍ଟରଙ୍କୁ ଗୁଳିଚାଳନାର ଆଦେଶ ଦେବାକୁ 
କହିଲେ । ନବବାବୁ ତାଙ୍କୁ ବାରଣ କରି କ”ଣ କରିବେ ଇତଃସ୍ତତ ହେଉଥାଅନ୍ତି । ଏହି 
ସମୟରେ ସାଥୀ ଲୋକନାଥ ଚୌଧୁରୀ, ବଜିନନା ( ପ୍ରଫୁଲ ଦାସ) କୃଷ୍ଣପ୍ରସାଦ ଦାସ, 
ସୋସାଲିଷ୍ଟ ପାର୍ଟିର ନକୁଳବାବୁ ଓ ମୁଁ ତାଙ୍କ ପଥ ଅବରୋଧ କରି ରାସ୍ତାରେ 
ଗୋଡ଼ଲମ୍ବାଇ ବସିଗଲୁ । ନବକୃଷ୍ଣ ଚୌଧୁରୀ ନିଜେ ଆସି ଲୋକଙ୍କୁ ବୁଝାଇ ସୁଝାଇ 
ଫେରାଇ ଦେଲେ । ତାଜିଆ ମେଢ଼ ତା' ବାଟରେ ଗଲା ଓ ପୋଲିସ ଫୌଜ 
ଫେରିଗଲେ । ମାତ୍ର ସାଂପ୍ରଦାୟିକ ଉତ୍ତେଜନା ଲାଗି ରହିଲା । ଆମେମାନେ ଗଂଗାଧର 
ରଥଙ୍କ ନେତୁତ୍ଵରେ “ ହିନ୍ଦୁ ମୁସଲମାନ ଭାଇ ଭାଇ ”- “ ଭାଇ ଭାଇରେ ଲଢ଼ିବୁ 
ନାହିଁ,” ଆମର ଶତ ରାଜା ଜମିଦାର” ଆଦି ସ୍ଲୋଗାନ ଦେଇ ସେଦିନ ସଂଧ୍ୟା ଓ ତା’ 
ପରଦିନ ସକାଳବେଳା କଟକ ସହରର ଗଳିକନ୍ଦିରେ ବୁଲିଲୁ । ସୋସାଲିଷ୍ଟ ପାର୍ଟିର 

୨୮ ସଂଘର୍ଷ ଓ ସଂକଳର ପଥରେ 


କର୍ମୀମାନେ ମଧ୍ଯ ଏକ ଟ୍ରକରେ ବସି ବୁଲୁଥାଆନ୍ତି । ଫଳରେ ସାଂପ୍ରଦାୟିକବାଦୀ 
ମାନେ ଖୋଲାଖୋଲି ବାହାରି ପାରିଲେ ନାହିଁ । ପାର୍ଟି ନେତାମାନେ ଓ ବିଶେଷତଃ 
ସାଥୀ ରାମକୃଷ୍ଣ ପତି ମୋ କାମରେ ଖୁସିହୋଇ ତାଙ୍କ ଲିଖିତ “ ପୁଞ୍ଜିବାଦ” ବହି 
ଖଣ୍ଡେ ମୋତେ ଉପହାର ଦେଲେ ଏବଂ ଅଧିକ ଦାୟିତ୍ଵ ନେବାକୁ ଉତ୍ସାହ କଲେ । 


ଆଉ ଗୋଟିଏ ଘଟଣା ହେଲା ପାର୍ଟି ପାଣ୍ଠି ସଂଗ୍ରହରେ ମୋ କାମ । ସାଥୀ 
ଦୁର୍ଗାଚରଣ ମହାନ୍ତିଙ୍କ ନେତୃତ୍ବରେ କଟକ ସହରର ଗଳିକନ୍ଦିରେ କମ୍ୟନିଷ୍ଟ ପାର୍ଟିର 
ପାଣ୍ଠି ସଂଗ୍ରହ ସ୍କ୍ାର୍ଡ଼ ବୁଲୁଥାଏ । ପ୍ରେସ୍‌ ଶ୍ରମିକ ନେତା ସାଥୀ ମଙ୍ଗରାଜ ସିଂ ହାରମୋନିୟମ 
କାନ୍ଧରେ ପକାଇ ମନମୋହନ ମିଶ୍ରଙ୍କ ଗୀତ କେଇଟି ଗାଆନ୍ତି । ଗୋଟିଏ ହେଲା 
“ ଦେଶବାସୀ ହେ ହେଉ ଅବଧାନ-ସତ କହେ କିନା ଲାଲ ନିଶାଣ ” , ଅନ୍ୟଟି “ ବିଜୟୀ, 
ବିଜୟ ତୋ ହୋଇନି ପୂରା”, ଆଉ ଗୋଟିଏ ହେଲା ହିନ୍ଦୀଗୀତ “ ହାତମେ ନିଶାଣ 
ଲୋ-ଇନ୍‌ କିଲାବ ଗାନ ଲୋ ” | ଆମେ ସବୁ ପାଳିଧରୁ, ସ୍ଲୋଗାନ ଦେଉ ଓ ରାସ୍ତାର 
ଦୁଇପଟେ ଯାଇ ଦାନ ସଂଗ୍ରହ କରୁ । ଲୋକେ ବେଶ୍‌ ଆଗ୍ରହରେ ଟଙ୍କା, ପଇସା ଓ 
ଚାଉଳ ଆଦି ଦିଅନ୍ତି । ଏଥିସହିତ ସପ୍ତାହକେ ଥରେ ସାପ୍ତାହିକ “ ମୁକ୍ରିଯୁଦ୍ଧ” ବିକ୍ରି 
ସ୍କାର୍ଡରେ ମୋ ଆଗ୍ରହ ସାଙ୍ଗକୁ ବିଧାନସଭା ସାମନାରେ କଟକ ସହରର ଖାଦ୍ୟଯୋଗାଣ 
ସମସ୍ୟା ନେଇ ଏକ ଗଣବିକ୍ଷୋଭ ସଂଗଠିତ କରିବାରେ ମୋ କାମ ପାର୍ଟି ନେତାମାନଙ୍କ 
ଦୃଷ୍ଟି ଆକର୍ଷଣ କଲା । 


ଏହି ସମୟରେ କଟକ ସହରରେ ପୂର୍ବରୁ ପାର୍ଟି କାମର ଦାୟିତ୍ଵରେ ଥିବା 
ସାଥୀ ଗଙ୍ଗାଧର ରଥ ଜୀବନ-ବୀମା ଏଜେଣ୍ଟ ହୋଇ ସେ ଦାୟିତ୍ବରୁ ଓହରିଯିବା 
ଫଳରେ ଏକ ପ୍ରକାର ଅଚଳ ଅବସ୍ଥା ଆସିଥାଏ । ଏହାର ପ୍ରତିକାର ପାଇଁ କଟକର 
ପାର୍ଟି ସଭ୍ୟ ସମର୍ଥକମାନଙ୍କ ଏକ ସାଧାରଣ ବୈଠକରେ ସ୍ମିର ହେଲା ଯେ ପୂର୍ବ କଟକ 
ଓ ପଶ୍ଚିମ କଟକ ହୋଇ ଦୁଇଟି କମିଟିରେ କାମ ଚାଲିବ । ପୂର୍ବ କଟକ କମିଟିର 
ଆବାହକ ସାଥୀ ମନମୋହନ ମିଶ୍ର ଓ ପଶ୍ଚିମ କଟକ କମିଟିର ଆବାହକ ମୁଁ ହେବି 
ବୋଲି ସାଥୀ ରାମକୃଷ୍ଣ ପତି ଓ ସାଥୀ ରାମଚନ୍ଦ୍ର ମିଶ୍ରଙ୍କ ପରାମର୍ଶ କ୍ରମେ ସେଠାରେ 
ସ୍ଥିର ହେଲା। ମୁଁ ସେତେବେଳକୁ ପାର୍ଟି ସଭ୍ୟ ବି ନୁହଁ। ଏ ଦାୟିତ୍ଵ ନେବାକୁ ମୁଁ 
ଯୋଗ୍ୟ ନୁହେଁ ବୋଲି କହି ଯେତେ ଆପର୍ତି କଲି କେହି ଶୁଣିଲେ ନାହିଁ। ସାଥୀ 
ରାମକୃଷ୍ଣ ପତି ଓ ସେତେବେଳେ କଟକ ଜିଲ୍ଲା କମିଟିର ସଂପାଦକ ଥିବା ସାଥୀ 

ନାମ ଲେଖାଇଲି କମ୍ୟୁନିଷ୍ଟ ପାର୍ଟିରେ ୨୯ 


ଅଛଦିନ ପରେ କଟକ ଜିଲ୍ଲା କମିଟି ନିଷ୍ପରିକ୍ରମେ ଦୁଇଟିଯାକ କମିଟିକୁ ଏକାଠି କରି 
ସାଥୀ ଦୁଃଶାସନ ଜେନାଙ୍କୁ ତା'ର ଦାୟିତ୍ଵ ଦେଲେ। 
ସ୍ଵାଧୀନତା ପ୍ରାପ୍ତି ବେଳେ 


ସେହିବର୍ଷ ଅଗଷ୍ଟ ୧୪ ମଧ୍ଯରାତ୍ରୀ ବା ଅଗଷ୍ଟ ୧ ୫ର ପ୍ରଥମ ମୁହୂ୍ଁରେ ବ୍ରିଟିଶ 
ଶାସନ ତରଫରୁ କ୍ଷମତା ହସ୍ତାନ୍ତରିତ ହୋଇ ଦେଶ ସ୍ଵାଧୀନ ହେଲା | ତାହା ଥିଲା ଏକ 
ଅପୂର୍ବ ଶିହରଣର ରାତ୍ରୀ । ମଧ୍ଯ ରାତ୍ରୀର ତୋପଧ୍ବନୀ ପରେ ସମଗ୍ର କଟକ ସହର 
ଉତ୍ସବ ମୁଖର ହୋଇ ରାସ୍ତାରେ ରାସ୍ତାରେ ଚାଲିଥାଏ ଲୋକଙ୍କ ବିଚ୍ିତ୍ର ଶୋଭାଯାତ୍ରା । 
ଦଳମତ ନିର୍ବିଶେଷରେ ସମସ୍ତେ ଜାତୀୟ ପତାକା ଧରି ନାଚ୍ରିକୁଦି ମନକୁ ମନ 
ବାହାରି ପଡ଼ିଥାଆନ୍ତି ସ୍ଵାଧୀନତାର ଅଜଣା ପ୍ରଥମ ସ୍ଵାଦ ଚାଖିବାକୁୁ। ବାଣ, ରୋଷଣି, 
ଫୁଲ ଓ ଆଲୋକର ମାଳା ସହ ଜାତୀୟ ତ୍ରିରଙ୍ଗା ଏବଂ ସଂଗୀତ ଓ ସ୍ଲୋଗାନର 
ସମନ୍ଵୟ ଭିତରେ କଂଗ୍ରେସ, କମ୍ୟୁନିଷ୍ଟ ଓ ସୋସାଲିଷ୍ଟ ଇତ୍ଯାଦି ରାଜନୈତିକ ଦଳ 
ଏବଂ ବହୁ ଗଣ ସଂଗଠନର ନେତା ଓ କର୍ମୀଙ୍କ ଠାରୁ ସାହିବସ୍ତିର ସଂକୀର୍ନ ମେଳ 
ପର୍ଯ୍ୟନ୍ତ ନାନାଦି ସଂଗଠିତ ଲୋକଙ୍କ ସହିତ ସ୍ଵତଃସ୍ତୂର୍ର ଭାବେ ବାହାରି ପଡ଼ିଥିବା 
ଅଗଣିତ ଲୋକଙ୍କ ଭିଡ଼ରେ ସହର ଫାଟି ପଡୁଥାଏ । ମହିଳାମାନେ ପାଉଥାଆନ୍ତି 
ବେଶି ସଂବର୍ଵନା । ତତ୍କାଳୀନ ଛାତ୍ରନେତ୍ରୀ ନିରୁପମା ରଥ (ପରେ ଡାକ୍ତର) 
'ଫୁଲମାଳରେ ପୋତି ହୋଇ ପଡ଼ିଥାଆନ୍ତି । ମୋ ଦୁଇ ପିଉସୀଙ୍କୁ ସେ ମହିଳା ମେଳରେ 
ଦେଖି ମୁଁ ଆଶ୍ଚର୍ଯ୍ୟ ହୋଇଗଲି । ଠାଏ ଠାଏ ଲୋକଙ୍କ ମେଳରେ ନେତାମାନେ କ'ଣ 
ସବୁ କହୁଥାଆନ୍ତି ତ ଆଉ କେଉଁଠି ରେଡ଼ିଓ ଧରି କ୍ଷମତା ହସ୍ତାନ୍ତରର ଦିଲ୍ଲୀ ବିବରଣୀ 
ଶୁଣୁଥାଆନ୍ତି । ରାତି ତମାମ ଅନିଦ୍ରା ରହି ଭୋର ବସ୍‌ରେ ମୁଁ ଗଲି ଓଳସିଂହ । ସ୍ବାଧୀନତା 
ଦିବସରେ ସଲ ଛାତ୍ରମାନଙ୍କ ଉତ୍ସବରେ ଯୋଗ ଦେବାକୁ ନିମନ୍ତ୍ରଣରେ ଯାଇ ସେଠାରେ 
ଛାତ୍ର ଫେଡ଼େରେସନ୍‌ ଗଢ଼ିଲି । 

ତା' ପରଦିନ ସେଠାରେ ଆସି ପହଞ୍ଚିଲେ ପ୍ରାଣନାଥ ପଟ୍ଟନାୟକ ଓ ଗୋକୁଳ 
ମୋହନ ରାୟ ଚୂଡ଼ାମଣୀ । ରଘୁନାଥ ପଟ୍ଟନାୟକ ଓ ଲକ୍ଷ୍ମଣ ପଟ୍ଟନାୟକଙ୍କୁ ସାଙ୍ଗରେ 
ଧରି କେତେକ ଗ୍ରାମକୁ ଗଲେ । ମୁଁ ମଧ୍ଯ ଗଲି ସେମାନଙ୍କ ସହ । ପ୍ରାଣନାଥବାବୁ 
ସବୁଠାରେ କହୁ ଥାଆନ୍ତି, ସ୍ଵାଧୀନତା ପରେ ଚାଷୀ ମୁଲିଆମାନେ ଏକାଠି ହୋଇ 
ଆପଣାର ଦାବି ସାବ୍ୟସ୍ତ ନକଲେ ବଡ଼ବଡ଼ିଆମାନେ ସବୂ ମାରିନେବେ । ଆସନ୍ତା 
ଫସଲକଟା ପୂର୍ବରୁ ପୁଣି ଭାଗଚ଼ାଷ ଆନ୍ଦୋଳନ ପାଇଁ କୃଷକ ସଭା ଗଢ଼ି ଏକାଠି 

mo ସଂଘର୍ଷ ଓ ସଂକଳର ପଥରେ 


ହେବାକୁ କହୁଥାଆନ୍ତି । ଏ ସବୁରୁ ଶିଖିଲି ଗ୍ରାମବୈଠକରେ ଚାଷୀଙ୍କୁଂ ବୁଝାଇବାର 
ଶୈଳୀ । ଗାଁରେ କେଇଦିନ ରହିବାଭିତରେ ସ୍କୁଲରେ ଏକ ସାଂସ୍କୃତିକ କାର୍ଯ୍ୟକ୍ରମ 
ସଂଗଠିତ କରି କଟକ ଫେରିଲି । 

ସ୍ଵାଧୀନତାର ପ୍ରଥମ ଦିନ ଗୁଡ଼ିକ ଥିଲା ବହୁ ନୂଆ ନୂଆ ଆଶା ଆକାଂକ୍ଷାର 
ଦିନ । ସରକାରୀ ଅଫିସଗୁଡ଼ିକଉପରୁ ଗୋଲାମୀ ୟୁନିୟନ୍‌ ଜାକ୍‌ ଯାଇ ଜାତୀୟ 
ତ୍ରିରଙ୍ଗା ଉଡ଼ିବା ସହିତ ଆଉ ବହୁ କିଛି ବଦଳିଯିବ ବୋଲି ଆଶା କରି ଲୋକେ 
ପୁଲକିତ ହେଉଥିଲେ । ଦେଶରେ ଲାଗି ରହିଥିବା ସାଂପ୍ରଦାୟିକ ଦଙ୍ଗା ଓ ରାଜନ୍ୟବର୍ଗଙ୍କ 
ଦ୍ଵାରା ଶାସିତ ଦେଶୀୟ ରାଜ୍ୟଗୁଡ଼ିକର ପ୍ରଜାଆନ୍ଦୋଳନ ସମସ୍ତଙ୍କ ଦୃଷ୍ଟି ଆକର୍ଷଣ 
କରୁଥାଏ | ଭାରତ ପାକିସ୍ଥାନ ହୋଇ ଦୁଇଟି ଦେଶ ଗଠିତ ହେବାପରେ ଦେଶୀୟ 
ରାଜ୍ୟ ଗୁଡ଼ିକର ରାଜନ୍ୟବର୍ଗ ସାର୍ବଭୌମ କ୍ଷମତାର ଅଧିକାରୀ ହୋଇ ଥାଆନ୍ତି ଏବଂ 
ଏମାନେ ଏଇ ଗଡ଼ଜାତଗୁଡ଼ିକୁ ନେଇ ଏକ ୩ୟ ଦେଶ- “ରାଜସ୍ଥାନ” ଗଠନର 
ସ୍ବପ୍ନ ମଧ୍ଯ ଦେଖୁ ଥାଆନ୍ତି | ମଧ୍ଯସ୍ଵନ୍ତାଧ୍ରକାରୀ ଜମିଦାରୀ ବ୍ୟବସ୍ଥା ବିରୁଦ୍ଧରେ କୃଷକମାନଙ୍କ 
ଆନ୍ଦୋଳନ ସତ୍ତ୍ଵେ ଏ ବ୍ୟବସ୍ଥାର ବିଲୋପପାଇଁ କଂଗ୍ରେସ ନେତୃତ୍ଵ କୌଣସି ପଦକ୍ଷେପ 
ନେଉ ନଥାଏ । ସାଂପ୍ରଦାୟିକ ଦଙ୍ଗାକୁ ଆହୁରି ବ୍ୟାପକ ରୂପଦେଇ ଦେଶରୁ ସଂଖ୍ୟାଲଘୁ 
ମୁସଲମାନମାନଙ୍କ ନିକାଲି ଦେବାପାଇଁ ହିନ୍ଦୁତ୍ଵବାଦୀ ସାଂପ୍ରଦାୟିକଶକ୍ତିଙ୍କର ଅଭିଯାନ 
ଚାଲିଥାଏ । ସ୍ବାଧୀନତା ଆନ୍ଦୋଳନବେଳର ଅର୍ଥନୈତିକ -ସାମାଜିକ ଦାବି ଗୁଡ଼ିକୁ ରୂପ 
ଦେବାପାଇଁ କଂଗ୍ରେସ ସରକାରର କୌଣସି ଉଦ୍ୟମ ପ୍ରକାଶ ପାଉନଥାଏ । ପ୍ରତିକ୍ରିୟାଶୀଳ 
ଓ ସାଂପ୍ରଦାୟିକ ଶକ୍ତିମାନେ ତା'ର ସୁଯୋଗ ନେବାକୁ ବସିଥାଆନ୍ତି । 

ଏହି ପରିସ୍ଥିତିର ମୁକାବିଲା ପାଇଁ କଂଗ୍ରେସ ନେତୃତ୍ଵ ଓ ତା' ସରକାରର 
ବିଫଳତାକୁ ଦେଖିବା ପରିବର୍ରେ କମ୍ୟୁନିଷ୍ଟ ପାର୍ଟିର ଯୋଷୀ-ଅଧିକାରୀ ନେତୃତ୍ଵ 
“ ସାମ୍ରାଜ୍ୟବାଦୀ ଚକ୍ରାନ୍ତ ଓ ସାଂପ୍ରଦାୟିକ ପ୍ରତିକ୍ରିୟା ବିରୁଦ୍ଧରେ “ ନେହେରୁ ସରକାରର 
ହାତମୁଠା ଟାଣ କର” ଆହ୍ଵାନ ଦେଇଥାଆନ୍ତି । ନେହେରୁ ଓ ପଟେଲ ଦୁଇ ଗୋଷ୍ଠୀକୁ 
ଦୁଇ ଶିବିର ରୂପେ ଆଖ୍ୟାୟିତ କରି ପଟେଲ ଗୋଷ୍ଠୀ ଉପରେ ଆକ୍ରମଣ କେନ୍ଦ୍ରୀଭୂତ 
କରୁଥାଆନ୍ତି। ଅଥଚ଼ ସାମ୍ରାଜ୍ୟବାଦୀ ବ୍ରିଟିଶ୍‌ ପୁଞ୍ଵାର ଆଧିପତ୍ୟ ଖର୍ବ କରିବା ଦିଗରେ 
ନେହେରୁ ସରକାର କୌଣସି ପଦକ୍ଷେପ ନେଉନଥାଏ । ଏପରି ଅବସ୍କାରେ 
ସାଂପ୍ରଦାୟିକବାଦୀ ଓ ରକ୍ଷଣଶୀଳ ଶକ୍ତିଙ୍କ ବିରୁଦ୍ଧରେ ନେହେରୁ ସରକାରର ପଦକ୍ଷେପକୁ 
ସ୍ବାଗତ କରିନା ଭିନ୍ନ କଥା; ମାତ୍ର ତା'ର “ ହାତମୁଠା ଟାଣ କର” ଡାକରା ଦେଇ ସେ 

ନାମ ଲେଖାଇଲି କମ୍ୟୁନିଷ୍ଟ ପାର୍ଟିରେ ୩୧ 


ସରକାରକୁ ସମର୍ଥନ କରିବା ଫଳରେ କମ୍ୟୁନିଷ୍ଟ ପାର୍ଟିର ନିଜସ୍ଵ ସ୍ଵାଧୀନ ସତ୍ତା ମଳିନ 
ହୋଇ କଂଗ୍ରେସ ସହ ଏ ପାର୍ଟି ନିବିଡ଼ ହେବାକୁ ଯାଉଛି ବୋଲି ଏକ ଧାରଣା ସୃଷ୍ଟି 
ହେଉଥିଲା । 

ବିକାର ଦୂରହେଲା 


ଏକ ଘଟଣାକ୍ରମେ ମୋ ମନରୁ କେତେକ ବିକାର ଦୂର ହେଲା। ୧୯୪୭ 
ଦଶହରା ଛୁଟିପରେ ଦାଦାଙ୍କ ସଙ୍ଗେ ପୁରୀ ଯାଇଥାଏ । ମଧ୍ଯମ ପିଉସୀ କନିଅପାଙ୍କ 
ଚୁଡ଼ଙ୍ଗ ସାହି ଘରେ ଥାଉ । ରବିବାର ସକାଳେ ବିନ ନନାଙ୍କ ସହ ସମୁଦ୍ର ବେଳାଭୂମିରେ 
ଅବସ୍ଥିତ ପାଥେରପୁରୀ ହଷ୍ଟେଲରେ ବୁଲିବାପରେ ବଡ଼ଦାଣ୍ଡକୁ ଆସିଲୁ । ଓଡିଶାର 
ପ୍ରଥମ ଲାଲଝଣ୍ଡା ଶ୍ରମିକ ୟୁନିୟନ ପୁରୀ ମାହାର ୟୁନିୟନ ମୁନି ସପାଲ ଶ୍ରମିକମାନଙ୍କ 
ଧର୍ମଘଟ ପରିଚାଳନାକରି ସେତେବେଳେ ଖ୍ୟାତି ଅର୍ଜନ କରିଥାଏ । ତା'ର ନେତା 
ଥାଆନ୍ତି ସାଥୀ ଗୋକୁଳମୋହନ ରାୟଚୁଡାମଣି ଓ ସାଥୀ ଗୌରହରି ନାୟକ । 
ବଡ଼ଦାଣ୍ଡରେ କାର୍ଯ୍ୟରତ କେତେକ ଝାଡୁଦାର ବିନନନାଙ୍କୁ ଚିହ୍ିଆଆନ୍ତି । ଆମକୁ 
ଦେଖୁ ପାଖକୁ ଆସି ଲାଲ ସଲାମ କଲେ । ବିନ ନନା କହିଲେ “ ଗନ୍ଧ ବାରି ଦେଇ 
ଆସିଗଲେ ! ହଉ, ତାଙ୍କ ସଂଗଠନ ଟିକିଏ ଦେଖୁଆସ !” ପୁରୀରେ ସେତେବେଳେ 
ଏକମାତ୍ର ଲାଲଝଣ୍ଡା ୟୁନିୟନର ଜଣେ ମାହାର ସାଥୀଙ୍କ ସହ ତାଙ୍କ ବାଲିସାହି 
ଅଫିସକୁ ଗଲି । 

ସାଥୀ ଗୌରହରି ନାୟକଙ୍କ ଘରେ ଥାଏ ସେ କାର୍ଯ୍ୟାଳୟ । ସେ ଚାଳଘରେ 
ପହଞ୍ଜ ଦେଖୁଲି ନନ୍ଦିନୀ ପାଣିଗ୍ରାହୀ ( ପରେ ସତପଥ୍‌ ଓ ମୁଖ୍ୟମନ୍ତ୍ରୀ) ପଖାଳ ବେଲାଧରି 
ତଳେ ବସିଛନ୍ତି । ମୋତେ ଦେଖୁ ସାମାନ୍ୟ କଥାବାର୍ରା ପରେ ଖାଇବାକୁ ଡାକିଲେ । ମୁଁ 
ପିଇସାଙ୍କ ଘରେ ଖାଇବି ବୋଲି କହି ମନାକଲି । ସେ ଛାଡିବା ଲୋକ ନୂହବନ୍ତି। 
କହିଲେ- “ ଅସୁକୁ ଲାଗୁଥିବ, ହାଡି ଘରେ ଖାଇବ କିପରି ? ” ମୋ ମନରୁ ପ୍ରକୃତରେ 
ବିକାର ଯାଇ ନଥାଏ । ଗାନ୍ଧିଜୀ ଦିଲ୍ଲୀର ଦଳିତ ବସ୍ତି “ ଭାଙ୍ଗ କଲୋନୀ”ରେ ରହି 
କ୍ଷମତା ହସ୍ତାନ୍ତର ବିଷୟରେ ବ୍ରିଟିଶ ସରକାର ସହ ଆଲୋଚନାକୁ ଯାଉଥିଲେ । 
ନୟାଗଡ଼ରେ ପ୍ରଜାମଣ୍ଡଳ ନେତା ନିରସିଂହ ନନ୍ଦ ହାଡି ସାହିରେ ରହୁଥିଲେ । ଏସବୁ 
ସର୍ତ୍ଵେ ମୋ ମନରୁ ବିକାର ଯାଇ ନଥାଏ । ଶେଷରେ ନନ୍ଦିନୀ ପାଣିଗ୍ରାହୀଙ୍କ ପାଖରୁ 
ମୋ ଦୁର୍ବଳତା ଲୁଚାଇବାକୁ ଯାଇ ଖାଇବାକୁ ରାଜି ହୋଇଗଲି । ମାହାର ୟୁନିୟନର 
ନାମକରା ନେତ୍ରୀ ବେଙ୍ଗ ଦେଇ ମୋ ପାଇଁ ପଖାଳ ଭାତ, ସୁଖୁଆ ପୋଡା ଓ ଲଙ୍କା 

୩୨ ସଂଘର୍ଷ ଓ ସଂକଳ୍ପର ପଥରେ 


ପିଆଜ ଆଦି ଆଣିଦେଲେ । ଭୋକ ବେଳ, ପେଟେ ଖାଇ ସେଠାରୁ ଫେରିଲି । 
ପିଇସାଙ୍କ ଘରେ କହିଲି ନନ୍ଦିନୀଙ୍କ ରାମଚଣ୍ଡି ସାହି ଘରେ ଖାଇ ଆସିଛି । ସେହି 
ଦିନଠାରୁ ମୋ ମନରୁ ବିକାର କଟିଲା । 

ଗଡ଼ଜାତ ପ୍ରଜା ଆନ୍ଦୋଳନ ଓ ମିଶ୍ରଣ 


ଦେଶୀୟ ରାଜ୍ୟ ଗୁଡ଼ିକରେ ପ୍ରଜା ଆନ୍ଦୋଳନ ସେତେବେଳକୁ ଉଚ୍ଚ ପର୍ଯ୍ୟାୟରେ 
ପହଞ୍ଚିଥାଏ ଏବଂ ସେଥିରେ କମ୍ୟୁନିଷ୍ଟମାନଙ୍କର ଥାଏ ଏକ ଅଗ୍ରଣୀ ଭୂମିକା । 
ହାଇଦ୍ରାବାଦରେ ନିଜାମ ଓ ତା'ର ରାଜାକାର ବାହିନୀର ଅତ୍ୟାଚ଼ାର ଓ ଆତଙ୍କ ସୃଷ୍ଟି 
ବିରୁଦ୍ଧରେ କମ୍ୟୁନିଷ୍ଟ ପାର୍ଟି ନେତୃତ୍ଵରେ କୃଷକମାନେ ଅସ୍ତ ଧାରଣ ପର୍ଯ୍ୟନ୍ତ ଗଲେ । 
ଟ୍ରାଭାଙ୍କୋର-କୋଚିନ୍‌ରେ ମଧ୍ଯ କମ୍ୟୁନିଷ୍ଟ ପାର୍ଟି ନେତୃତ୍ଵରେ ଥିବାରୁ ତାହା ସର୍ବବ୍ୟାପକ 
ହୋଇ ଉଚ୍ଚ ପର୍ଯ୍ୟାୟକୁ ଯାଇଥିଲା । ଓଡ଼ିଶାରେ ନୀଳଗିରି, ଢ଼େଙ୍କାନଳ, ରଣପୁର ଓ 
ଆଠଗଡ଼ ଆଦି ଗଡ଼ଜାତରେ କମ୍ୟୁନିଷ୍ଟ ପାର୍ଟି ଯୋଗୁଁ ପ୍ରଜା ଆନ୍ଦୋଳନ ସାଲିସହୀନ 
ଓ ସଂଗ୍ରାମୀ ରୂପ ନେଇଥିଲା । ଅନ୍ୟ ଗଡ଼ଜାତ ଗୁଡ଼ିକରୁ କେତେକରେ ରାଜାମାନେ 
ସୀମିତ ଭୋଟରଙ୍କୁ ନେଇ ଏକ ଭୋଟ କରାଇ ନିର୍ବାଚିତ ପ୍ରତିନିଧିମାନଙ୍କୁ ଅଳ୍ପ କିଛି 
କ୍ଷମତା ଦେବାକୁ ବସିଲେ । ମୟୂରଭଞ୍ଜ, ବଲାଙ୍ଗୀର ଓ ନୟାଗଡ଼ ଆଦି କେତେକ 
ଗଡ଼ଜାତରେ ପ୍ରଜାମଣ୍ଡଳ ନେତାମାନେ ମଧ୍ଯ ମନ୍ତ୍ରୀ ହେଲେ | 


ଏହି ସମୟରେ ନୟାଗଡ଼ରେ ହେଲା ଛାତ୍ର କଂଗ୍ରେସର ଗଡ଼ଜାତ ଛାତ୍ର 
ସମ୍ମିଳନୀ । ଛାତ୍ର ଫେଡ଼େରେସନର ଗଡ଼ଜାତ ଛାତ୍ରସଂଘର ସମାନ୍ତରାଳ ସଂଗଠନ 
ଭାବେ ଏହା ଅନୁଷ୍ଠିତ ହେଉଥାଏ । ମୋତେ କୁହାଯାଇଥିଲା ଘରକୁ ଯିବା ସହ ଏ 
ସମ୍ମିଳନୀର ବିବରଣୀ ଆଣିବା ପାଇଁ | ସେତେବେଳକୁ ନୟାଗଡ଼ ପ୍ରଜାମଣ୍ଡଳର ଦୁଇଜଣ 
ନେତା ବାଞ୍ଚାନିଧି ସେନାପତି ଓ ଶ୍ରୀଧର ଦାସ ରାଜାଙ୍କ ସର୍ଭରେ ରାଜି ହୋଇ ମନ୍ତ୍ରୀ 
ହୋଇଥାଆନ୍ତି । ପ୍ରଧାନମନ୍ତ୍ରୀ ଥାଆନ୍ତି ରାଜାଙ୍କ ସାନଭାଇ | ରାଜା ଓ ତାଙ୍କ ପରିବାରକୁ 
ସୁରକ୍ଷା ଦେବା ସହ ତାଙ୍କର କୌଣସି ନିଷ୍ଠପରିରେ ପ୍ରଶ୍ନ ଉଠାଇ ପାରିବେ ନାହିଁ ବୋଲି 
ସର୍ଭରେ ଏ ମନ୍ତ୍ରୀମଣ୍ଡଳ ଗଠନ କରାଯାଇଥାଏ । ସେଇ ମନ୍ତ୍ରୀମାନଙ୍କ ପୃଷ୍ଠପୋଷକତାରେ 
ଆୟୋଜିତ ହୋଇଥାଏ ଏ ସମ୍ମିଳନୀ | ଅନ୍ୟ ସବୁ ଗଡ଼ଜାତରେ ଏହିପରି ମନ୍ତ୍ରୀମଣ୍ଡଳ 
ଗଠନ କରିବା ନେଇ କଂଗ୍ରେସପନ୍ଧୀ ଓ ସୋସାଲିଷ୍ଟପନ୍ନୀ ଛାତ୍ରଙ୍କ ଭିତରେ ଟଣାଓଟରା 
ଲାଗିଥାଏ । ଭଗବାନ ରାମ ଓ ନରସିଂହ ନନ୍ଦ ପ୍ରମୁଖ କଂଗ୍ରେସପନ୍ନଧୀ ଥିଲାବେଳେ 
ସୋସାଲିଷ୍ଟ ପାର୍ଟିର ଥାଆନ୍ତି ରବି ରାୟ ଓ କୂଳମଣି ମହାପାତ୍ର ପ୍ରମୁଖ । ଓଡ଼ିଶାରେ 

ନାମ ଲେଖାଇଲି କମ୍ୟୁନିଷ୍ଟ ପାର୍ଟିରେ ୩୩ 


ଗଡ଼ଜାତଗୁଡ଼ିକର ମିଶ୍ରଣ ପରିବର୍ରେ ରାଜୁଡ଼ା ଶାସନଯାଇ ଗଡ଼ଜାତ ଗୁଡ଼ିକରେ 
ଦାୟିତ୍ଵମୂଳକ ଶାସନ ପ୍ରତିଷ୍ଠାର ପ୍ରସ୍ତାବ ଗୃହୀତ ହେଲା ଏ ସମ୍ମିଳନୀରେ | ଦୁଇଟିଯାକ 
ସାଧାରଣ ସଭାରେ କୌଣସି ଛାତ୍ରନେତା ଭାଷଣ ନଦେଇ ପ୍ରଜାମଣ୍ଡଳ ନେତା ଓ 
ମନ୍ତ୍ରୀମାନେ ଭାବପ୍ରବଣ ବକ୍ତବ୍ଯମାନ ରଖିଲେ । 


ଠିକ୍‌ ଏହାପରେ ପରେ ନୀଳଗିରିର ପ୍ରଜାଆନ୍ଦୋଳନ ଗଲା ଭିନ୍ନ ସ୍ତରକୁ । 
କମ୍ୟୁନିଷ୍ଟ ପାର୍ଟି ନେତୃତ୍ଵରେ ଗଠିତ “ ମୁକ୍ତିସେନା” ରାଜଭକ୍ତମାନଙ୍କ ଆକ୍ରମଣର 
ସଶସ୍ତ୍ର ପ୍ରତିରୋଧ କଲା | ତା'ର ନେତା ଥାଆନ୍ତି ସାଥୀ ବନମାଳୀ ଦାସ । ରାଜ୍ୟ 
ସରକାର ମିଲିଟାରୀ ପୋଲିସ୍‌ବାହିନୀ ପଠାଇ ତାଙ୍କ ହାତକୁ କ୍ଷମତା ନେଇଗଲେ । 
ରାଜ୍ୟ ସରକାରଙ୍କ ତରଫରୁ ଏଥିପାଇଁ ଯାଇଥିଲେ ନବକୃଷ୍ଣ ଚୌଧୁରୀ ଓ ମାଳତୀ 
ଚୌଧୁରୀ । ତାହାଥିଲା ଗଡ଼ଜାତ ମିଶ୍ରଣର ପ୍ରଥମପର୍ବ । ତା' ପରେ ପରେ ଢ଼େଙ୍କାନାଳ, 
ତାଳଚେର ପ୍ରଭୃତି ଆଉ କେତେକ ଗଡ଼ଜାତରେ ପ୍ରଜାମାନେ ରାଜନଅର ଘେରାଉ 
କରି ହାତକୁ କ୍ଷମତା ନେବାଲାଗି ବାହାରିଲେ । ଗଡ଼ଜାତଗୁଡ଼ିକ ଆଗ୍ଟଲେୟଗିରିରେ 
ପରିଣତ ହୋଇଥାଏ । ଏହି ସମୟରେ ସ୍ଵରାଷ୍ଟ୍ରମନ୍ତ୍ରୀ ସର୍ଦାର ପଟେଲ ଆସି ରାଜାମାନଙ୍କୁ 
ଡକାଇ ଓଡ଼ିଶାରେ ମିଶ୍ରଣ ପାଇଁ ସେମାନଙ୍କଠାରୁ ସମ୍ମତି ପତ୍ରରେ ସ୍ଵାକ୍ଷର ନେଲେ । 
୧୯ ୪୭ ଡ଼ିସେମ୍ବର ୧୪ ତାରିଖରେ ହେଲା ଏ ରାଜିନାମା | ରାଜନ୍ୟବର୍ଗଙ୍କ ପାଇଁ 
ଭତ୍ତା, ତାଙ୍କର ଜମିଜମା ଓ ଘରବାଡ଼ି ଉପରେ ଅଧିକାର ଓ ଅନ୍ୟାନ୍ୟ ସୁବିଧାସୁଯୋଗର 
ଅଧିକାର ପାଇଁ ସ୍ତୀକୃତିପୂର୍ବକ ହେଲା ଏ ରାଜିନାମା । ସେଦିନ ସଂଧ୍ୟାରେ କଟକ 
ମ୍ୟୁନିସିପାଲଟି ପଡ଼ିଆ ସଭାରେ ଗଡ଼ଜାତ ଗୁଡ଼ିକର ନିବଵୀଚ୍ିତ ପ୍ରତିନିଧୂମାନଙ୍କୁ କିଛି 
ସ୍ଵତନ୍ତ୍ର କ୍ଷମତା ଦେବାପାଇଁ ଦାବି ପ୍ରତି ତାତ୍ତଲ୍ୟ କରି ସର୍ଦାର ପଟେଲ କହିଥିଲେ ଯେ, 
“ଆମେ ଚୋରଙ୍କ ହାତରୁ ଆଣି ଡାକୁଙ୍କ ହାତରେ ଗଡ଼ଜାତଗୁଡ଼ିକ ଛାଡ଼ି ଦେବୁ 
ନାହିଁ।” ମାତ୍ର କମ୍ୟୁନିଷ୍ଟମାନଙ୍କ ପ୍ରତି କଟୁ ଆକ୍ଷେପକରି କହିଥିଲେ, “ ଶ୍ରମିକ ଶ୍ରେଣୀର 
ଦଳ ବୋଲାଉଥିବା କମ୍ୟୁନିଷ୍ଟ ପାର୍ଟିର ଏଠାରେ କ'ଣ କାମ ଅଛି ? ବମ୍ବେ ପଳାନ୍ତୁ, 
ଅହମ୍ମଦାବାଦ ପଳାନୁ । ଏ ପ୍ରଦେଶକୁ ଶାନ୍ତିରେ ଛାଡ଼ି ଦିଅନ୍ତୁ ।” 

ମୁନିସିପାଲଟି ପଡ଼ିଆର ଏଇ ସଭା ପରେ ଗଡ଼ଜାତ ଗୁଡ଼ିକରୁ ଆସିଥିବା 
ନେତୃସ୍ଥାନୀୟ ସାଥୀ ଓ ରାଜ୍ୟ ପାର୍ଟିର ନେତାମାନଙ୍କ ସହ ଆମେ ସବୁ ଗଲୁ 
ଚାନ୍ଦିନିଚୌକର ପାର୍ଟି ଅଫିସକୁ । ଏମାନଙ୍କ ମଧ୍ଯରେ ଥିଲେ ବଲାଙ୍ଗୀରର ନେତା 
ଯୁଧିଷ୍ଠିର ମିଶ୍ର ( କଂଗ୍ରେସ ନେତା ନରସିଂହ ମିଶ୍ରଙ୍କ ପିତା) , କୃଷ୍ଣ ମିଶ୍ର ( ବାଳଗୋପାଳ 

୩୪ ସଂଘର୍ଷ ଓ ସଂକଳ୍ତର ପଥରେ 


ମିଶ୍ରଙ୍କ ପିତା), ରଣପୁରର ରାମଚନ୍ଦ୍ରରାମ, ଢ଼େଙ୍କାନାଳର ବୀର ବୈଷ୍ଣବ ପଟ୍ଟନାୟକ, 
ଆଠଗଡ଼ର ବ୍ରଜ ପଟ୍ଟନାୟକ, ସୋନପୁରର ସଂଗଠକ ଦୟାନନ୍ଦ ଶତପଥୀ ଏବଂ 
ରାମକୃଷ୍ଣ ପତି, ସାଧୁଚ଼ରଣ ମହାନ୍ତି ପ୍ରମୁଖ । ସର୍ଦାର ପଟେଲଙ୍କ ଆକ୍ରମଣର ଜବାବ 
କିପରି ଦିଆଯିବ ଏବଂ ଗଡ଼ଜାତଗୁଡ଼ିକରେ କାମର ଆଭିମୁଖ୍ୟ କ'ଣ ହେବ ସେ 
ନେଇ ସମସ୍ତେ ଚିନ୍ତା ପ୍ରକଟ କଲେ । ଗଡ଼ଜାତ ଗୁଡ଼ିକରେ କୃଷକ ସଭା ଗଢ଼ି 
କୃଷକମାନଙ୍କୁ ଏକ ଶ୍ରେଣୀ ଭାବେ ଜାଗ୍ରତ କରିବା ଏବଂ “ ମୁକ୍ରିଯୁଦ୍ଧ”ର ପ୍ରସାର 
ଘଟାଇବାପାଇଁ ମତ ପ୍ରକାଶ ପାଇଲା । ଗଡ଼ଜାତଗୁଡ଼ିକରେ ଲୋକଙ୍କ ଆଗରେ ପାର୍ଟିର 
ଆଭିମୁଖ୍ୟ ଉପସ୍ଥାପିତ କରିବାପାଇଁ ଏକ ପୁସ୍ତିକା ପ୍ରକାଶ କରିବାକୁ ସମସ୍ତେ ଗୁରୁଚରଣ 
ପଟ୍ଟନାୟକଙ୍କ ଅନୁରୋଧ କଲେ । ତାହା ସେ ଲେଖିଲେ, ମାତ୍ର ବହୁ ଡେରିରେ, 
କମ୍ୟୁନିଷ୍ଟ ପାର୍ଟିର କୌଶଳଗତ ଲାଇନ ପରିବର୍ରିତ ହୋଇ ପାର୍ଟି ଉପରେ ସରକାରୀ 
ଆକ୍ରମଣ ଆରମ୍ଭ ହେବାପରେ । 


ସଭ୍ୟ ଶ୍ରେଣୀଭୁକ୍ତ ହେଲି 


ଏହି ସମୟରେ ଆରମ୍ଭ ହୋଇଥାଏ କମ୍ୟୁନିଷ୍ଟ ପାର୍ଟିର ନୀତି ପରିବର୍ରନର 
ପ୍ରକ୍ରିୟା । ଏକ ସ୍ଵତନ୍ତ୍ର ଭାବେ ଆହୂତ ଜେନେରାଲ ବଡ଼ିରେ ତା'ର ସୂଚନା ଦେଲେ 
ସାଥୀ ରାମକୃଷ୍ଣ ପତି | ସେଇ ସଭାକୁ ମୁଁ ଟାଣି ନେଇଥିଲି ମୋର ସହଧ୍ଯାୟୀ ଗିରଜା 
ଭୂଷଣ ପଟ୍ଟନାୟକଙ୍କୁ । ସେ ଉତ୍ସାହିତ ହୋଇ ଫେରିଲା । ସାଥୀ ରାମକୃଷ୍ଣ ପତି 
ତାଙ୍କର ଦୁଇଘଣ୍ଟାରୁ ଉର୍ବ୍ବ କାଳ ବ୍ୟାପି ଭାଷଣରେ ପ୍ରମାଦଗୁଡ଼ିକ ଲାଗି କାହାକୁ ଦାୟୀ 
ନକରି ବୁଲେଇ ବାଙ୍କେଇ ଯାହା କହିଲେ ତା'ର ନିଯ୍ୟାସ ହେଲା :- ୧୯ ୪୬ର 
ଜୁଆରରେ କିଛି ଭଟ୍ଟା ଆସିଥିଲେ ହେଁ ସକଳ ବିଦେଶୀ ଓ ସାମନ୍ତବାଦୀ ଶୋଷଣ ଓ 
ଅମଲାତାନ୍ତିକ ହୁକୁମାତି ବିରୁଦ୍ଧରେ କମ୍ୟୁନିଷ୍ଟ ପାର୍ଟି ଆନ୍ଦୋଳନ ଚଳାଇ ରଖିବା 
ଉଚ୍ିତ ଥିଲା । ତାହା ଗଣତାନ୍ତିକ ବିପ୍ଲବ ( ସାମ୍ରାଜ୍ୟବାଦୀ ଓ ସାମନ୍ତବାଦୀ ଶୋଷଣର 
ଅବସାନ) ପ୍ରତି କଂଗ୍ରେସର ବିଶ୍ଵାସଘାତକତାକୁ ତୋଳିଧରି ଶ୍ରମିକ କୃଷକମାନଙ୍କୁ 
ଗଣତାନ୍ତିକ ବିପ୍ଲବ ସମ୍ପନ୍ନ କରିବା ଦିଗରେ ଜାଗ୍ରତ କରିଥାଆନ୍ତା । ଏବେ ସେ ଭୁଲ 
ସଂଶୋଧନ କରି ଶ୍ରମିକ କୃଷକମାନଙ୍କୁ ଆଉ ଏକ ଅଭ୍ୟୁତ୍ଥାନ ପାଇଁ ପ୍ରସ୍ତୁତ କରିବାକୁ 
ହେବ | ଏ ଜାଗରଣ ଓ ବିପ୍ଲବ ଗଣତାନ୍ତିକ ବିପ୍ଳବ ସ୍ତରରେ ଅଟକି ନରହି ସମାଜବାଦ 
ସ୍ତରକୂ ଯିବ । ଏହି କର୍ମନୀତି ଧାର୍ଯ୍ୟ କରିବାପାଇଁ ୨ୟ ପାର୍ଟି କଂଗ୍ରେସରେ ଆହ୍ଵାନ 
କରାଯାଇଛି । 

ନାମ ଲେଖାଇଲି କମ୍ୟୁନିଷ୍ଟ ପାର୍ଟିରେ ୩୫ 


ସେହି ୨ୟ ପାର୍ଟି କଂଗ୍ରେସ ପୂର୍ବରୁ ପାର୍ଟି ସଭ୍ୟ ସଂଖ୍ୟା ବୃବି ପାଇଁ ଦେଶରେ 
ଏକ ଅଭିଯାନ ନିଆଗଲା । ଏହି ସାଂଗଠନିକ ଅଭିଯାନ ବେଳେ ସଭ୍ଯପଦ ପାଇଁ 
ମୋତେ ଦରଖାସ୍ତ କରିବାକୁ କୁହାଗଲା | ତାହା ଥିଲା ୧୯୪୭ ନଭେମ୍ବର ୭ ରଷ 
ବିପ୍ଳବର ଦିନ । କଟକ ଛତ୍ରବଜାରଠାରେ ଥିବା ପାର୍ଟିର ଜିଲ୍ଲା ଅଫିସରେ ରଷ ବିପ୍ଲବ 
ଦିବସ ନଭେମ୍ବର ୭ ପାଳନ କରାଯିବା ପରେ ସାଥୀ ରାମକୃଷ୍ଣ ପତି ଓ ରାମଚନ୍ଦ୍ର ମିଶ୍ର 
ଆମମାନଙ୍କୁ ଧରି ଏକ ଅଲଗା ବୈଠକ କଲେ । କମ୍ୟୁନିଷ୍ଟ ପାର୍ଟିର ସଭ୍ୟପଦ ପାଇଁ 
ଦରଖାସ୍ତ କରିବାକୁ ସେମାନେ ଆମକୁ କହିଲେ । ସେତେବେଳେ ଆକାଶରୁ ଖସି 
ପଡ଼ିଲା ପରି ଲାଗିଲା । ସର୍ବହରା ବିପ୍ଲବୀର କି ଯୋଗ୍ୟତା ଆମର ଅଛି ଓ ଆମେ 
କେଉଁ ଅଗ୍ନିପରୀକ୍ଷା ଦେଇଯାଇଛୁ ଯେ ସଭ୍ଯ ହେବୁ ? ଏହାଥିଲା ଆମ ସମସ୍ତଙ୍କ 
ସଂଶୟ । ସାଥୀ ରାମକୃଷ୍ଣ ପତି ଇଟାଲି ପାର୍ଟିର ଉଦାହରଣ ଦେଇ ଗଣ ପାର୍ଟିର 
ତାପୂର୍ଯ୍ୟ ବୁଝାଇଂ ଆମମାନଙ୍କ ସବୁ ପ୍ରଶ୍ନର ଉତ୍ତର ଦେଲେ । ଶେଷରେ ମୋତେ ୧୭ 
ବର୍ଷ ହୋଇଥିବା ଦର୍ଶାଇ ମୁଁ ଆପତ୍ତି କଲି । ତା” ଉତ୍ତରରେ ସାଥୀ ରାମକୃଷ୍ଣ ପତି 
କହିଲେ ଯେ, “ ତୁମ କାମର ଯୋଗ୍ୟତା ବୟସର ମାପକାଠିକୁ ଅତିକ୍ରମ କରିଛି । ତା 
ଛଡ଼ା ୧୭ ବର୍ଷ ପୁରି ତ ୧୮ ଚାଲିଛି, ଚଳିବ ।” ବାନାମ୍ବର ସୁବୁବ୍ଧି, କେଶବ ଦାସ, 
ପ୍ରହ୍ଲାଦ ସେଠୀ, ଶଚ଼ି ମହାନ୍ତି, ମୁଁ ଓ ନନ୍ଦିନୀ ପାଣିଗ୍ରାହୀ ପ୍ରଭୃତି ଦରଖାସ୍ତ ଫର୍ମରେ 
ସନ୍ତକ ଦେଲୁ; ମାତ୍ର ବଂଶୀଧର ଶତପଥୀ ଓ ନବଘନ କେନା ପ୍ରମୁଖ କୌଣସି ମତେ 
ରାଜି ହେଲେ ନାହିଁ। ବିଳମ୍ବିତ ରାତ୍ରିରେ ଘରକୁ ଫେରିଲାବେଳେ ମୁଣ୍ଡରେ ବୋଝ 
ମାଡ଼ି ବସିଲା ପରି ଲାଗୁଥିଲା | 

ବଦଳିଲା ମୋ ଜୀବନର ଗତିପଥ 


ମୁଁ କଟକରେ କମ୍ୟୁନିଷ୍ଟ ପାର୍ଟିର କାମରେ ମଜିଯିବା ସହିତ ନୟାଗଡ଼ରେ 
ମିଶ୍ରଣ ପୂର୍ବର ତନାଘନାରେ ରହି ବମ୍ବେରେ ହେଉଥିବା ଛାତ୍ର ଫେଡ଼େରେସନର 
ଜାତୀୟ ସମ୍ମିଳନୀକୁ ଯାଇପାରିଲି ନାହିଁ । ସେ ସମ୍ମିଳନୀ ଉଦଘାଟନ କରିବାପାଇଁ 
କାଶ୍ମୀର ପ୍ରଧାନମନ୍ତ୍ରୀ ଶେଖ୍‌ ଅବଦୁଲ୍ଲା ଆସିବାର ଥିଲା। ସେ ତ ଆସିଲେ ନାହିଁ; 
“ ପ୍ରତିକ୍ରିୟା ଓ ସାଂପ୍ରଦାୟୀକତା ବିରୋଧରେ ନେହେରୁ ସରକାରର ହାତମୁଠା ଟାଣ 
କର” ଲେଖା ହୋଇଥିବା ବ୍ୟାନର ଧରି ନେହେରୁ ସପକ୍ଷପାତି ସ୍ଲୋଗାନ ଦେଇ 
ସମବେତ ପ୍ରତିନିଧିମାନେ ବମ୍ବେର ଖେର-ମୋଗଲଜୀ ସରକାରଠାରୁ ଲାଠି ଓ ଟିଅର 
ଗ୍ୟାସ ମାଡ଼ ଖାଇ ଫେରିଲେ । ଗୋଟାଏ କାମଚଳା ପ୍ରତିନିଧ୍ୟ ଅଧ୍ୟବେଶନ କରି 
ଫେରିଲାବେଳେ ଦେଲେ କଂଗ୍ରେସ ସରକାର ବିରୋଧୀ ସ୍ଲୋଗାନ । ଆମର ନେହେଗୁ . 
ପ୍ରେମ କଟିବାରେ ଲାଗିଲା । 


୧୯ ୪୮ ଜାନୁୟାରୀ ପହିଲାରେ ଗଡ଼ଜାତ ଗୁଡ଼ିକର ମିଶ୍ରଣ ହୋଇ ରାଜାମାନଙ୍କ 
ହାତରୁ କ୍ଷମତା ହସ୍ତାନ୍ତରିତ ହେଲା ଓଡ଼ିଶା ସରକାର ହାତକୁ । ନୟାଗଡ଼ର ପ୍ରଜାମଣ୍ଡଳ 
ସଂଗଠନ ମଧ୍ଯ ପରିଣତ ହୋଇଗଲା କଂଗ୍ରେସ ସଂଗଠନରେ । ୧୯ ୪୬ରେ ମୁଁ 
ପ୍ରଜାମଣ୍ଡଳ ସଭ୍ୟହେଲା ଦିନୁ ମୋର ଯାହା କିଛି ସଂପର୍କ ଥିଲା ତାହା ମଧ୍ଯ କଟିଗଲା | 


ସେହି ବର୍ଷ ଜାନୁୟାରୀ ୩୦ରେ ଗାନିଜୀଙ୍କ ହତ୍ୟା ଘଟଣା ମୋ ହୃଦୟକୁ 
ଦେଇଥିଲା ଏକ ଦାରୁଣ ଆଘାତ । ସଂଧ୍ୟାରେ ପିଉସାଙ୍କଠାରୁ ଶୁଣିବା ମାତ୍ରେ ମୁଁ 
ହତବାକ୍‌ ହୋଇଗଲି । ମୋ ମୁହଁରେ ଏପରି ବିଷର୍ଣ୍ଣତା ପ୍ରକାଶ ପାଇଲା ଯେ, ତାହା 
ଦେଖି ପିଉସୀ ତାରାଅପା ପାଣି ଗ୍ଟାସେ ପିଆଇଦେଲେ । ତା'ପର ଦିନତମାମ 
ଲାଗିରହିଲା ଶୋକ ଶୋଭାଯାତ୍ରା । ଗାନ୍ଧିଜୀଙ୍କ କାଠଯୋଡ଼ି ବାଲି ସଭା ସ୍ଥାନକୁ 
ଶୋଭାଯାତ୍ରା ଯିବାପରେ କେହି ଭାଷଣ ଦେଇନପାରି କେବଳ କାନ୍ଦୁଥାଆନ୍ତି । ପ୍ରଧାନମନ୍ତ୍ରୀ 
ମହତାବ ବାବୁ ହିଁ ଏ ଧାରା ଆରମ୍ଭ କରିଦେଲେ । କହିବାକୁ ମାଇକ ପାଖରେ ଠିଆ 
ହେବା ମାତ୍ରେ “ ବାପୁ ” , “ ବାପୁ” ହୋଇ କାନ୍ଦି କିଛି କହି ପାରିଲେ ନାହିଁ । ଲୁହପୋଛି 
ମାଇକ ସାମନାରେ ରେଡ଼ିଓ ଧରି ଦିଲ୍ଲାରୁ ପ୍ରଚାରିତ ବିବରଣୀ ଶୁଣାଇଲେ । ସେ ଦିନ 

ବଦଳିଲା ମୋ ଜୀବନର ଗତିପଥ ୩୭ 


ତମାମର କ୍ଲାନ୍ତି ପରେ ଶୋକସଭାର ଏ ଚିତ୍ର ଅନ୍ତରର ସବୁ କୋହକୁ ଯେପରି 
ନିଗାଡ଼ି ଦେଲା । 

ଏହି ଘଟଣାର ଅଛ ଦିନପରେ ହେଲା କମ୍ୟୁନିଷ୍ଟ ପାର୍ଟର ରାଜ୍ୟ ସମ୍ମିଳନୀ | 
ତାହା ଥିଲା ରାଜ୍ୟର ୧ମ ସମ୍ମିଳନୀ । ମୁଁ ପ୍ରତିନିଧି ବା ଦର୍ଶକ ନଥିଲି । ହଠାତ୍‌ 
ସମ୍ମିଳନୀ ପୂର୍ବଦିନ ମୋତେ କୁହାଗଲା ଏଥିରେ ଦର୍ଶକ ଭାବେ ଯୋଗଦେବାକୁ । 
ଭୁବନେଶ୍ବର ପାଖ ମଞ୍ଚେଶ୍ଵବରରେ ହେଉଥାଏ ଏ ସମ୍ମିଳନୀ । ଆମ ସହିତ ଟ୍ରେନରୁ 
ଓହ୍ଲାଇଥିବା ପ୍ରାଦେଶିକ କମିଟି ସଂପାଦକ ସାଥୀ ଶରତ ପଟ୍ଟନାୟକଙ୍କୁ ସ୍ବେଚ୍ଥାସେବକ 
ମାନେ ଗାର୍ଡ଼ ଅଫ୍‌ ଅନର ଦେଇ ପାଛୋଟି ନେଲେ । ସମ୍ମିଳନୀ ମଞ୍ଚଠାରେ ପତାକା 
ଉତ୍ତୋଳନ ଓ ସଭାପତି ମଣ୍ଡଳୀ ଗଠନ ପରେ କେନ୍ଦ୍ର କମିଟି ସଭ୍ୟ ସାଥୀ ବିଶ୍ଵନାଥ 
ମୁଖାର୍ଜୀ ତାଙ୍କ ଉଦ୍‌ଘାଟନୀ ଭାଷଣରେ ସ୍ଵାଧୀନତା ସଂଗ୍ରାମର ଅସଂପୂର୍ଣ୍ଣ କାର୍ଯ୍ୟକୁ 
ସଂପୂର୍ଣ୍ଣ କରି ସମାଜବାଦ ଦିଗକୁ ଆଗେଇ ଯିବାପାଇଁ ବିପ୍ଲବୀ ଆନ୍ଦୋଳନ ଓ ବିପ୍ଳବୀ 
ପର୍ଟି ଗଢ଼ି ତୋଳିବାକୁ ଆହ୍ଵାନ ଦେଇଥିଲେ । ରାଜ୍ୟ ସଂପାଦକଙ୍କ ରିପୋର୍ଟ ଉପସ୍ଥାପନ, 
ତା' ଉପରେ ଆଲୋଚ଼ନାଠାରୁ ଉପସଂହାର ପର୍ଯ୍ୟନ୍ତ ସବୁକିଛି ଥିଲା ମୋ ପାଇଁ 
ବିହୃଳିତ ହେଲାପରି ନୂଆ ଅନୁଭୂତି । ୨ୟ ଦିନ ସଂଖ୍ଯା ପୂର୍ବରୁ ସ୍ଵତନ୍ତ୍ର ନିମନ୍ତିତ ବା 
ସ୍ଵତନ୍ତ୍ର ଦର୍ଶକ ଭାବେ ଥିବା ଆମମାନଙ୍କୁ ସମ୍ମିଳନୀ ଛାଡ଼ି ଫେରି ଯିବାକୁ କୁହାଯାଇଥିଲା । 
କାରଣ ସଂଗଠନର ବହୁ ବିବାଦୀୟ ଘଟଣା ସେଠାରେ ଆଲୋଚିତ ହେବାକୁ ରହିଲା । 
ଅବଶ୍ୟ ସେସବୁ ବିଷୟରେ ପରେ ଆମେ ଜାଣିଲୁ । ଝଡ଼ଝଞ୍ଜାର ସମ୍ମୁଖୀନ ହେବାକୁ 
ଯାଉଥିବାର ରୋମାଞ୍ଚକର ମାନସିକତା ନେଇ ଆମେ କେଇଜଣ ଫେରିଲୁ । 


ସେହିବର୍ଷ ଫେବୃୟାରୀ ଶେଷକୁ କଲକାତାରେ ହେଲା କମ୍ୟୁନିଷ୍ଟ ପାର୍ଟିର 
୨ୟ କଂଗ୍ରେସ । ପାର୍ଟି କଂଗ୍ରେସ ପୂର୍ବରୁ ପୁରୁଣା ନୀତିକୁ ପ୍ରତ୍ୟାଖ୍ୟାନ କରି ନୂଆ 
ନୀତିର ଚିଠା କଲାବେଳୁ ସାଥୀ ପି.ସି. ଯୋଷୀଙ୍କ ପରିବର୍ରେ ସାଥୀ ବି.ଟି ରଣଦିବେ 
ସାଧାରଣ ସଂପାଦକର ଦାୟିତ୍ଵ ନେଇ ସାରିଥିଲେ । ଏ ପାର୍ଟି କଂଗ୍ରେସରେ ଗୃହୀତ 
ରାଜନୈତିକ ଥେସିସ୍‌ରେ କୁହାଗଲା ଯେ, ବିଦେଶୀ ଶୋଷଣ ଓ ସାମନ୍ତବାଦୀ ଶୋଷଣର 
ଅବସାନ ପାଇଁ ସ୍ବାଧୀନତା ଆନ୍ଦୋଳନର ଲକ୍ଷ୍ୟ ପ୍ରତି କଂଗ୍ରେସ ଶାସନ ବିଶ୍ଵାସଘାତକତା 
କରିଛି । ସାଂପ୍ରତିକ ବିଶ୍ଵ ପରିସ୍ଥିତିରେ ପୁଞ୍ଜିବାଦୀ ନେତୃତ୍ଵ ସେ କର୍ଭବ୍ଯ ପାଳନ 
କରିବାରେ ଅକ୍ଷମ। କମ୍ୟୁନିଷ୍ଟ ପାର୍ଟିର ଶ୍ରମିକ ଶ୍ରେଣୀ ନେତୃତ୍ଵ ଗଣତାନ୍ତିକ ବିପ୍ଳବର 
ସେ କର୍ରବ୍ୟ ପୁରଣକରିବା ସଙ୍ଗେ ସଙ୍ଗେ ସମାଜବାଦ ପ୍ରତିଷ୍ଠାକରିବା ଦିଗରେ ଆଗେଇ 

୩୮ ସଂଘର୍ଷ ଓ ସଂକଳ୍ର ପଥରେ 


ଯିବ । ସେଥିପାଇଁ ଲୋକଙ୍କୁ ପ୍ରସ୍ତୁତ କରିବାକୁ ହେବ । ସରକାରର ଶ୍ରେଣୀ ଚରିତ୍ର 
ଉଦ୍‌ଘାଟନ କରିବା ସଙ୍ଗେ ସଙ୍ଗେ ଶ୍ରମିକ କୃଷକମାନଙ୍କ ଜୀବନ ଜୀବିକାର ଦାବିକୁଧରି 
ଗଣଆନ୍ଦୋଳନ ମାଧ୍ୟମରେ ସରକାର ସହ ସଂଘର୍ଷ ଦିଗରେ ସେମାନଙ୍କୁ ଆଗେଇ 
ନିଆଯିବ । ଶ୍ରମଜୀବୀ ମଣିଷଙ୍କ ତୀବ୍ର ଅସନ୍ତୋଷ ® କ୍ଷୋଭ, ତେଲେଙ୍ଗାନା କୃଷକଙ୍କ 
ସଂଗ୍ରାମ ସାଙ୍ଗକୁ ଶ୍ରମିକମାନଙ୍କ ଆସନ୍ଧ ଧର୍ମଘଟ ଆଦି ସେଥିପାଇଁ ଭିତ୍ତି ସୃଷ୍ଟି କରିବାକୁ 
ଯାଉଛି । ସେଇ ଦୃଷ୍ଟିରୁ ପ୍ରସ୍ତୁତ ହୋଇ କ୍ୟାଡ଼ରମାନଙ୍କୁ ଏ ବିପ୍ଲବ ପାଇଁ କାମରେ ଝାସ 
ଦେବାକୁ ହେବ ବୋଲି କୁହାଗଲା । ବିପ୍ଲବ ଯେପରି ବେଶି ଦୂର ନୁହେଁ ଏବଂ ସେ 
ଦିଗକୁ ପାର୍ଟି ଆଗେଇଛି ବୋଲି ଏ ନୂଆନୀତିରୁ ଧରି ନେଇ ସୃଷ୍ଟି ହୋଇଥିଲା ଅପୂର୍ବ 
ରୋମାଞ୍ଚ 

ମାତ୍ର ସେ ସବୁ ଉନ୍ମାଦନାରେ ଏକ ପ୍ରକାର ଭଟା ଆସିଲା ପାର୍ଟିର ରାଜ୍ୟ 
କମିଟି ସଂପାଦକ ସାଥୀ ଶରତ ପଟ୍ଟନାୟକଙ୍କୁ ସଂପାଦକ ପଦରୁ ଅନ୍ତରକରିବା ସହ 
ସଭ୍ୟପଦରୁ ନିଲମ୍ବିତ କରିବା ନିଷ୍ପତି ଯୋଗୁଁ । କାରଣ ସେ ଥିଲେ ଜଣେ ବିରଳ 
କାର୍ଯ୍ୟଦକ୍ଷ ସଂଗଠକ । ଆପଣାର ସେନାପତି ମଣ୍ଡଳୀର ପ୍ରତ୍ୟେକଙ୍କ ଗୁଣ ଚିହ୍ନି 
ସମାନସ୍ତର ସହଯୋଦ୍ଧା ଭାବେ ସମସ୍ତଙ୍କ ବିଶ୍ଵାସଭାଜନ ହୋଇ କାମରେ ଆଗେଇ 
ନେବାର ଦକ୍ଷତା ସେ ପ୍ରଦର୍ଶନ କରିଥିଲେ ବହୁ ସଂକଟବେଳେ । ଭଗବତୀ ପାଣିଗ୍ରାହୀଙ୍କ 
ପରି ସମସ୍ତଙ୍କୁ ସାଙ୍ଗରେ ନେଇ ଆଗେଇ ପାରୁଥିବା ଜଣେ ବିରଳ ସେନାପତିର 
ବିୟୋଗ ପରେ ସେ ପାଳନ କରିଥିଲେ ମଙ୍ଗୁଆଳର ଭୂମିକା । ସେଥିଯୋଗୁଁ 
ଭାବପ୍ରବଣତା ରହିବା ସ୍ଵାଭାବିକ । ପୁଣି ଅଭିଯୋଗ ତୁଳନାରେ ଦଣ୍ଡାଦେଶ ଥିଲା 
ବହୁତ ବେଶି । ତେଣୁ ମଞ୍ଚେଶ୍ଵର ସମ୍ମିଳନୀର ଗୁପ୍ତ ଅଧିବେଶନରେ ଆଲୋଚ୍ରିତ 
ନେତୃତ୍ବରେ ଗୋଡ଼ ଟଣାଟଣି ଅଭିଯୋଗ ସହିତ ଏହା ସଂପୂକ୍ତ ବୋଲି ସାଥୀମାନେ 
ଭାବୁଥିଲେ । ଅବସ୍ଥା ଏପରି ହେଲା ଯେ ଆତ୍ସଗୋପନରୁ ଗୁରୁଚରଣ ପଟ୍ଟନାୟକ, 
ରାମକୃଷ୍ଣ ପତି ଆସି ସାଥୀ ବୈଦ୍ୟନାଥ ରଥଙ୍କ ସହ ମିଶି ସାଧାରଣ ବୈଠକରେ 
ସାଥୀମାନଙ୍କୁ ବୁଝାଇବାକୁ ପଡ଼ିଲା । 

ସେତେବେଳକୁ ପଶ୍ଚିମବଙ୍ଗ ଓ ମାଡ଼୍ରାସରେ କମ୍ୟୁନିଷ୍ଟ ପାର୍ଟି ବେଆଇନ ଘୋଷିତ 
ହୋଇ ସାରିଥିଲା ଓ ଅନ୍ୟ କେତେକ ସ୍ଥାନରେ ଆକ୍ରମଣ ଆରମ୍ଭ ହୋଇ ସାରିଥିଲା । 
ତାହା ବରଂ ପାର୍ଟିର ସେ ସଂକଟକୁ ସମ୍ଭାଳିବାରେ ସହାୟକ ହୋଇଥିଲା । ଅଛ ଦିନ 
ମଧ୍ଯରେ ଓଡ଼ିଶା ବିଧାନ ସଭାରେ ମଧ୍ଯ ଗୁହୀତ ହେଲା ଦମନମୂଳକ ନିରାପତ୍ତା-ରକ୍ଷା 

ବଦଳି ନନା ମୋ ଜୀବନର ଗତିପଥ ୩୯ 


ଆଇନ । ସାଥୀ ବିଜୟ ଚନ୍ଦ୍ର ଦାସ ହେଲେ ତାର ପ୍ରଥମ ଶିକାର । ବୀର ବୈଷ୍ଣବ 
ପଟ୍ଟନାୟକ ଓ ବ୍ରଜ କିଶୋର ପଟ୍ଟନାୟକଙ୍କୁ ମଧ୍ଯ ଗିରଫ କରାଯାଇ ସେଇ ଆଇନରେ 
ଅଟକ କରାଗଲା । ଆତ୍ସଗୋପନରେ ଥିବା ପାର୍ଟି ନେତାମାନଙ୍କୁ ପୋଲିସ୍‌ ଖୋଜି 
ବୁଲିବା ସହିତ ଅନ୍ୟ ନେତା ଓ ମୁଖ୍ୟ କର୍ମୀମାନଙ୍କ ପିଛା ଧରିମ' । ଗଞ୍ଜାମ ଓ ପୁରୀ 
ଜିଲ୍ଲାର ସଂଗଠିତ କୃଷକ ଆନ୍ଦୋଳନ ଛଡ଼ା ରାଜ୍ୟର ଅନ୍ୟ ସବୁ ଛୋଟ ଛୋଟ ଦାବି 
ଦୁବା ଉପରେ କାର୍ଯ୍ୟକ୍ରମ ସବୁ ବନ୍ଦ ହୋଇଗଲା । “ ମୁକ୍ତିଯୁଦ୍ଧ” ସାପ୍ତାହିକୀ ବିକିବା ଓ 
ରାତିରେ ଲୁଚ଼ିଛପି ପୋଷ୍ଟର ମାରିବା ହେଲା ଆମର କାମ । 


ପ୍ରଥମ ଗିରଫଦାରୀ 


ସେଇ ୧୯ ୪୮ରେ ପ୍ରଥମ ବାର୍ଷିକ ପରୀକ୍ଷା ସାରି ନୟାଗଡ଼ରେ ଯାଇ ରହିଥିଲା 
ବେଳେ ହେଲା ମୋର ପ୍ରଥମ ଗରିଫଦାରୀ ! ଗଡ଼ଜାତ ମିଶ୍ରଣବେଳେ ପ୍ରଜାମାନଙ୍କୁ 
ଦିଆଯାଇଥିବା ପ୍ରତିଶ୍ରତିଗୁଡ଼ିକୁ ପାଳନ ନକରି କଂଗ୍ରେସ ସରକାର କିପରି ବିଶ୍ଵାସଘାତକତା 
କରିଛି ତାହା ଦର୍ଶାଇ ସେଥିପାଇଁ ସ୍ଵରଭତ୍ତୋଳନ କରିବାକୁ ପାର୍ଟି ତରଫରୁ ଆସିଥିବା 
ଏକ ପ୍ରଚାରପତ୍ର ବାଣ୍ଟିବା ଥିଲା ମୋ ଅପରାଧ । ମୋତେ ଘରୁ ଗିରଫ କରାଯାଇ 
ମୋ ପାଖରେ ଥିବା ଅବଶିଷ୍ଟ ପ୍ରଚାରପତ୍ର ଜବତ କରାଗଲା । ସକାଳ କଚେରୀ 
ସରିଥିବାରୁ ମୋତେ ମାଜିଷ୍ଟେଟ୍‌ଙ୍କ ଘରକୁ ନେଇ ଥାନାକୁ ପଠାଇ ଦିଆଗଲା । 


ଆମ ଘରେ ଏକ ନୂଆ ଅଭିଜ୍ଞତା । ବାପା ଭାବପ୍ରବଣ ହୋଇ ଦୁଆରେ 
ଜାତୀୟ ପତାକା ଉଡ଼ାଇ ଦେଲେ ଓ ରାସ୍ତାରେ ଯାଉଥିବା ଲୋକଙ୍କୁ ଡାକି ତାଙ୍କ 
ବକ୍ତା ଶୁଣାଇଲେ । ଘରେ ରନ୍ଧାବଢ଼ା ବନ୍ଦ । ତା'ପର ଦିନ ମୁଁ ଖଲାସ ହୋଇ 
ଫେରିଲା ପର୍ଯ୍ୟନ୍ତ ମଧ୍ଯ ବୋଉ ଆଖିରୁ ଲୁହ ଶୁଖିନାହିଁ। ନୟାଗଡ଼ର ତତ୍କାଳୀନ 
ଆଡ଼ମିନିଷ୍ଟ୍ରେଟର ବା ସବୌଜ୍ ପ୍ରଶାସକଙ୍କ ପାଖରୁ ବାପା ମୋତେ ମୁକୁଳାଇଲେ । 
ଗିରଫ ହେବା, ଥାନାରେ ରାତି କଟାଇବା, ଅଦାଲତରେ ଅଭିଯୁକ୍ତ ଭାବେ ଠିଆହୋଇ 
ସମସ୍ତଙ୍କ ଦୃଷ୍ଟି ଆକର୍ଷଣ କରିବା ଓ ପୁଣି ଫୁଲମାଳ ପକାଇ ସାଙ୍ଗସାଥୀଙ୍କ ମେଳରେ 
ଘରକୁ ଆସିବା ଆଦି ଥିଲା ମୋର ନୂଆ ଅଭିଜ୍ଞତା । ଏ ସଂବାଦ ¢ ପ୍ରଜାତନ୍ତ୍ର” ଓ 
“ ମୁକ୍ତିଯୁଦ୍ଧ ” ରେ ପ୍ରକାଶ ପାଇଲା ପରେ ମୁଁ ଆହୁରି ଜଣାଶୁଣା ହୋଇଗଲି ! ଓଳସିଂହ, 
ନୟାଗଡ଼ ଓ କଟକରେ ଦେଖିଲି “ସାଙ୍ଗସାଥୀ ଚିହ୍ନା ପରିଚରୟଙ୍କ ଭିତରେ ମୋର 
ଗୋଟାଏ ମର୍ଯ୍ୟାଦା । କେତେକ ଅବଶ୍ଯ ନାକ ଟେକୁ ଥାଆନ୍ତି । 

୪୦ ସଂଘର୍ଷ ଓ ସଂକଳର ପଥରେ 


ତା'ର କିଛିଦିନ ପରେ ସେଇ ଗ୍ରୀଷ୍ମଛୁଟି ବେଳେ ହି ଘଟିଲା ଗଞ୍ଜାମ ତାକରଡ଼ାର 
ପୋଲିସ ଗୁଳିରେ କୃଷକ ହତ୍ୟା | ଜମିଦାରୀ ମୁସ୍ତାଦାରୀ ପ୍ରଥାର ତିନି ପରସ୍ତ ଶୋଷଣ 
ବିରୁବ୍ଧରେ ଓ ହେତା ଜମି ପାଇଁ ଲଢୁଥିବା କୃଷକ ଓ ଭୂମିହୀନ କୃଷି ଶ୍ରମିକଙ୍କ ଉପରେ 
ତାହାଥଲା କଂଗ୍ରେସ ସରକାରର ପ୍ରଥମ ନୃଶଂସ ଆକ୍ରମଣ, ଯେଉଁଥିରେ ୬ ଜଣ 
ଶହୀଦ ହୋଇଥିଲେ । ତାହା ଆମମାନଙ୍କୁ ଯେତେ ଦୁଃଖିତ କଲା ତାଠାରୁ ବେଶି 
ଚହଲାଇ ଦେଇଥିଲା ଆମ ଚେତନାକୁ । ମୋର ମନେଅଛି, ତା'ପର ଦିନ ଅଖିଳ 
ଭାଇ ( ଗାଳିକ ଅଖିଳ ମୋହନ ପଟ୍ଟନାୟକ, ଆଡ଼ଭୋକେଟ) ଙ୍କ ସହ ଖୋବଦ୍ଧୀରେ 
ମଉସା ବାଙ୍କନିଧି ପଟ୍ଟନାୟକ ହେଡ଼ମାଷ୍ଟରଙ୍କ କ୍ଵାଟରରେ ଦୀର୍ଘରାତ୍ରୀ ପର୍ଯ୍ୟନ୍ତ ଏ 
ଘଟଣାର ସଂକେତ ନେଇ ଆଲୋଚନା । ମୁଁ ନୟାଗଡ଼ରୁ କଟକ ଆସୁଥିଲାବେଳେ 
ଅଖିଳଭାଇ ଖୋର୍ବାରେ ଅଟକାଇ ଦେଇଥିଲେ । ସେତିକିବେଳେ ମୁଁ ପ୍ରଥମେ ଦେଖିଥିଲି 
ଜାନକୀ ବଲ୍ଲଭ ପଟ୍ଟନାୟକଙ୍କୁ । ଜଣେ ଅଧ୍ୟୟନରତ ଜ୍ଞାନ ପିପାସୁ ଛାତ୍ରପରି ମନେ 
ହୋଇଥିଲେ । 


ଏଇ ତାକରଡ଼ା କୃଷକହତ୍ୟାକୁ ନେଇ ସାଥୀ ବୈଦ୍ୟନାଥ ରଥ ବିଧାନ ସଭାରେ 
ଝଡ଼ ସୃଷ୍ଟି କରିଥିଲେ । ମୁଖ୍ୟମନ୍ତ୍ରୀ ହରେକୃଷ୍ଣ ମହତାବଙ୍କ ପାଲଟା ଅଭିଯୋଗ ସବୁର 
ତତ୍କ୍ଷଣାତ ଜବାବ ଦେଇ ତାଙ୍କୁ ଅଭିଯୁକ୍ତର କାଠଗଡ଼ାକୁ ଠେଲି ଦେଲାବେଳେ ମୁଁ 
ଥିଲି ରେଭେନ୍ଵା କଲେଜ ହଲ୍‌ରେ ହେଉଥିବା ବିଧାନ ସଭା ଅଧିବେଶନର ଦର୍ଶକ 
ଗ୍ୟାଲେରୀରେ । ଆମ କ୍ରୋଧକୁ ସେ ବହୁ ପରିମାଣରେ ରୂପ ଦେଇଥିଲେ । 


ଏଇ ତାକରଡ଼ା ଘଟଣା କମ୍ୟୁନିଷ୍ଟ ପାର୍ଟିର କାର୍ଯ୍ୟଧାରା ଓ ସରକାରୀ ଆକ୍ରମଣକୁ 
ଗୋଟାଏ ମୋଡ଼ ଦେଇଥିଲା । ଗଞ୍ଜାମ ଜିଲ୍ଲାରେ ବହୁ ସାଥୀଙ୍କ ଗିରଫ କରାଗଲା । 
ବହୁ ସାଥୀଙ୍କ ନାମରେ ଗିରଫ ପରଞୱାନା ଘୁରି ବୁଲିଲା । ଆତ୍ସଗୋପନ କରିଥିବା 
କୃଷକ ନେତା ଗୋବିନ୍ଦ ପ୍ରଧାନଙ୍କ ଧରିବାପାଇଁ ପୋଲିସର ରାତିଅଧିଆ ଚଢ଼ଉ ଓ 
ବ୍ୟାପକ ଖାନତଲାସି ଚାଲିଲା ଗଞ୍ଜାମ ଜିଲ୍ଲାସାରା । “ ଶହୀଦ ରକ୍ତର ସନ୍ତକ ଭୁଲିନାହୁଁ” 
ଶୀର୍ଷକ “ ମୁକ୍ତିଯୁଦ୍ଧ ରେ ମନମୋହନ ମିଶ୍ରଙ୍କ ଏକ ଲେଖା ଯୋଗୁଁ ୪ ହଜାର ଟଙ୍କା 
ଅମାନତ ଦାବି କରାଯିବାରୁ “ ମୁକ୍ତିଯୁବଧ” ବନ୍ଦ ହୋଇଗଲା ଓ “ ସଂକେତ ” , “ ସଂବାଦ” 
ଆଦି ନୂଆ ନୂଆ ନାମରେ ସାପ୍ତାହିକୀମାନ ପ୍ରକାଶ ପାଇଲା । ୧୯୪୮ ଅଗଷ୍ଟ 
୧ ୫ରେ ମୁଖ୍ୟମନ୍ତ୍ରୀ ମହତାବଙ୍କ ପତାକା ଉତ୍ତୋଳନ ଉତ୍ସବଗୁଡ଼ିକରେ ଅମେ ପ୍ରଚାରପତ୍ର 
ବାଣ୍ଡିଲୁ ଏବଂ ବି.ଟି.ରଣଦିବେଙ୍କ “ ସାମ୍ରାଜ୍ୟବାଦୀ ଶିବିରରେ ନେହେରୁ ସରକାର” 

ବଦଳିଲା ମୋ ଜୀବନର ଗତିପଥ ୪୧ 


ଓ ରାମକୃଷ୍ଣ ପତିଙ୍କ “ କଂଗ୍ରେସ ନେତାଏ ଗାଦିଛାଡ଼ୀ” ପୁସ୍ତକ ବିକିଲୁ । ମାତ୍ର କାହା 
ଇଙ୍ଗିତରେ କେଜାଣି ଆମ ଉପରକୁ କୌଣସି ଆକ୍ରମଣ ହେଲାନାହିଁ । ଦିନ ତମାମ 
କଟକ ସହରରେ ବୁଲି ଆମେ ୨୦୦ରୁ ଉର୍ଷ୍ ବହି ବିକିଲୁ । ତା' ସହିତ ଛାତ୍ର 
ନେତାମାନଙ୍କ ଗିରଫ ଓ ଅନ୍ୟାନ୍ୟ ଦମନମୂଳକ କାର୍ଯ୍ୟ ବିରୁଦ୍ଧରେ ଛାତ୍ର 
ଫେଡ଼େରେସନର ସାଧାରଣ ସଂପାଦନ ସତ୍ୟପାଲ ଡ଼ାଙ୍ଗ ପ୍ରଧାନମନ୍ତ୍ରୀଙ୍କୁ ଲେଖିଥିବା 
ପତ୍ରର ଓଡ଼ିଆ ଅନୁବାଦ ପୁସ୍ତିକା ମଧ୍ଯ ବିକୂଥାଉ । ସହରବ୍ଯାପି ଆମ ପୋଷ୍ଟରିଂରେ 
ଆମେ ଆତ୍ସହରା ହେଉଥାଉ । 


୧୯ ୪୮ରେ ରେଭେନ୍ନା କଲେଜ ଛାତ୍ର ୟୁନିୟନ ନିର୍ବାଚନରେ ସାଥୀ ଗଙ୍ଗାଧର 
ରଥ ( ପରବର୍ଭିକାଳର ପ୍ରଖ୍ୟାତ ଆଡ଼ଭୋକେଟ) ଥିଲେ ସଭାପତି ପଦ ପାଇଁ ଛାତ୍ର 
ଫେଡ଼େରେସନର ପ୍ରାର୍ଥୀ । ତାଙ୍କ ପ୍ରତିଦୃନ୍ଦୀ ଥିଲେ ଶ୍ରୀ ରବି ରାୟ । ସୋସାଲିଷ୍ଟମାନେ 
ସେତେବେଳକୁ ଛାତ୍ର କଂଗ୍ରେସରୁ ଅଲଗା ହୋଇ ଯାଉଥିଲେ ହେଁ ଏ ନିର୍ବାଚନରେ 
ସମସ୍ତେ ଏକାଠି ହୋଇ ଆମ ବିରୁଦ୍ଧରେ ଲାଗିଗଲେ । ଗଙ୍ଗାଧର ରଥ ହାରିଲେ ଓ 
ରବି ରାୟ ଜିତିଲେ । ମାତ୍ର ଆମକୁ ବେଶି ଆଘାତ ଦେଇଥିଲା ଡେ-ସଲାର୍ସ 
ଆସୋସିଏସନ ସଂପାଦକ ପଦ ପାଇଁ ଜଣେ ଅନାମଵ୍ଦେୟ ଛାତ୍ରୀଠାରୁ ନନ୍ଦିନୀ 
ପାଣିଗ୍ରାହୀଙ୍କ ପରାଜୟ । 

ମାତ୍ର ସେଥିରେ ହତାଶ ନହୋଇ ଆମେ ଲାଗିଗଲୁ ଛାତ୍ରଫେଡ଼େରେସନର 
ରାଜ୍ୟ ସମ୍ମିଳନୀର ଆୟୋଜନରେ | ରାଜ୍ୟ ସଂପାଦକ ଜଗତକୃଷ୍ଣ ଦାସ କାମ କରୁ 
ନଥିବାରୁ ସାଥୀ ନିରୁପମା ରଥଙ୍କୁ କାର୍ଯ୍ୟକାରୀ-ସଂପାଦକ କରି ସମ୍ମିଳନୀ କଲୁ କଟକରେ । 
ସମ୍ମିଳନୀକୁ ଅତିଥି ହୋଇ ଆସିଥିଲେ ପଶ୍ଚିମବଙ୍ଗର ଅଧ୍ୟାପକ ନରହରି କବିରାଜ । 
ପଶ୍ଚିମବଙ୍ଗରେ ଶ୍ରମଜୀବୀ ମଣିଷଙ୍କ ସହ କାନ୍ଧକୁ କାନ୍ଧ ମିଳାଇ ଯେପରି ଛାତ୍ରମାନେ 
ଆନ୍ଦୋଳନ କରୁଛନ୍ତି ସେ ପଥ ଆବୋରିବାକୁ ସେ ତାଙ୍କ ଭାଷଣରେ କହିଲେ ।! ଆମେ 
ମଧ୍ଯ ସେଇ ଆଭିମୁଖ୍ୟ ଗ୍ରହଣ କଲୁ । ସେତେବେଳକୁ ସାଥୀ ସଦାନନ୍ଦ ମହାନ୍ତି ଓ 
ହରିବନ୍ଧୁ ବେହେରା ପ୍ରମୁଖ ଗିରଫ ହୋଇ ସାରିଥିଲେ । ମାତ୍ର ଆମେ ସଦାନନ୍ଦ 
ମହାନ୍ତିଙ୍କୁ ହି ରାଜ୍ଯ ସଂପାଦକ ଭାବେ ନିର୍ବାଚିତ କଲୁ । ଏ ସମ୍ମିଳନୀର ଗୋଟିଏ 
ସଂଧ୍ୟା ଗଣତାନ୍ତିକ ଅଧିକାର ରକ୍ଷା ଓ ନାଗରିକ ଅଧିକାର ପାଇଁ ରଖିଲୁ, ମାତ୍ର ସହରର 
କେତେକ ବିଶିଷ୍ଟ ବ୍ୟକ୍ତିଙ୍କୁ ସମବେତ କରିବାପାଇଁ ଆମ ଉଦ୍ୟମ ଫଳପ୍ରଦ ହେଲାନାହିଁ । 
କାରଣ ସେମାନେ କେହି ଆସିବାକୁ ରାଜି ହେଲେ ନାହିଁ। ମାତ୍ର ବିପ୍ଳବର ସ୍ଵପ୍ନ 
ଦେଖୁଥିବାରୁ ପରିସ୍ଥିତି ଆମପାଇଁ କିଛି ଫରକ ପଡ଼ିନଥଲା । 

୪୨ ସଂଘର୍ଷ ଓ ସଂକଳ୍ପର ପଥରେ 


କିଛିଦିନ ପରେ ହାଇଦ୍ରାବାଦରେ ଭାରତ ସରକାର ସାମରିକ କାର୍ଯ୍ୟାନୁଷ୍ଠାନ 
ଆରମ୍ଭ କଲେ । କାରଣ ହାଇଦ୍ରାବାଦର ନିଜାମ ମିଶ୍ରଣ ରାଜିନାମାରେ ସ୍ଵାକ୍ଷର ନକରି 
ପ୍ରଜାମାନଙ୍କ ଉପରେ ଦମନ ଅତ୍ୟାଚାର ଚଳାଇ ଥାଆନ୍ତି ଏବଂ ତା” ବିରୁଦ୍ଧରେ 
କମ୍ୟୁନିଷ୍ଟ ପାର୍ଟି ନେତୃତ୍ଵରେ କୃଷକମାନେ ସଶସ୍ତ ଲଢ଼େଇ ଚଳାଇ ଥାଆନ୍ତି । ଏହି 
ପରିସ୍ଥିତିରେ ଭାରତ ସରକାର ସୈନ୍ୟବାହିନୀ ନେଇ ବାହାରିବାମାତ୍ରେ ନିଜାମ ମିଶ୍ରଣ 
ରାଜିନାମାରେ ସ୍ଵାକ୍ଷର କରିଦେଲେ । ଭାରତୀୟ ସେନାସହ କମ୍ୟୁନିଷ୍ଟ ପାର୍ଟି ନେତୃତ୍ବାଧୀନ 
କୃଷକବାହିନୀ ସଂଘର୍ଷରେ ଉପନୀତ ହେଲେ । ସେତିକିବେଳେ ସାଥୀ ମନମୋହନ 
ମିଶ୍ରଙ୍କୁ ଗିରଫ କରି ନିରାପତ୍ତା ଆଇନ ବଳରେ ବିନାବିଚ଼ାରରେ ଜେଲକୁ ପଠାଇ 
ଦିଆଗଲା । ସେ ଗିରଫ ହେବା ଫଳରେ ପର୍ଟି ପତ୍ରିକାକୁ ଅଣ୍ଡରଗ୍ରାଉଣ୍ଡରେ ଥିବା 
ସାଥୀମାନଙ୍କ ଲେଖା ଉପରେ ବେଶିଭାଗ ନିର୍ଭର କରିବାକୁ ପଡ଼ିଲା | କାରଣ ଅଧ୍ୟାପକ 
କୃଷ୍ଣପ୍ରସାଦ ପଟ୍ଟନାୟକଙ୍କ ଛଡ଼ା ପତ୍ରିକାପାଇଁ ଲେଖିବାକୁ ଆଉ କେହି ରହିଲେ ନାହିଁ। 

ପ୍ରଥମ ଆତ୍ଧଗୋପନ ଓ ଜେଲ୍‌ ଜୀବନ 


୧୯ ୪୮ ଶେଷବେଳକୁ ଆସିଲା ରେଳ ଶ୍ରମିକଙ୍କ ଦେଶବ୍ୟାପୀ ଆନ୍ଦୋଳନର 
ଡାକରା | ଅଖିଳ ଭାରତ ରେଳ ଶ୍ରମିକ ଫେଡ଼େରେସନ ଥିଲା ରେଳବାଇ ଶ୍ରମିକମାନଙ୍କର 
ଏକ୍ୟବଦ୍ଧ ସଂଗଠନ । ତା'ର ସଭାପତି ଥାଆନ୍ତି ଜୟପ୍ରକାଶ ନାରାୟଣ । ଦକ୍ଷିଣ 
ରେଳବାଇ, ବଙ୍ଗଳା-ଆସାମ ରେଳପଥ ଓ ବମ୍ଭେର ଅଳ୍ପ କେତେକ ସ୍ଥାନରେ ଶ୍ରମିକ 
ମାନେ ଲାଲଝଣ୍ଡା ୟୁନିୟନରେ କମ୍୍ୟୁନିଷ୍ଟମାନଙ୍କ ନେତୃତ୍ବରେ ପରିଚାଳିତ 
ହେଉଥାନ୍ତି । କମ୍ୟୁନିଷ୍ଟ ପାର୍ଟିର ସାଥୀ ଜ୍ୟୋତି ବସୁ ଓ କଲ୍ୟାଣ ସୁନ୍ଦରମ୍‌ ଥାଆନ୍ତି 
୫ ଜଣ ଉପସଭାପତିଙ୍କ ମଧ୍ୟରୁ ୨ ଜଣ । ଦେଶର ଅନ୍ଯ ସବୁ ଅଞ୍ଚଳର ରେଳ 
ଶ୍ରମିକମାନଙ୍କ ୟୁନିୟନ କଂଗ୍ରେସ ଓ ସୋସାଲିଷ୍ଟ ନେତାମାନଙ୍କ ଦ୍ଵାରା ପରିଚ଼ାଳିତ 
ହେଉଥାଏ । ଯୁଦ୍ଧବେଳେ ଖୋଲାଯାଇଥିବା ଡାଲି, ଚାଉଳ, ଗହମ, ତେଲମସଲା 
ଆଦିର ରେସନ ଦୋକାନ ଗ୍ରେନ୍‌ସପ୍ଗୁଡ଼ିକ ବନ୍ଦକରି ଦିଆଯାଇଥିବାରୁ ଶ୍ରମିକ ମାନେ 
ଘୋର ଅସୁବିଧାରେ ପଡ଼ିଥାଆନ୍ତି । ତେଣୁ ଗ୍ରେନ୍‌ ସପ୍‌ ଖୋଲିବାର ଦାବି ସହିତ ୮ 
ଘଣ୍ଟା କାମ, ମହଙ୍ଗାଭତ୍ତା, ନିୟମିତ ପ୍ରମୋଶନ ଓ ଅନ୍ୟାୟ ଦଣ୍ଡାଦେଶ ପ୍ରତ୍ୟାହାର 
ଆଦି ୬ ଦଫା ଦାବି ଉପରେ ଶ୍ରମିକମାନେ ବାହାରିଥାଆନ୍ତି । ରେଳମନ୍ତ୍ରୀ ଆୟାଙ୍ଗାରଙ୍କ 
ସହ ଜୟପ୍ରକାଶ ନାରାୟଣଙ୍କ ଦୀର୍ଘ ଆଲୋଚ଼ନା ବିଫଳ ହେବାପରେ ଜୟପ୍ରକାଶ 
ନାରାୟଣ ଶ୍ରମିକମାନଙ୍କ ଅପେକ୍ଷା କରିବାକୂ କହିଲେ ¦ ମାତ୍ର କମ୍ୟୁନିଷ୍ଟମାନଙ୍କ ଦ୍ଵାରା 
ପ୍ରଭାବିତ ୟୁନିୟନମାନେ ଜ୍ୟୋତି ବସୁଙ୍କ ନେତୃତ୍ଵରେ ଏକ କ୍ରିୟାନୁଷ୍ଠାନ କମିଟି ଗଢ଼ି 
ଧର୍ମଘଟରେ ଯିବାର ନିଷ୍ପରି କଲେ । 
ରେଳ ଧର୍ମଘଟ କାମରେ 


ପାର୍ଟିର କେନ୍ଦ୍ରୀୟ ନେତୃତ୍ଵ ଏହି ଆନ୍ଦୋଳନରେ ସର୍ବଶକ୍ତି ଢ଼ାଳିଦେବାର 
ନିଶ୍ପରି କଲା । ମାର୍ଚ୍ଚ ମାସ ୯ ତାରିଖର ରେଳ ଧର୍ମଘଟ ସହିତ ଦେଶବ୍ୟାପୀ ସାଧାରଣ 
ଧର୍ମଘଟ କରିବାର ନିଷ୍ପରି ନେଲା । ଏହା ଫଳରେ ଦେଶରେ ଏକ ଭିନ୍ନ ପ୍ରକାର 
ପରିସ୍ଥିତି ସୃଷ୍ଟି ହେବ ବୋଲି ପାର୍ଟି ନେତୃତ୍ଵ କଳନା କରିଥିଲା ! ପାର୍ଟିର ଏକ ସାଧାରଣ 

୪୪ ସଂଘର୍ଷ ଓ ସଂକଳ୍ପର ପଥରେ 


ବୈଠକରେ ସାଥୀ ବୈଦ୍ୟନାଥ ରଥ ରାଜ୍ୟ ସଂପାଦକ ମଣ୍ଡଳୀ ତରଫରୁ ନିର୍ଦ୍ଦେଶ 
ଦେଲେ ଯେ, ଲୋକନାଥ ଚୌଧୁରୀ, କେଶବ ଦାସ ଓ ମୁଁ ଏ କାମରେ ନିୟୋଜିତ 
ହେବୁ ଏବଂ ରେଳ ଫ୍ରାକ୍ଵନ ଦାୟିତ୍ଵରେ ଥିବା ସାଥୀ ଦୁର୍ଟା ମହାନ୍ତିଙ୍କୁ ସଂଧ୍ୟାରେ ଏକ 
ଗୁପ୍ତ ସ୍ଥାନରେ ଭେଟି ଆବଶ୍ୟକୀୟ ପରାମର୍ଶ ନେବୁ । ସଂଧ୍ୟାରେ ନିଷ୍ପତି ହେଲା ସାଥୀ 
ଲୋକନାଥ ଚୌଧୁରୀ ଖୋଦ୍ଧୀରୋଡ଼ରେ, ମୁଁ ଭଦ୍ରକରେ ଓ ସାଥୀ କେଶବ ଦାସ 
କଟକରେ ଅବସ୍ଥାପିତ ହେବୁ । ସେତେବେଳକୁ ମୁଁ ଆଇ.ଏ. ପରୀକ୍ଷା ପାଇଁ ପ୍ରସ୍ତୁତ 
ହେଉଥିଲି । ମାତ୍ର ଗୋଟାଏ ବୈପ୍ଲବିକ ପରିସ୍ଥିତିର ରଙ୍ଗୀନ ସ୍ଵପ୍ନ ଦେଖି ପାର୍ଟି ନିଷ୍ପରିକୁ 
ଶିରୋଧାର୍ଯ୍ୟ କଲି ଓ ପଢ଼ାପଢ଼ି ଛାଡ଼ି ଲାଗିଗଲି ଧର୍ମଘଟର ପ୍ରସ୍ତୁତିରେ । ସାଥୀ ଦୂର୍ଗା 
ମହାନ୍ତିଙ୍କ ସହ ସାଇକେଲରେ ଖୋଵଦ୍ଧୀରୋଡ଼ ଠାରୁ ଭଦ୍ରକ ପର୍ଯ୍ୟନ୍ତ ଓ ପୁଣି ନିର୍ଗୁଣ୍ଡିଠାରୁ 
ତାଳଚେର ପର୍ଯ୍ୟନ୍ତ ଘୁରି ବାଟରେ ଗ୍ୟାଙ୍ଗ ମଜଦୂର ଓ ଷ୍ଟେସନ ଗୁଡ଼ିକରେ ଶ୍ରମିକମାନଙ୍କୁ 
ଭେଟୁ । ତାଲିମ ହୋଇଗଲାପରେ ମୁଁ ଏକାକି ଏ ସବୁ କଲି ଓ ପରେ ଭଦ୍ରକ ରନିଂ 
ରୁମ୍‌ରେ ମୋ ସିରସ୍ତା ଖୋଲିଦେଲି । ପରେ ମୋ ନାମରେ ଗିରଫ ପରୁଆନା ବାହାରିଲା । 
ମାତ୍ର ପୋଲିସ ଭଲଭାବେ ନପଢ଼ି ଶରତ ପଟ୍ଟନାୟକଙ୍କୁ ଧରିଥୁଲା | ପରେ ଜାଣିପାରି 
ମୋତେ ଖୋଜିଲାବେଳକୁ ମୁଁ ଗୋପନରେ ରହିଲିଣି ଗଙ୍ଗାଧର ରଥଙ୍କ ଘରେ । 
ତା'ପରେ ଧର୍ମଘଟର ପ୍ରସ୍ତୁତିରେ ଭଦ୍ରକରୁ ତାଳଚେର ପର୍ଯ୍ୟନ୍ତ ଘୁରି ବୂଲିଲି । କ୍ରମେ 
ଜେନାପୁର ହୋଇଗଲା ମୋର ଅଜ୍ଞାତବାସ କେନ୍ଦ୍ର | ପ୍ରଥମ ଅଣ୍ଡରଗ୍ରାଉଣ୍ଡ ଜୀବନଯୋଗୁଁ 
ତା'ର ନିୟମ ଓ କାଇଦା କୌଶଳ କିଛି ଜାଣିନଥିଲି | ମୁଁ ବିଶେଷ ଜଣାଶୁଣା ହୋଇ 
ନଥିବାରୁ ରେଳ ଶ୍ରମିକଙ୍କ ଛଡ଼ା ମୋତେ କେହି ଚିହ୍ନି ପାରୁନଥାନ୍ତି 


ଜେନାପୁରରେ ଗିରଫ ହୋଇ ଯାଜପୁର ଓ କଟକ ଜେଲ୍‌ରେ 


ମାଚ ୯ରେ ଧର୍ମଘଟ ହେଲା ନାହିଁ । ସଂପୂର୍ଣ ବିଫଳ ହେଲା । ହତୋସ୍ସାହରେ 
ଆମେ ଜେନାପୁର ଠାରେ ଥାଉ | କାଙ୍ଗାଳୀ ମାଷ୍ଟ୍ରେ ଓ କୁନା ଦୂଇଜଣ ସ୍ଥାନୀୟ ସାଥୀ 
ମୋ ସହିତ ଥାଆନ୍ତି । ସେତେବେଳକୁ ମୁଁ ଏହି ଅଞ୍ଚଳରେ ଅଛି ବୋଲି ପୋଲିସ ଜାଣି 
କେତେକ ସ୍ଥାନ ଖାନତଲାସ ମଧ୍ଯ କଲେଣି | ପରେ ଜେନାପୁରଠାରେ ଆମ ଡେରାରେ 
ଆସି ପହଞ୍ଚିଲେ ସୁକିନ୍ଦା ଅଞ୍ଚଳରେ ରହୁଥିବା ସାଥୀ ମହାଦେବ ସିଂହ । ସାଥୀ କେଶବ 
ଦାସ ମଧ୍ଯ ବହୁ କାଗଜପତ୍ର ଆଦି ଧରି କଟକରୁ ଆସି ପହଞ୍ଚିଲେ । ବହୁ ସମୟ ପର୍ଯ୍ୟନ୍ତ 
ଧର୍ମଘଟ ନହେବାର କାରଣ ବିଷୟରେ ଆଲୋଚନା ହେଲା । ଏତେଲୋକ ରାତିରେ 

ପ୍ରଥମ ଆତ୍ଵଗୋପନ ଓ ଜେଲ୍‌ ଜୀବନ ୪୫ 


ଖାଇବୁ କ'ଣ ? ଶ୍ଲଶାନରୁ ଆଟିକା ଓ କାଠ ଆଣି ମୁଁ ରହୁଥିବା କୁଡ଼ିଆ ବାହାରେ 
ରୋଷେଇ କରି ଖାଇଲୁ । ସେ ଦିନ ଗ୍ରାମରେ କେହି ମରିନଥିବା ବେଳେ ଶ୍ଵଶାନ ପାଖ 
ନିଆଁ ଦୂରରୁ ଦେଖି ଗାଁ ଚୌକିଦାରର ସନ୍ଦେହ ହେଲା । କଟକରୁ କେଶବ ଦାସଙ୍କ 
ପିଛାକରି ଆସି ଷ୍ଟେସନରେ ଥିବା ଗୁଇନ୍ଦା ପୋଲିସଙ୍କୁ ସେ ଖବର ଦେଲା ଏବଂ 
ସକାଳେ ପୋଲିସ ଆସି ମୋତେ ଓ କେଶବଙ୍କୁ ଗିରଫ କଲା। ସେତେବେଳକୁ 
ମହାଦେବ ସିଂ ପ୍ରଭୁତି ଚାଲିଯାଇଥିଲେ । 


ଆମକୁ ଯାଜପୁର ନେଇ ଜେଲକୁ ପଠାଇବା ପୂର୍ବରୁ ଏସ୍‌.ଡ଼ି.ଓ. ଙ୍କ ପାଖରେ 
ହାଜର କରାଇବାକୁ ପୋଲିସ ନେଲାବେଳେ ହେଲା ଏକ ବିଚିତ୍ର ଅବସ୍ଥା । ସେଦିନ 
ମୋ ମାମୁଁ କ୍ଷେତ୍ରମୋହନ ପଟ୍ଟନାୟକ ଏସ୍‌. ଡ଼ି.ଓ. ଭାବେ ଦାୟିତ୍ଵ ଗ୍ରହଣ କରିବା 
କଥା ମୁଁ ତାଙ୍କ ପାଖରେ ହାଜର ହେବି ଶୁଣି ସେ ଅତି ବିକଳ ହୋଇ ପୂର୍ବରୁ ଥିବା 
ଏସ୍‌.ଡ଼ି.ଓ.ଙ୍କୁ ଆଉ ଦିନଟିଏ ରହି ମୋତେ ଜେଲକୁ ପଠାଇବା କାମ ସାରିବାକୁ 
ଅନୁରୋଧ କଲେ । କେଶବ ଓ ମୁଁ ଜେଲରେ ପହଞ୍ଚିଲା ବେଳକୁ ଗିରଫ ହୋଇ 
ଆସିଲେ ଯାଜପୁର ଅହିୟାସର ପୁରୁଣା ସାଥୀ ଶରତ ମହାନ୍ତି । ତାହା ଥିଲା ମୋର 
ପ୍ରଥମ ଜେଲ ଜୀବନ | ଜେଲ ସୁପରିଣ୍ଡେଣ୍ଡେଣ୍ଟ ଡାକ୍ତର ମହାନ୍ତି ଥିଲେ ମୋ ପିଉସୀ 
ପୁଅ ଭାଇ ଡାକ୍ତର ଶଳ୍ଚି ପଟ୍ଟନାୟକଙ୍କ ଘନିଷ୍ଠ ସାଙ୍ଗ । ମୋତେ ପୂର୍ବରୁ ଜାଣିଥିଲେ । 
ଜେଲରେ କଟକଣା ମୁକ୍ତ ଭାବେ ଆମେ ଚଳିଲୁ । 


ସାଥୀ କେଶବ ଦାସଙ୍କୁ ଖଲାସ କରି ଦେଇ କେଇଦିନ ପରେ ଶରତ ମହାନ୍ତିଙ୍କୁ 
ଓ ମୋତେ କଟକ ଜେଲକୁ ନିଆଗଲା । ସେଠାରେ ହେଲା ଏକ ମହାମିଳନ । ପୂର୍ଣ୍ଣାନନ୍ଦ 
ଦାସ, ଅଖିଳ ମୋହନ ପଟ୍ଟନାୟକ, ମନମୋହନ ମିଶ୍ରଚ ବୈଷ୍ଣବ ପଟ୍ଟନାୟକ, 
ବ୍ରଜକିଶୋର ପଟ୍ଟନାୟକ , ପରମାନନ୍ଦ ମହାପତ୍ର, ନିଶାମଣି ତ୍ରିପାଠୀ, ପ୍ରହ୍ଲାଦ ଜେନା, 
ବାଇଧର ପତି ଓ ରାଜ୍ୟକମିଟି ସଭ୍ୟ ରାମଚନ୍ଦ୍ର ମିଶ୍ର ପ୍ରମୁଖ ସେଠାରେ ଥିଲେ । ପରେ 
ଆସିଲେ ଯଦୁ ନନ୍ଦନ ବିଶ୍ଵାଳ, ଚିଭରଞ୍ଜନ ଦାସ, ବିମଳ ରାହା, କଲ୍ୟାଣ ମଜୁମଦାର, 
ଦେବେନ୍ଦ୍ର ଶତପଥୀ, ଶମ୍ଭୁ ବିଶ୍ବାଳ, ଅରୁଣ ବିଶ୍ଵାଳ, ପ୍ରହ୍ଲାଦ ସେଠୀ, କେଶବାନନ୍ଦ 
ଦାସ, ଗିରିଜା ପଟ୍ଟନାୟକ, ଲୋକନାଥ ଟୈୌଧୁରୀ, କୃଷ୍ଣ ପ୍ରସାଦ ପଟ୍ଟନାୟକ ଓ 
ନୀଳଗିରି ଜେଲରୁ ଖସିଯାଇ ଆତ୍ସଗୋପନରେ ଥିବା ବନମାଳୀ ଦାସ । ପ୍ରାୟ ବର୍ଷେ 
ବିତିଲା ପରେ ଆସିଲେ ନନ୍ଦିନୀ ପାଣିଗ୍ରାହୀ ଗଗନ ଜେନା, ଦୁଃଶାସନ ଘୋଷ, 
ନରସିଂହ ତ୍ରିପାଠୀ, ବିଶ୍ଵମ୍ଭର ସାମନ୍ତ ପ୍ରମୁଖ । 

୪୬ ସଂଘର୍ଷ ଓ ସଂକଳନର ପଥରେ 


ଜେଲ ହେଲା ଲଢ଼େଇର ଏକ ରଣକ୍ଷେତ୍ର 

ଜେଲରେ ଏକାଠି ରହିବାରେ ତାହା ଥିଲା ଗୋଟାଏ ନିଆରା ଅଭିଜ୍ଞତା । ସେ 
ଅଭିଜ୍ଞତା ଲାଭ କରିନଥିଲେ ବେଶ କିଛି ହରାଇଥାଆଅନ୍ତି । ସାଥୀ ବୈଷ୍ଣବ ପଟ୍ଟନାୟକ 
ଜେଲ ପାର୍ଟି କମିଟିର ନିର୍ବାଚିତ ସଂପାଦକ ଥିଲେ ହେଁ ସାଥୀ ବନମାଳୀ ଦାସ ଓ ସାଥୀ 
ରାମଚନ୍ଦ୍ର ମିଶ୍ର ମିଳିତ ଭାବେ ନେତୃତ୍ଵ ଦେଉଥିଲେ । ପ୍ରତିଦିନର ରୁଟିନ୍‌ ଥିଲା, 
ସକାଳେ ବ୍ୟାୟାମ ଓ ମାର୍ଚ୍ଚିଂ ପରେ ନିତ୍ୟକର୍ମ ଓ ଖବରକାଗଜ ପଢ଼ାସାରି ୧ ୦ଟାରୁ 
୧୨ ଟା ପର୍ଯ୍ୟନ୍ତ ସମୂହ କ୍ଲାସ । ସାଥୀ ବନମାଳୀ ଦାସ ଓ ରାମଚନ୍ଦ୍ର ମିଶ୍ର ଶିକ୍ଷାଦାନ 
କରନ୍ତି । ଦିବାଭୋଜନ ଓ ବିଶ୍ରାମ ପରେ ଅପରାହ୍ବରେ ଗ୍ରପ-ପାଠଚ୍କ୍ର । ସଂଧ୍ଯାପୂର୍ବରୁ 
ଖେଳାଖେଳି ପରେ ସଂଧ୍ୟାରେ ଖାଇସାରି ବ୍ୟକ୍ତିଗତ ପଢ଼ାପଢ଼ି ଇତ୍ୟାଦି । ଏଇ ମେଳରେ 
ରହି ପ୍ରଥମ ୨/୩ ମାସ କିପରି କଟିଗ୍ଧା ଜାଣିହେଲା ନାହିଁ । ସେଥର ମୁଁ ରହିଥିବା 
ବର୍ଷକ ଭିତରେ ୪ ଥର ଅନଶନ ଧର୍ମଘଟ କରିଛୁ । ପ୍ରଥମଥର ୧ ୫ ଦିନ, ୨ୟ ଥର 
୪୨ ଦିନ, ୩ୟ ଥର ୩ ଦିନ ଓ ଚତୁର୍ଥ ଥର ୧ ୬ ଦିନ | 


ଏ ଅନଶନ ଧର୍ମଘଟରେ ଆମ ଦାବି ଗୁଡ଼ିକ ଥିଲା:- ବିନା ବିଚାରରେ ଜେଲରେ 
ନରଖି ଆମର ବିଚ଼ାର ଅଦାଲତରେ ହେଉ; ରାଜନୈତିକ ବନ୍ଦୀର ସ୍ଵତନ୍ତ୍ର ମର୍ଯ୍ୟାଦା ଓ 
ସମସ୍ତ ବହି ପଢ଼ିବାର ସୁଯୋଗ ଦିଅ ଓ ଖବରକାଗଜର କୌଣସି ଅଂଶ କତୁରୀରେ 
କାଟ ନାହିଁ; ସମସ୍ତ ଅଟକବନ୍ଦୀଙ୍କୁ ପରିବାର ଭତ୍ତା ଦିଅ ଏବଂ ଜେଲରେ ସମସ୍ତ 
କଇଦୀଙ୍କ ପାଇଁ ଉନ୍ନତ ଜୀବନଧାରଣ ବ୍ୟବସ୍ଥା କର । ଏହି ମୁଖ୍ୟ ଦାବି ଗୁଡ଼ିକ ବାଦ 
ଦେଇ କିଛି ଛୋଟଛୋଟ ଦାବି ସରକାର ମାନି ନିଅନ୍ତି । ଅନଶନବେଳେ ଆମେ 
ଦୈନିକ ପ୍ରାୟ ୫ ୦ ଗ୍ରାମର ଚିନି ସର୍ବତରେ ଲେମ୍ବୁ ଦେଇ ଖାଉଥିଲୁ । 
ଜୀବନ ହରାଇବାର ଆଶଙ୍କାବେଳେ 


୪୨ ଦିନର ଅନଶଳ ବେଳେ ୩୨ ଦିନ ବେଳକୁ ମୋ ସ୍ଵାସ୍ଥ୍ୟ ଅବସ୍ଥା 
ଗୁରୁତର ହୋଇ ମୁଁ ଯେ କୌଣସି ସମୟରେ ମରି ଯାଇପାରେ ବୋଲି ଡାକ୍ତରମାନେ 
କହିଦେଇ ଗଲେ । ସେମାନେ ଖାଦ୍ଯ ନଳି ସାହାଯ୍ୟରେ ଜବରଦସ୍ତ ଖୁଆଇବାକୁ 
ସାହସ କରୁନଥାନ୍ତି । କାରଣ ପୂର୍ବରୁ ସେମାନେ ଆମକୁ ଅଲଗା ଅଲଗା କରିବାକୁ 
ଉଦ୍ୟମ କଲାବେଳେ ଆମେ ଅବରୋଧ ସଂଗ୍ରାମ ଦ୍ଵାରା ତାହା ବ୍ୟର୍ଥ କରି ଦେଇଥିଲୁ 
ବ୍ୟାରିକେଡ଼ କରି ଏପରି ବ୍ୟହ ରଚନା କଲୁ ଯେ ଗୁଳି ନ ଚଳାଇଲେ ସେମାନେ ଆମ 
ପାଖକୁ ଆସି ପାରିବେ ନାହିଁ । ତେଣୁ ସେ ଉଦ୍ୟମ ସେମାନେ ଆଉ କଲେ ନାହିଁ । 

ପ୍ରଥମ ଆତ୍ସଗୋପନ ଓ ଜେଲ୍‌ ଜୀବନ ୪୭ 


ବାରମ୍ବାର ଡାକ୍ତର ଆସି ଗୁରୁତର ଅବସ୍ଥା ବୋଲି କହି ଦେଇ ଯିବା ଫଳରେ ଆମ 
ସାଥୀମାନଙ୍କ ଭିତରେ ଆତଙ୍କ ସୃଷ୍ଠି ହୋଇଥାଏ । ମୋ ପାଖକୁ କେହି ଆସିବାକୁ 
ମନୋବଳ ଯୁଟାଇ ପାରୁ ନଥାନ୍ତି । ସାଥୀ କାଦରଙ୍କୁ ସେମାନେ ପଠାଇଲେ । କ'ଣ 
ଲାଗୁଛି-କ”ଣ ଭାବୁଛ ଆଦି ସାଥୀ କାଦର ପଚାରିବାରେ ମୁଁ ସେଦିନ ପଢ଼ିଥିବା ଏକ 
ଗଛରେ ଯୁଦ୍ଧ ବେଳେ ଅଖିଆ ଅପିଆ ଦୀର୍ଘଦିନ ଲଢ଼ିଥିବା ରଷ ସୈନ୍ୟଙ୍କ ବୀରତ୍ବର 
କାହାଣୀ କହିଲି । ସାଥୀ କାଦର ଏକଥା ଯାଇ ବନମାଳୀବାବୁ ପ୍ରଭୃତିଙ୍କ କହିବାରୁ, 
ମୋ ନୈତିକ ବଳର ପରିଚ଼ୟପାଇ ସାଥୀମାନେ ବିହ୍ଳିତ ହୋଇଗଲେ ବୋଲି ପରେ 
ମୋତେ ସେମାନେ କହିଲେ । ଚିନିର ପରିମାଣ କିଛି ବଢ଼ାଇ ଦେବାରୁ ମୋ ଅବସ୍ଥା 
ଧୂରେଧ୍ବରେ ଉନ୍ନତ ହେଲା । ତା'ପରେ ପଡ଼ିଗଲେ ସାଥୀ ଲୋକନାଥ ଟୌଧୁରୀ ଓ 
ସାଥୀ କୃଷ୍ଣ ପ୍ରସାଦ ପଟ୍ଟନାୟକ । 


ମୋ ଅନଶନ ଖବର ପାଇଲେ ବାପା ପ୍ରତିଥର ନୟାଗଡ଼ରୁ ଚାଲି ଆସି 
କଟକରେ ରହନ୍ତି । ଏଥର ଜେଲ ଭିତରେ ଆମ ୱାର୍ଡ଼ ପାଖକୁ ଦେଖା କରିବାକୁ 
ଆସିଲେ । କିନ୍ଧୁ ମୋତେ ଅନଶନ ପରିତ୍ଯାଗ କରିବାକୁ ନକହି କହିଲେ, “ ଜୀବନକୁ 
ରଖିଲେ ସିନା ରାଜନୈତିକ ଲଢ଼େଇ କରିବ ।” ଜେଲ କରୁପକ୍ଷଙ୍କୁ ଗଲାବେଳେ 
କହିଲେ, “ ମୋ ପୁଅ ପାଇଁ ମୁଁ ଗର୍ବିତ ।” ଏ ସବୂ ମୋତେ ଆହୁରି ସାହସ ଦେଲା । 
କେତେକ ଛୋଟ ଛୋଟ ଦାବି ମାନିନେଇ ଅନ୍ୟଗୁଡ଼ିକର ସରକାର ବିଚ଼ାର କରୁଛନ୍ତି 
ବୋଲି ପ୍ରେସ୍‌ ନୋଟ ପ୍ରକାଶ ପାଇବା ପରେ ୪ ୨ ଦିନରେ ଆମେ ଅନଶନ ଧର୍ମଘଟ 
ପ୍ରତ୍ୟାହାର କଲୁ । 


“ ଜେଲ ଜୀବନ ଓ ଅନଶନ ଧର୍ମଘଟ” ସଂପର୍କରେ କେନ୍ଦ୍ରୀୟ ଦଲିଲ ଆମର 
ହସ୍ତଗତ ହେଲା । ସେଥିରେ ଜେଲକୁ ଏକ ଫ୍ରଣ୍ଟ ବା ସଂଗ୍ରାମର କ୍ଷେତ୍ର ଭାବେ ନେଇ 
ପୁଞ୍ଜିବାଦୀ ସରକାର ବିରୁଦ୍ଧରେ ସଂଗ୍ରାମ ଚଳାଇବାକୁ କୃହାଯିବା ସଙ୍ଗେ ସଙ୍ଗେ ଅନଶନ 
ବେଳେ ଅଧିକାଂଶ ସାଥୀ ମୁତ୍ୟୁର ସମ୍ମୁଖନ ହେଲା ପର୍ଯ୍ୟନ୍ତ ତା' ଚଳାଇ ରଖିବାକୁ 
କୁହାଯାଇଥିଲା । ତେଣୁ ପରବର୍ଭୀ ଅନଶନବେଳେ ଆମେ ଆଦୌ ଚିନି ଖାଇଲୁ ନାହିଁ ! 
୩ୟ ବାର ଅନଶନବେଳେ ୩ ଦିନ ମଧ୍ୟରେ ଏକ ଆପୋଷ ହେଲା । ମାତ୍ର ୪ର୍ଥ ଥର 
ଅନଶନ ବେଳକୁ ସରକାର ସହ ବଳ କଷାକଷି ହେଲା । ଆମମାନଙ୍କ ଦାବି ଓ ସ୍ଵାସ୍ପ୍ୟ 
ବିଷୟରେ ସରକାରଙ୍କ ତରଫରୁ ବିଧାନସଭାରେ ବିଭ୍ରାନ୍ତିକର କଥା ସବୁ କୁହାଗଲା । 
ଆଦୌ ଚିନି ନଖାଇ ଅନଶନ କରିବାରୁ ସପ୍ତାହକ ପରେ ବହୁ ସାଥୀ ଅସୁସ୍ଥ ହୋଇ 

୪୮ ସଂଘର୍ଷ ଓ ସଂକଳ୍ଚର ପଥରେ 


ପଡ଼ିଲେ । ନନ୍ଦିନୀ ପାଣିଗ୍ରାହୀ ପ୍ରମୁଖ ୩ ଜଣଙ୍କ ଅବସ୍ଥା ଗୁରୁତର ହେବାରୁ ସେମାନଙ୍କୁ 
ଖଲାସ କରି ଦିଆଗଲା । ଅନଶନର ୧ ୫ ଦିନ ବେଳକୁ ଅଧିକାଂଶ ସାଥୀଙ୍କ ଅବସ୍ଥା 
ଗୁରୁତର ହେଲାଣି । ଆମେ ଶୋଇଥିବାବେଳେ ଜେଲ କର୍ଚ୍ଛ ପକ୍ଷ ରାତିରେ ଚଢ଼ଉ କରି 
ଆମମାନଙ୍କୁ ଟେକିନେଲେ ଏବଂ ମାଡ଼ିବସି ଖାଦ୍ୟ ନଳି ନାକବାଟେ ଭର୍ଭି କରି ତରଳ 
ଖାଦ୍ୟ ଖୁଆଇଲେ । 


ବର୍ଷକରୁ ଅଧିକ କାଳ ଜେଲରେ ରହିବା ପରେ ଏ ଅନଶନ ସମାପ୍ତ ହେବାର 
୨ ଦିନ ପରେ ହଠାତ୍‌ ମୋତେ ମୁକ୍ତ କରି ଦିଆଗଲା । ଅନଶନ ସମୟରୁ ବାପା 
ନୟାଗଡ଼ରୁ ଆସି କଟକରେ ଥିଲେ । “ ସମାଜ” ସଂପାଦକ ରାଧାନାଥ ରଥ ଓ 
ଆଡ଼ଭୋକେଟ ଦୀନବନ୍ଧୁ ସାହୁଙ୍କ ମାଧ୍ୟମରେ ମୋତେ ମୁକ୍ତ କରିବାକୁ ଚେଷ୍ଟା 
ଚଳାଇଥିଲେ | ଶେଷରେ ସ୍ବରାଷ୍ଟ୍ର ମନ୍ତ୍ରୀ ନିତ୍ୟାନନ୍ଦ କାନୁନ୍‌ଗୋ ଓ ମୁଖ୍ୟମନ୍ତ୍ରୀ ହରେକୃଷ୍ଣ 
ମହତାବଙ୍କୁ ଭେଟି ମୋତେ ମୁକ୍ତ କରିବାର ନିର୍ଦ୍ଦେଶ ଆଣିଲେ । ସେଥିରେ ପୁଣି 
କଟକଣା ରହିଲା ଯେ ମୁଁ ନୟାଗଡ଼ରେ ରହି ପ୍ରତି ସପ୍ତାହରେ ଥାନାରେ ଉପସ୍ଥିତି 
ଜଣାଇବି ଏବଂ ରାଜ୍ୟ ସରକାରଙ୍କ ଅନୁମତି ବିନା ନୟାଗଡ଼ ଛାଡ଼ି କୂଆଡ଼େ ଯାଇ 
ପାରିବି ନାହିଁ । 
ଜେଲରୁ ମୁକ୍ତି ପରେ 

ସେ ଯାହା ହେଉ, ସେଥର ଜେଲରୁ ମୁକ୍ତିର ସ୍ଵାଦ ଥିଲା ଭିନ୍ନ । ଆତ୍ସଗୋପନ 
ପରେ ବର୍ଷକରୁ ଅଧିକ କାଳ ଜେଲରେ ରହି ଆସିବା ପରେ ଯେପରି ତାହା ଥିଲା 
ଗୋଟାଏ ନୂଆ ଜୀବନର ଅନୁଭୂତି । କାରଣ ଆଇନସଂଗତ ସ୍ଵାଭାବିକ ଜୀବନଯାପନର 
ସଂଭାବନା ମନରୁ ଯେପରି ବିଦାୟ ନେଇଥିଲା | ସହର ଓ ଶିଳ୍ପାଞ୍ଚଳରେ ଅଭ୍ୟୁତ୍ଥାନ 
ସହ ତେଲେଙ୍ଗାନା, କାକଦ୍ଵୀପ ଓ ତ୍ରିପୁରା ଆଦିର ମୁକ୍ତାଞ୍ଚଳ ପ୍ରସାରିତ ହୋଇ ଏକ 
ବୈପ୍ଲବିକ ପରିସ୍ଥିତିର ସ୍ଵପ୍ନ ଆମେ ଦେଖୁଥିଲୁ । 

ଜେଲର ମୁଲତ ହେଵା ପରେ ଏ ସବୁ ସ୍ଵପ୍ନ ବିଷୟ ମନରେ ଉଠିଲାବେଳକୁ 
ସାଥୀ ବୈଦ୍ୟନାଥ ରଥ ଅଜ୍ଞାତବାସରୁ ବାହାରି ଆସି ବିଧାନସଭାରେ ଯୋଗଦେଲେ । 
ସାଥୀ ବିଜୟ ଦାସ ଏ ସାହସିକ ପଦକ୍ଷେପ ପାଇଁ ବୈଦ୍ୟନାଥ ବାବୁଙ୍କୁ ଧନ୍ଯବାଦ 
ଦେଇ ଜେଲରୁ ପତ୍ର ଲେଖି “ ଜଙ୍ଗଲରୁ ବାହାରି ଆସିବା” ପାଇଁ ପାର୍ଟିକୁ ଆହ୍ଵାନ 
କରିବାପରେ ବାସ୍ତବ ପରିସ୍ଥିତି ବିଷୟରେ ନାନାଦି ପ୍ରଶ୍ନ ଉଠିଲା । ଏତିକିବେଳେ 
କଟକରୁ ପ୍ରଫୁଲ୍ଲ ଦାସ ( ବଜିନନା) ପତ୍ର ଦ୍ଵାରୀ ଜଣାଇଲେ ଯେ, ଆନ୍ତର୍ଜାତିକ ପତ୍ରିକା, 

ପ୍ରଥମ ଆତ୍ସଗୋପନ ଓ ଜେଲ୍‌ ଜୀବନ ୪୯ 


କମ୍ୟୁନିଷ୍ଟ ଇନଫରମେସନ ବ୍ୟରୋ ( କୋମିନ୍‌ଫର୍ମ)ର ମୁଖପତୁ “ For a lasting 
Peace and for People’s Democracy” ଭାରତର ପାର୍ଟି ଲାଇନର ସଠିକତା 
ବିଷୟରେ ସନ୍ଦେହ ପ୍ରକାଶ କରି ଏକ ଲେଖା ଲେଖିଛି । ଏହି ସମୟରେ ମୋତେ 
ଅଣ୍ଡରଗ୍ରାଉଣ୍ଡ ଯିବାକୁ ପାର୍ଟି ତରଫରୁ ସାଙ୍ଗରେ ନେଇଯିବାକୁ ଆସିଥବା ସାଥୀଙ୍କୁ ମୁଁ 
ଫେରାଇ ଦେଲି | ଅନୁମତି କୁମେ କଟକ ଯାଇ ନନ୍ଦିନୀ ଶତପଥୀଙ୍କ ଠାରୁ କୋମିନ୍‌ 
ଫର୍ମ ପତ୍ରିକାର ସେ ଲେଖା ସଂଗ୍ରହ କରି ପଢ଼ିଲି । ସେଥିରୁ ଯେତିକି ବୁଝିଲି ତାହା 
ହେଲା:- ବିପୁଳ ଜନଗଣଙ୍କ ପଛରେ ପକାଇ ଆଗଚ୍ଲା ହୋଇ ଗଲେ ବିପ୍ଲବ 
ହୁଏନା । ବିପ୍ଲବଟା ଗୋଟାଏ ଖେଳଘର ନୁହେଁ । ସମାଜବାଦକୁ ସ୍ତର ସ୍ତର ହୋଇଯିବାକୁ 
ପଡ଼େ, ଇତ୍ୟାଦି । 


ବିପ୍ଳବର ଏସବୁ ବିଷୟରେ ଜ୍ଞାନ ଅର୍ଜନ ପାଇଁ ନୟାଗଡ଼ ପ୍ରଜାମଣ୍ଡଳ 
ଲାଇବ୍ରେରୀରୁ ଲେନିନଙ୍କ ନିବ୍ବୀଚ଼ିତ ରଚୃନାବଳୀର ଦୁଇ ଭଲ୍ୟୁମ ଆଣି ଘାଣ୍ଟିଲି । ସେ 
ସବୁରୁ ମୋର ଧାରଣା ଦୃଢ଼ ହେଲା ଯେ, କିଛି ଭୁଲ ରହିଛି ଆମ ପାର୍ଟି ନୀତିରେ । 
ପୁଣି ଛାତ୍ର ଜୀବନ ଆରମ୍ଭ କରି ପଢ଼ାପଢ଼ି କରିବାକୁ ମନସ୍ଥ କଲି । ଜେଲରୁ ମୁକ୍ତ 
ହେବା ପରେ ବାପା, ବୋଉ, ଭାଇ, ଭଉଣୀଙ୍କ ମେଳରେ ଦୁଇ ମାସ କିପରି କଟିଗଲା 
ଜାଣି ପାରିଲି ନାହିଁ । କାରଣ ମୋତେ ପାଇ ଘରେ ଗୋଟାଏ ଆନନ୍ଦର ଲହରୀ 
ଛୁଟୁଥାଏ । ବଡ଼ ଭଉଣୀ ଓ ଭିଣୋଇଙ୍କ ଠାରୁ ଆରମ୍ଭ କରି ବହୁ ବନ୍ଧୁବାନ୍ଧବ ଆସୁଥାଆନ୍ତି । 
ତା” ଛଡ଼ା ଥାଆନ୍ତି ନୟାଗଡ଼ର ସାଙ୍ଗସାଥୀମାନେ । 
ମହତାବବାବୁଙ୍କ ସହ ଆଲୋଚନା 


ସେଇ ଖରାଦିନେ ମୁଖ୍ୟମନ୍ତ୍ରୀ ହତ୍ତେକୃଷ୍ଣ ମହତାବଙ୍କର ନୟାଗଡ଼ର ବିଭିନ୍ନ 
ସ୍ଥାନରେ ଦୁଇଦିନ ବ୍ୟାପୀ କାର୍ଯ୍ୟକ୍ରମ ଥାଏ। ସେ ନୟାଗଡ଼ ଆସିଲାବେଳକୁ କେନ୍ଦ୍ର 
ସରକାରଙ୍କ ଶିଳ୍ପମନ୍ତ୍ରୀ "ଭାବେ ଯିବାପାଇଁ ଦିଲ୍ଲୀରୁ ଡାକରା ଆସି ସାରିଥାଏ । ତେଣୁ 
ନବକ୍ରଷ୍ଣ ଚୌଧୁରୀଙ୍କୁ ମଧ୍ୟ ନୟାଗଡ଼ ଆସିବାକୁ ଖବର ଦେଇଥିଲେ । ନବବାବୁ 
ସେତେବେଳକୁ ରାଜସ୍ବ୍ମନ୍ତ୍ରୀ ପଦରୁ ଇସ୍ତଫା ଦେଇ ଅନୁଗୋଳଠାରେ ରହୁଥିଲେ । 
ମହତାଵବାବୂୁ ନୟାଗଡ଼ଠାରେ ଥିବାବେଳେ ବାପାଙ୍କ ସହ କଥାବାରଁା। ହେବାପରେ 
ମୋତେ ଡକାଇଲେ । ମୁଁ ଗଲାବେଳକୁ ପ୍ରଜାମଣ୍ଡଳ ଅଫିସରେ ଆରାମ ଚୌକିରେ 
ବସି ଥାଆନ୍ତି | ପାଖରେ ବସିଥାଆନ୍ତି ପବିତ୍ର ମୋହନ ପ୍ରଧାନ | ମୁଁ ସେ କୋଠରୀରେ 
ପ୍ରବେଶ କରିବାବେଳକୁ ମହତାବବାବୁ ପାଟି କରି କହିଲେ “ ୟାଙ୍କ ବାପା ଆମ 

୫୦ ସଂଘର୍ଷ ଓ ସଂକଳ୍ପର ପଥରେ 


କ୍ଲାସମେଟ ଥିଲେ, ୟାଙ୍କ ବିଚାରରେ ଆମେ ତାଙ୍କ କ୍ଲାସଓଏନିମି ।” ମୋ ସ୍ଵାସ୍ଥ୍ୟ 
ବିଷୟ ପଚ୍ରାରିବାପରେ ପ୍ରାୟ ଘଣ୍ଟାଏ କାଳ କଲେ ଆଲୋଚୃନା । ବହୁ ରାଜନୈତିକ 
ଓ ତଥ୍ଯଗତ ବିଷୟର ଅବତାରଣା କରି ବୁଝାଇବାକୁ ଚାହିଁଲେ ଯେ, ସ୍ଵାଧୀନତା 
ଆନ୍ଦୋଳନର ନେଦୃତ୍ଵ ନେଇଥିବା କଂଗ୍ରେସ ଜନ-ମଙ୍ଗଳ କାର୍ଯ୍ୟରେ ଶାସନକୁ 
ଲଗାଉଥିବାବେଳେ ରଷର ଅତ୍ୟାଚ଼ାରୀ ଜାର ଶାସନ ବିରୁଦ୍ଧରେ ବିପ୍ଲବ କିମ୍ବା ଚୀନ୍‌ର 
ଗୂହଯୁଦ୍ଧ ପରି କିଛି ଏଠାରେ ହୋଇ ପାରିବନାହିଁ । ଗାନ୍ଧୀ ଲୋକଙ୍କୁ ଅହିଂସା ମନ୍ତ୍ର 
ଦେଇ ସାରିଛନ୍ତି । ବିଜୟ ଦାସ, ବୈଦ୍ଯନାଥ ରଥ ଆଦି ଏହା ବୁଝିଲେଣି । ଯୁବ 
ମାନସକୁ ଛୁଇଁଲା ପରି କଂଗ୍ରେସର କିଛି କାର୍ଯ୍ୟକ୍ରମ ନଥିବାରୁ ସ୍ଵାଧୀନତା ପରେ 
ଯୁବକମାନଙ୍କୁ ଆକୃଷ୍ଟ କରି ପାରୁନାହିଁ । ତା'ର ପ୍ରତିକାର କରିବାକୁ ହେବ । ମୁଁ ଶ୍ରମିକ 
ଶ୍ରେଣୀର ମତାଦର୍ଶ କଥା ଉଦ୍ତାପନ କରିବାରୁ ପବିତ୍ର ବାବୁ ଝାଞ୍ଚି ପଡ଼ି ସେ ଦାୟିତ୍ଵ 
ନେଇଥିବା ଆଇ.ଏନ୍‌.ଟି.ୟୁ.ସି. କାମରେ ସହଯୋଗ କରିବାକୁ ମୋତେ ସିଧାସଳଖ 
ଅନୁରୋଧ କଲେ । ମୁଁ ତାହା କରିପାରିବି ନାହିଁ ବୋଲି କହି, କଟକ ଯାଇ ପାଠ 
ପଢ଼ିବାକୁ ମୋତେ ଅନୁମତି ଦେବାକୁ ଅନୁରୋଧ କଲି । ଏତିକିବେଳେ ଶ୍ରୀଧର ଦାସ 
ଆସି କହିଲେ ଯେ, ନବବାବୁ ଅନୁଗୋଳରୁ ଆସି ପହଞ୍ଚିଲେଣି । ତା'ପରେ ମହତାବବାବୂ 
ମୋତେ ବିଦାୟ ଦେଲେ । ତାହା ଥିଲା ତାଙ୍କ ସହିତ ମୋର ପ୍ରଥମ ଦୀର୍ଘ-ଆଲୋଚ଼ନା । 
ତାଙ୍କ ବିଷୟରେ ବହୁ କଥା ଶୁଣିଥିଲି | ମାତ୍ର ଏ ଆଲୋଚନା ପରେ ସେ ଜଣେ ବିରଳ 
ସଂଗଠକ ତଥା ପାରଙ୍ଗମ ନେତା ବୋଲି ଧାରଣା ନେଇ ଫେରିଲି । 

ଛାତ ଆନ୍ଦୋଳନରେ ପାଞ୍ଚ ବର୍ଷ 


ନୟାଗଡ଼ରେ ଅନ୍ତରୀଣ ବନ୍ଦୀ ରହିବାର ଆଦେଶ ପ୍ରତ୍ୟାହୃତ ହେଲା । କଟକରେ 
ରହିବାର ଅନୁମତି ପାଇଲି । ତେବେ ମଧ୍ଯ ସର୍ଭ ରହିଲା ଯେ ସପ୍ତାହକେ ଦୁଇଥର 
ମଙ୍ଗଳାବାଗ ଥାନାରେ ଯାଇ ହାଜରା ଦେବି । ୧୯ ୪୮ରେ ମୋର କ୍ଲାସ ଉପସ୍ଥାନ 
କମ୍‌ ହୋଇଥିବାରୁ ଆଇ.ଏ. ପରୀକ୍ଷାରେ ବସିବାକୁ ମୋତେ ଆଉଥରେ କଲେଜରେ 
ନାମ ଲେଖାଇବାକୁ ପଡ଼ିଲା । ପୁଣି ୬ ମାସ ମୁଁ ପଢ଼ିଲି ଖ୍ରୀଷ୍ଟ କଲେଜରେ । ଦାଦାଙ୍କ 
ପୁଅ ଅଶୋକ ନନା ମଧ୍ଯ ପଢୁଥାଆନ୍ତି ମୋ ସହିତ । ଦୁହେଁ ଥାଉ ସାନ ପିଇସା 
ଗୋପିନାଥ ପଟ୍ଟନାୟକଙ୍କ କାଠଗଡ଼ା ସାହି ଭଡ଼ାଘରେ । ପିଉସୀ ତାରା ଅପାଙ୍କ 
ଆଦର ଯତ୍ନରେ ଘର ପରି ଥାଉ । 


ଖ୍ରୀଷ୍ଟ କଲେଜରେ ସେତେବେଳକୁ ସୋସଲିଷ୍ଟ ପାର୍ଟି ପରିଚ଼ାଳିତ ଛାତ୍ରନେତାଙ୍କ 
ପ୍ରଭାବ । ତା ସତ୍୍‌ ଦିନ କେଇଟାରେ ମୁଁ ସେଠାରେ ଛାତ୍ରସଂଘ ଗଢ଼ିଦେଲି । କଲେଜ 
ୟୁନିୟନ ନିବବୀଚନରେ କବି ମୁରାରୀ ମୋହନ ଜେନା ଓ ଗୌରାଙ୍ଗ ରଥଙ୍କୁ ପ୍ରାର୍ଥୀ 
କରି ନିର୍ବାଚନ ଲଢ଼ିଲୁ । ନିବ୍ବୀଚୂନରେ ହାରିଲୁ । ମାତ୍ର ଏଇ ସଂଗଠନ ବହୁତ କାମ 
ଦେଲା ତା” ପରବର୍ଷର ଛାତ୍ର ଆନ୍ଦୋଳନବେଳକୁ । ରେଭେନ୍ଵା କଲେଜରେ ସାଥୀ 
ବିଶ୍ଵମ୍ଭର ସାମନ୍ତ ( ବର୍ରମାନ ପଣ୍ଡିଚେରୀରେ ଯୋଗୀ) ଓ ସାଥୀ ଶଚ୍ଚି ମହାନ୍ତି ( ଏବେ 
କେନ୍ଦ୍ରାପଡ଼ାରେ ବିଖ୍ୟାତ ଓକିଲ) ଏବଂ ମେଡ଼ିକାଲ କଲେଜରେ ସାଥୀ ବସନ୍ତ ମିଶ୍ର 
ଆଦିଙ୍କ ମାଧ୍ଯମରେ ଛାତ୍ର ଫେଡ଼େରେସନ କାମ ପୁଣି ଆରମ୍ଭ ହେଲା। ଛାତ୍ର ଫ୍ରଣ୍ଚର 
କାମ ସହିତ ମୁଁ ବେଶି ବ୍ୟସ୍ତ ଥାଏ କଟକର ପାର୍ଟି ସଂଗଠନ କାମବେଳେ । କଟକ 
ସହର କମିଟି ପାଇଁ ଆମେ ୫ ଜଣ ନିବୀଚ଼ିତ ହୋଇଥାଭ । ସେମାନେ ହେଲେ; 
ଅଣ୍ଡରଗ୍ରାଭଣ୍ଡରେ ଥିବା ସାଥୀ ବୈରାଗୀ ଜେନା, ପ୍ରେସ ଶ୍ରମିକ ସାଥୀ ବ୍ରଜ ତ୍ରିପାଠୀ, 
ଶଙ୍କରପୁରର ସାଥୀ ଅରୁଣ ବିଶ୍ଵାଳ, ପୁରା ସମୟର କର୍ମୀ ସାଥୀ ପୂର୍ଵଚନ୍ଦ୍ର ଭଞ୍ଜ 
ମହାପାତ୍ର ଓ ମୁଁ । ସାଥୀ ବୈରାଗୀ ଜେନା ସଂପାଦକ ଥିଲେ ମଧ୍ଯ ଆତ୍ସଗୋପନରେ 
ଥିବାରୁ ବେଶି ଭାଗ କାମ ପଡୁଥାଏ ଅରୁଣ ବିଶ୍ଵାଳ ଓ ମୋ ଉପରେ । 
ବେଶି ଭାଗ ପାର୍ଟି କାମ 


ସେହି ସମୟରେ ପ୍ରେସ୍‌ ଶ୍ରମିକମାନଙ୍କର ଏକ ଆନ୍ଦୋଳନ ମଧ୍ଯ ଦେଇ ସାଥୀ 
ରାମଚନ୍ଦ୍ର ରାମଙ୍କ ସଭାପତ୍ତି କରି ପୁଣି ସେ ସଂଗଠନକୁ ଠିଆ କଲୁ । ସେ ସମୟରେ 


Digitized by srujanika@gmail.com 


୫୨ ସଂଘର୍ଷ ଓ ସଂକଳର ପଥରେ 


ପ୍ରତ୍ୟେକ ରାଜନୈତିକ ପ୍ରଶ୍ନ ଓ ସ୍ଥାନୀୟ ସମସ୍ୟା ଉପରେ ପ୍ରତିକ୍ରିୟା ପ୍ରକାଶ କରି 
କଟକ ଟାଉନ ହଲ୍‌ରେ ସଭାମାନ କରି ପାର୍ଟିର ଏକ ସକ୍ରିୟ ଚିତ୍ର ପୁଣି ସୃଷ୍ଟି କଲୁ । 
ଆଡ଼ଭୋକେଟ୍‌ ସାଥୀ ବିଶ୍ଵନାଥ ପଶାୟତ, ରାମଚ୍ନ୍ଦ୍ରରାମ, ରଘୁନାଥ ଦାସ (କବି 
ଜଟାୟୁ) ପ୍ରମୁଖ ଆଗ୍ରହର ସହିତ ଏ ସଭାଗୁଡ଼ିକରେ ଭାଷଣ ଦେବାକୁ ଆସନ୍ତି । ତେଣୁ 
କିଛି ଅସୁବିଧା ହୁଏ ନାହିଁ । କଟକ ସହରରେ ପାର୍ଟିର କେତେ ନୂଆ ଗ୍ରପ ଗଢ଼ି 
ତୋଳିବା ସହିତ ପାର୍ଟି ପାଣ୍ଠି ସଂଗ୍ରହ ଓ ବିଶ୍ଵଶାନ୍ତି ପାଇଁ ପୃଥିବୀ ସାରା ଚାଲିଥିବା 
ସ୍ଵାକ୍ଷର ସଂଗ୍ରହ ଅଭିଯାନ ମଧ୍ୟ ଚଳାଇଲୁ । ଆମ କାମରେ ପାର୍ଟି ନେତାମାନେ ଏତେ 
ଖୁସି ହୋଇଗଲେ ଯେ, ନିଜେ ରାଜ୍ୟ ସଂପାଦକ ସାଥୀ ରାମକୃଷ୍ଣ ପତି ଆମକୁ ଏକ 
ଗୁପ୍ତ ବୈଠକକୁ ଡାକି ବଧେଇ ଜଣାଇଲେ । 


କମ୍ୟୁନିଷ୍ଟ ଇନ୍‌ଫରମେସନ ବ୍ୟୁରୋ ( କୋମିନଫର୍ମ) ପତ୍ରିକାର ସଂପାଦକୀୟ 
ପରେ କମ୍ୟୁନିଷ୍ଟ ପାର୍ଟିରେ ନୀତି ପରିବର୍ଭନ ସଂକ୍ରାନ୍ତୀୟ ଦୃନ୍ଦ୍ର ତୀବ୍ର ଆକାର ଧାରଣ 
କରିଥାଏ | ବି. ଟି. ରଣଦିବେଙ୍କ ନେତୃତ୍ଵ ଯାଇ କେନ୍ଦ୍ରରେ ରାଜେଶ୍ଵର ରାଓ ଓ ବାସବ 
ପୁନ୍ନାୟାଙ୍କ ନେତୃତ ଅବସ୍ଥାପିତ ହୋଇଥାଏ । ଏମାନେ ଚୀନ ବିପ୍ଳବର ପଥ ଅନୁସରଣ 
କରି ତେଲେଙ୍ଗାନାର ମୁକ୍ତ ଅଞ୍ଚଳ ପ୍ରସାରିତ କରିବାକୁ ଯୁକ୍ତି ବାଢୁଥାଆନ୍ତି । ରଷ 
ବିପ୍ଲବ ପଥ କିମ୍ବା ଚୀନ ବିପ୍ଲବ ପଥରୁ ଅଲଗା ହୋଇ ଆଇନସଂଗତ ଓ ବେଆଇନ 
ଦୁଇଟିଯାକ ପଥର ସମ୍ମିଶ୍ରଣରେ ଏକ ୩ୟ ପଥ କଥା କହି ତେଲେଙ୍ଗାନା ସଶସ୍ତ 
ସଂଗ୍ରାମ ପ୍ରତ୍ୟାହାର କରିବାକୁ କହୁଥାଆନ୍ତି ସାଥୀ ଅଜୟ ଘୋଷ, ଡାଙ୍ଗେ ଓ ଘାଟେ । 
ଅବସ୍ଥା ଏପରି ହେଲା ଯେ, ଏ ବିବାଦ ତୁଟାଇବାକୁ ଅଜୟ ଘୋଷ, ଡାଟ, ରାଜେଶ୍ବର 
ରାଓ, ବାସବ ପୁନ୍ନାୟାଙ୍କୁ ନେଇ ଏକ ପ୍ରତିନିଧିଦଳକୁ ଗୁପ୍ତରେ ମସ୍ତୋ ଯିବାକୁ 
ପଡ଼ିଲା । ଷ୍ଟାଲିନ୍‌ ମଲୋତୋଭ, ମ୍ୟାଲେଙ୍କୋଭ, ସୁସ୍ଲୋଭଙ୍କୁ ନେଇ ଗଠିତ ଏକ 
କମିଶନ୍‌ ସହ ଦୀର୍ଘ ଆଲୋଚନା ପରେ ସ୍ପିର ହେଲା ଯେ ଭାରତୀୟ ପରିସ୍ଥିତି ଦୃଷ୍ଟିରୁ 
ବିପ୍ଲବକୁ ସଂଗଠିତ କରିବାକୁ ପଡ଼ିବ । ସେ ଦୃଷ୍ଟିରୁ ଏକ କର୍ମସୂଚ଼ୀ ରଚ଼ୃନା କରି 
ଭାରତୀୟ ନେତାମାନଙ୍କୁ ହିଁ ସମଗ୍ର ପାର୍ଟିକୁ ଵିକ୍ୟବଦ୍ଧ କରିବାକୁ ପଡ଼ିବ । ଭାରତୀୟ 
ନେତାମାନେ ତାହାହିଁ କଲେ। 


କଟକ କନଭେନସନ୍‌ 


ଏହି ସମୟରେ ଓଡ଼ିଶାର ପାର୍ଟି ସଂଗଠନ କ୍ଷେତ୍ରରେ କେତେକ ପରିବର୍ଭନ 
ଘଟିଲା । ବିଜୟ ଦାସ ଜେଲରୁ ମୁକ୍ତହେବାପରେ ବୈଦ୍ୟନାଥ ରଥଙ୍କ ସହ ମିଶି ପାର୍ଟି 
ଲାଇନର ପୁନର୍ବିଚାର ପାଇଁ ଉଦ୍ୟମ ଚଳାଇଥିବା ବେଳେ ସାଥୀ ପ୍ରାଣନାଥ ପଟ୍ଟନାୟକ 

ଛାତ୍ର ଆନ୍ଦୋଳନରେ ପାଞ୍ଚ ବର୍ଷ ୫୩ 


ଜେଲରୁ ମୁକ୍ତ ହୋଇ ସଂଗଠନକୁ ସଜାଡ଼ିବା କାମରେ ଲାଗିଲେ । ସର୍ବସାଥୀ ପ୍ରାଣନାଥ 
ପଟ୍ଟନାୟକ, ବିଜୟ ଦାସ, ବୈଦ୍ୟନାଥ ରଥ, ଗୋବିନ୍ଦ ମହାନ୍ତି ଓ ବିଶ୍ଵନାଥ ପଶାୟତଙ୍କ 
ଉଦ୍ୟମରେ ପ୍ରକାଶ ପାଇଲା ସାପ୍ତାହିକ ' ନୂଆ ଦୁନିଆ” । ସେଇ ୧୯୫୧ ଜୁନରେ 
ପ୍ରାଣନାଥ ପଟ୍ଟନାୟକ, ବିଜୟ ଦାସ ଓ ଗୋବିନ୍ଦ ମହାନ୍ତିଙ୍କ ଉଦ୍ୟମରେ କଟକ ନାରୀ 
ସଂଘ ସଦନରେ ଏକ ରାଜ୍ୟସ୍ତରୀୟ କନ୍‌୍ଭେନସନ ହେଲା ଏବଂ ପାର୍ଟି କାମକୁ 
ସ୍ବାଭାବିକ କରିବାକୁ ଉଦ୍ୟମ ହେଲା | ସାଥୀ ରାମକୃଷ୍ଣ ପତି ସଂପାଦକ ପଦରୁ ଇସ୍ତଫା 
ଦେବାପରେ ସାଥୀ ଗୁରୁଚରଣ ପଟ୍ଟନାୟକ ସଂପାଦକ ହେଲେ । ମୁଖ୍ୟମନ୍ତ୍ରୀ ନବକୃଷ୍ଣ 
ଚୌଧୁରୀଙ୍କ ସହ କଂଗ୍ରେସ-ସୋସାଲିଷ୍ଟ ପାର୍ଟି ବେଳର ପୁରୁଣା ସଂପର୍କକୁ କାମରେ 
ଲଗାଇ ସାଥୀ ପ୍ରାଣନାଥ ପଟ୍ଟନାୟକ ଜେଲରୁ ସାଥୀମାନଙ୍କୁ ମୁକ୍ତକରିବା ଓ ୱାରେଣ୍ଟ 
ଉଠାଇବା ପାଇଁ ଉଦ୍ୟମ କଲେ । ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ମଧ୍ଯ କଟକ ଜେଲକୁ 
ଯାଇ କମ୍ୟୁନିଷ୍ଟ ବନ୍ଦୀମାନଙ୍କ ସହ ସାକ୍ଷାତ କରିଥିଲେ ଏବଂ ବନମାଳୀ ଦାସ ଓ 
ବୈଷ୍ଣବ ପଟ୍ଟନାୟକଙ୍କ ପରି ତାଙ୍କର ସହକର୍ମୀମାନଙ୍କ ଜେଲରେ ରଖୁଥିବାରୁ କନ୍ଦାକଟା 
କରିଥୁଲେ । ସେତେବେଳକୁ ନୀତି ପରିବର୍ରନ ପାଇଁ ଚିଠା କର୍ମସୂଚ଼ୀ ପ୍ରକାଶ ପାଇଥିବାରୁ 
ତାହା ସେ ଉଦ୍ୟମର ସହାୟକ ହୋଇଥିଲା । 


୧୯୫୧ ଛାତ୍ର ଆନ୍ଦୋଳନ 
ଉପରୋକ୍ତ ରାଜ୍ୟ କନ୍‌୍ଭେନସନ ବେଳେ ସାଥୀ ବ୍ରଜବନ୍ଧୁ ମିଶ୍ର, ଶଳ୍ଚି ମହାନ୍ତି, 


ବିଶ୍ଵମ୍ଭର ସାମନ୍ତ ଓ ମୁଁ ମିଳିତ ହୋଇ ପାର୍ଟିର ଛାତ୍ର ଫ୍ରାକ୍ଵନ୍‌ ଗଠନ କଲୁ ଏବଂ ସାଥୀ 
ବ୍ରଜ ମିଶ୍ର ହେଲେ ତା'ର ଆବାହକ | ଛାତ୍ର ଫ୍ରଣ୍ଟର କାମକୁ ସଂଗଠିତ ରୂପ ଦେବାକୁ 
ଆମେ ଉଦ୍ୟମ ଆରମ୍ଭ କରିଥିବାବେଳେ ସେଇ ଜୁଲାଇ ମାସରେ ଆସିଲା କଲେଜ 
ଛାତ୍ରମାନଙ୍କ ଦରମା ବୃଦି ବିରୋଧୀ ଆନ୍ଦୋଳନ । ଛାତ୍ରକଂଗ୍ରେସ ଓ ସମାଜବାଦୀ 
ଯୁବଜନସଭାର ନେତାମାନେ ଆମକୁ ବାଦଦେଇ କ୍ରିୟାନୁଷ୍ଠାନ କମିଟି ଗଢ଼ି ଆନ୍ଦୋଳନ 
ଚଳାଇବାକୁ ବସିଲେ | ସେତିକିବେଳେ ଆମର ଅଖଳ ମୋହନ ପଟ୍ଟନାୟକ ଆଇନ 
କଲେଜର ସଭାପତି ନିର୍ବାଚିତ ହେବାରୁ ତାଙ୍କୁ କେବଳ କ୍ରିୟାନୁଷ୍ଠାନ କମିଟିର ସହଯୋଗୀ 
ସଭ୍ୟଭାବେ ନେଲେ । ମାତ୍ର ଛାତ୍ରମାନଙ୍କୁ ଆନ୍ଦୋଳନରେ ସଂଗଠିତ କରି ଟାଣି 
ଆଣିବା କାମ ଠାରୁ ଅନ୍ଯ ସବୂ ଛୋଟ ଛୋଟ କାମ ମଧ୍ଯ ଆମେ ଏପରି ନିଷ୍ଠାପର 
ଭାବେ କଲୁ ଯେ ଆମ ପ୍ରତି ଛାତ୍ରମାନଙ୍କ ଆଦର ବଢୁଥାଏ । ଧର୍ମଘଟର ପ୍ରଥମ 
ଦିନରେ ହିଁ ଖ୍ରୀଷ୍ଟ କଲେଜ ଛାତ୍ରଙ୍କ ସହ ମୋର ସଂପର୍କ ଯୋଗୁଁ ସେଠାରୁ ଏକ ବିଶାଳ 
ଶୋଭାଯାତ୍ରାର ନେତୃତ୍ଵ ନେଇ ରେଭେନ୍ବା କଲେଜଠାରେ ପହଞ୍ଚିଲି । ତାହା ଦେଖି 

୫୪ ସଂଘର୍ଷ ଓ ସଂକଳ୍ପର ପଥରେ 


ସମସ୍ତେ ଚକିତ ହୋଇଗଲେ । ଦଳେ ଛାତ୍ରଙ୍କ ଧରି ଧର୍ମଘଟ ପରିଚ଼ାଳନା ପାଇଁ ପାଣ୍ଠି 
ସଂଗ୍ରହ କରି କ୍ରିୟାନୁଷ୍ଠାନ କମିଟି ସଂପାଦକ ପ୍ରବୀର ପାଲିତଙ୍କ ହାତରେ ଦେଲି। 
ତାହା ମଧ୍ଯ ସେମାନଙ୍କୁ ଆଶ୍ଚର୍ଯ୍ୟାନ୍ତିତ କରିଥିଲା । ବ୍ରଜ ମିଶ୍ର କଲେଜ ଛକରେ ଠିଆହୋଇ 
ଦଳ ଦଳ ଛାତ୍ରଙ୍କୁ ଦିନ ତମାମ ବୁଝାଉଥାଆନ୍ି | ବିଶ୍ଵମ୍ଭର ସାମନ୍ତ ହଷ୍ଟେଲ ଓ ମେସ୍‌ 
ଗୁଡ଼ିକ ବୁଲି ଛାତ୍ରଙ୍କ ଭିତରୁ ଧର୍ମଘଟ ପାଇଁ କର୍ମୀ ସଂଗ୍ରହ କରୁଥାଆନ୍ତି । ଶଚ୍ଚି ମହାନ୍ତି 
ଧର୍ମଘଟର କର୍ମୀମାନଙ୍କ ସହ ଯୋଗାଯୋଗ ରକ୍ଷା କରୁଥାଆନ୍ତି । ଆମ କାମ ଏପରି 
ରେଖାପାତ କରିଥାଏ ଯେ କଲେଜ ହଲରେ ହେଉଥିବା ବିଧାନସଭାର ପ୍ରଥମଦିନ 
ଅବରୋଧ ପରେ ସୋସାଲିଷ୍ଟ ଓ କଂଗ୍ରେସ ଛାତ୍ର ନେତାମାନେ ଯେତେବେଳେ 
ମୁଖ୍ୟମନ୍ତ୍ରୀଙ୍କ ଅନୁରୋଧରେ ଧର୍ମଘଟ ପ୍ରତ୍ୟାହାର ପାଇଁ ରାଜି ହୋଇଗଲେ ଛାତ୍ରମାନେ 
ଆମ ଆଡ଼କୁ ଅନାଇ ରହିଲେ । ଆମେହିଁ ଧର୍ମଘଟର ନେତା ହୋଇଗଲୁ । 


ଆମେ କିନ୍ତୁ ସୋସାଲିଷ୍ଟ ଓ କଂଗ୍ରେସପନ୍ତୀ ଛାତ୍ର ନେତାମାନଙ୍କୁ ଆନ୍ଦୋଳନର 
ପରିସରକୁ ଫେରାଇ ଆଣି ଏକତାବଦ୍ଧ ଆନ୍ଦୋଳନର ବାଟ ଧରିଲୁ । ୨ୟ ଦିନର 
ବିଧାନସଭା ଅବରୋଧ ଉପରେ ପୋଲିସ ଆକ୍ରମଣ, ଛାତ୍ର ଓ ସାଧାରଣ ଲୋକଙ୍କ 
ସହ ପୋଲିସର ସଂଘର୍ଷରେ ବହୁ ଛାତ୍ର ତଥା ସାଧାରଣ ଲୋକେ ଆହତ ହେଲେ । 
ପୋଲିସକୁ ଲାଠି ଚାଳନା ଓ ଟିୟର ଗ୍ୟାସ ପ୍ରୟୋଗ କରିବା ପରେ ଫାଙ୍କା ଗୁଳିଚ଼ାଳନା 
ମଧ୍ଯ କରିବାକୁ ପଡ଼ିଥିଲା | ଛାତ୍ରମାନଙ୍କ ଉପରେ ପୋଲିସର ଆକ୍ରମଣ ଯୋଗୁଁ ରାସ୍ତାରେ 
ଯାଉଥିବା ଲୋକେ ବେଶି ଉତ୍ଯକ୍ତ ହୋଇ ଟେକା ଫିଙ୍ଗବାରୁ ପୋଲିସ ଗୋଡ଼ାଇ 
ଗୋଡ଼ାଇ ସମସ୍ତଙ୍କୁ ପିଟିଲେ । 

ଏହାର ପ୍ରତିବାଦରେ କଟକ ମ୍ୟୁନିସିପାଲଟି ପଡ଼ିଆରେ ପ୍ରାୟ ୧୦ ହଜାର 
ଲୋକଙ୍କ ସଭା ହେଲା ବିନା ମାଇକ୍ରୋଫୋନରେ । ଲୋକେ ନିରବ ହୋଇ ଶୁଣୁ 
ଥାଆନ୍ତି । ସୋସାଲିଷ୍ଟ ଛାତ୍ର ନେତାମାନେ ଗିରଫ ହୋଇଗଲେ । ମତ୍ର ପ୍ରବୀର ପାଲିତଙ୍କୁ 
ସାଙ୍ଗରେ ରଖି ମୁଁ, ବିଶ୍ଵମ୍ଭର ସାମନ୍ତ ଓ ଶଚ୍ଚି ମହାନ୍ତି ପ୍ରମୁଖ ଆତ୍ସଗୋପନ କରି 
ଆନ୍ଦୋଳନକୁ ଚଳାଇ ରଖିଲୁ । କଟକର କେତେକ ବିଶିଷ୍ଟ ଲୋକ ସରକାର ସହ 
ଆଲୋଚନା କରିବାପାଇଁ ଆମକୁ ଧର୍ମଘଟ ସ୍ଥଗିତ ରଖିବାକୁ ଅନୁରୋଧ କରିବାରୁ 
ଆମେ ଧର୍ମଘଟ ସ୍ଥଗିତ ରଖିଲୁ । ମାତ୍ର ସେମାନେ ବିଫଳ ହେବାରୁ ଆମ ଧର୍ମଘଟ 
ପୁଣି ଚାଲିଲା । ମାତ୍ର ବେଶିଦିନ ଧର୍ମଘଟ ଚଳାଇବା ସମ୍ଭବ ନହେବାରୁ ତାହା ପ୍ରତ୍ୟାହୃତ 
ହେଲା । ଗୋବିନ୍ଦ ଦାସ, ଅଖିଳ ମୋହନ ପଟ୍ଟନାୟକ, ପ୍ରବୀର ପାଲିତ, ରାଜେନ୍ଦ୍ର 
ପ୍ରସାଦ ଦାସ, ଚନ୍ଦ୍ରମଣି ନାୟକ ଓ ମୁଁ ଗିରଫ ହୋଇ ଅଦାଲତରୁ ଜାମିନରେ ଆସିଲୁ ! 

ଛାତ୍ର ଆନ୍ଦୋଳନରେ ପୀଞ୍ଚ ବର୍ଷ ୫୫ 


କମ୍ୟୁନିଷ୍ଟ ବୋଲି ଆକ୍ଷେପ କରି ଆମମାନଙ୍କୁ ବିଛିନ୍ନ କରିବାକୁ ଚାହୁଁଥିବା ସୋସାଲିଷ୍ଟ 
ଓ କଂଗ୍ରେସପନ୍ତୀ ଛାତ୍ର ନେତାମାନେ ନିଜେ ବିଛିନ୍ନ ହୋଇଗଲେ । ପ୍ରବୀର ପାଲିତ 
କଂଗ୍ରେସର ଛାତ୍ର ସଂଗଠନ ଛାଡ଼ି ଆମ ସହିତ ଯୋଗଦେଲେ । ଆମର ଏହି ବର୍ଝିତ 
ମର୍ଯ୍ୟାଦା ଓ ସଂପର୍କକୁ ଧରି ଛାତ୍ର ଫେଡ଼େରେସନର ରାଜ୍ୟ କନ୍ଭେନସନ କଲାବେଳେ 
ପୁରୀ, ବ୍ରହ୍ମପୁର, ବାଲେଶ୍ବର ଆଦି ସ୍ଥାନରେ ଧର୍ମଘଟର ନେତୃତ୍ଵ ଦେଇଥିବା ଛାତ୍ରନେତା 
ମାନେ ଛାତ୍ର ଫେଡ଼େରେସନରେ ଯୋଗଦେଲେ । ନଗଣ୍ୟ ଥିବା ଆମ ସଂଗଠନ 
ବର୍ବିତ ଶକ୍ତି ଧରି ଉଦା ହେଲା | 


ଛାତ୍ର ଫେଡ଼େରେସନର ରାଜ୍ୟ କନ୍‌୍ଭେନସନ ପରେ ପରେ ପୁରୀରେ ଅନୁଷ୍ଠିତ 
ହେଲା ପାର୍ଟିର ରାଜ୍ୟଫ୍ଲେନମ୍‌ ବା ଏକ ବିଶେଷ ଅଧିବେଶନ । ମୁଁ ଓ ବିଶ୍ଵମ୍ଭର ସାମନ୍ତ 
ଦୁଇଜଣ ଛାତ୍ର ଫ୍ରଣ୍ଟରୁ ସେଥିରେ ଯୋଗ ଦେଇଥିଲୁ । ସାଥୀ ବ୍ରଜ ମିଶ୍ର ଅସୁସ୍ଥତା 
ଯୋଗୁଁ ଯାଇ ପାରିନଥିଲେ । ସେଠାରେ ରାଜ୍ୟ ସଂପାଦକ ଗୁରୁଚରଣ ପଟ୍ଟନାୟକ 
ଆଗତ କରିଥିବା ଏକ ରିପୋର୍ଟ ସହ ପାର୍ଟିର ଚିଠା କର୍ମସୂଚୀ ଆଲୋଚନା ହୋଇଥିଲା 
ଏବଂ ନିବ୍ବାଚନ ପରିଚ଼ାଳନା ପାଇଁ ସାଥୀ ମୋହନ ଦାସ ସଭାପତି ଓ ସାଥୀ ଶରତ 
ପଟ୍ଟନାୟକ ସଂପାଦକ ଥାଇ ଏକ ନିବ୍ବୀଚ଼ନ କମିଟି ଗଠିତ ହୋଇଥିଲା । ଏ ପ୍ଲେନମର 
ଆଲୋଚନାକୁ ବେଶି ଭାଗ ପରିଚାଳିତ କରିଥିଲେ ସାଥୀ ବିଜୟ ଦାସ । ଗୁପ୍ତରେ 
ଅନୁଷ୍ଠିତ ହେଉଥିବା ପାର୍ଟିର କେନ୍ଦ୍ରୀୟ ସମ୍ମିଳନୀ ପାଇଁ ସାଥୀ ଗୁରୁଚରଣ ପଟ୍ଟନାୟକ 
ଏକମାତ୍ର ପ୍ରତିନିଧି ଭାବେ ନିବୀଚ୍ିତ ହୋଇଥିଲେ । ବିଗତ ଛାତ୍ର ଆନ୍ଦୋଳନର 
ପରିଚାଳନା ଯୋଗୁ ଆମ କାମର ସ୍ଵତନ୍ତ୍ର ସ୍ଵୀକୃତି ଏଠାରେ ମିଳିଥିଲା । ସବୁଠାରୁ 
ଉତ୍ସାହଜନକ ଥିଲା ପ୍ଲେନମ ପରର ସାଧାରଣ ସଭା | ପୁରୀ ବଡ଼ଦାଣ୍ଡ ମରିଚ୍ିକୋଟ 
ଠାରେ ସହରର ସହସ୍ରାଧ୍ବକ ଲୋକ ଦୀର୍ଘ ୩ ଘଣ୍ଟା ଧରି ସଭା ଶୁଣୁଥାଆନ୍ତି । ମୋହନ 
ଦାସ ଓ ମନମୋହନ ମିଶ୍ରଙ୍କ ଭାଷଣ ଥିଲା ଏ ସଭାର ସ୍ଵତନ୍ତ୍ର ଆକର୍ଷଣ । 
ପ୍ରଥମ ସାଧାରଣ ନିବୀଚ଼ନ ବେଳର ଅଭିଜ୍ଞତା 

ସାଧାରଣ ନିବୀଚ଼ନରେ କଟକ ସହରରୁ ବୈଦ୍ଯନାଥ ରଥଙ୍କୁ ବିଧାନସଭା 
ପାଇଁ ପ୍ରାର୍ଥୀ କରିବାକୁ ଆମେ ସହର କମିଟି ତରଯରୁ ପ୍ରସ୍ତାବ କରିଥିଲୁ । ମାତ୍ର କଟକ 
ଲୋକସଭା ଆସନରୁ ସେ ହରେକୃଷ୍ଣ ମହତାବଙ୍କ ବିରୁଦ୍ଧରେ ପ୍ରତିଦ୍‌ନ୍ଦିତା କଲେ । 
ଭୁବନେଶ୍ବର ଆସନରୁ ମୋହନ ଦାସ ଲଢୁଥିବାରୁ ନୟାଗଡ଼, ଖଣ୍ଡପଡ଼ା ଓ ଦଶପଲ୍ଲା 
ସେଗମେଣ୍ଟ ଗୁଡ଼ିକର କାମ ପାଇଁ ମୋତେ ନୟାଗଡ଼ ପଠାଇ ଦିଆଗଲା । 

୫୬ ସଂଘର୍ଷ ଓ ସଂକଛର ପଥରେ 


ନୟାଗଡ଼, ଖଣ୍ଡପଡ଼ା ଓ ଦଶପଲ୍ଲା ହୋଇ ଏ ତିନି ସେଗ୍‌ମେଞ୍ଟ ପାଇଁ କାର୍ଯ୍ୟତଃ 
ସଂଗଠକ ହେଲି ମୁଁ ଜଣେ । ନୟାଗଡ଼ର ବାସୁଦେବ ଦୋରା ବୋଲଗଡ଼ରେ ରହି 
କାମ କରୁଥାଆନ୍ତି । କାରଣ ସେଠାରେ ବିଧାନସଭା ପାଇଁ ଗଙ୍ଗାଧର ପାଇକରାୟ 
ପ୍ରତିଦୃ୍ଦିତା କରୁଥିଲେ । ମୁଁ ଏକାକି ପାଣ୍ଠି ସଂଗ୍ରହ କରି ପ୍ରଚ୍ାରପତ୍ରଟିଏ ଛାପିବା 
ସହିତ କାନ୍ଧବାଡ଼ରେ ପେଷ୍ଟରିଂ କରି କାମ ଆରମ୍ଭ କରିଦେଲି । ମୋର କେତେକ 
ବ୍ୟକ୍ତିଗତ ବନ୍ଧୁ ଓ ବାପାଙ୍କର କେତେକ ମହକିଲ ମୋ ପ୍ରତି ସମର୍ଥନଶୀଳ ହୋଇ କିଛି 
ସହାୟତା କରୁଥାଆନ୍ତି । ମାତ୍ର ସେ ସବୁ ନଗଣ୍ଯ । ମୋହନ ଦାସ ନୟାଗଡ଼ 
ଆସିଲାବେଳେ ମୋତେ ସଭା ପାଇଁ ଟିଣ କାହାଳୀରେ ପ୍ରଚ଼ାର ଠାରୁ ସଭାରେ ସଭାପତି 
ହେବା ପର୍ଯ୍ୟନ୍ତ ସବୁକିଛି କରିବାକୁ ପଡ଼ିଲା | ନୟାଗଡ଼ ବିଧାନସଭା ଆସନରୁ ପ୍ରାର୍ଥୀଥିବା 
ନୟାଗଡ଼ ରାଜାଙ୍କ ପାଇଁ ବାପା ଲାଗିଥାଆନ୍ତି । ବିଧାନସଭା ପାଇଁ ମୁଁ କାମ କରୁଥାଏ 
ସୋସାଲିଷ୍ଟ ପାର୍ଟିର ପ୍ରାର୍ଥୀ ସୋମନାଥ ପଟ୍ଟନାୟକଙ୍କ ପାଇଁ । ତେଣୁ ନୟାଗଡ଼ ଠାରେ 
ଆମ ଘରେ ୩ ଗୋଟି ଦଳର ଡେରା ପଡ଼ିଥାଏ । 


ଦଶପଲ୍ଲାରେ ହେଲା ଆହୁରି ବିଚିତ୍ର ଅବସ୍ଥା । ପୂର୍ବରୁ ଯାଇ ସେଠାରେ ସଭାପାଇଁ 
ଯେଉଁ ବ୍ୟବସ୍ଥା କରିଥିଲି, ସେଠାକୁ ମୋହନ ଦାସଙ୍କୁ ନେଇ ପହଞ୍ଚିଲାବେଳକୁ ଦେଖିଲି 
ରାଜାଘର ଧମକରେ ସେସବୁ ଭୁଷୁଡ଼ି ପଡ଼ିଛି । ତେଣୁ ସଂଧ୍ଯାବେଳକୁ ଦଶପଲ୍ଲା ଗଡ଼ର 
ମଧ୍ଯସ୍ଥଳିରେ ଥିବା ଜନଗହଳି ପୂର୍ଣ ଛକରେ ମୁଁ ଟିଣ କାହାଳୀରେ ଅଧଘଣ୍ଟାଏ କହିଲା 
ପରେ ମୋହନ ଦାସ ଖାଲି ପାଟିରେ ରୁଣ୍ଡ ହୋଇଥବା ଲୋକଙ୍କ ଦି” ଚାରିପଦ 
କହିଲେ | ତା'ପରେ ଦଶପଲ୍ଲା ପ୍ରଜାମଣ୍ଡଳର ପୂର୍ବତନ ସଭାପତି ତଥା କଂଗ୍ରେସ 
ନେତା ଚନ୍ଦ୍ରଶେଖର ଡାଳୁଆ ଓ ତାଙ୍କ ବନ୍ଧୁମାନେ ଆମକୁ ଡାକିଲେ | ଦଶପଲ୍ଲା ରାଜା 
କଂଗ୍ରେସ ପ୍ରାର୍ଥୀ ହୋଇଥିବାରୁ ସେମାନେ ଅସନ୍ତୁଷ୍ଟ ହୋଇଥାଆନ୍ତି । ସେମାନଙ୍କ ସହ 
ଯାଇ କଂଗ୍ରେସ ଅଫିସରେ ସଭାରୁ ଆମ ସହ ଆସିଥିବା କେତେକ ଅଗ୍ରହୀ ବ୍ୟକ୍ତିଙ୍କୁ 
ଧରି ବୈଠକ କଲୁ । ରାତିରେ ସେଇ କଂଗ୍ରେସ ନେତାମାନଙ୍କ ଅତିଥ ହୋଇ ସେଇଠାରେ 
ହିଁ ରହିଲୁ । ସାଥୀ ବୈଦ୍ୟନାଥ ରଥ ପ୍ରଚ଼ାର ପାଇଁ ଆସିଥିଲାବେଳେ ଆମେ ଦୁହେଁ 
ସାଇକେଲରେ ଖଣ୍ଡପଡ଼ା ଯାଇ ଦୁଇଦିନ କାଳ ବିଭିନ୍ନ ସ୍ଥାନରେ ପଥପ୍ରାନ୍ତ ସଭାମାନ 
କରିଥିଲୁ 

୧ମ ସାଧାରଣ ନିବୀଚ଼ନ ବେଳେ ଭୋଟ ଗ୍ରହଣ କାମ ଲାଗି ରହୁଥାଏ 
ମାସକରୁ ଅଧିକ କାଳ । ନୟାଗଡ଼ କାମ ସରିବାପରେ ପାର୍ଟି ନିର୍ଦଦେଶମତେ ଗଲି 
ଖୋଦ୍ଧା । ସେଠାରେ ବିଧାନସଭା ପାଇଁ ପ୍ରାର୍ଥୀ ଥାଆନ୍ତି ସାଥୀ ପ୍ରାଣନାଥ ପଟ୍ଟନାୟକ | 

ଛାତ୍ର ଆନ୍ଦୋଳନରେ ପାଞ୍ଚ ବର୍ଷ ୫୭ 


eo < 


ତାଙ୍କ ବିରୁଦ୍ଧରେ କଂଗ୍ରେସର ପ୍ରାର୍ଥୀ ଥାଆନ୍ତି କିଛିଦିନ ପୂର୍ବେ ପ୍ରଚାର ବିଭାଗ କର୍ମୀ 
ଥିବା ମାଧବ ରାଉତରାୟ । ପ୍ରାଣନାଥବାବୁ ଜିତିବେ ବୋଲି ଆମର ବହୁ ଆଶା 
ଥିଲା । ମତ୍ର ଜାତିଆଣଭାବ ସୃଷ୍ଟିକରି ତାଙ୍କୁ ହରାଇ ଦିଆଗଲା । ରାଜନୈତିକ କ୍ଷେତ୍ରରେ 
ଜାତିଆଣ ଭେଦଭାବର ସଂକୀର୍ଣ୍ଣତାକୁ କିପରି ବ୍ୟବହାର କରାଯାଏ ସେ ସଂପର୍କରେ 
ତାହାଥିଲା ମୋର ପ୍ରଥମ ଅନୁଭୂତି । 


ଖୋଵ୍ଧୀରେ ୪ ଦିନ ବ୍ଯାପୀ ଭୋଟଗ୍ରହଣ ସରିବା ପରେ ମୋତେ ପଠାଇ 
ଦିଆଗଲା ଗଞ୍ଜାମ ଜିଲ୍ଲାର ଜଗନ୍ନାଥପ୍ରସାଦ । ତାହା ଥାଏ ଭୁବନେଶ୍ବର ଲୋକସଭା 
ନିର୍ବାଚନ ମଣ୍ଡଳୀର ଅନ୍ତର୍ଭୁକ୍ତ । ସେଠାରେ ବିଧାନସଭା ପାଇଁ ପ୍ରାର୍ଥୀ ଥାଆନ୍ତି ସାଥୀ 
ଆନନ୍ଦ ରାଉତ । ବ୍ରହ୍ମପୁର ଯାଇ କମ୍ୟୁନିଷ୍ଟ ପାର୍ଟି ଅଫିସରେ ସାଥୀ ବିଜୟ ଦାସଙ୍କୁ 
ଦେଖା କଲି । ସେ ମୋତେ ସାଥୀ ଗୋବିନ୍ଦ ପ୍ରଧାନଙ୍କ ସହ ଆସ୍କା ଦେଇ ଭଞ୍ଜନଗର 
ଯିବାକୁ ପଠାଇଦେଲେ । ଗୋବିନ୍ଦବାବୁଙ୍କ ସହ ବସ୍‌ରେ ଗଲାବେଳେ ମୋର ହେଲା 
ଅଦଭୁତ ଅନୂଭୁତି | ବସ୍‌ ଯେଉଁଠି ରହୁଥାଏ ସେଠାରେ ଗୋବିନ୍ଦବାବୁଙ୍କୁ ଦେଖି ଲୋକେ 
ରୁଣ୍ଡ ହୋଇ ଯାଉଥାଆନ୍ତି ଏବଂ “ ଗୋବିନ୍ଦ ପ୍ରଧାନ କି ଜୟ” ସ୍ଲୋଗାନ ଉଠେ । 
ଆସ୍କା ଓ ଭଞ୍ଜନଗରରେ ଆମେ ବସ୍‌ରୁ ଓହ୍ଲାଇ ଚାଲି ଚାଲି ଗଲାବେଳେ ପଛରେ ଶହ 
ଶହ ଲୋକଙ୍କ ସ୍ଲୋଗାନ ମୁଖରିତ ଶୋଭାଯାତ୍ରା । ଜମିଦାରୀ ମୁସ୍ତାଦାରୀ ବ୍ଯବସ୍ଥା 
ବିରୁଦ୍ଧରେ ତାଙ୍କ ନେତୃତ୍ଵରେ ଲଢ଼େଇ ସାଙ୍ଗକୁ ସେ ଆତ୍ସଗୋପନ କରି ରହିଥିବାବେଳେ 
ତାଙ୍କୁ ଧରିବାପାଇଁ ପୋଲିସର ଜିଲ୍ଲା ତମାମ ଖାନତଲାସୀ ତାଙ୍କ ବୀରର ଆସନରେ 
ବସାଇ ଦେଇଥାଏ | ତାଙ୍କ ଲୋକପ୍ରିୟତା ଆମର ଥାଏ ବଡ଼ ସମ୍ବଳ । 

ଜଗନ୍ନାଥପ୍ରସାଦରେ ଆମ ପ୍ରାର୍ଥୀ ଆନନ୍ଦ ରାଉତ ଚାଲି ଚାଲି ଗାଁକୁ ଗାଁ ବୁଲି 
ପ୍ରଚାର କରୁଥିଲାବେଳେ ଅମ ପ୍ରତିନ୍ଦରନ୍ଦୀ କଂଗ୍ରେସ ପ୍ରାର୍ଥୀ ବିଜୁ ପଟ୍ଟନାୟକ ମୋଟର 
ଗାଡ଼ି କେଇଖଣ୍ଡ କାମରେ ଲଗାଇବା ସହ ଗୋଟାଏ ଛୋଟ ଉଡ଼ାଜାହାଜ କୁଲାଡ଼ 
ଠାରେ ପକାଇ ଲୋକଙ୍କ ଆଖି ଝଲସାଇ ଦେଇଥିଲେ। ମୁଁ ଆଉ ଜଣଙ୍କ ପଛରେ 
ବସାଇ ସାଇକେଲରେ ଚୁଲୁଥିଲି । ଜଗନ୍ନାଥପ୍ରସାଦର ଭୋଟକାମ ସାରି ଫେରିବା 
ବାଟରେ ଆସ୍କା ଠାରେ ସାଥୀ ବିଜୟ ଦାସ ଅନୁରୋଧ କଲେ ସାଥୀ ସଦାନନ୍ଦ ମହାନ୍ତି 
ପ୍ରାର୍ଥୀ ହୋଇଥିବା ପୁରୁଷୋତ୍ତମପୁର ନିବବୀଚନ ମଣ୍ଡଳୀରେ କାମ ପାଇଁ ଆଉ କେଇ 
ଦିନ ରହିଯିବାକୁ । ସେଠାରେ ଆମ ବିରୁଵରେ ପ୍ରତିନ୍ଦ୍ଦିତା କରୁଥାଆନ୍ତି ପି.ସି.ସି. 
ସଭାପତି ବିଶ୍ଵନାଥ ଦାସଙ୍କ ପୁଅ ହରିହର ଦାସ । କୃଷକ ଆନ୍ଦୋଳନର କେଇଖଣ୍ଡ 
ଗ୍ରାମ ଥାଏ ସେ ନିବୀଚ଼ନ ମଣ୍ଡଳୀରେ । ଗୋବିନ୍ଦ ପ୍ରଧାନ ଓ ବିଜୟ ଦାସଙ୍କ 

୫୮ ସଂଘର୍ଷ ଓ ସଂକଳ୍ଚର ପଥରେ 


ଲୋକପ୍ରିୟତା ସହ ସଦାନନ୍ଦ ମହାନ୍ତିଙ୍କ ବାଗ୍ମୀତା ଥାଏ ଆମର ସମ୍ବଳ । ଆମେ 
ଭୋଟରେ ସେଠାରେ ହାରିଲୁ । ଖଣ୍ଡେ ମୋଟର ଗାଡ଼ି ହୋଇଥିଲେ ଜିତି ଯାଇଥାଆନ୍ତୁ । 

ଦୁଇମାସ କାଳ ୬ଟା ବିଧାନସଭା ନି୍ବୀଚୂନ ମଣ୍ଡଳୀରେ କାମ କରି ମୁଁ ଏପରି 
କ୍ଲାନ୍ତ ହୋଇଯାଇଥିଲି ଯେ କଟକ ଫେରିବାପରେ ପିଉସୀଙ୍କ ଘରେ ପୂରା ଦୁଇଦିନ 
ଶୋଇଗଲି । ମୋ ଶାରୀରିକ ଅବସ୍ଥା ଯାହାହେଉ, ଏ ନିର୍ବାଚନରେ କାମ ମୋ ପାଇଁ 
ଥିଲା ଗୋଟାଏ ବଡ଼ ତାଲିମର କ୍ଷେତ୍ର । ଏ ଦୂଇମାସର କାମ ମୋ ରାଜନୈତିକ 
ବୟସକୁ ଅନ୍ତତଃ ଦୁଇବର୍ଷ ବଢ଼ାଇ ଦେଇଥିଲା । ଭାରତୀୟ ଲୋକ ଚରିତ୍ରର ଅନେକ 
ନୂଆ ଦିଗ ଜାଣିବା ସହିତ ବିଭିନ୍ନ ଭାବାବେଗର ଧାରା କିପରି କାମ କରି ନୂଆ ନୂଆ 
ଉପାଦାନ ସୃଷ୍ଟି କରେ ତା'ର କିଛି ଅଭିଜ୍ଞତା ହେଲା | ଏ ତାଲିମ ରହିଆସିଥିଲା ମୋର 
ସମ୍ବଳ ଭାବେ । 


ସେହି ପ୍ରଥମ ସାଧାରଣ ନିର୍ବାଚନର ଫଳାଫଳ ଆମପାଇଁ ଥିଲା ଅତ୍ଯନ୍ତ 
ଉତ୍ସାହଜନକ | ଆମ କଳନାର ବାହାରେ କମ୍ୟୁନିଷ୍ଟ ପାର୍ଟି ପାର୍ଲାମେଣ୍ଟରେ ହେଲା 
ଦ୍ଵିତୀୟ ବୃହତ୍ତମ ରାଜନୈତିକ ଦଳ | ଦକ୍ଷିଣ ଭାରତରେ ଆନ୍ଧୁ, ତାମିଲନାଡ଼ୁ, କଣ୍ଟକ, 
କେରଳକୁ ନେଇ ଥିବା ମାଡ଼ାସ ପ୍ରେସିଡ଼େନ୍ତିରେ କମ୍ୟୁନିଷ୍ଟ ପାର୍ଟି ପରିଚ଼ାଳିତ ମେଣ୍ଟ 
ପ୍ରଥମ ଶକ୍ତିରେ ପରିଣତ ହେବା ବେଳେ ପଶ୍ଚିମବଙ୍ଗରେ କମ୍ୟୁନିଷ୍ଟ ପାର୍ଟି ହେଲା 
ମୁଖ୍ୟ ବିରୋଧୀ ଦଳ ।, ଓଡ଼ିଶାରେ କମ୍ୟୁନିଷ୍ଟ ପାର୍ଟି ୭ ଗୋଟି ଆସନ ଲାଭ କରି 
ସୋସାଲିଷ୍ଟ ପାର୍ଟି ସହ ସମାନ ସ୍ତରରେ ରହିଲା । 
ସଂଗଠକର ସ୍ଵୀକୃତି 

ନିର୍ବାଚନରେ ମୁଁ ଅର୍ଜନ କରିଥିବା ଅଭିଜ୍ଞତା ଓ ନିର୍ବାଚନ ଫଳାଫଳର ଉତ୍ସାହ 
ସହ ପାର୍ଟି ଲାଇନ ସଂପର୍କରେ ଗଭୀରତାକୁ ଯିବାରେ ମୋ ଦକ୍ଷତା ମୋତେ ନେଇଗଲା 
ଜଣେ ସଂଗଠକର ସ୍ତରକୁ । ଅବଶ୍ୟ ରାଜନୈତିକ ପୁସ୍ତକ ଓ ପତ୍ର ପତ୍ରିକା ପଢ଼ିବାର 
ନିଶା ଏଥିରେ ବିଶେଷ ସହାୟକ ହୋଇଥିଲା । ଛାତ୍ର ଫେଡ଼େରେସନର କାମ ସହ 
କଟକ ସହର ପାର୍ଟି ସଂଗଠନର ଦାୟିତ୍ଵ ମଧ୍ୟ ମୋ ଉପରେ ବେଶି ଭାଗ ପଡ଼ିଲା । 
କାରଣ ସଂପାଦକ ବୈରାଗୀ ଜେନା ନିର୍ବାଚନବେଳୁ ପଟିଆ ଓ କଟକ ସଦର ଅଞ୍ଚଳରେ 
କାମ କଲେ | ତେଣୁ ମୁଁ ସଂପାଦକ ନଥାଇ ମଧ୍ଯ ସେ ସବୁ କାମ ତୂଲାଇଲି ୧୯ ୫୩ରେ 
ଗଗନ ଜେନା ଦାୟିତ୍ଵ ନେଲା ପର୍ଯ୍ୟନ୍ତ । ସେଥିରେ ପୁଣି ରାଜ୍ୟକମିଟି କଟକ ସହର 
କମିଟିକୁ ଜିଲ୍ଲାକମିଟିରେ ପରିଣତ କରିଦେବା ଯୋଗୁଁ କାମର ଚାପା ବଢ଼ିଲା । 

ଛାତ୍ର ଆନ୍ଦୋଳନରେ ପାଞ୍ଚ ବର୍ଷ ୫୯ 


ଛାତ୍ର ଫ୍ରଣ୍ଡରେ ଲାଗି ରହିଲା ଅଗ୍ରଗତି 

ଛାତ୍ର ଫ୍ରଣ୍ଟରେ ସାଥୀ ବ୍ରଜବନ୍ଧୁ ମିଶ୍ର ଫ୍ରାକ୍ଵନ ଆବାହକ ଥିଲେ ହେଁ ରାଜ୍ୟ ଛାତ୍ର 
ଫେଡ଼େରେସନର ବେଶି ଭାଗ କାମ ମୋତେ କରିବାକୁ ପଡୁଥିଲା। ବ୍ରଜ ମିଶ୍ର, 
ପ୍ରବୀର ପାଲିତ, ବିଶ୍ବମ୍ଭର ସାମନ୍ତ ଓ ମୁଁ ଗୋଟିଏ ସଂପୂର୍ଣ ବୁଝାମଣାର ଚାରିଜଣିଆ 
ଟିମ୍‌ରେ ପରିଣତ ହୋଇଯିବା ଯୋଗୁଁ କାମ ସବୁ କରିବାରେ ସକ୍ଷମ ହୋଇଥିଲୁ । ଏ 
ପ୍ରକାର ସମଧାରଣା ଆଣିବାପାଇଁ ଅବଶ୍ୟ ଆମକୁ ସବୁ ବିଷୟରେ ଦିନଦିନ ଧରି 
ଆଲୋଚନା କରିବାକୁ ପଡ଼ିଥିଲା । କାମର ଚାପା ଯୋଗୁଁ ମୁଁ ପିଇସାଙ୍କ ଘର ଛାଡ଼ି 
କଲେଜ ଛକରେ ଥିବା ଛାତ୍ର ଫେଡ଼େରେସନ ଅଫିସରେ ଆସି ରହିଲି । ପରେ 
ଗିରିଜାଭୂଷଣ ପଟ୍ଟନାୟକ ଆସି ସେଠାରେ ରହିଲେ । ଉପରୋକ୍ତ ଆମ ୪ ଜଣଙ୍କ 
ସହଯୋଗୀ ହେଲେ ଗିରିଜା ପଟ୍ଟନାୟକ , ଅଖିଳ ମୋହନ ପଟ୍ଟନାୟକ ଓ ଯୋଗେନ୍‌ 
ଦାସ । 


୧୯ ୫ ୨ ଶିକ୍ଷାବର୍ଷରେ ଆମେ ଜିତିଲୁ ପାରଳାଖେମୁଣ୍ଡି ଓ ବ୍ରହ୍ମପୁରଠାରୁ 
ଉତ୍ତରରେ ବାଲେଶ୍ଵର ଓ ବାରିପଦା ପର୍ଯ୍ୟନ୍ତ ଅଧିକାଂଶ କଲେଜରେ । ସବୁଠାରୁ 
ଉଲ୍ଲେଖନୀୟ ଥିଲା ରେଭେନ୍ସା କଲେଜ ଛାତ୍ର ୟୁନିୟନ ପାଇଁ ନିର୍ବାଚନ । ସଭାପତି 
ପଦ ପାଇଁ ଆମର ପ୍ରବୀର ପାଲିତଙ୍କ ସହ ପ୍ରତିନ୍ଦରିତା କରୁଥାଆନ୍ତି ରାଜେନ୍ଦ୍ର ପ୍ରସାଦ 
ଦାସ ( ପରବର୍ରୀ କାଳରେ ଅଧ୍ୟାପକ ଓ ଶିକ୍ଷା ବିଭାଗର ସହକାରୀ ଡାଇରେକ୍ଟର) । 
ତାଙ୍କୁ ସମର୍ଥନ କରୁଥାଆନ୍ତି କଂଗ୍ରେସ ଓ ସୋସାଲିଷ୍ଟ ପାର୍ଟି ପରିଚ଼ାଳିତ ଛାତ୍ର ସଂଗଠନ 
ମାନେ | ଦୁହେଁ ଥିଲେ ୧୯୫୧ ଛାତ୍ର ଆନ୍ଦୋଳନର ନେତା ଓ ବ୍ୟକ୍ତିଗତ ବନ୍ଧୁ । 
ପ୍ରବୀର ପାଲିତ ଗୋଟିଏ ଭୋଟରେ ହାରିଲେ । ଅବଶ୍ଯ ଅନ୍ୟ ଆସନ ଗୁଡ଼ିକରେ 
ଛାତ୍ର ଫେଡ଼େରେସନର ପ୍ରାର୍ଥୀ ମାନେ ବିଜୟୀ ହୋଇଥିଲେ ଏବଂ ତା'ର ମର୍ଯ୍ୟାଦା 
ବୃବ୍ଧି ପାଇଥିଲା । 

ଏଇ ବର୍ବିତ ମର୍ଯ୍ୟାଦା ଉପରେ ଭିରିକରି ଛାତ୍ର ଫେଡ଼େରେସନର ରାଜ୍ୟ 
ସମ୍ମିଳନୀ କଲୁ । ତା' ପୂର୍ବରୁ ଜିଲ୍ଲାଗୁଡ଼ିକରେ ମଧ୍ଯ ସମ୍ମିଳନୀ କରି ସଂଗଠନର ମୁଳଦୂଆକୁ 
ମଜଭୁତ କଲୁ । କଟକରେ ରାଜ୍ୟ ସମ୍ମିଳନୀବେଳେ ହେଲା ଦୁଇଟି ସମାବେଶ । 
ଉଦଘାଟନୀ ସମାବେଶରେ ଉଦ୍‌୍ଘାଟକ ଥିଲେ ହାଇଦ୍ରାବାଦ ଜନ-ଗଣତାନ୍ତିକ ସାମ୍ମୁଖ୍ୟର 
ସଭାପତି, ସରୋଜିନି ନାଇଡୁଙ୍କ ଭାଇ ପାର୍ଲାମେଣ୍ଟ ସଭ୍ୟ ଡଃ ଜୟସୁରିୟା । ତାଙ୍କ 
ଭାଷଣରେ ସେ ୫ ହଜାରରୁ ଉର୍ବ୍ବ ଲୋକଙ୍କୁ ମୁଗ୍ଧ କରି ଦେଶରେ ସୃଷ୍ଟି ହୋଇଥିବା 

୬୦ ସଂଘର୍ଷ ଓ ସଂକଳ୍ର ପଥରେ 


ପ୍ରଗତିଶୀଳ ସାମାଜିକ ସ୍ରୋତକୁ ଆଗେଇ ନେବାପାଇଁ ଆହ୍ଵାନ ଜଣାଇଥିଲେ । ସମ୍ମିଳନୀର 
ସାଂସ୍କୃତିକ ସମାରୋହ ଭାବେ ନାମିତ ସଂଧ୍ୟାର ଉଦ୍‌ଘାଟକ ଥିଲେ କଲିକତା 
ବିଶ୍ଵବିଦ୍ୟାଳୟର ଅଧ୍ଯାପକ ନିର୍ମଳ ଚାଟାର୍ଜୀ ଓ ସଭାପତି ଥିଲେ କାଳିନ୍ଦୀ ଚରଣ 
ପାଣିଗ୍ରାହୀ । କଲିକତାରୁ ଆସିଥିବା ଗଣନାଟ୍ୟ ସଂଘର କଳାକାରମାନେ ତାଙ୍କର 
ନୃତ୍ୟ ଓ ସଂଗୀତ ମାଧ୍ୟମରେ ଉପସ୍ଥାପନ କରିଥିଲେ ନୂଆ ଜୀବନର ସଂସ୍କୃତି । 


ନଭେମ୍ବରରେ ରାଜ୍ୟ ସମ୍ମଳନୀ ସାରି ଡିସେମ୍ବର ମାସ ଶେଷ ବେଳକୁ ଗଲୁ 
ହାଇଦ୍ରାବାଦରେ ଅନୁଷ୍ଠିତ ହେଉଥିବା ଛାତ୍ର ଫେଡ଼େରେସନର ଜାତୀୟ ସମ୍ମଳନୀକୁ । 
ହାଇଦ୍ରାବାଦରେ ସେତେବେଳକୁ ଥାଏ ବାମପନ୍ଛୀ ହାୱଁ ଓ ତେଲେଙ୍ଗାନା ଲଢ଼େଇର 
ପ୍ରଭାବ । ଆମରି କ୍ଯା୍ଚରେ ରହୁଥିବା ତେଲେଙ୍ଗାନା ପ୍ରତିନିଧିମାନେ ସେମାନଙ୍କ 
ଚଳଣିରୁ ବାରିହୋଇ ଯାଉଥିଲେ । ସେ ସମ୍ମିଳନୀରେ ଓଡ଼ିଶାରୁ ପ୍ରବୀର ପାଲିତ ଓ ମୁଁ 
ନିବ୍ବୀଚ଼ିତ ହେଲୁ କେନ୍ଦ୍ରୀୟ କାର୍ଯ୍ୟକାରୀ କମିଟିକୁ । 

ଛାତ୍ର ଫେଡ଼େରେସନ୍‌ର ଶକ୍ତି ତା' ପରବର୍ଷ ପ୍ରକାଶ ପାଇଲା କଲେଜ ଛାତ୍ର 
ୟୁନିୟନ ଗୁଡ଼ିକର ନିବବୀଚ଼ନରେ । ଦକ୍ଷିଣରେ ପାରଳାଖେମୁଣ୍ଡି ଠାରୁ ଉତ୍ତରରେ 
ବାଲେଶ୍ଵର ପର୍ଯ୍ୟନ୍ତ ବହୁ କଲେଜରେ ଜିତିଲୁ । ମାତ୍ର ରେଭେନ୍ଵା କଲେଜରେ ଆମ 
ବିଜୟ ଥିଲା ତାପୂର୍ଯ୍ୟପୂର୍ଣ । ଆମେ ମୁଖ୍ୟତଃ ସଂଗଠନର ଶକ୍ତି ବଳରେ ଜିତିଥିଲୁ । ସେ 
ବର୍ଷ ଛାତ୍ର ଫେଡ଼େରେସନ୍‌ର ରାଜ୍ୟସମ୍ମିଳନୀ ବେଶ ଜାକଜମକରେ ହେଲା 
ବାଲେଶ୍ଵରରେ ! ତା'ର ସଂଗଠକ ଥିଲେ ମନୋଜ ଦାସ, ବ୍ରଜ ନାଥ ରଥ ଓ ଅକ୍ଷୟ 
ପାଣି ପ୍ରମୁଖ । 

ସେ ସମ୍ମିଳନୀ ବେଳେ ଆଉ ଏକ ଅସ୍ଵାଭାବିକ ଘଟଣା ଘଟିଲା | ସେତେବେଳେ 
ରାଜ୍ୟ ଛାତ୍ର ଫ୍ରାକ୍ଵନର ସଂପାଦକ ନିବୀଚ଼ିତ ହେଉଥିଲେ ସମ୍ମିଳନୀରେ ପ୍ରତିନିଧି ଥିବା 
ପାର୍ଟି ସଭ୍ୟମାନଙ୍କ ଦ୍ଵାରା । ସେ ବର୍ଷ ସାଥୀ ବ୍ରଜବନ୍ଧୁ ମିଶ୍ର ସଂପାଦକ ପଦ ତଥା ଛାତ୍ର 
ଫ୍ରଣ୍ଟରୁ ବିଦାୟ ନେଉଥିଲେ । ତାଙ୍କ ସ୍ଥାନରେ ଆମେ ସାଥୀ ପ୍ରବୀର ପାଲିତକୁ ଫ୍ରାକ୍ସନ 
ସଂପାଦକ କରିବୁ ବୋଲି ଠିକ୍‌ କରିଥିଲୁ । ତଦନୁଯାୟୀ ବ୍ରଜ ମିଶ୍ର ପ୍ରତିନିଧି ପାର୍ଟି 
ସଭ୍ୟମାନଙ୍କ ସଭାରେ ପ୍ରବୀର ପାଲିତଙ୍କ ନାମ ପ୍ରସ୍ତାବ କରିବା ପରେ ମୋତେ 
ସଂପାଦକ କରିବାପାଇଁ ସାଥୀମାନେ ଅଡ଼ି ବସିଲେ । ମୁଁ ମୋ ନାମ ପ୍ରତ୍ୟାହାର କରି 
ଯେତେ ବୁଝାଇଲେ ମଧ୍ଯ କେହି ଶୁଣିଲେ ନାହିଁ । ପାର୍ଟିର ଜିଲ୍ଲା ସଂପାଦକ ଶୈଲେନ୍‌ 
ମହାପତ୍ର ହସ୍ତକ୍ଷେପ କରି ବିପୁଳ ସଂଖ୍ୟାଗରିଷ୍ଠ ମତ ମାନିନେବାକୁ ଆମକୁ କହିଲେ । 

ଛାତ୍ର ଆନ୍ଦୋଳନରେ ପାଞ୍ଚ ବର୍ଷ ୬୧ 


କୂଣ୍ଠାର ସହିତ ମୁଁ ହେଲି ସଂପାଦକ | ମାତ୍ର ସାଥୀ ପ୍ରବୀର ପାଲିତଙ୍କ ସହିତ ମୋର 
କୌଣସି ଭୁଲ ବୁଝାମଣା ହୋଇନାହିଁ । ମୋ ଉପରେ ଥିବା କଟକ ସହରର ପାର୍ଟି 
ଦାୟିତ୍ଵ ଦୃଷ୍ଟିରୁ ସେ ଛାତ୍ରଫ୍ରଣ୍ଚ କାମରେ ମତେ ସକଳ ସହଯୋଗ ଦେବେ ବଲି 
ପ୍ରତିଶୃତି ଦେଲେ । ତାହାହିଁ ହେଲା । ସେ ଛାତ୍ର ଫେଡ଼େରେସନ କାମ ସମ୍ଭାଳିବାରୁ 
ମୁଁ କଟକରେ ପାର୍ଟିର ରାଜ୍ୟସମ୍ମିଳନୀ କାମରେ ଲାଗି ପାରିଲି । 

କଟକରେ ପାର୍ଟିର ରାଜ୍ୟସମ୍ମିଳନୀ 


୧୯ ୫୩ ଡିସେମ୍ବରରେ କମ୍ୟୁନିଷ୍ଟ ପାର୍ଟିର ୩ୟ କଂଗ୍ରେସ ପୂର୍ବରୁ କଟକରେ 
ହେଲା ରାଜ୍ୟ ସମ୍ମିଳନୀ | ତାହା ଥିଲା ପାର୍ଟିର ୨ୟ ରାଜ୍ୟ ସମ୍ମିଳନୀ । ୧ମ ରାଜ୍ୟ 
ସମ୍ମିଳନୀରେ ମୁଁ ଥିଲି ଜଣେ ଦର୍ଶକ । ଏ ସମ୍ମିଳନୀ ବେଳକୁ ମୁଁ କେବଳ ବିଧିବଦ୍ଧ 
ପ୍ରତିନିଧି ନଥିଲି, ହେଲି ଅନ୍ୟତମ ଆୟୋଜକ । ଶଙ୍କରପୁରରେ ହେଲା ଏ ସମ୍ମିଳନୀ | 
ସମ୍ମିଳନୀକୁ ବାହାରୁ କେହି କେନ୍ଦ୍ରୀୟ ନେତା ଆସିପାରି ନଥିଲେ । ତିନିଦିନ ବ୍ୟାପୀ 
ଏହି ସମ୍ମିଳନୀରେ ଦିନେ ଗଲା ୧୯ ୪୮୦ାରୁ ଏ ପର୍ଯ୍ୟନ୍ତ ୫ ବର୍ଷରୁ ଉର୍ବ୍ କାଳ 
ମଧ୍ଯରେ ଓଡ଼ିଶାରେ ପାର୍ଟି କାର୍ଯ୍ୟର ପର୍ଯ୍ୟାଲୋଚ଼ନାରେ । ଆଉ ଦିନେ ଗଲା ୩ୟ 
କଂଗ୍ରେସ ପାଇଁ ଆସିଥିବା ଚିଠା ରାଜନୈତିକ ପ୍ରସ୍ତାବର ଆଲୋଚନାରେ । ୩ୟ ଦିନ 
ଆଲୋଚନା ହେଲା ଓଡ଼ିଶାର ପରିସ୍ଥିତି ଦୃଷ୍ଟିରୁ କାର୍ଯ୍ୟକ୍ରମ ଓ ସଂଗଠନ ସଂପର୍କରେ । 
ପାର୍ଟିର କର୍ମସୂଚ଼ୀ ଗୁପ୍ତରେ ଅନୁଷ୍ଠିତ ଏକ ଜାତୀୟ ସମ୍ମିଳନୀରେ ଗୃହୀତ ହୋଇ 
ସାରିଥିବାରୁ ତା'ର ସବିଶେଷ ଆଲୋଚନା ନହୋଇ ସୋଭିଏତୟୁନିୟନ କମ୍ୟୁନିଷ୍ଟ 
ପାର୍ଟିର ନେତୃତ୍ଵ ସହ ଭାରତୀୟ ନେତାମାନଙ୍କ ଆଲୋଚନାର ବିବରଣୀ ପଢ଼ିବାକୁ 
ଦିଆଯାଇ ପୁଣି ଫେରାଇ ନିଆଯାଇଥିଲା । ପରେ ଅବଶ୍ୟ ସେ ସବୁ ବିଭିନ୍ନ ପୁସ୍ତକରେ 
ପ୍ରକାଶ ପାଇଛି । 


କେନ୍ଦ୍ରୀୟ ରାଜନୈତିକ ପ୍ରସ୍ତାବର ସାରମର୍ମ ଥିଲା: କୋରିଆ ଯୁଦ୍ଧରେ ଆମେରିକା 
ସାମ୍ରାଜ୍ୟବାଦର ପଛଘୁଞ୍ଚା ପରେ ଭାରତ ସରକାର ରଷ ଓ ଚୀନ ସହ ଅଧିକ ସଂପର୍କ 
ପ୍ରତିଷ୍ଠା କରୁଥିଲେ ମଧ୍ଯ ଭାରତରେ ଏବେ ସୁଦ୍ଧା ବ୍ରିଟିଶ ପୁଞ୍ଜିର ଆଧିପତ୍ୟ ରହିଛି । 
ତା” ସହିତ ଆମେରିକା ସାମ୍ରାଜ୍ଯବାଦର ଅନୁପ୍ରବେଶ ଘଟୁଛି । ଭାରତ ସରକାର 
ବିଦେଶୀ ଶୋଷଣ ଓ ଦେଶରେ ଥିବା ସାମନ୍ତବାଦୀ ଶୋଷଣର ବିଲୋପ ପାଇଁ 
ଆଗ୍ରହୀ ନୁହେଁ। ସେ ଦାୟିତ୍ଵ ବାମପନ୍ଛୀ ଓ ଗଣତାନ୍ତିକ ଶକ୍ତିମାନଙ୍କୁ ହିଁ ନେବାକୁ 
ପଡ଼ିବ । ଶ୍ରମଜୀବୀ ମଣିଷଙ୍କ ଶ୍ରେଣୀ ସଂଗ୍ରାମ ସହ ଭାରତ ସରକାରର ଏସବୁ 

୬9 ସଂଘର୍ଷ ଓ ସଂକଳ୍ପର ପଥରେ 


ତୋଷଣନୀତି ବିରୁଦ୍ଧରେ ସଂଗ୍ରାମ କରି କମ୍ୟୁନିଷ୍ଟ ପାର୍ଟି ଓ ବାମପନ୍ଧୀମାନଙ୍କୁ ଆଗେଇ 
ଯିବାକୁ ପଡ଼ିବ | ରାଜ୍ୟ ସ୍ତରରେ ଏହି ଆଭିମୁଖ୍ୟ ନେଇ ଆଗେଇବା ସହ ସାମନ୍ତବାଦୀ 
ଭୂସଂପର୍କ ବିରୁଦ୍ଧରେ ସଂଗ୍ରାମକୁ ଶକ୍ତିଶାଳୀ କରିବା ପ୍ରୟୋଜନ ବୋଲି ନିବ୍ଧୀରଣ 
କରାଗଲା । ସମସ୍ତ ଗଣଫ୍ରଣ୍ଟର କାମକୁ ସୁଦୃଢ଼ କରିବା ଏବଂ ସଂଗଠିତ ଗଣଆନ୍ଦୋଳନ 
ମଧ୍ଯ ଦେଇ ପାର୍ଟିକୁ ସୁଦୃଢ଼ କରିବାକୁ ରାଜ୍ୟ ପ୍ରସ୍ତାବରେ କୁହାଯାଇଥିଲା | ରାଜ୍ୟର 
ପଶ୍ଚିମାଞ୍ଚଳ ଜିଲ୍ଲାଗୁଡ଼ିକ ପ୍ରତି ସ୍ଵତନ୍ତ୍ର ଦୃଷ୍ଟି ଦେବାପାଇଁ ସାଂଗଠନିକ ପଦକ୍ଷେପ ନେବାକୁ 
ଏ ପ୍ରସ୍ତାବରେ କୁହାଯାଇଥିଲା | ମାତ୍ର ଏଥିପାଇଁ ନେତୃତ୍ଵରେ ରହିବାକୁ ବିଭିନ୍ନ ସାଥୀଙ୍କ 
କୁଣ୍ଠା ଓ ପେଟିବୁର୍ଚୁଆ-ସୁଲଭ ଛକାପଞ୍ଚା। ମନୋଭାବ ଯୋଗୁଁ ସଂକଟ ସୃଷ୍ଟି ହୋଇ 
ରାତି ପାହିଲା । ନେତୃତ୍ଵ ସମ୍ମିଳନୀକୁ ଏକ୍ଯବଦ୍ଧ କରିବା ପରିବର୍ରେ ସମ୍ମିଳନୀର 
ପ୍ରତିନିଧ୍ୂମାନେ ନେତୃତ୍ବର ସାଥୀମାନଙ୍କ ଦାୟିତ୍ଵ ନେବାକୁ ବାଧ୍ଯ କଲେ । 


ପୁରା ସମୟର କର୍ମୀ ପରି 


ସେତେବେଳକୁ ମୁଁ ଛାତ୍ର ଫ୍ରଣ୍ଟରେ ଥଲେ ହେଁ କୌଣସି କଲେଜରେ ପଡୁନଥିଲି । 
ସବୁ ଦୃଷ୍ଟିରୁ ଥିଲି ଜଣେ ପୁରା ସମୟର ପାର୍ଟି କର୍ମୀ । ୧୯ ୫ ୨ ଶେଷବେଳକୁ ସମୟ 
ମିଳିବାରୁ ପଢ଼ାପଢ଼ି କରି ପରୀକ୍ଷା ଦେଲି । ୧୯୫ ୪ରେ ଆଇ.ଏ. ପାଶ୍‌ କଲି। 
ତା'ପରେ ରେଭେନ୍ସା କଲେଜରେ ଦୂଇବର୍ଷ ବି.ଏ. କ୍ଲାସରେ ପଢ଼ିଲି । ଅବଶ୍ୟ କଲେଜର 
ସେ ପଢ଼ାପଢ଼ି ଥାଏ ନାମକୁମାତ୍ର । ପ୍ରକୃତରେ ଛାତ୍ର ଫ୍ରାକ୍ଵବନ ଓ ସବକମିଟି ସଂପାଦକ 
ଭାବେ ଛାତ୍ର ଫ୍ରଣ୍ଟର ଦାୟିତ୍ଵ ସମ୍ଭାଳିବା ସହ କଟକ ନଗର ଜିଲ୍ଲା କମିଟିର ସଦସ୍ଯ 
ଭାବେ ତା'ର କାମ ସବୁ କରୁଥାଏ । ଏ ସବୁ ସାଙ୍ଗକୁ ଛାତ୍ର ଫେଡ଼େରେସନ୍‌ ତରଫରୁ 
ଏକ ମାସିକ ପତ୍ରିକା ପ୍ରକାଶ କରିବାର ନିଷ୍ଠରି ଆମେ ନେଇଥିବା ଯୋଗୁଁ ସେଥିପାଇଁ 
ଆବଶ୍ୟକୀୟ ଅନୁମତି ଓ ରେଜିଷ୍ଟ୍ରେସନ୍‌ ଆଣିବାଠାରୁ ଅର୍ଥ ଓ ଲେଖା ସଂଗ୍ରହ କରି 
ପତ୍ରିକା ଛପାଇବା ପର୍ଯ୍ୟନ୍ତ ସବୁ ଦାୟିତ୍ଵ ମୋତେ ହିଁ ବେଶି ଭାଗ କରିବାକୁ ପଡ଼ିଥିଲା । 
କାରଣ ଆମ ‘ ଆଗାମୀ” ପତ୍ରିକାର ମୁଖ୍ୟ ସଂପାଦକ ମନୋଜ ଦାସ ପୁରୀରେ ତାଙ୍କ 
ଭାଇ ଅଧ୍ୟାପକ ମନ୍ମଥ ନାଥ ଦାସଙ୍କ ପାଖରେ ରହି ସାମନ୍ତ ଚନ୍ଦ୍ରଶେଖର କଲେଜରେ 
ପଢୁଥାଆନ୍ତି । ସାହିତ୍ୟ ସଂସ୍କୃତି ଠାରୁ ଶିକ୍ଷା କ୍ଷେତ୍ରର ସମସ୍ୟା, ଅର୍ଥନୀତି, ରାଜନୀତି ଓ 
ସାମାଜିକ ସମସ୍ୟାକୁ ଛୁଉଁଥିବା ଏକ ପ୍ରଗତିଧର୍ମୀ ପତ୍ରିକା ପ୍ରକାଶ କରିବାର ଜଞ୍ଜାଳ 
ସଂପର୍କୀୟ ଅଭିଜ୍ଞତା ମୋର ହେଲା । 


ସେ ବର୍ଷ ପୁଣି ଆମେ ଅନ୍ଯାନ୍ଯ କଲେଜରେ ଜୟ ଲାଭ କରିବା ସତ୍ବେ 

ଛାତ୍ର ଆନ୍ଦୋଳନରେ ପାଞ୍ଚ ବର୍ଷ D୩ 


ରେଭେନସାରେ ହାରିଯାଇଥାଉ । ସଭାପତି ପଦପାଇଁ ହରିଶ୍ଚନ୍ଦ୍ର ବକ୍ତିପାତ୍ରଙ୍କ ପରି 
ପ୍ରାର୍ଥୀ ଆମର ଥିବା ସତ୍ବେ ଏ ପରାଜୟ କିଛିଟା ହତାଶା ସୃଷ୍ଟି କରି ଥିବାବେଳେ 
“ ଆଗାମୀ” ପତ୍ରିକାର ପ୍ରକାଶନ ଆମ ସଂଗଠନ ପାଇଁ ବେଶ ସହାୟକ ହୋଇଥିଲା । 
ପରବର୍ଭୀ ବର୍ଷ ଅବଶ୍ୟ ଆମେ ରେଭେନ୍ସାରେ ଜିତିଲୁ ଏବଂ ହରିଶ୍ଚନ୍ଦ୍ର ବକ୍ତି ପାତ୍ର ହିଁ 
ହୋଇଥିଲେ ଛାତ୍ର ୟୁନିୟନର ସଭାପତି । ସେଇ ୧୯ ୫୪ ଡିସେମ୍ବରରେ ବ୍ରହ୍ମପୁର 
ଠାରେ ହେଲା ଛାତ୍ର ଫେଡ଼େରେସନର ରାଜ୍ୟ ସମ୍ମିଳନୀ । ମୋତେ ହିଁ ବ୍ରହ୍ମପୁରରେ 
ରହି ସାଥୀ ବଂଶୀ ପଟ୍ଟନାୟକ ଓ ଶ୍ରୀଶ ପଟ୍ଟନାୟକଙ୍କୁ ଧରି ତାକୁ ସଂଗଠିତ କରିବାକୁ 
ପଡ଼ିଲା । ସେ ସମ୍ମିଳନୀକୁ ବକ୍ତା ଭାବେ ଆସିଥିଲେ ଲୋକସଭାରେ କମ୍ୟୁନିଷ୍ଟ ପାର୍ଟିର 
ଉପନେତା ଅଧ୍ୟାପକ ହିରେନ୍‌ ମୁଖାର୍ଜୀ ଓ ଅଷ୍ଟ୍ରେଲିଆ ଶାନ୍ତି ଆନ୍ଦୋଳନର ମ୍ୟାଡ଼ାମ୍‌ 
ବେନକ୍କା । 

ସେଠାରେ ହରିଶ୍ଚନ୍ଦ୍ର ବକ୍ତିପାତ୍ରଙ୍କୁ ସଭାପତି ଓ ମନୋଜ ଦାସଙ୍କୁ ସଂପାଦକ 
ଦାୟିତ୍ଵ ଦେବା ସହ ଗିରିଜା ପଟ୍ଟନାୟକଙ୍କୁ ' ଆଗାମୀ”ର ସଂପାଦକ ଦାୟିତ୍ଵ ଦେଇ 
ମୋ ଉପରୁ ଦାୟିତ୍ଵ ସବୁ କୋହଳ କରି ଦେବାକୁ ମୁ ବିଚ଼ାରିଥିଲି । ମାତ୍ର ପ୍ରବୀର 
ପାଲିତ ସେହିବର୍ଷ ଛାତ୍ର ଫେଡ଼େରେସନରୁ ସଂପୂର୍ଣ୍ଣ ଭାବେ ଅବ୍ୟାହତି ନେଇ 
ଟ୍ରେଡ଼ୟୁନିୟନ କାମକୁ ଗଲେ । ତେଣୁ ମୁଁ ଛାତ୍ରଫ୍ରଣ୍ଟରୁ ମୁକ୍ତି ପାଇଲି ନାହିଁ । ରେଭେନ୍ନା 
କଲେଜ ୟୁନିୟନ ନିବ୍ବୀଚନରେ ହରିଶ୍ଚନ୍ଦ୍ର ବକ୍ତିପାତ୍ରଙ୍କୁ ସଭାପତି ପଦ ପାଇଁ ଜିତାଇବା 
ଓ ସେ ବର୍ଷର ପ୍ରଳୟଙ୍କରୀ ବନ୍ୟାବେଳେ ଛାତ୍ରମାନଙ୍କୁ ରିଲିଫ୍‌ କାମରେ ଲଗାଇବାର 
କାମ ଯେପରି ମୋତେ ଅପେକ୍ଷା କରିଥିଲା । 
ପ୍ରଳୟଙ୍କରୀ ବନ୍ୟା ବେଳେ 


ସେଇବର୍ଷ ଭାଙ୍ଗିଲା ଦଳେଇ ଘାଇ । କଟକକୁ ସୁରକ୍ଷିତ ରଖିବାକୁ ଖାନ ନଗର 
ଠାରେ ଆମେ ବାଲିବସ୍ତା ପକାଇ ଜଗି ରହିଛୁ, ଖବର ଆସିଲା ଦଳେଇ ଘାଇର । 
ସାଙ୍ଗେ ସାଙ୍ଗେ ଛୁଟିଲୁ । କନ୍ଦରପୁର ଦେଇ ସେଠାରେ ପହଞ୍ଚିଲାବେଳକୁ ଘାଇ ବଡ଼ହୋଇ 
ନଥାଏ । ମାତ୍ର ଲୋକେ ଗଛ ଉପରେ ଆଶ୍ରୟ ନେଇ ଆର୍ର ଚିକ୍ରାର କରୁଥାଆନ୍ତି । 
ସେହି ସମୟରୁ ମୁଁ ସେଠାରେ ରହିଗଲି । ଲୋକଙ୍କ ଦୁର୍ବଶା ଦେଖି ଭୋକ ଶୋଷ 
ଯେପରି ଆଡ଼େଇ ହୋଇଗଲେ । ଦଳେଇ ଘାଇ ପାଖରେ ପ୍ରହ୍ଲାଦ ସେଠୀଙ୍କ ଗ୍ରାମ । 
ପାର୍ଟିର କିଛି ସମର୍ଥକ ମଧ୍ଯ ଯୁଟିଲେ । ମାତ୍ର ଆମ କାମ ଦେଖି କନ୍ଦରପୁର ବଜାରରେ 
ମଧ୍ଯ ଆମ ପ୍ରତି ସମର୍ଥନ ପ୍ରକାଶ ପାଇଲା । ଗୋଟାଏ ଘର ନେଇ ରିଲିଫ୍‌ କମିଟି 

D୪ ସଂଘର୍ଷ ଓ ସଂକଳଛ୍ପର ପଥରେ 


ଅଫିସ ଖୋଲିଦେଲୁ । ବହୁ ଲୋକଙ୍କର ତାହା ହେଲା ଯୋଗାଯୋଗ କେନ୍ଦ୍ର । କଂଗ୍ରେସ 
ଓ ସୋସାଲିଷ୍ଟ ପାର୍ଟିର କର୍ମୀଙ୍କଠାରୁ ଆରମ୍ଭ କରି ସରକାରୀ କର୍ମକର୍ରା ଓ ଖୋଦ୍‌ 
ପୂର୍ଭମନ୍ତ୍ରୀ ଭୈରବ ମହାନ୍ତି ମଧ୍ଯ ଆମକୁ ସ୍ଵୀକୃତି ଦେଇ ଯୋଗାଯୋଗ ରକ୍ଷାକଲେ । 
କଟକ ଓ ବିଭିନ୍ନ ସ୍ଥାନରୁ ଆମର ଆସୁଥିବା ରିଲିଫ ସାମଗ୍ରୀ ସବୁ ନେଇ ଡଙ୍ଗାରେ 
ବିଭିନ୍ନ ସ୍ଥାନକୁ ଗଲୁ । ସରକାରୀ ରିଲିଫ୍‌ ବାଣ୍ଟିବାକୁ ମଧ୍ୟ ଆମକୁ ଡାକିଲେ । ଲୋକଙ୍କୁ 
ଉଦ୍ଧାର କରିବା ଓ ରିଲିଫ୍‌ ବାଣ୍ଟିବା କାମରେ ଆମେ ନ୍ତ ଓ କେନାଲରେ ତିର୍ରଗୋଲ 
କୁଜଙ୍ଗ ଆଦି ବିସ୍ତୃତ ଅଞ୍ଚଳ ବୁଲିଲୁ । ବହୁ ବିପଦ ମଧ୍ଯ ଦେଇ ଯିବା ଓ କେନାଲ 
ବନ୍ଧରେ ରାତି କାଟିବାର ବିଚିତ୍ର ଅଭିଜ୍ଞତାମାନ ମୋର ସେତେବେଳେ ହେଲା। 
ରିଲିଫ୍‌ କାମରେ ହରିଲୁଟରେ ବାଧା ଦେବାକୁ ଯାଇ ଆକ୍ରମଣର ସମ୍ମୁଖୀନ ମଧ୍ଯ 
ହେଲି । ମାତ୍ର ଲୋକଙ୍କ ପ୍ରଶଂସା ଓ ଆଦର ଆଦି ଥିଲା ପ୍ରେରଣାଦାୟକ ! 


ଅନ୍ୟାନ୍ୟ କାମ ସାଙ୍ଗକୁ ଦଳେଇ ଘାଇ ଭାଙ୍ଗିବାବେଳର କଲେଜ କ୍ଲାସରେ 
ଅନୁପସ୍ଥିତି ଯୋଗୁଁ ମୋର ଉପସ୍ଥାନ ୬୦ ଶତାଂଶ ସୁଦ୍ଧା ହେଲାନାହିଁ । ତେଣୁ ପୁଣି 
ବର୍ଷେ ସେଇ ୪ର୍ଥ ବାର୍ଷିକ କଳାରେ ରହି ପଢ଼ିବାକୁ ପଡ଼ିବ । ମୁଁ ସେଥିପାଇଁ ଆଦୌ 
ପ୍ରସ୍ତୁତ ନଥିଲି । ପୁଣି ମୋ ବୟସ ସେତେବେଳକୁ ୨୪ ପୁରିଲାଣି । ଆଉ ଛାତ୍ର 
ରାଜନୀତି ରୁଚୁ ନଥାଏ | ପୁଣି ମୁଣ୍ଡ ଉପରେ ୧୯ ୫ ୭ର ୨ୟ ସାଧାରଣ ନିର୍ବାଚନ । 
ଖୋଦ୍ଧୀରେ ପ୍ରାଣନାଥବାବୁଙ୍କୁ ପ୍ରାର୍ଥୀ କରି ଲଢ଼ିବା ବିଷୟ ଲକ୍ଷ୍ମଣନନା ମୁଣ୍ଡରେ ଭି 
କରି ଦେଇଥାଆନ୍ତି । ତା” ଛଡ଼ା ଛାତ୍ରଫ୍ରଣ୍ଚ କାମ ସମ୍ଭାଳିବାକୁ ହରିଶ୍ଚନ୍ଦ୍ର ବକ୍ତିପାତ୍ର, 
ମନୋଜ ଦାସ, ଗିରିଜା ପଟ୍ଟନାୟକ ପ୍ରମୁଖ ଥାଆନ୍ତି | ଏ ସବୁ ବିଷୟ ବିଚ଼ାରକୁ ନେଇ 
ଛାତ୍ରଫ୍ରଣ୍ଟ ଛାଡ଼ି ପୂରା ସମୟ ଦେଇ କାମ କରିବାକୁ ବାହାରିଲି । ମୋର ଅନ୍ତରଙ୍ଗ 
ସାଥୀମାନେ ମଧ୍ଯ ବିଶେଷ ଆପତି କଲେ ନାହିଁ । ଏହା ରାଜ୍ୟକମିଟି ସଂପାଦକ ସାଥୀ 
ଗୁରୁଚରଣ ପଟ୍ଟନାୟକଙ୍କୁ ଜଣାଇବାରେ ସେ ଚୌଦ୍ଵାର ଶିଳାଞ୍ଚଳ କାମରେ ପୁରା 
ସମୟ ଦେବାକୁ ମୋତେ ପରାମର୍ଶ ଦେଲେ । ସେ ଯାହାହେଉ, ଛାତ୍ରଫ୍ରଣ୍ଢ କାମରୁ 
ଅବ୍ୟାହତି ନେଲି । ପହଞ୍ଚିଲି ନୟାଗଡ଼ରେ ବାପା, ବୋଉ, ଭାଇ, ଭଉଣୀ ଓ ପୁରୁଣା 
ସାଙ୍ଗ ସାଥୀଙ୍କ ପାଖରେ । 

ପୂରୀ ଜିଲା କମ୍ୟୁନିଷ୍ଠ ପାର୍ଟି ସଂଗଠନରେ 


ମୁଣ୍ଡ ଉପରେ କୌଣସି କାମ ବା ଆଗକୁ କିଛି ନିର୍ଦିଷ୍ଟ କାର୍ଯ୍ୟକ୍ରମ ନଥାଇ 
ଫାଙ୍କା ମନରେ ଘରେ ରହିବାର ତାହା ଥିଲା ଗୋଟାଏ ନୂଆ ଅଭିଜ୍ଞତା । ସେତେବେଳେ 
ବାପା ନୟାଗଡ଼ରେ ଓକିଲାତି କରୁଥାଆନ୍ତି। ଆମେ ୩ ଭାଇ ୪ ଭଉଣୀରୁ ମୋ 
ବଡ଼ଭଉଣୀର ବିବାହ ହୋଇଯାଇଥାଏ ୧୯୪୬ ବେଳୁ । ଭିଣୋଇ ଦେବେନ୍ଦ୍ର 
ପଟ୍ଟନାୟକ ବାଙ୍କ ପଥୁରିପଡ଼ାର | ସବ୍ଡ଼େପୁଟି ଭାବେ ସରକାରୀ ଚାକିରିରେ ପଶି 
ଏ.ଡ଼ି.ଏମ୍‌ ହୋଇ ଅବସର ନେଲେ । ସାନଭାଇ ସମରେନ୍ଦ୍ର ସେତେବେଳକୁ ପୁରୀ 
କଲେଜରେ ପଢୁଥାଏ ¦ ତା” ତଳ ଭାଇ ସବ୍ୟସାଚ଼ୀ ଏବଂ ତିନି ଭଉଣୀ ସରସ୍ବତୀ, 
ସୈୌଭାଗିନୀ ଓ ସଂଘମିତ୍ରା ଥାଆନ୍ତି ନୟାଗଡ଼ରେ । ବାପା, ବୋଉ ଓ ଭାଇଭଉଣୀମାନଙ୍କ 
ସହ ଖୁସିବାସିରେ କେଇଦିନ କାଟିବାବେଳେ ଆଉଥରେ ପଢ଼ିଲି ମାୟାକୋଭସ୍କି, 
ଲୋକ, ସେଲି ଓ ପଲ ଏଲୱାର ଆଦିଙ୍କ କବିତାବହି ଠାରୁ ଡସ୍‌ଟୋଭସ୍କି, ହାୱର୍ଡ଼ 
ଫାଷ୍ଟ, ଇଲ୍ୟା ଇଲେନବର୍ଗଙ୍କ ଉପନ୍ୟାସ ପର୍ଯ୍ୟନ୍ତ । ମାତ୍ର ଚେତନାର ଆହ୍ଵାନ ହେଲା- 
ସମୟ ସବୁଠାରୁ ମୂଲ୍ୟବାନ । 


ସମୟକୁ ପାର୍ଟି କାମରେ ନିୟୋଜିତ କରିବାକୁ ହେଲେ ମୋତେ ସେଠାରେ 
ପାର୍ଟି ଗଢ଼ିବାକୁ ହେବ । ପାର୍ଟି ବୋଲି ସେପରି କିଛିନଥାଏ । ସାଥୀ ବାସୁଦେବ ଦୋରା 
ତାଙ୍କ ଗ୍ରାମ କେଶପାନିଆରେ ଥାଆନ୍ତି । ଆଉ ତାଙ୍କ ସହଯୋଗୀ ଥାଆନ୍ତି ଗୋଡ଼ିପଡ଼ାର 
ମାଗୁଣୀ ପ୍ରଧାନ ଓ ପାଖ ଗାଆଁର ମଧୁ । ତେଣୁ ମୋତେ ହିଁ କାମ ଆରମ୍ଭ କରିବାକୁ 
ହେବ । ଲେନିନଙ୍କ “ କେଉଁଠୁ ଆରମ୍ଭ କରିବାକୁ ହେବ” ଲେଖାର ନିର୍ଦେଶ ଅନୁସାରେ 
ପାର୍ଟି ସାହିତ୍ୟ ଓ ସଂଗଠନରୁ ଆରମ୍ଭ କଲି କାମ । ପାର୍ଟି ପତ୍ରିକାର ଏଜେନ୍ସି ଆଣିବା 
ସହ ସଂଗଠନର ମୂଳଦୁଆ ପକାଇବାକୁ ଆରମ୍ଭ କରିଦେଲି ମାର୍ବ୍ବାଦୀ ପାଠଚକ୍ର । 
ମୋର ବ୍ୟକ୍ତିଗତ ବନ୍ଧୁ ରଘୁନାଥ ଦାସ, ବ୍ରଜ ମୋହନ ଦାସ, ପ୍ରସନ୍ଧ ପଟ୍ଟନାୟକ, 
ପୂର୍ଵବଚନ୍ଦ୍ର ପଟ୍ଟନାୟକ, ବୃନ୍ଦାବନ ମିଶ୍ର ଏବଂ ବାପାଙ୍କ ଜୁନିଅର ବୃନ୍ଦାବନ ପଟ୍ଟନାୟକ 
ଓ ମୋହରିର ଚକ୍ରଧର ଦାସ, ଗୌରହରୀ ମିଶ୍ର ଆଦିଙ୍କୁ ନେଇ ତାହା ଆରମ୍ଭ କରିଦେଲି । 
ଏ ପାଠଚକ୍ର ପ୍ରତିଦିନ ସଂଧ୍ୟା ୭ଟାରୁ ଚାଲେ ଦୀର୍ଘରାତ୍ରୀ ପର୍ଯ୍ୟନ୍ତ । ଏମାନଙ୍କ ଭିତରୁ 
୪/୫ ଜଣଙ୍କ ବିଶେଷ ଆଗ୍ରହ ଦେଖି ମୁଁ ଉତ୍ସାହିତ ହୋଇ ଏ ପାଠଚକ୍ର ପାଇଁ ପୂରା 

୬୬ ସଂଘର୍ଷ ଓ ସଂକଛର ପଥରେ 


ପ୍ରସ୍ତୁତ ହୋଇଯାଏ । ତନ୍ତ୍ର ସହିତ ଆଲୋଚନା ହୁଏ ଚଳନ୍ତି ରାଜନୀତିର । ଏହା ସହିତ 
ଲୋକଙ୍କ ମଧ୍ଯରେ କାମର କିଛି ଚିଠା ମଧ୍ଯ କଲୁ । ବାପାଙ୍କ ନେତୃତ୍ବରେ ଥିବା 
ନୟାଗଡ଼ର “ ଜନକଲ୍ୟାଣ ସମିତି ' ମାଧ୍ଯମରେ ପୁରୁଣା ସହର ବା ଗଡ଼ର ସମସ୍ୟାଗୁଡିକୁ 
ଧରି ଲୋକଙ୍କୁ ଆନ୍ଦୋଳନମୁଖୀ କରାଇବା ସଙ୍ଗେ ସଙ୍ଗେ ସହରର ଯୁବକମାନଙ୍କ 
ସଂଗଠନ ଗଢ଼ିବା ପ୍ରତି ମନ ବଳାଇଲୁ | 

ସୀମା-ଆନ୍ଦୋଳନ 


ଏ ସବୁ କାମ ଆରମ୍ଭ କରି ଆଗଉଥିବାବେଳେ ଆସିଲା ସୀମା ଆନ୍ଦୋଳନ । 
ପ୍ରଦେଶ ଗୁଡ଼ିକର ପୁନର୍ଗଠନ ପାଇଁ ଗଠିତ ରାଜ୍ୟ ପୁନର୍ଗଠନ କମିଶନ୍‌ ଦୁଇଟି ଓଡ଼ିଆ 
ଭାଷାଭାଷୀ ବହୁଳ ପୂର୍ବତନ ଦେଶୀୟ ରାଜ୍ୟ ସଢ଼େଇକଳା ଓ ଖରସୁଆଁକୁ ଓଡ଼ିଶାରେ 
ନରଖି ବିହାର ପ୍ରଦେଶରେ ରଖିଦେବାରୁ ତାହା ବିରୁଦ୍ଧରେ ଆନ୍ଦୋଳନ ଆରମ୍ଭ 
ହୋଇଗଲା । କଟକରେ ଛାତ୍ରମାନଙ୍କଦ୍ଵାରା ଆରମ୍ଭ ହୋଇଥିବା ଏ ଆନ୍ଦୋଳନର 
ସଂବାଦ ପାଇବାମାତ୍ରେ ସ୍ତକୁଲଛାତ୍ରମାନଙ୍କ ଧରି ମୁଁ ବାହାରିପଡ଼ିଲି ବିକ୍ଷୋଭ 
ଶୋଭାଯାତ୍ରାରେ । ତା'ପରେ ବାପାଙ୍କ ନେତୃତ୍ଵରେ ଓକିଲମାନେ ଓ ରଘୁନାଥ ଦାସଙ୍କ 
ନେତୃତ୍ଵରେ ଦୋକାନିମାନେ ବାହାରିଲେ । ସରକାରୀ କର୍ମଚାରୀମାନେ ମଧ୍ଯ ସମର୍ଥନ 
କରୁଥାଆନ୍ତି । ମୋ ପିତା କୃପାସିନ୍ଧୁ ପଟ୍ଟନାୟକଙ୍କୁ ସଭାପତି କରି କ୍ରିୟାନୁଷ୍ଠାନ କମିଟି 
ଗଢ଼ାଗଲା | ମୋ କୁଣ୍ଡା ସତ୍ଵେ ମୋତେ କଲେ ତା'ର ସଂପାଦକ । ଦୋକାନ ବଜାର, 
ଶିକ୍ଷାୟତନ, କୋର୍ଟ କଚେରୀ, ଗାଡ଼ିମୋଟର ଆଦି ସବୁକିଛି ଅଚ଼ଳ ହେଲା । ବନ୍ଦ 
ହରତାଳ ଆନ୍ଦୋଳନ ଚାଲିଲା ଦୀର୍ଘ ୮ ଦିନ ଧରି | ଜାନୁୟାରୀ ୨୬ ସାଧାରଣତନ୍ତ୍ତ 
ଦିବସରେ ଉଦଯାପନୀ ସମାବେଶ ହେଲା ବହୁ ଲୋକଙ୍କ ସମାଗମରେ । ପୂର୍ବତନ 
ଏମ୍‌.ଏଲ୍‌.ଏ. ତଥା କଂଗ୍ରେସ ନେତା ଶ୍ରୀଧର ଦାଶ ମଧ୍ଯ ତାଙ୍କ ସହକର୍ମୀମାନଙ୍କ ଧରି 
ଏଥିରେ ଯୋଗଦେଲେ । ମାତ୍ର ନେତୃତ୍ଵ ଥାଏ ଆମ ହାତରେ । ସେଥିପାଇଁ ମୋତେ 
ମୋ ପିତା ଓ ରଘୁନାଥ ଦାସଙ୍କ ସହ ଗିରଫ ହେବାକୁ ପଡ଼ିଲା । 


ରାଜ୍ୟ ପୁନର୍ଗଠନ କମିଟିର ନିଷ୍ପଭି ଘୋଷିତ ହେବାପରେ ମୁଖ୍ୟମନ୍ତ୍ରୀ ନବକୃଷ୍ଣ 
ଚୌଧୁରୀ ବିଧାନସଭାରେ ଏ ନିଷ୍ପରି ବିରୁଦ୍ଧରେ ତଥ୍ୟପୂର୍ଣ୍ ତଥା ଉଦ୍ଦୀପନାମୟ 
ଭାଷଣ ଦେଇ ଏ ଆନ୍ଦୋଳନ ପାଇଁ କ୍ଷେତ୍ର ପ୍ରସ୍ତୁତ କରିଥିଲାବେଳେ, ପରେ ପ୍ରଧାନମନ୍ତ୍ରୀ 
ଜବାହରଲାଲ ନେହେଗୁଙ୍କ ଦ୍ଵାରା ପ୍ରରୋଚଟ୍ିତ ହୋଇ ଆନ୍ଦୋଳନକୁ ଦମନ କରିବାକୁ 
ବାହାରିଲେ । ମାତ୍ର ସେତେବେଳକୁ ଏ ଆନ୍ଦୋଳନ ରାଜ୍ୟ ତମାମ ବ୍ୟାପି ବିଶାଳରୂପ 

ପୁରୀ ଜିଲ୍ଲା କମ୍ୟୁନିଷ୍ଚ ପାର୍ଟି ସଂଗଠନରେ ୬୭ 


ଧାରଣ କରିସାରିଲାଣି । ଛାତ୍ରମାନଙ୍କ ଦ୍ଵାରା ଆରମ୍ଭ ହୋଇଥିବା ଏ ଆନ୍ଦୋଳନର 
ନେତୃତ୍ଵ ସେତେବେଳକୁ ଗଲାଣି ଉକ୍ସଳ ସମ୍ମିଳନୀ ହାତକୁ । ଉତ୍କଳ ସମ୍ମିଳନୀର 
ସଭାପତି ଥାଆନ୍ତି ବଲାଙ୍ଗୀରର ପୂର୍ବତନ ରାଜା ଓ ଗଣତନ୍ତ୍ର ପରିଷଦ ନେତା ତଥା 
ପାର୍ଲାମେଣ୍ଟ ସଭ୍ୟ ରାଜେନ୍ଦ୍ର ନାରାୟଣ ସିଂହଦେଓ । କଟକରେ ରେଡ଼ିଓ ଷ୍ଟେସନ 
ସାମନାରେ ଛାତ୍ରମାନଙ୍କ ଆନ୍ଦୋଳନ ଉପରେ ପୋଲିସର ଗୁଳିଚ଼ାଳନାରେ ସୁନିଲ୍‌ 
ଦେ ଶହୀଦ ହେବାପରେ ଆନ୍ଦୋଳନ ଉଗ୍ର ରୂପ ଧାରଣ କରିବାରୁ ଓଡ଼ିଶା ସରକାର 
ଗଣତନ୍ତ୍ର ପରିଷଦ, କମ୍ୟୁନିଷ୍ଟ ପାର୍ଟି ଓ ସୋସାଲିଷ୍ଟ ପାର୍ଟିର ନେତାମାନଙ୍କୁ ମଧ୍ଯ ଗିରଫ 
କରି କେଇଦିନ ଜେଲରେ ରଖିଥିଲେ । 


ଏମାନେ ଜେଲରୁ ମୁକ୍ତ ହେବାପରେ ଆନ୍ଦୋଳନର ପରବର୍ରୀ ସ୍ତର ନିଦ୍ଧୀରଣ 
କରିବାକୁ ଉତ୍କଳ ସମ୍ମିଳନୀ ଦ୍ଵାରା ଆହୁତ ହେଲା ଏକ ବିଶେଷ ମହାସମ୍ମିଳନୀ । ଏ 
ସମ୍ମିଳନୀକୁ ନୟାଗଡ଼ରୁ ଯାଇଥିବା ପ୍ରତିନିଧି ଦଳର ନେତା ଥିଲି ମୁଁ । କାରଣ ବାପା 
ଯାଇପାରି ନଥିଲେ | ମାତ୍ର ସେ ସମ୍ମିଳନୀ କୌଣସି ସ୍ପଷ୍ଟ ଆଭିମୁଖ୍ୟ ଗ୍ରହଣ କରି 
ପାରିନଥିଲା । ଗଣତନ୍ତ୍ର ପରିଷଦ ଓ କମ୍ୟୁନିଷ୍ଟ ପାର୍ଟି ମଧ୍ଯରେ ଦ୍ଵନ୍ଦ ବରଂ ବେଶି ପ୍ରକାଶ 
ପାଇଥିଲା । କମ୍ୟୁନିଷ୍ଟ ପାର୍ଟି ଅନ୍ୟାନ୍ୟ ବାମପନ୍ଛୀ ଓ ଗଣତାନ୍ତିକ ଶକ୍ତିଙ୍କୁ ଧରି ପୂର୍ଣ୍ୀଙ୍ଗ 
ଉତ୍କଳର ଦାବି ସହିତ ସୁଖୀ ସମୂବ୍ଧିଶାଳୀ ଓଡ଼ିଶାର ବିକଛ୍ଧ ସ୍ଲୋଗାନ ଉପରେ ଆନ୍ଦୋଳନର 
କର୍ମସୂଚ଼ୀ ଉପସ୍ଥାପିତ କରିପାରିଥିଲେ ତଥା ସମ୍ମିଳନୀର ପରବର୍ଭୀ ସମୟରେ ଏକ 
ମିଳିତ ମଞ୍ଚରୁ କିଛି ଆନ୍ଦୋଳନାତ୍ସକ କାର୍ଯ୍ୟକ୍ରମ ନେଇ ପାରିଥିଲେ ବରଂ ତାହା 
ପ୍ରଗତିଶୀଳ ଜନଚେତନା ସୃଷ୍ଟି ପାଇଁ ସହାୟକ ହୋଇଥାଆନ୍ତା । ଅବଶ୍ୟ ଏ ଆନ୍ଦୋଳନ 
ଓଡ଼ିଶାବାସୀଙ୍କ ତେଜିୟାନ ପ୍ରତିବାଦର ସ୍ଵରକୁ ଲିପିବଦ୍ଧ କରିଥିଲା । 


ଏ ଆନ୍ଦୋଳନ ରାଜ୍ୟରେ କଂଗ୍ରେସ ବିରୋଧୀ ମନୋଭାବକୁ ତେଜିବା ସହିତ 
ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କ ଲୋକପ୍ରିୟତାକୁ ମାଟିରେ ମିଶାଇ ଦେଇଥିଲା । 
ତାଙ୍କୁ ମୁଖ୍ୟମନ୍ତ୍ରୀ ପଦରୁ ହଟାଇବା ପାଇଁ ଯେଉଁମାନେ ଲାଗିଥିଲେ ସେମାନେ ଆହୁରି 
ଉତ୍ସାହିତ ହୋଇ ସେଥିରେ ଲାଗିଗଲେ । ଏ ଆନ୍ଦୋଳନର ଅଛ ଦିନ ପୂର୍ବରୁ ନବକୃଷ୍ଣ 
ଚୌଧୁରୀ ଦୂଇଟି ଆଇନ ମାଧ୍ଯମରେ ରାଜ୍ୟର ଜନମତକୁ ଚହଲାଇ ଦେବା ସହ 
ବିଧାନସଭା ତଥା ତାଙ୍କ ଦଳ ଭିତରେ ବେଶି ବିରୋଧୀ ସୃଷ୍ଟି କରିଥିଲେ । ସେଥିରୁ 
ଗୋଟିଏ ହେଲା “ ଓଡ଼ିଶା ପ୍ରଜାସ୍ଵତଵ ସୁରକ୍ଷା ଆଇନ” ଓ ଅନ୍ୟଟି ହେଲା “ ଅଞ୍ଚଳ 
ଶାସନ ଆଇନ” । ପ୍ରଜାସ୍ଵତ୍ଵ ଆଇନରେ ଜମିରୁ ଚାଷୀକୁ ଉଚ୍ଛେଦ କରିବା ସଂପୂର୍ଣ 
ବେଆଇନ ହେବା ସହିତ ଭାଗଚ଼ାଷ ଜମିର ଫସଲରୁ ଚାଷୀ ତିନିଚ଼ତୁର୍ଥାଂଶ ଓ ଜମି 

D୮ ସଂଘର୍ଷ ଓ ସଂକଳ୍ପର ପଥରେ 


ମାଲିକ ଏକ ଚତୁର୍ଥାଂଶ ପାଇବାର ବ୍ୟବସ୍ଥା ହେଲା । ସେତେବେଳେ ପଞ୍ଚାୟତରାଜ 
ବ୍ୟବସ୍ଥା ନଥିବାବେଳେ ଅଞ୍ଚଳ ଶାସନ ଆଇନରେ କ୍ଷମତାର ବିକେନ୍ଦ୍ରୀକରଣ ପାଇଁ 
ପଦକ୍ଷେପ ନିଆଯାଇଥିଲା | ସମସ୍ତ ରକ୍ଷଣଶୀଳ ଓ ପ୍ରତିକ୍ରିୟାଶୀଳ ଶକ୍ତି ଏ ଆଇନର 
ବିରୁବ୍ଧରେ ବାହାରିଲେ | ବିଧାନସଭାରେ ଗଣତନ୍ତ୍ର ପରିଷଦ ଏ ଆଇନର ଦୃଢ଼ ବିରୋଧ 
କଲାବେଳେ କଂଗ୍ରେସର କେତେକ ମଧ୍ଯ ସେମାନଙ୍କ ପ୍ରତି ସମର୍ଥନଶୀଳ ହେଲେ । 
କମ୍ୟୁନିଷ୍ଟ ଓ ସୋସାଲିଷ୍ଟ ପାର୍ଟି ଏ ଆଇନ ଦ୍ଵୟକୁ ସମର୍ଥନ କରୁଥିଲେ ମଧ୍ଯ ଏହା 
ସପକ୍ଷରେ ସେପରି ଜନମତ ସୃଷ୍ଟି କରିପାରିଲେ ନାହିଁ । କଂଗ୍ରେସ ଦଳରେ ନବକୃଷ୍ଣ 
ଚୌଧୁରୀଙ୍କ ହଟାଇ ବମ୍ବେରେ ଗଭର୍ଣ୍ଣର ଥିବା ହରେକୃଷ୍ଣ ମହତାବଙ୍କୁ ଆଣିବାକୁ 
ବସିଥିବା ଗୋଷ୍ଠୀକୁ ଏହା ସାହାଯ୍ୟ କରିଥିଲା | ଏହି ପଟ୍ଟଭୂମିରେ ସୀମା ଆନ୍ଦୋଳନ 
ଭାବେ ନାମିତ ସଢ଼େଇକଳା ଖରସୁଆଁ ପାଇଁ ଆନ୍ଦୋଳନରେ ନବକୃଷ୍ଣ ଚୌଧୁରୀଙ୍କ 
ଦୁରବସ୍ଥା କଂଗ୍ରେସ ଦଳ ଭିତରେ ମଧ୍ଯ ତାଙ୍କ ସ୍ପିତିକୁ ଦୁର୍ବଳ କରିଦେଲା | ମୁଖ୍ୟମନ୍ତ୍ରୀ 
ପଦରୁ ସେ ଇସ୍ତଫା ଦେଇ ଭୂଦାନ ଆନ୍ଦୋଳନରେ ଯୋଗଦେଲେ । ସେ ଯାହା ହେଉ, 
ଏହି ଭୂ-ସଂପର୍କ ଆଇନକୁ ଆଧାର କରି କମ୍ୟୁନିଷ୍ଟ ପାର୍ଟି ଅନ୍ୟ ସବୁ ବାମପନ୍ଛୀ ଶକ୍ତିଙ୍କୁ 
ଧରି ଗ୍ରାମାଞ୍ଚଳରେ ଏକ ଝଡ଼ ସୃଷ୍ଟି କରି ପାରିଥିଲେ ଲାଭବାନ ହୋଇଥାଆନ୍ତା ବୋଲି 
ଆମେ କେତେକ ବିଚ଼ାର କରୁଥିଲୁ । 

ମୋତେ ପାଗଳ କହିଲେ 


ଏ ସୀମା ଆନ୍ଦୋଳନ ପରେ ମୁଁ ମନୋନିବେଶ କରିଥିଲି ନୟାଗଡ଼ରେ କମ୍ୟୁନିଷ୍ଟ 
ପାର୍ଟିର ଭିରି ସୃଷ୍ଟି କରିବାରେ । ମରୁଡ଼ି ପରିସ୍ଥିତିର ମୁକାବିଲା ପାଇଁ ସାଥୀ ବାସୁଦେବ 
ଦୋରା ଓ ମୁଁ ମିଶି କେତେଗୋଟି ସାଧାରଣସଭା କରିବାପରେ କଟକରୁ ସାଥୀ 
ଗୋବିନ୍ଦ ମହାନ୍ତିଙ୍କୁ ଶିକ୍ଷକ ଭାବେ ଆଣି ଗୋଡ଼ିପଡ଼ାଠାରେ ଏକ ଶିକ୍ଷା ଶିବିର ଏବଂ 
ରାଜନୈତିକ ପରିସ୍ଥିତି ଉପରେ ଏକ ସାଧାରଣ ସଭା କଲୁ । ସଭାରେ ଲୋକସମାଗମରେ 
ଉତ୍ସାହିତ ହୋଇ ସେଇ ଗୋଡ଼ିପଡ଼ା ନିକଟସ୍ଥ ଏକ ବଡ଼ ଗ୍ରାମ ଡିମିସରଠାରେ ସଂଗଠିତ 
କଲୁ ନୟାଗଡ଼ କୃଷକ ସମ୍ମିଳନୀ ! ଏ ସମ୍ମିଳନୀ ପୂର୍ବରୁ ମୁଁ ସେଠାରେ ସପ୍ତାହେ ରହି 
ସାଥୀ ମାଗୁଣି ପ୍ରଧାନଙ୍କୁ ଧରି ଗାଁ ଗାଁ ବୁଲିଲି । ଟିଣ କାହାଳୀରେ ଗାଁ ମଝିରେ 
ଗର୍କ୍ଚିବାପରେ ଲୋକ ଜମା ହୁଅନ୍ତି । ଆଗ୍ରହୀ ଲୋକଙ୍କ ବୈଠକ କରୁ । ମୋତେ ଦେଖି 
କେତେକ ଲୋକ ଆଶ୍ଚର୍ଯ୍ୟ ହେଉଥାଆନ୍ତି । ନୟାଗଡ଼ର ଓକିଲବାବୁଙ୍କ ପୁଅ ଅନ୍ୟକିଛି 
ନକରି “ ପାଗଳା” ପରି ବୁଲୁଛି ବୋଲି ମଧ୍ଯ ଟିସ୍ତଣୀ କଲେ । ଗୋଟାଏ ସ୍ଥାନରେ 
ମୋତେ ସିଧା କେତେକ ଲୋକ ପଚାରିଲେ “ ଏପରି ବୁଲିବାଟା କ”ଣ ମାନୁଛି ।” 

ପୁରୀ ଜିଲ୍ଲା କମ୍ୟୁନିଷ୍ଟ ପାର୍ଟି ସଂଗଠନରେ ୬୯ 


ଆଉଥରେ ବସ୍ର ଆଗସିଟ୍‌ରେ ବସି ମୁଁ ଓଡ଼ଗାରୁ ନୟାଗଡ଼ ଆସୁଥାଏ । ମୋ ପଛ 
ସିଟ୍‌ରେ ମୋକ୍ତାର ସତପଥୀ ବାବୁ ତାଙ୍କ ମହକିଲଙ୍କ ସହ ବସି ଆସୁଥାଆନ୍ତି । ସେମାନେ 
ଜାଣିପାରୁ ନଥଲେ ମଧ୍ଯ ତାଙ୍କ କଥାବାର୍ଭା ମୋତେ ଶୁଭୁଥିଲା ! ତାଙ୍କ ଭିତରୁ ଜଣେ 
କହିଲେ- “ଓକିଲବାବୂଙ୍କ ପୁଅ ବସିଛନ୍ତି ଆଗରେ” । ମୋକ୍ତାର ସତପଥୀ ବାବୁ 
କହିଲେ, “ ସେଇଟା ପାଗଳା, ବାବନାଭୁତ ହୋଇ ବୁଲୁଛି ।” ନିର୍ବାଚନ ବେଳେ ଓ 
ଅଜ୍ଞାତବାସରେ ମୁଁ ପାଦରେ ଚାଲି ଖାଁ ଗାଁ ବୁଲିଛି । ଯାହାମିଳିଲା ଶାଗତୋରାଣି 
ଖାଇଛି । ମାତ୍ର ଏପରି ମନ୍ତବ୍ୟ ସବୁ ଶୁଣି ନାହିଁ । ଏହା ହେଲା ମୋର ଆଉ ଏକ 
ଅଭିଜ୍ଞତା, କର୍ମୀ ଜୀବନ ଆଦରି ନେବାର ଅଭିଜ୍ଞତା । 

ଡିମିସର କୃଷକ ସମ୍ମିଳନୀ ଆଶାତୀତ ଭାବେ ସଫଳ ହେଲା । ମୁଖ୍ୟବକ୍ତାଭାବେ 
ଆସିଥିବା ପାର୍ଟିର ରାଜ୍ୟ ସଂପାଦକ ମଣ୍ଡଳୀ ସଭ୍ୟ ସାଥୀ ଗୋକୁଳ ମୋହନ ରାୟ 
ଚୂଡ଼ାମଣି ଅତ୍ୟନ୍ତ ଖୁସିହୋଇ ପରେ ମୋ ଉପରେ ପ୍ରଶଂସା ଅଜାଡ଼ି ଦେଲେ । ସେଇ 
ଡିମିସର ଠାରେ ହିଁ ରଘୁନାଥ ଦାସ, ବୃନ୍ଦାବନ ପଟ୍ଟନାୟକ ଓ ଆଉ କେତେ ଜଣଙ୍କ 
ଠାରୁ ସଭ୍ୟପଦ ଫର୍ମ ପୂରଣ କରି ପ୍ରାର୍ଥୀ ସଭ୍ୟ କଲୁ । ନୟାଗଡ଼ ପାର୍ଟି କମିଟି ଗଠିତ 
ହେଲା । ଗୋକୁଳ ଦା” ସଦ୍ୟ ଫେରିଥାଆନ୍ତି ପାଲଘାଟରେ ଅନୁଷ୍ଠିତ ୧୯୫ ୬ର ୪ର୍ଥ 
ପାର୍ଟି କଂଗ୍ରେସରୁ । ନୟାଗଡ଼ଠାରେ ବାସୁ ଦୋରା ଓ ମୋତେ ଅଲଗା ବସାଇ ତା'ର 
ସଂକ୍ଷିପ୍ ବିବରଣୀ ଦେଲେ । ସାଥୀ ପି. ସି. ଜୋଷୀ ନେତୃତ୍ଵକୁ ଫେରିଥାଆନ୍ତି । ତାଙ୍କ 
ଲାଇନ୍‌ ଦିଗକୁ ପାର୍ଟି ଯାଉଛି ବୋଲି ମନେହେଲା । 

ନୟାଗଡ଼ରେ କମ୍ୟୁନିଷ୍ଟ ପାର୍ଟିର ପ୍ରଥମ ବିକ୍ଷୋଭ ମଧ୍ଯ ସଂଗଠିତ ହେଲା 
ଏହିପରି କେତେକ ନୂଆ ଅଭିଜ୍ଞତା ନେଇ । ବିଗତ ବର୍ଷ ମରୁଡ଼ି ଯୋଗୁଁ ଦେଖାଦେଇଥିବା 
ପରିସ୍ପିତିର ପ୍ରତିକାର ପାଇଁ କଂଟ୍ରୋଲ ଦରରେ ଚାଉଳ, ଟେଷ୍ଟ ରିଲିଫ୍‌ କାମ, ତଗାବି 
ରଣର ଦାବି ସହ କେତେକ କ୍ଷୁଦ୍ର ଜଳସେଚ଼ନ ଯୋଜନା କାର୍ଯ୍ୟକାରୀ କରିବାର ଦାବି 
ଉପରେ ପ୍ରଚାରପତ୍ର ଛାପି ବିକ୍ଷୋଭ ସଂଗଠିତ କରିବାର ପ୍ରସ୍ତୁତି ବେଳେ ନୟାଗଡ଼ 
ସହରର ପଶ୍ଚିମକୁ ଥିବା ଗ୍ରାମଗୁଡ଼କରୁ ବେଶ୍‌ ସମର୍ଥନ ମିଳିଲା । ମାତ୍ର ବିକ୍ଷୋଭ ଦିନ 
ୀସକାଳେ ଗାଁ ଗାଁରେ ଡାଙ଼଼ିଲାବେଳେ ଲୋକେ ପଛଘୁଞ୍ଚା ଦେଲେ । କିଛିଲୋକ କାମକୁ 
ଚାଲି ଗଲେଣି ଓ ଅନ୍ୟମାନେ କୁଣ୍ଠିତ । ଏଇ ଗ୍ରାମ ଗୁଡ଼ିକ ପ୍ରଜାମଣ୍ଡଳ ଆନ୍ଦୋଳନରେ 
ନଥିଲେ । ପୁଣି ନାଲି ପତାକା ଦେଖି ତରୁଥାଆନ୍ତି । ବାପାଙ୍କଆଡୁ ମୋ ପରିଚୟ 
ପାଇଲା ପରେ କେତେକ ଲୋକ ବାହାରିଲେ । ସେମାନଙ୍କ ଘରର ମହିଳାମାନେ 
ବୁଝାବୁଝି ଜରି କିଛି ଲୋକଙ୍କୁ ପଠାଇବା ପରେ ସର୍ବମୋଟ ୩୦୦ ଲୋକଙ୍କୁ ଧରି 

୭୦ ସଂଘର୍ଷ ଓ ସଂକଳର ପଥରେ 


ପଟୁଆର ବାହାରିଲା । ପୁଣି ନାଲି ପତାକା ସହ ବାପାଙ୍କ ଜନକଲ୍ୟାଣ ସମିତିର ନେଳି 
ପତାକା ମଧ୍ଯ କେତେକ ହାତରେ ଧରିଲେ । ସରକାରୀ ଅଫିସରଙ୍କ ସହ ଆଲୋଚନା 
କରି ପ୍ରତିକାର ପାଇଁ ପ୍ରତିଶୁତି ପାଇଲାପରେ ଲୋକଙ୍କ ଡର ଭାଙ୍ଗିଲା । ଫେରିଲା 
ବେଳେ ଲାଲ ପତାକା ଧରି ବୀରଦର୍ପରେ ସ୍ଲୋଗାନ ଦେଇ ଫେରିଲେ । ପରବ 
ବିକ୍ଷୋଭ ଗୁଡ଼ିକରେ ଏଇ ଗାଁର ଲୋକେ ଆଗୁଆ ହୋଇ ବାହାରିଲେ । 
ରଣପୁରରେ ଜିଲ୍ଲା କୃଷକ ସମ୍ମିଳନୀ 

୧୯ ୫୬ ମେ ମାସରେ ରଣପୁରଠାରେ ଅନୁଷ୍ଠିତ ହୋଇଥିଲା ପୁରୀଜିଲ୍ଲା 
କୃଷକ ସମ୍ମିଳନୀ । ପ୍ରତିନିଧି ଅଧିବେଶନର ଶେଷ ବେଳକୁ କର୍ମକର୍ର୍‌ ବାଛିବା ପୂର୍ବରୁ 
ନେତୃସ୍ଥାନୀୟ ସାଥୀମାନଙ୍କ ବୈଠକରେ ମୋତେ ଜିଲ୍ଲା କୃଷକସଭା ସଂପାଦକ କରିବା 
ପ୍ରସ୍ତାବ ଆସିଲା । କୃଷକ ଆନ୍ଦୋଳନ ସଂପର୍କରେ ମୋର କୌଣସି ଅଭିଜ୍ଞତା ନଥିବା 
ଦର୍ଶାଇ ପୁରୀ ଜିଲ୍ଲାପରି କୃଷକ ସଭାର ଏକ ବଡ଼ ଜିଲ୍ଲାର ସଂପାଦକ ହେବାକୁ ମୁଁ 
ଆଦୌ ସମ୍ମତ ହେଲିନାହିଁ । ମାତ୍ର ସାଥୀ ଗତିକୃଷ୍ଣ ସ୍ଵାଇଁ, ଗଙ୍ଗାଧର ପାଇକରାୟଙ୍କ 
ଠାରୁ ଗଙ୍ଗାଧର ମିଶ୍ର ଓ ପର୍ଶୁରାମ ପଦାତିକରାୟଙ୍କ ପର୍ଯ୍ୟନ୍ତ ସମସ୍ତେ ନଛୋଡ଼ବନ୍ଧା | 
ଶେଷରେ ଗୁରୁଚ଼ରଣବାବୂ ମୋତେ ଚୌଦ୍ଵାରରେ ଟ୍ରେଡ଼ୟୁନିୟନ କାମ ପାଇଁ ଯିବାକୁ 
କହିଛନ୍ତି ବୋଲି କହିବାପରେ କୃଷକସଭା ଦାୟିତ୍ଵରେ ଥିବା ପାର୍ଟିର ସଂପାଦକ ମଣ୍ଡଳୀ 
ସଭ୍ୟ ସାଥୀ ରାମଚନ୍ଦ୍ର ମିଶ୍ରଙ୍କ 'ହସ୍ତକ୍ଷେପ ପରେ ମୁଁ ସେଥିରୁ ରିହାତି ପାଇଲି । 


ଏ ସମ୍ମିଳନୀ ବେଳେ ଆଉ ଏକ ଘଟଣା ମଧ୍ଯ ଉଲ୍ଲେଖଯୋଗ୍ୟ | ରଣପୁରରେ 
ଏ ସମ୍ମିଳନୀ କରାଇ ନଦେବାକୁ ରଣପୁର ଏମ୍‌.ଏଲ୍‌.ଏ. ତଥା ରାଜ୍ୟ ସ୍ତାସ୍ଥ୍ୟମନ୍ତ୍ରୀ 
ରାଜମାତା ବସନ୍ତ ମଞ୍ଜରୀ ଦେବୀ ପଦେ ପଦେ ଆମକୁ ବିରୋଧ କରୁଥାଆନ୍ତି । 
ପ୍ରତିନିଧି ଅଧିବେଶନ ପାଇଁ କୌଣସି ଗହ ନମିଳିବାରୁ ଶେଷରେ ମୁଖ୍ୟମନ୍ତ୍ରୀ ନବକୃଷ୍ଣ 
ଚୌଧୁରୀଙ୍କ ହସ୍ତକ୍ଷେପ ପରେ ସ୍କୁଲ ଘରେ ହେଲା ପ୍ରତିନିଧି ଅଧିବେଶନ । ଏଥିରେ 
ରାଜମାତା ଆହୁରି କ୍ରୋଧାନ୍ଵିତ ହୋଇ ପ୍ରକାଶ୍ୟ ଅଧିବେଶନର ଗଣ ସମାବେଶରେ 
ବିଭ୍ରାଟ ସୃଷ୍ଟି କରିବାର ବ୍ଯବସ୍ଥା କଲେ । ଖଣ୍ଡା ଢ଼ାଲ ସଜିତ ପାଇକ ନୃତ୍ୟ ସହ 
ଦୂଇହଜାର ଲୋକଙ୍କ ଶୋଭାଯାତ୍ରା ପରେ ସଭା ଆରମ୍ଭ ହୋଇ ମୁଖ୍ୟବକ୍ତା ମୋହନ 
ଦାସ କହୁଥିବା ବେଳେ କଂଗ୍ରେସ ନେତା ଅଗାଧୁ ବରାଳ ପ୍ରମୁଖ ଦଳେ ପେଣ୍ଡାଲ 
ଉପରକୁ ଧସେଇ ପଶି ମୋହନ ଦାସଙ୍କୁ ମାଇକ ସାମନାରୁ ହଟାଇ ତାଙ୍କ ଭାଷଣ 
ଆରମ୍ଭ କରିଦେଲେ । କୌଣସି ବାରଣ ଓ ଏପରିକି ପୋଲିସ ଇନ୍ସପେକ୍ଟର ଆସି 

ପୁରୀ ଜିଲ୍ଲା କମ୍ୟୁନିଷ୍ଟ ପାର୍ଟି ସଂଗଠନରେ ୭୧ 


କହିବା ସତ୍ତେ କିଛିହେଲେ ନଶୁଣି ତାଙ୍କ ଭାଷଣ ଚଳାଇ ଥାଆନ୍ତି । ଏ ହଟ୍ଟଗୋଳ 
ଦେଖି ଆହୁରି ଅଧିକ ଲୋକ ଜମା ହୋଇଗଲେଣି । ଶେଷରେ ସାଥୀ ରାମଚ୍ନ୍ଦ୍ରରାମ 
ପେଣ୍ଡାଲ ଉପରକୁ ଚଢ଼ି ମାଇକ ଛଡ଼ାଇ ଆଣିଲେ ଏବଂ ଏପରି ଢ଼ଗଢ଼ମାଳୀ ଗାଇ 
ସେମାନଙ୍କୁ ଛିଗୁଲେଇ ଭାଷଣ ଦେଲେ ଯେ ସଭାଲୋକେ ପାଟି କରି ଉଠିବାରୁ 
ସେମାନେ ପଳାଇଯିବାକୁ ବାଟ ପାଇଲେ ନାହିଁ । ଆହୁରି ଅଧିକ ଲୋକଙ୍କ ଉପସ୍ଥିତିରେ 
ଦୀର୍ଘ ସମୟ ଧରି ଚାଲିଲା ସେ ସଭା । 

କୃଶ୍ଚେଭ ରିପୋର୍ଟ ଓ ବାରିପଦା ସମ୍ମିଳନୀ 


ସେହି ସମୟରେ ସବୁଠାରୁ ବଡ଼ ଘଟଣା ଥିଲା ସୋଭିଏଟ୍‌ ୟୁନିୟନ କମ୍ୟୁନିଷ୍ଟ 
ପାର୍ଟିର ବିଂଶତମ କଂଗ୍ରେସର ନିଦ୍ଧୀରଣ ଓ କୁଶ୍ଢେଭଙ୍କ ବକ୍ତତା । ସାରା ବିଶ୍ବରେ 
ଶକ୍ତିର ଭାରସାମ୍ୟ ଓ ସମାଜବାଦୀ ଶିବିରର ଶକ୍ତି ସଂପର୍କରେ ଅତିରଞ୍ଜିତ ଚିତ୍ର 
ସେଠାରେ ଦିଆଯାଇଥିଲା । ଶାନ୍ତିପୂର୍ଣ୍ଣ ସହାବସ୍ଥାନ, ଶାନ୍ତି ପୂର୍ଣ ଭାବେ ସମାଜବାଦକୁ 
ଉତ୍ତରଣ ଓ ବିଶ୍ଵ ପୁଞ୍ଜିବାଦ ସହ ଶାରିପୂର୍ଣ୍ଚ ପ୍ରତିଯୋଗିତାକୁ ବଡ଼କରି ଦେଖାଇ ଶ୍ରେଣୀ 
ସଂଗ୍ରାମକୁ ଯେପରି ନ୍ୟୁନ କରାଗଲା ତାହା ବେଶ୍‌ ଆଲୋଡ଼ନ ସୃଷ୍ଟି କରିଥିଲା । ମାତ୍ର 
ଆହୁରି ବେଶି ଆଲୋଡ଼ନ ସୃଷ୍ଟିହେଲା କୃଶ୍ଚେଭଙ୍କ ଗୁପ୍ତ ରିପୋର୍ଟକୁ ନେଇ | ସେଥିରେ 
ଷ୍ଟାଲିନ୍‌ଙ୍କ ବ୍ୟକ୍ତିବାଦୀ ଅହଂକାର ଓ ଏକଛତ୍ରବାଦୀ ଶାସନ ଏବଂ ସୋଭିଏଟ୍‌ ୟୁନିୟନ 
କମ୍ୟୁନିଷ୍ଠ ପାର୍ଟିରେ ସକଳ ଆଭ୍ୟନ୍ତରୀଣ ଗଣତନ୍ତ୍ରର ବିଲୋପ ଓ ଭିନ୍ନମତ ଯୋଗୁଁ 
ବହୁ ନେତ ସ୍ଥାନୀୟ ସାଥୀଙ୍କ ହତ୍ୟା ଆଦି ବିଷୟରେ ଯାହା କୁହାଯାଇଥିଲା ସେ ସବୁ 
ବିଶ୍ଵାସ କରିବା ସମ୍ଭବ ନଥିଲା । ଏ ଗୁପ୍ତ ରିପୋର୍ଟ ବିଷୟ ସତ୍ଯ ନୂହେଁ ବୋଲି 
ସି.ପି.ଆଇ. ନେତୃତ୍‌ ସେତେବେଳେ କହିଲେ। ମାତ୍ର ଏ ରିପୋର୍ଟ ବିଷୟ ସତ୍ୟ 
ବୋଲି ଇଣ୍ଡୋନେସିଆ କମ୍ୟୁନିଷ୍ଟ ପାର୍ଟିର ନେତା ଆଇଦିତଙ୍କ ଠାରୁ ଶୁଣିଆସି ପ୍ରଥମେ 
ଆମମାନଙ୍କୁ ମନୋଜ ଦାସ ଇଣ୍ଡୋନେସିଆରୁ ଫେରି କହିଲେ | ଏହା ଆମକୁ ଦାରୁଣ 
ଆଘାତ ଦେଇଥିଲା ବେଳେ ବିଜୟ ଚନ୍ଦ୍ର ଦାସ ଓ ମନମୋହନ ମିଶ୍ରଙ୍କ ପରି ବିଖ୍ୟାତ 
କମ୍ୟୁନିଷ୍ଟ ନେତାମାନେ ପାର୍ଟି ଛାଡ଼ି କଂଗ୍ରେସରେ ଯୋଗଦେବା ଥିଲା ଆଉ ଏକ 
ଧକ୍ଟା | 

ଏହିପରି ଏକ ପରିସ୍ଥିତିରେ ବାରିପଦାରେ ହେଲା କମ୍ୟୁନିଷ୍ଟ ପାର୍ଟିର ରାଜ୍ୟ 
ସମ୍ମିଳନୀ । ମୟୂରଭଞ୍ଜ ପ୍ରଜା ଆନ୍ଦୋଳନର ଅନ୍ୟତମ ନେତା ସୋସାଲିଷ୍ଟ ଏମ୍‌.ଏଲ.ଏ. 
ଗିରୀଶ ରାୟ ଦଳବଳ ଧରି କମ୍ୟୁନିଷ୍ଟ ପାର୍ଟିରେ ଯୋଗ ଦେବାପରେ ଆୟୋଜନ 

୭୨ ସଂଘର୍ଷ ଓ ସଂକଳ୍ପର ପଥରେ 


କରିଥିଲେ ଏ ସମ୍ମିଳନୀ । ସୋଭିଏଟ ୟୁନିୟନ କମ୍ୟୁନିଷ୍ଟ ପାର୍ଟିର ବିଂଶତମ କଂଗ୍ରେସ 
ସଂପର୍କରେ କୌଣସି ଦଲିଲ୍‌ କିମ୍ବା ଏପରିକି ବିଧିବଦ୍ଧ ବିବରଣୀ ଆମ ପାଖରେ 
ନଥିଲାବେଳେ ସମ୍ମିଳନୀରେ ଆନୁଷ୍ଠାନିକ ଭାବେ ଆଲୋଚନା କରିବା ସମ୍ଭବ ନଥିଲା । 
ପାଲଘାଟ ପାର୍ଟି କଂଗ୍ରେସ ପାଇଁ ଚିଠା ରାଜନୈତିକ ପ୍ରସ୍ତାବ ୬ ମାସ ପୂର୍ବରୁ ଛତ୍ରପୁରରେ 
ହୋଇଥିବା ପ୍ରଥମଭାଗ ରାଜ୍ୟସମ୍ମିଳନୀରେ ଆଲୋଚନା ହୋଇଯାଇଥାଏ | ଏ ସମ୍ମିଳନୀ 
ମୁଖ୍ୟତଃ ମନୋନିବେଶ କରିଥିଲା ପାର୍ଟିର ସାଂଗଠନିକ ସମସ୍ୟା ଗୁଡ଼ିକ ବିଷୟରେ | 
ଅବଶ୍ଯ ପାଲଘାଟ କଂଗ୍ରେସର ବାମ ଓ ଦକ୍ଷିଣପନ୍ଧୀ ଲାଇନ ଦ୍ଵୟର କିଛି ଛାପ 
ପଡ଼ିଥିଲା ସାଥୀମାନଙ୍କ ଆଲୋଚନାରେ । ମୁଁ ଥାଏ ସାଧାରଣ ସଂପାଦକ ଅଜୟ 
ଘୋଷଙ୍କ Left 0 the centre ସ୍ଥିତିରେ | ସାଂଗଠନିକ ଭାବେ ମୁଁ ଥିଲି ପାର୍ଟିର 
ବିଶୁଵ୍ିକରଣ ଏବଂ ଶ୍ରେଣୀଭିରିକ ସଂଗଠିତ ଗଣଆନ୍ଦୋଳନର କାର୍ଯ୍ୟଧାରା ପାଇଁ । 
ସାଂଗଠନିକ ପ୍ରଶ୍ନ ଗୁଡ଼ିକ ଉପରେ ମୁଁ ଓ ପ୍ରବୀର ପାଲିତ ସହମତ ହୋଇ ବାହାରୁଥିବା 
ବେଳେ ତାଙ୍କ ରାଜନୈତିକ ସ୍ପିତିଥିଲା ପୂରା ଦକ୍ଷିଣପନ୍ତୀ । ଜାତୀୟ ପୁଞ୍ଜିପତି ଶ୍ରେଣୀ 
ଓ ତଥାକଥିତ ବାମପନ୍ଛୀ କଂଗ୍ରେସ ନେତାମାନଙ୍କ ଭୂମିକା ବିଷୟରେ ତାଙ୍କର ଥିଲା 
ଅତିରଞ୍ଜତ ଧାରଣା । ସେଥିଲେ ପି.ସି. ଯେଷୀଙ୍କ ଭକ୍ତ | ଏ ସମ୍ମିଳନୀରେ ହରିଶ୍ଚନ୍ଦ୍ର 
ବକ୍ତିପାତ୍ର ଯୋଗଦେଇ ପାରି ନଥିଲେ ମଧ୍ଯ ତାଙ୍କୁ ପାର୍ଟିର ପ୍ରାଦେଶିକ କମିଟିରେ 
ନେବାପାଇଁ ଆମେ କେଇଜଣ ଗୁରୁଚ଼ରଣବାବୁଙ୍କୁ ପ୍ରସ୍ତାବଦେଲୁ । ତାହା ସେ ଗ୍ରହଣ 
କରି ତାଙ୍କ ପ୍ରସ୍ତାବରେ ରଖିଲେ ଏବଂ ବକ୍ତିପାତ୍ର ପି.ସି.କୁ ଗଲେ | ସେ ଯାହାହେଉ, 
ଏ ସମ୍ମିଳନୀ କୌଣସି ସ୍ପଷ୍ଟ ଦିଗ୍‌ନିର୍ଦେଶ ଦେଇ ପାରିନଥିଲା । 


ନୟାଗଡ଼ରୁ ଖୋଦ୍ଧୀ 


ନୟାଗଡ଼ ଅଞ୍ଚଳରେ ପାର୍ଟି କାମ ହାତକୁ ନେଇ ମୁଁ କିଛି ଅଗ୍ରଗତି ହାସଲ 
କଲିଣି ଏବଂ ଖୋଦ୍ଧୀ ଓ ନୟାଗଡ଼ର କାମ ପାଇଁ ମୋର ଆବଶ୍ୟକତା ସେଠାରେ 
ରହିଛି ବୋଲି ଗୁରୁଚ଼ରଣବାବୁଙ୍କୁ ଗୋକୁଳଦା” ବୁଝାଇ ଦେବାରୁ ମୋତେ ଚୌଦ୍ଵାର 
ଯିବାପାଇଁ ଆଉ ସେ କହିଲେ ନାହିଁ । ଫଳରେ ପୁରୀ ଜିଲ୍ଲାରେ ମୁଁ ରହିଲି । ନୟାଗଡ଼ 
ଫେରି ସେଠାରେ ପଞ୍ଚାୟତ ନିର୍ବାଚନରେ ଲାଗି ଗଲି । ଆମେ କେଇଟି ୱାର୍ଡ଼ ମେମ୍ବର 
ପାଇଁ ମତ୍ର ପ୍ରତିଦ୍ଵ୍ଦିତା କରି ଜିତିଲୁ । ସେତେବେଳକୁ ଖୋଵଦ୍ଧୀରେ ଆମ ଗ୍ରାମ ଓଳସିଂହ 
ସହ ଛଣଗିରି, ଦେଉଳୀ, ରମ୍ଭାବିଲ, ଡମଣଭୂଇଁ ଓ ଗୟାବନ୍ଧକୁ ନେଇ ଗଠିତ 
ପଞ୍ଚାୟତରେ ସ୍ଵାଧୀନତା ସଂଗ୍ରାମୀ ତଥା ସେ ଅଞ୍ଚଳର ଅନ୍ୟତମ ପାର୍ଟି ନେତା ରଘୁନାଥ 

ପୁରୀ ଜିଲ୍ଲା କମ୍ୟୁନିଷ୍ଟ ପାର୍ଟି ସଂଗଠନରେ ୭୩ 


ପଟ୍ଟନାୟକ ସରପଞ୍ଚ ପଦ ପାଇଁ ପ୍ରାର୍ଥୀ ହେବା ପ୍ରସ୍ତାବ ହେଉଥାଏ । ସେଠାରେ ଯାଇ 
କାମ କରିବାପାଇଁ  ଲକ୍ଷ୍ମଣନନା' ନୟାଗଡ଼ ଆସି ମୋତେ ନେଇଗଲେ । ପଞ୍ଚାୟତ 
ନିର୍ବାଚନରେ ଜିତିବା ପରେ ସେଠାକାର କାମ ସହ, ଯୁବ ଆନ୍ଦୋଳନ ଏବଂ ବିଶେଷ 
ଭାବରେ ଆଖପାଖର କେତେକ ଗ୍ରାମର ଭାଗଚ଼ାଷୀଙ୍କ କାମରେ ପଶିଯାଇ ମୁଁ ନୟାଗଡ଼ 
ଫେରି ପାରିଲି ନାହିଁ । 

ଖୋଦ୍ଧୀରେ ପାର୍ଟିର ସେତେବେଳେ ଗୋଟାଏ ବିଚିତ୍ର ଅବସ୍ଥା । ଲୋକଙ୍କର 
ପାର୍ଟି ପ୍ରତି ଆଗ୍ରହ ସତ୍ବେ ପାର୍ଟିର କାମ କିଛି ନଥାଏ। ପ୍ରାଣନାଥବାବୁ ଦୀର୍ଘଦିନ ଧରି 
କଲକାତାରେ ରହୁଥାଆନ୍ତି । ସୀମା ଆନ୍ଦୋଳନବେଳେ ସେ କଲକାତାରେ ଓଡ଼ିଆ 
ଲୋକଙ୍କୁ ସଂଗଠିତ କରି ଓଡ଼ିଶାର ଦାବି ତୋଳି ଧରିଥିଲେ । ଲକ୍ଷ୍ମଣନନା କଟକରେ 
ବ୍ୟବସାୟ କରୁଥାଆନ୍ତି ଓ ରଘୁନାଥ ପଟ୍ଟନାୟକ ପାର୍ଟି ସଭ୍ୟ ନଥାନ୍ତି । ବାଜପୁରର 
ଆନନ୍ଦ ମିଶ୍ର ହୋମିଓପାଥି କରିବା ସହ କୂଦନ ରାମଙ୍କୁ ଧରି ପାର୍ଟି ଆଲୋଚନା ଟିକିଏ 
ପକାନ୍ତି । ଆର୍ଉଁ ମହାରଣା ତାଙ୍କ ବଣିଆ ଦୋକାନରେ ବସି ପାର୍ଟି ପ୍ରଚାର କରନ୍ତି ଏବଂ 
ଆଡ଼ଭୋକେଟ୍‌ ଶଶି ଶେଖର ମହାପାତ୍ର ଭାଗଚ଼ାଷୀ କେଶ୍‌ ଲଢ଼ିବା ମଧ୍ଯ ଦେଇ କମ୍ୟୁନିଷ୍ଟ 
ଭାବେ ପରିଚ଼ିତ ଥାଆନ୍ତି । ପୂର୍ଣ ବଡ଼ଜେନା ଥାଆନ୍ତି ତାଙ୍କ ଗ୍ରାମ ବଣିଆ ଟାଙ୍ଗିରେ । 
ଖଜଣା ବୃଦ୍ଧି ବିରୁଦ୍ଧରେ ପଶ୍ରିତ ଗୋଦାବରୀଶ ମିଶ୍ରଙ୍କୁ ସଭାପତି କରି ଯେଉଁ ଆନ୍ଦୋଳନ 
ଦାନା ବାନ୍ଧିଥିଲା ତା'ର ଚିହୃବର୍ଣ୍ନଥାଏ । ଗୁଣ ଅଜା ସୋଭିଏତ୍‌ ଦେଶ ଓ ପାର୍ଟି 
ପତ୍ରିକା ବିକି କିଛି ସଂପର୍କ ସମସ୍ତଙ୍କ ସହ ରଖି ଥାଆନ୍ତି । ବେଗୁନିଆ ଏମ୍‌. ଏଲ୍‌.ଏ. 
ଭାବେ ଗଙ୍ଗାଧର ପାଇକରାୟଙ୍କର ଖୋଦ୍ଧୀରେ କିଛି ପତିଆରା ଥାଏ । ଉପାଦାନ ସବ 
ଥିଲେ ମଧ୍ଯ ସଂଗଠନ ନଥାଇ କିଛି କାମ ହେଉନଥାଏ। ତେଣୁ ମୁଁ ଖୋଵ୍ଧୀକୁ ପ୍ରାଧାନ୍ୟ 
ଦେଇ ଖୋଦ୍ଧୀ ଓ ନୟାଗଡ଼ ଉଭୟ ସ୍ଥାନରେ କାମ କଲି । 


ଖୋଵ୍ଧୀର ପାର୍ଟି କାମକୁ ସଂଗଠିତ ରୂପଦେବାକୁ ସମସ୍ତଙ୍କ ସହ କଥାବାର୍ରା 
କଲେ ମଧ୍ଯ ବିଶେଷ ଅଗ୍ରଗତି ନ ହେବାରୁ କାମର କାର୍ଯ୍ୟକ୍ରମ ନେଲି । ସାଥୀ ଗଙ୍ଗାଧର 
ପାଇକରାୟଙ୍କୁ ଧରି ଖୋଦ୍ଧୀରେ ଏକ ଭାଗଚାଷୀ ସମ୍ମିଳନୀ କଲୁ । ଦିନ କେଇଟାରେ 
ବାଜପୁର ଓ ଗୋଡ଼ିପଡ଼ା ମୋଟାର ଭାଗଚ଼ାଷୀମାନେ ଆଗେଇ ଆସିଲେ । ଆର୍ର 
ମହାରଣା ଓ ମୁଁ ସାଇକେଲରେ ଗାଁ ଗାଁ ବୁଲି ଖଜଣା ବୃଦ୍ଧି ବିରୋଧୀ ଆନ୍ଦୋଳନକୁ 
ପୁଣି ରୂପ ଦେଲୁ । ସାଥୀ ଦିଗମ୍ବର ବେହେରା ଓ ଆଉ କେତେକ ସାଥୀଙ୍କୁ ଧରି 
ଆଦିବାସୀ ଶବରପଲ୍ଲା ଗୁଡ଼ିକରେ ବୈଠକ ମାନ କଲି । ଶସ୍ତା ଧାନ ଚାଉଳ, ଅନାବଦୀ 
ଜମି ଓ ଘରଡ଼ିହର ଦାବି ଉପରେ ସେମାନେ ଆଗ୍ରହୀ ହୋଇ ବାହାରିଲେ । 

୭୪ ସଂଘର୍ଷ ଓ ସଂକଳ୍ପର ପଥରେ 


ଭାଗଚ଼ାଷୀମାନଙ୍କ ଆନ୍ଦୋଳନ ଯୋଗୁଁ ବାଜପୁର ପଞ୍ଚାୟତରେ ଆମେ ଜିତିଲୁ। 
ଭାଗଚ଼ାଷ; ଖଜଣା ବୃବ୍ଧି ଓ ଶବରଙ୍କ ଦାବି ହୋଇ ତିନିଗୋଟି କ୍ଷେତ୍ରରେ ଲୋକଙ୍କ 
ଉତ୍ସାହ ଦେଖି ମୁଁ ମଧ୍ଯ ଲାଗିଗଲି । 

ଏହି ସମୟରେ ପ୍ରାଣନାଥବାବୁ କଲକାତାରୁ ଫେରି ଖୋଦ୍ଧୀରେ କାମଦାମ ଓ 
ଆଗାମୀ ନିର୍ବାଚନ ସଂପର୍କରେ ଏକ ଘରୋଇ ବୈଠକରେ ଆମମାନଙ୍କ ସହ ମିଳିତ 
ହେଲେ | ଏହି ବୈଠକରେ ମୁଁ, ଲକ୍ଷ୍ମଣନନା, ରଘୁନାଥ ପଟ୍ଟନାୟକ, ଶଶି ମହାପାତ୍ର, 
ଆର୍ର ମହାରଣା ଓ ଆନନ୍ଦ ମିଶ୍ର ପ୍ରମୁଖ ତାଙ୍କୁ ଖୋଦ୍ଧୀରୁ ବିଧାନସଭା ପାଇଁ ପ୍ରାର୍ଥୀ 
ହେବାକୁ କହିଲୁ । ମାତ୍ର ଖୋଦ୍ଧୀରୁ ଜିତିବାର କିଛି ସମ୍ଭାବନା ନାହିଁ ବୋଲି କହି ବରଂ 
ପାର୍ଲାମେଣ୍ଟ ପାଇଁ ଲଢ଼ି ସିନା ହାରିବେ, ମାତ୍ର ସେ ଆଉଥରେ ଖେର୍ବାରୁ ହାରିବାକୁ 
ପ୍ରସ୍ତୁତ ନୁହନ୍ତି ବୋଲି ବଡ଼ ଅନୁନୟ ବିନୟ ହୋଇ କହିଲେ । ଖୋଦ୍ଧୀ ସହିତ ତାଙ୍କ 
ସଂପର୍କ ବର୍ଣ୍ଣନା କରି କହିଲେ ଯେ, କୌଣସି ମଧ୍ଯସସ୍ବତ୍ଵାଧ୍ଵକାରୀ ନଥିବା ଖାସ ମାହାଲରେ 
ବ୍ରିଟିଶ ଶାସନ ସହିତ ପ୍ରତ୍ୟକ୍ଷ ଲଢ଼େଇପାଇଁ ଖୋଦ୍ଧୀର ଏତି ହ୍ୟ ଦୃଷ୍ଟିରୁ ପୁରୀ ସଦର 
ସବ୍ଡ଼ିଭିଜନରେ ନିଜ ଗାଁ ଭୂଇଁ ଛାଡ଼ି ଏ ମାଟିକୁ ନିଜର କର୍ମକ୍ଷେତ୍ର ରୂପେ ସେ 
ବରିନେଇଥିଲେ | ସ୍ଵାଧୀନତା ସଂଗ୍ରାମବେଳେ ଏଠାରୁ ବିଧାନସଭାକୁ ନିବ୍ବୀଚ଼ିତ ହୋଇ 
ଅନ୍ୟାନ୍ୟ କାମ ମଧ୍ଯରେ ପାଇକ ବିଦ୍ରୋହ ପରଠାରୁ ନିଷିଦ୍ଧଥିବା ଖୋଦ୍ଧୀବାସୀଙ୍କ ଖଣ୍ଡା 
ଢ଼ାଲ ଧରିବାର ଅଧିକାର ଫେରାଇ ଆଣିଥିଲେ । ଅଥଚ ତାଙ୍କ ବିରୁଦ୍ଧରେ ଜାତିଆଣ 
ପ୍ରଚାର କରାଯାଇ ବିଗତ ନିର୍ବାଚନରେ ପରାସ୍ତ କରାଯାଇଥିବାରୁ ସେ ପ୍ରବଳ ମାନସିକ 
ଯନ୍ତ୍ରଣା ପାଇଥିବା କଥା ଭାବପ୍ରବଣ ଭାବେ କହିଲେ | ମତ୍ର ତାଙ୍କ ଛଡ଼ା ଆମର କେହି 
ପ୍ରାର୍ଥୀ ନଥିଲେ । ତେଣୁ ଆମେ ବି ଦୃଢ଼ ରହିଲୁ । ସେଇ ମନୋଭାବ ନେଇ ମୁଁ 
ଲାଗିଗଲି । 

ସେତେବେଳକୁ ପୁରୀ ଜିଲ୍ଲା ପାର୍ଟି ସଂଗଠନର ନେତୃତଵଶୂନ୍ଯୟତାର ସଂକଟ 
ସୃଷ୍ଟି ହୋଇଥାଏ । ପୂର୍ବରୁ ସଂପାଦକ ଥିବା ସାଥୀ ଗତିକୃଷ୍ଣ ସ୍ବାଇଁ ଗତ ସମ୍ମିଳନୀରେ 
ସେ ଦାୟିତ୍ଵ ବହନ କରିବାକୁ ରାଜି ହେଲେ ନାହିଁ । ଏଇ ପ୍ରକାର ସଂପାଦକ 
ଶୂନ୍ୟତାବେଳେ ରାଜ୍ୟକମିଟି ଦ୍ଵାରା ଆହୂତ ପରିବର୍ଵିତ ଜିଲ୍ଲାକମିଟିକୁ ମୋତେ ନିମନ୍ତିତ 
କରାଯାଇଥାଏ । ସେଠାରେ ମୋତେ କିଲ୍ଲା କମିଟିର ବିଧିବଦ୍ଧ ସଭ୍ୟ ଭାବେ ନେବା 
ପରେ ସଂପାଦକ କରିବାକୁ ପ୍ରସ୍ତାବ ଆସିଲାବେଳେ ମୁଁ ସେଥିପାଇଁ ଯୋଗ୍ୟ ନୁହେଁ କହି 
କୌଣସି ମତେ ରାଜି ହେଲି ନାହିଁ । ମୁଣ୍ଡ ଉପରେ ନିବୀଚ଼ନ ଥିବା ଦୃଷ୍ଟିରୁ ବହୁ 
ଆଲୋଚନା ପରେ ସ୍ପିର ହେଲା ଯେ, ଖୋବଦ୍ଧୀ ଓ ନୟାଗଡ଼ ସବଡ଼ିଭିଜନକୁ ନେଇ 

ପୁରୀ ଜିଲ୍ଲା କମ୍ୟୁନିଷ୍ଟ ପାର୍ଟି ସଂଗଠନରେ ୭୫ 


ଗୋଟିଏ ଓ ପୁରୀ ସଦର ସବ୍ଡ଼ିଭିଜନ ପାଇଁ ଆଉ ଗୋଟିଏ ହୋଇ ଦୁଇଟି କମିଟି 
ହେବ ଏବଂ ମୁଁ ହେବି ଖୋଦ୍ଧୀ-ନୟାଗଡ଼ କମିଟିର ସଂପାଦକ ଓ ନିମାପଡ଼ାର ସାଥୀ 
ଜଗନ୍ନାଥ ମହାନ୍ତି ହେବେ ପୁରୀ କମିଟିର ସଂପାଦକ | ମୋତେ ଅଣନିଶ୍ବାସୀ ଲାଗୁଥାଏ । 
ତାଂ ସତ୍ବେ ଖୋଦ୍ଧୀର କାମ ସହିତ ନୟାଗଡ଼, ରଣପୁର, ବୋଲଗଡ଼, ବେଗୁନିଆ, 
ଚନ୍ଦକା ଜଟଣୀ ଆଦିକୁ ଦୌଡ଼ି ନିର୍ବାଚନ ପାଇଁ ସମସ୍ତ ଶକ୍ତି ନିୟୋଜିତ କରିବାରେ 
ଲାଗିଲି । 
୧୯୫୭ ନିବୀଚ଼ନର ଅଭିଜ୍ଞତା 

ଖୋଦ୍ଧୀ ବରୁଣେଇ ସାହିରେ ବିନନନା ( ବିନୋଦ ପଟ୍ଟନାୟକ, ଆଡ଼ଭୋକେଟ) 
ନେଇଥିବା ଭଡ଼ାଘରେ ମୋ ଡେରା ପକାଇଲି | ଖିଆପିଆ ଅବଶ୍ୟ ବାହାରେ କରୁଥାଏ । 
ପ୍ରାଣନାଥବାବୁ ଆସି କୂଦନ ରାମଙ୍କ ଘରେ ରହିବା ପରେ ସେଠାକୁ ଉଠିଲା ମୋ 
ଦପ୍ତର । ବହୁ ଟଣାଓଟରାରେ ପ୍ରାଣନାଥବାବୁ ଖୋଵ୍ଧୀରେ ପ୍ରାର୍ଥୀ ହେବାପାଇଁ ରାଜି 
ହେଲେ | ମାତ୍ର ତା'ପରେ ପରେ ଗୁରୁତର ଭାବେ ଅସୁସ୍ଥ ହୋଇ କଟକ ମେଡ଼ିକାଲରେ 
ଭର୍ରି ହେଲେ । ତେଣୁ ଖୋଦ୍ଧୀରେ ନିର୍ବାଚନ ପ୍ରସ୍ତୁତିର ସବୁ କାମ ଦେଖିବା ସହିତ 
ବେଗୁନିଆ ଓ ରଣପୁର ନିର୍ବାଚନମଣ୍ଡଳୀ ପ୍ରତି ମୋତେ ଦୃଷ୍ଟିଦେବାକୁ ପଡୁଥିଲା । ପୁଣି 
ଭୁବନେଶ୍ବର ପାର୍ଲାମେଣ୍ଟ ନିର୍ବାଚନମଣ୍ଡଳୀରୁ ସାଥୀ ରାମଚନ୍ଦ୍ର ରାସ୍ଥ ଲଢ଼ିବା ନିଷ୍ପରି 
ହୋଇଥିବାରୁ ସେଥିପ୍ରତି ମଧ୍ଯ କିଛି ଦୃଷ୍ଟି ଦେବାକୁ ପଡୁଥାଏ । ସେଥର ପୁରୀରୁ 
ଲୋକସଭା ପ୍ରାର୍ଥୀ ଭାବେ ଚିନ୍ତାମଣି ପାଣିଗ୍ରାହୀ ଲଢୁଥିବାବେଳେ ନିମାପଡ଼ା-କାକଟପୁର- 
ଗୋପ ହୋଇ ଦ୍ଵୈତ ନିବ୍ବାଚନ ମଣ୍ଡଳୀରୁ ଲତୁଥାଆନ୍ତି ମୋହନ ଦାସ ଓ ଭରତ 
ଦାସ | ତେଣୁ ମୋତେ ସାହାଯ୍ୟ କରିବାକୁ ଆଉ କେହି ଆସିବା ଅବସ୍ଥାରେ ନଥିଲେ । 
ମୋ ହାତରେ ପଇସା ପତ୍ର କିଛି ନଥାଏ ବା ଆଦାୟ କରିବାକୁ ସେପରି ପରିଚୟ ମଧ୍ଯ 
ହୋଇନଥାଏ ¦ ପାଖରେ ସମ୍ବଳ ବୋଲି ଥାଏ ପ୍ରସନ୍ନନା (ନୟାଗଡ଼ରେ ବାପାଙ୍କ 
ପାଖରେ ରହି ଓକିଲାତି ଶିଖୁଥିବା ଆଡ଼ଭୋକେଟ ଦୁର୍ଗାପ୍ରସନ୍ନ ପଟ୍ଟନାୟକ) ଙ୍କ ରାଲେ 
ସାଇକେଲ ଖଣ୍ଡକ । ଅବଶ୍ୟ ବଡ଼ ସମ୍ବଳ ଥାଏ ପ୍ରାର୍ଥୀ ଭାବେ ପ୍ରାଣନାଥ ପଟ୍ଟନାୟକଙ୍କ 
ନାମ । ମତ୍ର ତାଙ୍କୁ ସମ୍ପୂର୍ଣ ଭଲ ନକରି ମେଡ଼ିକାଲରୁ ଛାଡ଼ିବେ ନାହିଁ ବୋଲି ତାଙ୍କ 
ବନ୍ଧୁ ପ୍ରଖ୍ୟାତ ଡାକ୍ତର ଶରତ ମିଶ୍ର କହିବାରୁ ଆହୁରି ହତାଶିଆ ଲାଗୁଥାଏ । ମାତ୍ର 
ଆମେ ତିନିଚ଼ାରି ଜଣ ଭାଗଚ୍ାଷୀଙ୍କ ସମସ୍ୟା, ଧାନ ଚାଉଳ ଦର, ଖଜଣା ବ୍ରଵ୍ଧି, 
ଅନାବାଦି ଜମି ଓ ଘରଡ଼ିହ ପ୍ରଶ୍ନ ଉପରେ ପ୍ରଚାର ଅଭିଯାନ ଚଳାଇ ଗୀକୁ ଗାଁ 
ବୁଲୁଥାଉ | 

୭୬ ସଂଘର୍ଷ ଓ ସଂକଳ୍ପର ପଥରେ 


କଂଗ୍ରେସର ନିର୍ବାଚନ ପ୍ରଚାର ଉଦଘାଟନ କରିବାକୁ ଖୋଦ୍ଧୀ ଆସିଲେ ମୁଖ୍ୟମନ୍ତ୍ରୀ 
ହରେକୃଷ୍ଣ ମହତାବ | ସଢ଼େଇକଳା ଖରସୁଆଁ ପ୍ରଶ୍ନ ଉପରେ ସୀମା ଆନ୍ଦୋଳନଠାରୁ 
ଉପରୋକ୍ତ ଗଣ ଦାବି ପର୍ଯ୍ୟନ୍ତ ୧୨ ଗୋଟି ପ୍ରଶ୍ନ ଉପରେ ମୁଖ୍ୟମନ୍ତ୍ରୀଙ୍କ ଠାରୁ ଉତ୍ତର 
ଦାବି କରି କମ୍ୟୁନିଷ୍ଟ ପାର୍ଟି ତରଫରୁ ଏକ ପ୍ରଚାରପତ୍ର ମୁଖ୍ୟମନ୍ତ୍ରୀଙ୍କ ସଭା ପୂର୍ବରୁ 
ବାଣ୍ଡିଲୁ । ମହତାବବାବୁ ତା'ର ଉତ୍ତର ଦେଉଦେଉ ଆଉ କିଛି ସେପରି କହିପାରିଲେ 
ନାହିଁ । ଆମ ଉପରେ ଅନ୍ୟ ବକ୍ତାମାନଙ୍କ ବିଷୋଦ୍‌ଗାର ସେପରି କିଛି କାମ ଦେଲା 
ନାହିଁ । ସଭା ପରେ ଲୋକେ ବରଂ ଆମେ ଉଠାଇଥିବା ପ୍ରଶ୍ନ ଗୁଡ଼ିକ ବେଶି ଆଲୋଚନା 
କଲେ | ସେତେବେଳେ ଅବଷ୍ୟ ପ୍ରଚାରପତ୍ର ଖଣ୍ଡେ ପାଇଲେ ଲୋକେ ଆଗ୍ରହର ସହ 
ପଢୁଥାଆନ୍ତି । ଆମେ ଆହୁରି ଉତ୍ସାହିତ ହୋଇ ଲାଗିଗଲୁ । ପ୍ରାଣନାଥବାବୁ ସୁସ୍ଥ ହୋଇ 
ଆସିବା ପରେ ଓ ଲକ୍ଷ୍ମଣନନା ତାଙ୍କ ବ୍ଯବସାୟ ଦେଖି କଟକରୁ ଆସି ମଝିରେ 
ମଝିରେ ଆମକୁ ସହଯୋଗଦେବାରୁ ପୁରା ନିବାୀଚ଼ନମଣ୍ଡଳୀ ବୁଲିଲୁ । ଆମେ 
ସାଇକେଲରେ ଗଲାବେଳେ ପ୍ରାଣନାଥବାବୁ ଚାଲି ଚାଲି ଯାଉଥାଆନ୍ତି | ପଇସା ପତ୍ରର 
ଏପରି ଅଭାବ ଯେ ଜଟଣୀରୁ ଖୋଦ୍ଧା ଆସିବାକୁ ମଧ୍ଯ ୧୨ ଅଣା ( ୭୫ ପଇସା) 
ନଥିବାରୁ ଥରେ ପ୍ରାଣନାଥବାବୁ ଓ ମୁଁ ଚାଲି ଚାଲି ଆସିଲୁ । ପ୍ରାର୍ଥୀପତ୍ର ଦାଖଲ ପାଇଁ 
ପ୍ରୟୋଜନ ୨୫୦ ଟଙ୍କା ସଂଗ୍ରହ କରିବାକୁ ପ୍ରାଣନାଥବାବୁଙ୍କୁ କଟକରେ ଦୁଇଦିନ 
ରହିବାକୁ ପଡ଼ିଲା । ଲକ୍ଷ୍ମଣନନା ତାଙ୍କ ବ୍ଯବସାୟରୁ ଦୂୁଇହଜାର ଟଙ୍କା ଆଣିବାରୁ 
ଖଣ୍ଡେ ମୋଟର ଗାଡ଼ି କରି ଆମେ ଦଶ ଦିନ ବୁଲିଲୁ । ସାଥୀ ପୂର୍ଣ ବଡ଼ଜେନା, ଅନନ୍ତ 
ଡେଙ୍ଗ, ଆନନ୍ଦ ମିଶ୍ର, ରଘୁନାଥ ପଟ୍ଟନାୟକ, ଦିଗମ୍ବର ହରିଚନ୍ଦନ, ବିନୋଦ 
ପଟ୍ଟନାୟକ, ଲଛମନ ସାମନ୍ତରାୟ ପ୍ରମୁଖ ଗୋଟାଏ ଗୋଟାଏ ଅଞ୍ଚଳ ଧରି ୧ ୦ଦିନ 
ରହିଗଲେ ।! ଆମେ ଖୋଦ୍ଧୀରୁ ସେଥର ଜିତିଲା ବେଳେ ନିଶ୍ଚିନ୍ତ ମନୋଭାବ ଯୋଗୁଁ 
ବେଗୁନିଆରୁ ହାରିଯାଇଥିଲୁ । 

ଖୋଦ୍ଧୀ ନିର୍ବାଚନ ପରେ ନିମାପଡ଼ାରେ କାମ କରିବାକୁ ମୁଁ ଓ ସାଥୀ ପୂର୍ଣ୍ଣ 
ବଡ଼ଜେନା ଏକ ସପ୍ତାହ ପାଇଁ ଗଲୁ । ସେଠାରେ ଦେଖିଲି ଭିନ୍ନ ଚିତ୍ର । ଚାଉଳ, ଆଳୁ 
ଓ ପନିପରିବା ଦେଇ ଲୋକେ ଆମ ନିବବାଚ଼ନ ଅଫିସ ଗୁଡ଼ିକୁ ଭରପୂର କରିଦେଲେ । 
ମୋହନ ଦାସଙ୍କ ସଭାରେ ବହୁ ଲୋକ ହେଉଥାଅନ୍ତି । ମୁଁ ଅବସ୍ଥାପିତ ହୋଇଥିବା 
ରେଞ୍ଚ ଅଞ୍ଚଳରେ ମୋତେ କଂଗ୍ରେସ ନେତା ସତ୍ୟପ୍ରିୟ ମହାନ୍ତି, ପ୍ରାର୍ଥୀ ଉପେନ୍ଦ୍ରନାଥ 
ମହାନ୍ତି ପ୍ରମୁଖଙ୍କ ମୁହାଁମୁହିଁ ସାମନା କରିବାକୁ ପଡ଼ିଲା । ଆମ ପ୍ରାର୍ଥୀ ମୋହନ ଦାସ ଓ 

ପୁରୀ ଜିଲ୍ଲା କମ୍ୟୁନିଷ୍ଟ ପାର୍ଟି ସଂଗଠନରେ ୭୭ 


ଭରତ ଦାସ ବହୁ ଭୋଟର ବ୍ୟବଧାନରେ ଜିତିଲେ । ପୁରୀ ପାର୍ଲାମେଣ୍ଟ ଆସନରୁ ମଧ୍ଯ 
ଆମ ପ୍ରାର୍ଥୀ ଚିନ୍ତାମଣି ପାଣିଗ୍ରାହୀ ଜିତିଲେ । ବିଧାନସଭାରେ କମ୍ୟୁନିଷ୍ଟ ସଦସ୍ୟଙ୍କ 
ସଂଖ୍ୟା ୭ରୁ ବୃଦ୍ଧି ପାଇଲା ୯କୁ । ଏହି ୨ୟ ସାଧାରଣ ନିର୍ବାଚନରେ ସବୁଠାରୁ 
ଉତ୍ସାହଜନକ ଥିଲା କେରଳ ବିଧାନସଭାରେ କମ୍ୟୁନିଷ୍ଟ ପାର୍ଟି ସଂଖ୍ୟାଗରିଷ୍ଠତା ଅର୍ଜନ 
କରି ଇ.ଏମ୍‌.ଏସ୍‌. ନମ୍ଦ୍ରିପଦଙ୍କ ନେତୃତ୍ଵରେ ମନ୍ତ୍ରୀମଣ୍ଡଳ ଗଠନ କରିବା । 
ଖଣ୍ଡାଧାରରେ ଚାଲିବା ସମୟ 


ଏହି ନିବ୍ବାଚନ ପରେ କାହାର ସଂଖ୍ୟାଗରିଷ୍ଠତା ନଥାଇ ଏକ ଝୁଲା ବିଧାନସଭା 
ହେଲା । ଏକଦିଗରେ କଂଗ୍ରେସ ଓ ଅନ୍ୟ ଦିଗରେ ଗଣତନ୍ତ୍ର ପରିଷଦ ନିଜ ସଭ୍ୟଙ୍କ 
ସହ ସୋସାଲିଷ୍ଟ ପାର୍ଟିର ୯ ଜଣ ସଦସ୍ୟଙ୍କୁ ସାଙ୍ଗରେ ନେଇ ସରକାର ଗଠନ ପାଇଁ 
ଉଦ୍ୟମ ଚଳାଇଥାଆନ୍ତି । କମ୍ୟୁନିଷ୍ଟ ପାର୍ଟିର ୯ ଜଣ ସଦସ୍ୟ ସମର୍ଥନ ଦେଲେ କେବଳ 
ସେମାନେ ସରକାର ଗଠନ କରିପାରିବେ, ଅନ୍ୟଥା ସଂଖ୍ୟା ଗରିଷ୍ଠତା ନଥିଲେ ମଧ୍ୟ 
ବିଧାନସଭାରେ ସବୁଠାରୁ ବଡ଼ ଦଳ ଭାବେ କଂଗ୍ରେସକୁ ସରକାର ଗଠନର ସୁଯୋଗ 
ପ୍ରଥମେ ଦିଆଯିବ । କମ୍ୟୁନିଷ୍ଟ ପାର୍ଟି କୌଣସି ପକ୍ଷକୁ ନଆଉଜି ନିରପେକ୍ଷ ରହିବାର 
ନିଶ୍ଠରି କଲା ! କେନ୍ଦ୍ର କମିଟିର ଏ ନିଶ୍ବରି ନେଇ ଗୁରୁଚ଼ରଣବାବୁ ପଲିଟବ୍ୟୁରୋ ସଭ୍ୟ 
ପି. ରାମମୁର୍ରିଙ୍କୁ ସାଙ୍ଗରେ ଧରି ଆସିଲେ । କେନ୍ଦ୍ରୀୟ ନିଷ୍ପରି ଅନୁସାରେ ସ୍ଥିର ହେଲା 
ଯେ, ଯିଏ ସରକାର ଗଠନ କଲେ ହେଁ ତା'ର ପ୍ରତ୍ୟେକ ପଦକ୍ଷେପ ପରୀକ୍ଷା କରି 
କମ୍ୟୁନିଷ୍ଟ ପାର୍ଟି ତା'ର ମନୋଭାବ ସ୍ପିର କରିବ । ହରେକୃଷ୍ଣ ମହତାବଙ୍କ ନେତୃତ୍ଵରେ 
କଂଗ୍ରେସ ଦଳ ସରକାର ଗଠନ କଲା । କମ୍ୟୁନିଷ୍ଟ ପାର୍ଟି ଏହି ପରିସ୍ଥିତିର ସୁଯୋଗ 
ନେଇ ୩ ଏକର ବା ତା' ଠାରୁ କମ୍‌ ଜମିଥିବା ଲୋକ ଉପରୁ ଖଜଣା ଛାଡ଼, ଭୂମିହୀନଙ୍କ 
ମଧ୍ଯରେ ଅନାବାଦୀ ଜମିର ବଣ୍ଟନ ଓ ଭୁସଂସ୍କାର ପାଇଁ ପଦକ୍ଷେପ, କଣ୍ୋଲ ଦରରେ 
ଖାଦ୍ୟ ପଦାର୍ଥର ସୁନିଶ୍ଚିତ ଯୋଗାଣ, ଶ୍ରମ ଆଇନ ଗୁଡ଼ିକର କାର୍ଯ୍ୟକାରିତା ଏବଂ 
ଦୁର୍ନୀତି ବିରୁଦ୍ଧରେ ପଦକ୍ଷେପ ଲାଗି ପ୍ରତିଶ୍ରତିମାନ ମୁଖ୍ୟମନ୍ତ୍ରୀଙ୍କ ଘୋଷଣା ମାଧ୍ଯମରେ 
ହାସଲ କଲା । କମ୍ୟୁନିଷ୍ଟ ପାର୍ଟି ପାଇଁ ଏହି ସମୟ ଥିଲା ଖଣ୍ଡାଧାରରେ ଚାଲିବାର 
ସମୟ । 


ପୁରୀ ଜିଲ୍ଲା ପାର୍ଟି ସଂପାଦକ ଦାୟିତ୍ସ 
ଏହି ସମୟରେ ମୁଁ ହେଲି ପାର୍ଟିର ପୁରୀ ଜିଲ୍ଲା କମିଟି ସଂପାଦକ । ସ୍ବାଧୀନତା 
ସଂଗ୍ରାମର ଅଭିଜ୍ଞତାରୁ ଆରମ୍ଭ କରି ବହୁ ଜନଆନ୍ଦୋଳନ ଓ ସାଂଗଠନିକ କାର୍ଯ୍ୟକଳାପର 


Digitized by srujanika@gmail.com 


୭୮ ସଂଘର୍ଷ ଓ ସଂକଳ୍ର ପଥରେ 


ଅଭିଜ୍ଞ ସାଥୀମାନେ ଥିଲାବେଳେ ମୁଁ ସଂପାଦକ ହେବା ସମୀଚ୍ୀନ ନୂହେଁ ବୋଲି 
ଦର୍ଶାଇ ମୁଁ ସଂପୂର୍ଣ୍ଣ ଅରାଜି ଥିଲି । ମାତ୍ର ଜିଲ୍ଲାକମିଟିର ସଭ୍ୟମାନେ ଓ ଆସିଥିବା 
ରାଜ୍ୟନେତା ଦର୍ଶାଇଲେ ଯେ ଗତ ୬ ମାସର କାମଭିତରେ ମୋର ଯୋଗ୍ୟତା ଓ 
ଦକ୍ଷତାର ପ୍ରମାଣ ମିଳିସାରିଛି । ମୋ ଅପେକ୍ଷା ଅଧିକ କାମ କରିବାକୁ କେହି ସକ୍ଷମ 
ହେବେ ନାହିଁ ଦର୍ଶାଇ ମୋ ଉପରେ ଏଭଳି ଆସ୍ଥା ପ୍ରକଟିତ କଲେ ଯେ ମୁଁ ବିହ୍ଳିତ 
ହୋଇଗଲି । ଏକ ମଧ୍ଯବର୍ଭିକାଳୀନ ବ୍ୟବସ୍ଥା ରୂପେ ମୁଁ ସଂପାଦକ ପଦ ଗ୍ରହଣ କରୁଛି 
ବୋଲି କହି ଦାୟିତ୍ଵ ନେଲି । ମୁଁ ମନେ ମନେ ବିଚ଼ାରିଥାଏ, ପୂର୍ବରୁ ଜିଲା ନେତା ଥିବା 
ଗୋକୁଳ ମୋହନ ରାୟ ଚୂଡ଼ାମଣି ରାଜ୍ଯ ସଂପାଦକ ମଣ୍ଡଳୀରୁ ଅବ୍ଯାହତିନେଇ 
ଗୋପଠାରେ ଅଛନ୍ତି, ତାଙ୍କୁ କୌଣସି ମତେ ରାଜି କରାଇ ଏ ଦାୟିତ୍ଵ ଦେଲେ ମୁଁ 
ଖୋଦ୍ଧୀ ଓ ନୟାଗଡ଼ କାମରେ ମନୋନିବେଶ କରିବି । ଖୋଦ୍ଧୀ କାମରେ ମୋତେ 
ସାହାଯ୍ୟ କରିବାକୁ ସାଥୀ ଭୁବନେଶ୍ବର ମହାରଣାଙ୍କୁ ଅବସ୍ଥାପିତ କରି ମୁଁ ନୟାଗଡ଼ 
ଠାରୁ ପୁରୀ ପର୍ଯ୍ୟନ୍ତ ଘୁରି ବୁଲୁଥାଏ । ମଝିରେ କିଛିଦିନ ଜିଲ୍ଲା ଅଫିସ ଖୋଦ୍ଧୀରୁ 
ସ୍ଥାନାନ୍ତରିତ କରିଥିଲୁ ଭୁବନେଶ୍ବରକୁ । ନିମାପଡ଼ା କାକଟପୁରକୁ ଦେଖିବାକୁ ସୁବିଧା 
ହେବ ବୋଲି ଏହା କରାଯାଇଥିଲା | ପୁରୁଣା ଭୁବନେଶ୍ବରରେ ଖରାଖିଆ ବୈଦ୍ୟନାଥଙ୍କ 
ପାଖରେ ଏକ ଘରଭଡ଼ା ନେଇ ଚନ୍ଦକାର ପଠାଣି ରଣସିଂହଙ୍କୁ ଅଫିସ ସଂପାଦକ ରଖି 
ଜିଲ୍ଲା ଅଫିସ ଖୋଲି ଦେଇଥିଲି । ମାତ୍ର ଖୋଦ୍ଧୀ କାମର ଜରୁରୀ ଆବଶ୍ୟକତା ମୋତେ 
ଟାଣିଲା ! 

ଖୋଦ୍ଧୀରେ ନିର୍ବାଚନ ଜିତିବାପରେ ଆମେ ୩ ଗୋଟି କାମ ଧରିଥିଲୁ। ଗୋଟିଏ 
ହେଲା ଭାଗଚ଼ାଷୀ ଆନ୍ଦୋଳନ, ଅନ୍ୟଟି ଥିଲା ଆଦିବାସୀ ଶବର ଓ ଅନ୍ୟାନ୍ୟ ଭୂମିହୀନଙ୍କ 
ପାଇଁ ଅନାବାଦୀ ଜମି ଓ ଘରଡ଼ିହ ପଟା ଏବଂ ୩ୟଟି ଥିଲା ଖୋଦ୍ଧୀରେ ଏକ କଲେଜ 
ପ୍ରତିଷ୍ଠା । ପରେ ଆସିଲା କ୍ଲାରୀ କ୍ରସର ଓ ଲୁଙ୍ଗି ଫ୍ଯାକ୍ି ଶ୍ରମିକଙ୍କ ସଂଗଠନ ଓ 
ଆନ୍ଦୋଳନର କାମ । ୧୨ ଶହ ଆଦିବାସୀ ଶବର ଓ ଆଉ ୫ ଶହ ସାଧାରଣ ବର୍ଗର 
ଭୂମିହୀନ ଲିଜ୍‌ ଦରଖାସ୍ତ କରି ଅନାବାଦୀ ଜମି ଦଖଲ କଲେ । ଟାଙ୍ଗି ବୃକ୍ର ହରିପୁର 
ଗ୍ରାମରେ ଭଗବତୀ ପାଣିଗ୍ରାହୀଙ୍କ ସୃତିରେ ଭଗବତୀ ନଗର ନାମ ଦେଇ ଅନାବାଦୀ 
ଜମିରେ ଏକ ବସତି ପ୍ରତିଷ୍ଠା କଲୁ । ବହୁଗ୍ରାମରେ ଆଦିବାସୀ ଶବରମାନଙ୍କ ବସତି 
ସବୁ ଗଢିଉଠିଲା ଅନାବାଦୀ ଯାଗାରେ | ଖୋଦ୍ଧୀ ଓ ଟାରି ବକର ୨ ୫ ଖଣ୍ଡ ପର୍ଯ୍ୟନ୍ତ 
ଗ୍ରାମର ଭାଗଚ଼ାଷୀ ଜମି ଉପରେ ସ୍ଵତ୍ଵ ସାବ୍ୟସ୍ତ କରିବା ସହିତ ଆଇନ ଅନୁସାରେ 
ତିନିଚ଼ତୁର୍ଥାଂଶ ଫସଲ ନେଲେ । ବହୁ ମାଡ଼ ଫୌଜଦାରୀ ଓ ଶହ ଶହ ଓ.ଏଲ୍‌.ଆର. 

ପୁରୀ ଜିଲ୍ଲା କମ୍ୟୁନିଷ୍ଟ ପାର୍ଟି ସଂଗଠନରେ ୭୯ 


କେଶ ଲାଗି ରହିଲା । ଏହି ଭାଗଚ଼ାଷୀ ଗ୍ରାମ ଓ କବାରୀ ବସ୍ତିଗୁଡ଼ିକ ବହୁଦିନ ପର୍ଯ୍ୟନ୍ତ 
ରହିଲା କମ୍ୟନିଷ୍ଠ ପାର୍ଟିର ଦୁର୍ଗଭାବେ । 
ଖୋଦ୍ଧୀ କଲେଜ ପ୍ରତିଷ୍ଠାର ଇତିବୃରି 

ମାତ୍ର ସବୁଠାରୁ ଜଟିଳ ହେଲା କଲେଜ ପ୍ରତିଷ୍ଠା କାମ । ତାହା ପରିଣତ 
ହୋଇଗଲା ଏକ ରାଜନୈତିକ ବିବାଦରେ । ସେତେବେଳେ ପୁରୀ ଜିଲ୍ଲାରେ ଏକମାତ୍ର 
କଲେଜ ଥିଲା ପୁରୀର ସାମନ୍ତଚନ୍ଦ୍ରଶେଖର କଲେଜ । ଏପରି ଅବସ୍ଥାରେ ଖୋଵ୍ଧୀରେ 
ମୁଖ୍ୟମନ୍ତ୍ରୀଙ୍କ ଆପଣାର ଲୋକ ବନମାଳୀ ପଟ୍ଟନାୟକଙ୍କୁ ପରାସ୍ତ କରିଥିବା ପ୍ରାଣନାଥ 
ପଟ୍ଟନାୟକ ଓ ତାଙ୍କ ସହଯୋଗୀମାନେ ଗୋଟାଏ କଲେଜ କରିଦେବେ ତାହା ବନମାଳୀ 
ପଟ୍ଟନାୟକ ଓ କଂଗ୍ରେସବାଲାଙ୍କ ପାଇଁ ଅସହ୍ୟ ହେଲା । ସେମାନେ ପଦେ ପଦେ 
ଭଣ୍ଡୁର କରିବାରେ ଲାଗିଲେ । ନିରାକାରପୁରର କ୍ଷେତ୍ରବାସୀ ରାଉତରାୟ ଖୋଦ୍ଧୀ 
କଲେଜ ପାଇଁ ଲକ୍ଷେ ଟଙ୍କା ଦେବାକୁ ରାଜି ହୋଇଥିଲେ । କିନ୍ତୁ ତାଙ୍କୁ ସେମାନେ 
ପ୍ରବର୍ରାଇ ନିରାକାରପୁର ଠାରେ ଏକ କଲେଜ ପାଇଁ ସେ ଅର୍ଥ ନେଲେ । ଅଧିକ 
ପରିମାଣର କୌଣସି ପାଣ୍ଠି ସଂଗ୍ରହ ସମ୍ଭବ ହେଲା ନାହିଁ । ତେଣୁ ଦୁଇଖଣ୍ଡ ଗାଡ଼ି କରି 
ପ୍ରାଣନାଥବାବୁ ଓ ମୁଁ ଖୋଦ୍ଧୀର କେତେକ ବିଶିଷ୍ଟ ଲୋକଙ୍କୁ ନେଇ ଦୁଇ ଦଳରେ ଗାଁ 
ଗାଁ ବୁଲି ଅର୍ଥ ସଂଗ୍ରହ କଲୁ । ଖୋଦ୍ଧୀ ସଲ ହେଡ଼ମାଷ୍ଟର ଦିବ୍ୟସିଂହ ପଟ୍ଟନାୟକ ବସ୍‌ 
ଷ୍ଟାଣ୍ଡରେ ପ୍ରତିଦିନ ଠିଆହୋଇ ଟଙ୍କିକିଆ କୁପନରେ ୧୦ ହଜାର ଟଙ୍କା ଆଦାୟ 
କଲେ । ଅର୍ଥ ସଂଗ୍ରହ କରି ଖୋଦ୍ଧୀର ଘରୋଇ ସ୍କୁଲ ଥିବା ବକ୍ତି ଜଗବନ୍ଧୁ ସ୍କୁଲରେ 
କଲେଜ ଖୋଲିବାକୁ ବସିଥିବାବେଳେ ହଠାତ୍‌ ରାତାରାତି ସେ ସ୍ତୁଲକୁ ସରକାର 
ହାତକୁ ନେଇ ସେଠାରେ କଲେଜ ଖୋଲିବାକୁ ଅନୁମତି ଦେଲେ ନାହିଁ । ମୁଖ୍ୟମନ୍ତ୍ରୀ ଓ 
ଶିକ୍ଷାମନ୍ତ୍ରୀଙ୍କ ନିକଟକୁ ଏକ ପ୍ରତିନିଧି ଦଳରେ ଆମେ ଯାଇ ଖୋଦ୍ଧୀ ସ୍କୁଲରେ କଲେଜ 
ଖୋଲିବାକୁ ଅନୁମତି ନିମନ୍ତେ ଅନୁରୋଧ କରିବା ସତ୍ବେ ସେମାନେ ରାଜି ହେଲେ 
ନାହିଁ । ତେଣୁ ସେ ବର୍ଷ କଲେଜ ହୋଇ ପାରିଲା ନାହିଁ । 


କଲେଜର ନିଜସ୍ବ ଘର କରି ପରବର୍ରୀ ବର୍ଷକୁ କଲେଜ ଖୋଲିବାର 
ଆୟୋଜନରେ ଲାଗିଲୁ । ବହୁ ଯାଗା ପଡ଼ିଥାଏ । ତେଣୁ ଏକ ବଡ଼ପୁଟ୍‌ ଲିଜ ପାଇଁ 
ଖୋଦ୍ଧୀ ଓ ପୁରୀରେ କଜିଲ୍ଲାସ୍ତରର ସବୁ କାମ ସାରି ରାଜ୍ୟସ୍ତରରୁ ମଞ୍ଜୁରୀ ଆଣିବା 
ଉଦ୍ୟମ କଲୁ ! ମାତ୍ର ଲିଜ ମିଳିଲା ନାହିଁ । ତେଣୁ ଦରଖାସ୍ତ କରିଥିବା ପୁଟ ଉପରେ 
ନିର୍ମାଣ ପାଇଁ ଶୁଭ ଦେବାକୁ କେନ୍ଦ୍ର ଶିକ୍ଷାମନ୍ତ୍ରୀ ହୁମାୟୁନ କବୀରଙ୍କ ଆଣିବା ବିଷୟ 

Fo ସଂଘର୍ଷ ଓ ସଂକଳ୍ପର ପଥରେ 


ସ୍ଥିର କରିବାକୁ ପ୍ରାଣନାଥବାବୁ ଦିଲ୍ଲୀ ଗଲେ ! ଅଧ୍ୟାପକ ହିରେନ ମୁଖାର୍ଜୀଙ୍କ ସାହାଯ୍ୟ 
ନେଇ ହୁମାୟୁନ କବୀରଙ୍କୁ ରାଜି କରାଇଲେ ! ଭିରିପ୍ରସ୍ତର ସ୍ଥାପନର ତାରିଖ ଠିକ୍‌ 
ହୋଇ ସବୁ ଆୟୋଜନ ହେବା ସତ୍ବେ ଲିଜ ମିଳୁନଥାଏ । ଧାର୍ଯ୍ୟ ତାରିଖ ୧୯୫୯ 
ଜାନୁୟାରୀ ୨୮ରେ କେନ୍ଦ୍ରମନ୍ତ୍ରୀ ହୁମାୟୁନ କବୀର ମଧ୍ଯ ଆସିଲେ । ଏ ଅବସ୍ଥା ଦେଖି 
ସେ ପ୍ରଥମେ ଆମକୁ ସାଙ୍ଗରେ ଧରି ମହତାବବାବୁଙ୍କ ପାଖକୁ ଗଲେ ଏବଂ ଏ 
କଲେଜ ନିର୍ମାଣ କାର୍ଯ୍ୟର ଶୁଭ ଦେବାକୁ ଆସିବା ପାଇଁ ପ୍ରଧାନମନ୍ତ୍ରୀ ଜବାହରଲାଲ 
ନେହେରୁଙ୍କୁ ସେ ଜଣାଇ ଆସିଛନ୍ତି ବୋଲି କହିଲେ | ତା'ପରେ ସଂପପକ୍ତ ଅଫିସରମାନଙ୍କୁ 
ମୁଖ୍ୟମନ୍ତ୍ରୀ ଯାଗା ଲିଜ ଦେବାକୁ ଫୋନରେ ନିର୍ଦ୍ଦେଶ ଦେବାପରେ ମୁଁ ଗଲି କଟକରେ 
ରାଜସ୍ଵ କମିଶନର ବ୍ୟଯାରେନ୍‌ଙ୍କଠାରୁ ଅନୁମତି ଆଣିବାକୁ ଏବଂ ପ୍ରାଣନାଥବାବୁ 
ଖୋଦ୍ଧୀଠାରେ ଅପରାହୃ କାର୍ଯ୍ୟକ୍ରମର ଆୟୋଜନ କଲେ । ଆଇ.ସି.ଏସ୍‌. ଅଫିସର 
ବ୍ୟାରେନଙ୍କ ସହ ତାହାଥିଲା ମୋର ପ୍ରଥମ ସାକ୍ଷାତ । ତାଙ୍କ ବିଷୟ ଶୁଣିଥିଲି । 
ସ୍ଵାଧୀନତାବେଳେ ସବୁ ଗୋରା ଅଫିସର ବିଲାତ ଫେରିଗଲେ ମଧ୍ଯ ସେ ଗଲେ ନାହିଁ । 
“ ମୁଁ ଏ ଦେଶର ପଇସାରେ ପ୍ରତିପାଳିତ ହୋଇଛି, ଏ ଦେଶକୁ ଭଲ ପାଇଛି, 
ଏଠାରେ ରହିବି, ” କହି ଚାକିରିରେ ରହିଥିଲେ | ସେ ଅତ୍ୟନ୍ତ ସଂବେଦନଶୀଳ ହୋଇ 
ସଙ୍ଗେସଙ୍ଗେ ଓୟାରଲେସରେ ହୁକୁମନାମା ଖୋଦ୍ଧୀ ପଠାଇ ଦେଲେ | ଅପରାହୃରେ 
କଲେଜ ନିର୍ମାଣର ଶୁଭ ଦିଆଗଲା । ସେଇ ବର୍ଷ ଜୁଲାଇ ବେଳକୁ ଗୁହ ନିର୍ମାଣ ହୋଇ 
କଲେଜ ଉଦ୍‌ଘାଟନ ହେଲା | ସେ ଉତ୍ସବକୁ ଆସିଥିଲେ କଂଗ୍ରେସ ଓ ଗଣତନ୍ତ୍ର ପରିଷଦ 
ମିଳିତ ମନ୍ୀମଣ୍ଡଳର ୩ ଜଣଯାକ ମନ୍ତ୍ରୀ ! ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ଏବଂ ଅନ୍ୟ 
ମନ୍ତ୍ରୀ ଦ୍ଵୟ ରାଜେନ୍ଦ୍ର ନାରାୟଣ ସିଂହଦେଓ ଓ ରାଧାନାଥ ରଥ । ଏ କଲେଜ ନିର୍ମାଣ 
ଥିଲା ଏକପ୍ରକାର ରାଜନୈତିକ ବିଜୟ | 
ନିର୍ବାଚନ ମକଦ୍ଦମା 

ସାଥୀ ପ୍ରାଣନାଥ ପଟ୍ଟନାୟକଙ୍କ ନିବୀଚ଼ନକୂ ଅସିଦ୍ଧ ଘୋଷଣା କରିବା ପାଇଁ 
ବନମାଳୀ ପଟ୍ଟନାୟକଙ୍କ ତରଫରୁ ମକଦ୍ଦମା ଦାୟର ହୋଇଥାଏ । ମକଦ୍ଦମାଟି ଥିଲା 
ମୁଁ ଦେଇଥିବା ପ୍ରଚାର ପତ୍ରକୁ ନେଇ | ନିବୀଚ଼ନ ଚାଲିଥିଲା ବେଳେ ସ୍ବାଧୀନ ପ୍ରାର୍ଥୀ 
ଭାବେ ଲଢୁଥବା ପୂର୍ବତନ ଏମ୍‌.ଏଲ୍‌.ଏ. ମାଧବଚ଼ନ୍ଦ୍ର ରାଉତରାୟ ପ୍ରତିଦ୍ଵଦ୍ଦରିତାରୁ 
ଓହରିଗଲେ | ତାକୁ ଦର୍ଶାଇ “ କଂଗ୍ରେସର ପରାଜୟ ସୁନିଶ୍ଚିତ” ଶୀର୍ଷକ ଏକ ପ୍ରଚାରପତ୍ର 
ମୋ ସ୍ଵାକ୍ଷରରେ ଦିଆଯାଇଥିଲା | ତାକୁ ଆଶ୍ରା କରି “ କଂଗ୍ରେସର ବିଜୟ ସୁନିଶ୍ଚିତ 

ପୁରୀ ଜିଲ୍ଲା କମ୍ୟୁନିଷ୍ଟ ପାର୍ଟି ସଂଗଠନରେ re 


ହେଲା” ବୋଲି ଆଉ ଏକ ପ୍ରଟ଼ାର ପତ୍ର ମୁଁ ଦେଇଥିଲି ବୋଲି ମୋ ଅକ୍ଷର ଜାଲ 
କରାଯାଇ ସେଥିରେ କୁହାଯାଇଥିଲା ଯେ, କଂଗ୍ରେସ ପ୍ରାର୍ଥୀ ବନମାଳୀ ପଟ୍ଟନାୟକ 
ଟଙ୍କା ଦେଇ ମାଧବ ରାଉତରାୟଙ୍କ ପ୍ରତ୍ୟାହାର କରାଇଛନ୍ତି । ଏପରି ମିଥ୍ୟା ଅଭିଯୋଗ 
ବେଆଇନ ଦର୍ଶାଇ ନିର୍ବାଚନ ମକଦ୍ଦମା ଚାଲିଲା ମାସ ମାସ ଧରି । ଆମ ଓକିଲ 
ଥାଆନ୍ତି ଗଙ୍ଗାଧର ରଥ ଓ ତାଙ୍କୁ ଅନ୍ୟମାନେ ସହାୟତା କରୁଥାଆନ୍ତି । ଆମ ପ୍ରତିପକ୍ଷରେ 
ଥିଲେ ବିବୁଧେନ୍ଦ୍ର ମିଶ୍ର ଗଙ୍ଗାଧର ମହାପାତ୍ର ଓ ଅନ୍ୟମାନେ । ମୋତେ ଗଙ୍ଗାଧର 
ମହାପାତ୍ର ଜେରା କଲେ ଦୂଇଘଣ୍ଟା ଧରି । ତା'ପରେ ବାହାରେ ମୋତେ କହିଲେ- A 
hard nut to break ! ଜଜ୍‌କୋର୍ଟରେ ଆମେ ହାରିଲା ପରେ ହାଇକୋର୍ଟରେ ଜିତିଲୁ । 

ପଥର କ୍ଵାରୀ ଶ୍ରମିକମାନଙ୍କ ୟୁନିୟନ ଗଠିତ ହେଲା ଏକ ବିଚିତ୍ର ପରିସ୍ଥିତିରେ । 
କଲିକତାର ବାଙ୍ଗୁର୍‌ କମ୍ପାନୀର ଶ୍ରମିକମାନେ ମନକୁ ମନ କାମ ବନ୍ଦ କରି ଦେଇଛନ୍ତି 
ବୋଲି ଶୁଣି ମୁଁ ଓ ସାଥୀ ପୂର୍ଣ ବଡ଼ଜେନା ସେଠାରେ ପହଞ୍ଚିଲୁ । ପୂର୍ଣ ବଡ଼ଜେନା 
ସେତେବେଳକୁ ଖୋଦ୍ଧୀ ପଞ୍ଚାୟତସମିତିର ଭାଇସ୍‌ ଚେୟାରମ୍ୟାନ ଥିବାରୁ ଓ ପାଖ 
ଗ୍ରାମର ହୋଇଥିବାରୁ ତାଙ୍କୁ କମ୍ପାନୀ ଲୋକ ଚିହ୍ନିଥିଲେ । ମୁଁ ସେତେବେଳକୁ ପ୍ୟା୍ଟ- 
ସାର୍ଟ ପିନ୍ଧୁଥାଏ । ମୋତେ ସେମାନେ ଭାବିଲେ ଶ୍ରମ ବିଭାଗ ଅଫିସର ବୋଲି । ତେଣୁ 
ମୁଁ ଯାହାଁ କହୁଥାଏ, ସବୁ ମାନିଯାଉଥାଆନ୍ି। ଶ୍ରମିକମାନଙ୍କ ଦାବି ପୂରଣ ହେବା ପରେ 
ମୋତେ ସଭାପତି କରି ୟୁନିୟନ ଗଢ଼ିଲେ । ୟୁନିୟନ କାମ ଚାଲିବାର କେଇ ମାସ 
ପରେ କମ୍ପାନୀର ଜଣେ ମ୍ୟାନେଜର ମୋତେ କହିଲେ “ ମୁଛଲଜୀଙ୍କ ସହ କଥାବାରା 
ହୋଇଛି । ଆପଣଙ୍କୁ ଆମେ ମାସିକ ୫୦ ଟଙ୍କା ଦେବୁ” । ମୋ ମୁଣ୍ଡକୁ ରାଗ 
ଉଠିଗଲା । “ ତମର ଏପରି ସାହସ କିପରି ହେଲା ? ଲାଲଝଣ୍ଡା ଲୋକେ ରିସ୍‌ପତ୍‌ 
ନିଅନ୍ତି ନାହିଁ କହି ତାଙ୍କ ଉପରକୁ ହାତ ଉଠାଇଲି । ମୋତେ କେହି ଲାଞ୍ଚ ଯାଚ୍ରିବା 
ଏହାଥିଲା ପ୍ରଥମ ଘଟଣା । ୟୁନିୟନ କାମ ଖାଦାନକୁ ଖାଦାନ ଏପରି ବ୍ଯାପିଲା ଯେ 
ମୋତେ ସହାୟତା କରିବାକୁ ସାଥୀ ସିଵ୍ଧେଶ୍ଵର ପାଣିଗ୍ରାହୀଙ୍କ ଆଣି ରଖୁବାକୁ ପଡ଼ିଲା । 

ନୀତିହୀନତା ଓ ସୁବିଧାବାଦ ବିରୁଷରେ ସଂଗ୍ରାମ 


କମ୍ୟୁନିଷ୍ଟ ପାର୍ଟି ନିରପେକ୍ଷତା ନାମରେ ହରେକୃଷ୍ଣ ମହତାବଙ୍କ ମନ୍ତ୍ରୀମଣ୍ଡଳ 
ପ୍ରତି ଏକ ପ୍ରକାର ସମର୍ଥନ ଦେଇଥିଲାବେଳେ ନାନାଦି ସୁବିଧାବାଦର ଶିକାର ହେଲା | 
ନିରପେକ୍ଷତା ପରିବର୍ରଚେ ମନ୍ତ୍ରୀମଣ୍ଡଳକୁ ରକ୍ଷା କରିବାର ଦାୟିତ୍ଵ ନେଲାପରି କିଛି 
ଆଚୃରଣ ପ୍ରକାଶ ପାଇଲା । ବାଚସ୍ପତି ଓ ଉପ-ବାଚସ୍ପତି ନିର୍ବାଚନ ବେଳେ ବିରୋଧୀ 
ପକ୍ଷଙ୍କ ସହ କରିଥିବା ବୁଝାମଣାକୁ ଲଂଘନ କରି ବଦନାମ ହେଲା। ଏ ସବୁ ପାର୍ଟି 
ଭିତରେ ଗୁଞ୍ଜରଣ ସୃଷ୍ଟି କରି ବେଶ୍‌ ଜଞ୍ଜାଳର କାରଣ ହୋଇଥିଲା | ଏହା ପ୍ରକାଶ 
ପାଇଲା ୧୯ ୫୮ରେ ଆସ୍କାରେ ଅନୁଷ୍ଠିତ ହୋଇଥିବା ରାଜ୍ୟ ସମ୍ମିଳନୀବେଳେ । 
ପୂର୍ବତନ ରାଜ୍ୟକମିଟି ସଂପାଦକ ଶରତ ପଟ୍ଟନାୟକଙ୍କ ପ୍ରତି କେନ୍ଦ୍ରରୁ ଆସିଥିବା 
ନେତା ଜେଡ଼.ଏ. ଅହନ୍ମଦଙ୍କ କେତେକ କଟୁ ମନ୍ତବ୍ୟ ଯୋଗୁଁ ସେ ହୋଇଗଲେ 
ବିକ୍ଷୁନ୍ତ ସାଥୀମାନଙ୍କ ନେତା | ମୁଁ ଏହି ବିଦ୍ରୋହୀ ଗୋଷ୍ଠୀ ଆଡ଼କୁ ଆକୃଷ୍ଟ ହୋଇଗଲି । 


ରାଜ୍ୟ ପାର୍ଟିର ଏହି ଆସ୍କା ସମ୍ମିଳନୀ ପୂର୍ବରୁ ଖୋଦ୍ଧାର ଗୋଡ଼ିପଡ଼ାଠାରେ ସେ 
ଅଞ୍ଚଳ ଲୋକଙ୍କ ଅଭୂତପୂର୍ବ ସହାୟତା ମଧ୍ୟ ଦେଇ ହୋଇଥିଲା ପାର୍ଟିର ଜିଲ୍ଲା ସମ୍ମିଳନୀ । 
ଗୋଡ଼ିପଡ଼ା, ମୋଟା, ଲହଙ୍ଗା, ପାଇକପୁଟ ହୋଇ ୪ ଖଣ୍ଡ ଗ୍ରାମରୁ ଭାଗଚାଷୀ 
ଆନ୍ଦୋଳନ ଚାରି ପାଖରେ ପ୍ରାୟ ୨୦ ଖଣ୍ଡ ଗ୍ରାମକୂ ବ୍ୟାପିଯାଇଥିବାବେଳେ ତା” ସହ 
ଆଦିବାସୀ ଶବରମାନଙ୍କ ଅନାବାଦୀ ଜମି ଦଖଲ ଆନ୍ଦୋଳନ ମିଶି ଯେଉଁ ଶକ୍ତି ସୃଷ୍ଟି 
କରିଥିଲା ତା'ର ପରିଚୟ ଦେଇଥିଲା ଏ ସମ୍ମିଳନୀରେ । ଏ ସମ୍ମିଳନୀ ପୂର୍ବରୁ ସାଥୀ 
ଗୋକୁଳ ମୋହନ ରାୟ ଚୂଡ଼ାମଣିଙ୍କୁ ରାଜି କରାଇ ଜିଲ୍ଲା ସଂପାଦକ ଦାୟିତ୍ବ ହସ୍ତାନ୍ତରିତ 
କରିବାରେ ମୁଁ ସକ୍ଷମ ହୋଇଥିଲି | ମାତ୍ର ଗୋଡ଼ିପଡ଼ା ସମ୍ମିଳନୀର ଆୟୋଜନରେ 
ମୋ ଭୂମିକାକୁ ଦେଖି ମୋତେ ପୁଣି ସଂପାଦକ କରିବାପାଇଁ ଯେଉଁ ପ୍ରସ୍ତାବ ଉଠୁଥିଲା 
ବହୁ ଅନୁନୟ ବିନୟ ହୋଇ ମୁଁ ସେଥିରୁ ରିହାତି ପାଇଥିଲି | 
ମୋ ବିବାହ ଓ ପରିବାର ବିଷୟରେ କେଇପଦ 

ଏହି ସମୟରେ ୧୯ ୫୯ ମା୍ଟଟ ମାସରେ ହେଲ ମୋ ବିବାହ । ପୂର୍ବରୁ ବହୁ 

ନାତିହୀନତା ଓ ସୁବିଧାବାଦ ବିରୁ୍ଧରେ ସଂଗ୍ରାମ ୮୩ 


ବିବାହ ପ୍ରସ୍ତାବ ଆସିଥିଲେ ହେଁ ମୁଁ ରାଜି ହେଉନଥିଲି । ମୋ ବିବାହ ବିଷୟ ସ୍ମିର 
କରିବାର ଦାୟିତ୍ଵ ସାଥୀ ପ୍ରାଣନାଥ ପଟ୍ଟନାୟକ ଆପଣାଛାଏଁ ନେଇ ଯାଇଥିଲେ । 
କୌଣସି ଖଣ୍ଡାୟତ ପରିବାରରେ ମୋ ବିବାହ ହେଲେ ଖୋଵଦ୍ଧୀରେ ଥିବା ଜାତିଆଣ 
ମନୋଭାବ ଅତିକ୍ରମ କରିବାରେ ସୁବିଧା ହେବ ବୋଲି ସେ ଦିଗରେ ସେ ଚେଷ୍ଟା 
କରୁଥିଲେ । ତାହା କରି ନପାରିବାରୁ ତାଙ୍କ ବନ୍ଧୁ ଖ୍ୟାତିସମ୍ପନ୍ନ ପୂର୍ବତନ ହେଡ଼ମାଷ୍ଟର 
ବାଜପୁରର ଜଗନ ମୋହନ ପଟ୍ଟନାୟକ ତାଙ୍କ ଝିଆରି ପାଇଁ ପଠାଇଥିବା ପ୍ରସ୍ତାବରେ 
ରାଜିହୋଇ ମୋ ବାପାଙ୍କୁ ଜଣାଇଲେ | ବାପାଙ୍କର ମଧ୍ଯ ତାଙ୍କ ସହିତ ବନ୍ଧୁତା ଥିଲା | 
ପୁଣି ବାଜପୁରରେ ଆମ ଭାଗଚାଷୀ ଆନ୍ଦୋଳନ ପ୍ରତି ତାଙ୍କ ପରିବାର ସମର୍ଥନଶୀଳ 
ଥିବାରୁ ସେଠାକାର ସାଥୀମାନେ ମଧ୍ୟ ଲଗାଇଲେ । ବାପା ବୋଉ ବାଜପୁର ଆସି 
ବିବାହ ଠିକ୍‌ କରିଦେଇ ଗଲେ । ଏ ବିବାହକୁ ନିରାଡ଼ମ୍ବର ଭାବେ କରିବାକୁ ଆମ 
ଗ୍ରାମରୁ ୨୦ କିଲୋମିଟର ରାସ୍ତା ବିନା ରୋଷଣୀରେ ଆସିଥିଲେ ମଧ୍ଯ ବାଜପୁରରେ 
୫୦୦ ଭାଗଚ୍ାଷୀଙ୍କ ବାଣ ରୋଷଣୀର ପଟୁଆର ତାକୁ ଆଡ଼ମ୍ବରପୂର୍ଣଣ କରି ଦେଇଥିଲା ! 
ମୋ ସ୍ତ୍ୀର ବଡ଼ଭଉଣୀର ବିବାହ ମଧ୍ଯ ସେହିଦିନ ହେଉଥିଲା କଂଗ୍ରେସ ନେତା ବନମାଳୀ 
ପଟ୍ଟନାୟକଙ୍କ ଶଳା ସହିତ । ବାହାଘରରେ ତାଙ୍କର ମୁଖ୍ୟ ଲୋକ ବନମାଳୀ ପଟ୍ଟନାୟକ 
ଥିଲାବେଳେ ଆମର ମୁଖ୍ୟ ଥିଲେ ପ୍ରାଣନାଥ ପଟ୍ଟନାୟକ । ତେଣୁ ଏ ବିବାହ ଉତ୍ସବ 
ରାଜନୈତିକ ପ୍ରତିଯୋଗିତାମୂଳକ ଆସରରେ ପରିଣତ ହୋଇଥିଲା । 


ସେ ଯାହାହେଉ, ମୋ ବୈବାହିକ ଜୀବନ ମୋର ରାଜନୈତିକ କାର୍ଯ୍ୟ 
କଳାପରେ କୌଣସି ବାଧା ସୃଷ୍ଟି କରି ନାହିଁ । ବରଂ ମୁଁ ସହାୟତା ପାଇଛି । ବିବାହର 
୧୬ ଦିନ ବିତିବା ପୂର୍ବରୁ ପତ୍ନୀଙ୍କ ଛାଡ଼ି ବାହାରକୁ ଯିବା ବାରଣ ଥିଲେ ମଧ୍ଯ ସପ୍ତାହେ 
ନଯାଉଣୁ ମୁଁ ମୋ କାମରେ ସବୁଆଡ଼େ ବୁଲିଲି। କୌଣସି ବିପଦପୂର୍ଣ୍ଣ କାମରେ 
ଗଲାବେଳେ ମୋ ସ୍ତ୍ରୀଙ୍କ ଆଡ଼ୁ କୌଣସି ବାରଣର ମୁଁ ସାମନା କରିନାହିଁ । ବରଂ 
ବିଭିନ୍ନ କାମରେ ସେ ସହାୟତା କରିଛନ୍ତି ଓ ଗଣତାନ୍ତିକ ମହିଳା ସମିତିର କାମ 
କରିବା ସହ ନିର୍ବାଚନ ବେଳେ ଆମ କର୍ମୀ ସାଜିଛନ୍ତି । ମୁଁ ଦୀର୍ଘକାଳ ଉପାର୍ଜନ-ହୀନ 
ପୂରା ସମୟର କର୍ମୀ ଭାବେ କାମ କଲାବେଳେ ଆମର ଜମିବାଡ଼ି ଓ ପିଲାଛୁଆଙ୍କ 
କଥା ମଧ୍ଯ ଯଥା ସମ୍ଭବ ସେ ବୁଝିଛନ୍ତି । “ ଯଥା ସମ୍ଭବ” କହିବାର କାରଣ ହେଲା ମୋ 
ପୁଅ ଝିଅମାନେ ବାପାଙ୍କ ପାଖରେ ନୟାଗଡ଼ରେ ରହୁଥିବା ବେଳେ ମୋ ସ୍ତ୍ରୀ ପ୍ରତିଭାଙ୍କୁ 
ଆମ ଗ୍ରାମ ଓଳସିଂହଠାରେ ଜମିବାଡ଼ି ବୁଝିବା ପାଇଁ ବର୍ଷକେ ୪ ମାସ ରହିବାକୁ 

Cy ସଂଘର୍ଷ ଓ ସଂକଳନର ପଥରେ 


ପଡୁଥିଲା । ତେଣୁ ସ୍ବାଭାବିକ ଭାବେ ପିଲାମାନଙ୍କ ପଢ଼ାପଢ଼ି ବିଷୟରେ ସେପରି ଯତ୍ନ 
ନିଆଯାଇ ପାରିଲା ନାହିଁ । ମୋ ସାନଭାଇ ସମରେନ୍ଦ୍ର ସ୍ତ୍ରୀ ମିନି ମୋ ସ୍ତ୍ରୀର ସାନଭଉଣୀ । 
ତା” ଯତ୍ଵଯୋଗୁଁ ମୋ ଝିଅ ସିନା ଭଲ ପଢ଼ିଲା, ଅନ୍ୟମାନଙ୍କ ଶିକ୍ଷା ଅବହେଳିତ 
ହେଲା । ମୋ ରାଜନୈତିକ ଜୀବନର ତାହା ପରିଣତି ବୋଲି ଧରିନେଇ ସେଥିପାଇଁ 
ମନସ୍ତାପକୁ ଦୂରେଇ ଦେଇଛି । 


ଏଇଠାରେ ମୋ ପରିବାର ବିଷୟ ମଧ୍ଯ କେଇପଦ କହିଦେବା ପ୍ରୟୋଜନ 
ମଣୁଛି । ନୟାଗଡ଼ରେ ବାପା ବୋଉଙ୍କ ପାଖରେ ମୋର ଓ ସାନଭାଇ ସମରେନ୍ଦ୍ରର 
ପୁଅଝିଅ ମାନେ ରହୁଥିଲେ ୧୯୭୭ ପର୍ଯ୍ୟନ୍ତ । ସାନଭାଇ ସମରେନ୍ଦ୍ର ଏମ୍‌. ଏସ୍‌.ସି. 
ପାଶ୍‌ କରି ପ୍ରଥମେ ପରିସଂଖ୍ୟାନ ବ୍ୟୁରୋ ଓ ପରେ ଟାଉନ୍‌ ପ୍ଲାନିଂରେ ଚାକିରି କଲା । 
ତା' ତଳ ଭାଇ ସବ୍ୟସାଚୀ ଇଞ୍ଜିନିୟରିଂ ପଢ଼ି ୧୯୭୫ ଜରୁରୀ ଅବସ୍ଥାବେଳେ 
ବେକାର ଇଞ୍ଜନିୟରମାନଙ୍କୁ ଦିଆଯାଉଥିବା ପେଟ୍ରୋଲ ପମ୍ପ ଆଣି ଚାନ୍ଦପୁରଠାରେ 
ବସାଇଲା ଏବଂ ସେଠାରେ ଘରଦ୍ବାର କରି ଚଳିଲା । ବଡ଼ଭଉଣୀ ବିଷୟ ପୂର୍ବରୁ 
କହିଛି । ୨ୟ ଭଉଣୀ ସରସ୍ବତୀ ଶିକ୍ଷୟିତ୍ରୀ । ବହୁ ବିଳମ୍ବରେ ବିବାହ କଲା। ୩ୟ 
ଭଉଣୀ ସୌଭାଗିନୀ ଏମ୍‌. ଏସ୍‌.ସି. ପଢ଼ିବା ସତେ ଚାକିରି ନକରି ବିବାହିତ ଜୀବନ 
ବିତାଇଲା ତା” ସ୍ଵାମୀ ଦର୍ଶନ ଅଧ୍ୟାପକ ରମେଶଙ୍କ ସହିତ । ୪ର୍ଥ ଭଉଣୀ ସଂଘମିତ୍ରା 
ଏମ୍‌.ଏ. ପଢ଼ି କେନ୍ଦ୍ର ସରକାରଙ୍କ ଅଧୀନରେ ଚାକିରି କଲା | ତା” ସ୍ଵାମୀ ଦୁଷ୍ମନ୍ତ ଦାସ 
ସାଧାରଣ ବୀମା ଚାକିରି ଛାଡ଼ି ଆମ ପାର୍ଟିରେ ପୂରା ସମୟ ଦେଇ କାମ କରନ୍ତି ଓ 
ରାଜ୍ୟ ସଂପାଦକମଣ୍ଡଳୀର ଜଣେ ସଭ୍ୟ । ମୋ ସବା ସାନଭାଇ ସବ୍ୟସାଚ୍ୀର ମୃତ୍ୟ 
ହେଲା ୨୦୦ ୦ରେ | ମୋ ତଳ ସମରେନ୍ଦ୍ରର ମୃତ୍ୟ ହେଲା ୨୦୧ ୫ରେ | ତା' ପୁଅ 
ଝିଅମାନେ ବାହାସାହା ହୋଇ ଭଲରେ ଅଛନ୍ତି । ସବା ସାନଭାଇର ପିଲାଏ ଶିକ୍ଷା ଦୀକ୍ଷା 
ସମାପ୍ତ କରି ରୋଜଗାରକ୍ଷମ ହେଲେ ମଧ୍ଯ କେଙ୍ଫି ବିବାହ କରିନାହାନ୍ତି । ମୋର 
ବଡ଼ପୁଅ ବିଶ୍ଵଜିତ୍ର ପରିବାର ବୋହୂର ବ୍ୟାଙ୍କ ଚାକିରି ଯୋଗୁଁ ଦିଲ୍ଲୀରେ ଅବସ୍ଥାପିତ ! 
ଏକ କଂପାନୀ ଚାକିରି କରୁଥିବା ମୋର ୨ୟ ପୁତ୍ର ଗୀତିମୟ, ତାଂ ସ୍ତ୍ରୀ ଅସୀମା ଓ 
ପୁଅ ଝିଅଙ୍କ ସହିତ ରହନ୍ତି ତୀ” ମା' ସହିତ । ଏକ ଞିଷଧ ଦୋକାନ କରିଥିବା ମୋ 
୩ୟ ପୁଅ ନଚ଼ିକେତା ମଧ୍ୟ ଥାଏ ସେଠାରେ । ଝିଅ ନିବେଦିତା ଏମ୍‌. ଏସ୍‌.ସି. ପାଶ 
କରି ବୈଜ୍ଞାନିକ ଭାବେ ରାଜ୍ୟ ସରକାରଙ୍କ ଓରସାକରେ ଥିଲା। ପରେ ତାକୁ ଛାଡ଼ି 
ଗୋଟାଏ ବନ୍ଦ ହୋଇଯାଇଥିବା ଫ୍ୟାକ୍ସି ଚଳାଉଛି । ତା” ସ୍ଵାମୀ ପ୍ରଭାକର ମହାନ୍ତି 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୮୫ 


କେନ୍ଦ୍ର ସରକାରଙ୍କ ନୀଳାଚଳ ଇସ୍ତାତ କମ୍ପାନୀର ଅର୍ଥ-ଡାଇରେକ୍ଟର । ମୋତେ ଯଚ଼ା 
ଯାଇଥିବା ସତ୍‌ ମୁଁ ଏମ୍‌.ପି. ଭାବେ କୌଣସି ସରକାରୀ ପଟ ନେଇ ନାହିଁ । ମାମୁଘର 


ଠାରୁ ନଗଣ୍ୟ ଦାମରେ ଜାଗମରା ଠାରେ ମୋ ସ୍ତ୍ରୀ କିଣିଥିବା ଏକ ପଟରେ ନୟାଗଡ଼ର 
ଘର ଓ ଜମି ବିକି ସେଇ ଟଙ୍କାରେ ଖଣ୍ଡେ ଘର କରି ରହିଛୁ | 


ସାଥୀ ନମ୍ବୁଦ୍ରିପଦଙ୍କ ପ୍ରଥମ ଓଡିଶା ଗସ୍ତ 


ଦ୍ଵିତୀୟ ସାଧାରଣ ନିର୍ବାଚନ ପରେ କେରଳରେ କମ୍ୟୁନିଷ୍ଟ ପାର୍ଟି ଗଠନ 
କରିଥିବା ରାଜ୍ୟ ସରକାରର କାର୍ଯ୍ୟାବଳୀ ସାରାଦେଶରେ କମ୍ୟୁନିଷ୍ଟମାନଙ୍କ ମର୍ଯ୍ୟାଦା 
ବୃବି କରିଥିଲା । ଦେଶରେ ଏକମାତ୍ର ଦୁର୍ନୀତିମୁକ୍ତ ଓ ନିଜର ପ୍ରତିଶୃତି ପାଳନରେ 
ନିଷ୍ଠାପର ସରକାର ଭାବେ ଏ ସରକାର ସ୍ଵୀକୃତ ହେଲା । ଏ ସରକାରର ଭୂ-ସଂସ୍କାର, 
ଶିକ୍ଷା-ସଂସ୍କାର, ପୋଲିସ ଓ ଜେଲ ସଂସ୍କାର, କ୍ଷମତାର ବିକେନ୍ଦ୍ରୀକରଣ, ଶ୍ରମ ଆଇନ 
ଗୁଡିକର କାର୍ଯ୍ୟକାରୀତା, ସଂଖ୍ୟାଲଘୁଙ୍କ ଅଧିକାର, ଟିକସ ହାସ, ଜଳସେଚନ କାର୍ଯ୍ୟକ୍ରମ, 
ଶିଳାୟନ ଓ ଦୁର୍ନୀତି ବିରୁଦ୍ଧରେ ପଦକ୍ଷେପ ଆଦି ସାରା ଦେଶରେ ଏପରି ଆଦୃତ 
ହେଲା ଯେ ତାକୁ ହଟାଇବା ପାଇଁ ନ୍ୟସ୍ତସ୍ବାର୍ଥ ଗୋଷ୍ଠୀଗୁଡ଼ିକ ଲାଗିପଡ଼ିଲେ । ଶେଷରେ 
କଂଗ୍ରେସ ନେତୃତ୍ବରେ ସକଳ ସାଂପ୍ରଦାୟିକ ଓ ଜାତିଆଣଶକ୍ତିଙ୍କୁ ଏକାଠି କରି ବିମୋଚ଼ନ 
ସମର ନାମରେ ଏକ ହିଂସ୍ତ ଆନ୍ଦୋଳନ ଚଳାଇଲେ ଏବଂ ତାକୁ ଆଳକରି ସଂପୂର୍ଣ୍ଣ 
ଅଗଣତାନ୍ତିକ ଭାବେ କେନ୍ଦ୍ର ସରକାର ସେ ରାଜ୍ୟ ମନ୍ତ୍ରୀମଣ୍ଡଳକୁ ଭାଙ୍ଗ ଦେଲେ । ଏହି 
ଘଟଣାବଳୀ ଉପରେ ଆମେ ଲୋକଙ୍କ ଭିତରେ ପ୍ରଚାର ଅଭିଯାନ ଚଳାଇ ଜନସମର୍ଥନ 
ଲାଭ କରିଥିଲୁ । ପରେ କେରଳ ନିବ୍ବୀଚ଼ନ ପୂର୍ବରୁ କମ୍ରେଡ଼ ଇ.ଏମ୍‌. ଏସ୍‌. ଓଡ଼ିଶା ଆସି 
ରାଜ୍ୟରେ ବୁଲିଥିଲାବେଳେ ସଭା ସମାବେଶ ଗୁଡ଼ିକରେ ତାହା ପ୍ରକାଶ ପାଇଥିଲା । 
ପାର୍ଟିର ପ୍ରାଦେଶିକ କମିଟିରେ 

୧୯ ୫ ୯ ମଇ ଶେଷ ବେଳକୁ କଟକରେ ହେଲା ପାର୍ଟିର ରାଜ୍ୟ ସମ୍ମିଳନୀ | 
ଆସ୍କା ସମ୍ମିଳନୀରେ ବିବାଦର ଖିଅ ଏ ସମ୍ମିଳନୀକୁ କେବଳ ଲମ୍ିଲା ନାହିଁ, ସଂଗଠିତ 
ଆନ୍ଦୋଳନ ଏବଂ ପାର୍ଟିର ଅଭିବୃଦ୍ଧି ସଂପର୍କରେ ମତଭେଦ ତୀବ୍ର ହେଲା | କେନ୍ଦ୍ରୀୟ 
ନେତା ଭୂପେଶ ଗୁପ୍ତା ପ୍ରଥମରୁ ଆସିଥିଲେ ହୁଏତ ଏହା ଏତେ ବଢ଼ି ନଥାନ୍ତା ! ମାତ୍ର 
ସେ ଅଧାରେ ଆସିଲେ ଓ ସମ୍ମିଳନୀ ଶେଷ ହେବା ପୂର୍ବରୁ ସାଂସ୍କୃତିକ ସଂଧ୍ୟାରେ ଭାଷଣ 
ଦେଇ ଚାଲିଗଲେ । ସମ୍ମିଳନୀରେ ବିଭିନ୍ନ ବିବାଦୀୟ ବିଷୟଠାରୁ କମିଟି ନି୍ବୀଚନ 

୮୬ ସଂଘର୍ଷ ଓ ସଂକଳ୍ର ପଥରେ 


ପର୍ଯ୍ୟନ୍ତ ସବୁଥରେ ଭୋଟ କରିବାକୁ ପଡ଼ିଲା । ଗୁରୁଚରଣ ପଟ୍ଟନାୟକ ସଂପାନ୍ଦକ 
ଥାଇ ରାଜ୍ୟନେତୃତ୍ଵ ନିର୍ବାଚିତ ହେଲେ ହେଁ ଶରତ ପଟ୍ଟନାୟକ ଓ ବନମାଳୀ ଦାସଙ୍କ 
ନେତୃତ୍ଵରେ ଏକ ସମାଲୋଚ଼କ ଗୋଷ୍ଠୀ ମୁଣ୍ଡ ଟେକିଲା । ଏହି ସମ୍ମିଳନୀରେ ମୁଁ ବହୁ 
ଭୋଟ ପାଇ ରାଜ୍ୟ କାଉନସିଲ ଓ ରାଜ୍ୟ କାର୍ଯ୍ୟକାରୀ କମିଟିକୁ ନିର୍ବାଚିତ ହେଲେ 
ହେଁ ଉପରୋକ୍ତ ସମାଲୋଚକ ଗୋଷ୍ଠୀରେ ସାମିଲ ହୋଇଯାଇଥିଲି । ସଂକ୍ଷେପରେ 
କହିଲେ, ଏ ସମ୍ମିଳନୀ ରାଜ୍ୟ ନେତୃତ୍ବର ସଂକଟକୁ ପ୍ରକଟିତ କରିଥିଲା | 


ରାଜ୍ୟ ସମ୍ମିଳନୀ ପରେ ଦୁଇଟି ଘଟଣା ରାଜନୈତିକ ପରିସ୍ଥିତିକୁ ପ୍ରଭାବିତ 
କରିଥିଲା । ଗୋଟିଏ ହେଲା ରାଜ୍ୟରେ କଂଗ୍ରେସ ଓ ଗଣତନ୍ତ୍ର ପରିଷଦର ମିଳିତ 
ମନ୍ତ୍ରୀମଣ୍ଡଳ ଗଠନ ଓ ଅନ୍ୟଟି ହେଲା ଭାରତ ଚୀନ୍‌ ସୀମାବିବାଦ । ଓଡ଼ିଶାରେ 
ରାଜନୈତିକ ଅସ୍ଥିରତାର ନିରାକରଣ ପାଇଁ କଂଗ୍ରେସ ଓ ଗଣତନ୍ତ୍ର ପରିଷଦର ମିଳିତ 
ମନ୍ତ୍ରୀମଣ୍ଡଳ ଗଠନ ଦିଗରେ ଆଗେଇଯିବାକୁ ହରେକୃଷ୍ଣ ମହତାବ ମନ୍ତ୍ରୀମଣ୍ଡଳରୁ 
ଇସ୍ତଫା ଦେଇ ଏକ ସଂକଟ ସୃଷ୍ଟି କଲେ । ପୂର୍ବତନ ଗଡ଼ଜାତ ଗୁଡ଼ିକରେ ସ୍ଵାଧୀନତା 
ଆନ୍ଦୋଳନ ତଥା କଂଗ୍ରେସର ଦୁର୍ବଳତା ସାଙ୍ଗକୁ ରାଜନ୍ୟବର୍ଗଙ୍କ ଗଣତନ୍ତ୍ର ପରିଷଦର 
ବର୍ବିତ-ଶକ୍ତି ଦୃଷ୍ଟିରୁ କଂଗ୍ରେସ ଓ ଗଣତନ୍ତ୍ର ପରିଷଦର ମିଳିତ ମନ୍ତ୍ରୀମଣ୍ଡଳ ଗଠନ 
“ ବାସ୍ତବ ପରିସ୍ଥିତିର ବାଧ୍ଯବାଧକତା” ବୋଲି ହରେକୃଷ୍ଣ ମହତାବ ଏକ ତତ୍ତ୍ଵର 
ବୟାନ କଲେ । ଏକ ସଂକଟ ସୃଷ୍ଟିକରି କୁଣ୍ଠିତ କେନ୍ଦ୍ରୀୟ ନେତୃତ୍ଵକୁ ଏଥିପାଇଁ 
ସମ୍ମଭ୍ଭିଦେବାକୁ ଏକ ପ୍ରକାର ବାଧ୍ୟ କଲେ । 


ଏହି ସଂକଟ ବେଳେ ପାର୍ଟିର କୌଶଳ ସ୍ଥିର କରିବାରେ ସାହାଯ୍ୟ କରିବାକୁ 
ଆସିଥିଲେ କମ୍ରେଡ଼ ବି. ଟି. ରଣଦିବେ ଓ ଜେଡ୍‌.ଏ. ଅହ୍ମଦ | ସେତିକି ବେଳେ ମୁଁ 
ବି.ଟି. ରଣଦିବେଙ୍କୁ ପ୍ରଥମ ଥର ପାଇଁ ଦେଖିଲି । ତାଙ୍କ ତାତ୍ତିକ ଜ୍ଞାନର ପରିଚୟ 
ପାଇବା ସଙ୍ଗେ ସଙ୍ଗେ ଆପଣାର ବାମପନ୍ତୀ ବିଚ୍ୟୁତିକୁ ଦର୍ଶାଇ ପରିହାସ ଛଳରେ ସେ 
ଯେପରି ନିଜର ସମାଲୋଚନା କଲେ ତାହା ତାଙ୍କର ନିଷ୍ଠାପର ବିପ୍ଲବୀ ବ୍ୟକ୍ତିତ୍ଵର 
ପରିଚୟ ଦେଇଥିଲା। ଗଠନ ହେବାକୁ ଯାଉଥିବା ମିଳିତ ମନ୍ତ୍ରୀମଣ୍ଡଳ ଦକ୍ଷିଣପନ୍ଛୀ 
ପ୍ରତିକ୍ରିୟାଶୀଳ ଶକ୍ତିମାନଙ୍କୁ ସାହାଯ୍ୟ କରିବ ଏବଂ ତା'ର ସମ୍ମୁଖୀନ ହେବାକୁ ସକଳ 
ବାମପନ୍ଛୀ, ପ୍ରଗତିଶୀଳ ଓ ଜନବାଦୀ ଶକ୍ଜିଙ୍କୁ ପାର୍ଟି ଏିକ୍ଯବଵ କରିବ ବୋଲି 
ସେତେବେଳେ ଅନୁଷ୍ଠିତ ରାଜ୍ୟ କମିଟି ବୈଠକରେ ନିଷ୍ପରି ନିଆଯାଇଥିଲା । 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୮୭ 
ଭାରତ-ଚୀନ୍‌ ସୀମା ବିବାଦ 


୧୯୫୮ ବେଳୁ ଭାରତ ଓ ଚୀନ୍‌ ମଧ୍ଯରେ ସୀମାବିବାଦ ଦେଖାଦେଲା । 
ଭାରତବର୍ଷର ଲାଦାଖ୍କୁ ଲାଗି ଅକ୍ଟାଇ ଚୀନ ଅଞ୍ଚଳରେ ଚୀନ୍‌ ଏକ ରାସ୍ତା ନିର୍ମାଣ 
କଲାବେଳେ କେତେକ ଭାରତୀୟ ଅଞ୍ଚଳକୁ ପଶି ଆସିଛି ବୋଲି ଅଭିଯୋଗ ସହିତ 
ପୂର୍ବ ଦିଗରେ ଚୀନ୍‌ ମ୍ୟାକମୋହନ ଲାଇନ ଅତିକ୍ରମ କରିଛି ବୋଲି ହେଲା ଭାରତର 
ଅଭିଯୋଗ |! ଚୀନ୍‌ର ଅଭିଯୋଗ ହେଲା ସୀମାନ୍ତରେ ଚୀନ୍‌ ଅଞ୍ଚଳ ଭିତରେ ଭାରତ 
କେତେକ ଜଗୁଆଳି ଘାଟି ନିର୍ମାଣ କରିଛି । ମ୍ୟାକମୋହନ ଲାଇନ ବ୍ରିଟିଶ ସରକାର 
ଚୀନ୍‌ ଉପରେ ଲଦି ଦେଇଛି । ମାତ୍ର ଚୀନ୍‌ କେବେହେଁ ଏ ସୀମାରେଖାକୁ ସ୍ଵୀକାର 
କରିନାହିଁ । ବହୁ ଚୀନ୍‌ ଅଞ୍ଚଳ ଭାରତ ଦଖଲରେ ଅଛି ବୋଲି ମଧ୍ଯ ଚୀନ୍‌ କହିଲା । 
ଚୀନ୍‌ର ପ୍ରଜାତାନ୍ତିକ ଶାସନ ବିରୁଦ୍ଧରେ ବିଦ୍ରୋହ କରି ତିଦଦତର ଧର୍ମଗୁରୁ ଦଳାଇ 
ଲାମାଙ୍କ ନେତୃତ୍ଵରେ ତାଙ୍କ ଶିଷ୍ୟ ଓ ଅନୁଗାମୀ ବର୍ଗ ଭାରତକୁ ପଳାଇ ଆସି ଏଠାରେ 
ଆଶ୍ରୟ ନେବାପରେ ସୀମା ଜଗାରଖା ପରଠାରୁ ଏ ବିବାଦ ମୁଣ୍ଡ ଟେକିଥାଏ। 
ଭାରତବର୍ଷରେ କେତେକ ଶକ୍ତି ଚୀନ୍‌ ବିରୁଦ୍ଧରେ ଯୁଦ୍ଧ“ଧଦେହୀ ଡାକରା ଦେଲାବେଳେ 
କମ୍ୟୁନିଷ୍ଟ ପାର୍ଟି ଏ ବିବାଦର ସମାଧାନ ଆପୋଷ ଆଲୋଚନା ମାଧ୍ଯମରେ କରିବାକୁ 
ମତ ଦେଇଥିଲା । ଏହି ବିବାଦ ବୃଦ୍ଧି ପାଇ ୧୯୬୨ ବେଳକୁ ସଶସ୍ତ ସଂଘର୍ଷରେ 
ପହଞ୍ଚିଲା । କେଇ ଦିନର ଯୁଦ୍ଧ ପରେ ଚୀନ୍‌ ଏକତରଫା ଭାବେ ସଂଘର୍ଷ ବନ୍ଦକରି 
ଉଭୟ ପକ୍ଷ ସୀମାନ୍ତରୁ ୨୦ କିଲୋମିଟର ପଛକୁ ହଟିଯିବାକୁ ପ୍ରସ୍ତାବ ଦେଇ ପ୍ରଥମେ 
ନିଜେ ହଟିଗଲା । ଶାନ୍ତି ପ୍ରତିଷ୍ଠା ହେଲା । ତାପରଠାରୁ ଦୁଇପକ୍ଷ ବାରମ୍ବାର ମିଳିତ 
ହୋଇ ବିବାଦର ସମାଧାନ ପାଇଁ ଉଦ୍ୟମ କରୁଛନ୍ତି । 


ଏ ସୀମା ବିବାଦ ଶାନ୍ତିପୂର୍ଣ ଆଲୋଚନା ମାଧ୍ଯମରେ ତୁଟି ପାରିବ ବୋଲି 
କହିବା ଯୋଗୁ କମ୍ୟୁନିଷ୍ଟ ପାର୍ଟିର ବାମପନ୍ଛୀମାନଙ୍କ ଚୀନ ଦଲାଲ ବୋଲି କୁହାଯାଇ 
ଦୀର୍ଘଦିନ ଜେଲରେ ରଖାଯାଇଥିଲା । ମୋତେ ମଧ୍ଯ ୧୯୬୨ ନଭେମ୍ବରରୁ ଗିରଫ୍‌ 
ହୋଇ ୬ ମାସ ଜେଲରେ ରହିବାକୁ ପଡ଼ିଥିଲା । ପୁରୀ ଜେଲରେ ଆମେ ଥିଲୁ ୪ 
ଜଣ; ଗୋକୁଳ ମୋହନ ରାୟ ଚୂଡ଼ାମଣୀ, ଛତ୍ରପୁର ଏମ୍‌.ଏଲ୍‌.ଏ. ଲକ୍ଷ୍ମଣ ମହାପାତ୍ର, 
ସଦାନନ୍ଦ ମହାନ୍ତି ଓ ମୁଁ । ଏ ଜେଲ ଜୀବନ ମୋର ପଢ଼ାପଢ଼ି ପାଇଁ ବେଶ ସହାୟକ 
ହୋଇଥିଲା । ସଦାନନ୍ଦ ମହାନ୍ତି ଓ ମୁଁ ଦୁହେଁ ମିଳିତ ଭାବେ ପଢ଼ିଲୁ ମାର୍ବଙ୍କ “ କ୍ୟାପିଟାଲ ” 
ଗ୍ରନ୍ଧ । ଲକ୍ଷଣ ପଟ୍ଟନାୟକ ମୋତେ ଜେଲରେ ଭେଟି “ ଲେନିନ୍‌ବାଦର ସମସାମୟିକ 

C୮ ସଂଘର୍ଷ ଓ ସଂକଳ୍ପର ପଥରେ 


ସମସ୍ୟାବଳୀ” ପୁସ୍ତକ ଖଣ୍ଡ ଦେବା ଯୋଗୁଁ ରଷ ଓ ଚୀନ୍‌ର କମ୍ୟୁନିଷ୍ଟ ପାର୍ଟିଙ୍କ ମଧ୍ଯରେ 
ମତାଦର୍ଶଗତ ବିବାଦ ବିଷୟରେ ମୁଁ ଅଧିକ ଜାଣିଲି । ମୋ ଉପରେ ରାଜ୍ୟ ସରକାରଙ୍କର 
ରୋଷ ଯୋଗୁଁ ସବୁ ସାଥୀମାନେ ଜେଲରୁ ମୁକ୍ତି ପାଇବା ପରେ ମଧ୍ଯ ମୋତେ ଆଉ 
ମାସେ ଜେଲରେ ରଖାଗଲା ଏବଂ ନାନାଦି କଟକଣା ଲଗାଇ ଜେଲରୁ ୧୯୬୩ ମେ 
ମାସରେ ଖଲାସ କରାଯାଇଥିଲା । 


ରୋଗକୁ ନ ଚିହ୍ନି ପ୍ରତିକାର ଉଦ୍ୟମ - 


୧୯ ୬୦ରେ ମସ୍କୋରେ ହୋଇଥିଲା ବିଶ୍ଵର ୮୦ଟି ଦେଶର କମ୍ୟୁନିଷ୍ଟ 
ପାର୍ଟିମାନଙ୍କ ସମ୍ମିଳନୀ । ଆନ୍ତର୍ଜାତୀୟ କମ୍ୟୁନିଷ୍ଟ ଆନ୍ଦୋଳନରେ ଦେଖା ଦେଇଥିବା 
ମତଭେଦକୁ ଦୂରକରିବା ଥିଲା ଏ ସମ୍ମିଳନୀର ଉଦ୍ଦେଶ୍ୟ | ସେଠାରେ ବିବାଦୀୟ ପ୍ରଶ୍ନ 
ଗୁଡ଼ିକ ଉପରେ ଏକ ପ୍ରକାର ସାଲିସ ହେଲା । ସମାଜବାଦ, ଜାତୀୟ ମୁକ୍ତି ସଂଗ୍ରାମ 
ଓ ବିଶ୍ବଶାନ୍ତି ସପକ୍ଷରେ ସାରା ବିଶ୍ଵର ଭାରସାମ୍ୟ ବଦଳି ଯାଇଛି ବୋଲି କୂୃହାଯାଇ 
ଆପଣାର ଶକ୍ତିକୁ ଅତିରାଞ୍ଜିତ ଭାବେ ନିର୍ଣ୍ଣୟ କରାଯାଇଥିଲା ! ତାହା ସେତେବେଳେ 
ମନ ଖୁସି ପାଇଁ ପ୍ରେରଣା ଯୋଗାଇ ଥିଲେ ହେଁ ସବୁ ସ୍ତରରେ ଶ୍ରେଣୀ ଦୃନ୍ଦ୍ଵରର କଠୋର 
ବାସ୍ତବତାକୁ ଆଖି ସାମନାରେ ନରଖି ସଂଶୋଧନବାଦୀ ବିଚ୍ୟୁତି ପାଇଁ ଖୋରାକ 
ଯୋଗାଇଥିଲା । ସହଜରେ ସମାଜବାଦକୁ ଯିବା ସଂପର୍କରେ ସଂସ୍କାରବାଦୀ ମୋହ 
ସୃଷ୍ଟି କରିଥିଲା। ଅବଶ୍ୟ ସର୍ବହରାବିପ୍ଲବୀ ଭାବେ ଜଣେ କମ୍ୟୁନିଷ୍ଟର ଉତ୍ସର୍ଗୀକୃତ 
ଜୀବନ ଓ କାର୍ଯ୍ୟଧାରାକୁ ତୋଳି ଧରିବାକୁ ଏଥିରେ ଚେଷ୍ଟା କରାଯାଇଥିଲା | ତାହାହିଁ 
ଥିଲା ସାଧନା ଲାଗି ଏକମାତ୍ର ଆହ୍ବାନ । 


ମସ୍କୋ ଘୋଷଣାର ଏହି ସର୍ବହରା-ବିପ୍ଲବୀ ଜୀବନ-ଧାରା ପାଇଁ ଆହ୍ଵାନ 
ଭିଭିରେ ଓଡ଼ିଶାରେ ପାର୍ଟିକୁ ଗଢ଼ିତୋଳିବା ପାଇଁ ସକଳ ସୁବିଧାବାଦ ଓ ନୀତିହୀନ 
କାର୍ଯ୍ୟ ଧାରା ବିରୁଦ୍ଧରେ ସଂଗ୍ରାମ କରିବାର ମନୋଭାବ ନେଇ ଓଡ଼ିଶାର ପାର୍ଟି ଭିତରେ 
ଗଢ଼ି ଉଠିଲା ଏକ ଗୋଷ୍ଠୀ । ଶରତ ପଟ୍ଟନାୟକ ଓ ବନମାଳୀ ଦାସଙ୍କ ନେତୃତ୍ଵରେ 
ଚାଳିତ ଏହି ଗୋଷ୍ଠୀରେ କ୍ରମେ କେତେକ ନିଷ୍ଠାପର ତଥା ଆତ୍ତ୍ୟାଗୀ ସାଥୀ ସାମିଲ 
ହେଲେ । ମୁଁ ମଧ୍ୟ ରହିଲି ସେଥିରେ । ପାର୍ଟି ପତ୍ରିକା, ପୁସ୍ତକ ଦୋକାନ ଓ ପାର୍ଟିଶିକ୍ଷା 
ଭଳି ୩ ଗୋଟି ଆୟୁଧକୁ ଧରି ସମଗ୍ର ପାର୍ଟିକୁ ସର୍ବହରା ବିପ୍ଲବୀର ଚେତନାରେ 
ଉଦବୁଦ୍ଧ କରିବାର ପରିକଳଛ୍ନା ନେଲୁ | ସେହି କମ୍ୟୁନିଷ୍ଟ ଚେତନା ସକଳ ସୁବିଧାବାଦ 
ଓ ନୀତିହୀନତାକୁ ପ୍ରତିହତ କରିବ ବୋଲି କଳନା କରିଥିଲୁ । ପରବର୍ଗୀ କାଳରେ 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୮୯ 


୧୯ ୬ ୧ର ମଧ୍ଯବର୍ରିକାଳୀନ ନିର୍ବାଚନବେଳେ କଂଗ୍ରେସକୁ ସହାୟତା କଲାଭଳି ରାଜ୍ୟ 
ନେତୃତ୍ବର କେତେକ କାର୍ଯ୍ୟକଳାପ ଓ ନିର୍ବାଚନ ପରେ ମଧ୍ଯ ବିଜୁ ସରକାର ପ୍ରତି 
ନରମ ମନୋଭାବ ଏବଂ ଚୌଦ୍ଵାର ଟେକ୍ଟଟାଇଲ କାରଖାନାରେ ଶ୍ରମିକ ଧର୍ମଘଟ 
ବେଳେ ନେତୃତ୍ବର କେତେକ ନୀତିହୀନ ପଦକ୍ଷେପ ବିରୁଦ୍ଧରେ ଆମ କାର୍ଯ୍ୟକଳାପ 
ଆମକୁ ପାର୍ଟି ନେତୃତ୍ଵ ସହ ମୁହାମୁହିଁ ହେବା ଅବସ୍ଥାକୁ ନେଇ ଆସିଲା । ନେତୃତ୍ବର ଏ 
ସବୁ ଗରହିଁତ ଆଚରଣ ପଛରେ ଥିବା ସଂସ୍କାରବାଦୀ ଓ ସଂଶୋଧନବାଦୀ ବିଚ୍ୟୁତିକୁ 
ଆମେ ଅବଶ୍ଯ ଧରି ପାରିନଥିଲୁ । ରୋଗକୁ ଚିହ୍ମି ନପାରି ରୋଗର ପରିପ୍ରକାଶ 
ବିରୁଦ୍ଧରେ ଲଢୁଥିଲୁ ମାତ୍ର 

୧୯.୬୧ ଆରମ୍ଭ ବେଳକୁ ପ୍ରଦେଶ କଂଗ୍ରେସ କମିଟିର ସଭାପତି ଥିବା ବନମାଳୀ 
ପଟ୍ଟନାୟକଙ୍କୁ ହଟାଇ ବିଜୁପଟ୍ଟନାୟକ ସେ ସ୍କାନ ଅଧିକାର କଲେ। ତା'ପରେ 
ବିଧାନସଭା କଂଗ୍ରେସ ଦଳର ଦଳପତି ମୁଖ୍ୟମନ୍ତ୍ରୀ ହରେକ୍ସଷ୍ଣ ମହତାବଙ୍କ ଗଣତନ୍ତି 
ପରିଷଦ ସହ ମେଣ୍ଟରୁ ଓହରି ଆସିବାକୁ ସେ ନିର୍ଦ୍ଦେଶ ଦେଲେ । ଫଳରେ ମିଳିତ 
ମନ୍ତ୍ରୀମଣ୍ଡଳ ଭାଙ୍ଗିଲା ଓ ସାନୀ ନିର୍ବାଚନ ହେଲା । ଅବଶ୍ୟ ରାଜ୍ଜା-ରାଜୁଡ଼ାଙ୍କ ଗଣତନ୍ତ୍ର 
ପରିଷଦର ସଙ୍ଗ ତ୍ୟାଗ କରିବାକୁ ଜବାହରଲାଲ ନେହେରୁଙ୍କ ନିର୍ଦ୍ଦେଶମତେ ବିଜୁ 
ପଟ୍ଟନାୟକ ଏହା କରିଥିଲେ । ଏହାକୁ କମ୍ୟୁନିଷ୍ଟ ପାର୍ଟି ସ୍ବାଗତ କରିବା ଗୋଟାଏ 
କଥା, ମାତ୍ର ଅଧିକ ଆଗକୁ ଯାଇ ବିଜୁ ପଟ୍ଟନାୟକ ପ୍ରତିଦ୍ଵନ୍ଦ୍ରତା କରୁଥିବା ଚୌଦ୍ଵାର 
ନିବ୍ବାଚନ ମଣ୍ଡଳୀ ତଥା ଆଉ କେତେକ ସ୍ଥାନରେ କଂଗ୍ରେସକୁ ଲୁଚ଼ାଚ଼ୋରା ଭାବେ 
କମ୍ୟୁନିଷ୍ଟ ପାର୍ଟି ନେତୃତ୍ଵ ସମର୍ଥନ କଲା । ଏଥିପାଇଁ ପାର୍ଟି ରାଜ୍ୟ କମିଟିର କୌଣସି 
ନିଷ୍ପତ୍ତି ନଥିଲା। ଅଥଚ କମ୍ୟୁନିଷ୍ଟ ପାର୍ଟିକୁ ପରାସ୍ତ କରିବାକୁ କଂଗ୍ରେସ ସବୁକିଛି 
କରିଥିଲା । ବିଧାନସଭାରେ କମ୍ୟୁନିଷ୍ଟ ପାର୍ଟିର ସଭ୍ୟ ସଂଖ୍ୟା ୯ ରୁ ଖସି ଆସିଲା ୪କୁ । 
ଏଥିଯୋଗୁଁ ପାର୍ଟିରେ ଗୁଞ୍ଜରଣ ସ୍ପଷ୍ଟି ହୋଇଥିଲାବେଳେ ଆସିଲା ଚୌଦ୍ଵାର ଲୁଗାକଳ 
ଧର୍ମଘଟ । 

ଚୌଦ୍ଵାର ଧର୍ମଘଟ ପାର୍ଟି ଭିତରେ ବହୁ ବିବାଦ ସୃଷ୍ଟି କରିଥିଲା । ୟୁନିୟନ 
ସଭାପତି ଏ ଧର୍ମଘଟ ଆଇନ ସଂଗତ ନୂହେଁ ବୋଲି କହିବାରୁ ଆମେ ଆଶ୍ଚର୍ଯ୍ୟ 
ହୋଇଗଲୁ । ସେତେବେଳେ ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକଙ୍କ କରୁତ୍ଵ ଥାଏ ସେ କାରଖାନା 
ଉପରେ । ଏକ ଆହ୍ବାନର ସମ୍ମୁଖୀନ ହେଲାପରି ଆମେ ସେଥିକୁ ଡେଇଁ ପଡ଼ିଲୁ । ସାଥୀ 
ବନମାଳୀ ଦାସ, ଜଗନ୍ନାଥ ପଟ୍ଟନାୟକ ( ପରେ ଓଡିଶାର ବିଖ୍ୟାତ ଆଡଭୋକେଟ ଓ 

୯୦ ସଂଘର୍ଷ ଓ ସଂକଳ୍ପର ପଥରେ 


ଭାରତୀୟ ବାର କାଉନସିଲ୍‌ର ସଭାପତି) ଓ ମୁଁ ଯାଇ ଚୌଦ୍ଵାରରେ ରହି ଧର୍ମଘଟ 
ପରିଚ଼ାଳନାରେ ସାହାଯ୍ୟ କଲୁ । ଦୀର୍ଘ ଦିନଧରି ଏ ଧର୍ମଘଟ ଚାଲି ଶେଷରେ ପ୍ରତ୍ୟାହୃତ 
ହେଲା ! ଏଇ ପ୍ରଶ୍ନ ଉପରେ ଶରତ ପଟ୍ଟନାୟକ, ବନମାଳୀ ଦାସ, ଗୋବିନ୍ଦ ପ୍ରଧାନ, 
ହରିଶ୍ଚନ୍ଦ୍ର ବକ୍ତିପାତ୍ର ଓ ମୁଁ ରାଜ୍ୟ କାର୍ଯ୍ୟକାରୀ କମିଟିରୁ ଇସ୍ତଫା ଦେଲୁ । ବିବାଦର 
ସମାଧାନ ପାଇଁ କେନ୍ଦ୍ରୀୟ ସେକ୍ରେଟାରୀଏଟ ସଭ୍ୟ ଯୋଗେନ୍ଦ୍ର ଶର୍ମା ଆସିଲେ ମଧ୍ଯ 
କିଛି ସମାଧାନ ହେଲାନାହିଁ । ଶେଷରେ ପାର୍ଟି ଚେୟାରମ୍ୟାନ ଏସ୍‌. ଏ. ଡାଟ୍ଗେ ଆସିଲେ । 
ମାତ୍ର ସେ ଷ୍ଟାଲିନ୍‌ଙ୍କ ବ୍ୟକ୍ତିବାଦୀ ଅହଂକାର ବିଷୟ ବଖାଣିବା ସହ ତାଙ୍କ ଦକ୍ଷିଣପନ୍ନୀ 
ଲାଇନ ଦିଗକୁ ସମସ୍ତଙ୍କୁ ଆକୃଷ୍ଟ କରିବାରେ ବେଶି ସମୟ ନେଲେ । ଚୌଦ୍ଵାର 
ଧର୍ମଘଟ ବିଷୟରେ କେବଳ କହିଲେ ଯେ, “ କୌଣସି ଆଇନଗତ ପ୍ରଶ୍ନ ଧର୍ମଘଟ 
ପରିଚ୍ଯାଳନାରେ ପ୍ରତିବନ୍ଧକ ହୋଇପାରେନା” । କଟକ ଶହୀଦ ଭବନରେ ଅନୁଷ୍ଠିତ 
ରାଜ୍ୟ କାଉନସିଲ ସଭ୍ୟମାନଙ୍କ ସହ ସମସ୍ତ ଜିଲା କାଉନସିଲ ସଭ୍ୟମାନଙ୍କର ଏହି 
ବିଶାଳ ଅଧିବେଶନରେ ରାଜ୍ୟ କାର୍ଯ୍ୟକାରୀ କମିଟି ତରଫରୁ ଏକ ରିପୋର୍ଟ ଏବଂ 
ମୋର ବିକଳ ରିପୋର୍ଟ ହୋଇ ଦୁଇଟି ରିପୋର୍ଟ ଆଲୋଚ୍ରିତ ହୋଇଥିଲା। ମାତ୍ର 
ଚେୟାରମ୍ୟାନ ଡାଙ୍ଗେଙ୍କ ଅନୁରୋଧ କ୍ରମେ ଉଭୟ ରିପୋର୍ଟ ପ୍ରତ୍ୟାହୃତ ହୋଇଥିଲା । 
ତା'ପରେ ପରେ ଚୀନ୍‌ -ଭାରତ ସୀମା ସଂଘର୍ଷ କାରଣରୁ ଆମେ ସବୁ ଗିରଫ ହେବା 
ଯୋଗୁଁ ଏ ବିବାଦ ସେତେବେଳେ ଆଉ ବଢ଼ି ପାରିନଥିଲା । 

ମୂଳ ବିଚ୍ୟୁତି ବିରୁଦ୍ଧରେ ବାହାରିଲୁ - 

୧୯୬୧ ଏପ୍ରିଲ୍‌ରୁ କମ୍ୟୁନିଷ୍ଟ ପାର୍ଟିର ଷଷ୍ଠ କଂଗ୍ରେସ ବିଜୟୱାଡ଼ାଠାରେ 
ହୋଇ ଯାଇଥାଏ । ମାତ୍ର ତା'ପରେ ପରେ ଜୁନରେ ରାଜ୍ୟ ବିଧାନସଭା ନିବାଚ଼ନ 
ଏବଂ ୬ ମାସ ପରେ ପାର୍ଲାମେଣ୍ଟ ନିବୀଚ଼ନ ଆସିଯିବାରୁ ପାର୍ଟି କଂଗ୍ରେସ ବିଷୟରେ 
ବିଶଦ ଆଲୋଚନା ହୋଇ ପାରିନଥିଲା । ତା ଛଡ଼ା ଓଡ଼ିଶାର ସମସ୍ତ ଜାତୀୟ ପରିଷଦ 
ସଭ୍ୟ ଓ ପାର୍ଟି କଂଗ୍ରେସରେ ଯୋଗଦେଇଥିବା ପ୍ରତିନିଧି ଦକ୍ଷିଣପନ୍ଧୀଙ୍କ ପକ୍ଷରେ 
ଥିବାରୁ ବାମପନ୍ଧୀମାନଙ୍କ ମତାଦର୍ଶ ଓ ରାଜନୀତି ଆମେ ସଠିକ୍‌ ଭାବେ କିଛି ଜାଣି 
ପାରୁ ନଥିଲୁ । ଜେଲରେ ଥିଲାବେଳେ “ ଲେନିନ୍ବାଦର ସମସାମୟିକ ସମସ୍ୟାବଳୀ” 
ପୁସ୍ତକରୁ ଚୀନ୍‌ ପାର୍ଟିର ମତାଦର୍ଶ ବିଷୟ କିଛି ଜାଣିଥିଲି । ପରେ ହରିଶ୍ଚନ୍ଦ୍ର 
ବକ୍ତିପାତ୍ରଙ୍କଠାରୁ ପାଇଲି ଆନ୍ଧ୍ରପ୍ରଦେଶର ଏକ ଜେନେରାଲ ବଡ଼ି ସଭାରେ କମ୍ରେଡ଼ 
ପି. ସୁନ୍ଦରାୟଙ୍କ ଭାଷଣର ଇଂରାଜୀ ଅନୁବାଦ । ସେଇ ନୋଟ ପଢ଼ିବା ପରେ ଜାତୀୟ 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୯୧ 


ସ୍ତରରେ ବିଚ୍ଯୁତି ଏବଂ ସେ ନେଇ ବିବାଦ ସଂପର୍କରେ ମୋର ଧାରଣା ହେଲା । 
କଟକରେ ୧ ୯ ୬୩ ମେ ଶେଷକୁ ପାର୍ଟିର ଏକ ବିକ୍ଷୋଭ ସମାବେଶ ବେଳେ ହରିଶ୍ଚନ୍ଦ୍ର 
ବକ୍ତିପାତ୍ର, ଲକ୍ଷ୍ମଣ ପଟ୍ଟନାୟକ, ହିମାଂଶୁ ନନ୍ଦୀ, ରମେଶ ପଣ୍ଡା ଓ ମୁଁ କଲେଜ ଛକଠାରେ 
ଲକ୍ଷ୍ମଣନନାଙ୍କ ଘର ସାମନା “ ଆଗାମୀ” ମେସରେ ମିଳିତ ହୋଇଥିବା ବେଳେ 
ସାଥୀ ପି. ସୁନ୍ଦରାୟଙ୍କ ନୋଟ ପଢ଼ିବାପରେ ପାର୍ଟି ଭିତରେ ଦେଖାଦେଇଥିବା ରୋଗର 
ମୂଳରେ ଥିବା ରାଜନୈତିକ ବିଚ୍ୟୁତି ବିରୁଦ୍ଧରେ ଲଢ଼ିବା ପାଇଁ ଚିନ୍ତାକଲୁ । କଟକରେ 
ଅନୁଷ୍ଠିତ ରାଜ୍ୟସ୍ତରୀୟ ବିଶାଳ ଗଣବିକ୍ଷୋଭରେ ଆମେ ଦୁଇଟି ନିଆରା ସ୍ଲୋଗାନ 
ଧରାଇ ଦେଲୁ । ସେଥିରୁ ଗୋଟିଏ ହେଲା “ଓଡ଼ିଶା ଜନତା କରେ ଆବାଜ- ବିଜୁ 
ବିରେନ୍‌ ଧୋକାବାଜ” ଓ ଅନ୍ୟଟି ଥିଲା “ ନେହେରୁ ମାର୍କା ସମାଜବାଦ-ଧୁଆଁବାଣ, 
ଧୋକାବାଜ ” ! ଏଇ ସ୍ଲୋଗାନ ଦୁଇଟି ଶୋଭାଯାତ୍ରାରେ ମୁଖ୍ୟ ସ୍ଲୋଗାନ ହୋଇଗଲା । 
ଏ ସ୍ଲୋଗାନ ପାର୍ଟିର ବିଧିବଦ୍ଧ ସ୍ଲୋଗାନ ନୁହେଁ ବୋଲି ରାଜ୍ୟ ନେତୃତ୍ଵ ତରଫରୁ 
ସମାବେଶରେ କୁହାଯିବାରୁ ମତଭେଦଟା ଆହୁରି ବେଶି ପଦାକୁ ଆସିଲା । 


ଏହି ସମୟରେ ରାଜ୍ୟ ପାର୍ଟି ନେତୃତ୍ବର ବିଚ୍ୟୁତି ବିରୁଦ୍ଧରେ ଆମମାନଙ୍କ ଛଡ଼ା 
ଆଉ କେତେକ ମଧ୍ଯ ସ୍ଵର ଉତ୍ତୋଳନ କଲେ । ସେମାନଙ୍କ ମଧ୍ଯରେ ଥିଲେ ଓଡ଼ିଶାରେ 
କମ୍ୟୁନିଷ୍ଟ ପାର୍ଟିର ଅନ୍ୟତମ ପ୍ରତିଷ୍ଠାତା ତଥା ଖ୍ୟାତନାମା ଆଡ଼ଭୋକେଟ୍‌ ସାଥୀ 
ବିଶ୍ଵନାଥ ପଶାୟତ୍‌ । ୧୯୩୭-୩୮ ବେଳେ ସାଥୀ ଭଗବତୀ ପାଣିଗ୍ରାହୀଙ୍କ ଦ୍ଵାରା 
ପ୍ରତିଷ୍ଠିତ ଓ ସଂପାଦିତ ମାସିକ “ ଆଧୁନିକ” ର ନାମନେଇ ଏକ ମାସିକ ପତ୍ରିକା ସେ 
ପ୍ରକାଶ କଲେ |! ଜଳେଶ୍ବରରେ ହିମାଂଶୁ ନନ୍ଦୀ ଓ ଅନନ୍ତ କର ପ୍ରମୁଖ “ ଗଣବାଣୀ ” 
ନାମରେ ଏକ ପାକ୍ଷିକ ପତ୍ରିକା ପ୍ରକାଶକରି ବାମପନ୍ତୀ କମ୍ୟୁନିଷ୍ଟମାନଙ୍କ ରାଜନୀତି 
ସଂପର୍କରେ କିଛି ସୂଚନା ଦେବାକୁ ଆରମ୍ଭ କଲେ । ସାଥୀ ଭୁବନେଶ୍ବର ମହାରଣା ଓ 
ରାଜନ ପରିଡ଼ାଙ୍କ ନେତୃତ୍ଵରେ ଖୋଦ୍ଧୀ ଜିଲ୍ଲା ଟା୍ି ଅଞ୍ଚଳର ସାଥୀମାନେ ଗୁରୁଚରଣ 
ପଟ୍ଟନାୟକ ଓ ପ୍ରାଣନାଥ ପଟ୍ଟନାୟକଙ୍କ ଉପସ୍ଥିତିରେ ଅନୁଷ୍ଠିତ କର୍ମୀ ସମ୍ମିଳନୀରେ 
ଏକ ଲିଖିତ ଦଲିଲ ଉପସ୍ଥାପିତ କରି ପାର୍ଟିରେ ବାମପନ୍ଧୀମାନଙ୍କ ରାଜନୀତିକୁ କିଛି 
ପରିମାଣରେ ତୋଳି ଧରିଥିଲେ । 


ସେତେବେଳକୁ ପୁରୀ ଜିଲ୍ଲା ପାର୍ଟିର କାର୍ଯ୍ୟକାରୀ ସଂପାଦକ ଭାବେ ସାଥୀ 
ପ୍ରାଣନାଥ ପଟ୍ଟନାୟକ କାମ ଚଳାଉଥିଲେ । ସାଥୀ ଗୋକୁଳମୋହନ ରାୟ ଚୂତାମଣି 
ଓ ମୁଁ ଗିରଫ ହେବାପରେ ଏ ବ୍ୟବସ୍ଥା ହୋଇଥିଲା ¦ ପାର୍ଟିରେ ବାମପନ୍ଛୀ-ଦକ୍ଷିଣପନ୍ଛୀ 

୯୨ ସଂଘର୍ଷ ଓ ସଂକଛର ପଥରେ 


ବିବାଦ ବଢିବା ଦେଖ ଏସବୁ ବିଷୟରେ ସମସ୍ତଙ୍କ ମତ ଲୋଡିବା ପାଇଁ ପ୍ରାଣନାଥବାବୁ 
ଜିଲ୍ଲାର ସମସ୍ତ ବ୍ରାଞ୍ଚ ସଂପାଦକ ଓ ଜିଲ୍ଲା କମିଟି ସଭ୍ୟଙ୍କ ବୈଠକ ଖୋର୍ଵାକୁ ଡକାଇଲେ । 
ତାହା ଏକପ୍ରକାର ଜିଲ୍ଲା ସମ୍ମିଳନୀର ରୂପ ନେଲା | ଏଥିରେ ଯୋଗଦେଇଥିବା ରାଜ୍ୟ 
ସଂପାଦକ ମାଥୀ ଗୁରୁଚରଣ ପଟ୍ଟନାୟକ ପ୍ରଥମେ ଜାତୀୟ ପରିଷଦର ରାଜନୈତିକ 
ଲାଇନ ବୁଝାଇବା ପରେ ଅନ୍ୟ ସାଥୀମାନେ ମତାମତ ଦେଲେ | ବିପୁଳ ସଂଖ୍ୟାଗରିଷ୍ଠ 
ସାଥୀ ବାମପନ୍ଛୀମାନଙ୍କ ସପକ୍ଷରେ ମତଦେଲେ । ଏ ପରିସ୍ଥିତିରେ କଣ କରାଯିବ ସେ 
ବିଷୟରେ ଗୁରୁଚରଣବାବୁ ଆମେ ଦୁଇ ପ୍ରାଦେଶିକ କମିଟି ସଭ୍ୟଙ୍କୁ ଡାକି ଅନୀାତ୍ର 
ଦୀର୍ଘ ଆଲୋଚନା କରି ବସିଲେ । ମୁଁ ଓ ପ୍ରାଣନାଥବାବୁ ସେଠାରେ ଥୁଲାବେଳେ 
ଏଥରେ ଅଧ୍ବର ହୋଇ ସାଥୀ ପୀରପ୍ରସାଦ ପଟ୍ଟନାୟକ ଓ ଭୁବନେଶ୍ବର ମହାରଣାଙ୍କଙ୍କ 
ନେତୃତ୍ଵରେ ସଂଖ୍ୟାଗରିଷ୍ଠ ସାଥୀ ଏକ ପ୍ରସ୍ତାବରେ ଦସ୍ତଖତ କରିଦେଲେ । ସେଥିରେ 
କୁହାଯାଇଥିଲା ଯେ, ଜାତୀୟ ସ୍ତରରେ ବାମମନ୍ୀଙ୍କ ପ୍ରସ୍ତାବିତ ନୀତିକୁ ଗ୍ରହଣ କରି 
ପାର୍ଟିରେ ଏକତା ପ୍ରତିଷ୍ଠା କରାଯାଉ । ଏ ଅବସ୍ଥା ଦେଖୁ ପ୍ରାଣନାଥବାବୁ ସେ ସଭାର 
ସମାପ୍ତି ଘୋଷଣା କରିଦେଲେ । ବାମପନ୍ଛୀଙ୍କ ସପକ୍ଷରେ ପୁରୀ ଜିଲ୍ଲା ଯାଉଛି ବୋଲି 
ଧାରଣାନେଇ ସମସ୍ତେ ଫେରିଲେ । 


ସାଥୀ ଶରତ ପଟ୍ଟନାୟକ ଓ ପ୍ରବୀର ପାଲିତ ଆମ ସଂଗଠନରେ ନରହିବାଟା 
ମୋ ପାଇଁ ଥଲା ବେଶ୍‌ ବେଦନାଦାୟକ । ସେ ଦୁହେଁ ଥିଲେ ବହୁଗୁଣର ଅଧ୍ୂକାରୀ 
କାମିକା ସାଥୀ | ୧୯୪୭ ବେଳୁ ଶରତବାବୁଙ୍କୁ ଦେଖ ଆସିଥିଲି ଜଣେ ଦକ୍ଷ ତଥା 
ପାରିବାର ନେତା ଭାବେ । ବିଭିନ୍ନ ରାଜନୈତିକ ଦଳଙ୍କଠାରୁ ସମାଜର ବହୁବିଧ 
ସ୍ତରର ଲୋକଙ୍କ ସହ ଥିଲା ତାଙ୍କର ବ୍ୟାପକ ସଂପର୍କ । ଅସାଧ୍ୟ ସାଧନ କରିବାର 
ବିରଳ ଗୁଣର ସେ ଅଧକାରୀ ଥଲେ | ତାଙ୍କ ଅଭିଜ୍ଞତା ମଧ୍ଯ ଥିଲା ବ୍ୟାପକ । ସାଥୀ 
ପ୍ରବୀର ପାଲିତ ମଧ୍ଯ ଥିଲେ ବିରଳ ଉଦାର ହୃଦୟର ଜଣେ ବହୁଗୁଣର ଅଧ୍ୁବକାରୀ 
ସାଥୀ | ପୁଣି ମୋର ଥୁଲେ ଅନ୍ତରଂଗ | 


ପାର୍ଟିରେ ବାମପନ୍ଛୀଙ୍କ ଦଲିଲମାନ ଆମର ହସ୍ତଗତ ହେବାପରେ ଆମେ 
ମାନେ ସେ ଦିଗକୁ ଯିବାକୁ ନିଷ୍ଠରି କଲୁ । ଏ ସଂପର୍କରେ ପ୍ରଥମ ଗୁପ୍ତ ବୈଠକ 
ହୋଇଥିଲା ବିଶ୍ଵନାଥ ପଶାୟତଙ୍କ କଟକ ତେଲେଙ୍ଗାବଜାର ଘରେ | ସେଠାରେ ଥିଲୁ 
ବନମାଳୀ ଦାସ, ଲକ୍ଷ୍ମଣ ପଟ୍ଟନାୟକ, ହିମାଂଶୁ ନନ୍ଦୀ, ପୂର୍ବତନ ଏମ୍‌.ଏଲ୍‌.ଏ 
ଜଗନ୍ନାଥ ମିଶ୍ର ରମେଶ ପଣ୍ଡା ଓ ମୁଁ । ରାଜ୍ୟ ପାର୍ଟିର ସୁବିଧାବାଦ ବିରୁଦ୍ଧରେ 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୯୩ 


ଲଢ଼ିଲାବେଳେ ଆମ ସହ ଥିବା ଶରତ ପଟ୍ଟନାୟକ ଓ ପ୍ରବୀର ପାଲିତ ଆଉ ଆମ ସହ 
ରହିଲେ ନାହିଁ । ପାର୍ଟିର ଜାତୀୟ ପରିଷଦ ବୈଠକରୁ ୩୨ ଜଣ ସଭ୍ୟ ବାହାରି ଆସି 
ବିଦ୍ରୋହ ଘୋଷଣା କରିବା ସହ ତେନାଲି ଠାରେ ଏକ କନ୍ଭେନସନ ପାଇଁ ଆହ୍ଵାନ 
ଦେବା ପରେ ଆମେ ସେମାନଙ୍କ ସହ ଯୋଗଦେବାର ନିଷ୍ଠରି କଲୁ । 
ସି.ପି.ଆଇ. ଛାଡ଼ିଲି- 

ସମସ୍ତ ଦୃଢ଼ ନିଷ୍ଠରି ସତ୍ବେ ପୁରୁଣା ପାର୍ଟି ଛାଡ଼ିବା ମୋ ପକ୍ଷରେ ଏତେ ସହଜ 
ନଥିଲା, କିମ୍ବା ଏତେଦିନ ଅନ୍ତରଙ୍ଗ ଭାବେ ଏକାଠି କାମ କରିଥିବା ସାଥୀମାନଙ୍କୁ 
ଅନ୍ତର କଥା ନଵହି ଲୁଚ୍ିଛପି ଚାଲିଯିବା ପାଇଁ ମୁଁ ପ୍ରସ୍ତୁତ ନଥିଲି । ତେଣୁ ୩୨ ଜଣ 
ଜାତୀୟ ପରିଷଦ ସଭ୍ୟ ଆହ୍ଵାନ କରିଥିବା ତେନାଲି କନ୍ଭେନସକୁ ମୁଁ ଗଲି ନାହିଁ । 
ବନମାଳୀ ଦାସ, ଲକ୍ଷ୍ମଣ ପଟ୍ଟନାୟକ ଓ ଜଗନ୍ନାଥ ମିଶ୍ର ଯିବାପାଇଁ ସ୍ଥିର କଲୁ । ଅବଶ୍ୟ 
ଅସୁସ୍ପତା ଯୋଗୁଁ ବନମାଳୀ ଦାସ ଯାଇ ପାରିନଥିଲେ । ବାଲେଶ୍ଵରରେ ପ୍ରମୋଦ 
ଦାଶଗୁପ୍ତଙ୍କ ଉପସ୍ଥିତିରେ ହୋଇଥିବା ବୈଠକକୁ ମଧ୍ଯ ଗଲିନାହିଁ, ଯଦିଓ ସେଠାରେ 
ଗଢ଼ା ହୋଇଥିବା ରାଜ୍ୟ ସଂଗଠନ କମିଟିରେ ମୋତେ ନିଆଯାଇଥିଲା । ସି.ପି.ଆଇ. 
ରାଜ୍ୟ ପରିଷଦ ବୈଠକ ହେଲା ସାଧାରଣ ସଂପାଦକ ରାଜେଶ୍ଵର ରାଓଙ୍କ ଉପସ୍ଥିତିରେ । 
ସେଠାରେ ସମସ୍ତଙ୍କ ସହ ମୋତେ ଏକାକୀ ମୁହାମୁହିଁ ହେବାକୁ ପଡ଼ିଲା । କାରଣ ଏ 
ବୈଠକରେ ମୋ ସହ ଥିବା ହରିଶ୍ଚନ୍ଦ୍ର ବକ୍ତିପାତ୍ର ଆଲୋଚ଼ ନା ବେଳକୁ ରହିଲେ ନାହିଁ 
ସାଧାରଣ ସଂପାଦକ ରାଜେଶ୍ବଵର ରାଓ ମୋ ମତାମତ ସବୁ ଶୁଣିଲା ପରେ ମୋତେ 
କହିଲେ ଯେ, “ ଭିନନମତ ସତ୍ବେ ତମେ ପାର୍ଟିରେ ରହ, ଯେପରି ଅଛନ୍ତି ପଞ୍ଜାବର 
ସାଥୀ ସୋହାନ ସିଂହ ଜୋଷ୍‌ ।” ମାତ୍ର ମୁଁ ସେଥିରେ ଅସମ୍ମତ ହୋଇ ବୈଠକରୁ ଚାଲି 
ଆସିଲି । ତା ପରଦିନ ମୁଁ ଓ ହରିଶ୍ଚନ୍ଦ୍ର ବକ୍ତିପାତ୍ର ପୁରୀରେ ଏକ ସାଂବାଦିକ ସମ୍ମିଳନୀ 
କରି ଆମେ ପୁରୁଣା ପାର୍ଟି ଛାଡ଼ି ବାମପନ୍ଧୀମାନଙ୍କ ସହ ଯୋଗ ଦେଉଥିବା ବିଷୟ 
ଘୋଷଣା କଲୁ । 


ବାମପନ୍ଧୀମାନଙ୍କ ସହ ଯୋଗଦେବା ବିଷୟ ଘୋଷଣା କରିବା ପରେ ମଧ୍ଯ ମୁଁ 
ଖେର ସି.ପି.ଆଇ. ଅଫିସରେ ପୂର୍ବପରି ଥାଏ । ଓ ମୁଁ ଦୁହେଁ ଥାଉ 

୯୪ ସଂଘର୍ଷ ଓ ସଂକଳଛ୍ପର ପଥରେ 


ମାତ୍ର ୩ ଜଣଙ୍କ ବ୍ୟତୀତ ଖୋଦ୍ଧୀର ସମସ୍ତ ପାର୍ଟି ସଭ୍ୟ ରାଜନୈତିକ ଓ ସାଂଗଠନିକ 
ଭାବେ ବାମପନ୍ଜୀମାନଙ୍କ ସହ ଯୋଗଦେଲେ । ପୁରୀ ଜିଲ୍ଲାର ମଧ୍ଯ ଅଧିକାଂଶ ପାର୍ଟି 
ବ୍ରାଞ୍ଚ ଆମ ସହ ଆସିଲେ । କେବଳ ଚନ୍ଦକାର ସାଥୀମାନେ ଉପେନ୍ଦ୍ର ଦାସଙ୍କ ନେତୃତ୍ଵରେ 
ନିରପେକ୍ଷ ହୋଇ ସେତେବେଳେ ରହିଲେ । 

ସେତେବେଳେ ଖାଦ୍ୟସଂକଟ ଓ ଦରଦାମ ବୃଦ୍ଧି ଯୋଗୁଁ ଦେଶରେ ଜନଅସନ୍ତୋଷ 
ସୃଷ୍ଟି ହୋଇଥାଏ । ଏହା ବିରୁଦ୍ଧରେ କମ୍ୟୁନିଷ୍ଟ ଓ ସୋସାଲିଷ୍ଟମାନେ ପ୍ରତିବାଦ 
କରୁଥାଆନ୍ତି । ସି.ପି.ଆଇ. ସତ୍ୟାଗ୍ରହ ଆନ୍ଦୋଳନ କଲାବେଳେ ଆମେ ବାମ- 
କମ୍ୟୁନିଷ୍ମାନେ “ ବନ୍ଦ ଆନ୍ଦୋଳନ କଲୁ । ପୁରୀ ଜିଲ୍ଲାରେ ସି.ପି.ଆଇ.ର କର୍ମୀମାନଙ୍କୁ 
ନେଇ ପ୍ରାଣନାଥବାବୁ ଜେଲରେ ଦୁଇମାସ ରହିବାରୁ ମୁଁ ଆଉ ସେମାନଙ୍କୁ ଭେଟି 
ପାରିଲି ନାହିଁ । ସୋସାଲିଷ୍ଟ ପାର୍ଟି ସହ ମିଶି ବାମପନ୍ନୀ କମ୍ୟୁନିଷ୍ଟମାନେ “ବନ୍ଦ” 
ଆନ୍ଦୋଳନର ଡାକରା ଦେଇଥିଲା ବେଳେ ନିଳଗିରି, ଖୋଦ୍ଧା, ରଣପୁର, ଟାଙ୍ଗି ଓ 
ବ୍ରହ୍ମଗିରି ଆଦିରେ ହେଲା ସର୍ବୀତ୍ସକ “ ବନ୍ଦ! ତାହା ଆମମାନଙ୍କ ମର୍ଯ୍ୟାଦା ବୃଦ୍ଧି 
କରିଥିଲା । ଏହି ଆନ୍ଦୋଳନବେଳେ ମୁଁ ଅନ୍ଯ ସାଥୀମାନଙ୍କ ସହ ଜେଲରେ ଏକ 
ସପ୍ତାହ ଥିଲାବେଳେ ଦୁଇ କମ୍ୟୁନିଷ୍ଟ ପାର୍ଟିର ଚିଠା କର୍ମସୂଚୀ ଓ ରାଜନୀତି ବିଷୟରେ 
ପୁଙଝ୍ାନୁପୁଖ ଭାବେ ଆଲୋଚନା କରିବାର ସୁଯୋଗ ହେଲା । ସାଥୀ ପୂର୍ଣ୍ଣ ବଡ଼ଜେନା 
ଅଶ୍ଡରଗ୍ରାଉଣ୍ଡରେ ରହି “ ବନ୍ଦ ଆନ୍ଦୋଳନ ବେଳେ ଆଅତୃପ୍ରକାଶକରି ଲୋକଙ୍କ ନେତୃତ୍ବ 
ନେଲେ । ସାଫଲ୍ୟମସ୍ତିତ “ ବନ୍ଦ? ଆନ୍ଦୋଳନ ପରେ ଆମେ ସବୁ ଜେଲରୁ ବାହାରିଲୁ 
ଲୋକଙ୍କ ଉଛ୍ସିତ ସମ୍ବର୍ବନା ମଧ୍ୟ ଦେଇ । 
ବିଚ୍ୟତି ବିରୁଦ୍ଧରେ ବିଦ୍ରୋହର ସମ୍ମିଳନୀ - 

କମ୍ୟୁନିଷ୍ଟ ପାର୍ଟିର ବାମପନ୍ଛୀମାନଙ୍କ ଦ୍ଵାରା କଲକାତା ଠାରେ ୭ମ କଂଗ୍ରେସ 
ଆହୂତ ହେଲା ବେଳକୁ ସି.ପି.ଆଇ.ର ୭ମ କଂଗ୍ରେସ ହେଲା ବମ୍ବେରେ । କଲକାତାରେ 
ଅନୁଷ୍ଠିତ ୭ମ ପାର୍ଟି କଂଗ୍ରେସ ପୂର୍ବରୁ ଖୋଦ୍ଧୀ ଜିଲ୍ଲା ଟାଟିରେ ହେଲା ଆମ ରାଜ୍ୟ 
ସମ୍ମିଳନୀ । ମୁଁ ଥାଏ ଅଭ୍ୟର୍ଥନା ସମିତିର ସଭାପତି ଓ ସାଥୀ ଦୁର୍ଗୀଚରଣ ଧଳ ଥାଆନ୍ତି 
ସଂପାଦକ | ଏ ସମ୍ମିଳନୀର ଆୟୋଜନ ଠାରୁ ରାଜନୈତିକ-ସୀଂଗଠନିକ ଆଲୋଚନା 
ଓ ଉପସଂହାର ପର୍ଯ୍ୟନ୍ତ ସମସ୍ତ ବିଷୟର ସାଫଲ୍ୟ ସଂପର୍କରେ ଆମର ବେଶ ସନ୍ଦେହ 
ଥାଏ । ଖୋଦ୍ଧାର ଏଖରାଜାତମାହାଲ ଖଜଣା ବୃଦ୍ଧି ବିରୋଧୀ ଆନ୍ଦୋଳନ, ଭାଗ 
ଚାଷୀ ଆନ୍ଦୋଳନ, କ୍ଵାରୀ କ୍ରସର ଶ୍ରମିକଙ୍କ ଆନ୍ଦୋଳନ, ରଣପୁରର “ ବେଦୀ” ତଇଲା 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୯୫ 


ଜମି ପାଇଁ ଆନ୍ଦୋଳନ, ଚିଲିକା ମସ୍ୟଜୀବୀଙ୍କ ଆନ୍ଦୋଳନ ପ୍ରଭୃତିର ଚଳନ୍ତି ଗଣଭିତ୍ତି 
ସହିତ ପୂର୍ବରୁ ଅର୍ଜିତ ଅନ୍ଯାନ୍ଯ ଗଣଭରି ଉପରେ ଏ ସମ୍ମିଳନୀ ହେଲା । ଆମ 
କଳନାକୁ ପଛରେ ପକାଇଦେଇ ବିପୁଳ ଜନସମର୍ଥନ ଓ ସାହାଯ୍ୟ ସମର୍ଥନ ମଧ୍ଯରେ 
ହୋଇଥିବା ଏ ସମ୍ମିଳନୀ ଆମକୁ ବେଶ ପ୍ରେରଣା ଯୋଗାଇଥିଲା । ସେତିକିବେଳକୁ 
ସଂଶୋଧନବାଦର ପ୍ରବକ୍ତା ନିକିତା କୃଶ୍ଢେଭଙ୍କର ସୋଭିଏତ୍‌ ୟୁନିୟନର ପାର୍ଟି ନେତୃତ୍ଵରୁ 
ଅପସାରଣ ଆମକୁ ଉତ୍ସାହିତ କରିଥିଲା । 

ଏ ସମ୍ମିଳନୀକୁ କେନ୍ଦ୍ରୀୟ ସଂଗଠନ କମିଟି ତରଫରୁ ଆସିଥିବା କମ୍ରେଡ଼ ପି. 
ରାମମୁର୍ରି ତାଙ୍କ ଉଦ୍ଘାଟନୀ ଭାଷଣରେ ସି.ପି.ଆଇ. କର୍ମସୂଚୀର ଅସାରତାକୁ ଦର୍ଶାଇବା 
ସଙ୍ଗେ ସଙ୍ଗେ ଦର୍ଶାଇଥିଲେ ଯେ ଭାରତବର୍ଷରେ ପୁଞ୍ଜିବାଦ ଚେର ମେଲି ଏକଚାଟିଆ 
ରୂପ ନେଇ ବିଦେଶୀପୁଞ୍ଜିର ସହଯୋଗୀ ହୋଇଥିବାବେଳେ ସେଇ ପୁଞ୍ଜିପତି ଶ୍ରେଣୀ 
ସହ ଶ୍ରମିକ ଶ୍ରେଣୀର ଭାଗୁଆଳୀ ନେତୃତ୍ଵ ଅର୍ଥ ତା'ର ଗୋଡ଼ାଣିଆ ହେବା । ଶ୍ରମିକଶ୍ରେଣୀ 
ନେତୃତ୍ବରେ ଶ୍ରମିକ-କୃଷକ ମୈତ୍ରୀର ଭିତ୍ତି ଉପରେ ପ୍ରତିଷ୍ଠିତ ମେଣ୍ଟହିଁ କେବଳ 
ମଧ୍ଯବିତ୍ତ ବୁଦ୍ଧିଜୀବୀ ତଥା ଆଘାତ ପାଉଥିବା ଛୋଟ ଓ ମଧ୍ଯମ ଧରଣର ପୁଞ୍ଜିପତିମାନଙ୍କୁ 
ଆକୃଷ୍ଠ କରିପାରିବ ବୋଲି କହି ସେଥିପାଇଁ ପାର୍ଟିକୁ ପ୍ରସ୍ତୁତ କରିବାକୁ ଆହ୍ଵାନ 
ଦେଇଥିଲେ । ପ୍ରତିନିଧିମାନଙ୍କର ପୂରା ଗୋଟିଏ ଦିନର ଆଲୋଚ଼ନାର ଉତ୍ତର ଦେଇ 
ସାଥୀ ରାମମୁର୍ଭି ସକଳ ସନ୍ଦେହ ଦୂର କରି ଦେଇଥିଲେ। ପ୍ରତିନିଧି ଅଧିବେଶନ ପରେ 
ଖୋଲା ଅଧିବେଶନର ସମାବେଶକୁ ଆସିଥିଲେ ସାଥୀ ନିରେନ୍‌ ଘୋଷ୍‌ । ସେ ବିଶାଳ 
ସମାବେଶର ଉତ୍ସାହ ଉନ୍ମାଦନା ଦେଖି ସି.ପି.ଆଇ.ରେ ଥିବା ରଣପୁର ଏମ୍‌.ଏଲ୍‌.ଏ. 
ରାମଚନ୍ଦ୍ରରାମ ମଧ୍ଯ କହିବାକୁ ଚାହିଁଲେ ଓ କହିଲେ । ରାଜ୍ୟର କମ୍ୟୁନିଷ୍ଟ ଆନ୍ଦୋଳନକୁ 
ଠିକ୍‌ ରାସ୍ତାରେ ପରିଚ଼ାଳିତ କରିବାର ମନୋଭାବ ନେଇ ସାଥୀମାନେ ଏ ସମ୍ମିଳନୀରୁ 
ଫେରିଥିଲେ । 

ସେତେବେଳକୁ ଓଡ଼ିଶାରେ ଚାଲିଥାଏ ୧ ୯ ୬୪ର ଛାତ୍ର ଆନ୍ଦୋଳନ | କଟକର 
ଏକ ରେଡ଼ିଓ ଦୋକାନୀ ସହ କେତେକ ବିବାଦରୁ ଆରମ୍ଭ ହୋଇ ଛାତ୍ରମାନଙ୍କ 
ଉପରେ ପୋଲିସ ଆକ୍ରମଣରୁ ଏ ଆନ୍ଦୋଳନ ପରିଚାଳିତ ହେଲା ବିଜୁ ବିରେନ୍‌ଙ୍କ 
ସରକାର ବିରୁଦ୍ଧରେ | କଂଗ୍ରେସର ମହତାବବାବୁଙ୍କ ସମେତ ସମସ୍ତ ବିରୋଧୀ ଦଳ 
ସରକାରୀ ଆକ୍ରମଣ ବିରୁଦ୍ଧରେ ବାହାରିବାରୁ ଏହା ବ୍ଯାପକ ରୂପ ନେଇଥାଏ । 
ଛାତ୍ରମାନଙ୍କ ନେତାଥାଆନ୍ତି ଭାଗବତ ବେହେରା । ବାଞ୍ଚାନିଧି ମହାନ୍ତି, ନିରଞ୍ଜନ 

୯୬ ସଂଘର୍ଷ ଓ ସଂକଛର ପଥରେ 


ଶତପଥୀ ଓ ଅଶୋକ ମହାନ୍ତି ପ୍ରମୁଖ ଆମ ବାମପନ୍ଛୀ କମ୍ୟୁନିଷ୍ଟମାନଙ୍କର କେଇଜଣ 
ଛାତ୍ର ସାଥୀ ଏ ଆନ୍ଦୋଳନରେ ସାମନାକୁ ଆସିଲେ । ପାର୍ଟି କଂଗ୍ରେସରୁ ଫେରି ଏଇ 
ଛାତ୍ର ସାଥୀମାନଙ୍କୁ ପରିଚାଳିତ କରିବା ଅପରାଧରେ ମୋତେ ମଧ୍ଯ ଏକ ସପ୍ତାହରୁ 
ଉର୍ବ୍ବଵ କାଳ ଖୋଦ୍ଧୀ ଜେଲରେ ରହିବାକୁ ପଡ଼ିଲା । ଏହି ଆନ୍ଦୋଳନବେଳେ ପୋଲିସ 
ଦମନ ଯୋଗୁଁ ବିଜୁ-ବିରେନ୍‌ ସରକାର ନିନ୍ଦିତ ହୋଇ ଲୋକଙ୍କ ଠାରୁ ଆହୁରି ବିଛିନ୍ନ 
ହେଲା । 

ଏହି ଛାତ୍ର ଆନ୍ଦୋଳନ ଚାଲିଥିବା ବେଳେ ହି ହେଲା ବାମପନ୍ନୀ କମ୍ୟୁନିଷ୍ଟମାନଙ୍କ 
ଦ୍ଵାରା ଆହୂତ ପାର୍ଟିର ୭ମ କଂଗ୍ରେସ । ୧୯ ୬୪ ଅକ୍ଟୋବର ୩୧ରୁ ନଭେମ୍ବର ୭ 
ତାରିଖ ପର୍ଯ୍ୟନ୍ତ କଲକାତାରେ ଅନୁଷ୍ଠିତ ଏହି ୭ମ କଂଗ୍ରେସରେ ଓଡ଼ିଶାରୁ ମୋ ସହିତ 
ଯୋଗ ଦେଇଥିଲେ ସର୍ବସାଥୀ ଲକ୍ଷ୍ମଣ ପଟ୍ଟନାୟକ, ଜଗନ୍ନାଥ ମିଶ୍ର ( ପାରଳାଖେମୁଣ୍ଡି) , 
ଡି. ଭୁବନ ମୋହନ ପଟ୍ଟନାୟକ, ରମେଶ ପଣ୍ଡା, ପୂର୍ଣ ବଡ଼ଜେନା, ଗୋକୁଳାନନ୍ଦ 
ନାୟକ, ଭଶ୍ଵର ଦାସ, ଭୁବନେଶ୍ବର ମହାରଣା । ସାଥୀ ବନମାଳୀ ଦାସ ଅସୁସ୍ଥତା 
ଯୋଗୁଁ ଯାଇନପାରିବାରୁ ମୁଁ ଥିଲି ପ୍ରତିନିଧି ଦଳର ନେତା । ସେତେବେଳକୁ ପଇସାପତ୍ରର 
ଘୋର ଅଭାବ | କଲକାତା ଯିବାଆସିବା ପାଇଁ ସମସ୍ତଙ୍କ ପାଖରେ ରେଳଭଡାର ଟଙ୍କା 
ମଧ୍ଯ ନଥାଏ। ଟ୍ରେନ୍‌ରେ ବସିଲା ପର୍ଯ୍ୟନ୍ତ ଆଦାୟରେ ବ୍ଯସ୍ତ ରହିବାକୁ ପଡିଲା । 
ସଂଧ୍ୟାରେ ପୁରୀ-ହାଓଡା ଏକ୍ସପ୍ରେସ୍‌ରେ ବସିବା ପୂର୍ବରୁ ସାଥୀ ପ୍ରବୀର ପାଲିତ ଅତ୍ୟନ୍ତ 
ଅପ୍ରତ୍ୟାଶିତ ଭାବେ ଆସି ମୋ ହାତରେ ୫ ୦ ଟଙ୍କା ଧରାଇ ଦେଲେ । ସେତେବେଳକୁ 
କଟକରୁ କଲିକତା ଝୈନ ଭଡା ଥାଏ ମାତ୍ର ୧୩ ଟଙ୍କା । ସବୁ ନିଅଣ୍ଟ ଭରଣା 
ହୋଇଗଲା | ତାହା ଥୁଲା ପ୍ରବୀରଦାଙ୍କ ଉଦାରତା ଓ ମୋ ପ୍ରତି ବ୍ୟକ୍ତିଗତ ମମତାର 
ନିଦର୍ଶନ । ତାଙ୍କର ରାଜନୈତିକ ସ୍ପିତି ସଂପୂର୍ଣ ଦକ୍ଷିଣପନ୍ଛୀ ଥିବାରୁ ଏହାଥିଲା ଆହୁରି 
ଅପ୍ରତ୍ୟାଶିତ । 

କମ୍ୟୁନିଷ୍ଟ ପାର୍ଟିର କଂଗ୍ରେସ ବା ଜାତୀୟ ଅଧିବେଶନରେ ଯୋଗଦେବା 
ଏହାଥିଲା ମୋର ପ୍ରଥମ ଅଭିଜ୍ଞତା । ସେଇ ସମୟରୁ ବିଂଶ କଂଗ୍ରେସ ପର୍ଯ୍ୟନ୍ତ ପ୍ରତ୍ୟେକ 
କଂଗ୍ରେସରେ ମୁଁ ଯୋଗଦେଇ ଆସୁଛି । ୨୦ ୧୫ ଏକବିଂଶ କଂଗ୍ରେସକୁ ସ୍ଵତନ୍ତ୍ର ଭାବେ 
ନିମନ୍ତିତ ହେଲି ପାର୍ଟି-“ଭେଟେରାନ ତଥା କେନ୍ଦ୍ର କମିଟିର ପୂର୍ବତନ ସଦସ୍ୟ ଭାବେ । 
ଅବଶ୍ୟ ସେ ୭ମ କଂଗ୍ରେସର ଅଭିଜ୍ଞତା ଥିଲା ନିଆରା । ସି.ପି.ଆଇ. ନେତୃତ୍ବର 
କଂଗ୍ରେସ ସହ ସାଲିସକାରୀ ସଂଶୋଧନବାଦୀ ବିଚ୍ଯୁତି ବିରୁଦ୍ଧରେ ବିଦ୍ଧୋହକୁ ଚୂଡ଼ାନ୍ତ 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୯୭ 


ରୂପ ଦେଇ ଭାରତୀୟ ବିପ୍ଳବର କର୍ମସୂଚ଼ୀ ନିର୍ଣୟ କରିବାର ଏତିହାସିକ ପଦକ୍ଷେପ 
ଏଠାରେ ନିଆଯାଇଥିଲା । ଏ ମହାସମ୍ମିଳନୀର ଆୟୋଜନ କରୁଥିବା ପଶ୍ଚିମବଙ୍ଗ 
କମ୍ୟୁନିଷ୍ଟ ପାର୍ଟିର କେବଳ ଜ୍ୟୋତି ବସୁଙ୍କ ଛାଡ଼ି ସମଗ୍ର ନେଦୃତଵକୁ ପାର୍ଟି କଂଗ୍ରେସ 
ପୂର୍ବରୁ ସରକାର ଗିରଫ କରିନେଲେ । ତା” ସତ୍ବେ ଯେପରି ଶୃଙ୍ଖଳିତ ଓ ଆଡ଼ମ୍ବରପୂର୍ଣ୍ 
ଭାବେ ଏ ମହାସମ୍ମିଳନୀ ଓ ଲକ୍ଷାଧିକ ଲୋକଙ୍କ ବିଶାଳ ଗଣସମାବେଶ ଅନୁଷ୍ଠିତ 
ହେଲା ତାହା ପଶ୍ଚିମବଙ୍ଗ ପାର୍ଟିର ଶକ୍ତିକୁ ସୁଚ଼ାଇଥିଲା। ପରେ ନିର୍ବାଚନ କମିଶନ୍‌ 
ଆମକୁ ସି.ପି.ଆଇ. ଭାବେ ଗ୍ରହଣ ନକରିବାରୁ ପାର୍ଟିର ନାମ ହେଲା ଭାରତୀୟ 
କମ୍ୟୁନିଷ୍ଷ ପାର୍ଟି ( ମାର୍ବବାଦୀ) । 

୧୯ ୬୫ ନୂଆବର୍ଷରେ କଟକ ଟାଉନ୍‌ ହଲ୍‌ରେ ଏକ ସଭା କରି ପାର୍ଟିର ନୀତି 
ଓ କାର୍ଯ୍ୟକ୍ରମ ଜନସମ୍ମୁଖରେ ରଖିବା ସହିତ ପାର୍ଟି ରାଜ୍ୟ କମିଟିର ବୈଠକ କରିବା 
ପାଇଁ ପ୍ରସ୍ତୁତ ହେଉଥିବାବେଳେ ଡିସେମ୍ବର ୩୦ ତାରିଖରେ ହେଲା ସି.ପି.ଆଇ( ଏମ) 
ନେତା ଓ କର୍ମୀମାନଙ୍କ ଦେଶବ୍ୟାପୀ ଗିରଫଦାରୀ । କେବଳ ଇ.ଏମ୍‌.ଏସ୍‌. ନମ୍ଭଦ୍ରିପଦ 
ଓ ଜ୍ୟୋତି ବସୁଙ୍କୁ ବାଦ ଦେଇ ସବୁ କେନ୍ଦ୍ରୀୟ ନେତାଙ୍କୁ ଗିରଫ କରି ନିଆଗଲା । 
ମୋତେ ଆତ୍ୃଗୋପନ କରି ରହିବାକୁ ପଡ଼ିଲା । ସାଥୀ ଭୁବନେଶ୍ବର ମହାରଣା ମଧ୍ଯ 
ଆତ୍ସଗୋପନ କଲେ । କିଛି ଦାୟିତ୍ବବହନ କରିପାରିଲାପରି ସାଥୀଙ୍କ ମଧ୍ଯରୁ ଗିରଫ 
ନହୋଇ ଖୋଲାରେ ଥିଲେ ହିମାଂଶୁ ନନ୍ଦୀ, ଦୁର୍ଗା ଧଳ, ସିଵ୍େଶ୍ଵର ପାଣିଗ୍ରାହୀ, 
ଗୋକୁଳାନନ୍ଦ ନାୟକ, ଲକ୍ଷ୍ମଣ ମହାପାତ୍ର( ରଣପୁର) ଓ ରାଜ ପତ୍ର ପ୍ରମୁଖ ହାତଗଣତି 
କେଇଜଣ । ସରକାରୀ ଦମନ ସହିତ ଛୁଟିଥାଏ କୂତ୍ସାର ସୁଅ । ଏ ସବୁ କୂତ୍ସାର ଜବାବ 
ଦେଇ ପ୍ରଚାରପତ୍ର ଦେବା ସହ ଏହାର ପ୍ରତିବାଦରେ ରାଜଧାନୀ ଭୁବନେଶ୍ବରରେ 
ଏକ ବିକ୍ଷୋଭ ସଂଗଠିତ କଲୁ | ପାର୍ଟି କଂଗ୍ରେସରେ ଗ୍ଧହୀତ କର୍ମସୂଚୀର ଏକ ସଂକ୍ଷିପ୍ତସାର 
ଛାପି ସଭ୍ୟ ସମର୍ଥକମାନଙ୍କୁ ସେ ସବୁ ବୁଝାଇବାର ପଦକ୍ଷେପ ନେଲି । ରଣପୁର 
ବେଦିତଇଲା, ଖୋଦ୍ଧୀର ଏଖରାଜାତମାହାଲ ଖଜଣା ବୃଦ୍ଧି, ନିଳଗିରିର .ଅନାବାଦୀ 
ଜମି ଲିଜ ଆଦି ଯେଉଁ ସମସ୍ୟା ଗୁଡ଼ିକରେ ପାର୍ଟି ଲାଗିଥିଲା ତାକୁ ଚଳାଇ ରଖିବା ପାଇଁ 
ପଦକ୍ଷେପ ନେଲୁ । ତା' ସହିତ ଚିଲିକା ମତ୍ସ୍ୟଜୀବୀ ୟୁନିୟନ, ଖୋଦ୍ଧୀ ପଥର କ୍ଵାରୀ 
ଶ୍ରମିକ ୟୁନିୟନ ଓ ଖଦିବୋର୍ଡ଼ ସରଞ୍ଜାମ କାରଖାନା ଶ୍ରମିକ ୟୁନିୟନକୁ ରକ୍ଷା କରିବାକୁ 
ବ୍ୟବସ୍ଥା ଗ୍ରହଣ କଲୁ । ଅଣ୍ଡରଗ୍ରାଉଣ୍ଡ ସଂଗଠନ ନଥିବାରୁ ମୋତେ ଗୁପ୍ତରେ ସ୍ଥାନ 
ପରିବର୍ଭନ କରି ଘୁରି ବୁଲିବାକୁ ପଡୁଥାଏ । 


Digitized by srujanika@gmail.com 


୯୮ ସଂଘର୍ଷ ଓ ସଂକଛର ପଥରେ 


ପରବର୍ଭୀ ପଦକ୍ଷେପ ବିଷୟରେ କେନ୍ଦ୍ରୀୟ ନେତୃତ୍ଵ ସହ ପରାମର୍ଶ କରିବା ଓ 
ଜ୍ୟୋତି ବସୁଙ୍କ ଆଣି ଓଡ଼ିଶାରେ ଦୁଇଟି ସଭା କରିବାର ଯୋଜନା ନେଇ ମୁଁ ଗଲି 
କଲକାତା । କଲକାତାରେ ମୋର ଥିବା ପ୍ରବାସୀ ଓଡ଼ିଆ ସଂପର୍କ ଓ ଜଳେଶ୍ବରର 
ଗଜେନ୍ଦ୍ର ପରିଡ଼ାଙ୍କ ସହାୟତାରେ ମାସେ କାଳ ସେଠାରେ ରହିଗଲି । ସେଠାରେ ରହି 
ପାର୍ଟି-କର୍ମସୂଚୀର ଓଡ଼ିଆ ଅନୁବାଦ କଲି । ପ୍ରଥମେ କେନ୍ଦ୍ର କମିଟି ସଭ୍ୟ କମ୍ରେଡ଼ 
ହାଲିମ୍‌ ଓ ପରେ ସାଥୀ ଜ୍ୟୋତି ବସୁଙ୍କ ସହ ଦୁଇଥର ଦେଖା କରି ଦୀର୍ଘ ଆଲୋଚନା 
କଲି | ବନ୍ଦୀ ମୁକ୍ତି ଓ ଦରଦାମ ବୃଦ୍ଧି ଉପରେ ଅଭିଯାନ ଚଳାଇ ରଖିବା ସହ ସଂଗଠନକୁ 
ରକ୍ଷା କରିବା ବିଷୟରେ ସେ କେତେକ ପରାମର୍ଶ ଦେଲେ ଏବଂ କଟକ ଓ ପୁରୀରେ 
ଦୁଇଟି ସଭାକୁ ଆସିବାକୁ ସମ୍ମତ୍ତି ଦେଲେ । ସେଥିପାଇଁ ତାରିଖ ଧାର୍ଯ୍ୟ କରି ମୁଁ ଫେରିଲି । 

କଲକାତା ଯିବା ପୂର୍ବରୁ ପାର୍ଟି କଂଗ୍ରେସ ରିପୋର୍ଟିଂ ଓ କାମଦାମର ଧାରା 
ସଂପର୍କରେ ପୁରୀ ଜିଲ୍ଲାରେ ବୈଠକମାନ କରିବା ପାଇଁ ବ୍ୟବସ୍ଥା କରି ଦେଇଥିଲି । 
ବାଲେଶ୍ଵର ଜିଲ୍ଲାରେ ସେ କାମ ସବୁ କରିବା ପାଇଁ ସାଥୀ ହିମାଂଶୁ ନନ୍ଦୀଙ୍କ ସାନଭାଇ 
ସିତାଂଶୁଙ୍କ ସହ କଲକାତାରୁ ଫେରିବା ବାଟରେ ଜଳେଶ୍ବରଠାରେ ଓହ୍ଲାଇଲି | ଜଳେଶ୍ବର 
ପାଖ ଅଲାଲପୁର ଗ୍ରାମରେ ତାଙ୍କ ଘର | ସେଠାରେ ପହଞ୍ଚବା ପରେ ସିତାଂଶୁ ମୋତେ 
ନେଇ ଦୋତାଲାରେ ରଖୁଲେ ଓ ଘରେ କହିଲେ ଯେ ମୁଁ ଜଣେ କଲେଜ ଅଧ୍ୟାପକ ଓ 
ତାଙ୍କ ଶିକ୍ଷକ | ତାଙ୍କ ପିତା ଭୂପତି ନନ୍ଦୀ ଥଲେ ବେଶ୍‌ ଅବସ୍ଥାପନ୍ନ । ସ୍ଵାଧୀନତା 
ସଂଗ୍ରାମବେଳୁ ରହି ଆସିଥିଲେ ହରେକ୍ସଷ୍ଣ ମହତାବଙ୍କ ଜଣେ ସହଯୋଗୀଭାବେ । 
ଉଡିଗଲା ଚଢ଼େଇର ପର ଗଣିଦେଲା ପରି ଲୋକ ସେ ଥଲେ । ସକାଳେ ମୋ ନିଦ 
ଭାଙ୍ଗିଲା ବେଳକୁ ତାଙ୍କ ପାଟି ତଳୁ ଶୁଭିଲା । ମୋତେ ଦାନ୍ତଘଷାଇ ସର୍ବତ ଦେଇ 
ନଥୁବାରୁ ସିତାଂଶୁଙ୍କୁ ଗାଳି ଦେଇ କହୁଛନ୍ତି, “ ଶିବାଜୀବାବୁଙ୍କୁ ସାଂଗରେ ନେଇ 
ଆସିଛୁ । କହୁଛୁ ମୋ ଅଧ୍ୟାପକ | ତାଙ୍କର ସବୁକଥା ଭଲଭାବେ ବୁଝ ।” ଗୋଟାଏ 
ରାତିରେ ଠଉରାଇ ନେଇଛନ୍ତି ¦! ମୁଁ ଜଳେଶ୍ବଵରରେ ରହି କମ୍ପେଡ ଜ୍ୟୋତି ବସୁଙ୍କ 
କଟକ ଓ ପୁରୀ ସଭାର ଆୟୋଜନ ପାଇଁ ହିମାଂଶୁଙ୍କୁ କଟକ ପଠାଇଲି । କଟକ ଓ 
ପୁରୀ ସଭା ଦୁଇଟି ଖୁବ୍‌ ଭଲ ହେଲା । ମୁଁ ଜଳେଶ୍ବର କାମ ସାରି ସାଥୀ ଅନନ୍ତ କରଙ୍କ 
ତତ୍ତ୍ଵାବଧାନରେ ରାଜଘାଟ ଓ ବସ୍ତା ଅଞ୍ଚଳରେ କେଇଦିନ ରହି ନୀଳଗିରି ଗଲି । 
ସେଠାରେ ବୈଠକ ଆଦି କରିବା ମାତ୍ରେ ପୋଲିସ ଖବର ପାଇଯିବାର ଦେଖି ଦୁର୍ଗମ 
ଜଙ୍ଗଲର ପାହାଡ଼ିଆ ଅଞ୍ଚଳରେ କିଛିକାଳ ରହିଗଲି । ତଳକୁ ଆସି ବଣସୀମା ଅଞ୍ଚଳରେ 

ନାୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୯୯ 


ବୈଠକମାନ କରି ପର୍ବତ ଉପରକୁ ପୁଣି ଫେରି ଯାଉଥାଏ । ନୀଳଗିରି ଅଞ୍ଚଳରେ 
ବୈଠକ ସାରି ଫେରିଯିବା ପାଇଁ ପ୍ରତାପଡ଼ା ଗ୍ରାମରେ ଥିବାବେଳେ ସେଠାରେ ରାଜ୍ୟ 
ଗୁଇନ୍ଦା ବିଭାଗ ତରଫରୁ ବିଛାଯାଇଥିବା ଜାଲରେ ପଡ଼ି ପୋଲିସ ହାତରେ ଧରାହେଲି । 
୮ ମାସ ଆତ୍ସଗୋପନ କରି ରହିବା ପରେ ଗିରଫ ହୋଇ ରହିଲି ବାଲେଶ୍ଵର ଜେଲରେ । 
ଆଠ ମାସ ଆତ୍ସଗୋପନ ପରେ ଗିରଫ ହୋଇ ଜେଲରେ- 


ବାଲେଶ୍ଵର ଜେଲର ୫ ଗୋଟି ସେଲ ଥିବା ଗୋଟିଏ ଖୁଆଡ଼ରେ ମୁଁ ଥାଏ 
ଏକାକୀ । ନିର୍ଜନ ହୋଇରହିବାର ତାହା ଥିଲା ଆଉ ଏକ ଅଭିଜ୍ଞତା । ଜେଲ ଲାଇବ୍ରେରୀରୁ 
ମଗାଇଥିବା କିଛି ବହି ଓ ଖଣ୍ଡେ ଖବରକାଗଜ ଥିଲେ ମୋ ସଙ୍ଗି । ମୋ ପିଉସୀ ପୁଅ 
ଭାଇ ଡାକ୍ତର ଶଳଚ୍ଚିଦାନନ୍ଦ ପଟ୍ଟନାୟକ ସେତେବେଳକୁ ବାଲେଶ୍ଵର ସିଭିଲ ସର୍ଜନ 
ଥିବାରୁ ଜେଲ୍‌ ସୁପରିଣ୍ଢେଣ୍ଡେଣ୍ଟ୍‌ ଥାଆନ୍ତି । ସେଥୁପାଇଁ ଜେଲ୍‌ କର୍ମଚାରୀମାନଙ୍କର ଆଉ 
ଟିକିଏ ଖାତିର୍‌ । ତେଣୁ ବହିପତ୍ର ଆଣି ଦେଉଥାଆନ୍ତି 

ଏହି ସମୟରେ ଆରମ୍ଭ ହେଲା ଭାରତ-ପାକିସ୍ତାନ ଯୁଦ୍ଧ । ଆମେରିକା ପାକିସ୍ଥାନର 
ସହାୟତା କରୁଥାଏ । ଭାରତର ସ୍ଵାଧୀନତା ଓ ଅଖଣ୍ଡତା ଅକ୍ଷୂର୍ଣ ରଖିବାପାଇଁ ପ୍ରଧାନମନ୍ତ୍ରୀ 
ଲାଲବାହାଦୁର ଶାସ୍ତ୍ରୀ ଦୃଢ଼ତା ପ୍ରକାଶ କରୁଥାଆନ୍ତି । ଆମ ପାର୍ଟି ଏଥିରେ ସହାୟତା 
କରୁଥାଏ । ମାତ୍ର ଭାରତୀୟ ସେନା ଯେତେବେଳେ ପାକିସ୍ଥାନ ଭିତରେ ପ୍ରବେଶ କରି 
ଲାହୋର ଦଖଲ କରିବାକୁ ବସିଲା ସେତେବେଳେ ଦାୟିତ୍ଵରେ ଥବା ସି.ପି.ଆଇ( ଏମ୍‌) 
ସାଧାରଣ ସଂପାଦକ ଇ.ଏମ୍‌.ଏସ୍‌. ନମ୍ବୁଦ୍ରିପଦ ତା'ର ବିରୋଧ କଲେ । ସାଙ୍ଗେ 
ସାଟ୍ରେ ଆମ ପାର୍ଟି ଉପରେ ହେଲା ଆଉ ଗୋଟାଏ ଦଫା ଆକ୍ରମଣ | ଇ.ଏମ୍‌.ଏସ୍‌ ଓ 
ଜ୍ୟୋତି ବସୁ ପ୍ରଭୃତି ଯେଉଁ କେଇଜଣ ନେତା ବାହାରେ ଥିଲେ ସେମାନେ ସମସ୍ତେ 
ଗିରଫ ହେଲେ । ଓଡ଼ିଶାରେ ମଧ୍ଯ ଆଉ ସବୁ ମୁଖ୍ଯ ସାଥୀ ଗିରଫ ହୋଇଗଲେ । 
ବାଲେଶ୍ବରରେ ସାଥୀ ଗୋକୁଳାନନ୍ଦ ନାୟକ ଓ ହିମାଂଶୁ ନନ୍ଦୀ ଗିରଫ ହୋଇ ମୋ 
ପାଖ ସେଲକୁ ଆସିଲେ । 


ଭାରତ ଓ ପାକିସ୍ଥାନ ଦୁଇଦେଶ ମଧ୍ଯରେ ଶାନ୍ତି ପ୍ରତିଷ୍ଠା କରିବାପାଇଁ ସୋଭିଏଟ୍‌ 
ୟୁନିୟନ ପ୍ରଧାନମନ୍ତ୍ରୀ କୋଶିଜିନ୍‌ ଭାରତ ପ୍ରଧାନମନ୍ତ୍ରୀ ଲାଲ ବାହାଦୂର ଶାସ୍ତ୍ରୀ ଓ 
ପାକିସ୍ପାନ ରାଷ୍ଟ୍ରପତି ଆୟୁବ ଖୀଙ୍କୁ ତାସକେଣ୍ଟକୁ ନିମନ୍ତ୍ରଣ କରି ଶିଖର ବୈଠକ 
ଅନୁଷ୍ଠିତ କରାଇଲେ । ଏହି ଶିଖର ବୈଠକ ବିରୁଦ୍ଧରେ ଭାରତରେ କେତେକ ପ୍ରତିକୂଳ 
ମତ ପ୍ରକାଶ ପାଉଥିଲାବେଳେ ସି.ପି. ଆଇ.( ଏମ୍‌) ଏଥିପ୍ରତି ଦୃଢ଼ ସମର୍ଥନ ଜଣାଇଥିଲା । 

୧୦୦ ସଂଘର୍ଷ ଓ ସଂକଳର ପଥରେ 


ତାସକେଣ୍ଟରେ ଶାନ୍ତିଚୃକ୍ତି ସ୍ଵାକ୍ଷରିତ ହେବା ପରେ ପ୍ରଧାନମନ୍ତ୍ରୀ ଶାସ୍ତୀଙ୍କର ହୃଦଘାତରେ 
ମୃତ୍ୟ ହେଲା। ତା”ପରେ ପ୍ରଧାନମନ୍ତ୍ରୀ ହେଲେ ଇନ୍ଦିରା ଗାନ୍ଧୀ । ଶାନ୍ତି ଚୂକ୍ତି ହେବା 
ପରେ ସି.ପି.ଆଇ.( ଏମ୍‌) କର୍ମୀମାନଙ୍କ ଗିରଫଦାରୀ ବନ୍ଦ ହେଲା। 

ଜେଲରୁ ମୁଁ ବାହାର ସାଥୀମାନଙ୍କ ସହ ଗୁପ୍ତ ସଂପର୍କ ପ୍ରତିଷ୍ଠାକରି କାମକୁ 
ଆଗେଇ ନେବା ଦିଗରେ ପରାମର୍ଶମାନ ଦେଉଛି ବୋଲି ଗୁଇନ୍ଦା ରିପୋର୍ଟ ଯୋଗୁଁ 
ମୋତେ ସେଠାରୁ ଅଣାଗଲା ବ୍ରହ୍ମପୁର ଜେଲକୁ । ସେଠାରେ ଏକ ଲମ୍ବା ହଲରେ ମୁଁ 
ଥାଏ ଏକାକୀ । କିଛିଦିନ ପରେ ନାଗଭୂଷଣ ପଟ୍ଟନାୟକଙ୍କୁ ଗୁଣୁପୁରରୁ ଗିରଫ କରି 
ଆଣି ମୋ ପାଖରେ ରଖାଗଲା । ମୁଁ ଗୁଣୁପୁର ଯାଇଥିଲାବେଳେ ତାଙ୍କ ବସାରେ ଥିଲେ 
ମଧ୍ଯ ସେ ଅନ୍ୟତ୍ର ଯାଇଥିବାରୁ ତାଙ୍କ ସହ ପରିଚୟ ନଥିଲା । ସେ ନୂଆହୋଇ ପାର୍ଟି 
ସଭ୍ୟ ହୋଇଥାଆନ୍ତି । ତେଣୁ ବହୁ ବିଷୟ ଜାଣିବାକୁ ଚାହୁଁଥାଆନ୍ତି । ଦୀର୍ଘ ଆଲୋଚୃନାରେ 
ସମୟ ବିତିଯାଉଥାଏ । 
ଜେଲରୁ ହାଇକୋର୍ଟଙ୍କ ଦ୍ଵାରସ୍ମ 


ମୋର ଅଟକ ଆଦେଶ ବିରୁଦ୍ଧରେ ମୁଁ ବାଲେଶ୍ଵର ଜେଲରୁ ପଠାଇଥିବା 
ହେବିୟସ୍‌ କର୍ପସ୍‌ର ଶୁଣାଣିପାଇଁ ମୋତେ କଟକ ନେଇ ପୁଣି ବ୍ରହ୍ମପୁର ଫେରାଇ 
ଆଣୁଥାଆନ୍ତି । ହେବିୟସ୍‌ କର୍ପସ୍‌ର ବିଚାର ଶେଷହେବା ପର୍ଯ୍ୟନ୍ତ ମୋତେ କଟକ 
ଜେଲ୍‌ରେ ରଖିବାକୁ ମୁଁ ହାଇକୋର୍ଟରେ ଠିଆହୋଇ ନିବେଦନ କରିବାରୁ ତାହା 
ମଞ୍ଜୁର କରାଯାଇ ମୋତେ କଟକରେ ରଖାଗଲା |! ସେତେବେଳକୁ ବନମାଳୀ ଦାସ, 
ଭଶ୍ଵର ଦାସ ପ୍ରମୁଖଙ୍କୁ କଟକ ଜେଲରୁ ବାଲେଶ୍ଵର ନିଆଯାଇଥାଏ । ଲକ୍ଷ୍ମଣନନାଙ୍କ 
ପେଟ ଅପରେସନ୍‌ ହେବାରୁ ସେ ଥାଆନ୍ତି କଟକ ମେଡ଼ିକାଲରେ । ତେଣୁ ମୋତେ 
ଏଠାରେ ମଧ୍ୟ ପ୍ରଥମେ ଏକାକୀ ରହିବାକୁ ପଡ଼ିଲା । ମୁଁ ଅସୁସ୍ଥ ହୋଇ ପଡ଼ିବାରୁ 
ବିଶେଷଜ୍ଞଙ୍କ ଦ୍ଵାରା ଚିକିସତ୍ିତ ହେଲି । ବିଶେଷଜ୍ଞ ଥିଲେ ମୋର ସ୍କୁଲ ବେଳର ବନ୍ଧୁ 
ଡାକ୍ତର ରାଧାନାଥ ରଥ | ତାଙ୍କ ଚିକିତ୍ସାରେ ମୁଁ ସୁସ୍ଥ ହେଲି । ତାଙ୍କ ପିତା ଡାକ୍ତର 
ରାମଚନ୍ଦ୍ର ରଥ ଥାଆନ୍ତି କଟକ ସିଭିଲ୍ସର୍ଜନ ଓ ଜେଲ୍‌ ସୁପରିଣ୍ଡେଣ୍ଡେଣ୍ଟ। ତେଣୁ 
ଗୁଇନ୍ଦା ବିଭାଗର କଟକଣା ମୂଳକ ହସ୍ତକ୍ଷେପ ସତ୍ବେ ଆମେ ସୁବିଧାରେ ଥାଉ । 


ମୋର ଓ ଲକ୍ଷ୍ମଣନନାଙ୍କ ହେବିୟସ କର୍ପସ୍‌ ଏକତ୍ର ବିଚାର ହେଲା । ଆମର 
|ଆଡ଼ଭୋକେଟ୍‌ ହେଲେ ପ୍ରବୀର ପାଲିତ, ରମାକାନ୍ତ ମହାପାତ୍ର ରାମଚ୍ନ୍ଦ୍ରରାମ ଓ 
ବାରିଷ୍ଟର ଗୋବିନ୍ଦ ଦାସ । ଶୁଣାଣି ଶେଷ ଦିନ ମୋତେ ବ୍ରହ୍ମପୁର ଜେଲକୁ ନେଇ 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୧୦୧ 


ଯିବାକୁ ସବୁ ଆୟୋଜନ ହେବା ଦେଖି ସାଥୀ ଡି. ଭି. ଏମ୍‌. ପଟ୍ଟନାୟକ ଓ ମୁଁ 
ହାଇକୋର୍ଟରେ ଆଡ଼ଭୋକେଟ୍‌ ଜେନେରାଲ ଦୀନବନ୍ଧୁ ସାହୁଙ୍କୁ କହିଲୁ । ଦୀନବନ୍ଧୁବାବୁ 
ପ୍ରଥମେ ଗୁଇନ୍ଦାବିଭାଗ ମୁଖ୍ୟ ଡି.ଆଇ.ଜି. ସ୍ବାଇଁଙ୍କୁ ଫୋନ କରି ମୋତେ କଟକ 
ଜେଲରେ ରଖିବାପାଇଁ କହିଲେ । ମାତ୍ର ମୁଁ ଗୋଟାଏ ସିକ୍ୟୁରିଟି ରିସ୍କ' ହୋଇଥିବାରୁ 
ତାହା ସମ୍ଭବ ନୁହେଁ ବୋଲି ଡି.ଆଇ.ଜି. କହିବାରୁ ମୋ ସ୍ବାସ୍ଥ୍ୟ ଦୃଷ୍ଟିରୁ ଡାକ୍ତର ରଥଙ୍କ 
ଚିକିତ୍ସାରେ ମୁଁ ରହିବା ଆବଶ୍ୟକ ବୋଲି ଦୀନବନ୍ଧୁବାବୁ ଦର୍ଶାଇଲେ । ତା” ସତ୍ବେ 
ଡି.ଆଇ.ଜି.ଙ୍କ ଜିଦ୍‌ ଦେଖି ସେ ହୁକୂମ୍‌ ଦେବା ସ୍ଵରରେ କହିବାରୁ ଡି.ଆଇ.ଜି. ଲିଖିତ 
ନିର୍ଦ୍ଦେଶ ଚାହିଁଲେ । ଏଥିରେ ଦୀନବନ୍ଧୁବାବୁ କ୍ରୋଧାନ୍ଵିତ ହୋଇ ଖଣ୍ଡେ ପତ୍ର 
ଡି.ଆଇ.ଜି.ଙ୍କ ପାଖକୁ ଓ ଆଉ ଖଣ୍ଡେ ପତ୍ର ଘରୋଇବିଭାଗ ମନ୍ତ୍ରୀ ନୀଳମଣି 
ରାଉତରାୟଙ୍କ ପାଖକୁ ଲେଖି ସ୍ଵତନ୍ତ୍ର ପତ୍ର ବାହକ ହାତରେ ପଠାଇଦେଲେ । ଆମେ 
ସମସ୍ତେ କଟକ ଜେଲରେ ରହିଲୁ । ସେତିକିବେଳକୁ ବାପା ଭୁବନେଶ୍ବରରେ ସୋସାଲିଷ୍ଟ 
ଏମ୍‌. ଏଲ୍‌.ଏ. ଗଣନାଥ ପ୍ରଧାନ ଓ କମ୍ୟୁନିଷ୍ଟ ଏମ୍‌.ଏଲ୍‌.ଏ. ରାମଚନ୍ଦ୍ର ରାମଙ୍କୁ ଧରି 
ମୋ ସ୍ଵାସ୍ଥ୍ୟ ବିଷୟରେ ବିଧାନସଭାରେ ଉଠାଇବାର ବ୍ୟବସ୍ଥା କଲେ । ବିଧାନସଭାରେ 
ତାହା ଉଠିବାପରେ ମୋତେ କଟକରେ ରହି ଚିକିତ୍ସାକରିବାର ସକଳ ବ୍ୟବସ୍ଥା ହେଲା । 
ପରେ ଜାଣିଲି ଯେ, ସେତିକିବେଳେ ସ୍ଵାସ୍ଥ୍ୟଗତ କାରଣରୁ ଖଲାସ ହୋଇଥିବା ପୀରପ୍ରସାଦ 
ପଟ୍ଟନାୟକ , ରଣପୁରର ସାଥୀ ଲକ୍ଷ୍ମଣ ମହାପାତ୍ର କଟକର ରବି ଦାସ ଓ ଲମ୍ବୋଦର 
ନାୟକ ପ୍ରମୁଖଙ୍କ ସହାୟତାରେ ପ୍ରକାଶ କରିଥିବା “ ଜନପଥ ” ସାପ୍ତାହିକ ମୋ ପରାମର୍ଶ 
ଓ ଲେଖା ଦ୍ଵାରା ଚାଲିଛି ବୋଲି ଗୁଇନ୍ଦା ରିପୋର୍ଟ ଦ୍ଵାରା ପ୍ରଭାବିତ ହୋଇ ଡି.ଆଇ.ଜି. 
ଏପରି ନଛୋଡ଼ବନ୍ଧା ହେଉଥିଲେ । 


ଜନଆନ୍ଦୋଳନ ଆମକୁ ମୁକ୍ତ କଲା - 


ସେଇ ୧ ୯ ୬୬ରେ ପ୍ରଥମେ କେରଳ ଓ ପରେ ପଶ୍ଚିମବଙ୍ଗରେ ଖାଦ୍ୟ ସଂକଟ 
ଓ ଦରଦାମ ବୃଦ୍ଧି ବିରୁଦ୍ଧରେ ପ୍ରବଳ ଜନଆନ୍ଦୋଳନ ଫାଟି ପଡ଼ିଲା । ବାମପନ୍ଛୀ 
କମ୍ୟୁନିଷ୍ଟମାନଙ୍କ ମୁକ୍ତି ପାଇଁ ଦାବି ମଧ୍ୟ ସେଥିରେ ଯୁକ୍ତ ହୋଇଗଲା ! ବିଶେଷଭାବେ 
ପଶ୍ଚିମବଙ୍ଗର ଆନ୍ଦୋଳନ ଏକ ଅଭ୍ୟୁଦ୍ଧାନର ରୂପ ନେବାରୁ ମୁଖ୍ୟମନ୍ତ୍ରୀ ପି.ସି. ସେନଙ୍କୁ 
ଲାଠି, ଗୁଳି, ଟିଅରଗ୍ୟାସ, £ ୪୪ ଧାରା ଓ କର୍ଫ୍ୟୁ ଦ୍ଵାରା ଶାସନ ଚଳାଇବାକୁ 
ପଡ଼ିଲା । ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀ ନିଜେ ପଶ୍ଚିମବଙ୍ଗ ଆସି ପରିସ୍ଥିତିରେ ହସ୍ତକ୍ଷେପ 
କଲେ | ସେତେବେଳକୁ ପାର୍ଲାମେଣ୍ଟରେ ଓ ବାହାରେ ମଧ୍ଯ ବନ୍ଦୀମୁକ୍ତି ପାଇଁ ଦାବି 

୧୦୨ ସଂଘର୍ଷ ଓ ସଂକଳ୍ତର ପଥରେ 


ହେଲାଣି ! ଇନ୍ଦିରା ଗାନ୍ଧୀ ଖାଦ୍ୟ ସଂକଟର ସମାଧାନ ଓ ବିନା ବିଚାରରେ ଥିବା 
ବନ୍ଦୀମାନଙ୍କ ମୁକ୍ତି ବିଷୟରେ ପ୍ରତିଶ୍ରୁତି ଦେବାରୁ ପଶ୍ଚିମବଙ୍ଗର ଅସମ୍ଭାଳ ଅବସ୍ଥା ଦୂର 
ହେଲା ! ତା'ପରେ ଦେଶସାରା ଦଳ ଦଳ ହୋଇ ବାମପନ୍ତୀ କମ୍ୟୁନିଷ୍ଟମାନେ ଜେଲରୁ 
ଖଲାସ ହେଲେ । ଓଡ଼ିଶାରେ ସମସ୍ତଙ୍କୁ ଖଲାସକଲାପରେ ମୋତେ ଓ ଡି. ଭୁବନମୋହନ 
ପଟ୍ଟନାୟକଙ୍କୁ ଆଉ ମାସେ ଜେଲରେ ରହିବାକୁ ପଡ଼ିଲା ଗୁଇନ୍ଦା ବିଭାଗର ବିଶେଷ 
ରୋଷ ଯୋଗୁଁ । 


କୁଶାସନର ରାଜସାକ୍ଷୀ - 


ଆମେ ଜେଲରୁ ମୁକ୍ତ ହେଲାବେଳକୁ ବାହାରେ ଏକ ଅନୁକୂଳ ଅବସ୍ଥା । 
ଓଡ଼ିଶାରେ କଂଗ୍ରେସର ଏକ ଗୋଷ୍ଠୀ ହରେକୃଷ୍ଣ ମହତାବଙ୍କ ନେତୃତ୍ବରେ ବିଦ୍ରୋହ 
କରି ଜନକଂଗ୍ରେସ ଗଠନ କରିବାକୁ ବସିଥାଆନ୍ତି । ପୂର୍ବତନ ମୁଖ୍ୟମନ୍ତ୍ରୀ ନବକୃଷ୍ଣ 
ଚୌଧୁରୀ ଭୂଦାନ ଆନ୍ଦୋଳନ ଛାଡ଼ି କଂଗ୍ରେସ କୁଶାସନ ବିରୁଦ୍ଧରେ ନିଜକୁ ରାଜସାକ୍ଷୀ 
ରୂପେ ଘୋଷଣାକରି ବିଭିନ୍ନ ପ୍ରଶ୍ମଭପରେ ବାମପନ୍ଛୀ ଆସ୍ଥାନ ଗ୍ରହଣ କରୁଥାଆନ୍ତି । 
ତା' ସହ ଚୀନ ବିରୋଧୀମାନଙ୍କୁ ଧିକାର ଜଣାଇ ଚୀନ-ଭାରତ ସୀମା ବିବାଦର 
ଆପୋଷ ସମାଧାନ ସପକ୍ଷରେ ମତାମତ ଦେଉଥାଆନ୍ତି | ମନମୋହନ ମିଶ୍ର ୧୯ ୬୪ 
ଛାତ୍ର ଆନ୍ଦୋଳନ ପରେ କଂଗ୍ରେସ ଓ ବିଜୁ ପଟ୍ଟନାୟକଙ୍କ “ କଳିଙ୍ଗ” ସମ୍ବାଦପତ୍ର 
ଛାଡ଼ି ଆମ ସପକ୍ଷପାତୀ ହେଉଥାଆନ୍ତି । ସୋସାଲିଷ୍ଟ ନେତା ରବି ରାୟ ମଧ୍ଯ ଆମ ସହ 
ମିଳିତ ସଭାସମିତିକୁ ଆସିଲେ । 

୧୯୬୬ ଏପ୍ରିଲ ଶେଷ ବେଳକୁ ମୁଁ ଓ ଡି. ଭି.ଏମ୍‌. ପଟ୍ଟନାୟକ ଜେଲରୁ 
ମୁକ୍ତ ହେବା ପରେ ଘରକୁ ନଯାଇ ସାପ୍ତାହିକ “ ଜନପଥ” ର ଆର୍ଥିକ ସଂକଟ ଦୂର 
କରିବା ଏବଂ କଳାହାଣ୍ଡିର ଦୁର୍ଭିକ୍ଷ ଅନୁରୂପ ପରିସ୍ପିତିର ପ୍ରତିକାର ଦାବି କରି ସଭାସମିତି 
କରିବା କାମରେ ଲାଗିଗଲୁ । କଟକ ଓ ଭୁବନେଶ୍ବରର ସଭାରେ ନବକୃଷ୍ଣ ଚୌଧୁରୀ 
ଓ ରବି ରାୟ ଥିଲେ ଆମ ସହିତ । ସେ ସଭାଗୁଡ଼ିକ ବେଶି ଭାଗ ଥିଲା ରାଜନୈତିକ 
ଓ ନବବାବୁ ଥିଲେ ମୁଖ୍ଯ ଆକର୍ଷଣ । ଏଇ: ସଭାଗୁଡ଼ିକରେ ସେ ନିଜକୁ କଂଗ୍ରେସ 
କୂଶାସନର “ ରାଜସାକ୍ଷୀ” ବୋଲି ଘୋଷଣା କରୁଥାଆନ୍ତି । ଚୀନ ସହ ବିବାଦର 
ଆପୋଷ ସମାଧାନ ପାଇଁ ସେ ଆହ୍ଵାନ ଦେଇଥିଲେ । ଖୋଦ୍ଧୀର ମଇଦିବସ ସଭାରେ 
ମୋତେ ସମ୍ବର୍ବନା ଦେବା ବେଳେ ତାହାହିଁ ହୋଇଥିଲା ପ୍ରଧାନ ବିଷୟ । ପରେ ସାଥୀ 
ପି. ରାମମୁର୍ଭି ଆସିଥିଲାବେଳେ ଖୋଦ୍ଧୀର ବିଶାଳ ସଭା ଓ ଶୋଭାଯାତ୍ରାରେ ପ୍ରଧାନ 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୧୦୩ 


ସ୍ଲୋଗାନ ହେଲା:- ଯୁଦ୍ଧ ଚାହୁଁନା-ଶାନ୍ତି ଚାହୁଁ, ପଡ଼ୋଶୀ ସହ ବିବାଦର ଆପୋଷ 
ସମାଧାନ ଚାହୁଁ । 
ତେନାଲି କେନ୍ଦ୍ର କମିଟି ବୈଠକରେ - 

ସେଇ ଏପ୍ରିଲ ମାସରେ ଦେଶସାରା ପାର୍ଟି ନେତାମାନେ ମୁକ୍ତ ହେବାପରେ 
ଜୁନ୍‌ରେ ତେନାଲି ଠାରେ ହେଲା ପାର୍ଟିର କେନ୍ଦ୍ର କମିଟି ବୈଠକ । ବନମାଳୀ ଦାସ 
କେନ୍ଦ୍ର କମିଟି ସଭ୍ୟ ହେଲେହେଁ ନିଜେ ନଯାଇ ମୋତେ ସେ ବୈଠକକୁ ଯିବାକୁ 
କହିଲେ । ବହୁ କୂଣ୍ଠାର ସହ ଗଲି । ବନମାଳୀବାବୁଙ୍କ ଟିଠି ଦେଲାପରେ ପି.ବି. 
ମୋତେ ଆଗ୍ରହର ସହ ବୈଠକରେ ନିମନ୍ତ୍ରିତ ସଭ୍ୟ ଭାବେ ଯୋଗ ଦେବାକୁ କହିଲେ । 
ପାର୍ଟିର ସବୌଜ୍ଚ ନାତି ନିର୍୍ଠାୟକ କମିଟିରେ ଏପରି ଭାବେ ଯୋଗଦାନ ଯୋଗୁଁ 
ମୋର ଯେଉଁ ଅସ୍ଵସ୍ତିଭାବ ଥିଲା ତାହା ଅନ ସମୟ ମଧ୍ଯରେ କଟିଗଲା ଏବଂ ମୁଁ 
ଆଲୋଚ୍ନାରେ ଅଂଶ ଗ୍ରହଣ କଲି ଖୁବ୍‌ ସ୍ଵାଭାବିକ ଭାବରେ । ଛଅଦିନବ୍ଯାପୀ ସେ 
ବୈଠକରେ ୧୯୬୪ର ପାର୍ଟି କଂଗ୍ରେସ ପରଠାରୁ ଏ ସମଗ୍ର ସମୟରେ ପାର୍ଟି 
କାର୍ଯ୍ୟର ପର୍ଯ୍ୟାଲୋଚନା କରାଯିବା ସଙ୍ଗେସଙ୍ଗେ ପରିସ୍ପିତିର ବିଶ୍ଲେଷଣ କରାଯାଇ 
ଲୋକଙ-ସମସ୍ୟା ଗୁଡ଼ିକ ହାତକୁ ନେବା ମାଧ୍ୟମରେ ପାର୍ଟିର ସଂଗଠନକୁ ସଜାଡ଼ିବାର 
ନିଷ୍ପରି ନିଆଯାଇଥିଲା । ଆନ୍ତର୍ଜାତୀୟ ସ୍ତରରେ କମ୍ୟୁନିଷ୍ଟ ଆନ୍ଦୋଳନରେ ଦେଖା 
ଦେଇଥିବା ବିବାଦୀୟ ପ୍ରଶ୍ନ ଗୁଡ଼ିକ ଉପରେ ଏ ବୈଠକରେ ପ୍ରାରମ୍ଭିକ ଆଲୋଚନା 
ମଧ୍ଯ ହୋଇଥିଲା । ମାର୍ବଵବାଦ-ଲେନିନବାଦର କଷଟି ପଥରରେ ପ୍ରତ୍ୟେକଟି ପ୍ରଶ୍ନର 
ପରୀକ୍ଷା କରି ପାର୍ଟି ତା'ର ସ୍ବାଧୀନ ମତ ଧାର୍ଯ୍ୟ କରିବ ବୋଲି ମତାମତ ପ୍ରକାଶ 
ପାଇଥିଲା । 


ସେଇ ତେନାଲି ବୈଠକ ବେଳେ କମ୍ରେଡ଼ ପି. ରାମମୂର୍ରି ଓଡ଼ିଶା ଆସି ରାଜ୍ୟ 
କମିଟି ବୈଠକ, ସାଧାରଣସଭା ଓ ପାର୍ଟି ସଭ୍ୟମାନଙ୍କ ସାଧାରଣ ବୈଠକରେ 
ଯୋଗଦେବା ବିଷୟ ସ୍ଥିର ହୋଇଥିଲା । ଖୋଦ୍ଧୀରେ ବେଶ ଉତ୍ସାହପୂର୍ଣ ଭାବେ ଏ ସବୁ 
ହେଲା । ପ୍ରାଦେଶିକ କମିଟି ବୈଠକ ପୂର୍ବରୁ ନବକୃଷ୍ଣ ଚୌଧୁରୀ ଆସି କଂଗ୍ରେସ 
ସୋସାଲିଷ୍ଟ ପାର୍ଟି ବେଳର ତାଙ୍କ ପୁରୁଣାବନ୍ଧୁ ପି. ରାମମୁର୍ରିଙ୍କ ସହ ଦୀର୍ଘ ଆଲୋଚନା 
କଲେ । ତାଙ୍କ ସହ ଆସିଥିବା ଜନକଂଗ୍ରେସ ନେତାଙ୍କ ସହ ଆଲୋଚୃନାବେଳେ 
ଭୁବନେଶ୍ବର ପାର୍ଲାମେଣ୍ଟ ଆସନପାଇଁ ମୋତେ ସମର୍ଥନ କରିବାକୁ ସାଥୀ ରାମମୁର୍ରି 
ପ୍ରସ୍ତାବ ଦେଲେ । ସେମାନେ ମଧ୍ଯ ଏଥରେ ରାଜି ହୋଇଗଲେ । ପି.ସି. ବୈଠକରେ 

୧୦୪ ସଂଘର୍ଷ ଓ ସଂକଳ୍ତର ପଥରେ 


ମୋ ଅନିଛା ସତ୍ବେ ଏଥିପାଇଁ ନିଷ୍ଠରି ହେଲା । ମୋ ଅନିଚ୍ାର କାରଣ ଥିଲା, ସାଥୀ 
ବନମାଳୀ ଦାସ ବିଧାନସଭା ପାଇଁ ଠିଆ ହେଉଥିଲା ବେଳେ ମୁଁ ପୁଣି ପ୍ରାର୍ଥୀ ହେଲେ 
ସଂଗଠନ କିଏ ସମ୍ଭାଳିବ ? ପରବର୍ରୀ ରାଜ୍ୟ କମିଟି ବୈଠକ ପ୍ରମୋଦ ଦାଶଗୁପ୍ତାଙ୍କ 
ଉପସ୍ପିତିରେ ହେଲାବେଳେ ମୋ ମତହିଁ ରହିଲା । ମନମୋହନ ମିଶ୍ରଙ୍କୁ ସ୍ଵାଧୀନ ପ୍ରାର୍ଥୀ 
ଭାବେ ପାର୍ଲାମେଣ୍ଟକୁ ଠିଆ କରାଇବା ନିଷ୍ପତି ହେଲା । ମୋତେ ପାର୍ଟିର ସାଂଗଠନିକ 
ଦାୟିତ୍ଵ ସହ ନିବ୍ବୀଚ଼ନ କାର୍ଯ୍ୟ ତୁଲାଇବାକୁ ପଡ଼ିଲା । 

ଆନ୍ଦୋଳନର ଗଣଭିତ୍ତି - 


ନିବାଚ଼ନ ପୂର୍ବରୁ ଆଉ ଦୁଇଟି ଆନ୍ଦୋଳନରେ ମୋତେ ଲାଗିବାକୁ ପଡ଼ିଲା । 
ଗୋଟିଏ ହେଲା ଏଖରାଜାତ ମାହାଲ ଖଜଣା ବୃଦ୍ଧି ବିରୋଧୀ ଆନ୍ଦୋଳନ ଓ ଅନ୍ୟଟି 
ବାଲିମେଳା ପ୍ରୋଜେକ୍ଟ ଶ୍ରମିକଙ୍କ ଆନ୍ଦୋଳନ । ପୂର୍ବଥର ପରି ପ୍ରାଣନାଥବାବୁଙ୍କୁ 
ସାମନାରେ ରଖି ମୁଁ ସବୁ କରିବା ପରିବରରେ ଏଥର ତାପଙ୍ଗର ପୁରୁଷୋତ୍ତମ ଛୋଟରାୟଙ୍କ 
ସଂଗ୍ରାମ ସମିତିର ସଭାପତି ଭାବେ ସାମନାରେ ରଖି ପ୍ରାଣନାଥବାବୁ ଓ ମୁଁ ଦୁହେଁ 
ମିଳିତ ଭାବେ ଏ ଆନ୍ଦୋଳନର ଦାୟିତ୍ଵ ନେଲୁ । ଉପ-ମୁଖ୍ଯମନ୍ତ୍ରୀ ବିରେନ୍‌ ମିତ୍ରଙ୍କ 
ସହ ଆଲୋଚନାରେ କିଛି ଫଳ ନମିଳିବାରୁ ଭୁବନେଶ୍ବରରେ ସଚିବାଳୟ ସାମନାରେ 
ଆଇନ ଅମାନ୍ୟ ଆନ୍ଦୋଳନ ହେଲା । ଖୋଦ୍ଧୀ, ଜଟଣୀ, ବେଗୁନିଆର ଶତାଧିକ 
ଗ୍ରାମରେ ସଭାସମିତି ହେବା ସହିତ ଏ ଆଇନ ଅମାନ୍ୟ ପରେ ମୁଖ୍ୟମନ୍ତ୍ରୀ ସଦାଶିବ 
ତ୍ରିପାଠୀଙ୍କ ସହ ଆଲୋଚନା ହେଲା । ସେତେବେଳକୁ ମୁଖ୍ଯମନ୍ତ୍ରୀଙ୍କ ସହ ଅନ୍ଯ 
ମନ୍ତ୍ରୀମାନେ ଅସହଯୋଗ କରି ଏକପ୍ରକାର ଧର୍ମଘଟ କରିଥାଆନ୍ତି । ଆଲୋଚ଼ନାବେଳେ 
ଉପସ୍ପିତ ଥିବା ଚିଫ୍‌ ସେକ୍ରେଟାରୀଙ୍କୁ ଏ ଖଜଣା ବ୍ରବ୍ଧି ସ୍ଥଗିତ ରଖିବାକୁ ମୁଖ୍ୟମନ୍ତ୍ରୀ 
ନିର୍ଦ୍ଦେଶ ଦେବାପରେ ଆମ ଆନ୍ଦୋଳନ ମଧ୍ଯ ସ୍ଥଗିତ ରହିଲା । 

ଏ ଆନ୍ଦୋଳନ ନସରୁଣୁ ଆସିଲା ବାଲିମେଳା ଶ୍ରମିକ ଧର୍ମଘଟ । ମୋତେ 
ଏଥିପାଇଁ ବାରମ୍ବାର କୋରାପୁଟ ଜିଲ୍ଲାକୁ ଯାଇ ଜୟପୁର ଓ ରାୟଗଡ଼ା ପ୍ରଭୃତିରେ 
ସଂହତିମୂଳକ କାର୍ଯ୍ୟକ୍ରମ ନେବା ସହିତ ସରକାରଙ୍କ ସହ ଆଲୋଚନା କରିବାକୁ 
ପଡୁଥାଏ | ବାଲିମେଳାରେ ନାଗଭୁଷଣ ରହି ଧର୍ମଘଟ ପରିଚ଼ାଳନା କରୁଥାଆନ୍ତି । ମୁଁ 
ବାଲିମେଳା ଯାଉଥିବାବେଳେ ମୋତେ ବାଲିମେଳା ପୂର୍ବରୁ ପୋଲିସ ବସ୍‌ରୁ ବାହାର 
କରି ଆଣି “ବାଲିମେଳାରେ ପ୍ରବେଶ କରିପାରିବ ନାହି” ବୋଲି ସରକାରଙ୍କ 
ନିଷେଧାଦେଶ ମୋ ଉପରେ ଜାରୀ କରିଦେଲା ¦ ତେଣୁ ମୁଁ ଫେରିଲି । ମୁଁ ସେଠାକୁ 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୧୦୫ 


ଯାଇ ଧର୍ମଘଟର ଆପୋଷ ସମାଧାନ କରିବାକୁ ଶ୍ରମିକମାନେ ନିଷ୍ପଭ୍ତିକରି ମୋତେ 
ନେବାପାଇଁ ଜଣେ ଶ୍ରମିକନେତାଙ୍କୁ ପଠାଇଲେ । ମୁଁ ଶ୍ରମମନ୍ତ୍ରୀ ଚନ୍ଦ୍ରମୋହନ ସିଂହ, 
ସେଚ଼ ଓ ବିଦ୍ୟତମନ୍ତ୍ରୀ ପ୍ରହ୍ଲାଦ ମଲ୍ଲିକଙ୍କ ସହ ଆଲୋଚ୍ନାକରି ଶେଷରେ ଉପ- 
ମୁଖ୍ୟମନ୍ତ୍ରୀ ନୀଳମଣି ରାଉତରାୟଙ୍କ ଠାରୁ ଅନୁମତି ଆଣି ବାଲିମେଳା ଆସିଲି । 
ସେଥିରେ ପୁଣି କଟକଣା ଥାଏ ଯେ ମୁଁ ମାତ୍ର ଗୋଟିଏ ଦିନ ବାଲିମେଳାରେ ରହିପାରିବି 
ଏବଂ ଗଲାବେଳେ ଓ ଫେରିଲାବେଳେ କୋରାପୁଟରେ କଲେକ୍ଟରଙ୍କୁ ଦେଖା କରିବି । 
ବାଲିମେଳାରେ ପହଞ୍ଚି ଶ୍ରମିକଙ୍କ ସଭାପରେ ଚିଫ୍‌ ଇଞ୍ଜିନିୟରଙ୍କ ସହ ଆପୋଷ 
ସମାଧାନର କଥାବାର୍ଭା ସାରିବାମାତ୍ରେ ରାତିରେ ପୋଲିସ କହିଲା ଯେ, ରାତି ୧୨ଟାରେ 
ଏ ଦିନଟି ଶେଷ ହେବ, ତେଣୁ ତା” ପୂର୍ବରୁ ମୋତେ ବାଲିମେଳା ଛାଡ଼ିବାକୁ ହେବ । 
ଘୋର ବର୍ଷା ଭିତରେ ସେଇ ରାତିରେ ମୋତେ ବାଲିମେଳାରୁ ପୋଲିସ କୋରାପୁଟ 
ଆଣିଲା । କୋରାପୁଟରେ ଜୁନ୍‌ ମାସରେ ମଧ୍ଯ ବର୍ଷା ହେଲେ ଡିସେମ୍ବରମାସିଆ ଶୀତ 
ହୁଏ ବୋଲି ମୁଁ ଜାଣିନଥିଲି । ମୁଁ ପିନିଥଲି ଖଣ୍ଡେ ପତଳା ପଞ୍ଜାବୀ । ସେଇ ଥଣ୍ଡାରେ 
କଲେକ୍ଟରଙ୍କ ବଙ୍ଗଳା ଓ ସର୍କିଟ ହାଉସ୍‌ ଥିବା ଦୁଇ ପାହାଡ଼କୁ ଗଲାବେଳେ ଓ 
ଫେରିଲାବେଳେ ମୋତେ ଥଣ୍ଡା ଲାଗି ବ୍ରୋଙ୍କାଇଟିସ୍‌ ହୋଇଗଲା । ଜୀବନ ତମାମ ମୁଁ 
ତାକୁ ଭୋଗିଲି । 

ରାଉରକେଲାରେ ସଂଗଠନର ମୂଳଦୁଆ ପଡ଼ିଲା 


ରାଉରକେଲାରେ ସଦାନନ୍ଦ ମିଶ୍ରଙ୍କ ସହ ପୂର୍ବରୁ ସଂପର୍କ ହୋଇଥିଲା । ସେ 
ଖଣ୍ଡେ ଟ୍ରକ ଧରି ସେଠାରେ ବ୍ୟବସାୟ କରୁ ଥାଆନ୍ତି ଓ ବାମପନ୍ଛୀ କମ୍ୟୁନିଷ୍ଟ ଭାବେ 
ପରିଚ଼ିତ ଥାଆନ୍ତି । ସାଥୀ ହିମାଂଶୁ ନନ୍ଦୀଙ୍କୁ ଆମେ ପଠାଇଥିଲାବେଳେ ସେ କେତେକ 
ସଂପର୍କ ପ୍ରତିଷ୍ଠା କରି ଆସିଥିଲେ । ମାତ୍ର ମୁଁ ଯିବାକୁ ସେମାନେ ବାରମ୍ବାର ଅନୁରୋଧ 
କରିବାରୁ ମୋତେ ଯିବାକୁ ପଡ଼ିଲା । ମୁଁ ସେଠାରେ ଦୁଇ ସପ୍ତାହକାଳ ରହିଲି । ମୋ 
ଦାଦିପୁଅ ଭାଇ ଅଶୋକନନା ସେଠାରେ ଥିବାରୁ ମୋର ରହିବାରେ ସୁବିଧା ଥାଏ। 
ରାଉରକେଲା ଓ ଟେନ୍‌ସାରେ କେତେଗୁଡ଼ିଏ ଗପ ମିଟିଂ କରିବାପରେ ହେଲା ଏକ 
ଜେନେରାଲ ବଡ଼ି ବୈଠକ । ସଦାନନ୍ଦ ମିଶ୍ର ଓ ସୁରେନ୍ଦ୍ର ମୁଦାଲିଙ୍କ ସହ କେତେକ 
ଶ୍ରମିକ ସାଥୀଙ୍କୁ ନେଇ ସେଠାରେ ପାର୍ଟିର ମୂଳଦୁଆ ପଡ଼ିଲା। ପାର୍ଟିର ଇଂରାଜି, 
ବଙ୍ଗଳା ଓ ଓଡ଼ିଆ ପତ୍ରିକାର ଏକଜେନ୍ତି ଖୋଲାଯିବା ସହ ଓଡ଼ିଆ “ ଜନପଥ” ପାଇଁ କିଛି 
ପାଣ୍ଠି ମଧ୍ୟ ସଂଗ୍ରହ ହେଲା । ସେଇ ଶ୍ରମିକ ସଂପର୍କକୁ ଧରି ଇସ୍ପାତ କାରଖାନା ଟ୍ରାଫିକ 

୧୦୬ ସଂଘର୍ଷ ଓ ସଂକଛ୍ର ପଥରେ 


ଶ୍ରମିକ ଧର୍ମଘଟ ମଧ୍ଯ ଦେଇ ଗଢ଼ିଉଠିଲା ୟୁନିୟନ | ପରେ ତାହା “ଷ୍ଟିଲ୍‌ ଏମ୍ଟାଇଜ୍‌ 
ଟ୍ରେଡ଼ ୟୁନିୟନ” ନାମ ନେଇ ଶାଖା ପ୍ରଶାଖା ମେଲିଲା । 
ଚତୁର୍ଥ ସାଧାରଣ ନିବୀଚ଼ନ ଓ ପରିବର୍ଭିତ ପରିସ୍ଥିତି - 

ସେଇ ୧୯ ୬୬ ଶେଷବେଳକୁ ଆସିଗଲା ୧୯ ୬୭ ସାଧାରଣ ନିର୍ବାଚନର 
ଆୟୋଜନ | ରାଜେନ୍ଦ୍ର ନାରାୟଣ ସିଂହଦେଓଙ୍କ ନେତୃତ୍ବାଧୀନ ସ୍ଵତନ୍ତ୍ର ଦଳ ଓ ହରେକୃଷ୍ଣ 
ମହତାବଙ୍କ ନେତୃତ୍ବାଧୀନ ଜନକଂଗ୍ରେସ ମଧ୍ୟରେ ଆସନ ଓ ନେତୃତ୍ଵ ପାଇଁ ଟଣାଓଟରା 
ଲାଗି ମେଣ୍ଟ ହୋଇ ପାରୁନଥିଲା । କାରଣ ଦୁହେଁ ଚାହୁଁଥିଲେ ମୁଖ୍ୟମନ୍ତ୍ରୀ ହେବାକୁ । 
ମାତ୍ର ନିବ୍ବାଚନ ପୂର୍ବରୁ ହିଁ ମହତାବବାବୂଙ୍କର ସେ ଆଶା ମଉଳି ଗଲା | ଯେଉଁ ବଡ଼ 
ପୁଞ୍ଜିପତିଙ୍କ କଂପାନୀ ତାଙ୍କୁ ନିର୍ବାଚନ ପାଇଁ ଅର୍ଥ ସାହାଯ୍ୟ କରିବାକଥା ସେମାନେ 
ସ୍ଵତନ୍ତ୍ର ଦଳ ସମର୍ଥନରେ ବୁଝାମଣା କରିବାକୁ ତାଙ୍କ ଉପରେ ଚାପଦେଲେ। 
ବୁଝାମଣାରେ ସ୍ଵତନ୍ତ୍ର ଦଳ ବେଶି ଆସନ ଲଢ଼ି ଜିତିବାପରେ ସିଂହଦେଓ ମୁଖ୍ୟମନ୍ତ୍ରୀ 
ହେଲେ । ପ୍ରଜା ସୋସାଲିଷ୍ଟ ପାର୍ଟି ଓ ସୋସାଲିଷ୍ଟ ପାର୍ଟି ଜନ କଂଗ୍ରେସ ସହ ବୁଝାମଣା 
କରି ବିଶେଷ ଲାଭବାନ ହେଲେ । ଆମେ ଭୁବନେଶ୍ବର ଓ ଉଦଳାରେ ଚାପ ସୃଷ୍ଠି କରି 
ନୀଳଗିରିରେ ମହତାବବାବୂଙ୍କ ପରୋକ୍ଷ ସମର୍ଥନ ହାସଲ କରିବାକୁ ସକ୍ଷମ ହୋଇଥିଲୁ ! 
ନବକୃଷ୍ଣ ଟୌଧୁରୀ ଜନକଂଗ୍ରେସ ସହ ଥିଲେ ମଧ୍ଯ ଆମେ ପ୍ରତିଦୃନ୍ଦ୍ରିତା କରୁଥିବା 
ଆସନ ଗୁଡ଼ିକରେ ଆମ ପାଇଁ ପ୍ରଚାର କରିବାକୁ ଯାଇଥିଲେ | ସି.ପି.ଆଇ.(ଏମ୍‌) ୬ 
ଗୋଟି ଆସନରେ ପ୍ରତିଦୃନ୍ଦ୍ରିତା କରି କେବଳ ନୀଳଗିରିରେ ଜିତିବାକୁ ସମର୍ଥ ହେଲା । 
ଏ ୬ ଗୋଟିଯାକ ନିର୍ବାଚନମଣ୍ଡଳୀ ସହ ମନମୋହନ ମିଶ୍ର ପ୍ରତିନ୍ଦ୍ରଦିତା କରୁଥିବା 
ଭୁବନେଶ୍ବର ଲୋକସଭା ନିର୍ବାଚନମଣ୍ଡଳୀ ହୋଇ ସବୁଆଡ଼େ ବୁଲିବାଠାରୁ ଅର୍ଥ ସଂଗ୍ରହ 
ଓ ଛାପାଛାପି ଆଦି ପର୍ଯ୍ୟନ୍ତ ସବୁ କିଛିର ଦାୟିତ୍ଵ ମୋ ଉପରେ ପଡ଼ିଗଲା । ମୁଁ ଏପରି 
କ୍ଲାନ୍ତ ଓ ଅବଶ ହୋଇଗଲି ଯେ ନିର୍ବାଚନ ସରିବା ମାତ୍ରେ ବେମାରରେ ପଡ଼ି ୧ ୫ ଦିନ 
କାଳ ଶଯ୍ୟାଶାୟୀ ହୋଇଗଲି । 


ସେଇ ଚତୁର୍ଥ ସାଧାରଣ ନିର୍ବାଚନରେ ଦେଶରେ ଗୋଟାଏ ନୂତନ ପରିସ୍ଥିତିର 
ଉଦଭବ ହେଲା | ପାର୍ଲାମେଣ୍ଟରେ କଂଗ୍ରେସର ଶକ୍ତି ହ୍ରାସ ପାଇବା ସହିତ ୮ ଗୋଟି 
ରାଜ୍ୟରେ କଂଗ୍ରେସ କ୍ଷମତାଚ୍ୟୁତ ହେଲା | ପଶ୍ଚିମବଙ୍ଗ ଓ କେରଳରେ ବାମପନ୍ଛୀଙ୍କ 
ଶକ୍ତି ବୃଦ୍ଧି ପାଇ ସେମାନଙ୍କ ପ୍ରଭାବାଧୀନ ସରକାର ଗଠିତ ହେଲା । ଦେଶର ପୁଞ୍ଜିବାଦୀ 
ଶିବିର ଭାଗ ଭାଗ ହେବା ସହିତ ଖାଦ୍ୟ ସଂକଟ ଦୂର କରି ଆମେରିକା ଉପରେ 

ନୀତିହୀନତା ଓ ସୁବିଧାବାଦ ବିରୁଦ୍ଧରେ ସଂଗ୍ରାମ ୧୦୭ 


ନିର୍ଭରଶୀଳତା କଟାଇବା ଏବଂ ଲୋକଙ୍କ ଉପରେ ପରୋକ୍ଷ ଟ୍ୟାକ୍ଟ୍‌ ହ୍ରାସ କରିବାକୁ 
ପ୍ରତିରକ୍ଷା ବ୍ୟୟ କମାଇବା ପାଇଁ କେତେକ ବିରୋଧୀ ପୁଞ୍ଜିବାଦୀ ଦଳ ଓ ସେମାନଙ୍କ 
ରାଜ୍ୟ ସରକାର ମଧ୍ଯ ଆମ ସହ ସ୍ଵର ମିଳାଇ ଦାବି କଲେ । ପଶ୍ଚିମବଙ୍ଗ ଓ କେରଳ 
ରାଜ୍ୟ ସରକାରଙ୍କ ପ୍ରଗତିଶୀଳ ପଦକ୍ଷେପଗୁଡ଼ିକ ଜନସାଧାରଣଙ୍କୁ ଆକୃଷ୍ଠ କରୁଥିଲା 
ବେଳେ ସେ ସରକାର ଦୃୟଙ୍କୁ ଭାଙ୍ଗିଦେବା ପାଇଁ ଉଦ୍ୟମ ଚାଲିଥାଏ । ପଶ୍ଚିମବଙ୍ଗ 
ସରକାରକୁ ଭାଙ୍ଗିବା ସହ ଆମ ପାର୍ଟି ଉପରେ ଏକ ଦେଶବ୍ୟାପୀ ଆକ୍ରମଣର ବିପଦ 
ଯୋଡ଼ି ହୋଇଥାଏ | ସି.ପି. ଆଇ.( ଏମ୍‌)ର ଦୃତ ଅଗ୍ରଗତି ଘଟୁଥିବାବେଳେ ନକ୍ଟଲପନ୍ଛୀ 
ବିଭେଦ ଏକ ଗୁରୁତର ଆଘାତ କରିଥାଏ । ନିର୍ବାଚନ ପରବର୍ରୀ ପରିସ୍ଥିତିର ସମ୍ମୁଖୀନ 
ହେବାପାଇଁ କଂଗ୍ରେସ ଭିତରେ ମଧ୍ଯ ମତଭେଦ ଆରମ୍ଭ ହୋଇଯାଇଥାଏ । ଏହି ପ୍ରକାର 
ଏକ ସମ୍ଭାବନା ଓ ବିପଦର ସମୟରେ ବାମପନ୍ଧୀ ଆନ୍ଦୋଳନକୁ ଆଗେଇ ନେବା 
ପାଇଁ ପଥ ନିର୍ଣୟ କରିବା ସଙ୍ଗେ ସଙ୍ଗେ ଆନ୍ତର୍ଜାତୀୟ କମ୍ୟୁନିଷ୍ଟ ଆନ୍ଦୋଳନର 
ବିବାଦୀୟ ବିଷୟ ଗୁଡ଼ିକ ଉପରେ ମତ ଧାର୍ଯ୍ୟ କରିବା କାମରେ ସି.ପି.ଆଇ( ଏମ୍‌) 
ମନୋନିବେଶ କଲା । 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ଵରେ 


ସାଥୀ ବନମାଳୀ ଦାସ ବିଧାନସଭାକୁ ନିର୍ବାଚିତ ହେବା ପରେ ତାଙ୍କ ସହାୟତା 
ଲାଭ କରିବାକୁ ପାର୍ଟିର ରାଜ୍ୟ ଅଫିସ୍‌ ଖୋଦ୍ଧୀରୁ ଭୁବନେଶ୍ବରକୁ ଆଣିଲୁ | ମାତ୍ର 
ବନମାଳୀବାବୁ ଅସୁସ୍ଥ ହୋଇଯିବାଯୋଗୁଁ ତାଙ୍କ ସାହାଯ୍ୟ ସେପରି ପାଇଲୁ ନାହିଁ। ମୋ 
ଉପରେ ପଡ଼ିଗଲା ସବୁ ଦାୟିତ୍ଵ । ମୁଁ ହେଲି ରାଜ୍ୟକମିଟିର ସହ ସଂପାଦକ । ଖୋଦ୍ଧୀର 
ସଭ୍ୟ ସମର୍ଥକଙ୍କ ସହାୟତା ଛାଡ଼ି ଆସିଲା ପରେ ମୋତେ ଏଠାରେ ନୂତନ ସଂପର୍କ 
ସ୍ଥାପନ କରିବାକୁ ପଡ଼ିଲା । ମୁଁ ସଭାପତି ଥିବା ଏକମାତ୍ର ସଂଗଠନ ଖଦିବୋର୍ଡ଼ ସରଞ୍ଜାମ 
କାରଖାନାର ଶ୍ରମିକଙ୍କ ମାଧ୍ଯମରେ ଶ୍ରୀରାମ କରତକଳ ଓ ଗୁପ୍ତା କେବଲ୍ବ ଶ୍ରମିକ 
ୟୁନିୟନ ଗଢ଼ି ଉଠିଲା । ଏ.ଜି. କର୍ମଚାରୀ ଓ ରାଜ୍ୟ ସରକାରୀ କର୍ମଚାରୀଙ୍କ ସଂଗଠନ 
ସହ ସଂପର୍କ ପ୍ରତିଷ୍ଠା ହେଲା | ମୁଁ ଏ ସବୁ କାମ ଦେଖିବା ସାଥେ ସାଥେ ଏକ ଦିଗରେ 
ଖୋଵଦ୍ଧୀର ଓ ରଣପୁରର ସଂଗଠନ ପ୍ରତି ବିଶେଷ ଦୃଷ୍ଟି ଦେଉଥାଏ । ତା' ସହ କଟକର 
ଜୀବନବୀମା କର୍ମଚାରୀ ଓ ଚୌଦ୍ଵାର ସୂତାକଳ ଶ୍ରମିକଙ୍କ ଭିତରେ ଲକ୍ଷ୍ମଣନନାଙ୍କ 
ସହାୟତାରେ କାମ ଆରମ୍ଭ କରି ଦେଇଥାଏ । ସେଥିପାଇଁ ସପ୍ତାହର ପ୍ରତ୍ୟେକ ଶନିବାର- 
ରବିବାର କଟକ ଓ ଟଚୌଦ୍ଵାରକୁ ଯାଇ ପାଠଚ୍କ୍ରମାନ କରୁଥାଏ । ଏହି ପ୍ରକ୍ରିୟାରେ 
ସେଠାରେ ସଂଗଠନ ଗଢ଼ି ଉଠିଲା । 


ମତାଦର୍ଶଗତ ପ୍ରଶ୍ନ ଉପରେ - 


ଆନ୍ତର୍ଜାତୀୟ କମ୍ୟୁନିଷ୍ଟ ଆନ୍ଦୋଳନରେ ବିବାଦ ସୃଷ୍ଟି ହୋଇଥିବା ମତାଦର୍ଶଗତ 
ପ୍ରଶ୍ନ ଉପରେ ସି.ପି. ଆଇ.( ଏମ୍‌) ର ମତାମତ ସଂପର୍କରେ ପାଟିର କେନ୍ଦ୍ରକମିଟି 
ତା'ର ଚିଠା ଦଲିଲ ପ୍ରକାଶ କଲା । ସମସ୍ତ ରାଜ୍ୟରେ ପ୍ଲେନମ୍‌ ବା ସ୍ଵତନ୍ତ୍ର 
ଅଧିବେଶନମାନଙ୍କରେ ଏହା ଆଲୋଚିତ ହୋଇ ୧୯ ୬୮ ଏପ୍ରିଲରେ ପଶ୍ଚିମବଙ୍ଗର 
ବର୍ମାନରେ ଅନୁଷ୍ଠିତ କେନ୍ଦ୍ରୀୟ ପ୍ଲେନମ୍‌ରେ- ନାନାଦି ସଂଶୋଧନ ସହ ଗୃହୀତ 
ହେଲା । ନୂତନ ଯୁଗର ବିଶେଷତ୍ଵ ଓ ସେଥିରେ ଥିବା ଦୃନ୍ଦ୍ର ସମୁହ, ଯୁଦ୍ଧ ଓ ଶାନ୍ତିର 
ପ୍ରଶ୍ଛ ନିରସ୍ତ୍ରୀକରଣ ଓ ପରମାଣୁ ଅସ୍ତ୍ରର ଧ୍ଵଂସ ସାଧନ, ସାମ୍ରାଜ୍ଯୟବାଦର ସ୍ଵରୂପ, 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ଵରେ ୧୦୯ 


ସି.ପି.ଆଇ. ସ୍ଲୋଗାନ ଦେଉଥିବା “ଜାତୀୟ ଗଣତନ୍ତ୍ର ର ଅବଧାରଣା, ସୋଭିଏଟ 
ୟୁନିୟନ ସମାଜବାଦରୁ ସାମ୍ୟବାଦ ସ୍ତରକୁ ଯାଉଛି ବୋଲି ଦାବିର ଯଥାର୍ଥତା, ଷ୍ଟାଲିନଙ୍କ 
ବ୍ୟକ୍ତିବାଦୀ ଅହମିକା, ବାମପନ୍ଛୀ ସୁବିଧାବାଦ ଓ ଦକ୍ଷିଣପନ୍ଛୀ ସଂଶୋଧନବାଦ ବିରୁଦ୍ଧରେ 
ସଂଗ୍ରାମ, ଚୀନ୍‌ର ସାଂସ୍କୃତିକ ବିପ୍ଳବ, ଭାରତୀୟ ବିପୃବର ପଥ ଆଦି ସକଳ ମତାଦର୍ଶ 
ଗତ ପ୍ରଶ୍ନ ଉପରେ ଏଠାରେ ପାର୍ଟି ନିଷ୍ପଭି ଗ୍ରହଣ କରିଥିଲା। ଚୀନ୍‌ ବା ରଷର 
କମ୍ୟୁନିଷ୍ଟ ପାର୍ଟିଙ୍କ ମତ ଉପରେ ` ହଁ” ଭରିବାକୁ ଅସ୍ଵୀକାର କରି ପାର୍ଟି ତା'ର ସ୍ଵାଧୀନ 
ବିଚ଼ାର ଏଠାରେ ଧାର୍ଯ୍ୟ କରିଥିଲା । ସେତେବେଳକୁ ନକ୍ଟଲପନ୍ଛୀ ବାମ ବିଚ୍ୟତି ଦ୍ଵାରା 
କେତେକ ସାଥୀ ପ୍ରଭାବିତ ହୋଇ ସାରିଥିଲେ । ସେମାନେ କେନ୍ଦ୍ର କମିଟି ପ୍ରସ୍ତାବର 
ବିକନ୍ ଭାବେ ଆଉ ଏକ ଦଲିଲ ଉପସ୍ଥାପନ କରିଥିଲେ, ମାତ୍ର ପ୍ଲେନମ୍‌ ତାକୁ ବହୁ 
ଭୋଟରେ ପ୍ରତ୍ୟାଖ୍ୟାନ କରିଥିଲା । ଏହି ଅଧିବେଶନରେ ମୁଁ ଥିଲି ଓଡ଼ିଶାରୁ ଏକମାତ୍ର 
ପ୍ରତିନିଧି । . 

ଆମ ରାଜ୍ୟ ନେତୃତ୍ଵ ଭିତରେ ପ୍ରାଥମିକ ସ୍ତରରେ କେତେକ ବିଭ୍ରାନ୍ତି ଯୋଗୁଁ 
ନକ୍ଟଲପନ୍ଛୀ ବିଚ୍ୟତି ବିରୁଦ୍ଧରେ ଯଥାର୍ଥ ସଂଗ୍ରାମ ହୋଇପାରିନଥିଲା। ଫଳରେ 
କୋରାପୁଟର ଡି. ଭୁବନ ମୋହନ ପଟ୍ଟନାୟକ ଓ ନାଗଭୂଷଣ ପଟ୍ଟନାୟକ, କଟକର 
ଜଳଧର ନନ୍ଦ ଓ ରବି ଦାସ ଏବଂ ରାଉରକେଲାର ସଦାନନ୍ଦ ମିଶ୍ର ଓ ବୋଷ, ପାଲ 
ପ୍ରମୁଖ କେତେକ ସାଥୀ ବିପଥଗାମୀ ହୋଇଥିଲେ । ମୁଁ କଲକାତା ଯାଇ ସାଥୀ ବି.ଟି. 
ରଣଦିବେଙ୍କୁ ଏ ସବୁ କହିବାପରେ ଏ ବାମବିଚ୍ଯୁତି ତଥା କେତେକ ସାଥୀଙ୍କ 
ଦୋଦୁଲ୍ୟମାନତା ବିରୁଦ୍ଧରେ ଦୃଢ଼ ସଂଗ୍ରାମ ପାଇଁ ସେ ପରାମର୍ଶ ଦେଲେ । ତଦନୁଯାୟୀ 
ମୁଁ ରାଉରକେଲା, କୋରାପୁଟ ଓ କଟକ ଆଦି ସ୍ଥାନକୁ ଯାଇ ସାଥୀମାନଙ୍କୁ ବୁଝାଇବା 
ସହ ଆବଶ୍ୟକୀୟ ପଦକ୍ଷେପମାନ ନେଲି । ଅବଶ୍ୟ ସେତେବେଳକୁ ବହୁ କ୍ଷତି ହୋଇ 
ସାରିଥିଲା ଏବଂ ପାର୍ଟିର ଛୋଟିଆ ପ୍ରେସ ଖଣ୍ଡକ ଆମେ ହରାଇ ସାରିଥିଲୁ । 


ଏହି ନକ୍ଟଲପନ୍ଛୀ ବିଚ୍ୟୁତି ବିରୁଦ୍ଧରେ ଆମ ସଂଗ୍ରାମବେଳେ ମଧ୍ଯ ପାର୍ଟି ଉପରେ 
କେନ୍ଦ୍ର ସରକାର ଆକ୍ରମଣ କରିବାର ବିପଦ ଦେଖା ଦେଇଥାଏ। ପଶ୍ଚିମବଙ୍ଗ ଓ 
କେରଳର ବାମପନ୍ଧୀ ସରକାର ଦ୍ଵୟକୁ ଭାଙ୍ଗିଦେବା ଓ କମ୍ୟୁନିଷ୍ଟ ପାର୍ଟି ଦୃୟକୁ 
ବେଆଇନ କରିବାର ଦାବି ମଧ୍ଯ କଂଗ୍ରେସରେ ଉଠୁଥାଏ । ତେଣୁ ଏ ପ୍ରକାର ଆକ୍ରମଣ 
ପାଇଁ ପ୍ରସ୍ତୁତ ରହିବାକୁ ପଡୁଥାଏ । ଏହି ୧୯୬୭ ନଭେମ୍ବର ବେଳକୁ ମଦୂରାଇ 
ଠାରେ ହେଲା କୃଷକ ସଭାର ଜାତୀୟ ସମ୍ମିଳନୀ | କୃଷକ ସଭାର ନେତୃତ୍ଵରେ ସାଥୀ 

୧୧୦ ସଂଘର୍ଷ ଓ ସଂକଳର ପଥରେ 


ଏ. କେ. ଗୋପାଳନ ପ୍ରମୁଖ ଥିବାରୁ ସି.ପି.ଆଇ.ର ସାଥୀମାନେ ଏଠାକୁ ନଆସି 
ମହାରାଷ୍ଟ୍ରରେ ପାଲଟା ସମ୍ମିଳନୀ କଲେ । ମଦୂରାଇର ଏହି ସମ୍ମିଳନୀକୁ ସାଥୀ ପୂର୍ଣ୍ 
ବଡ଼ଜେନା, ବଂଶୀଧର ଦାସ, ହିମାଂଶୁ ନନ୍ଦୀ ଓ ମୁଁ ପ୍ରତିନିଧି ଭାବେ ଯାଇଥିଲୁ । 

କୃଷକ ସଭାକୁ କୃଷକମାନଙ୍କ ଶ୍ରେଣୀ ସଂଗଠନ ଭାବେ ଗଢ଼ି ତୋଳିବାର 
ନିଷ୍ପତ୍ତ ସେଠାରେ ନିଆଯାଇଥିଲା । ସେଠାରେ ମୁଁ ନିର୍ବାଚିତ ହେଲି କେନ୍ଦ୍ରୀୟ କାଉନସିଲ 
ସଭ୍ୟ ଭାବେ । ସେଠାରେ ପାର୍ଟିର ସାଧାରଣ ସଂପାଦକ ସାଥୀ ସୁନ୍ଦରାୟାଙ୍କ ସହ 
୧୯ ୬୮ ଫେବୃୟାରୀରେ ଓଡ଼ିଶା ଆସିବାପାଇଁ କାର୍ଯ୍ୟକ୍ରମ ସ୍ଥିର କଲୁ । ମଦୁରାଇରୁ 
ଫେରିବା ବେଳେ ବାଟରେ ଓହ୍ଲାଇ ମୁଁ କୋରାପୁଟ ଜିଲ୍ଲାରେ ସାଥୀମାନଙ୍କୁ ଭେଟିଲି । 
ପ୍ରାୟ ସମସ୍ତ ସାଥୀ ନକ୍ଟଲପନ୍ନୀଙ୍କ ପକ୍ଷକୁ ଯାଇ ସାରିଥିଲେ | ମୁଁ ବୁଲି ବୁଲି ପ୍ରତ୍ୟେକ 
ପାର୍ଟି ବ୍ରାଞ୍ଚର ସାଥୀମାନଙ୍କୁ ଭେଟିବାପରେ କେବଳ ଗୁଣୁପୁର ଛଡ଼ା ଆଉ ସବୁ ଅଞ୍ଚଳର 
ଅଧିକାଂଶ ସାଥୀ ପାର୍ଟିକୁ ଫେରିଲେ | ଗୁଣୁପୁରରେ ନାଗଭୁଷଣ ନିଜେ ଜଗି ରହି ମୋ 
ବୈଠକକୁ ସାଥୀମାନଙ୍କୁ ଛାଡ଼ିଲେ ନାହିଁ । 


ସୁନ୍ଦରାୟା ଦେଲେ ନୂତନ ପ୍ରେରଣା - 


ସେଇ ୧୯ ୬୮ରେ ହେଲା ରଣପୁରର ଗୋପାଳପୁର ଠାରେ ପାର୍ଟିର 
ରାଜ୍ୟକମିଟି ସଭ୍ୟମାନଙ୍କ ସହିତ ରାଜ୍ୟର ସମସ୍ତ ଜିଲ୍ଲା କମିଟି ସଭ୍ୟମାନଙ୍କ ସ୍ଵତନ୍ତ୍ର 
ଅଧିବେଶନ । ସେଠାରେ ସମସ୍ତ ମତାଦର୍ଶଗତ, ରାଜନୈତିକ, ସାଂଗଠନିକ ପ୍ରଶ୍ନର 
ବିଶଦ ଆଲୋଚନା କରିବା ସହିତ ସାଥୀମାନଙ୍କ ବ୍ଯକ୍ତିଗତ ସମସ୍ଯାବଳୀ ସାଥୀ 
ସୁନ୍ଦରାୟା ପଚାରି ବୁଝିଥିଲେ । ନେତୃତ୍ବର ଗୁରୁ-ବନ୍ଧଟସେନାପତି ଭାବମୂର୍ଭି ଆଙ୍କି 
ହୋଇ ଯାଇଥିଲା ତାଙ୍କ ଆଲୋଚନାରେ | ସାଥୀମାନଙ୍କ ଭିତରେ ଆତ୍ସବିଶ୍ଵାସ ଭରି 
ଦେଇଥିଲେ ଏବଂ ତାଙ୍କ ଆଲୋଚନା, ବ୍ୟବହାର ଠାରୁ ଚଳଣି ମଧ୍ଯ ଦେଇ କମ୍ୟୁନିଷ୍ଟ 
ଜୀବନଧାରାର ଚିତ୍ର ସାଥୀମାନଙ୍କ ହୃଦୟରେ ଆଙ୍କି ଦେଇଥିଲେ । 


ସେଇ ଗୋପାଳପୁରଠାରେ ଆସି ପହଞ୍ଚିଲେ ନବକୃଷ୍ଣ ଚୌଧୁରୀ । ଦୀର୍ଘ ରାତ୍ରୀ 
ପର୍ଯ୍ୟନ୍ତ କମ୍ରେଡ଼ ସୁନ୍ଦରାୟାଙ୍କ ସହିତ ଆଲୋଚନା କରି ତା'ପର ଦିନର ବୈଠକ ଓ 
ସାଧାରଣ ସଭାରେ ଯୋଗ ଦେଇ ସୁନ୍ଦରାୟାଙ୍କ ସଙ୍ଗେ ଫେରିଲେ । ସାଥୀ ସୁନ୍ଦରାୟାଙ୍କ 
ସେ ୩ ଦିନର ରହଣି ପାର୍ଟିକୁ ଯେପରି ଏକ ନୂତନ ଆଲୋକରେ ଉଦ୍‌ଭାସିତ କରି 
ଦେଇଥିଲା । ସକଳ ବିଭ୍ରାନ୍ତି ଦୂର ହୋଇ ଗୋଟାଏ ବିପ୍ଲବୀ ଆଭିମୁଖ୍ୟ ନେଇ ସମଗ୍ର 
ପାର୍ଟି ସକ୍ରିୟ ହୋଇ ଉଠିଲା । 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ବରେ ୧୧୧ 


ସେଇ ଉତ୍ସାହ ଭିତରେ ହେଲା ନୀଳଗିରିରେ କୃଷକ ସଭାର ରାଜ୍ୟ ସମ୍ମିଳନୀ । 
କେନ୍ଦ୍ରୀୟ କାଉନସିଲ୍‌ର ସଭ୍ଯ ଭାବେ ମୋତେ ରାଜ୍ଯ କୃଷକ ସଭା ଆବାହକର 
ଦାୟିତ୍ଵ ତୁଲାଇବାକୁ ପଡ଼ିଥିଲା । ବନମାଳୀ ଦାସ ଅସୁସ୍ଥ ଥାଆନ୍ତି । ନୀଳଗିରିରେ 
ପ୍ରସ୍ତୁତି କାର୍ଯ୍ୟରେ ସହାୟତା ପାଇଁ ପୂର୍ଣ ବଡ଼ଜେନା ଲାଗିଲାବେଳେ ମୁଁ ଲାଗିଲି 
ରିପୋର୍ଟ ଓ ପ୍ରସ୍ତାବମାନ ଚିଠା କରିବାରେ । ଅଖିଳ ଭାରତ କୃଷକ ସଭାର ନବନିର୍ବାଚିତ 
ସାଧାରଣ ସଂପାଦକ ତଥା ପଶ୍ଚିମବଙ୍ଗ ଯୁକ୍ତଫ୍ରଣ୍ଟ ସରକାରର ରାଜସ୍ବମନ୍ତ୍ରୀ କମ୍ରେଡ଼ 
ହରେକୃଷ୍ଣ କୋନାର ଏ ସମ୍ମିଳନୀ ଉଦଘାଟନ କରିବା ସହିତ ସାଧାରଣ ସଭାରେ 
ଥିଲେ ମୁଖ୍ୟ ବକ୍ତା । କୃଷକ ଓ କୃଷି ଶ୍ରମିକମାନଙ୍କ ଶ୍ରେଣୀ ସଂଗ୍ରାମ ମଧ୍ୟ ଦେଇ ଗ୍ରାମ 
ଗୁଡ଼ିକରେ ଗରିବ ଚାଷୀ, ଭାଗଚାଷୀ, କୃଷି ଶ୍ରମିକମାନଙ୍କ ପ୍ରାଧାନ୍ୟ ସୃଷ୍ଠି କରିବା 
ଏବଂ ବିଲରେ କାମ କରୁଥିବା ଧନୀ ଚାଷୀ ଓ ଅନ୍ୟାନ୍ୟ ବୃତ୍ତିର ମଧ୍ଯବିତ୍ତମାନଙ୍କ ସହ 
ମିତ୍ରତା ପ୍ରତିଷ୍ଠା କରି କୃଷକ ଆନ୍ଦୋଳନକୁ ସାମନ୍ତବାଦୀ ଓ ପୁଞ୍ଜିବାଦୀ ଜମିଦାରଙ୍କ 
ବିରୁଦ୍ଧରେ ତଥା ପୁଞ୍ଜିବାଦୀ ସରକାର ବିରୁଦ୍ଧରେ ପରିଚ଼ାଳିତ କରିବାର ଆଭିମୁଖ୍ୟ 
ଏଠାରେ ଗ୍ରହଣ କରାଯାଇଥିଲା ! ଖାଦ୍ୟ, କାମ, ଜମି, ଜଳ, ରଣ ଆଦି ଉପରେ ଦାବି 
କରି ମଇ ୨୩ରେ ରାଜ୍ୟବ୍ୟାପୀ ବିକ୍ଷୋଭମାନ ସଂଗଠିତ କରିବାର ଆହ୍ଵାନ ମଧ୍ଯ 
ଏଠାରେ ଦିଆଯାଇଥିଲା | 


ରାଜ୍ୟବ୍ୟାପୀ କୃଷକ ବିକ୍ଷୋଭ - ଶହୀଦ ଶିବ ଓ ସାଧୁ 


ମଇ ୨୩ର କୃଷକ ବିକ୍ଷୋଭ କୃଷକ ସଭାର ସଂଗଠନ ଥିବା ୧୨ ଗୋଟି 
ସ୍ଥାନରେ ବେଶ ଉନ୍ନାଦନାର ସହ ସଂଗଠିତ ହେଲା । ବାଲେଶ୍ଵର ଜିଲ୍ଲାର ଜଳେଶ୍ଵର 
ଠାରେ ଆମର ସମସ୍ତ କଳନାକୁ ଅତିକ୍ରମ କରି ୩ ହଜାରରୁ ଉର୍ବ ଗରିବ ଲୋକ ଏ 
ବିକ୍ଷୋଭରେ ଯୋଗ ଦେଲେ । ଖାଦ୍ୟ, କାମ ଓ ରଣର ସୁନିଶ୍ଚିତ ବ୍ୟବସ୍ଥା ହେଲେ 
ଉଠିବୁ ବୋଲି କହି ତହସିଲ ଅଫିସ ସାମନାରେ ବସିରହିଲେ । ପୋଲିସ ଉତ୍ତ୍ୟକ୍ତ 
ହୋଇ ଲାଠି ଓ ଗୁଳି ଚାଳନା କରିବାରୁ ସେଥିରେ ଶିବ ଓ ସାଧୁ ଦୂଇ ଜଣ ଶହୀଦ 
ହେବା ସହ ବହୁଲୋକ ଆହତ ହେଲେ । ସାଥୀ ହିମାଂଶୁ ନନ୍ଦୀ ଓ ଗଜେନ୍ଦ୍ର ପରିଡ଼ାଙ୍କ 
ନେତୃତ୍ବରେ ଏ ବିକ୍ଷୋଭ ସଂଗଠିତ ହୋଇଥିବାରୁ ସେମାନଙ୍କ ସହିତ ଆଉ କେତେକଙ୍କୁ 
ଗିରଫ କରି ବାଲେଶ୍ଵର ଜେଲକୁ ପଠାଇ ଦିଆଗଲା । 


ଏ ଖବର ମିଳିବା ମାତ୍ରେ ସାଥୀ ପୂର୍ଣ ବଡ଼ଜେନାଙ୍କ ମୋଟର ସାଇକେଲରେ 
ଆମେ ଦୁହେଁ ଖୋର୍ଵାରୁ ଦୀର୍ଘ ପଥ ଅତିକ୍ରମ କରି ଜଳେଶ୍ବରରେ ପହଞ୍ଚିଲୁ । ସେଠାରେ 

୧୧୨ ସଂଘର୍ଷ ଓ ସଂକଳ୍ତର ପଥରେ 


ଯୋଜନା କରି ବାଲେଶ୍ଵର ଜିଲ୍ଲା ତମାମ ପ୍ରତିବାଦ ଆନ୍ଦୋଳନ ସଂଗଠିତ କରିବାର 
ଆୟୋଜନ କରୁଥିବା ବେଳେ ବାଲେଶ୍ଵରଠାରେ ମୋତେ ଗିରଫ କରାଗଲା । ଜଳେଶ୍ବର 
ଠାରେ ଗୁଳି ଚାଳନା ପରେ ଲୋକଙ୍କ ଟେକା ମାଡ଼ରେ ଆହତ ହୋଇଥିବା ଏସ୍‌.ପି. 
ମୋ ଉପରେ ରାଗ ସୁଝାଇବାକୁ ମଦ ପିଇ ପ୍ରାୟ ମାତାଲ ଅବସ୍ଥାରେ ଥାନାକୁ ଆସି 
ମୋ ସହ ଦୁର୍ବ୍ୟବହାର କଲେ । ମୋ ସହ ଝଗଡ଼ା କରି ମୋତେ ପିଟିବାର ମତଲବ 
ତାଙ୍କର ଥିଲା ¦ ମାତ୍ର କଥାବାର୍ରାରେ ତାଙ୍କୁ ନିରସ୍ତ କରି ମୁଁ ସେ ସୁଯୋଗ ତାଙ୍କୁ ଦେଇ 
ନଥିଲି । ତା' ପରଦିନ କବି ବ୍ରଜନାଥ ରଥ ମୋତେ ଜାମିନ୍‌ରେ ନେଲେ । ବିପ୍ଲବୀ 
କବି ମନମୋହନ ମିଶ୍ର ମଧ୍ୟ ପହଞ୍ଚିଲେ ଏବଂ ହିମାଂଶୁ ନନ୍ଦୀ ଓ ଗଜେନ୍ଦ୍ର ପରିଡ଼ା 
ପ୍ରମୁଖ ଜାମିନରେ ଆସିଲେ । ଜଳେଶ୍ବର ବନ୍ଦ ସହ ବିଭିନ୍ନ ସ୍ଥାନରେ ପ୍ରତିବାଦ ସଭାମାନ 
କରି ଆମେ ଫେରିଲୁ । 


ଖୋଦ୍ଧୀ ସସ୍ମିଳନୀ 


ସେଇ ୧୯ ୬୮ରେ ସି.ପି.ଆଇ( ଏମ୍‌)ର ଅଷ୍ଟମ କଂଗ୍ରେସ ହେବାକୁ ଥାଏ | 
ତା’ ପୂର୍ବରୁ ଆମର ସଂଗଠନ ଥିବା ବାଲେଶ୍ଵର, କଟକ, ପୁରୀ ଓ କୋରାପୁଟର ଜିଲ୍ଲା 
ସମ୍ମିଳନୀମାନକରି ଖୋଦ୍ଧୀରେ ରାଜ୍ୟ ସମ୍ମିଳନୀ ପାଇଁ ପ୍ରସ୍ତୁତ ହେବାକୁ ପଡ଼ିଲା । 
ବନମାଳୀ ଦାସ ବୁଲିବା ଅବସ୍ଥାରେ ନଥିବାରୁ ମୋତେ ହିଁ ଜିଲ୍ଲା ସମ୍ମିଳନୀଗୁଡ଼ିକୁ 
ଯିବାଠାରୁ ରାଜ୍ୟ ସମ୍ମିଳନୀ ପାଇଁ ରିପୋର୍ଟ ଆଦି ଚିଠା ଓ ଅନ୍ୟାନ୍ୟ ଆୟୋଜନ ସଵୁ 
କରିବାକୁ ପଡ଼ିଲା । ପୂର୍ଣ୍ଣ ବଡ଼ଜେନା ଯାହା ସାହାଯ୍ଯ କରୁଥିଲେ, ସେ ମୋଟ 
ସାଇକେଲରୁ ପଡ଼ିଯିବାରୁ ବିଛଣାରେ ପଡ଼ିରହିଲେ । କଟକରେ ସାଂପ୍ରଦାୟିକ ଉତ୍ତେଜନା 
ସୃଷ୍ଟି ହେବାରୁ ଲକ୍ଷ୍ମଣ ନନା ଆସିପାରିଲେ ନାହିଁ । ରମେଶ ପଣ୍ଡା ବ୍ଯସ୍ତ ରହି 
ରଣପୁର ପଞ୍ଚାୟତସମିତି କାମରେ ! ମୁଁ ସେଥର ନୟାନ୍ତ ହୋଇଗଲି । କେନ୍ଦ୍ରରୁ 
ଆସିଥାଆନ୍ତି ପଲିଟିବ୍ୟରୋ ସଦସ୍ୟ କମ୍ରେଡ଼ ପ୍ରମୋଦ ଦାଶଗୁପ୍ତ । ସଂଶୋଧନବାଦୀ 
ସାଂଗଠନିକ କାର୍ଯ୍ୟଧାରା ପରିତ୍ୟାଗ କରି ରାଜ୍ୟର କେତେକ ଅଗ୍ରାଧ୍ଵକାର ଅଞ୍ଚଳରେ 
ଜନଆନ୍ଦୋଳନ ଓ ସଂଗଠନର ବିକାଶ ଘଟାଇବାକୁ ଏବଂ ଯେକୌଣସି ପରିସ୍ଥିତିର 
ସମ୍ମୁଖୀନ ହେବା ପାଇଁ ପ୍ରସ୍ତୁତ ରହିବାକୁ ସେ ସମ୍ମିଳନୀରେ ପାର୍ଟିର ସଭ୍ୟ ସମର୍ଥକମାନଙ୍କୁ 
ଆହ୍ଵାନ ଦେଇଥିଲା । ପାର୍ଟିର ଏକ ପତ୍ରିକା ପ୍ରଥମେ ମାସିକ “ସାମ୍ୟବାଦୀ” ରୂପେ 
ପ୍ରକାଶ କରିବାକୁ ମଧ୍ୟ ସେଠାରେ ନିଶ୍ପରି ନିଆଯାଇଥିଲା । ସାଥୀ ବନମାଳୀ ଦାସ 
ଆନୁଷ୍ଠାନିକ ଭାବେ ସଂପାଦକ ନିର୍ବାଚିତ ହେଲେହେଁ ସବୁ ଦାୟିତ୍ଵ ପଡ଼ିଲା ମୋ 
ଉପରେ । 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ଵରେ ୧୧୩ 
ଅଷ୍ଟମ ପାର୍ଟି କଂଗ୍ରେସ 
ସେଇବର୍ଷ ଡିସେମ୍ବର ଶେଷବେଳକୁ କେରଳର କୋଚ୍ରିନ୍‌ଠାରେ ହେଲା 
ସି.ପି.ଆଇ.(ଏମ୍‌)ର ଅଷ୍ଟମ କଂଗ୍ରେସ । ଇଶ୍ଵର ଦାସ, ଲକ୍ଷ୍ମଣ ପଟ୍ଟନାୟକ, ପୂର୍ଣ୍ 
ବଡ଼ଜେନା, ରମେଶ ପଣ୍ଡା ଓ ମୁଁ ଯାଇଥାଉ ପ୍ରତିନିଧି ଭାବେ । କେନ୍ଦ୍ର କମିଟି ସଭ୍ୟ 
ଥାଇ ସାଥୀ ବନମାଳୀ ଦାସ ଏ ପାର୍ଟି କଂଗ୍ରେସକୁ ଯାଇପାରିଲେ ନାହିଁ । କେନ୍ଦ୍ର କମିଟି 
ବୈଠକଗୁଡ଼ିକୁ ମଧ୍ଯ ଯାଆନ୍ତି ନାହିଁ । କେନ୍ଦ୍ର କମିଟି ମିଟିଂରେ ମୁଁ ସ୍ଵତନ୍ତ୍ର ଭାବେ 
ନିମନ୍ତ୍ରିତ ହୋଇ କେଇଥର ଯୋଗ ଦେଇଛି । ପାର୍ଟି କଂଗ୍ରେସରେ ଓଡ଼ିଶାର ପ୍ରତିନିଧିଙ୍କ 
ତରଫରୁ ମୋତେ ହିଁ କହିବାକୁ ପଡ଼ିଲା । ଭାରତୀୟ ପୁଞ୍ଜିପତି ଶ୍ରେଣୀର ପ୍ରଧାନ 
ରାଜନୈତିକ ଦଳ ଜାତୀୟ କଂଗ୍ରେସର ଶକ୍ତି ହ୍ରାସ ଘଟିଥିବାବେଳେ ଦକ୍ଷିଣପନ୍ନୀ 
ପ୍ରତିକ୍ରିୟାଶୀଳ ସ୍ଵତନ୍ତ୍ର ଦଳ ଓ ଜନସଂଘ ପ୍ରମୁଖ ତା'ର ସୁଯୋଗ ନେଇ ପ୍ରଭାବ ବିସ୍ତାର 
କରିବାକୁ ବସିଥାଆନ୍ତି । ସେତେବେଳେ ଉଭୟ କଂଗ୍ରେସ ଓ ଦକ୍ଷିଣପନ୍ନୀ ପ୍ରତିକ୍ରିୟା 
ବିରୁଦ୍ଧରେ ସକଳ ବାମପନ୍ତୀ, ଗଣତାନ୍ତିକ, ଧର୍ମନିରପେକ୍ଷ, ଦେଶପ୍ରେମୀଶକ୍ତିଙ୍କ କିପରି 
ଏଇ ପରିସ୍ପିତିର ସମ୍ମୁଖୀନ ହେବାପାଇଁ ସମବେତ ହେବାକୁ ପଡ଼ିବ ତାହାହିଁ ଥିଲା ଏ 
ମହାସମ୍ମିଳନୀ ଆଗରେ ପ୍ରଧାନ ପ୍ରଶ୍ନ। ସେଥିପାଇଁ ଆମର ଗଣଆନ୍ଦୋଳନ ଓ 
ସି.ପି.ଆଇ.(ଏମ୍‌)ର ଦୃଢ଼ ଶକ୍ତିବୃଦି ପାଇଁ ଲାଗିପଡ଼ିବାକୁ ସମଗ୍ର ପାର୍ଟିକୁ ଆହ୍ଵାନ 
ଦିଆଯାଇଥିଲା । ଦକ୍ଷିଣପନ୍ଧୀ ସଂଶୋଧନବାଦ ଓ ବାମପନ୍ତୀ ସଂକୀର୍ଣତତାବାଦ ବିରୁଦ୍ଧରେ 
ସଂଗ୍ରାମ ଚଳାଇବା ସହ ଆପଣାର ସଂଗଠନକୁ ମାର୍ଜିତ କରିବାକୁ କୁହାଯାଇଥିଲା । 
ପାର୍ଟି କଂଗ୍ରେସ ଶେଷରେ ଅନୁଷ୍ଠିତ ବିଶାଳକାୟ ଶୋଭାଯାତ୍ରାର ସ୍ରୋତମାଳା ଏବଂ 
ଦୀର୍ଘ ରାତ୍ରୀ ପର୍ଯ୍ୟନ୍ତ ଅନୁଷ୍ଠିତ ଗଣସମାବେଶ ଥିଲା ଅଭୂତପୂର୍ବ । ଫେରିଲାବେଳେ 
ଭଶ୍ଵର ଦାସ, ପୂର୍ଣ ଓ ମୁଁ ପଶ୍ରିଚେରୀରେ ଦୁଇ ଦିନ କଟାଇ ଫେରିଲୁ । ମୋର ପୁରୁଣା 
ବନ୍ଧୁ ବିଶ୍ଵମ୍ଭର ସାମନ୍ତ ଓ ମନୋଜ ଦାସଙ୍କ ଆତିଥ୍ୟ ଲାଭ କରିବା ସହିତ ବହୁ ପରିଚିତ 
ଲୋକଙ୍କ ସହ ସେଠାରେ ହେଲା ଦେଖାସାକ୍ଷାତ । 
କଟକକୁ ସ୍ମାନାନ୍ତରିତ 


୧୯ ୬୯ରୁ ପାର୍ଟିର ରାଜ୍ୟ ଅଫିସ ଖୋର୍ଵାରୁ ସ୍ଥାନାନ୍ତରିତ ହେଲା କଟକ । ମୁଁ 
ଯାଇ ରହିଲି କଟକରେ | ˆ ସାମ୍ୟବାଦୀ”ର ପ୍ରକାଶନ ପାଇଁ ଏହା ଆବଶ୍ୟକ ହେଲା। 
ପ୍ରଥମେ ଦୂଇ ତିନିମାସ ସାଥୀ ବନମାଳୀ ଦାସ “ ସାମ୍ୟବାଦୀ” ପାଇଁ ଲେଖୁଥିଲେ ଓ 
କଟକରେ ଆସି କିଛିଦିନ ରହୁଥିଲେ । ମାତ୍ର ପରେ ସେ ନ ଆସିବାରୁ ସବୁ ଦାୟିତ୍ଵ 

୧୧୪ ସଂଘର୍ଷ ଓ ସଂକଳ୍ପର ପଥରେ 


ପଡ଼ିଗଲା ମୋ ଉପରେ । ତା' ଛଡ଼ା କଟକରେ ପାର୍ଟିଗଢ଼ିବା ଦାୟିତ୍ଵ ମଧ୍ଯ ମୁଁ 
ନେଇଥାଏ । ବୀମା କର୍ମଚ଼ାରୀ, ରିଫ୍ୟୁଜି କଲୋନୀ, ଦୁଇଜଣ ଛାତ୍ର ସାଥୀଙ୍କ ସହିତ 
ମୋର ଓ ଲକ୍ଷ୍ମଣନନାଙ୍କର କେତେକ ବ୍ୟକ୍ତିଗତ ସଂପର୍କକୁ ନେଇ ଗଢ଼ି ଉଠିଲା ପାର୍ଟି । 
ଲକ୍ଷ୍ମଣନନା ଅବଶ୍ଯ, ପିପୁଲ୍ସ୍‌ ଡେମୋକ୍ାସୀ ଓ ଦେଶ ହିତୈଷୀର ଏଜେନ୍ସି ଚଳାଇ 
ଗୋଟାଏ ବଡ଼ କାମ କରୁଥିଲେ । ପରେ ଅନ୍ୟ ସାଥୀ ସେ ଦାୟିତ୍ଵ ନେଲେ । ବେଣ୍ଟକାର 
ହାଇସ୍କୁଲରେ ହେଡ଼ମାଷ୍ଟର ଥିବା ସାଥୀ ବଂଶୀଧର ଦାସ ଓ ଶିକ୍ଷକ ଥିବା ସାଥୀ 
ଲମ୍ବୋଦର ନାୟକଙ୍କ ଉଦ୍ୟମରେ ତରଡ଼ପଡ଼ାରେ କୃଷକ ସମ୍ମିଳନୀ ହୋଇ କଟକ 
ଜିଲ୍ଲା କୃଷକ ସଭାକୁ ରୂପ ଦିଆଗଲା । ସେହିଠାରେ ହିଁ ମୋର ପରିଚୟ ହେଲା 
ଅଜେୟ ରାଉତଙ୍କ ସହ । ଲମ୍ବୋଦର ତାଙ୍କୁ ଆଣି ପରିଚୟ କରାଇଲେ । ତାଙ୍କୁ 
ଦିଆଗଲା ଜିଲ୍ଲା କୃଷକ ସଭାର ଦାୟିତ୍ଵ । ପରେ ସାଥୀ ଅନନ୍ତ ପ୍ରଧାନ ଆଗେଇ ଆସି 
କଟକ ଜିଲ୍ଲା କୃଷକ ସଭା କାମ କଲେ | 


ସି.ପି.ଆଇ. ନେତୃତ୍ବାଧୀନ ଛାତ୍ରସଂଘରୁ ଅଲଗା ହେବାପରେ ଏଇ ଛାତ୍ର 
ଫେଡ଼େରେସନର ନେତାଥିଲେ ଅଶୋକ ମହାନ୍ତି । ପରେ ସେ ନକ୍ଟଲପନ୍ଧୀ ହେବା 
ଯୋଗୁଁ ଛାତ୍ର ସଂଗଠନକୁ ମଧ୍ୟ ସେଥିରେ ବ୍ୟବହାର କଲେ | ନକ୍ସଲ୍ପନ୍ଛୀଙ୍କ କବଜାରୁ 
ଛାତ୍ର ଫେଡ଼େରେସନକୁ ମୁକୁଳାଇ ଆଣିବା ପାଇଁ ଭଦ୍ରକରେ ତା'ର ରାଜ୍ୟ ସମ୍ମିଳନୀ 
କରାଗଲା ଏବଂ ତା” ନେତୃତ୍ଵରେ ରହିଲେ ଶକ୍ତିଧର ଦାସ ଓ ନରେନ୍ଦ୍ର ସେନାପତି । 
ଏଥିପାଇଁ ମୋତେ ଭଦ୍ରକରେ ରହି ଅଶୋକ ମହାନ୍ତି ପ୍ରମୁଖଙ୍କୁ ମୋ ସହ ତାନ୍ତ୍ରିକ 
ଆଲୋଚନାରେ ବ୍ୟସ୍ତ ରଖି ଛାତ୍ର ସମ୍ମିଳନୀ ପାଇଁ ସୁଯୋଗ ସୃଷ୍ଟି କରିବାକୁ ପଡ଼ିଲା । 


ଏହି ସମୟରେ ଯାଜପୁର ରୋଡ଼ରେ ଗଢ଼ି ଉଠିଲା ଫେରୋକ୍ରୋମ କାରଖାନା 
ଶ୍ରମିକଙ୍କ ୟୁନିୟନ | ରାଜସ୍ଥାନର ସାଥୀ ନେଟମଲ୍‌ ସେଠିଆଙ୍କ ପରିବାରର ସେଠାରେ 
ଏକ ଲୁଗା ଦୋକାନ ଥାଏ । ସେଇ କାମରେ ସେ ଆସି ସେଠାରେ ଥିବାବେଳେ 
ଶ୍ରମିକଙ୍କ ସହ ସଂପର୍କ ପ୍ରତିଷ୍ଠା କରି ମୋତେ ଟାଣିଲେ । ସଲିଲ ସିଲ୍‌ ଓ ରଘୁନାଥ ଦାସ 
ପ୍ରମୁଖ ଆଉ କେତେ ଜଣ ସେଠାରେ ବାହାରିଲେ । ମୋତେ ବାରତ୍ବଭାର ସେଠାକୁ 
ଯାଇ ଶ୍ରମିକମାନଙ୍କ ଆନ୍ଦୋଳନ ଓ ସଂଗଠନ ପରିଚ଼ାଳନା କରିବାକୁ ପଡ଼ିଲା । ପରେ 
ଅଜେୟ ରାଉତ ସେଠାରେ ଅବସ୍ଥାପିତ ହେଲେ । ସେଠାରେ କୃଷକ, ଯୁବକ ଓ 
ଛାତ୍ରମାନଙ୍କ ମଧ୍ୟରେ କାମର ବିକାଶ ଘଟିଲା | ଫେରୋକ୍ରୋମ କାରଖାନାରେ ଧର୍ମଘଟ 
କରିବା ଏବଂ ଯାଜପୁର ରୋଡ଼ରେ ' ବନ୍ଦଂ ଆନ୍ଦୋଳନ ସଂଗଠିତ କରିବା ପର୍ଯ୍ୟନ୍ତ 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ବରେ ୧୧୫ 


ଆମ ଶକ୍ତି ସେଠାରେ ବୃଦ୍ଧି ପାଇଥିଲା । ପରବର୍ରୀ ସମୟରେ ୧୯୭୩ ବେଳକୁ 
ଆମର କେତେକ ଦୁଃସାହସିକ କାର୍ଯ୍ୟ ଯୋଗୁଁ ସେଠାରେ ବିପର୍ଯ୍ୟୟ ଘଟିଲା । 
ରାଜ୍ୟବ୍ୟାପୀ ଛାତ୍ର ଆନ୍ଦୋଳନ 


ସେଇ ୧୯ ୬୯ରେ ହେଲା ରାଜ୍ୟବ୍ୟାପୀ ଛାତ୍ର ଆନ୍ଦୋଳନ । ମେଡ଼ିକାଲ 
କଲେଜ ଛାତ୍ରଙ୍କ ଉପରେ ପୋଲିସ ଆକ୍ରମଣରୁ ଆରମ୍ଭ ହୋଇ ଛାତ୍ରମାନଙ୍କ ଶିକ୍ଷାଗତ 
ଅଧିକାର ଓ ନାଗରିକମାନଙ୍କ ଗଣତାନ୍ତିକ ଅଧିକାର ଆଦି ପ୍ରଶ୍ନ ଏ ଆନ୍ଦୋଳନ ତୋଳି 
ଧରିଲା । ଏହା ରାଜ୍ୟବ୍ୟାପୀ ରୂପ ନେଲା। ତାଂ ପୂର୍ବରୁ ଛାତ୍ର ଫେଡ଼େରେସନ୍‌ 
ସମ୍ମିଳନୀ ହୋଇ ସଂଗଠନକୁ କିଛିଟା ସଜଡ଼ା ଯାଇଥିବାରୁ ସେମାନେ ଏଥିରେ ହସ୍ତକ୍ଷେପ 
କରି ଏକ ବିଶେଷ ଭୂମିକା ନେବାକୁ ସକ୍ଷମ ହୋଇଥିଲେ । ଅରୁଣ ଦେ ହେଲେ 
କ୍ରିୟାନୁଷ୍ଠାନ କମିଟିର ମୁଖପାତ୍ର । ସେତେବେଳକୁ ସେ ସି.ପି.ଆଇ.( ଏମ୍‌) ସହ ମଧ୍ଯ 
ଘନିଷ୍ଠ ଥିଲେ । ଏ ସବୁ ଯୋଗୁଁ ମୁଁ ଏ ଆନ୍ଦୋଳନରେ ଜଡ଼ିତ ହୋଇଗଲି ¦ ସି.ପି.ଆଇ.ର 
ଆଶିଷ ମହାପାତ୍ର ମଧ୍ଯ ଜଡ଼ିତ ଥିଲେ । ପ୍ରଦୀପ୍ତ ମିଶ୍ର ନାମକ ଜଣେ ଛାତ୍ର ପୋଲିସ 
ଗୁଳିରେ ନିହତ ହେବାପରେ ଆନ୍ଦୋଳନ ଉଗ୍ରରୂପ ଧାରଣ କରିଥିଲା। ଏହି 
ଆନ୍ଦୋଳନବେଳେ ସି.ପି.ଆଇ., ସି.ପି.ଆଇ.( ଏମ୍‌) ଓ ସଂଯୁକୁ ସୋସାଲିଷ୍ଟ ପାର୍ଟିଙ୍କ 
ମିଳିତ ମଞ୍ଚ ଗଢ଼ି ଉଠିଲା । ରାଜ୍ୟ ସରକାରରେ ଥିବା ସ୍ଵତନ୍ତ୍ର ଦଳ ଓ ଜନକଂଗ୍ରେସ 
ସହ ପ୍ରଜା-ସୋସାଲିଷ୍ଟ ପାର୍ଟିର ନିର୍ବାଚୁନବେଳୁ ଥିବା ସଂପର୍କ ତୁଟିଲା ଏବଂ ସେମାନେ 
ଆମ ସହ ସଂପର୍କ ପ୍ରତିଷ୍ଠା କଲେ | ରାଜ୍ୟ ସରକାର ମଧ୍ଯ ସତର୍କ ହୋଇ ଅତ୍ୟନ୍ତ ନରମ 
ମନୋଭାବ ନେଲେ। ଆମ ଛାତ୍ରନେତା ସାଥୀ ଶର୍ତିଧର ଦାସ ଓ ଜନାର୍ଦ୍ଦନ ପତି 
ଅଗ୍ରଣୀ ହୋଇ ସରକାରର କେତେକ ପ୍ରତିଶ୍ରୁତି ଉପରେ ଆନ୍ଦୋଳନ ପ୍ରତ୍ୟାହାର ପାଇଁ 
ପଦକ୍ଷେପ ନେଲେ । ଏ ଆନ୍ଦୋଳନ ଆମ ପରାମର୍ଶରେ ପରିଚ଼ାଳିତ ଛାତ୍ର ସଂଗଠନର 
ଶର୍ତି ବୃଧି କଲା । 
ସେହି ସମୟରେ ରାଉରକେଲାର ଛାତ୍ରମାନେ ତାଳଚେର-ବିମଳାଗଡ଼ 
ରେଳପଥ ନିର୍ମାଣ ଲାଗି ଦାବିକରି ଆନ୍ଦୋଳନ କରୁଥାଆନ୍ତି । ଓଡିଶା ପ୍ରତି ରେଳବାଇର 
ଅବହେଳାକୁ ତୋଳିଧରି ଏ ରେଳପଥ ନିର୍ମାଣଦ୍ଵାରା ଖଣିଜସଂପଦ ଭରା ଏ ଅଞ୍ଚଳର 
ବିକାଶ ହେବାସହିତ ତାହା ଶିଳ୍ାୟନରେ ସହାୟକ ହେବ ବୋଲି ଯୁକ୍ତି ବାଢ଼ିଥାଆନ୍ତି । 
ଏହାସହିତ ଓଡିଆ-ଅଣଓଡିଆ ଭେଦଭାବର ମନୋଭାବ ମଧ୍ଯ ଥାଏ । ଏ ଆନ୍ଦୋଳନର 
ନେତା ଥାଆନ୍ତି ଛାତ୍ରନେତା ବିଷ୍ଣୁ ମହାନ୍ତି । ତାଳଚେର-ବିମଳାଗଡ଼ ରେଳପଥ ନିର୍ମାଣ 

୧୧୬ ସଂଘର୍ଷ ଓ ସଂକଛର ପଥରେ 


ଆନ୍ଦୋଳନ ପ୍ରତି ଆମ ପାର୍ଟିର ଦୃଢ଼ ସମର୍ଥନ ଯୋଗୁଁ ସେମାନେ ସି.ପି.ଆଇ.( ଏମ୍‌) 
ସଂପର୍କରେ ଆସିଲେ । ସାଥୀ ଲକ୍ଷ୍ମୀଧର ବିଶ୍ବାଳଙ୍କ ଠାରୁ ଏ ଖବର ପାଇ ମୁଁ ରାଉରକେଲା 
ଗଲି ଓ ଏକ କ୍ଵାଟରରେ ଦୀର୍ଘ ଆଲୋଚନାରେ ବସିଲି । ଏଥରେ ବିଷ୍ଣୁ ମହାନ୍ତିଙ୍କ ସହ 
ଥିଲେ ଅଶୋକ ତ୍ରିପାଠୀ, ସୁରେନ୍ଦ୍ର ବିଶୋଇ, ସୀମାଚଳ ଶୁକ ପ୍ରଭୃତି । ସେମାନଙ୍କର 
ବହୁ ପ୍ରଶ୍ନର ଉତ୍ତର ପରେ ଓଡିଶାର ବିକାଶ କିପରି ଭାରତୀୟ ବିପ୍ଲବ ସହ ଯୋଡିହୋଇ 
ରହିଛି ତାହା ଦର୍ଶାଇଲି । ସେମାନେ ସମସ୍ତେ ପାର୍ଟିକୁ ଆସିଲେ ଓ ପରେ ସେଠାରେ 
ସି.ପି.ଆଇ.(ଏମ୍‌)ର ନେତୃତ୍‌ ନେଲେ |! 
କଂଗ୍ରେସରେ ବିଭାଜନ 

ସେହି ସମୟରେ କଂଗ୍ରେସ ଦଳ ଭିତରେ ଉପରଆଡୁ ବିବାଦ ସୂୃଷ୍ଟିହୋଇ 
ବିଭାଜନ ଦିଗକୁ ଗଲା । ଶାସନ ରହିଲା ଇନ୍ଦିରା ଗାନ୍ଧୀଙ୍କ ହାତରେ । ସଂଗଠନର 
ନେତୃତ୍ଵ ରହିଲା ନିଜଲିଙ୍ଗାସ୍ତ୍ ମୋରାରଜୀ ଦେଶାଇ ଓ ସଂଜୀବ ରେତ୍ଗି ପ୍ରମୁଖଙ୍କ 
ହାତରେ | ଇନ୍ଦିରା ଗାନ୍ଧୀ ଜନମତକୁ ଆକୃଷ୍ଟ କରି ତାଙ୍କ ପ୍ରତିଦ୍ଵନ୍ଦୀମାନଙ୍କୁ ପଛରେ 
ପକାଇ ଦେବାକୁ ବ୍ୟାଙ୍କ ଜାତୀୟକରଣ ଓ ରାଜନ୍ୟବର୍ଟଙ୍କ ଭତ୍ତାକାଟ ଆଦି କେତେକ 
ପ୍ରଗତିଶୀଳ ପଦକ୍ଷେପ ନେଲାବେଳେ ତାଙ୍କ ପ୍ରତିଦ୍ୃନ୍ଦ୍ରୀମାନେ ଏ ସବୁକୁ ବିରୋଧ 
କରିବାକୁ ଯାଇ ପ୍ରତିକ୍ରିୟାଶୀଳ ଆସ୍ତାନକୁ ଠେଲି ହୋଇଗଲେ । ଏହି ସମୟରେ 
ହୋଇଥିବା ରାଷ୍ଟ୍ରପତି ନିବୀଚ଼ନ କଂଗ୍ରେସକୁ ଦୂଇଭାଗ କରିଦେଲା | 

ଓଡ଼ିଶାରେ କଂଗ୍ରେସ ନେତୃତ୍ଵରେ ସେତେବେଳେ ଥାଆନ୍ତି ବିଜୁ ପଟ୍ଟନାୟକ ଓ 
ନୀଳମଣି ରାଉତରାୟ ପ୍ରମୁଖ । ନନ୍ଦିନୀ ଶତପଥୀ ଦିଲ୍ଲୀରୁ ଆସି ଓଡ଼ିଶାର କଂଗ୍ରେସକୁ 
ଇନ୍ଦିରାଙ୍କ ପକ୍ଷକୁ ଦେବାକୁ ଉଦ୍ଯମ କଲାବେଳେ, କେନ୍ଦ୍ରର କୌଣସି ପକ୍ଷକୁ ନ 
ଆଉଜି ଓଡ଼ିଶାରେ କଂଗ୍ରେସକୁ ନିରପେକ୍ଷ ରଖିବାର ସ୍ଲୋଗାନ ଦେଲେ ବିଜୁ ପଟ୍ଟନାୟକ । 
ମାତ୍ର ତାହା ସମ୍ଭବ ହେଲା ନାହିଁ । ଦୀନବନ୍ଧୁ ସାହୁ ପ୍ରମୁଖ ସଂଗଠନ କଂଗ୍ରେସକୁ ଗଲେ 
ଓ ହରେକୃଷ୍ଣ ମହତାବଙ୍କ ସହାୟତାରେ ନନ୍ଦିନୀ ଶତପଥୀ ଏକ ବଡ଼ ଅଂଶକୁ ଧରିଲେ | 
ବିଜୁ ପଟ୍ଟନାୟକଙ୍କ ନେତୃତ୍ଵରେ ସଂଖ୍ୟାଗରିଷ୍ଠ ଅଂଶ କଂଗ୍ରେସ ଛାଡ଼ି ଉକ୍କଳ କଂଗ୍ରେସ 
ଗଠନ କଲେ । ଇନ୍ଦିରା ଗାନ୍ଧୀଙ୍କ ପ୍ରଗତିଶୀଳ ପଦକ୍ଷେପଗୁଡ଼ିକୁ ସମର୍ଥନକରି ଆମ 
ପାର୍ଟି ରାଷ୍ଟ୍ରପତି ନିର୍ବାଚନ ବେଳେ ଇନ୍ଦିରା ଗାନ୍ଧୀଙ୍କ ପ୍ରାର୍ଥୀ ଭି. ଭି. ଗିରିଙ୍କୁ ଜିତାଇବାରେ 
ଏକ ଗୁରୁତ୍ଵ ପୂର୍ଣ ଭୂମିକା ନେଇଥିଲା । ମାତ୍ର ଓଡ଼ିଶାରେ ଆମେ ସଂଗଠନ କଂଗ୍ରେସ, 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ବରେ ୧୧୭ 


ଇନ୍ଦିରା କଂଗ୍ରେସ ଓ ବିଜୁ ପଟ୍ଟନାୟକଙ୍କ ଉତ୍କଳ କଂଗ୍ରେସଙ୍କ ଠାରୁ ସମ-ଦୂରତ୍ଵ ରକ୍ଷା 
କରିଥିଲୁ । 

ଏହି ପରିସ୍ଥିତିର କଳନା କରି ଆମର କୌଶଳ ନିର୍ଣ୍ଣୟ କରିବାକୁ ୧୯୭୦ 
ମେ ମାସ ଦ୍ଵିତୀୟାର୍ରେ ବାଲେଶ୍ଵରଠାରେ ହେଲା ପାର୍ଟିର ରାଜ୍ୟକମିଟି ବୈଠକ । 
ରାଜ୍ୟର ତିନୋଟିଯାକ ବୁର୍ଜଛୟା ଶିବିରରୁ କୌଣସି ପକ୍ଷକୁ ନ ଆଉଜି ବିଭିନ୍ନ ଜନ 
ସମସ୍ୟା ଉପରେ ସି.ପି.ଆଇ. ଓ ସଂଯୁକ୍ତ ସୋସାଲିଷ୍ଟ ପାର୍ଟି ସହ ମିଳିତ ହେବା ଏବଂ 
ଆମର ବିକଳ ନୀତି ସମୁହ ଓ ବିଶେଷତଃ ଭୂସଂସ୍କାର ପାଇଁ ଅଭିଯାନ ଚଳାଇବାର 
ଆଭିମୁଖ୍ୟ ଏଠାରେ ଗ୍ରହଣ କରାଯାଇଥିଲା । ସେତେବେଳକୁ ଏ.ଆଇ.ଟି.ୟୁ.ସି.ରୁ 
ଆମ ୟୁନିୟନମାନେ ଅଲଗାହୋଇ ସ୍ଵତନ୍ତ୍ର ଟ୍ରେଡ଼ ୟୁନିୟନ କେନ୍ଦ୍ର ଗଠନ ପାଇଁ 
କଲକାତାରେ ସମ୍ମିଳନୀର ଆୟୋଜନ କରିଥାଆନ୍ତି । ତା'ପରେ ହେବାକୁ ଥାଏ ଛାତ୍ର 
ଫ୍ରଣ୍ଟରେ ସ୍ଵତନ୍ତ୍ର ସଂଗଠନ ଗଢ଼ିବା ବିଷୟ ନିଷ୍ପତ୍ତି ନେବା ଲାଗି ବୈଠକ । ଏ ଦୂଇ 
ଫ୍ରଣ୍ଟର ଦାୟିତ୍ଵ ମୁଁ ତୁଲାଉଥିବାରୁ ଦୁଇଟିଯାକ ସମ୍ମିଳନୀପାଇଁ ମୋତେ ପଠାଇବାକୁ 
ରାଜ୍ୟ କମିଟି ନିଷ୍ପରି କଲେ । ତେଣୁ ମୁଁ ଆଉ କଟକ ନଫେରି ସେଇ ବାଲେଶ୍ବରଠାରୁ 
ହିଁ ପ୍ରମୋଦ ଦାଶଗୁପ୍ତଙ୍କ କାରରେ କଲକାତା ଗଲି । 
ସି.ଆଇ.ଟି.ୟୁ. ପ୍ରତିଷ୍ଠା ସମ୍ମିଳନୀରେ 


କଲକାତାରେ ଅନୁଷ୍ଠିତ ୧୯୭୦ ମଇ ମାସ ଶେଷ ସପ୍ତାହର ସେ ଟ୍ରେଡ୍‌ 
ୟୁନିୟନ କନ୍‌ଭେନସନ ଥିଲା ଏ.ଆଇ.ଟି.ୟୁ.ସି.ର ଡାଙ୍ଗେ ନେତୃତ୍ଵ ବିରୁଦ୍ଧରେ 
ବିଦ୍ରୋହର ଏକ ସମ୍ମିଳନୀ । ଡାଙ୍ଗ ନେତୃତ୍ବର ଶ୍ରେଣୀ-ସହଯୋଗୀ ନୀତିକୁ ପ୍ରତ୍ୟାଖ୍ୟାନ 
କରି ଶ୍ରେଣୀସଂଗ୍ରାମପାଇଁ ଶ୍ରମିକଶ୍ରେଣୀର ଏକତା ଓ ଏକତା ପାଇଁ ସଂଗ୍ରାମର ନୀତି 
ଉପରେ ସଂଗଠନକୁ ଗଢ଼ି ତୋଳିବାର ନିଷ୍ପତ୍ତି ହେଲା । ଏହା ସହିତ ଶ୍ରମିକଶ୍ରେଣୀର 
ଚୂଡ଼ାନ୍ତ ଲକ୍ଷ୍ଯ ସମାଜବାଦ ଦିଗକୁ ଆଗେଇ ଯିବାକୁ ଶ୍ରମିକଶ୍ରେଣୀକୁ ପ୍ରସ୍ତୁତ କରିବାକୁ 
ସ୍ଵତନ୍ତ୍ର ଟ୍ରେଡ଼ୟୁନିୟନ କେନ୍ଦ୍ର ସି.ଆଇ.ଟି.ୟୁ. ଗଠନର ନିଷ୍ପରି ଏଠାରେ ନିଆଯାଇଥିଲା | 
ମୋ ସହ ଏ ସମ୍ମିଳନୀରେ ଯୋଗ ଦେଇଥିଲେ ରାଉରକେଲାରୁ ସୁରେନ୍ଦ୍ର ମୁଦାଲି, 
ଲମ୍ବୋଦର ନାୟକ, ଟେନ୍ସାରୁ ବି.ସି. ସାହୁ, ଏସ୍‌.କେ.ଦେ, ଯାଜପୁର ରୋଡ଼ରୁ 
ନେଟମଲ୍‌ ସେଠିଆ, କଟକରୁ ପରେ ପହଞ୍ଚିଲେ ଲକ୍ଷ୍ମଣ ପଟ୍ଟନାୟକ ଓ ଦଧିବାବନ 
ସ୍ଵାଇଁ । ସେତିକିବେଳେ କମ୍ରେଡ଼ ପ୍ରମୋଦ ଦାଶଗୁପ୍ତ ଓ ପଶ୍ଚିମବଙ୍ଗର ପାର୍ଟିନେତାମାନଙ୍କ 
ସହ କଥାବାର୍ରା କରି ସାଥୀ ଲକ୍ଷ୍ମୀଧର ବିଶ୍ବାଳଙ୍କୁ ପଶ୍ଚିମବଙ୍ଗର ପାଣିହାଟିରୁ ଆଣି 

୧୧୮ ସଂଘର୍ଷ ଓ ସଂକଳ୍ର ପଥରେ 


ରାଉରକେଲାରେ ଅବସ୍ଥାପିତ କରିବାର ଚୂଡ଼ାନ୍ତ ନିଷ୍ପରି କଲୁ । ୧୯୬୯ ଶେଷ ବେଳକୁ 
ସାଥୀ ଲମ୍ବଭୋଦର ନାୟକ ମଧ୍ଯ ରାଉରକେଲାରେ ଅବସ୍ଥାପିତ ହୋଇଥିଲେ । 
ଛାତ୍ର ମଂଚ 

ବିଭିନ୍ନ ରାଜ୍ୟରେ ପାର୍ଟିର ଛାତ୍ର ଫ୍ରଣ୍ଟ ଦାୟିତ୍ଵରେ ଥିବା ସାଥୀ ଓ ନେତ୍ନ 
ସ୍ଥାନୀୟ ଛାତ୍ର ସାଥୀମାନଙ୍କ ସହ ପି. ବି. ତରଫରୁ କମ୍ରେଡ୍‌ ସୁନ୍ଦରାୟା, ବାସବପୁନ୍ଧାୟା 
ଓ ପ୍ରମୋଦ ଦାଶଗୁପ୍ତ ମିଳିତ ହୋଇ ୧୯୭୦ ଜୁନ ୩ ଓ ୪ରେ ହେଲା ଏକ 
ବୈଠକ | ଏଥିରେ ଓଡ଼ିଶାରୁ ମୋ ସହିତ ଛାତ୍ରସାଥୀ ଶକ୍ତିଧର ଦାସ ମଧ୍ଯ ଯୋଗ 
ଦେଇଥିଲେ । ଶିକ୍ଷା ସମସ୍ୟା ଗୁଡ଼ିକ ସହ ପ୍ରଚଳିତ ପୁଞ୍ଜବାଦୀ ନୀତିର ବିକଳ ନୀତି 
ଗୁଡ଼ିକ ପ୍ରତି ଛାତ୍ରମାନଙ୍କୁ ଆକୃଷ୍ଟ କରିବାପାଇଁ ଏକ ସ୍ଵତନ୍ତ୍ର ଛାତ୍ର ସଂଗଠନ ଗଠନର 
ନିଶ୍ବରି ସେଠାରେ ନିଆଯାଇଥିଲା । 

ସେଇ ୧୯ ୭ ୦ରେ ଜାତୀୟ ସ୍ତରରେ ଏସ୍‌. ଏଫ୍‌.ଆଇ. ଗଠିତ ହେବା ପୂର୍ବରୁ 
ହେଲା ଓଡ଼ିଶାର ଛାତ୍ର ସମ୍ମିଳନୀ | ଏ ସମ୍ମିଳନୀକୁ ଆସିଥିଲେ ସାଥୀ ଜ୍ୟୋତି ବସ୍ତୁ । 
ସମ୍ମିଳନୀର ବାର୍ରା ପହଞ୍ଚାଇଦେବା ପରେ ରାଜ୍ୟର ବିଭିନ୍ନ ସ୍ଥାନରୁ ଛୁଟି ଆସିଥିଲେ 
ଛାତ୍ର ପ୍ରତିନିଧିମାନେ । ସମସ୍ତ କଳନାକୁ ପଛରେ ପକାଇଦେଇ ଏତେ ଅଧିକ ସଂଖ୍ୟାରେ 
ଓ ଅଧିକ ସ୍ଥାନରୁ ଛାତ୍ର ପ୍ରତିନିଧିମାନେ ଆସିଲେ ଯେ, ତାହା ଏ ସମ୍ମିଳନୀର 
ସଂଗଠକମାନଙ୍କୁ ମଧ୍ୟ ଚକିତ କରି ଦେଇଥିଲା । ପଶ୍ଚମିବଙ୍ଗ ଯୁକ୍ତଫ୍ରଣ୍ଚ ସରକାରର 
ଉପମୁଖ୍ୟମନ୍ତ୍ରୀ ଭାବେ କମ୍ପେଡ୍‌ ଜ୍ୟୋତି ବସୁଙ୍କ ଖ୍ୟାତି ଯୋଗୁ ଖୋଲା ଅଧ୍ୟବେଶନର 
ବକ୍ତା ଭାବେ ସେ ଥଲେ ଏକ ସ୍ଵତନ୍ତ୍ର ଆକର୍ଷଣ । ତା' ସହିତ ଛାତ୍ର ଆନ୍ଦୋଳନରେ 
ଆମ ଛାତ୍ର ସାଥୀମାନଙ୍କ ଭୂମିକା, ନୂଆ ନୂଆ ଅଞ୍ଚଳ ସହ ସଂପର୍କ ଓ ବିଶେଷ ଭାବେ 
ଗଞ୍ଜାମର ଛାତ୍ରନେତାମାନଙ୍କର ଆମ ସହ ଯୋଗଦାନ ଯୋଗୁଁ ଏ ସମ୍ମିଳନୀ ଏପରି 
ଆଗ୍ରହ ସୃଷ୍ଟି କରିଥିଲା । 
ଗଞ୍ଜାମରେ ସଂଗଠନର ଭିତ୍ତିସ୍କାପନ 


ସେଇବର୍ଷ ପ୍ରଥମାର୍ବରେ ଗଞ୍ଜାମର ନୂଆ ଛାତ୍ର ସାଥୀମାନଙ୍କୁ ଆକୃଷ୍ଟ କରିବାରେ 
ଆମେ ସକ୍ଷମ ହୋଇଥିଲୁ । ଅନ୍ୟ କେତେକ ସାଥୀଙ୍କ ଆପରି ସତ୍ବେ ମୋତେ ଏଥିପାଇଁ 
ସ୍ଵତନ୍ତ୍ର ଉଦ୍ୟମ ନେବାକୁ ପଡ଼ିଥିଲା । ଏଇ ଛାତ୍ରମାନେ ଦକ୍ଷିଣ ଓଡ଼ିଶା ବିପ୍ଲବୀ ଛାତ୍ର 
ସାମ୍ମୁଖ୍ୟ ନାମରେ ମିଳିତ ହୋଇ ବିଭିନ୍ନ ଆନ୍ଦୋଳନ କରୁଥିବା ବିଷୟ ସେତେବେଳେ 
ସେଠାରେ ପଢୁଥିବା ଖୋଦ୍ଧୀ ଟାର୍ଟିର ବିଭୁ ଜଗଦ୍ଦେବ ଓ ଆମର ପୁରୁଣା ସାଥୀ ତଥା 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ଵରେ ୧୧୯ 


ମୋ ଭଣଜା ସୁବାସ ପଟ୍ଟନାୟକ ( ବର୍ରମାନ ଆଡ଼ଭୋକେଟ) ମୋତେ କହିବାପରେ 
ମୁଁ ଆଗ୍ରହୀ ହୋଇଥିଲି । ତଦନୁଯାୟୀ ବ୍ରହ୍ମପୁରର ଆର.କେ. ହଷ୍ଟେଲ୍‌ଠାରେ ଏକ 
ବୈଠକର ଆୟୋଜନ ହେଲା । ତାହା ପରିଣତ ହେଲା ଦୂଇଦିନବ୍ୟାପୀ ଶିକ୍ଷା ଶିବିରରେ । 
ଏମାନଙ୍କ ଭିତରେ ଥିବା ନକ୍ସଲପନ୍ଛୀ ବିଭ୍ରାନ୍ତି ଦୂର ହେବାପରେ ଏମାନେ ଆମ ସହ 
ଯୋଗଦେବାକୁ ରାଜି ହେଲେ । ମାତ୍ର ସବୁ ଆଲୋଚ଼ୂନାଶେଷରେ ମୋତେ ସାଥୀ 
କାଳୁ ପଣ୍ଡା ଏକାନ୍ତରେ କହିଲେ ଯେ, ଏସବୁ ସତ୍ତ୍ଵେ ଜେଲରେ ଥିବା ଏମାନଙ୍କ 
ତଳ୍କାଳୀନ ନେତା ସନ୍ତୋଷ ମହାପାତ୍ର, ଭାଗିରଥୀ ମିଶ୍ର ଓ ବସନ୍ତ ପଣ୍ଡା ଏଥିରେ ରାଜି 
ନ ହେଲେ କେହି ହେଲେ ଆମ ସହ ଯୋଗଦେବା ସମ୍ଭବ ନୁହେଁ । ତେଣୁ ସେଦିନ 
ଜେଲରୁ କୋର୍ଟକୁ ଆସିଥିବା ଏ ୩ ଜଣଙ୍କୁ ଭେଟିଲି । ସେମାନେ ଯାହା ସବୁ ପ୍ରଶ୍ନ 
ପଚ଼ାରିଲେ ସେଥିରେ ଅଧିକ ଆଲୋଚନା ଆବଶ୍ୟକ ଦେଖ ଜେଲ-ଭ୍ୟାନ ଭିତ୍ରରେ 
ଏମାନଙ୍କ ସହ ଦୁଇଘଣ୍ଟା ଆଲୋଚୃନା କରି ତାଙ୍କ ସନ୍ଦେହମୋଚ୍ନ କଲି । ସେଇ ଶିକ୍ଷା 


~ 


ଶିବିରରେ ଯୋଗ ଦେଇଥିବା ସାଥୀ ମାନେ ହିଁ ଗଞ୍ଜାମ ଜିଲ୍ଲାରେ ପାର୍ଟିକୁ ଗଢ଼ି 
ତୋଳିଲେ । 
ଭୁବନେଶ୍ବର ଲୋକସଭା ଆସନରୁ ପ୍ରତିଦୃନ୍ଦିତା - 

ରାଷ୍ଟ୍ରପତି ନିର୍ବାଚନରେ କଂଗ୍ରେସର ଆନୁଷ୍ଠାନିକ ପ୍ରାର୍ଥୀ ସଞ୍ଜିବ ରେତ୍ଧୀଙ୍କୁ 
ପରାସ୍ତ କରି ଇନ୍ଦିରା ଗାନ୍ଧୀଙ୍କ ପ୍ରାର୍ଥୀ ଭି.ଭି.ଗିରିଙ୍କ ବିଜୟପରେ ଆପଣାର ଶକ୍ତି 
ସଂହତ କରିବାକୁ ଇନ୍ଦିରା ଗାନ୍ଧୀ ସାଧାରଣ ନିବ୍ବୀଚନ ପାଇଁ ଗଲେ । ସି.ପି.ଆଇ. 
ହୋଇଥାଏ ଇନ୍ଦିରାକଂଗ୍ରେସର ମିତ୍ର । ସ୍ଵତନ୍ତ୍ରଦଳ ସହ ସଂଗଠନକଙଂଗ୍ରେସ ଓ ଜନସଂଘଙ୍କ 
ମହାମେଣ୍ଟ ଗଢ଼ିଉଠିଲା ଇନ୍ଦିରାକଂଗ୍ରେସ ବିରୁଦ୍ଧରେ । ସଂଯୁକ୍ତ ସୋସାଲିଷ୍ଟ ପାର୍ଟି ମଧ୍ଯ 
ଯୋଗଦେଲା ସେଇ ମହାମେଣ୍ଟରେ । ଓଡ଼ିଶାର ପ୍ରଜା ସୋସାଲିଷ୍ଟ ପାର୍ଟି ପୂର୍ବରୁ 
କଂଗ୍ରେସରେ ଯୋଗ ଦେଇଥାଏ । ରାଜ୍ୟରେ ବିଜୁ ପଟ୍ଟନାୟକଙ୍କ ନେତୃତ୍ବାଧୀନ 
କଂଗ୍ରେସ ଉପରୋକ୍ତ ଦୂଇ ପକ୍ଷରୁ କୌଣସିଟିରେ ଯୋଗ ନ ଦେଇ ଓଡ଼ିଶାର ସ୍ବାର୍ଥ 
ରକ୍ଷାର ସ୍ଲୋଗାନ ଉପରେ ଉତ୍କଳ କଂଗ୍ରେସରେ ପରିଣତ ହୋଇଥାଏ । ସି.ପି. 
ଆଇ.( ଏମ୍‌) କୌଣସି ପକ୍ଷକୁ ନଯାଇ ସ୍ଵାଧୀନ ଅବସ୍ଥାନ ଗ୍ରହଣ କରିଥାଏ । 


୧୯ ୭ ୧ର ଏହି ନିବୀଚ଼ୂନରେ ମୋର ଅନିଛ୍ଛା ସତ୍ତ୍ଵେ ମୋତେ ଭୁବନେଶ୍ବର 
ଆସନରୁ ପ୍ରାର୍ଥୀ କରିବାପାଇଁ ପାର୍ଟିର ପଲିଟବ୍ୟରୋ ନିଷ୍ପରି କଲା । ନିବୀଚ଼ନରେ 
ନିଜେ ପ୍ରାର୍ଥୀ ହୋଇ ଲଢ଼ିବାର ଅଭିଜ୍ଞତା ପୂର୍ବରୁ ମୋର ନଥିଲା। ଏତେ ନିବୀଚ଼ନ 

୧୨୦ ସଂଘର୍ଷ ଓ ସଂକଳର ପଥରେ 


ଲଢ଼େଇ ପରିଚାଳନା କରିଥିଲେ ମଧ୍ଯ ମୋତେ ଟିକିଏ ଅସ୍ଵାଭାବିକ ଲାଗୁଥାଏ । ମୁଁ 
ପ୍ରାର୍ଥୀ ଓ ମୁଁ ଥିଲି ମୁଖ୍ୟ ସଂଗଠନ । ଏ ନି୍ବାଚନ ମଣ୍ଡଳୀରେ ମୁଁ ମଧ୍ଯ ଥିଲି ପ୍ରଧାନ 
ପ୍ରଚାରକ ପ୍ରବକ୍ତା । ତା' ସହିତ ଆମ ପାର୍ଟିର ନିର୍ବାଚନ ସଂଗ୍ରାମ ପରିଚ଼ାଳନା ପାଇଁ 
ଅନ୍ୟ ସବୁ କାମ ମଧ୍ଯ ମୋତେ କରିବାକୁ ପଡ଼ୁଥିଲା | ଭୁବନେଶ୍ବର, ଜଟଣୀ, ଖୋବଦ୍ଧୀ, 
ବେଗୁନିଆ, ବାଣପୁର, ଖଣ୍ଡପଡ଼ା ଓ ଦଶପଲ୍ଲା ହୋଇଥାଏ ମୋ ଲୋକସଭା ନିର୍ବାଚନ 
ମଣ୍ଡଳୀ | କଂଗ୍ରେସର ଚିନ୍ତାମଣି ପାଣିଗ୍ରାହୀ, ଉଚ୍କଳ କଂଗ୍ରେସର ବିଭୁଧେନ୍ଦ୍ର ମିଶ୍ର ଓ 
ସ୍ଵତନ୍ତ୍ର ଦଳର ହରିହର ମିଶ୍ର ମଧ୍ଯ ଏଠାରୁ ପ୍ରାର୍ଥୀ ଥାଆନ୍ତି । ଆମର ସୀମିତ ସଂଗଠନ 
ସାଂଗକୁ ମୁଁ ଲଢୁଥାଏ ସମ୍ବଳହୀନଭାବେ । ମୁଁ ଆଦାୟ କରୁଥିବା ଅର୍ଥରୁ ମୋତେ 
ନୀଳଗିରି ଓ ବ୍ରହ୍ମଗିରିର ନିର୍ବାଚନ ଖର୍୍ଚ ପାଇଁ ଦେବାକୁ ପଡୁଥାଏ । ଖଣ୍ଡେ ପୁରୁଣା 
ଅଷ୍ଟିନ ଗାଡି ଭଡା କରି ବୁଲିଲା ବେଳେ ତାହା ବାରମ୍ବାର ଭାଙ୍ଗୁଥାଏ । ପରେ ବାପା 
ଖଣ୍ଡେ ପୁରଣା ଜିପ ଶସ୍ତାରେ କିଣି ମୋତେ ଦେବାରୁ ମୋର ନିର୍ବାଚନମଣ୍ଡଳୀ ବୁଲିବା 
ସମ୍ଭବ ହେଲା । ଆମର ସଂଗଠନ ଥାଏ ରଣପୁର ଓ ଖୋର୍ଵାରେ । ରଣପୁରର ପାର୍ଟି 
ସଂପାଦକ ଲକ୍ଷ୍ମଣ ମହାପାତ୍ର ମୋତେ ବଳ ଯୋଗାଇ କହିଥିଲେ ଯେ, ଗୋଟାଏ 
ସଭାକୁ ଯିବା ଛଡ଼ା ମୁଁ ରଣପୁର ଯିବା ଦରକାର ନାହିଁ । ତାହାହିଁ ମୁଁ କଳି । ତା ସର୍ତେ 
ରଣପୁରରେ ଆମର ବିଧାନସଭା ପ୍ରାର୍ଥୀ ରମେଶ ପଣ୍ଡାଙ୍କ ଠାରୁ ବେଶି ଭୋଟ ପାଇଥିଲି । 
ବାଣପୁରରେ ମଧ୍ଯ କଲେଜ ଛାତ୍ରମାନେ ପ୍ରସନ୍ଧ ପାଟଶାଣୀଙ୍କ ନେତୃତ୍ବରେ ମୋ ପାଇଁ 
ଲାଗିବାରୁ ମୁଁ ଆମ ବିଧାନସଭା ପ୍ରାର୍ଥୀ ଭୁବନେଶ୍ବର ମହାରଣାଙ୍କ ଠାରୁ ବେଶି ଭୋଟ 
ପାଇଲି । ମୋ ସହ ପୂର୍ବର ସଂପର୍କ ଦୃଷ୍ଟିରୁ ବେଗୁନିଆ ଓ ଚନ୍ଦକାର ସି.ପି.ଆଇ. ସାଥୀ 
ମାନେ ତାଙ୍କ ପାର୍ଟି ନିଷ୍ଠରିକୁ ଅପେକ୍ଷା ନକରି ମୋ ପାଇଁ ଲାଗିଲେ । ଭୁବନେଶ୍ବରରେ 
ଅଜେୟ ରାଉତ ଓ କ୍ଷିତୀଶ ବିଶ୍ବାଳ ପ୍ରଭୃତି ଲାଗିପଡି ପ୍ରତିଦ୍ଵନ୍ଦ୍ରିତାର ଗୋଟାଏ ପତିଆରା 
ସୁଷ୍ଟି କଲେ । ଆମର କୌଣସି ସଂପର୍କ ନଥିବା ଖଣ୍ଡପଡ଼ାରେ ଥିଲେ ପୀରପ୍ରସାଦ 
ପଟ୍ଟନାୟକ ଓ ଦଶପଲ୍ଲା କଥା ବାପା ଯାହା ବୂଝୁଥିଲେ । କଂଗ୍ରେସର ଚିନ୍ତାମଣି ପାଣିଗ୍ରାହୀ 
ଲକ୍ଷେ ୫ ହଜାର ଭୋଟପାଇ ଜିତିଥିଲା ବେଳେ ସମ୍ବଳହୀନଭାବେ ମୁଁ ପାଇଥିଲି ୪୭ 
ହଜାର ଭୋଟ । ତାହାଥିଲା ଆମ କଳନାଠାରୁ ଅଧିକ | ଏ ନିବୀଚ଼ନ ପ୍ରଚାରରେ ଆସି 
ସାଥୀ ପ୍ରମୋଦ ଦାଶଗୁପ୍ତ ବାଣପୁର ଓ ଭୁଷଣ୍ଡପୁରରେ ଦୁଇଟି ସଭାରେ ଭାଷଣ 
ଦେଇଥିବା ବେଳେ ସାଥୀ ହରେକୃଷ୍ଣ କୋନାର ରଣପୁର ଓ ଭୁବନେଶ୍ବରର ସଭା 
ଦୁଇଟିରେ ଭାଷଣ ଦେଇଥିଲେ । ମୋର ଏ ଦ୍ଦିର୍ବାଚନ ସଂଗ୍ରାମରେ ଆମର ଖର୍ଚ୍ଚ 
ହୋଇଥିଲା ସର୍ବମୋଟ ୭୦୦୦ ଟଙ୍କା | 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ଵରେ ୧୨୧ 


ଉତ୍କଳ କଂଗ୍ରେସ-ସ୍ବତନ୍ତ୍ର ଦଳ ମନ୍ତ୍ରୀମଣ୍ଡଳ 

ଅଧିକାଂଶ କଂଗ୍ରେସ ନେତା ଓ କର୍ମୀ ବିଜୁ ପଟ୍ଟନାୟକଙ୍କ ଉତ୍କଳ କଂଗ୍ରେସକୁ 
ଚାଲିଯାଇଥିଲେ ମଧ୍ଯ ଇନ୍ଦିରା ଗାନ୍ଧୀଙ୍କ “ ଗରିବୀ-ହଟାଓ” ହାୱାଯୋଗୁଁ ବିଧାନସଭାରେ 
କଂଗ୍ରେସ ହେଲା ପ୍ରଥମ ଦଳ | ହରେକୃଷ୍ଣ ମହତାବ ବିଧାନସଭାରେ କଂଗ୍ରେସ ଦଳର 
ନେତା ନିର୍ବାଚିତ ହେଲେହେଁ ସଂଖ୍ୟାଗରିଷ୍ଠତା ହାସଲ କରିନପାରି ମନ୍ତ୍ରୀମଣ୍ଡଳ ଗଠନ 
କରିପାରିଲେ ନାହିଁ । ଉକ୍କଳ କଂଗ୍ରେସ ଓ ସ୍ଵତନ୍ତ୍ର ଦଳ ଏକାଠି ହୋଇ ବିଶ୍ଵନାଥ ଦାଶଙ୍କୁ 
ମୁଖ୍ୟମନ୍ତ୍ରୀ କରି ସରକାର ଗଠନ କଲେ । ବନମାଳୀ ଦାସ ଓ ରମେଶ ପଣ୍ଡା ଆମର 
ଦୁଇଜଣ ସାଥୀ ବିଧାନସଭାକୁ ନି୍ବାଚ଼ିତ ହୋଇଥିଲେ । କଂଗ୍ରେସକୁ ସି.ପି.ଆଇ. 
ସମର୍ଥନ କରୁଥିବାବେଳେ ଆମେ କୌଣସି ପକ୍ଷକୁ ନ ଆଉଜି ସରକାରର ଜନବିରୋଧୀ 
ପଦକ୍ଷେପଗୁଡ଼ିକୁ ବିରୋଧ କରିବୁ ବୋଲି ଘୋଷଣା କରିଥିଲୁ । ବିଶ୍ଵନାଥ ଦାଶଙ୍କୁ 
ବିଧାନସଭାକୁ ଆଣିବାପାଇଁ ରାଉରକେଲା ଉପନିର୍ବାଚନରେ ଚାଙ୍କ ବିରୁଦ୍ଧରେ କଂଗ୍ରେସର 
ବିନାୟକ ଅଚ୍ାର୍ଯ୍ୟ (ବିରୋଧୀଦଳ ନେତା) ପ୍ରାର୍ଥୀ ହୋଇଥିଲାବେଳେ ଆମେ ମଧ୍ଯ 
ସୁରେନ୍ଦ୍ର ମୁଦାଲିଙ୍କୁ ପ୍ରାଥୀ କରି ସେଠାରେ ପ୍ରତିଦୃନଦ୍ଦ୍ରତା କରିଥିଲୁ। ଆମର ମୁଖ୍ଯ 
ସ୍ଲୋଗାନ୍‌ ଥିଲା “ ବିନାୟକ-ବିଶ୍ବନାଥ, ପୁଞ୍ଜିବାଦର ଦୁଇଟି ହାତ” । 

ରାଉରକେଲା ନିର୍ବାଚନରୁ ଫେରି ପାର୍ଟିର ଦୈନନ୍ଦିନ କାମ ଓ “ ସାମ୍ୟବାଦୀ ” 
ସଂପାଦନା ସହିତ ମୁଣ୍ଡ ଉପରେ ଥିବା ପାର୍ଟିର ରାଜ୍ୟ ସମ୍ମିଳନୀ ପାଇଁ ପ୍ରସ୍ତୁତି ଆରମ୍ଭ 
କରିଥିବାବେଳେ ଆସିଲା ୧୯ ୭ ୧ର ବାତ୍ୟା । କଟକ ଜିଲ୍ଲାର ସମୁଦ୍ରକୂଳ ଅଞ୍ଚଳ 
ବିଶେଷ କ୍ଷତିଗ୍ରସ୍ତ ହେଲା । ଆମର ପଟ୍ଟାମୁଣ୍ଡାଇ ସାଥୀମାନଙ୍କୁ ଧରି ରିଲିଫ କାମରେ 
ମୁଁ ଲାଗିବା ସଙ୍ଗେସଙ୍ଗେ ରାଜ୍ୟସ୍ତରରେ ସରକାର ଉପରେ ଚାପ ଦେବାକୁ ପଦକ୍ଷେପ 
ନେଲି । ସେତେବେଳକୁ ପ୍ରଜା ସୋସାଲିଷ୍ଟ ପାର୍ଟିର ପ୍ରାୟ ସମସ୍ତେ କଃଗ୍ରସରେ ମିଶି 
ଯାଇଥାଆନ୍ତି | ବିଶ୍ଵନାଥ ପଣ୍ଡିତ, ପ୍ରଦୀପ୍ତ ଦାସ, ହରିହର ବାହିନୀପତି, କୃଷ୍ଣଚନ୍ଦ୍ର ପାତ୍ର 
ଓ ଭାଗବତ ବେହେରା ପ୍ରମୁଖ ଯେଉଁମାନେ କଂଗ୍ରେସକୁ ଯାଇନଥିଲେ ସେମାନଙ୍କ 
ସହ ସେଇ ବାତ୍ୟା ସଂପର୍କିତ କାମରୁ ହିଁ ସଂପର୍କ ପ୍ରତିଷ୍ଠା ହେଲା । 
ବଙ୍ଗଳା ଦେଶ ଯୁଦ୍ଧ 


ରାଜ୍ୟ ପାର୍ଟି ସମ୍ମିଳନୀ ପାଇଁ ରିପୋର୍ଟ ଲେଖୁସାରି ପୁରୀରେ ହେବାକୁ ଥିବା ଏ 
ସମ୍ମିଳନୀ ପାଇଁ ଅନ୍ୟାନ୍ୟ ଆୟୋଜନ କାମରେ ଲାଗିଥିବା ବେଳେ ହେଲା ବଙ୍ଗଳାଦେଶ 
ମୁକ୍ତି ସଂଗ୍ରାମର ଘନଘଟା । ସେଥିପାଇଁ ସମ୍ମିଳନୀକୁ ସ୍ପରଗିତ ରଖି ବଙ୍ଗଳାଦେଶ ମୁକ୍ତି 

୧୨୨ ସଂଘର୍ଷ ଓ ସଂକଛ୍ର ପଥରେ 


ସଂଗ୍ରାମ ପ୍ରତି ସଂହତିମୁଳକ କାମରେ ଲାଗିବାକୁ ପଡ଼ିଲା । ଭାଷା ଓ ଜାତୀୟତାକୁ 
ଆଧାରକରି ପୂର୍ବ ପାକିସ୍ଥାନ ଲୋକେ ଶେଖ୍‌ ମୁଜିବୁର ରହମନଙ୍କ ନେତୃତ୍ଵରେ ଜାଗି 
ଉଠିଲେ । ଭାରତର ସେଥିପ୍ରତି ସମର୍ଥନ ଯୋଗୁଁ ପୂର୍ବ ପାକିସ୍ଥାନ ଓ ଭାରତ ବିରୁଦ୍ଧରେ 
ପାକିସ୍ଥାନ ଏକ ପ୍ରକାର ଯୁଦ୍ଧରେ ପଶିଲା । ପାକିସ୍ଥାନକୁ ଏଥିରେ ସହାୟତା କରିବାକୁ 
ଆମେରିକା ନୌସେନା ଧରି ବାହାରିବାବେଳେ ରଷ ଧମକରେ ପଛଘୁଞ୍ଚା ଦେଲା । 
ବଙ୍ଗଳା ଭାଷାଭାଷୀ ପୂର୍ବ ପାକିସ୍ଥାନ ଲୋକେ ପାକିସ୍ଥାନ କବଳରୁ ମୁକ୍ତ ହୋଇ 
ବଙ୍ଗଳାଦେଶ ଗଠନ କଲେ । ଏହା ଆମ ଦେଶରେ ସାମ୍ରାଜ୍ୟବାଦୀ ବିରୋଧୀ ଓ 
ଭାଷାଭିରିକ ଜାତୀୟତାର ଚେତନା ବୃଦ୍ଧି କରିଥିଲା । ପ୍ରଧାନମନ୍ତ୍ରୀ ଇତ୍ଦିରା ଗାନ୍ଧୀଙ୍କ 
ଭାବମୁର୍ଭି ମଧ୍ଯ ଦେଶବାସୀଙ୍କ ଆଗରେ ଉଜ୍ବଳ ଭାବେ ଉପସ୍ଥାପିତ ହେଲା ! ତାକୁ ସେ 
ଅସଦ୍ବ୍ୟବହାର କଲେ । ପଶ୍ଚିମବଙ୍ଗରୁ ପ୍ରଥମେ ଆରମ୍ଭ ହେଲା ତାଙ୍କର ଗଣନତନ୍ତ 
ହତ୍ୟାର ଏକଛତ୍ରବାଦୀ ଅଭିଯାନ । ସି.ପି.ଆଇ.( ଏମ୍‌) ଏ ବିଷୟରେ ବର୍ଣ୍ଣନା କରି 
ସାରାଦେଶ ପ୍ରତି ବିପଦ ଆସିବ ବୋଲି ଯେତେ ସତର୍କ କଲେ ମଧ୍ଯ ଅନ୍ୟ ଦଳମାନେ 
ସେଥିପ୍ରତି କର୍ଣପାତ କଲେ ନାହିଁ । ଏହି ପରିସ୍ଥିତିକୁ ପାର୍ଟି କିପରି ମୁକାବିଲା କରିବ 
ତାହାହିଁ ଥିଲା ପାର୍ଟିର ନବମ କଂଗ୍ରେସ ଓ ରାଜ୍ୟ ସମ୍ମିଳନୀଗୁଡ଼ିକ ଆଗରେ ଆହ୍ଵାନ । 
ପଶ୍ଚିମବଙ୍ଗରେ ଅର୍ଵଫାସିଷ୍ଟ ସଂତ୍ରାସ 


୧୯ ୭ ୨ରେ ପଶ୍ଚିମବଙ୍ଗର ଜାଲିଆତି ନିବ୍ବୀାଚନପରେ ସେଠାରେ ପାର୍ଟି ଉପରେ 
ବହିଲା ଅର୍ବଫାସିଷ ସନ୍ଧାସର ଝଡ଼ | ହତ୍ୟା, ଗୃହଦାହ ସହ ପାର୍ଟିର ୨୦ ହଜାର ସଭ୍ୟ 
ସମର୍ଥକଙ୍କୁ ବାସଚ୍ୟୁତ କରାଗଲା | ପଶ୍ଚିମବଙ୍ଗରୁ ପୂର୍ବତନ ପୁର୍ନବାସନ ମନ୍ତ୍ରୀ ତରୁଣ 
ସେନଗୁପ୍ତଙ୍କ ସହ ଅନେକ ସାଥୀ ଆସି ଓଡ଼ିଶାରେ ଆଶ୍ରୟ ନେଲେ । ଏମାନେ 
ଆସିବାଫଳରେ ଏଠାକାର କାମରେ ସାହାଯ୍ୟକାରୀ ହେବା ସହିତ ମୋ ଉପରେ 
କାମର ଚାପ ମଧ୍ଯ ବଢ଼ିଲା । ପଶ୍ଚିମବଙ୍ଗର ଏ ସନ୍ତାସ ସଂପର୍କରେ ରାଜ୍ୟର ବିଭିନ୍ନ 
ସ୍ଥାନରେ ସଭାସମିତିମାନ କରି ମୁଁ ବୁଲିଲି ତରୁଣ ସେନଗୁପ୍ତଙ୍କ ସହିତ । 

ମୁଁ ପାର୍ଟିର କେନ୍ଦ୍ର କମିଟି ସଭ୍ୟ ନଥିଲେ ମଧ୍ଯ ପ୍ରାୟ ଅଧିକାଂଶ କେନ୍ଦ୍ର କମି 
ସଭାକୁ ନିମନ୍ତିତ ହେଉଥାଏ । ୧୯୭୨ ମେ ମାସରେ ହୋଇଥିବା କେନ୍ଦ୍ର କମି 
ବୈଠକରେ ପାର୍ଟିର ରଣକୌଶଳ ସଂପର୍କରେ ମୁଁ କେତେକ ମୌଳିକ ପ୍ରଶ୍ନ ଉଠାଇଥିଲି । 
ସଂକ୍ଷେପରେ ଓ ସରଳଭାବେ କହିଲେ ତାହା ହେଲା; ଭାରତବର୍ଷ ପରି ଏତେବଡ଼ 
ଦେଶରେ କମ୍ୟୁନିଷ୍ଠ ଆନ୍ଦୋଳନ ପ୍ରଥମେ ଆନ୍ଧପ୍ରଦେଶ, ତା'ପରେ କେରଳ ଓ 


ଟି 
ଟି 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ଵରେ ୧୨୩ 


ଶେଷରେ ବଙ୍ଗଳାରେ ଉନ୍ନତ ସ୍ତରକୁ ଯିବାମାତ୍ରେ ସନ୍ାସ ଓ କୁସ୍ସାରଟନାର ସମ୍ମୁଖୀନ 
ହୋଇ ଉଧେଇ ପାରୁନାହିଁ । ତେଣୁ ଦେଶବ୍ୟାପୀ ତୃରାନ୍ଵୀତ ବିକାଶପାଇଁ ପଥ ନିର୍ଣୟ 
କରିବାସହ ଏ ଆକ୍ରମଣ ଓ ସନ୍୍ଗାସ ବିରୁଦ୍ଧରେ ଜାତୀୟ ସ୍ତରରେ ଏକ ସ୍ଵତନ୍ତ୍ର ମଞ୍ଚ 
ଗଠନର ଉଦ୍ୟମ ହେବା ଉଚ୍ଦିତ। ତା” ସହିତ ପାର୍ଟିର ସଂଗଠନକୁ ସଜାଡ଼ିବାକୁ 
ମାର୍ବବାଦ-ଲେନିନ୍‌ବାଦର ଶିକ୍ଷା ଜନଆନ୍ଦୋଳନ ମାଧ୍ଯମରେ ନିବିଡ଼ ଜନସଂପର୍କ 
ଏବଂ ସବୁ ସ୍ତରରେ ଆତ୍ସ ସମାଲୋଚନାର ଅଭ୍ୟାସ ଦ୍ଵାରା ପାର୍ଟିର ବିଶୁଛି କରଣ ପାଇଁ 
ପଦକ୍ଷେପ ନିଆଯାଉ । ଏହି ବକ୍ତବ୍ୟ ବେଶ୍‌ ଆଗ୍ରହ ସୃଷ୍ଟି କରିଥିଲେ ହେଁ ରାଜନୈତିକ 
ପ୍ରସ୍ତାବର ଉପସଂହାର ଭାଷଣରେ ପାର୍ଟିର ଗୁହୀତ କୌଶଳଗତ ଲାଇନକୁ ଦର୍ଶାଇ 
କମ୍ରେଡ଼ ବି.ଟି. ରଣଦିବେ ଗ୍ରାମାଞ୍ଚଳର କୃଷକ ଓ କୃ ଷିଶ୍ରମିକଙ୍କ ଆନ୍ଦୋଳନ ଓ 
ସହରାଞ୍ଚଳର ଶ୍ରମଜୀବୀ ମଣିଷଙ୍କ ଆନ୍ଦୋଳନର ତୃରାନ୍ତିତ ବିକାଶ ଉପରେ ଜୋର୍‌ 
ଦେଇଥିଲେ | ଦେଶରେ ଅସମ ବିକାଶ ଦୃଷ୍ଟିରୁ ବିଭିନ୍ନ ରାଜ୍ୟ ପାଇଁ ଭିନ୍ନ ଭିନ୍ନ କୌଶଳ 
ଅବଲମ୍ବନ କରାଯିବ ବୋଲି ଦର୍ଶାଇଥିଲେ । 

୧୯୭୨ ସମ୍ମିଳନୀରେ ସି.ପି.ଆଇ.( ଏମ୍‌)ର ରାଜ୍ୟ ସଂପାଦକ 


ଏଇ ବୈଠକରୁ ଫେରିବା ପରେ ପୁରୀରେ ହେଲା ପାର୍ଟିର ରାଜ୍ୟସମ୍ମିଳନୀ ! 
ପଶ୍ଚିମବଙ୍ଗର ସନ୍୍ାସ ଓ କେରଳରେ ଆମ ପାର୍ଟି ଉପରେ ଆରମ୍ଭ ହୋଇଥିବା ଆକ୍ରମଣର 
ପଟ୍ଟଭୂମିରେ ହେଉଥିଲା ଏ ସମ୍ମିଳନୀ । ଶ୍ରମଜୀବୀ ମଣିଷଙ୍କ ଆନ୍ଦୋଳନ ଉପରେ 
ଦେଶବ୍ୟାପୀ ଆକ୍ରମଣର ଏହା ପୂର୍ବାଭାସ ବୋଲି ଆମେ ବିଚ଼ାରୁଥାଉ । ଏ ଆକ୍ରମଣର 
ସମ୍ମୁଖୀନ ହେବାକୁ ସଂଗଠନ ଗଢ଼ିବା ଓ ବିଶେଷତଃ ପାର୍ଟି କର୍ମୀମାନଙ୍କୁ ପ୍ରସ୍ତୁତ 
ରହି ବାର ଆହ୍ଵାନ ଦିଆଯିବାସହିତ ପାର୍ଟି କମିଟିମାନେ ଶ୍ରେଣୀ ସଂଗ୍ରାମ ଓ 
ଗଣଆନ୍ଦୋଳନର କେନ୍ଦ୍ର ଭାବେ କାମକରିବାର ନିଷ୍ପରି ଏଠାରେ ନିଆଯାଇଥିଲା । 
ଓଡ଼ିଶାରେ ସେତେତେବେଳକୁ ବିଶ୍ଵନାଥ ଦାଶଙ୍କ ମନ୍ତ୍ରୀମଣ୍ଡଳ ଯାଇ ନନ୍ଦିନୀ ଶତପଥୀଙ୍କ 
ମନ୍ତ୍ରୀମଣ୍ଡଳ ଗଠିତ ହୋଇଥାଏ । ନୀଳମଣି ରାଉତରାୟଙ୍କ ନେତୃତ୍ବରେ ପ୍ରାୟ ସମସ୍ତ 
ଉତ୍କଳ କଂଗ୍ରେସ ଏମ୍‌.ଏଲ୍‌.ଏ. କଂଗ୍ରେସରେ ଯୋଗଦେବା ଫଳରେ ଏହା ଘଟିଥାଏ । 
ବିଜୁ ପଟ୍ଟନାୟକ ପ୍ରମୁଖ କେଇଜଣଙ୍କୁ କଂଗ୍ରେସରେ ନିଆନଯାଇ ଲଟକାଇ 
ରଖାଯାଇଥାଏ । ସି. ପି. ଆଇ. ପୂର୍ବପରି ଥାଏ କଂଗ୍ରେସ ସହିତ । ଆମ ପାର୍ଟି ଶ୍ରମିକ 
କୃଷକ ଆନ୍ଦୋଳନର ପରିସର ବୃଦ୍ଧି ପାଇଁ ତଵରାନ୍ତିତ ପଦକ୍ଷେପ ନେବାକୁ ଓ ବାମପନ୍ଛୀ 
ଭାବାପନ୍ସ ଲୋକଙ୍କୁ ଆକୃଷ୍ଟ କରିବାକୁ ନିଷ୍ଠରି ଗ୍ରହଣ କରିଥିଲା । ସେ ପର୍ଯ୍ୟନ୍ତ ବନମାଳୀ 
ଦାସ ରାଜ୍ୟ କମିଟିର ସଂପାଦକ ଥିଲେ ହେଁ ମୁଁ ସଂପାଦକର କାମ ସବୁ କରୁଥିଲି । 

୧୨୪ ସଂଘର୍ଷ ଓ ସଂକଳ୍ର ପଥରେ 


ଏହି ସମ୍ମିଳନୀରେ ମୁଁ ଆନୁଷ୍ଠାନିକ ଭାବେ ସଂପାଦକ ରୂପେ ନିବ୍ବୀଚଟ୍ିତ ହେଲି । 

୧୯୭୦ ବେଳୁ କଟକ ମସ୍ତାନ-ଦରଘାଠାରେ ଥାଏ ଆମର ରାଜ୍ୟ କମିଟି 
ଅଫିସ । ପ୍ରଥମେ ମୁଁ ଏକାକୀ ସେଠାରେ ରହୁଥିଲି । ସାଥୀ ବିଘ୍େଶ୍ଵର ସ୍ବାଇଁ ଅଫିସ 
କାମ ଓ “ସାମ୍ୟବାଦୀ ”ର ପରିଚ଼ାଳନା କାମରେ ସାହାଯ୍ୟ କରୁଥିଲେ । ଅବଶ୍ୟ 
ଲାକ୍ଷ୍ମଣନନା ପ୍ରତିଦିନ ଆସି ଖବର ଅନ୍ତର ବୁଝନ୍ତି । ୧୯୭୨ ବେଳୁ ମୋ ସହିତ 
ସେଠାରେ ରହିଲେ ଅଜେୟ ରାଉତ । ୧୯୭୪ ବେଳକୁ ସାଥୀ କୈଳାସ ଷଡ଼ଙ୍ଗୀ 
ଆସି ରହିଲେ । ୧୯୭ ୦ରୁ ୧୯୭୭ ପର୍ଯ୍ୟନ୍ତ ମୋତେ ସେଇଠାରେ ହିଁ ରହିବାକୁ 
ପଡ଼ିଥିଲା ଅତ୍ୟନ୍ତ ଅସ୍ଵାସ୍ଥ୍ୟକର ପରିବେଶ ଭିତରେ । 


ପୁରୀ ସମ୍ମିଳନୀରେ ମୋ ସହ ରାଜ୍ୟ ସଂପାଦକମଣ୍ଡଳୀକୁ ନିର୍ବାଚିତ ହେଲେ 
ସାଥୀ ଭଶ୍ଵର ଦାସ ଓ ରମେଶ ପଣ୍ଡା ! ବନମାଳୀ ଦାସ ଓ ଲକ୍ଷ୍ମଣ ପଟ୍ଟନାୟକ ହେଲେ 
ସେକ୍ରେଟାରୀଏଟକୁ ନିମନ୍ତ୍ରିତ ସଭ୍ୟ । ମାତ୍ର  ଭିଶ୍ଵର ଦାସ ବା ରମେଶ ପଣ୍ଡା କେହି 
ରାଜ୍ୟ ଅଫିସକୁ କେନ୍ଦ୍ର କରି କାମ କଲେ ନାହିଁ । ଏପରିକି ସଂପାଦକ ମଣ୍ଡଳୀ ବୈଠକକୁ 
ମଧ୍ଯ ଆସନ୍ତି ନାହିଁ । ବନମାଳୀ ଦାସଙ୍କ ଠାରୁ ପରାମର୍ଶ ପାଇଁ ମୋତେ ଭୁବନେଶ୍ବର 
ଯିବାକୁ ପଡ଼େ । ସବୂ କାମ ଏକାକୀ କରିବାକୁ ପଡୁଥାଏ । କ୍ରମେ ଏ ସବୁ କାମରେ 
ଅଜେୟ ରାଉତ କିଛି ସାହାଯ୍ୟ କଲେ । ଏହି ପରିସ୍ଥିତିରେ ସାଥୀ ତରୁଣ ସେନଗୁପ୍ତ 
ବରଂ କିଛି ସହାୟକ ହୋଇଥିଲେ । ପାର୍ଟି ସଂଗଠନ, ପାର୍ଟି ପତ୍ରିକା “ ସାମ୍ୟବାଦୀ ” , 
କୃଷକ ସଭା, ଟ୍ରେଡ଼ ୟୁନିୟନ ସି.ଆଇ.ଟି.ୟୁ.ର କାମ ସବୁ ମୋତେ ବୁଝିବାକୁ 
ପଡୁଥିଲା । ସେହି ୧୯୭ ୨ରେ ଆମେ ସୋସାଲିଷ୍ଟ ପାର୍ଟି ସହ ମିତ୍ରତା ପ୍ରତିଷ୍ଠା କଲୁ 
ସେଥିପାଇଁ ମୋତେ ଓ ଲକ୍ଷ୍ମଣନନାଙ୍କୁ କମ୍‌ ପରିଶ୍ରମ କରିବାକୁ ପଡ଼ି ନାହିଁ । 
ସୋସାଲିଷ୍ଟ ପାର୍ଟି ସହ ମିତ୍ରତା 


୧୯୭୧ ବେଳୁ ସୁରେନ୍ଦ୍ର ଦ୍ବିବେଦୀ ଓ ବାଙ୍କ ବିହାରୀ ଦାସଙ୍କ ନେତୃତ୍ଵରେ 
ପ୍ରଜା ସୋସାଲିଷ୍ଟ ପାର୍ଟିର ଅଧିକାଂଶ କଂଗ୍ରେସରେ ମିଶିଲା ପରେ ବିଶ୍ଵନାଥ ପଶ୍ତିତଙ୍କ 
ନେତୃତ୍ଵରେ ଏକ ଛୋଟ ଅଂଶ ସୋସାଲିଷ୍ଟ ପାର୍ଟି ନାମ ନେଇ ସଂଗଠନ ଚଳାଇଲେ । 
୧୯ ୭ ୧ରୁ ସେମାନଙ୍କ ସହ ସଂପର୍କ ପ୍ରତିଷ୍ଠା ହେଲା ପରେ ୧୯୭ ୨ରେ କାର୍ଯ୍ୟକ୍ରମ 
ଭିରିକ ମିଳିତ ଘୋଷଣା ମାଧ୍ଯମରେ ବିଧିବଦ୍ଧ ମିତ୍ରତା ପ୍ରତିଷ୍ଠିତ ହେଲା। ଜାତୀୟ 
ସ୍ତରରେ ଏହା ରୂପ ଗ୍ରହଣ କରିବା ପୂର୍ବରୁ ଓଡ଼ିଶାରେ ତାହା ପ୍ରତିଷ୍ଣିତ ହେଲା। ପରେ 
୧୯ ୭୩ରେ ଦରଦାମ ବୃଦି, ଖାଦ୍ୟ ସଂକଟ ଆଦି ପ୍ରଶ୍ନ ଉପରେ “ କଟକ ବନ୍ଦ "ରୁ 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ବରେ ୧୨୫ 


ଆରମ୍ଭ କରି ରାଜ୍ୟର ବିଭିନ୍ନ ସହରମାନଙ୍କରେ “ବନ୍ଦ? ଆନ୍ଦୋଳନ ସଂଗଠିତ 
କରିବାରେ ଏହି ମେଣ୍ଟ ନିର୍ାୟକ ଭୂମିକା ପାଳନ କରିଥିଲା । ୧୯ ୭ ୨ରେ ମୁଖ୍ୟମନ୍ତ୍ରୀ 
ନନ୍ଦିନୀ ଶତପଥୀ କଟକରୁ ପ୍ରତିଦୃନ୍ଦ୍ରିତା କରୁଥିଲାବେଳେ ତାଙ୍କ ବିରୁଦ୍ଧରେ 
ସି.ପି.ଆଇ.(ଏମ)- ସୋସାଲିଷ୍ଟ ପାର୍ଟିଙ୍କ ଏହି ମିଳିତ ମଞ୍ଚ ସ୍ଵତନ୍ତ୍ର ଭାବେ ଅଭିଯାନ 
ଚଳାଇଥିଲା । ମଜୁରୀ ସଂକୋଚନ ବିରୁଦ୍ଧରେ ଟ୍ରେଡ଼ ୟୁନିୟନ ଓ କର୍ମଚ଼ାରୀ 
ସଂଗଠନମାନଙ୍କ ମିଳିତ ମଞ୍ଚ ରାଜ୍ୟର ପ୍ରାୟ ସମସ୍ତ ସହରରେ ଗଢ଼ିଉଠିବାରେ ଏହି 
ମେଣ୍ଟର ଥିଲା ବିଶେଷ ଅବଦାନ । ପରେ ନିର୍ବାଚନବେଳେ ମଧ୍ଯ ଆମେ ପରସ୍ପରକୁ 
ସାହାଯ୍ୟ କରିଥିଲୁ । ସୋସାଲିଷ୍ଟ ପାର୍ଟି କନତା ଦଳରେ ମିଶିବା ପର୍ଯ୍ୟନ୍ତ ଏହା ବଳବରର 
ଥିଲା । ଏଥିପାଇଁ ସ୍ଵତନ୍ତ୍ର ଭଦ୍ୟମଶୀଳ ହୋଇ ଆମକୁ ଲାଗିବାକୁ ପଡ଼ିଥିଲା । 
ଟେନ୍‌ସା ଆକ୍ରମଣର ମୁକାବିଲା 


ସେଇ ୧୯୭ ୨ ବେଳକୁ ଆମର ସବୁଠାରୁ ସଂଗଠିତ ୟୁନିୟନ ଟେନ୍‌ସାର 
ୟୁନାଇଟେଡ଼ ମାଇନ୍ଵ୍‌ ମଜଦୂର ୟୁନିୟନ ଉପରେ ଆସିଥିବା ଆକ୍ରମଣକୁ ପ୍ରତିହତ 
କରିବା ପାଇଁ ମୋତେ ବେଶ୍‌ ଲାଗିବାକୁ ପଡ଼ିଥିଲା | ସୁନ୍ଦରଗଡ଼ ଜିଲ୍ଲାର ଏ ୟୁନିୟନ 
ଥିଲା ମେକାନାଇଜଡ୍‌ ଲୁହାଖଣିର ୧ ୨୦୦ ଶ୍ରମିକଙ୍କ ସଂଗଠନ । ସାଥୀ ନିରେନ୍‌ 
ଘୋଷ ଏମ୍‌.ପି. ଥାଆନ୍ତି ତା'ର ସଭାପତି ଓ ମୁଁ ଉପସଭାପତି । ଆମକୁ ଏଠାରୁ 
ହଟାଇବା ପାଇଁ ଇସ୍ପାତ କର୍ଚଧ ପକ୍ଷ ବହୁଦିନୁ ଚାହୁଁଥିଲେ ମଧ୍ଯ ପାରୁନଥିଲେ । ୟୁନିୟନ 
କର୍ମକର୍ରା ଓ କାର୍ଯ୍ୟକାରୀ କମିଟିରେ ଥିବା ୧୬ ଜଣ ଶ୍ରମିକ ସଭ୍ୟଙ୍କୁ ହଠାତ୍‌ କାର୍ଯ୍ୟରୁ 
ଅନ୍ତର କରି ଦିଆଗଲା । ଏହା ବିରୁଦ୍ଧରେ ବାରମ୍ବାର ଧର୍ମଘଟ କରି ପ୍ରତିବାଦ ଜ୍ଞାପନ 
କରିବାଠାରୁ ହାଇକୋର୍ଟ ଓ ପାର୍ଲାମେଣ୍ଟରେ ଏ ବିଷୟ ଉଠାଇବା ପର୍ଯ୍ୟନ୍ତ ସବୁକିଛି 
କରିବାକୁ ପଡ଼ିଥିଲା । ଦୀର୍ଘ ଦୁଇ ବର୍ଷକାଳ ଏହି ଦଣ୍ଡାଦେଶ ବିରୁଦ୍ଧରେ ଆନ୍ଦୋଳନ 
କରିବାପରେ ଇସ୍ପାତମନ୍ତ୍ରୀ କୁମାର ମଙ୍ଗଲମ୍‌ ଏ ଦଣ୍ଡାଦେଶ ପ୍ରତ୍ୟାହାର କରିଥିଲେ । 
ଏହି ପ୍ରତିବାଦ ଆନ୍ଦୋଳନ ମଧ୍ୟଦେଇ ଚତୁର୍ଦଦିଗର ଅନ୍ୟସବୁ ଖାଦାନ ଓ ଗ୍ରାମଗୁଡ଼ିକ 
ସହ ଆମର ସଂପର୍କ ହେଲା । ସେ ଅଞ୍ଚଳ ଏବେ ଆମର ଏକ ପ୍ରଧାନ ଘାଟି । 


ରାଷ୍ଟ୍ରପତି ଶାସନ କାଳରେ ଜନ ଆନ୍ଦୋଳନର ସ୍ତୋତ - 


୧ ୯୭ ୨ରେ ଉତ୍କଳ କଂଗ୍ରେସର ବିଧାନସଭା ସଭ୍ୟମାନେ କଂଗ୍ରେସରେ 
ଯୋଗଦେବା ଫଳରେ ନନ୍ଦିନୀ ଶତପଥୀଙ୍କ ମୁଖ୍ଯମନ୍ତ୍ରୀତ୍ଵରେ କଂଗ୍ରେସ ମନ୍ତ୍ରୀମଣ୍ଡଳ 
ଗଠିଡଂ ହୋଇଥାଏ । ମାତ୍ର ବିଜୁ ପଟ୍ଟନାୟକ, ପ୍ରହ୍ଲାଦ ମଲ୍ଲିକ, ଶରତ କର ଓ ପ୍ରତାପ 

୧୨୬ ସଂଘର୍ଷ ଓ ସଂକଛର ପଥରେ 


ମହାନ୍ତି ପ୍ରମୁଖଙ୍କ କଂଗ୍ରେସରେ ଗ୍ରହଣ କରାଯାଇନଥାଏ । ତେଣୁ ଏମାନେ ସୁଯୋଗ 
ଅପେକ୍ଷାରେ ଥାଆନ୍ତି । ନନ୍ଦିନୀ ଶତପଥୀ ଏକ ଆଗୁଆ ଭୂସଂସ୍କାର ଆଇନ କରିବା 
ମାତ୍ରେ ରାଜେନ୍ଦ୍ର ନାରାୟଣ ସିଂହଦେଓ, ହରେକୃଷ୍ଣ ମହତାବ ଓ ବିଜୁ ପଟ୍ଟନାୟକ 
ଏକାଠି ହୋଇ ସ୍ଵତନ୍ତ୍ର ଦଳ, ପୂର୍ବର ଉତ୍କଳ କଂଗ୍ରେସ ସହ କଂଗ୍ରେସର କେତେକଙ୍କୁ 
ଏକାଠି କରି ପ୍ରଗତି ଦଳ ଗଠନ କଲେ ଏବଂ ନନ୍ଦିନୀଙ୍କୁ ହଟାଇ ପାଲଟା ମନ୍ତ୍ରୀମଣ୍ଡଳ 
ଗଠନ କରିବାକୁ ବସିଲେ | ସେମାନଙ୍କୁ ସେ ସୁଯୋଗ ନଦେଇ ୧୯ ୭୩ରେ ହଠାତ୍‌ 
ରାଷ୍ଟ୍ରପତି ଶାସନ ଜାରୀ କରି ଦିଆଗଲା । 


ଏହି ରାଷ୍ଟ୍ରପତି ଶାସନ କାଳରେ ଦରଦାମ ବୃଦ୍ଧି ଓ ଖାଦ୍ୟ ସଂକଟ ବିରୁଦ୍ଧରେ 
ଆମ ଉଦ୍ୟମରେ ହେଲା ଆନ୍ଦୋଳନ । ଆମେ ସଭା, ବିକ୍ଷୋଭ ଓ ଧାରଣା ଆଦି କରି 
ସହର “ ବନ୍ଦ ଆନ୍ଦୋଳନ ଦିଗରେ ଆଗେଇଲୁ । ଏଥିପାଇଁ ସୋସାଲିଷ୍ଟ ପାର୍ଟି ସହ 
ମିଳିତ ହୋଇ ଏବଂ ହରେକୃଷ୍ଣ ମହତାବଙ୍କ ସମର୍ଥନ ନେଇ ପ୍ରଥମେ କଟକସହରରେ 
ପାର୍ଟିର ସମସ୍ତ ଶକ୍ତି ଠୁଳ କରି ତାହା ସଂଗଠିତ କଲୁ । ସେ ପର୍ଯ୍ୟନ୍ତ ଆମ ଦ୍ଵାରା 
ଓଡ଼ିଶାରେ କେଉଁଠି “ ବନ୍ଦ ଆନ୍ଦୋଳନ ହୋଇନଥିଲା | କଟକର ସାଫଲ୍ୟମଣ୍ଡିତ ବନ୍ଦ 
ଆନ୍ଦୋଳନରୁ ସାହାସ ପାଇ ରାଜ୍ଯର ସହର ପରେ ସହର ଓ ଏପରିକି ଛୋଟବଡ଼ 
ବଜାର ଗୁଡ଼ିକୁ ଏ ଆନ୍ଦୋଳନ ପ୍ରସାରିତ କଲୁ । ଆମ ପାର୍ଟି ଏଥିରେ ଅଗ୍ରଣୀ ହୋଇ 
କେଉଁଠି ସୋସାଲିଷ୍ଟ ପାର୍ଟି ତ କେଉଁଠି ସି.ପି.ଆଇ. ବା କେଉଁଠି ପ୍ରଗତି ପାର୍ଟିର 
ସମର୍ଥନ ନେଇ ଏ ଆନ୍ଦୋଳନରେ ପ୍ରଧାନ ଭୂମିକା ଗ୍ରହଣ କରିଥିଲା । ଏହା ପାର୍ଟିର 
ମର୍ଯ୍ୟାଦା ବୃଦ୍ଧି କରି ପ୍ରସାରରେ ସହାୟକ ହୋଇଥିଲା। ଏ ଆନ୍ଦୋଳନରେ ମାତି 
ମୋତେ ରାଜ୍ୟତମାମ ଘୂରି ବୁଲିବାକୁ ପଡ଼ିଥିଲା । 


ଏ ଆନ୍ଦୋଳନ ପରେ ଆସିଲା ମଜୁରୀ ସଂକୋଚନ ବିରୁଦ୍ଧରେ ଶ୍ରମିକ, 
କର୍ମଚାରୀମାନଙ୍କ ଆନ୍ଦୋଳନ । ସୋସାଲିଷ୍ଟ ପାର୍ଟି ସହ ଆମ ମିତ୍ରତା ଯୋଗୁଁ ହିନ୍ଦ 
ମଜଦୂର ସଭା ଏଥୁରେ ସି.ଆଇ.ଟି.ୟୁ. ଓ କର୍ମଚାରୀ ସଂଗଠନଙ୍କ ସହ ରହିଲା । 
ପ୍ରଗତି ପାର୍ଟିରେ ଥିବା ସରକାରୀ ପରିବହନ କର୍ମଚ଼ାରୀ ୟୁନିୟନର ସଭାପତି ହରିଶ୍ଚନ୍ଦ୍ର 
ବକ୍ତିପାତ୍ର ଏଥିରେ ଯୋଗ ଦେଲେ । ଫଳରେ ଏକ ମିଳିତ ମଞ୍ଚର ରୂପ ଦେଇ ଶ୍ରମିକ 
କର୍ମଚ଼ାରୀମାନଙ୍କର ବହୁ ସଂଗଠନକୁ ଆମେ ଆକୃଷ୍ଟ କଲୁ । ଏସ୍‌.ୟୁ.ସି. ନେତୃତ୍ବାଧୀନ 
ୟୁ.ଟି.ୟୁ.ସି. (ଲେନିନ ସରଣୀ) ମଧ୍ଯ ଏଥିରେ ସାମିଲ ହେଲା | କଟକରେ ଅନୁଷ୍ଠିତ 
ରାଜ୍ୟ କନ୍‌ଭେନସନ୍‌କୁ ପି. ରାମମୂର୍ଭି, ମହମ୍ମଦ ଇସ୍‌ମାଇଲ୍‌ ପ୍ରମୁଖ ଆସିଥିଲେ । 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ବରେ ୧୨୭ 


କଟକରେ ଏ ରାଜ୍ୟସ୍ତରୀୟ କନ୍ଭେନସନ୍‌ ଓ ଭୁବନେଶ୍ବର ବିକ୍ଷୋଭ ପରେ ରାଜ୍ୟର 
ପ୍ରାୟ ସମସ୍ତ ସହରରେ ଆମ ସାଥୀମାନଙ୍କ ଉଦ୍ୟମରେ କନ୍‌ଭେନ୍‌ସନ୍‌ ହୋଇ 
ଗଢ଼ିଉଠିଲା ଶ୍ରମିକ-କର୍ମଚାରୀ ଏକତାମଞ୍ଚର ସଂଗଠନମାନ । 

ସେଇ ୧ ୯ ୭୩ରେ ଆଉ ଦୂଇଟି ଆନ୍ଦୋଳନରେ ମୋତେ ଲାଗିବାକୁ ପଡ଼ିଥିଲା । 
ଗୋଟିଏ ହେଲା ଖୋଦ୍ଧୀର କୃଷି-ଶ୍ରମିକମାନଙ୍କ ଆନ୍ଦୋଳନ ଏବଂ ଅନ୍ୟଟି ଥିଲା 
ଚି ଲିକାନାସୀ ଜମି ପାଇଁ ଆନ୍ଦୋଳନ । ଖୋଦ୍ଧୀର କୃଷି ଶ୍ରମିକ ଆନ୍ଦୋଳନରେ 
ଭାଗଚ୍ାଷୀଙ୍କ ସମସ୍ୟା ମଧ୍ଯ ଯୋଡ଼ି ହୋଇଯାଇଥିଲା । ସେଇ ବିବାଦରୁ ବଣିଆଟାଙ୍ଗରେ 
ମର୍ଡ଼ର୍‌ ପର୍ଯ୍ୟନ୍ତ କଥାଗଲା । ସାଥୀ ପୂର୍ଣଵଚନ୍ଦ୍ର ବଡ଼ଜେନା ପ୍ରମୁଖ ଦୀର୍ଘକାଳ ଜେଲରେ 
ରହିଲେ । ମୋତେ ମଧ୍ଯ ୧୯୭ ୪ ପର୍ଯ୍ୟନ୍ତ ସେଥିରେ ସମୟ ଦେବାକୁ ପଡ଼ିଥିଲା । 
ଅନ୍ୟଟି ଥିଲା ଚିଲିକା ପୋତି ହୋଇ ସୃଷ୍ଟି ହୋଇଥିବା ଜମି ମନ୍ତ୍ରୀ ଅଫିସର ଓ 
ଜମିଦଲାଲ୍‌ମାନଙ୍କ କବଜାରୁ ଉଦ୍ଧାରକରି ଚାଷୀଙ୍କୁ ଦେବାପାଇଁ ଆନ୍ଦୋଳନ । ଖୋଦ୍ଧୀ, 
ଟାର୍ଗିର ହରିପୁର, ଭୁଷଣ୍ଡପୁର ଏବଂ କଣାସର ଓଗାଳପୁର ଅଞ୍ଚଳର ଭୂମିହୀନ ଓ 
ଗରିବ ଚାଷୀମାନେ କମ୍ୟୁନିଷ୍ଟ ପାର୍ଟି ନେତୃତ୍ଵରେ ଏକାଠି ହୋଇ ଏ ଜମି ଦଖଲକୁ 
ନେଲେ । ଏ ଆନ୍ଦୋଳନ ବହୁ ଚାଷୀଙ୍କୁ ଲାଲଝଣ୍ଡା ତଳେ ସଂଗଠିତ କରିଥିଲା । 


ଏହି ସମୟରେ ଆମ ପାର୍ଟି ମୁଖପତ୍ର “ ସାମ୍ୟବାଦୀ” କୁ ମାସିକରୁ ପାକ୍ଷିକ 
କରାଗଲା ।! ସାଥୀ ବନମାଳୀ ଦାସ ତା'ର ସଂପାଦକ ଥିଲେ ହେଁ ମୋତେ ହିଁ ସବୁ 
ଲେଖାଲେଖି କରିବାକୁ ପଡ଼ୁଥିଲା | ପ୍ରଥମେ ସାଥୀ ବିଘ୍ନେଶ୍ଵର ସ୍ଵାଇଁ ପରିଚ଼ାଳନା କାମ 
ଦେଖୁଥିଲେ । ପରେ ସାଥୀ କୈଳାସ ଷଢ଼ଙ୍ଗୀ ପାର୍ଟିର ଅଫିସ ସଂପାଦକ ହୋଇ 
ଆସିବା ପରେ ପରିଚାଳନା ସହ ଲେଖାଲେଖିରେ ମଧ୍ଯ ମୋତେ ସାହାଯ୍ୟ କଲେ । 
ବିଧାନସଭା ନିବୀଚୂନ ଓ ଖୋଦ୍ଧୀରୁ ପ୍ରାର୍ଥୀ 

୧୯ ୭୩ରୁ ରାଷ୍ଟ୍ରପତି ଶାସନାଧୀନ ଥିବା ଓଡ଼ିଶା ରାଜ୍ୟରେ ବିଧାନସଭାପାଇଁ 
୧୯୭ ୪ରେ ନିର୍ବାଚନ ହେଲା । ଏ ନିର୍ବାଚନରେ କଂଗ୍ରେସ ଦଳ ସି.ପି.ଆଇ. ସହ 
ମିତ୍ରତା ସ୍ଥାପନ କରି ଲତୁଅିଲାବେଳେ ତା” ବିରୁଦ୍ଧରେ ମୁଖ୍ୟ ଶଲ୍ତିଥିଲା ସ୍ଵତନ୍ତ୍ରଦଳ, 
ଉତ୍କଳ କଂଗ୍ରେସ ଓ ମହତାବବାବୁଙ୍କ ନେତୃତ୍ବାଧୀନ ସ୍ଵାଧୀନ କଂଗ୍ରେସ ଗୋଷ୍ଠୀର 
ମିଶ୍ରଣରେ ଗଠିତ ହୋଇଥିବା ପ୍ରଗତି ଦଳ ! ସୋସାଲିଷ୍ଟ ପାର୍ଟି ସହ ଆମର ମିତ୍ରତା 
ପ୍ରତିଷ୍ଠିତ ହୋଇଥିଲା । ପ୍ରଗତି ପାର୍ଟି ସହ ଆମଦୁଇ ପାର୍ଟିଙ୍କ ବୁଝାମଣା ହେଲା ନାହିଁ । 
ସାଥୀ ବନମାଳୀ ଦାସ ପ୍ରଗତିପାର୍ଟି ନେତାଙ୍କୁ କହିଦେଇ ଆସିଲେ ଯେ, “ ଏ ବୁଝାମଣା 

୧୨୮ ସଂଘର୍ଷ ଓ ସଂକଳର ପଥରେ 


ନହେବା ଫଳରେ ଆମେ କେତୋଟି ସିଟ୍‌ ହରାଇ ପାରୁ, ମାତ୍ର ତମେ କ୍ଷମତାକୁ 
ଯିବାର ସୁଯୋଗ ହରାଇବ । ” ତାହାହିଁ ହେଲା | ସି.ପି.ଆଇ.( ଏମ୍‌) ସେଥର ନୀଳଗିରି, 
ରଣପୁର ଓ ବ୍ରହ୍ମଗିରି ହୋଇ ତିନିଟା ଆସନରେ ବିଜୟ ଲାଭ କରିଥିଲା । 

ଏ ନିବୀଚ଼ନରେ ମୁଁ ପ୍ରାର୍ଥୀ ଥିଲି ଖୋଵ୍ଧୀରୁ । ମୁଁ ପ୍ରତିଦ୍ନ୍ଦ୍ିତା କରିବା ବିଷୟ 
ବହୁ ବିଳମ୍ବରେ ନିଷ୍ପରି ହେଲା । କାରଣ ନିର୍ବାଚନରେ ରାଜ୍ୟସ୍ତରୀୟ କାମ ତୁଲାଇ ମୁଁ 
ଭୋଟରେ ଲଢ଼ିବାକୁ ସକ୍ଷମ ହେବି କି ନାହିଁ, ସେ ନେଇ ସନ୍ଦେହ ଥିଲା । ଯେତେବେଳେ 
ମୋତେ ପ୍ରାର୍ଥୀ କରାଇବାକୁ ପାର୍ଟି ବାହାରର କିଛି ଲୋକେ ଚାପ ପକାଇଲେ ଓ ମୁଁ 
ପ୍ରତିନ୍ଦୁନ୍ଦିତା କରିବା ପାଇଁ ରମେଶ ପଣ୍ଡା ପ୍ରଭୃତି ଲଗାଇଲେ ତା'ପରେ ଆମର ନିଷ୍ପି 
ହେଲା ପ୍ରାର୍ଥୀ ପତ୍ର ଦାଖଲ କାମ ଆରମ୍ଭ ହେବାପରେ | ତା” ମଧ୍ଯ ହେଲା ସର୍ରମୂଳକ 
ଭାବେ । ଖୋଦ୍ଧୀ ନିର୍ବାଚନମଣ୍ଡଳୀରେ ଲକ୍ଷ୍ମଣନନା ଓ ମୁଁ ଦିନେ ବୁଲି ହାୱା ବାରିବା 
ସହ ଅନ୍ୟ କେତେକଙ୍କ ମତାମତ ନେଇ ସ୍ପିର କରିବୁ । ପ୍ରଥମେ ଖୋଦ୍ଧୀ କଚେରୀ 
ହତାରେ ପଶୁ ପଶୁ ଆମକୁ ଲୋକେ ବେଢ଼ିଯାଇ ଭୋଟରେ ଠିଆ ହେବାପାଇଁ ଯେପରି 
ଚାପ ପକାଇଲେ ତାହା ଦେଖି ଲକ୍ଷ୍ମଣନନା ଅଭିଭୂତ ହୋଇଗଲେ । ନିର୍ବାଚନ ମଣ୍ଡଳୀ 
ବୁଲିବାବେଳେ ଦେଖିଲୁ ସେଇ ଚିତ୍ର । ଶେଷରେ ବନମାଳୀ ବାବୁ ଓ ମୁଁ ମହତାବବାବୁଙ୍କୁ 
ପଚ଼ାରିଲୁ । ସେ ମୋତେ କହିଲେ “ ତମ ପାର୍ଟିର ଯାହା ଭିରି ଅଛି, ତା” ଛଡ଼ା 
ତମଘର, ଶ୍ଵଶୁର ଘର, ସଢୁ ଓ ଭିଣୋଇ ଆଦିଙ୍କ ଘର ସେଇ ନିବ୍ବାଚୂନମଣ୍ଡଳୀରେ | 
ତମେ ଲଢ଼ିବ ନାହିଁ କାହିଁକି ?” ତା'ପରେ ମୁଁ ଲଢ଼ିବା ବିଷୟରେ ହେଲା ଚୂଡ଼ାନ୍ତ 
ନିଷ୍ପରି । 

ନିଷ୍ପରି ନେବାରେ ଏଇ ବିଳମ୍ବ ସାଙ୍ଗକୁ ପୂର୍ଣ୍ଣ ବଡ଼ଜେନା ବଣିଆଟାଙ୍ଗି ମର୍ଡ଼ର୍‌ 
କେଶ୍ରେ ପଡ଼ି ଜେଲରେ ରହିବା ଯୋଗୁଁ ଆଉ ସଂଗଠକ କେହି ରହିଲେ ନାହିଁ । ପୁଣି 
ଆମେ ଲଢୁଥିବା ୬ଟା ନିବୀଚ଼ନ ମଣ୍ଡଳୀ ପାଇଁ ଓ ରାଜ୍ୟ ସ୍ତରର କାମ ପାଇଁ ମୋତେ 
ସମୟ ଦେବାକୁ ପଡୁଥାଏ । ତା ସାଂଗକୁ ଟଙ୍କାର ଅଭାବ । ସେଥୁରେ ପୁଣି ଅର୍ଥ 
ସଂଗ୍ରହ କରି ମୋତେ ନୀଳଗିରି ଓ ରଣପୁରକୁୂ ଦେବାକୁ ପଡୁଥାଏ । ମୁଁ ଗାଡ଼ିଖଣ୍ଡେ 
କରି ବୁଲୁଥାଏ । ଅବଶ୍ୟ ସାଥୀ ତରୁଣ ସେନଗୁପ୍ତ ମୋ ପାଖରେ କେଇଦିନ ରହିବାରୁ 
ତାହା ହେଲା ଗୋଟାଏ ସମ୍ବଳ । ଭାଗଚ଼ାଷୀ ଓ କୃଷି ଶ୍ରମିକ ଆନ୍ଦୋଳନ, ଅନାବାଦୀ 
ଜମି, ଚିଲିକାନାସୀ' ଜମି ଆନ୍ଦୋଳନ ସହ ଏଖରାଜାତ ମାହାଲ ଆନ୍ଦୋଳନରେ ମୋ 
ଭୂମିକା ଯୋଗୁଁ ଲୋକେ କହୁଥାଆନ୍ତି ଆପଣଙ୍କ କାମର ମଜୁରୀ ଆମେ ନିଶ୍ଚେ ଦେବୁ 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ବରେ ୧୨୯ 


ତା” ଛଡ଼ା ଯୁବକ ଓ ମଧ୍ଯବିତ୍ତଙ୍କ ମଧ୍ୟରେ ବି ଦେଖାଦେଲା ସ୍ଵତଃସ୍ତୂର୍ର ସମର୍ଥନ । ସାଥୀ 
ହରେକୃଷ୍ଣ କୋନାର ୨ଟି ସଭା କରିବା ସହିତ କମ୍ରେଡ଼ ଜ୍ୟୋତି ବସୁଙ୍କର ମଧ୍ଯ ଦୁଇଟି 
ସଭା ସେ ନିର୍ବାଚନ ମଣ୍ଡଳୀରେ ହୋଇଥିଲା। ମାତ୍ର ମୁଁ ନିଜେ ପ୍ରାର୍ଥୀ ସଂଗଠକ, 
ପ୍ରଚ଼ାରକ । ଅର୍ଥ ସଂଗ୍ରହ ଠାରୁ ସବୁକିଛିର ଆୟୋଜନ ଭିତରେ ସବୁଆଡ଼େ ବୁଲି ବୁଲି 
ଜ୍ବରରେ ୩ ଦିନ ପଡ଼ିଗଲି । ଆମ ପାର୍ଟି ସଂଗଠନ ନଥାଇ ମୋ ଉପରେ ନିର୍ଭର 
କରୁଥିବା କେତେଗୁଡ଼ିଏ ଗ୍ରାମକୁ ଯାଇ ପାରିଲିନାହିଁ। ଫଳରେ ୭୦୦ ଭୋଟ 
ବ୍ୟବଧାନରେ କଂଗ୍ରେସ ପାଖରେ ପରାସ୍ତ ହେଲି । ମୁଁ ଜିତିବି ବୋଲି ଧରି ନେଇ 
ହଜାରହଜାର ଲୋକ ଭୋଟଗଣତି କେନ୍ଦ୍ର ବାହାରେ ଜମା ହୋଇଥିଲେ । ଫଳାଫଳ 
ଶୁଣି ମନଦୁଃଖରେ କିଏ କୁଆଡ଼େ ଚାଲିଯାଇ ସମଗ୍ର ଅଞ୍ଚଳକୁ ନିରବତାରେ ଭରିଦେଲେ | 


ନିର୍ବାଚନରେ ପରାସ୍ତ ହୋଇ ମଧ୍ଯ ଖେର୍ଵାରେ ମୁଁ ପାଉଥାଏ ଆଦର ଅଭ୍ୟର୍ଥନା । 
ଆମ ସମର୍ଥକମାନେ କେତେ ଯାଗାରେ ଭୋଜିଭାତ କରି ମୋତେ ଡାକିଲେ କର୍ମୀ 
ସମ୍ମିଳନୀ କରିବାକୁ । ଏହାଥିଲା ଏକ ବିଚ୍ିତ୍ର ଅଭିଜ୍ଞତା । ଏପରିକି ଜରୁରୀ ଶାସନ 
କାଳରେ ମୁଁ ଅଣ୍ଡରଗ୍ରାଉଣ୍ଡ ଥିବା ବେଳେ ମୋତେ ଦେଖି କେତେକ ଗ୍ରାମରେ ଜିନ୍ଦାବାଦ, 
“ ଲାଲ ସଲାମ” ଆଦି ଧ୍ବନିଦେବା ଯୋଗୁଁ ମୁଁ ସେତେବେଳେ ଖୋଦ୍ଧୀ ଅଞ୍ଚଳକୁ ବେଶି 
ଗଲିନାହିଁ । ଏ ସମର୍ଥନ ସାଇତି ରଖି ଲୋକେ ଯେପରି ତାହା ପ୍ରକାଶ କଲେ ୧୯ ୭୭ର 
ପାର୍ଲାମେଣ୍ଟ ନିର୍ବାଚନବେଳେ । ଏଠାରୁ ମୁଁ ୨୫ ହଜାରରୁ ଉର୍ବ୍ବ ଭୋଟ ପାଇଲି । 
ପାର୍ଲାମେଣ୍ଟ ନିର୍ବାଚନ ମଣ୍ଡଳୀର ସାତଗୋଟି ଯାକ ସେଗମେଣ୍ଟ ମଧ୍ଯରେ ତାହାଥିଲା 
ସବୀଧିକ । ଖୋଦ୍ଧୀ ନିର୍ବାଚନ ପରେ ପ୍ରଗତି ପାର୍ଟି ତରଫରୁ ପ୍ରଥମେ ପ୍ରତାପ ମହାନ୍ତି 
ଓ ପ୍ରହ୍ଲାଦ ମଲ୍ଲିକ ଦୁଃଖ ପ୍ରକାଶକଲେ ମୋତେ ସମର୍ଥନ ନକରି ସେମାନେ ଭୁଲ 
କରିଛନ୍ତି ବୋଲି । ତା'ପରେ ବିଜୁ ପଟ୍ଟନାୟକ ତାଙ୍କ ଘରକୂ ମୋତେ ଓ କୃଷ୍ଣ ପତ୍ରଙ୍କୁ 
ଡକାଇ ବୁଝାମଣା ନକରିଥିବାରୁ ଦୁଃଖପ୍ରକାଶ କଲେ । 
ରେଳ ଧର୍ମଘଟ - 

ସେ ନିର୍ବାଚନ ପରେ ୧୯ ୭ ୪ ମେ ମାସ ବେଳକୁ ଆସିଲା ରେଳଶ୍ରମିକମାନଙ୍କ 
ଦେଶବ୍ୟାପୀ ଧର୍ମଘଟ । ଦିନକେ ୮ ଘଣ୍ଟା କାମ, ଦରଦାମ ବୃଦ୍ଧି ଦୃଷ୍ଟିରୁ ମଜୁରୀ ଓ 
ମହଙ୍ଗାଭତ୍ତା ବୃଵ୍ଧି, ଅନ୍ୟାୟ ଦଣ୍ଡାଦେଶ ପ୍ରତ୍ୟାହାର, ବୋନସ ପ୍ରଚଳନ, ଟ୍ରେନିଂ 
ବ୍ୟବସ୍ଥା ଓ ପ୍ରମୋଶନ, ରେଳ ନିରାପତ୍ତା ଆଦି ଦାବି ଉପରେ ରେଳ ଶ୍ରମିକମାନେ 
ଦୀର୍ଘ ଦିନଧରି ଆନ୍ଦୋଳନ କରି ଆସୁଥିଲେ । ମତ୍ର ଧର୍ମଘଟ ପାଇଁ ସାହାସ ଜୁଟୁନଥିଲା । 

୧୩୦ ସଂଘର୍ଷ ଓ ସଂକଳ୍ର ପଥରେ 


ରେଳଗାଡ଼ି ଚଳାଉଥିବା ଡ୍ରାଇଭର, ଫାୟାରମ୍ୟାନ, ହେଲ୍ବର ଆଦି ଲୋକୋ ରନିଂ 
ଶ୍ରମିକମାନେ ଦେଶବ୍ୟାପୀ ଧର୍ମଘଟ କରି ସରକାରଠାରୁ କେତେକ ପ୍ରତିଶ୍ରୁତି ଆଦାୟ 
କରିବାରେ ସକ୍ଷମ ହେବା ପରେ ଏବଂ ଜର୍ଜ ଫର୍ଣ୍ାଣ୍ଡିସ୍‌ ଅଖିଳ ଭାରତ ରେଳ ଶ୍ରମିକ 
ଫେଡ଼େରେସନର 'ସଭାପତି ହେବା ପରେ ସେମାନେ ଧର୍ମଘଟର ଡାକରା ଦେଲେ। 
ଦାବିଗୁଡ଼ିକ ଉପରେ ଆଲୋଚନା କରିବାକୁ ଡାକି ସରକାର ଜର୍ଜ ଫଣ୍୍ଡୀଣ୍ଡିସ୍‌ ପ୍ରମୁଖ 
ନେତାମାନଙ୍କୁ ଗିରଫ କରିବାରୁ ଧାର୍ଯ୍ୟ ତାରିଖ ପୂର୍ବରୁ ଶ୍ରମିକମାନେ ଧର୍ମଘଟ କଲେ 
ଏବଂ ଏହା ୨ ସପ୍ତାହରୁ ଅଧିକ କାଳ ଧରି ଚାଲିଲା । ରେଳ ଶ୍ରମିକଙ୍କ ଆନ୍ଦୋଳନ 
ସହ ମୁଁ ପୂର୍ବରୁ ସଂପୃକ୍ତ ଥିବାରୁ କଟକରେ ରେଳ ଶ୍ରମିକଙ୍କ ଆନ୍ଦୋଳନର ସମର୍ଥନରେ 
ହେଉଥିବା ଏକ ସଭାରେ ଭାଷଣ ଦେଇ ଫେରିବା ବେଳେ ମୋତେ ଗିରଫ କରାଯାଇ 
ପୁରୀ ଜେଲରେ “ ମିଶା' କଳା କାନୁନ ବଳରେ ଅଟକ ରଖାଗଲା । ଖୋବ୍ଧାରୋଡ଼ରେ 
ରେଳ ଶ୍ରମିକନେତାମାନେ ଏବଂ ଜଟଣୀର ସି.ପି.ଆଇ.(ଏମ୍‌) ନେତା ବେଣୁଧର 
ଶାସ୍ତ୍ରୀ ଓ ସୋସାଲିଷ୍ଟ ପାର୍ଟିର ଶ୍ରୀକାନ୍ତ ମହାର୍ତି ପ୍ରମୁଖ ମଧ୍ୟ ମୋ ସହ ରହିଲେ | ପରେ 
ଆସିଲେ ସୋସାଲିଷ୍ଟ ନେତା ବ୍ରଜ ତ୍ରିପାଠୀ ଓ ଅନ୍ୟମାନେ । ଏହି ଧର୍ମଘଟବେଳେ 
ମଇ ୧ ୫ରେ ହେଲା ଦେଶବ୍ୟାପୀ ସାଧାରଣ ଧର୍ମଘଟ ଓ ହରତାଳ । ସ୍ଵାଧୀନତା 
ପରେ ତାହା ଥିଲା ପ୍ରଥମ ଦେଶବ୍ଯାପୀ ଧର୍ମଘଟ ହରତାଳ । ରେଳ ଧର୍ମଘଟ 
ଫଳରେ ସମସ୍ତ ଇସ୍ପାତ କାରଖାନାଗୁଡ଼ିକ ତଥା ଆଉ ବହୁ ଶିଳ୍ପ ଅଚ଼ଳ ହେବା ଅବସ୍ଥାକୁ 
ଆସି ଯାଇଥିଲା | ମାତ୍ର ଜେଲରେ ଥିବା ଜର୍ଜ ଫଣ୍ଠୀଣ୍ିସ୍‌ ହଠାତ୍‌ ଧର୍ମଘଟ ପ୍ରତ୍ୟାହାର 
କରିଦେଲେ | 


ଓଡ଼ିଶାରେ ଏ ଧର୍ମଘଟ ରାଉରକେଲା ଅଞ୍ଚଳରେ ସଂପୂର୍ଣଣଭାବେ ହୋଇଥିବା 
ବେଳେ ଖୋଦ୍ଧୀରୋଡ଼ ଡିଭିଜନରେ ଆଦୌ ହେଲା ନାହିଁ । ୧୭ ଦିନ ଜେଲରେ 
ରହିବା ପରେ ମୁକ୍ତହୋଇ ପ୍ରଥମେ ଲାଗିଗଲି ଧର୍ମଘଟ ନହେବାର କାରଣ 
ଅନୁସଂଧାନରେ । ଶ୍ରମିକମାନଙ୍କ ମତ ହେଲା:-ଧର୍ମଘଟ କିଏ ଆରମ୍ଭ କରିବ, ବିଲେଇ 
ବେକରେ କିଏ ଘଣ୍ଟି ବାନ୍ଧିବ ଏଇଭଳି ମନୋଭାବ ନେଇ ଶ୍ରମିକମାନେ ଅପେକ୍ଷା କରି 
ରହିଲେ | ରେଳ ଇଞ୍ଜିନ ଚଳାଇବା ଲୋକୋ, ଶ୍ରମିକମାନେ ଧର୍ମଘଟ ଆରମ୍ଭ କରିବେ 
ବୋଲି ସମସ୍ତେ ଅପେକ୍ଷା କଲେ | ମାତ୍ର ତାଙ୍କ ନେତାମାନଙ୍କ ଗିରଫ ହୋଇ ଯାଇଥିବାରୁ 
ସେମାନେ ନେଡୃତ୍ବହୀନ ହୋଇରହିଲେ । ଆଗୁଆବାହିନୀ ବିନା ଲଢ଼େଇକୁ ଯିବାର 
ଚେତନା ଓ ସଂଗଠନ ନଥିଲା । ସେ ଯାହାହେଉ, ଏ ଆନ୍ଦୋଳନ ରେଳ ଶ୍ରମିକ ତଥା 
ଅନ୍ୟମାନଙ୍କ ଆଗରେ ସି.ପି.ଆଇ( ଏମ୍‌) ଓ ସି.ଆଇ.ଟି.ୟୁ.ର ମର୍ଯ୍ୟାଦା ବୃଦ୍ଧି କରିଥିଲା 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ବରେ ୧୩୧ 


ଏବଂ କଂଗ୍ରେସ ସରକାରକୁ ଆହୁରି ବିଛିନ୍ନ କରିଥିଲା । ୧୯୭୪ ନଭେମ୍ବରରେ 
ଆମେ ମଜୁରୀ ସଂକୋଚନ ବିରୋଧୀ ଆନ୍ଦୋଳନ କଲାବେଳେ ତା'ର ପରିଚୟ 
ପାଇଲୁ । 

ଖାଦ୍ୟସଂକଟବିରୋଧୀ ଆନ୍ଦୋଳନ ଓ ଜ୍ୟୋତି ବସୁଙ୍କ ସଭା 


ସେତେବେଳକୁ ଜୟପ୍ରକାଶ ନାରାୟଣଙ୍କ ନେତୃତ୍ଵରେ ବିହାର ଆନ୍ଦୋଳନ 
ଆରମ୍ଭ ହୋଇଯାଇଥାଏ | ସେଥିରେ ଆର.ଏସ୍‌.ଏସ୍‌. ଜନସଂଘ ଓ ଅନ୍ୟାନ୍ୟ ଦକ୍ଷିଣପନ୍ନୀ 
ଦଳଙ୍କ ଉପସ୍ମିତି ଯୋଗୁଁ ସି.ପି.ଆଇ.( ଏମ୍‌) ସେଥିରେ ଯୋଗ ଦେଇନଥାଏ | ସ୍ବାଧୀନ 
ଭାବେ ନିଜସ୍ଵ ଆନ୍ଦୋଳନ ଅଭିଯାନ ମାଧ୍ୟମରେ କଂଗ୍ରେସ ଶାସନ ବିରୁଦ୍ଧରେ ଅଣ୍ଟା 
ଭିତୁଥାଏ | ସେତେବେଳକୁ ଦେଶରେ ଦେଖା ଦେଇଥିବା ଖାଦ୍ୟ ସଂକଟ ଓ ଦରଦାମ 
ବୃଦ୍ଧି ବିରୁଦ୍ଧରେ ଆମର ଆନ୍ଦୋଳନ ଗଢ଼ି ଉଠିଥାଏ । ପୁରୀ ଜିଲ୍ଲାର ଖୋଦ୍ଧୀ, ବ୍ରହୁଗିରି, 
କଣାସ ଓ ରଣପୁରରେ ହେଲା ଆଇନ ଅମାନ୍ୟ ଆନ୍ଦୋଳନ । ଖୋର୍ଵାରେ ତା' 
ବ୍ୟାପକ ରୂପ ଧାରଣ କରିବା ସହିତ ୫ ଦିନ ବ୍ୟଯାପୀ ଚାଲିଲା । ତା” ଉପରେ 
ପୋଲିସର ଲାଠି ଓ ଟିୟର ଗ୍ୟାସ ପ୍ରୟୋଗ ସହିତ ଆମର ସମସ୍ତ ସାଥୀଙ୍କୁ ଗିରଫ 
କରି ଜେଲରେ ଭର୍ରି କରି ଦିଆଗଲା ! ସର୍ବସାଥୀ ପୂର୍ଣ୍ଣ ବଡ଼ଜେନା, ଭୁବନେଶ୍ବର 
ମହାରଣା, ଦୁର୍ଗା ଧଳ, ରାଜନ ପରିଡ଼ା, ବିଜୟ ବଳିୟାରସିଂହ, ଅନନ୍ତ ମଙ୍ଗରାଜ, 
ହୃଦୟବଲ୍ଲଭ ରାଉତ, ଆନନ୍ଦ ପରିଡା, ରାଜୁ ପାତ୍ର, ବିନୋଦ ପୃଷ୍ି ଆଦିଙ୍କ ସହ ମୁଁ 
ମଧ୍ଯ ଗିରଫ ହୋଇ ଖୋଦ୍ଧୀ ଜେଲରେ ସପ୍ତାହେ କାଳ ରହିଲି । କଟକ ଜିଲ୍ଲାର 
କଣ୍ଟାପଡ଼ା ବୁକ ଓ ବାଲେଶ୍ଵର ଜିଲ୍ଲାର ଭଦ୍ରକଠାରେ ମଧ୍ୟ ଆନ୍ଦୋଳନ ହୋଇଥିଲା । 
ନୀଳଗିରି ଓ ରେମୁଣାରେ ମହଜୂତକାରୀଙ୍କ ଅମାରରୁ ଖାଦ୍ୟଶସ୍ୟ ଉଦ୍ଧାର କରି ଲୋକଙ୍କୁ 
ବିକିବା ଓ କରଜ ଦେବା ଇତ୍ୟାଦି ଏ ଆନ୍ଦୋଳନବେଳେ ହେଉଥାଏ । 


ଏଇ ଆନ୍ଦୋଳନକୁ ସଂହତ କରିବା ଓ ଆମ ବର୍ଝିତ ଶକ୍ତିର ପରିଚୟ ଦେବାପାଇଁ 
ଭୁବନେଶ୍ବରରେ କମ୍ରେଡ଼ ଜ୍ୟୋତି ବସୁଙ୍କୁ ଆଣି ଏକ ସମାବେଶ କରିବାର ନିଷ୍ଠରି 
ନେଲୁ । ସେତେବେଳେ ସଭା ସମାବେଶ ସବୁ ହେଉଥିଲା ପୁରୁଣା ବସଷ୍ଟାଣ୍ଡ ମାର୍କେଟ 
ଛକରେ । ଏପରିକି ବିଜୁ ପଟ୍ଟନାୟକ, ହରେକୃଷ୍ଣ ମହତାବ ଓ ରାଜେନ୍ଦ୍ର ନାରାୟଣ 
ସିଂହ ଦେଓଙ୍କ ମିଳିତସଭା ମଧ୍ୟ ସେଇଠାରେ ହୋଇଥିଲା  ବର୍ରମାନ ଇନ୍ଦିରା ଗାନ୍ଧୀ 
ପାର୍କ ଥିବା ସେତେବେଳକାର ପ୍ୟାରେଡ଼ ଗ୍ରାଉଣ୍ଡରେ ଆମେ ଏ ସଭା କରିବାର ନିଷ୍ଠରି 
କଲୁ । ଆମ ସାଥୀମାନେ ସାହସ କରୁନଥିଲେ | ମାତ୍ର ୧୨ ହଜାର ଲୋକଙ୍କ ପଟୁଆର 

୧୩୨ ସଂଘର୍ଷ ଓ ସଂକଳ୍ପର ପଥରେ 


ପରେ ସଭାରେ ହେଲେ ୨୫ ହଜାର ଲୋକ । ଦୀର୍ଘ ୨ ଘଣ୍ଟାରୁ ଉର୍ବ କାଳ ଧରି 
ସଭାରେ ଶେଷ ପର୍ଯ୍ୟନ୍ତ ଲୋକ ଥାଆନ୍ତି । ସାଥୀ ଜ୍ୟୋତି ବସୁ ସାଧାରଣତଃ ଦୀର୍ଘ 
ଭାଷଣ ଦିଅଚ୍ତି ନାହିଁ । ମାତ୍ର ସେ ମଧ୍ଯ କହିଲେ ଘଣ୍ଟାଏ ୧୦ ମିନିଟ୍‌ । ଅନ୍ୟାନ୍ୟ 
ରାଜନୈତିକ ଦଳ ଓ ସାମ୍ବାଦିକମାନେ ଏ ସମାବେଶ ଦେଖି ଆଶ୍ଚର୍ଯ୍ୟ ହୋଇଯାଇଥିଲେ । 
ସାଥୀ ଜ୍ୟୋତି ବସୁ ଜୟପ୍ରକାଶଙ୍କ ଆନ୍ଦୋଳନ ପ୍ରତି ସମର୍ଥନ ଜଣାଇବା ସହିତ ଆମ 
ପାର୍ଟି କାହାର ଗୋଡ଼ାଣିଆ ନହୋଇ କଂଗ୍ରେସ କୂଶାସନ ବିରୁଦ୍ଧରେ ସ୍ଵାଧୀନ ଭାବେ 
ଜନସାଧାରଣଙ୍କ ସମବେତ କରିବ ବୋଲି କହିଥିଲେ | ଏ ସମାବେଶ ବେଳେ ପ୍ରକାଶ 
ପାଇଥିବା ଜନସମର୍ଥନ ଆମର ମନୋବଳ ବୃଦ୍ଧି କରିଥିଲା । 


ଓଡ଼ିଶାରେ ଜୟପ୍ରକାଶ ଆନ୍ଦୋଳନର ଝଲକ 


ସେତେବେଳକୁ ପଶ୍ଚିମବଙ୍ଗରେ ଆମ ପାର୍ଟି ଉପରେ ଚାଲିଥିବା ଅର୍ବ ଫାସିଷ୍ଟ 
ସନ୍ତରାସ ଯୋଗୁଁ ଓଡ଼ିଶା ଦାୟିତ୍ଵରେ ଥିବା ପି.ବି. ସଭ୍ୟ ସାଥୀ ପ୍ରମୋଦ ଦାଶଗୁପ୍ତ ଆସି 
ପାରୁନଥିଲେ । ୧୯ ୭ ୨ରେ ପଶ୍ଚିମବଙ୍ଗରେ ଜାଲିଆତି ନିର୍ବାଚନ ପରେ ଏ ଆକ୍ରମଣ 
ଆହୁରି ଉଗ୍ରରୂପ ନେଇଥାଏ । ଜୟପ୍ରକାଶ ଆନ୍ଦୋଳନ ସଂପର୍କରେ ଆମ ପାର୍ଟିର 
ଭୂମିକା ଉପରେ ଓଡ଼ିଶାରେ ମଧ୍ଯ କିଛି ଗୁଞ୍ଜରଣ ସୃଷ୍ଠି ହେଲାଣି । ଓଡ଼ିଶାରେ ଜୟପ୍ରକାଶ 
ଆନ୍ଦୋଳନର ଏଜେନ୍ସି ନେବାପାଇଁ ହରେକୃଷ୍ଣ ମହତାବ ଓ ବିଜୁ ପଟ୍ଟନାୟକଙ୍କ 
ଭିତରେ ପ୍ରତିଯୋଗିତା ଚାଲିଥାଏ । ମାତ୍ର ଜୟପ୍ରକାଶ ନିଜେ ନବକୃଷ୍ଣ ଚୌଧୁରୀଙ୍କ ହି 
ଡାଇରେକ୍ଟର କରିଦେଲେ । ନବକୃଷ୍ଣ ଚୌଧୁରୀ ଓ ବିଶ୍ଵନାଥ ପଣ୍ଡିତ ମୋତେ ଭୂଦାନ 
ଅଫିସକୁ ଡକାଇ ଏଥିରେ ଯୋଗଦେବା ପାଇଁ କହିଲେ । ତା” ହେଲେ ଓଡ଼ିଶାରେ ଏ 
ଆନ୍ଦୋଳନ ମାଧ୍ଯମରେ ବାମପନ୍ଛୀମାନେ ପ୍ରଭାବ ବିସ୍ତାର କରିପାରିବେ ବୋଲି 
ବୁଝାଇଲେ । ମୁଁ ଏଥୁରେ ରାଜି ହୋଇପାରିଲି ନାହିଁ। ତେବେ ପାର୍ଟିକୁ ପଚାରିବି 
ବୋଲି କହିଲି । ମାତ୍ର ଲକ୍ଷ୍ମଣନନା ସମସ୍ତ ପାର୍ଟି ପଦ୍ଧତି ଭାଙ୍ଗି ସମସ୍ତଙ୍କ ଆଗରେ 
କହିବାକୁ ଲାଗିଲେ ଯେ ଏ ଆନ୍ଦୋଳନରେ ଯୋଗ ନନେଇ ପାର୍ଟି ଭୁଲ କରୁଛି । ସେଇ 
ବର୍ଷ ଶେଷକୁ ହୋଇଥିବା ରାଜ୍ୟ କମିଟି ମିଟିଂ ପାଇଁ ସାଧାରଣ ସଂପାଦକ କମ୍ରେଡ଼ 
ସୁନ୍ଦରାୟା ଆସିଲେ । ଏ ଆନ୍ଦୋଳନରେ ଯୋଗ ନ ଦେଇ ପାର୍ଟି ସ୍ଵାଧୀନ ଭାବରେ 
କଂଗ୍ରେସ କୁଶାସନ ବିରୁଦ୍ଧରେ ଆନ୍ଦୋଳନ ଚଳାଇ ଯିବ ବୋଲି ସେଠାରେ ସ୍ପିର 
ହେଲା । ଲକ୍ଷ୍ମଣନନା ପାର୍ଟି" ପଦ୍ଧତି ଲଂଘନ କରୁଥିବାରୁ ତାଙ୍କୁ କୈଫିୟତ ମଗାଯିବ 
ବୋଲି ନିଷ୍ଠଭି ହେଲା । ସଂପାଦକ ଭାବେ ମୋତେ ହିଁ ଏ କୈଫିୟତ ମାଗିବାକୁ 

ସି.ପି.ଆଇ.( ଏମ୍‌) ରାଜ୍ୟ ସଂଗଠନ ଦାୟିତ୍ବରେ ୧୩୩ 


ପଡ଼ିଲା । ମାତ୍ର ସେ ତା'ର ଉତ୍ତର ନନେଇ ୧୯ ୭୫ ନୂଆବର୍ଷରେ ପାର୍ଟିସଭ୍ୟ ପଦ 
ନବୀକରଣ କଲେନାହିଁ । ଜୟପ୍ରକାଶ ନାରାୟଣଙ୍କ ଆନ୍ଦୋଳନ ସଂପର୍କରେ ପାର୍ଟିର 
ଆଭିମୁଖ୍ୟ ଠିକ୍‌ ନଥିଲା ଏବଂ ସେ ଆନ୍ଦୋଳନ ପ୍ରତି ଏକ ଆସ୍ତିବାଚକ ମନୋଭାବ 
ନେବା ଉଚ୍ଦିତ ଥିଲା ବୋଲି ପାର୍ଟି ପରେ ନିର୍ବାରଣ କରିଥିଲା । 


ଓଡ଼ିଶାରେ ନବକୃଷ୍ଣ ଚୌଧୁରୀଙ୍କ ଜୟପ୍ରକାଶ ଡାଇରେକ୍ଟର କରି ଦେଇ ଗଲେ 
ମଧ୍ଯ ବିଜୁ ପଟ୍ଟନାୟକ ସେ ଆନ୍ଦୋଳନରେ ପ୍ରବେଶ କରି ତା'ର ବଡ଼ ପ୍ରବକ୍ତା 
ସାଜିଲେ । କଂଗ୍ରେସ ଦଳ, ସି.ପି.ଆଇ. ଓ ଓଡ଼ିଶା ସରକାରଙ୍କ ପ୍ରତିବନ୍ଧକ ସତ୍ତ୍ବେ 
ଜୟପ୍ରକାଶ ନାରାୟଣ ୧୯ ୭୭ ଏପ୍ରିଲରେ ଓଡ଼ିଶା ଆସିଥିବାବେଳେ ଉଭୟ ଝାରସୁଗୁଡ଼ା 
ଓ ଭୁବନେଶ୍ବରରେ ଜନସାଧାରଣଙ୍କର ସ୍ଵତଃସ୍ତୁର୍ର ସମର୍ଥନ ପ୍ରକାଶ ପାଇଲା ଓ ବିଶାଳ 
ସମାବେଶମାନ ହେଲା | ଉଭୟେ ହରେକୃଷ୍ଣ ମହତାବ ଓ ବିଜୁ ପଟ୍ଟନାୟକ ଏ 
ଆନ୍ଦୋଳନର ନେତୃତ୍ଵ ନେବାକୁ ଉଦ୍ୟମ କରୁଥିବାବେଳେ ଜୁନ ମାସରେ: ଆସିଗଲା 
ଜରୁରୀ ଶାସନର କାଳଚରାତ୍ରୀ ! 

ଜରୂରୀ ଶାସନ ଓ ୧୯୭୭ର 
ପାଲାମେଣ୍ଢ ନିବାଚ଼ନ 


ଇନ୍ଦିରା ଗାନ୍ଧୀ କେତେକ ପ୍ରଗତିଶୀଳ ପଦକ୍ଷେପ ନେଇ କଂଗ୍ରେସ ଦଳରେ 
ତାଙ୍କ ପ୍ରତିପକ୍ଷଙ୍କୁ ପରାସ୍ତ କରିବା ସହିତ ୧୯ ୭୧ ନିର୍ବାଚନରେ ବିପୁଳ ବିଜୟ 
ହାସଲ କଲେ | ତାପରେ ବଙ୍ଗଳାଦେଶ ମୁକ୍ତି ସଂଗ୍ରାମରେ ସାହାଯ୍ୟ କରି ପାକିସ୍ଥାନକୁ 
ପରାସ୍ତ କଲେ । ଏ ସମ୍ମାନକୁ ସମ୍ବଳକରି ସେ କଂଗ୍ରେସର ଏକଦଳୀୟ ଶାସନ ସାରା 
ଦେଶରେ ଜାରୀ କରିବାରେ ଲାଗିଲେ । ପ୍ରଥମେ ବାମପନ୍ତୀମାନଙ୍କୁ ଆଘାତ କଲାପରେ 
ତାଙ୍କର ପୁଞ୍ଜିବାଦୀ ପ୍ରତିଦୃନ୍ଦ୍ରୀମାନଙ୍କ ମଧ୍ଯ ଆଘାତ କଲେ । ତା” ବିରୁଦ୍ଧରେ ଗଢ଼ିଉଠିଲା 
ଗୁଜରାଟ ଓ ବିହାରର ଆନ୍ଦୋଳନ | ବିହାର ଆନ୍ଦୋଳନର ନେତା ଜୟପ୍ରକାଶ ନାରାୟଣ 
କଂଗ୍ରେସୀ ଏକଛତ୍ରବାଦ ବିରୁଦ୍ଧରେ ସାରା ଦେଶରେ ଆନ୍ଦୋଳନ କରୁଥିବାବେଳେ 
ଇନ୍ଦିରା ଗାନ୍ଧୀ ନିର୍ବାଚନ ମୋକଦଦମାରେ ହାରିଲେ । ଜୟପ୍ରକାଶଙ୍କ ନେତୃତ୍ବାଧୀନ 
ବିରୋଧୀ ପକ୍ଷଙ୍କ ଆନ୍ଦୋଳନ ଇନ୍ଦିରା ଗାନ୍ଧୀଙ୍କ ଇସ୍ତଫା ଦାବି କରିବାରୁ ଇନ୍ଦିରା ଗାନ୍ଧୀ 
୧୯୭୫ ଜୁନ ୨୬ ରେ ଦେଶରେ ଜରୁରୀ ଶାସନ ଜାରୀ କରି ସମସ୍ତ ଗଣତାନ୍ତ୍ରିକ 
ଅଧକାର ହରଣ କରିନେଲେ । ବିରୋଧୀଦଳର ନେତା ଓ କର୍ମୀମାନଙ୍କୁ ଜେଲରେ 
ଭର୍ରଭି କରିଦେଲେ ଏବଂ ସଂବିଧାନରେ ଦିଆଯାଇଥିବା ଜନସାଧାରଣଙ୍କ ସକଳ ଅଧ୍ବକାର 
ହରଣକରି ସାରାଦେଶକୁ ଏକ କାରାଗାରରେ ପରିଣତ କରିଦେଲେ । 


ଏ ଜରୁରୀ ଶାସନ ଜାରୀ ହେଲାବେଳକୁ ମୁଁ ଅଛି ଜଟଣୀରେ ହେଉଥିବା 
ପାର୍ଟିର ପୁରୀ ଜିଲ୍ଲା କମିଟି ବୈଠକରେ । ୧୯୭୫ ଜୁନ ୨୫ ମଧ୍ୟରାତ୍ରିରୁ ଏହା 
ଜାରୀ ହେଲେହେଁ ଆମେ ୨ ୬ ତାରିଖ ସଂଧ୍ୟା ପର୍ଯ୍ୟନ୍ତ ଜାଣି ନଥୁଲୁ । ବୈଠକରେ 
ବ୍ୟସ୍ତ ରହି ରେଡ଼ିଓ ମଧ୍ଯ ଶୁଣିନଥୁଲୁ । ଡାକ୍ତର ବେଣୁଧର ଶାସ୍ତୀଙ୍କ ଘରେ ବସିଥାଏ 
ବୈଠକ | ସଂଧ୍ୟା ପରେ ସେ ଆସି କହିଲେ । ସମସ୍ତଙ୍କୁ ବିଦାକରି ମୁଁ ସେ ସ୍ଥାନ 
ପରିତ୍ୟାଗ କଲି । ସାଥୀ ରାଜେନ୍ଦ୍ର ପଣ୍ଡାଙ୍କ ସହିତ ଆସିଲି ଲୋକୋ କଲୋନୀକୁ । 
ସେଠାରେ ଦୁଇଦିନ ରହିଲା ଭିତରେ କିଛି ରେଳ ଶ୍ରମିକ ମୋତେ ଚିହ୍ନିବାଦେବାରୁ 


Digitized by srujanika@gmail.com 


ଜରୁରୀ ଶାସନ ଓ ୧ ୯ ୭ ୭ର ପାର୍ଲାମେଣ୍ଟ ନିବୀଚୂନ ୧୩୫ 


ସେ ସ୍ଥାନ ବଦଳାଇ ଅନ୍ୟତ୍ର ଗଲି । ତା' ପରେ ସାଥୀ ଜନାର୍ଦନ ପତି ଆସି ମୋତେ 
ଏକ ଜିପ୍‌ରେ କଟକ ନେଇଗଲେ ! ତାଙ୍କ ନାମରେ ମଧ୍ଯ ଗିରଫ ପରୁୱାନା ଥାଏ । 
ଅଜେୟ ରାଉତଙ୍କ ବିବାହ ସେଇ ସମୟକୁ ସ୍ପିର ହୋଇଥିବାରୁ ଲୁଚି ଛପି ତାଙ୍କ 
ବିବାହ କାମ ସାରିଲୁ । ପରେ ଅଣ୍ଡରଗ୍ରାଉଣ୍ଡ ସଂଗଠନର ଏକ ଛାଞ୍ଚ ତିଆରି କରି 
କାମରେ ଅଗ୍ରସର ହେଲୁ । 


ବେଶ୍‌ କିଛିଦିନ ମୁଁ ରହିଗଲି ସାଥୀ ଭିକାରୀ ଦାସଙ୍କ ଚୌଧୁରୀବଜାର ନନ୍ଦିସାହି 
ଘରେ । ଏଭଳିଭାବେ ବଜାର ଉପରେ ଅଛି ବୋଲି ପୋଲିସର ସଂଦେହ ମଧ୍ଯ 
ହେଉନଥାଏ । ଭିକାରୀ ତାଙ୍କ ବାପାଙ୍କୁ କହିଥାଆନ୍ତି ମୁଁ ତାଙ୍କର ଜଣେ ଅଧ୍ୟାପକ । କିଛି 
ଝିନ ରହିବି । ଦିନେ ରାତି ୯ଟାରେ ମୁଁ ନାଲି ଚା ପିଉଛି । କାଚ ଗ୍ଲାସରେ ତାହା ଦେଖି 
ଭିକାରୀଙ୍କୁ ତାଙ୍କ ବାପା ପଚାରିଲେ, “ ତମ ସାର୍‌ ମାଲ ଖାଆନ୍ତି କି ? ” ରାତିରେ ଚା 
ଖାଇ ଦୀର୍ଘ ସମୟ ଧରି ଲେଖାପଢ଼ା କରିବା ଦେଖ ଓ ମୋ ପାଖକୁ ଆସୁଥିବା ଆମ 
ସାଥୀଙ୍କୁ ଦେଖ ସେ ପରେ ଜାଣିଗଲେ । ତାଙ୍କ ପଡିଶାରେ ଥିବା ରାଜନୈତିକ ଲୋକ 
କିଛି ଏହା ଜାଣିଯିବାପରେ ମୋତେ ସେ ସ୍ଥାନ ବଦଳାଇବାକୁ ପଡିଲା । ସେହିପରି 
ଓଡିଆ ବଜାରରେ ସାଥୀ ଦିଲ୍ଲୀପ ମହାନ୍ତିଙ୍କ ଘରେ ମଧ୍ଯ ବେଶ୍‌ କିଛିଦିନ ମୋ ଦପ୍ତର 
ମେଲି ଦେଇଥିଲି । ସାଥୀ ଜନାର୍ଦନ ପତି ଗିରଫ ହୋଇଯିବା ପରେ ମୋତେ କଟକ 
ଛାଡି ଭୁବନେଶ୍ବରରେ ଡେରା ପକାଇବାକୁ ହେଲା । ମାତ୍ର ପୋଲିସର ତନାଘନା 
ପରେ ଯିବାକୁ ହେଲା ଅନ୍ୟତ୍ର । 


ଅନ୍ୟଆଡେ ଆମ ପାର୍ଟି ପତ୍ରିକା “ ସାମ୍ୟବାଦୀ” କୁ ଛାପିବାପାଇଁ କୌଣସି 
ପ୍ରେସ୍‌ ରାଜିହେଲେ ନାହିଁ । ତେଣୁ ସେଇ ସମୟରେ ଅର୍ଥ ସଂଗ୍ରହ କରି ପାର୍ଟିର ଏକ 
ପ୍ରେସ କରିବାକୁ ପଡ଼ିଲା । ସେଇ ଅଜ୍ଞାତବାସ କାଳରେ ଗୁପ୍ତରେ ଆମକୁ ପାର୍ଟିର 
ରାଜ୍ୟ କମିଟି ବୈଠକମାନ କରିବା ସହିତ କେନ୍ଦ୍ର କମିଟି ବୈଠକ ପାଇଁ ସ୍ଵତନ୍ତ୍ର ଭାବେ 
ନିମନ୍ତିତ ହୋଇ ମୋତେ ଯିବାକୁ ପଡୁଥିଲା । ନୟାଗଡ଼ରେ ଆମ ଘର ଆଗରେ 
ପୋଲିସ ଜଗି ରହିଲା ଏବଂ ମୋ ସ୍ତ୍ରୀ ଆମ ଗ୍ରାମ ଓଳସିଂହରେ ଥିବାବେଳେ ସେଠାରେ 
ମଧ୍ଯ ଗୁଇନ୍ଦା ପୋଲିସଙ୍କ ଉପଦ୍ରବ ଲାଗି ରହୁଥିଲା । ତା” ଛଡ଼ା ଆମର ବିଭିନ୍ନ ସଭ୍ୟ 
ସମର୍ଥକଙ୍କ ଘର ମୋତେ ଧରିବା ପାଇଁ ଖାନତଲାସ ହେଲା । କଟକ, ଭୁବନେଶ୍ବରରେ 


ମୁଁ ରହିନପାରି ଗ୍ରାମାଞ୍ଚଳ ଆଶ୍ରୟସ୍ଥଳୀ ଗୁଡ଼ିକରେ ରହିଲି । କଣାସର ବଡ଼ଓରା ଗ୍ରାମରେ 

୧୩୬ ସଂଘର୍ଷ ଓ ସଂକଳର ପଥରେ 


ମୁଁ ୧୯୬୫ ବେଳେ ରହିଥିବା ସମୟର ମୋ କାଗଜପତ୍ର ସେମାନେ ସାଇତି 
ରଖିଥିଲେ । ୧ ୯୭ ୬ ବେଳେ ପୁଣି ସେଠାରେ ଲୁଚି ରହିବା ବେଳେ ସେସବୁ ସେମାନେ 
ଦେଲେ । 


~~ ~~ 


କିଛିଦିନ ପରେ ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀ ସାଥୀ ବନମାଳୀ ଦାସଙ୍କୁ କହିଲେ 
ଯେ, “ ଶିବାଜୀ ଅଣ୍ଡରଗ୍ରାଉଣ୍ଡରୁ ବାହାରି ଆସିଲେ ସରକାର ତାଙ୍କୁ ଗିରଫ କରି ଅଳ୍ପ 
କେଇ ଦିନରେ ମୁକ୍ତ କରିଦେବେ । ” ମାତ୍ର ଆମେ ସେ ପ୍ରସ୍ତାବ ଗ୍ରହଣ କରିନଥିଲୁ । 
ତା'ପରେ ଅବଶ୍ୟ ମୋତେ ଧରିବା ପାଇଁ ପୋଲିସର ତନାଘନା ସେତେ ରହିଲା 
ନାହିଁ । ମୁଁ ଭୁବନେଶ୍ବର ଓ କଟକରେ ମୋର ଅଞଜ୍ଞାତବାସର କାର୍ଯ୍ୟାଳୟ ଖୋଲି 
ଦେଲି ¦ ଗଞ୍ଜାମ, ବାଲେଶ୍ଵର ଓ ସୁନ୍ଦରଗଡ଼ ଜିଲ୍ଲାକୁ ଗୁପ୍ତ ଭାବେ ଗସ୍ତ କରୁଥାଏ ଏବଂ 
କେନ୍ଦ୍ର କମିଟି ବୈଠକକୁ ମଧ୍ଯ ଯାଉଥାଏ । ସେତେବେଳେ ଜରୁରୀ ପରିସ୍ଥିତି ଓ 
ଜୟପ୍ରକାଶଙ୍କ ନେତୃତ୍ବାଧୀନ ଆନ୍ଦୋଳନପ୍ରତି ଆମ ମନୋଭାବ ନେଇ ପାର୍ଟିରେ 
ବେଶ ମତଭେଦ ସୃଷ୍ଟି ହୋଇଥାଏ | ସେଇ ଅଣ୍ଡରଗ୍ରାଉଣ୍ଡ କେନ୍ଦ୍ର କମିଟି ବୈଠକରେ 
ହିଁ ପାର୍ଟି ତା'ର ତୁଟି ସଂଶୋଧନ କରି ଜରୁରୀ ଶାସନ ଓ ଇନ୍ଦିରା ଗାନ୍ଧୀଙ୍କ ସଂବିଧାନ- 
ସଂଶୋଧନ ବିରୁଦ୍ଧରେ ଅଧିକ ସକ୍ରିୟ ଭୂମିକା ଗ୍ରହଣ କଲା | ଓଡ଼ିଶାରେ ମଧ୍ଯ ଆମ 
ପାର୍ଟି ଏ ସଂବିଧାନ ସଂଶୋଧନ ବିରୁଦ୍ଧରେ ଓ ଗଣତାନ୍ତିକ ଅଧିକାର ଉପରେ ଅଧିକ 
ସକ୍ରିୟ ହେଲା । ଏ ବିଷୟକୂ ନେଇ ସୋସାଲିଷ୍ଟ ପାର୍ଟି ଓ ବିଜୁ ପଟ୍ଟନାୟକଙ୍କ ପ୍ରଗତି 
ପାର୍ଟି ସହ ଆମର ମିଳିତ ସଭାସମିତିମାନ ମଧ୍ଯ ହେଲା | 
୧ ୯୭୭ର ଏତିହାସିକ ନିବୀଚୃନ 
୧୯ ମାସର ଜରୁରୀ ଶାସନ କୋହଳ ହୋଇ ୧୯ ୭ ୭ରେ ନିର୍ବାଚନ ଘୋଷଣା 
ହେଲା ! ଗିରଫ ହୋଇନଥିବା ଆମ ରାଜ୍ୟ କମିଟି ସାଥୀମାନେ ବସି ଏ ନିର୍ବାଚନରେ 
ମୁଁ ଭୁବନେଶ୍ବର କିମ୍ବା ପୁରୀରୁ ଲୋକସଭା ପାଇଁ ପ୍ରାର୍ଥୀ ହେବା ଲାଗି ପ୍ରସ୍ତାବ କଲେ । 
କେନ୍ଦ୍ରୀୟ ନେତୃବୃନ୍ଦ ମଧ୍ୟ ସେଇ ନିଷ୍ପତ୍ତି ନେଇ ଜନତାଦଳ ସହ ବୁଝାମଣା କରିବାକୁ 
ପରାମର୍ଶ ଦେଲେ । ସେତେବେଳକୁ ନନ୍ଦିନୀ ଶତପଥୀ ଇନ୍ଦିରା ପୁତ୍ର ସଞ୍ଜୟ ଗାନ୍ଧୀଙ୍କ 
_ଆସ୍ଥା ହରାଇ ମୁଖ୍ୟମନ୍ତ୍ରୀ ପଦରୁ ଅପସାରିତ ହୋଇଥାଆନ୍ତି । ବିନାୟକ ଆଚାର୍ଯ୍ୟ 
ହୋଇଥଅଅନ୍ତି ମୁଖ୍ୟମନ୍ତ୍ରୀ । ମାତ୍ର ସଞ୍ଜୟ ଗାନ୍ଧୀଙ୍କ ବିଶ୍ଵସ୍ତଭାବେ ଜାନକୀବଲ୍ଲଭ ପଟ୍ଟନାୟକ 
କଂଗ୍ରେସ ଦଳକୁ ନିୟନ୍ତ୍ରଣ କରୁଥାଆନ୍ତି । ବିଜୂ ପଟ୍ଟନାୟକ ମୋତେ ଡକାଇ ନେଇ 
ଭୁବନେଶ୍ବର ଲୋକସଭା ଆସନରୁ ପ୍ରାର୍ଥୀ ହେବାପାଇଁ କହିଲେ । ମାତ୍ର ଜନତା ଦଳର 

ଜରୁରୀ ଶାସନ ଓ ୧୯ ୭ ୭ର ପାର୍ଲାମେଣ୍ଟ ନିର୍ବାଚନ ୧୩୭ 


ନିର୍ବାଚନ ଚିହ୍ନରେ ଲଢ଼ିବାକୁ ହେବ ବୋଲି କହିବାରୁ ମୁଁ ତାହା କରି ପାରିବି ନାହିଁ 
ବୋଲି କହିଦେଲି । ତା'ପରେ ସାଥୀ ପ୍ରମୋଦ ଦାଶଗୁପ୍ତ ଆମ ରାଜ୍ୟ କମିଟି ବୈଠକକୁ 
ଆସିଥବାବେଳେ ବିଜୁବାବୁ ଆସି ଅନୁରୋଧ କଲେ ଯେ, ଦା-ହାତୁଡି ପରିବର୍ରେ ଏକ 
ସ୍ଵାଧୀନ ଚିହ୍ନରେ ହେଲେ ମୁଁ ଲଢେ । ସେଥ୍‌ରେ ମଧ୍ଯ ଆମେ ରାଜି ହେଲୁନି। ବହୁ 
ଟଣା ଓଟରା ଏବଂ ଜ୍ୟୋତି ବସୁ ଓ ଜନତାଦଳର ଓଡ଼ିଶା ଦାୟିତ୍ଵରେ ଥିବା ପି.ସି. 
ସେନ୍‌ଙ୍କ ଚାପ ପରେ ବିଜୁବାବୁ ବୁଝାମଣା କଲେ । 


ଏ ନିବ୍ବାଚନ କିଛି ମାମୁଲି ବ୍ୟାପାର ନଥିଲା । ଏହା ଥିଲା ଇନ୍ଦିରା ଗାନ୍ଧୀଙ୍କ 
ଏକଛତ୍ରବାଦ ବିରୁବ୍ରେ ଗଣତାନ୍ତିକ ଓ ମାନବିକ ଅଧିକାର ଫେରି ପାଇବା ପାଇଁ 
ଲଢ଼େଇ । ରାଜ୍ୟର ବିଭିନ୍ନ ସ୍ଥାନରୁ ଆମ ପାର୍ଟିର କର୍ମୀମାନେ ଆସି ଲାଗିଗଲେ । 
ଏପରିକି କେତେକ ସାଥୀ ଜେଲରୁ ମୁକ୍ତ ହେଲାପରେ ନିଜ ଘରକୁ ନ ଯାଇ ସିଧା ଏ 
ନିର୍ବାଚନ ମଣ୍ଡଳୀକୁ ଆସି କାମରେ ଲାଗିଗଲେ । ସି.ପି.ଆଇ.(ଏମ୍‌) କର୍ମୀମାନଙ୍କ 
ଅକ୍ଟାନ୍ତ ପରିଶ୍ରମ ଦେଖି ଅନ୍ୟମାନେ ଆଣ୍ଚର୍ଯ୍ୟ ହେଉଥାଆନ୍ତି । ଜନତା ଦଳର କର୍ମୀ 
ମାନେ ମଧ୍ଯ ପ୍ରଥମରୁ ଥିବା କୁଣ୍ଠାକୁ ଅତିକ୍ରମ କରି ବାହାରିଲେ । ସାଥୀ ଜ୍ୟୋତି ବସୁ 
ଆସିଥିବାବେଳେ ବିଜୁ ପଟ୍ଟନାୟକଙ୍କ ସହିତ ମିଶି ନୟାଗଡ଼ ଓ ଭୁବନେଶ୍ବରରେ 
ଦୁଇଟି ବିଶାଳ ସଭ୍ଭା କଲାବେଳେ ପ୍ରକାଶ ପାଇଥିବା ଜନସମର୍ଥନ ଓ ସାଧାରଣ 
ଲୋକଙ୍କ ଆର୍ଥିକ ସାହାଯ୍ୟ ଲୋକଙ୍କି ମନୋଭାବର ସୂଚନା ଦେଇଥିଲା । ଜନତାଦଳ 
ଅନୁୂଗାମୀଙ୍କ ଭିତରେ କୁଷ୍ତାକୁ ଅତିକ୍ରମ କରିବାପାଇଁ ସଭା ଗୁଡ଼ିକରେ ବିଜୁବାବୁ 
ଘୋଷଣା କଲେ ଯେ, “ ଶିବାଜୀ ପଟ୍ଟନାୟକଙ୍କୁ ଭୋଟଦେବା ଅର୍ଥ ବିଜୁ ପଟ୍ଟନାୟକଙ୍କୁ 
ଭୋଟ ଦେବା ।” ଜନତା ଦଳର ଏପରି ହାୱା ହୋଇଥିଲା ଯେ କେବଳ ପଟିଆ ଓ 
ଖୋଵ୍ଧୀକୂ ଛାଡ଼ି ଅନ୍ୟ ସର୍ବତ୍ର ଲୋକେ ମୋତେ ଜନତା ଦଳ ପ୍ରାର୍ଥୀ ଭାବେ କହିବାକୁ 
ଲାଗିଲେ । ମୋର ପ୍ରତିଦୃନ୍ଦ୍ରୀ ଟିନ୍ତାମଣି ପାଣିଗ୍ରାହୀ ଥିଲେ ଜଣେ ଖୁବ୍‌ ଶକ୍ତିଶାଳୀ 
ପ୍ରାର୍ଥୀ । ଭାରତର ପୂର୍ବତନ ସ୍ବରାଷ୍ଟ୍ର ବିଭାଗ ରାଷ୍ଟ୍ରମନ୍ତ୍ରୀ ଓମ୍‌ ମେହେଟ୍ଟାଙ୍କ ଭାଷାରେ, 
“ ନିର୍ବାଚନ ମଣ୍ଡଳୀ ସେବାରେ ସେ ଭାରତରେ ଥିଲେ ଅଦ୍ଵିତୀୟ ।” ମୋ ସପକ୍ଷରେ 
ଜନମତଟା ଗଲା ସହରାଞ୍ଚଳରୁ ଗ୍ରାମାଞ୍ଚଳକୁ । ସି.ପି.ଆଇ.ର ଗଙ୍ଗାଧର ପାଇକରାୟ 
ଏହି ଆସନରୁ ପ୍ରତିଦନ୍ଦିତୀ କରିବା ଯୋଗୁଁ ବେଗୁନିଆ ସେଗ୍‌ମେଣ୍ଟ ଏବଂ ନୟାଗଡ଼ର 
ସୋସାଲିଷ୍ଟ ପାର୍ଟି ଏମ୍‌.ଏଲ.ଏ. ଭାଗବତ ବେହେରା କାମ ନ କରିବା ଯୋଗୁଁ 
ସେଠାରେ ଆମ ସ୍ପିତି ଅତ୍ୟନ୍ତ ଦୂର୍ବଳ ଥିଲା । ରବି ରାୟ ଯାଇ ବେଗୁନିଆରେ ମୋ 

୧୩୮ ସଂଘର୍ଷ ଓ ସଂକଛର ପଥରେ 


ସପକ୍ଷରେ ପ୍ରଚ଼ାର କରି ସଭା ସମିତି କରିବା ସତ୍ବେ ତାହା ବିଫଳ ହେଲା । ପାର୍ଲାମେଣ୍ଟରେ 
ବାମପନ୍ଛୀଙ୍କ ଶକ୍ତି ବୃଦିପାଇଁ ଲାଗିପଡ଼ି ମୋତେ ଜିତାଇବାକୁ କେନ୍ଦ୍ରୀୟ ସୋସାଲିଷ୍ଟ 
ନେତା ସୁରେନ୍ଦ୍ର ମୋହନ ଭାଗବତଙ୍କୁ ବାର୍ରା ପଠାଇବାରେ ଶେଷକୁ କେଇଦିନ ସେ 
ଲାଗିଲେ ! ତା' ସନ୍ତଵେ ସେଠାରେ ଦୁର୍ବଳତା ରହିଲା । କଂଗ୍ରେସରୁ ଇସ୍ତଫା ଦେଇ 
ଜନତା ମେଣ୍ଟର ସି.ଏଫ୍‌.ଡି.ରେ ଯୋଗ ଦେଇଥିବା ପୂର୍ବତନ ମୁଖ୍ୟମନ୍ତ୍ରୀ ନନ୍ଦିନୀ 
ଶତପଥୀ ଖଣ୍ଡପଡ଼ା ଓ ଦଶପଲ୍ଲାରେ ସଭାମାନ କରି ପ୍ରଚାର କରିବା ଫଳରେ ସେ 
ଦୁଇ ସେଗ୍ମେଣ୍ଟର ଦୁର୍ବଳତା କଟିଲା | ଭୁବନେଶ୍ବର, ଜଟଣୀ ଓ ଖୋର୍ବାରେ ଆମ 
ଅବସ୍ଥା ଭଲ ଥିଲା। ଏ ସବୁ ସତ୍ବେ ମୁଁ ମାତ୍ର ୫ ହଜାର ଭୋଟ ବ୍ଯବଧାନରେ 
ଜିତିଥିଲି । 

ପୁରୀରେ ପେଷ୍ଟାଲ ବ୍ୟାଲଟ ଗଣତି ହୋଇ ଆନୁଷ୍ଠାନିକ ଭାବେ ରାତିକୁ 
ଫଳାଫଳ ଘୋଷଣା ପୂର୍ବରୁ ନୟାଗଡ଼ର ଗଣତି ପରେ ମୋ ବିଜୟ ସୁନିଶ୍ଚିତ ବୋଲି 
ଜଣାପଡ଼ିବା ପରେ ପରେ ଆରମ୍ଭ ହୋଇଗଲା ସମ୍ବର୍ବନା । ଆଉ ତା' ସାଙ୍ଗକୁ କାମର 
ବରାଦ । ସେଇ ନୟାଗଡ଼ରୁ ହିଁ ମୋତେ ଘର ପଡ଼ିଥିବା ଗ୍ରାମକୁ ଯାଇ ରିଲିଫ୍ର 
ବ୍ୟବସ୍ଥା କରିବାକୁ ପଡ଼ିଲା । ନିର୍ବାଚନ ମଣ୍ଡଳୀ କଥା ବୁଝିବା ଅର୍ଥ କ'ଣ ତା'ର କିଛି 
ସୂଚନା ପାଇଗଲି । ଦିଲ୍ଲୀ ଯିବା ପୂର୍ବରୁ ହି ମୁଁ ନିର୍ବାଚନ ମଣ୍ଡଳୀରେ ବିକାଶ ମୂଳକ 
କାମ ଓ ଶ୍ରେଣୀ ଆନ୍ଦୋଳନର ଏକ ଟିଠା ମନ ଭିତରେ କରିନେଲି । ମୋଟାମୋଟି 
ଭାବେ ସେଗୁଡ଼ିକ ଥିଲା ଜଳସେଚନ ଓ ଶିକ୍ଷାର ପ୍ରସାର, ଦଶପଲ୍ଲାରେ କାଗଜ 
କାରଖାନା, ନୟାଗଡ଼ରେ ଚିନି କାରଖାନା, ବେଗୁନିଆରେ କାଜୁ ଶିଳ୍ପ ଖୋଵ୍ଧୀ, 
ଜଟଣୀ ଓ ଭୁବନେଶ୍ବରରେ ଶିଳ୍ପାଞ୍ଚଳ ମାନ ପ୍ରତିଷ୍ଠା । ସବୌପରି ଖୋଦ୍ଧୀରୋଡ଼- 
ବଲାଙ୍ଗୀର ରେଳପଥ ନିର୍ମାଣ ଏବଂ ଭୂ-ସଂସ୍କାର ଓ ଅନାବାଦୀ ଜମି ବଣ୍ଟନର ଦାବି 
ସହ ଭାଗଚାଷୀ ଓ କୃଷି ଶ୍ରମିକଙ୍କ ଆନ୍ଦୋଳନକୁ ଭିତ୍ତିକରି ଗ୍ରାମାଞ୍ଚଳରେ କମ୍ୟୁନିଷ୍ଟ 
ପାର୍ଟିର ଭିତକୁ ସୁଦୃଢ଼ କରିବା । ନିର୍ବାଚନମଣ୍ଡଳୀ ସହ ମୋ ଉପରେ ଥାଏ ରାଜ୍ୟ 
ପାର୍ଟିର ଦାୟିତ୍ଵ ଏବଂ ତାହା ଥାଏ ମୋ ପାଇଁ ପ୍ରଥମ କାମ । ଏଦୂଇଟିଯାକ କାମ 
କିପରି ତୁଲାଇବି ସେଇ ଚିନ୍ତାନେଇ ଦିଲ୍ଲୀ ଗଲି । 
ପାର୍ଲାମେଣ୍ଟରେ ପ୍ରଥମ ପ୍ରବେଶ 


ଏଇ ମାନସିକତା ନେଇ ପହଞ୍ଚିଲି ଦିଲ୍ଲୀରେ । ପାର୍ଲାମେଣ୍ଟରେ ପଶୁ ପଶୁ 
ସୁଟବୁଟ୍‌, ପଗଡ଼ି ପିନ୍ଧା ଲମ୍ବା ଲମ୍ବା ଲୋକଙ୍କ ସାଲ୍ୟୁଟ୍‌ ସାଙ୍ଗକୁ ଲୋକସଭା କର୍ମଚାରୀ 

ଜରୁରୀ ଶାସନ ଓ ୧୯ ୭ ୭ର ପାର୍ଲାମେଣ୍ଟ ନିର୍ବାଚନ ୧୩୯ 


ଓ ଅଫିସରମାନଙ୍କ କୁର୍ଵ୍ଣସ ଏବଂ ରାଜନେତା ଓ ସାମ୍ବାଦିକମାନଙ୍କ ଅଭିବାଦନ ମଧ୍ଯ 
ଦେଇ ଗୋଟାଏ ଭି.ଆଇ.ପି. ଆବହାୱାରେ ମୋତେ ପ୍ରଥମେ ଅସ୍ଵସ୍ତିକର ବୋଧ 
ହେଲା । ତେଣୁ କେନ୍ଦ୍ରୀୟ ହଲରେ ନ ବସି ପାର୍ଲାମେଣ୍ଟରେ ଥିବା ଆମ ପାର୍ଟିର 
ଅଫିସରେ ମୁଁ ବେଶି ସମୟ କାଟିଲି । ବନ୍ଧୁ ଦେବେନ୍ଦ୍ର ଶତପଥୀ ଓ ପ୍ରଦ୍ୟମ୍ନ ବଳ ଦୁହେଁ 
ମୋତେ ଟାଣିନେଲେ ସେଣ୍ଟ୍ରାଲ ହଲକୁ । ଶ୍ରୀ ରବି ରାୟ ମୋତେ ରାଜନେତା, 
ସାମ୍ବାଦିକ ଓ କୁଟନୈତିକ ପ୍ରତିନିଧିମାନଙ୍କ ସହ ପରିଚୟ କରାଇଲେ | ଆମ ପାର୍ଟିର 
ସାଂସଦଙ୍କ ମେଳରୁ ବାହାରକୁ ଯିବା ଆରମ୍ଭ ହେଲା । ରେଳମନ୍ତ୍ରୀ ମଧୁ ଦଣ୍ଡବତେ 
ରେଳ ଶ୍ରମିକଙ୍କ ଉପରୁ ଦଣ୍ଡାଦେଶ ଉଠାଇବା ସହ ତାଙ୍କର ଅନ୍ୟ କେତେକ ଦାବି 
ପୂରଣ କରି ଲୋକସଭାରେ ତାହା ଘୋଷଣା କରିବା ପରେ ତାଙ୍କୁ ଧନ୍ୟବାଦ ଦେବାକୁ 
ଭେଟିଥିବାବେଳେ ହିଁ ଖୋଦ୍ଧୀରୋଡ଼-ବଲାଙ୍ଗାର ରେଳପଥ ନିର୍ମାଣ ବିଷୟରେ ତାଙ୍କ 
ସହ କଥାବାର୍ଭା କଲି । ତା' ସହ ଭୁବନେଶ୍ବରରେ ରେଳଡ଼ବା ନିର୍ମାଣ କାରଖାନା 
ସ୍ଥାପନ ପାଇଁ ପୂର୍ବରୁ ପ୍ରସ୍ତାବ ବିଷୟ କହିଲି । ତା' ଉତ୍ତରରେ ସେ ହସି ହସି କହିଲେ, 
“ ତମେ କେବଳ ରେଳ ଶ୍ରମିକଙ୍କ ସମସ୍ୟା ଉଠାଇବ ବୋଲି ମୁଁ ଭାବିଥିଲି । ମାତ୍ର 
ଦେଖୁଛି ପ୍ରଥମରୁ ହିଁ ତମେ ଲମ୍ବା ତାଲିକା ରଖିଲଣି । ଯାହାହେଉ ଏସବୁ ପ୍ରସ୍ତାବ 
ଲେଖିକରି ଦିଅ ।” ତା” ପରେ ବିଭିନ୍ନ ବିଭାଗକୁ ସମସ୍ୟା ବିଷୟରେ ଲେଖିବା ମୋର 
ଏକ ଅଭ୍ୟାସ ହୋଇଗଲା। ଜରୁରୀ ଶାସନ ବେଳେ ଆମ ଟେନ୍‌ସା ୟୁନିୟନର 
ସାଧାରଣ ସଂପାଦକ ଏ.ବି. ସଭାପତିଙ୍କୁ କାମରୁ ଅନ୍ତର କରାଯାଇଥିଲା | ତାଙ୍କୁ ପୁଣି 
କାମରେ ନେବାପାଇଁ ଇସ୍ପାତ ଓ ଖଣିମନ୍ତ୍ରୀ ବିଜୁ ପଟ୍ଟନାୟକଙ୍କୁ ଲେଖି କରି ଦେବାବେଳେ 
ସେ କହିଲେ ଯେ, “ ଏହା ହୋଇଗଲା ବୋଲି ତମେ ଧରିନିଅ ” । ବାସ୍ତବରେ ତା'ପର 
ଦିନହିଁ ତାଙ୍କୁ କାମରେ ନେବାପାଇଁ ଆଦେଶ ପହଞ୍ଚିଲା । 


ଯେଉଁ ରାଜ୍ୟ ଗୁଡ଼ିକରେ ପାର୍ଲାମେଣ୍ଟ ଭୋଟରେ କଂଗ୍ରେସ ଦଳ ହାରିଛି, ସେ 
ରାଜ୍ୟ ମନ୍ତ୍ରୀମଣ୍ଡଳଗୁଡ଼ିକ ଲୋକଙ୍କ ଆସ୍ଥା ହରାଇଛି ବୋଲି ଦର୍ଶାଯାଇ ଓଡ଼ିଶା ସମେତ 
କେତେକ ରାଜ୍ୟର କଂଗ୍ରେସ ମନ୍ତ୍ରୀମଣ୍ଡଳ ଗୁଡ଼ିକୁ ଅପସାରିତ କରାଗଲା ! ଓଡ଼ିଶା 
ବିଧାନସଭା ପାଇଁ ନିବ୍ବୀଚନରେ ବିଜୁବାବୁଙ୍କ ନେତୃତ୍ବାଧୀନ ଜନତା ପାର୍ଟି ସହ ଆମ 
ପାର୍ଟିର ଆସନ ବୁଝାମଣା ହୋଇପାରିଲା ନାହିଁ । ବିଜୁବାବୁଙ୍କ ପ୍ରସ୍ତାବ ଥିଲା-ରଣପୁର 
ଓ ଖୋଦ୍ଧୀ ଆସନ ଦୁଇଟି ବିଧିବଦ୍ଧ ଭାବେ ଆମ ପାଇଁ ଛାଡ଼ିଦେବେ, ନୀଳଗିରି 
ଆସନରେ ଜନତା ପାର୍ଟି ପ୍ରାର୍ଥୀ ଦେଲେହେଁ ଜୋର ଦେବେ ନାହିଁ, softpedal 

୧୪୦ ସଂଘର୍ଷ ଓ ସଂକଳ୍ପର ପଥରେ 


କରିବେ । ଫଳରେ ଆମେ ଜିଡିବୁ । ମାତ୍ର ଏହା ଆମ ପାଇଁ ଗ୍ରହଣୀୟ ହେଲାନାହିଁ । 
ଆମକୁ ନୀଳଗିରି, ଖୋବ୍ଧୀ, ରଣପୁର ଓ ବୃହୁଗିରି ଆସନ ବିଧିବଦ୍ଧ ଭାବେ ଛାଡ଼ିଦେବାକୁ 
ଆମେ ଅଡ଼ି ବସିଲୁ । ନିର୍ବାଚନରେ ଏ ଚାରି ଆସନରେ ଲଢ଼ି ଆମେ କେବଳ ରଣପୁରରେ 
ଜିତିଲୁ । ଅବଶ୍ୟ ୪ ଗୋଟି ଆସନ ଛଡ଼ା ଅନ୍ୟ ଆସନ ଗୁଡ଼ିକରେ ଆମେ ଜନତାପାର୍ଟିକୁ 
ସମର୍ଥନ କରୁଥିଲୁ । ବିପୁଳ ସଂଖ୍ୟାଗରିଷ୍ଠତା ଲାଭ କରି ନୀଳମଣି ରାଉତରାୟ ମୁଖ୍ୟମନ୍ତ୍ରୀ 
ଥାଇ ଜନତାଦଳ ମନ୍ତ୍ରୀମଣ୍ଡଳ ଗଠନ କଲା । 


ଦିଲ୍ଲୀ ରହଣି ଓ ପାର୍ଲାମେଣ୍ଟରେ ଭାଷଣ 


ମୁଁ ଦିଲ ଗଲାପରେ ପ୍ରଥମେ ରହୁଥିଲି ଭି.ପି. ହାଉସରେ ଆଉ ଜଣେ ଏମ୍‌.ପି.ଙ୍କ 
ସହ । ମୋତେ ଦିଆଯାଇଥିବା ଉଇଣ୍ଡସର ପ୍ଲେସ୍‌ର ବଡ଼ କୋଠିଟି ପାର୍ଟିର ସଂସଦୀୟ 
କାର୍ଯ୍ୟାଳୟ ହେଲା । ମୋତେ ଆସି ୨୦ ଜନପଥରେ ରହିବାକୁ ପାର୍ଟି ତରଫରୁ 
କୃହାଗଲା । ତାହା ଏକ ବଡ଼ କୋଠି । ତିନିଗୋଟି ବଡ଼ କୋଠରୀରୁ ଗୋଟିକରେ 
ରହିଲେ ସାଥୀ ଇ.ଏମ୍‌.ଏସ୍‌. ନନ୍ୁଦ୍ରିପଦ, ଅନ୍ୟଟିରେ ସାଥୀ ହରିକିଶନ୍‌ ସିଂ ସୁରଜିତ 
ଓ ୩ୟଟିରେ ରହିଲୁ ମୁଁ ଓ କମ୍ରେଡ଼ ପି. ସୁନ୍ଦରାୟା । ଅନ୍ୟ ଛୋଟ କୋଠରୀ 
ଗୁଡ଼ିକରେ ନେଟମଲ ସେଠିଆ ଓ ଅନ୍ୟ ସାଥୀମାନେ ଥାଆନ୍ତି । ଜଣେ ଦି'ଜଣ 
ମୋତେ କହିଲେ ଯେ, ଆପଣ ତ ଏକ ତୀର୍ଥ ଧାମରେ ରହୁଛନ୍ତି । ଆମର କେତେକ 
ଏମ୍‌.ପି. ମଧ୍ଯ କହିଲେ ଯେ, “ ଏଡ଼େ ନେତାମାନଙ୍କ ଦୃଷି ଉପରେ ଆପଣ ରହୁଛନ୍ତି 
କିପରି ? ” ମାତ୍ର ମୋତେ ଅପ୍ରତିଭ ଲାଗୁଥାଏ ଭୋରରେ କମ୍େଡ଼ ସୁନ୍ଦରାୟା ମୋତେ 
ଉଠାଇ ଚା” ଦେବାବେଳେ ଏବଂ ତାଙ୍କ ସ୍ଵାଚୁନ୍ଦ୍ୟ ପାଇଁ ମୁଁ ଦୃଷ୍ଟି ଦେଲାବେଳକୁ ସେ 
ମୋ ବହିପତ୍ର ଓ ଟେବୁଲ ସଜାଡ଼ିଦେବାବେଳେ । ପାର୍ଲାମେଣ୍ଟରେ କ”ଣ ଘଟିଲା 
ପ୍ରତିଦିନ ରାତିକୁ କମ୍ରେଡ଼ ଇ.ଏମ୍‌.ଏସ୍‌. ତା'ର ବିବରଣୀ ମୋ ଠାରୁ ଶୁଣନ୍ତି । ତେଣୁ 
ଅନ୍ୟ କେତେକଙ୍କ ପରି ବାହାରେ ନବୁଲି ସଭା ଗୃହରେ ବସି ରହିବାର ଅଭ୍ୟାସ 
ମୋର ପ୍ରଥମରୁ ହୋଇଗଲା । ଏ ସବୁ ଛଡ଼ା ବହୁ ବିଷୟରେ ମୁଁ ଏଇ ନେତାମାନଙ୍କ 
ସହାୟତା ପାଇଲି । 


୧୯୭୭ ଜୁନରେ ହେଲା ପାର୍ଲାମେଣ୍ଟର ବଜେଟ ଅଧିବେଶନ । ଏଥିରେ 
ସାମ୍ବାଦିକଙ୍କ ଅଧିକାର ଉପରେ ହସ୍ତକ୍ଷେପ ବିରୁଦ୍ଧରେ ସରକାରଙ୍କ ଦୃଷ୍ଟି ଆକର୍ଷଣ 
ଥିଲା ମୋର ପାର୍ଲାମେଣ୍ଟରେ ପ୍ରଥମ ବକ୍ତବ୍ୟ । ତାହା ଥିଲା ମାତ୍ର ୨/୩ ମିନିଟ୍‌ ପାଇଁ 
ବଜେଟ ଆଲୋଚନାବେଳେ ପ୍ରତିରକ୍ଷା ବଜେଟ ଆଲୋଚନାରେ କହିବା ମୋର ଥିଲା 

ଜରୁରୀ ଶାସନ ଓ ୧୯ ୭ ୭ର ପାର୍ଲାମେଣ୍ଟ ନିର୍ବାଚନ ୧୪୧ 


ପ୍ରଥମ ଭାଷଣ । ମୁଁ ବହୁ ପ୍ରସ୍ତୁତ ହୋଇ ସବୁ ଟିପାଟିପି କରି ନେଇ ଯାଇଥିଲି । 
ପ୍ରତିରକ୍ଷା ବିଭାଗରେ ବିଭିନ୍ନ ତୁଟି ଏବଂ ପ୍ରତିରକ୍ଷା ଶିଳ୍ପ କର୍ମଚାରୀ ଓ ଜବାନମାନଙ୍କ 
ସମସ୍ୟାବଳୀ ତୋଳି ଧରିବା ସହିତ ପ୍ରତିରକ୍ଷା ନୀତିକୁ ବୈଦେଶିକ ନୀତି ସହ ସଂପୃକ୍ତ 
କରି ଭାରତବର୍ଷର ପଡ଼ୋଶୀ ଦେଶମାନଙ୍କ ସହ ବନ୍ଧୁତା ଓ ତଟବର୍ରୀ ଦେଶମାନଙ୍କ 
ସହ ସ୍ଵତନ୍ତ୍ର ସଂପର୍କ ଦେଶର ପ୍ରତିରକ୍ଷାପାଇଁ ଲୋଡ଼ା ବୋଲି କହିଥିଲି । ବଜେଟ 
ଆଲୋଚୃନା ପରେ ପ୍ରତିରକ୍ଷା ମନ୍ତ୍ରୀ ବାବୁ ଜଗଜୀବନ ରାମ ମୋ ସହ କରମର୍ଦ୍ଦନ କରି 
ପ୍ରତିରକ୍ଷା ଘାଟୀ ଓ ପ୍ରତିରକ୍ଷା ଶିନ୍ପ କେନ୍ଦ୍ର ସବୁ ବୁଲାଇନେବେ ବୋଲି କହିଥିଲେ । 
ପାର୍ଟି ସଂଗଠକ ଓ ପାର୍ଲାମେଣ୍ଟ କାମ 


ନିର୍ବାଚନ ପରେ ପ୍ରଥମ ରାଜ୍ୟ କମିଟି ବୈଠକରେ ହିଁ ପାର୍ଟି ପତ୍ରିକା 
“ ସାମ୍ୟବାଦୀ” କୁ ପାକ୍ଷିକରୁ ସାପ୍ତାହିକ କରିବାର ନିଷ୍ପରି ନେଲୁ । ସାଥୀ ବନମାଳୀ 
ଦାସ ସଂପାଦନାର ଦାୟିତ୍ଵ ନେଇ କଟକ ଆସିବାକୁ ରାଜିହେଲେ । ସେଥିପାଇଁ ଅର୍ଥ 
ସଂଗ୍ରହ କରିବା, କମ୍‌ ଦାମରେ କଲିକତାରୁ କାଗଜ କିଣି ପହଞ୍ଚାଇବାଠାରୁ କିଛି 
ଲେଖା ଦେବାର ଦାୟିତ୍ଵ ମୋ ଉପରେ ପଡ଼ିଲା । ପାର୍ଟିର ରାଜ୍ୟ କମିଟି ସଂପାଦକର 
ଦାୟିତ୍ବ, ଦିଲ୍ଲୀରେ ପାର୍ଲାମେଣ୍ଟ କାମ ଓ ନିବୀଚ଼ନମଣ୍ଡଳୀ କାମ ଏବଂ ବିଭିନ୍ନ 
ଜିଲ୍ଲାକମିଟିରେ ଯୋଗଦାନ ଓ ସଭା ସମିତିରେ ଭାଷଣ ସାଙ୍ଗକୁ ଏହା ହେଲା ଅତିରିକ୍ତ 
ଦାୟିତ୍ଵ । ରାଜ୍ୟ କେନ୍ଦ୍ରରେ ଅଜେୟ ରାଉତଙ୍କ ସହାୟତା ଯୋଗୁଁ ଏ ସବୁ କାମ 
ତୁଲାଇବା ମୋ ପକ୍ଷରେ ସମ୍ଭବ ହେଉଥିଲା । 


ନିର୍ବାଚନ ମଣ୍ଡଳୀରେ ଥାଏ ବିଚ୍ିତ୍ର ଅବସ୍ଥା । ପାର୍ଲାମେଣ୍ଟ ସଭ୍ୟ ଭାବେ ମୁଁ 
ଥିବାବେଳେ କୌଣସିଟି ହେଲେ ବିଧାନସଭା ଆସନରୁ ଆମର ଏମ୍‌. ଏଲ୍‌.ଏ. ନଥାନ୍ତି 
ଗୋଟିକରେ କଂଗ୍ରେସ ଓ ଅନ୍ୟ ୫ ଗୋଟିରେ ଥାଅନ୍ତି ଜନତା ପାର୍ଟିର ଏମ୍‌.ଏଲ୍‌.ଏ. | 
ଭୁବନେଶ୍ବରରୁ ଏମ୍‌. ଏଲ୍‌.ଏ. ହୋଇ ବିଧାନସଭାର ବାଚ଼ସତି ଥିବା ସତ୍ୟପ୍ରିୟ ମହାନ୍ତି 
ଏବଂ ଖଣ୍ଡପଡ଼ାର ସ୍ବାଧୀନ ବିଧାୟକ ମୋର ବ୍ଯକ୍ତିଗତ ବନ୍ଧୁ ସତ୍ଯସୁନ୍ଦର ମିଶ୍ରଙ୍କ 
ବ୍ୟତୀତ ଅନ୍ୟ କୌଣସି ଏମ୍‌. ଏଲ୍‌.ଏ.ଙ୍କ ସହଯୋଗ ନଥାଏ । ବରଂ ମୋ ପ୍ରତି ଥାଏ 
ବୈରୀଭାବ । ବିଭିନ୍ନ ଅଞ୍ଚଳ ବୁଲିଲାବେଳେ ଲୋକେ ସରପଞ୍ଚ ଓ ଠୱାର୍ଡ଼ମେମ୍ବରଙ୍କ 
କାମ ମଧ୍ଯ ପାର୍ଲାମେଣ୍ଟ ମେମ୍ବରଠାରୁ ଆଶା କରୁଥାଆନ୍ତି । ସେପରି ସବୁ କାମର 
ବରାଦ ମଧ୍ଯ କରି ଦିଅନ୍ତି । ପାର୍ଟିର ସଂଗଠନ ଥିଲେ ମୋ ସହାୟତା ନେଇ ସେ ସବୁ 
କାମ ହୁଏତ ଦେଖନ୍ତା ଓ ଲୋକଙ୍କୁ ବୁଝାନ୍ତା । ମାତ୍ର ଆମର ଖୋଦ୍ଧୀ ଛଡ଼ା ଅନ୍ଯ 

୧୪୨ ସଂଘର୍ଷ ଓ ସଂକଳର ପଥରେ 


କେଉଁଠି ସେପରି ସଂଗଠନ ନଥାଏ । ଭୁବନେଶ୍ବର, ଜଟଣୀ ଓ ନୟାଗଡ଼ରେ କିଛି 
ସଂପର୍କ ଥିଲାବେଳେ ଅନ୍ୟ ୩ ଗୋଟି ସ୍ଥାନରେ କିଛି ନଥାଏ । ଏମ୍‌.ଏଲ୍‌.ଏ. ମାନେ 
ମୋ ବିରୁଦ୍ଧରେ ଗାଉଥିଲା ବେଳେ ମୋ ସପକ୍ଷରେ ସ୍ଵର ଥାଏ ଅତ୍ୟନ୍ତ କ୍ଷୀଣ | ଏହାରି 
ଭିତରେ କେତେକ ଲୋକ ସମସ୍ୟା ଓ ଉନ୍ନୟନ ପ୍ରସ୍ତାବକୁ ଧରି ମୋର ଏଜେନ୍ସି 
ଗଢ଼ିବାକୁ ପଡ଼ିଲା । ସେ ଗୁଡ଼ିକ ହେଲା:- ଖୋର୍ବାରୋଡ଼-ବଲାଙ୍ଗୀର ରେଳପଥ; ବୃତ୍ତଙ୍ଗ 
ଓ ପଦ୍ମାବତୀ ଜଳସେଚନ ଯୋଜନା; ପୂର୍ବରୁ ସୂଚୀତ ଶିଛ ଗୁଡ଼ିକର ପ୍ରତିଷ୍ଠାଃ ଅନାବାଦୀ 
ଜମି ବଣ୍ଟନ; ସଅରମାନଙ୍କୁ ଆଦିବାସୀର ମାନ୍ୟତା; ଗ୍ରାମ୍ୟ ସଡ଼କପଥ ଯୋଗାଯୋଗର 
ପ୍ରସାର ଏବଂ ସବୌପରି ଭୂସଂସ୍କାର ଆଇନର କାର୍ଯ୍ୟକାରୀତା ଓ ସେଥିପାଇଁ ଭାଗଚ଼ାଷୀ 
ରେକର୍ଡ଼ ପ୍ରସ୍ତୁତ କରିବା । 

ସି.ପି.ଆଇ(ଏମ୍‌)ର ପରିବଭିତ କୌଶଳଗତ 
ଲାଇନ୍‌ ପରେ 


ଜରୁରୀ ଶାସନବେଳେ ହିଁ ଅଭିଜ୍ଞତା ପ୍ରମାଣ କଲା ଯେ ପାର୍ଟି ଅନୁସରଣ 
କରୁଥିବା କୌଶଳଗତ ଲାଇନ ଦେଶର ଗଣଆନ୍ଦୋଳନକୁ ଆଗେଇ ନେବାକୁ ସମର୍ଥ 
ନୁହେଁ । ଶ୍ରମିକ କୃଷକଙ୍କ ଶ୍ରେଣୀ ଆନ୍ଦୋଳନ ସହିତ ବ୍ୟାପକ ଜନଗଣଙ୍କ ଆଶା 
ଆକାଂକ୍ଷାକୁ ରୂପ ଦେବା ପାଇଁ ଆନ୍ଦୋଳନ ଓ ଗଣତାନ୍ତିକ ଅଧିକାର ପାଇଁ ଆନ୍ଦୋଳନ 
ଗଢ଼ି ନପାରିଲେ ଶ୍ରେଣୀ ଶତ୍ରମାନଙ୍କ ଆଘାତର ମୁକାବିଲା କରିବା ସମ୍ଭବ ନୁହେଁ । 
ସୀମିତ ଇଲାକାର ଶକ୍ତିଶାଳୀ ଆନ୍ଦୋଳନ ଓ ସଂଗଠନକୁ ଧରି କେନ୍ଦ୍ରୀଭୂତ ପୁଞ୍ଜବାଦୀ 
ରାଷ୍ଟ୍ର ଶଲ୍ତିର ମୁକାବିଲା କରାଯାଇ ପାରିବ ନାହିଁ । ପୁଞ୍ଜିବାଦୀ ରାଷ୍ଟ୍ରଶନ୍ତିର ଆକ୍ରମଣକୁ 
ପରାଭୂତ କରିବାକୁହେଲେ ଶ୍ରମିକ କୃଷକଙ୍କ ଶ୍ରେଣୀ ଆନ୍ଦୋଳନ ସହ ବ୍ୟାପକ ଅଂଶର 
ଜନସାଧାରଣଙ୍କ ଅଧିକାର ସବୁର ସୁରକ୍ଷା ଏବଂ ସେମାନଙ୍କ ଆଶା ଆକାଂକ୍ଷାକୁ 
ରୂପଦେବା ପାଇଁ ଦେଶବ୍ୟାପୀ ପ୍ରତିରୋଧ ସଂଗ୍ରାମ ପ୍ରୟୋଜନ । ଏ ବିଶାଳ ଦେଶରେ 
ତାହାହିଁ ପାର୍ଟିକୁ ବିପ୍ଳବ ଦିଗକୁ ଆଗେଇ ନେଇ ପାରିବ । ଏହି ଆଭିମୁଖ୍ୟ ନେଇ 
ଜରୁରୀ ଶାସନର ଦ୍ଵିତୀୟାର୍ବରେ ପାର୍ଟି ନିର୍ବାଚନରେ ଯଥାର୍ଥ ଭୂମିକା ଗ୍ରହଣ କରି 
ପାରିଲା । ଏହି କୌଶଳଗତ ଲାଇନ ଆହୁରି ତୀକ୍ଷ୍ଣ ଓ ମାର୍ଜିତ ରୂପ ନେଇ ଗୁହୀତ 
ହେଲା ଜଳନ୍ଧର୍‌ରେ ଅନୁଷ୍ଠିତ ପାର୍ଟିର ୧୦ମ କଂଗ୍ରେସରେ । ଇନ୍ଦିରା ଗାନ୍ଧୀଙ୍କ ଦ୍ଵାରା 
ଅପହରଣ କରାଯାଇଥିବା ଗଣତାନ୍ତିକ ଅଧିକାର ତଥା ଦେଶବାସୀଙ୍କ ବହୁ ସଂଗ୍ରାମ 
ଫଳରେ ଅର୍ଜିତ ସାମ୍ବିଧାନିକ ଅଧିକାର ସବୁର ପୁନଃପ୍ରତିଷ୍ଠାରେ ଜନତା ପାର୍ଟିର 
ଭୂମିକା ଦୃଷ୍ଟିରୁ ତା” ପ୍ରତି ସି.ପି.ଆଇ.( ଏମ୍‌) ଆସ୍ତିବାଚ଼କ ଓ ବନ୍ଧୁତ୍ବ ପୂର୍ଣ ମନୋଭାବ 
ଗ୍ରହଣ କରିଥିଲା । 


ବ୍ରହ୍ମପୁରରେ ରାଜ୍ୟ ସମ୍ମିଳନୀ 


ସି.ପି.ଆଇ( ଏମ)ର ଏହି କେନ୍ଦ୍ରୀୟ ଅବସ୍ଥାନକୁ ଓଡ଼ିଶାରେ କେତେକ ନେତ୍ନ 
ସ୍ଥାନୀୟ ସାଥୀ ଠିକ୍‌ ଭାବେ ଧରି ପାରିନଥିଲେ । ଏହି ବିଭ୍ରାନ୍ତି ହି ବ୍ରହ୍ମପୁରଠାରେ 
ଅନୁଷ୍ଠିତ ପାର୍ଟିର ରାଜ୍ୟ ସମ୍ମିଳନୀ ବେଳେ ଓ ତା” ପରେ ପ୍ରକାଶ ପାଇଥିଲା | ଜରୁରୀ 

୧୪ ସଂଘର୍ଷ ଓ ସଂକଳନର ପଥରେ 


ox 


a eo Cg 


ପରିସ୍ଥିତି ଜାରୀ ଯୋଗୁଁ ୧୯୭ ୨ର ପୁରୀ ସମ୍ମିଳନୀ ପରେ ୫ ବର୍ଷ ଅନ୍ତରରେ 
ଅନୁଷ୍ଠିତ ହେଉଥିଲା ବ୍ରହ୍ମପୁରରେ ଏ ରାଜ୍ୟ ସମ୍ମିଳନୀ | ଏହି ସମୟରେ ପାର୍ଟି କେତେକ 
ନୂଆ ଅଞ୍ଚଳକୁ ପ୍ରସାରିତ ହେବା ସହ ବହୁ ନୂଆ ସାଥୀ ପାର୍ଟିକୁ ଆସିଥିଲେ ନୂଆ ନୂଆ 
ଅଭିଜ୍ଞତା ନେଇ | ସେ ଦୃଷ୍ଟିରୁ କିଛି ମତ ପାର୍ଥକ୍ୟ ରହିବା ସ୍ଵାଭାବିକ । ମାତ୍ର କେତେକ 
ନେତାଙ୍କ ପ୍ରତି ଆକ୍ଷେପମୂଳକ ମନ୍ତବ୍ୟମାନ ଏହି ସମ୍ମିଳନୀରେ ପ୍ରଥମେ ପ୍ରକାଶିତ 
ହୋଇଥିଲା | ମୋର ଥିଲା ଏକତା ଓ ସମନ୍ୟ ରକ୍ଷାକାରୀର ଭୂମିକା | କେନ୍ଦ୍ର ତଥା 
ରାଜ୍ୟ କ୍ଷମତାରୁ କଂଗ୍ରେସ ଅପସାରିତ ହୋଇଥିବା କାଳରେ ସି.ପି.ଆଇ( ଏମ୍‌) କିପରି 
ସେ ସବୁ ଖାଲି ସ୍ଥାନରେ ପ୍ରବେଶ କରି ପାରିବ ଏବଂ ଜନତା ପାର୍ଟିର ଅହଂକାରର 
ଜବାବ ଶ୍ରମଜୀବୀ ମଣିଷଙ୍କ ଆନ୍ଦୋଳନ ମାଧ୍ୟମରେ ଦେଇ ପାରିବ ତା'ର ପରିକଳ୍ପନା 
ନିଆଯାଇଥିଲା ଏ ସମ୍ମିଳନୀରେ | ବନମାଳୀ ଦାସ, ଶିବାଜୀ ପଟ୍ଟନାୟକ, ଅଜେୟ 
ରାଉତ, କ୍ଷିତୀଶ ବିଶ୍ଵାଳ ଓ ଜନାର୍ଦ୍ଦନ ପତିଙ୍କୁ ନେଇ ଗଠିତ ରାଜ୍ୟ ସଂପାଦକ ମଣ୍ଡଳୀ 
ଯଥାର୍ଥରେ ଏକ ସାମୁହିକ ନେତୃତ୍ବର ଟିମ ଭାବରେ କାମ କରିପାରିଲେ ପାର୍ଟିର 
ଅଗ୍ରଗତି ତୃରାନ୍ତିତ ହେବ ବୋଲି ସମ୍ମିଳନୀ ଆଶାପୋଷଣ କରିଥୁଲା। ପ୍ରତିନିଧି 
ଅଧିବେଶନ ପରେ ବ୍ରହ୍ମପୁରରେ ଅନୁଷ୍ଠିତ ଗଣସମାବେଶ ମଧ୍ଯ ଜନମାନସରେ 
ରେଖାପାତ କରିଥିଲା | ଦରଦାମ ବୃଦ୍ଧି, ବେକାରୀ ଓ ଭୂସଂସ୍କାର ଭଳି ମୂଳ ପ୍ରଶ୍ନ ସହ 
ଦୈନନ୍ଦିନ ଜୀବନର ସମସ୍ୟାବଳୀ ଉପରେ ଆନ୍ଦୋଳନ ପାଇଁ ଏଠାରେ ଆହ୍ଵାନ 
ଦିଆଯାଇଥିଲା । 
ସି.ପି.ଆଇ.( ଏମ୍‌)ର ୧ ୦ମ କଂଗ୍ରେସ 

୧୯୭୮ ଏପ୍ରିଲରେ ଜଳନ୍ଧରଠାରେ ହେଲା ସି.ପି.ଆଇ.(ଏମ୍‌)ର ୧୦ମ 
କଂଗ୍ରେସ । ସେତେବେଳକୁ ଜନତା ପାର୍ଟି ଶାସନର ବର୍ଷେ ପୂରି ଯାଇଥାଏ । ଜରୁରୀ 
ଶାସନ କାଳରାତ୍ରୀର ଅବସାନ ଘଟାଇ କ୍ଷମତାକୁ ଆସିଥିବା ଜନତା ପାର୍ଟି ଥିଲା 
ମୋରାରଜୀ ଦେଶାଇଙ୍କ ନେତୃତ୍ବାଧୀନ ସଂଗଠନ କଂଗ୍ରେସ, ଚରଣ ସିଂ-ବିଜୁ 
ପଟ୍ଟନାୟକଙ୍କ ବି.ଏଲ୍‌. ଡ଼ି, ସାଂପ୍ରଦାୟିକ ଜନସଂଘ, ସୋସାଲିଷ୍ଟ ପାର୍ଟି, ଚନ୍ଦ୍ରଶେଖରଙ୍କ 
କଂଗ୍ରେସ ତରୁଣ ତୁର୍କି ଗୋଷ୍ଠୀ ଆଦିଙ୍କ ମିଶ୍ରଣର ଏକ ବିଭିନ୍ନ ମତାଦର୍ଶର ଦଳ: ତା' 
ସହ ଥିଲେ ଜଗତଜୀବନ ରାମଙ୍କ ସି.ଏଫ୍‌ ଡ଼ି. ଓ ଅନ୍ୟମାନେ । ଏହିପରି ଏକ 
ବହୁମତର ଦଳ ଜରୁରୀ ଶାସନ ବେଳର ଏକଛତ୍ରବାଦୀ ଢ଼ାଞ୍ଚାକୁ ଭାଙ୍ଗିବା ଦିଗରେ 
କେତେକ ଗୁରୁତ୍ବପୂର୍ଣ ପଦକ୍ଷେପ ନେବାପରେ ଆଉ ଅଧିକ ଅଗ୍ରସର ହେଉନଥାଏ । 

ସି.ପି.ଆଇ( ଏମ୍‌)ର ପରିବରିତ କୌଶଳଗତ ଲାଇନ୍‌ ପରେ ୧୪୫ 


ଜନସଂଘ ଗୋଷ୍ଠୀ ଆପଣାର ଶକ୍ତି ବୃଦ୍ଧି କରିବାରେ ଲାଗିଥାଆନ୍ତି । ସୋସାଲିଷ୍ଟମାନେ 
ଇତଃସ୍ତତ ହେଉଥଆନ୍ତି । ଶ୍ରେଣୀଗତଭାବେ ଏ ସରକାର ସେଇ ଜମିଦାର -ପୁଞ୍ଜିପତିଙ୍କ 
ସ୍ଵାର୍ଥର ସେବା କରିବା ସହିତ ନିଜ ଭିତରେ ନାନାଦି କଳହରେ ମାତି ଥାଆନ୍ତି । 


~~ ~~ 


ସି.ପି.ଆଇ.(ଏମ୍‌)ର ୧ ୦ମ କଂଗ୍ରେସ ଏହି ପରିସ୍ଥିତିର ବିଶ୍ଲେଷଣ କରିବା 
ପରେ କହିଥିଲା ଯେ ଏକଛତ୍ରବାଦ ବିରୁଦ୍ଧରେ ସଂଗ୍ରାମ ଏକ ଧାରାବାହିକ ପ୍ରକ୍ରିୟା । 
ଏକଛତ୍ରବାଦୀ କଂଗ୍ରେସର ନିବୀଚ଼ନୀ ପରାଜୟ ଘଟିଥିଲେ ହେଁ ସେ ସଂଗ୍ରାମ ଶେଷ 
ହୋଇ ଯାଇନାହିଁ । ଯେଉଁ ଶ୍ରେଣୀର ଶାସନ ଏକଛତ୍ରବାଦ ଦିଗକୁ ଯାଏ ସେ ଶ୍ରେଣୀ 
କ୍ଷମତାରେ ଥିଲା ପର୍ଯ୍ୟନ୍ତ ସେ ବିପଦ ରହିଛି । ସେ ଦୃଷ୍ଟିରୁ ପାର୍ଟିକୁ ଶ୍ରେଣୀ ସଂଗ୍ରାମ 
ପରିଚ଼ାଳନା କରିବା ସହିତ ଗଣତାନ୍ତିକ ଅଧିକାର, ଧର୍ମନିରପେକ୍ଷତା ଓ ଜାତୀୟ 
ସଂହତି ଆଦି ପ୍ରଶ୍ନ ଉପରେ ବ୍ୟାପକ ମଞ୍ଚ ଗଠନ କରିବାକୁ ହେବ । ତା” ସହିତ 
ବାମପନ୍ଛୀ ଶକ୍ତିଙ୍କୁ ମଧ୍ୟ ଏକ୍ୟଯବଦ୍ଧ କରିବାକୁ ହେବ । ଦେଶବ୍ଯାପୀ ଏ ସଂଗ୍ରାମର 
ପରିଚ଼ାଳନାପାଇଁ ପାର୍ଟିକୁ ଯଥା ଶୀଘ୍ର ଏକ ଜାତୀୟଶ୍ତିରେ ପରିଣତ କରିବାକୁ ପଡ଼ିବ । 
ସେଥିପାଇଁ ସଂଗଠନର ଦୃତପ୍ରସାରର ଦିଗ୍‌ନିର୍ୟ କରିବାକୁ ବର୍ଷକ ମଧ୍ୟରେ ଏକ 
ସ୍ଵତନ୍ତ୍ର ଅଧିବେଶନ ବା ପ୍ଲେନମ୍‌ କରିବାର ନିଷ୍ଠରି ଏ ପାର୍ଟି କଂଗ୍ରେସି ନେଇଥିଲା । 

ପାର୍ଟି କଂଗ୍ରେସକୁ ପ୍ରତିନିଧି ଭାବେ ମୋ ସହ ଯାଇଥିଲେ ବନମାଳୀ ଦାସ, 
ଅଜେୟ ରାଉତ, ଜନାର୍ଦନ ପତି , କ୍ଷିତୀଶ ବିଶ୍ବାଳ ଓ ଦର୍ଶକ ଭାବେ ଜଗନ୍ନାଥ ମିଶ୍ର ଓ 
ଅଳି କିଶୋର ପଟ୍ଟନାୟକ । ଏହି କଂଗ୍ରେସରେ ମୁଁ ପାର୍ଟିର କେନ୍ଦ୍ର କମିଟୀକୁ ନିବବୀଚ଼ିତ 
ହୋଇଥିଲି | 
ସାଂଗଠନିକ ପ୍ଲେନମ୍‌ ଓ ଓଡ଼ିଶାରେ କାର୍ଯ୍ୟଧାରା 


ଏହି ପାର୍ଟି କଂଗ୍ରେସର ନିଷ୍ପର୍ରି ଅନୁସାରେ ପାର୍ଟିର ସଂଗଠନ କ୍ଷେତ୍ରରେ ଥିବା 
ଦୁର୍ବଳତାକୁ ଅତିକ୍ରମ କରି ଦେଶସାରା ପାର୍ଟିର ପ୍ରସାର ଘଟାଇବା ଉଦ୍ଦେଶ୍ୟରେ 
ସାଂଗଠନିକ ପ୍େନମ୍‌ ହେଲା | ପଶ୍ଚିମବଙ୍ଗ ହାଓଡ଼ା ଜିଲ୍ଲାର ସାଲକିଆ ଠାରେ ୧୯୭୮ 
ଶେଷ ବେଳକୁ ତାହା ଅନୁଷ୍ଠିତ ହୋଇଥିଲା, ସବୁଆଡ଼େ ପ୍ରସାରପାଇଁ ଶକ୍ତି ଖଟାଇବା 
ପରିବର୍ୈ କ୍ଷୁଦ୍ର କ୍ଷୁଦ୍ର ଲଗାଲଗି ଅଞ୍ଚଳମାନଙ୍କରେ ସଂଗଠନ ନିମନ୍ତେ ଅଗ୍ରାଧ୍ବକାର 
ଦେବାର ପୁରୁଣା ଧାରାକୁ ପ୍ରତ୍ୟାଖ୍ୟାନ କରାଗଲା । ଦେଶସାରା ପାର୍ଟିକୁ ପ୍ରସାରିତ 
କରିବାକୁ ଏବଂ ବିଶେଷତଃ ଦେଶର ୪୦ ଭାଗ ହିନ୍ଦୀ ଭାଷାଭାଷୀ ଅଞ୍ଚଳ ପ୍ରତି 
ବିଶେଷ ଗୁରୁତ୍ଵ ଦେବାର ସାଂଗଠନିକ କୌଶଳ ଏଠାରେ ଧାର୍ଯ୍ୟ ହେଲା | ସଂଗଠନକୁ 

୧୪୬ ସଂଘର୍ଷ ଓ ସଂକଳର ପଥରେ 


ଛୋଟ ଛୋଟ ଗ୍ରପରେ ଆବଦ୍ଧ ନରଖି ବ୍ୟାପକ ରୂପଦେଇ ଜନାଭିମୁଖୀ କରିବାକୁ 
ପଦକ୍ଷେପମାନ ନିଆଯାଇଥିଲା । ସଂଗଠନକୁ ପ୍ରସାରିତ କରିବାପାଇଁ ପାର୍ଟିର ନିୟମ 
ଗୁଡ଼ିକୁ କଡ଼ାକଡ଼ି ଭାବେ ପାଳନ କରିବା ସହିତ ପାର୍ଟିରେ ଆତ୍ସସମାଲୋଚ୍ନାର ଧାରା 
ସୁନିଶ୍ଚିତ କରିବାକୁ ଜୋର୍‌ ଦିଆଯାଇଥିଲା । ପାର୍ଟିକୁ ବିପ୍ଲବୀ ଚରିତ୍ରର ଏକ ଗଣପାର୍ଟିରେ 
ପରିଣତ କରିବାକୁ ଆହ୍ଵାନ ଦିଆଯାଇଥିଲା । ପାର୍ଟି ସଭ୍ୟମାନେ କାମ କରୁଥିବା 
ଗଣସଂଗଠନଗୁଡ଼ିକୁ ମଧ୍ଯ ଏହି ଆଭିମୁଖ୍ୟ ଦୃଷ୍ଟିରୁ ପରିଚାଳିତ କରିବେ ବୋଲି 
କୁହାଯାଇଥିଲା | 

ଆମ ରାଜ୍ୟରେ ପାର୍ଟିର ସ୍ଵତନ୍ତ୍ର ରାଜ୍ୟ କମିଟି ବୈଠକ ପାରିକୂଦରେ କରି ଏହି 
ପରିବର୍ଭିତ ସାଂଗଠନିକ ଲାଇନକୁ କାର୍ଯ୍ୟକାରୀ କରିବାର ନିଷ୍ପତ୍ତି ନେଲୁ ସତ, ମାତ୍ର 
ତାହା ଥିଲା ବେଶ୍‌ କଠିନ ତଥା ଜଟିଳ ବ୍ୟାପାର ¦ ସାମଗ୍ରିକ ଭାବେ ରାଜ୍ୟବ୍ୟାପୀ 
ଦୃଷ୍ଟିଭଙ୍ଗୀ ନେଇ ଟ୍ରେଡ଼ ୟୁନିୟନ ଫ୍ରଣ୍ଚର କାମକୁ ରାଜ୍ଯ କେନ୍ଦ୍ରରୁ ପରିଚାଳିତ 
କରିବାକୁ କେତେକ ପ୍ରାରମ୍ଭିକ ପଦକ୍ଷେପ ନେଲୁ । ରାଉରକେଲାରୁ ଲମ୍ବୋଦର ନାୟକଙ୍କୁ 
ରାଜ୍ୟଦପ୍ରରକୁ ଆଣି ଅଜେୟ ରାଉତ ଓ ଜେ.ପି.ଏନ୍‌. ଝାଙ୍କ ସହ ଏକ ଟିମ୍‌ ଗଠନ 
କରିବାପରେ ଟ୍ରେଡ଼ ୟୁନିୟନ କାମ ଆଗେଇଲା । ନବ ମହାନ୍ତି ଥାଆନ୍ତି ସି.ଆଇ.ଟି.ୟୁ. 
ଅଫିସ ସମ୍ପାଦକ ଓ ଭୁବନେଶ୍ବରରେ ୟୁନିୟନ କାମର ସଂଗଠକ । ମାତ୍ର ଅଗ୍ରାଧିକାର 
ଦେଇ କାମକୁ ଆଗେଇ ନେବା ଏତେ ସହଜ ନଥିଲା | କୃଷକ ଫ୍ରଣ୍ଟରେ ଏ ଦିଗରେ 
କୌଣସି ପଦକ୍ଷେପ ସୁଦ୍ଧା ନିଆଯାଇପାରିଲା ନାହିଁ । ପ୍ରତ୍ୟେକ ଜିଲ୍ଲା କମିଟି ବୈଠକ 
ପରେ ବ୍ରାଞ୍ଚ ସଂପାଦକମାନଙ୍କ ସଭା କରି ଆତ୍ସସମାଲୋଚ଼ନାମୂଳକ ଭାବେ କେନ୍ଦ୍ର, 
ରାଜ୍ୟ ଓ ଜିଲ୍ଲାସ୍ତରରେ ସମସ୍ତ ରାଜନୈତିକ ଓ ସାଂଗଠନିକ କାର୍ଯ୍ୟର ରିପୋର୍ଟ 
କରିବା ଏବଂ ସେ ସବୁ ଉପରେ ବ୍ରାଞ୍ଚ ସଂପାଦକମାନଙ୍କ ମତାମତ ଉପରକୁ ରାଜ୍ୟ 
ଓ କେନ୍ଦ୍ର କମିଟି ପର୍ଯ୍ୟନ୍ତ ସମସ୍ତଙ୍କୁ ଜଣାଇବା ଏକ ଦୂରୁହ ବ୍ଯାପାର ଥିଲା । 
ଆତ୍ସସମାଲୋଚ଼ନା କରିବା ଓ ତଳର ସମାଲୋଚ଼ନାକୁ ଗ୍ରହଣ କରିବା ମଧ୍ଯ ସହଜ 
ନଥିଲା । ନିର୍ବାଚନରେ ପ୍ରାର୍ଥୀ ହେବାର ମୋହ ସହିତ ଆତ୍ସପ୍ରଚାର ଓ ଆତ୍ନୋନ୍ସତି 
ପର୍ଯ୍ୟନ୍ତ ପୁଞ୍ଜିବାଦୀ ସମାଜର ନାନାଦି ପ୍ରବଣତା ପାର୍ଟିରେ ଥିଲା। ତା” ସତ୍ବେ ଆମେ 
ପରିବର୍ଭିତ ସାଂଗଠନିକ ଧାରା ପକାଇବା ଦିଗରେ ପଦକ୍ଷେପମାନ ନେଲୁ । 


ସବୁ କାମ ମୋ ଉପରେ ଲଦା ହୋଇ ଯାଉଥିବାରୁ ମୁଁ ନୟାନ୍ତ ହୋଇଯାଉଥାଏ । 
ମୁଁ ଥାଏ ରାଜ୍ୟ କମିଟି ସଂପାଦକ ଓ କେନ୍ଦ୍ର କମିଟି ସଦସ୍ୟ । ପାର୍ଟି ପତ୍ରିକା ସାମ୍ୟବାଦୀକୁ 
ନିୟମିତ ଲେଖା ଦେବାକୁ ପଡୁଥାଏ । ଗଞ୍ଜାମ, ପୁରୀ, କଟକ, ବାଲେଶ୍ବର ଓ ସୁନ୍ଦରଗଡ଼ 

ସି.ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ ପରେ ୧୪୭ 


ଜିଲ୍ଲା କମିଟି ବୈଠକକୁ ଯିବା ସହ ମୋତେ ସେମାନଙ୍କୁ ସାହାଯ୍ୟ କରିବାକୁ ପଡୁଥାଏ । 
ମୁଁ ଥାଏ ଉଭୟ ଟ୍ରେଡ଼ ୟୁନିୟନ ଫ୍ରଣ୍ଟ ଓ କୃଷକ ଫ୍ରଣ୍ଟରେ କର୍ମକର୍ରା । ଏ ସବୁ ସହିତ 
ପୁଣି ଥାଏ ପାର୍ଲାମେଣ୍ଟ ଓ ନିର୍ବାଚନ ମଣ୍ଡଳୀରେ କାମ । ସେହି ସମୟରେ ପୁଣି ନୂଆ 
ନୂଆ ଅଞ୍ଚଳକୁ ପାର୍ଟିର ପ୍ରସାର ଘଟୁଥାଏ । ସେଥିରୁ କେତେ ଗୋଟି ବିଷୟ ଏଠାରେ 
ଉଲ୍ଲେଖ କରିବା ପ୍ରୟୋଜନ । 
ନୂଆ ନୂଆ ଅଞ୍ଚଳକୁ ପ୍ରସାର 


ସେଥିରୁ ଗୋଟିଏ ହେଲା ସୁନ୍ଦରଗଡ଼ ଜିଲ୍ଲାର ଲୁହାଖଣି ଅଞ୍ଚଳ । ଟେନ୍‌ସାର 
ଯନ୍ତ୍ରଚାଳିତ ଲୁହା ଖଣିରେ ଆମ ସଂଗଠନ ବିଷୟ ପୂର୍ବରୁ କହିଛି । ସେଇ ଟେନ୍‌ସା 
ଆନ୍ଦୋଳନ ମଧ୍ଯ ଦେଇ ଚତୁର୍ଦଦିଗରେ ଲୁହା ଖାଦାନର ଶ୍ରମିକ ଓ ଗ୍ରାମବାସୀଙ୍କ ସହ 
ଆମର ସଂପର୍କ ପ୍ରତିଷ୍ଠିତ ହେଲା । ସାଥୀ ଲମ୍ବୋଦର ନାୟକଙ୍କୁ ରାଉରକେଲାରୁ 
ନେଇ ଟେନ୍‌ସାରେ ଅବସ୍ଥାପିତ କଲାପରେ ତାହା ଆହୁରି ସୁଗମ ହୋଇଥିଲା । ମାତ୍ର 
ଲକ୍ଷ୍ମୀଧର ବିଶ୍ଵାଳ କଲିକତାରୁ ଆସି ରାଉରକେଲାରେ ରହିବାପରେ ସୁନ୍ଦରଗଡ଼ ଜିଲ୍ଲାର 
ପୁରୁଣା ପାଣି, ବୀରମିତ୍ରପୁର ଓ ଆଉ କେତେକ ଅଞ୍ଚଳକୁ ସଂଗଠନର ପ୍ରସାର ଘଟିଲା । 
ଏ ସବୂ କାମରେ ସହାୟତା ସହ କେତେକ ସାଂଗଠନିକ କାରଣରୁ ସାଥୀ ଲମ୍ବୋଦର 
ନାୟକଙ୍କୁ ପୁଣି ରାଉରକେଲା ଫେରାଇନେବାକୁ ପଡ଼ିଲା | ଜରୁରୀ ଅବସ୍ଥାର ପ୍ରତ୍ୟାହାର 
ଓ ନିବ୍ବୀଚନରେ କଂଗ୍ରେସର ପରାଜୟ ପରେ କ୍ରୀତଦାସ ଅବସ୍ଥା ଭିତରେ ଥିବା 
କାଲଟା-କୋଇଡ଼ା ଅଞ୍ଚଳର ଖାଦାନ ଶ୍ରମିକମାନେ ଜାଗି ଉଠିଲେ । କାମରୁ ସସ୍‌ପେଣ୍ଡ 
ହୋଇଥିବା ଟେନସାର ଶ୍ରମିକ ସାଥୀ ଅନନ୍ତ ରାଉତ କାଲଟା ଅଞ୍ଚଳର ଶ୍ରମିକମାନଙ୍କୁ 
ସଂଗଠିତ କରି ସେ କ୍ରୀତଦାସ ଅବସ୍ଥାରୁ ମୁକାଳିବାରେ ଆଗୁଆ ହେଲେ । ଟେନ୍‌ସାର 
ଅନ୍ୟ ସାଥୀମାନଙ୍କ ସହିତ ଲକ୍ଷ୍ମୀଧର ବିଶ୍ଵାଳ ଓ ଲମ୍ବୋଦର ନାୟକ ଅବଶ୍ଯ ତାଙ୍କୁ 
ସାହାଯ୍ୟ କରୁଥାଆନ୍ତି । ପାର୍ଲାମେଣ୍ଟସଭ୍ୟ ଭାବେ ମୁଁ ତାଙ୍କ ସମସ୍ୟା ଇସ୍ପାତ ମନ୍ତ୍ରୀ ବିଜୁ 
ପଟ୍ଟନାୟକଙ୍କ ପାଖରେ ଉଠାଇ କିଛି ପ୍ରତିକାର କରିବା ସହ କାଲଟା ଅଞ୍ଚଳକୁ ବାରମ୍ବାର 
ଆସୁଥାଏ । ଭଦ୍ରକର ସାଥୀ ଅମୀୟ ଦାସ ମଧ୍ଯ ସେଠାକୁ ଗଲେ ପୂରା ସମୟର କର୍ମୀ 
ହୋଇ । ପରିଚ଼ାଳନା କର୍ଚ୍ଚପକ୍ଷ ଓ ଆମ ପ୍ରତିଦ୍ଵନ୍ଦ୍ୀମାନେ ଓଡ଼ିଆ-ଅଣଓଡ଼ିଆ ବିଭେଦ 
ସୃଷ୍ଟିକରି ଗୋରଖପୁରୀ ଶ୍ରମିକମାନଙ୍କୁ ସେଠାରୁ ହଟାଇ ଦେବାରୁ ଆମକୁ ଦିଲ୍ଲୀରେ 
ଇସ୍ପାତ ମନ୍ତ୍ରୀ ବିଜୁ ପଟ୍ଟନାୟକଙ୍କ କାର୍ଯ୍ୟାଳୟ ସାମନାରେ ଦୀର୍ଘ ଦିନ ଧରି ଧାରଣା 
ଦେବାକୁ ପଡ଼ିଲା । କାଲଟା କୋଇଡ଼ା ଅଞ୍ଚଳର ଅଧିକାଂଶ ଖାଦାନକୁ ଆମ ସଂଗଠନ 
ବ୍ୟାପିବା ସହ କୃଷକମାନଙ୍କ ଭିତରେ କାମ ଆରମ୍ଭ ହେବା ପରେ ଆମ ସଂଗଠନ 

୧୪୮ ସଂଘର୍ଷ ଓ ସଂକଛର ପଥରେ 


ସେଠାରେ ସୁଦୃଢ଼ ହେଲା । ପରବର୍ରୀ ସମୟରେ ପଞ୍ଚାୟତଗୁଡ଼ିକରେ ଆମେ ଜିତିଲୁ 
ଏବଂ ଭଦ୍ରକରୁ ଯାଇଥିବା ସାଥୀ ଅମୀୟ ଦାସ ପଞ୍ଚାୟତ ସମିତିର ଚେୟାରମ୍ୟାନ 
ହେଲେ । ଆମ ସଂଗଠନ ବଣାଇ ଓ ଲହୁଣୀପଡ଼ା ଅଞ୍ଚଳକୁ ବ୍ୟାପିଲା । ଏବେ ସେଠାରୁ 
ଆମେ ବିଧାନସଭା ନିବ୍ବାଚନରେ ବିଜୟୀ ହେଉଛୁ । ଅନ୍ଯ ଗୋଟିଏ ସ୍ଥାନ ହେଲା 
ଝାରସୁଗୁଡ଼ାର ଭାସ୍କର ସୂତାକଳ ବା ବି.ଟି.ଏମ୍‌.କୁ କେନ୍ଦ୍ର କରି ସେ ଅଞ୍ଚଳ | ପୂର୍ବରୁ 
ସମ୍ବଲପୁର ଓ ଝାରସୁଗୁଡ଼ା ପ୍ରଭୃତିରେ ଗଠିତ ୟୁନିୟନ ଓ ଆସୋସିଏସନମାନଙ୍କ 
ସମନ୍ଵୟ ସମିତି ସହ ବି.ଟି.ଏମ୍‌. ଶ୍ରମିକମାନଙ୍କ ସଂପର୍କ ଥିଲା । ବି.ଟି.ଏମ୍‌.ରେ ଥିବା 
ଏ.ଆଇ.ଟି.ୟୁ.ସି. ୟୁନିୟନର ସାଲିସନୀତି ଯୋଗୁଁ ଶ୍ରମିକମାନେ ଅସନ୍ତୁଷ୍ଟ ଥିଲେ । 
ଜରୁରୀ ଶାସନ ପରେ ସି.ପି.ଆଇ.ର ବିପର୍ଯ୍ୟୟ ଯୋଗୁଁ ଶ୍ରମିକମାନେ ବାଟ 
ଖୋଜୁଥିବାବେଳେ ଅଜେୟ ରାଉତ ତାଙ୍କ ପାଖରେ ପହଞ୍ଚି ଭରଷା ଦେଲେ ଏବଂ 
କେତେକ ସମସ୍ୟା ହାତକୁନେଇ ସଫଳ ହେବାପରେ ଶ୍ରମିକମାନେ ସି.ଆଇ.ଟି.ୟୁ. 
ସହ ଆସିଲେ । ପରେ ଶ୍ରମିକମାନଙ୍କ ଦାବୀ ଉପରେ ଲଢ଼େଇ ମଧ୍ୟଦେଇ ସେମାନେ 
ଦୃଢ଼ ଭାବେ ଆମଃମହ ରହିଲେ । ଏଥିରେ ମୋତେ ସହାୟତା କରିବାକୁ ପଡୁଥିଲା । 
ଝାରସୁଗୁଡ଼ାର ଅନ୍ଯାନ୍ଯ ଶ୍ରମିକ ଓ ପାଖାପାଖି ଗ୍ରାମାଞ୍ଚଳର କୃଷକମାନଙ୍କ ମଧ୍ଯରେ 
ଆମ ସଂଗଠନ ପରେ ଗଢ଼ି ଉଠିଥିଲା । 


ସୋସାଲିଷ୍ଟ ପାର୍ଟି ଜନତା ପାର୍ଟିରେ ମିଶିଯିବା ଯୋଗୁଁ ରାଜକନିକାରେ ସୋସାଲିଷ୍ଟ 
ସଂଗଠନ ପ୍ରଫୁଲ୍ଲ ଦାସ, ରମାକାନ୍ତ ବଳ ଓ କାଳୀ ପ୍ରସନ୍ଧ ନାୟକ ପ୍ରଭୁତିଙ୍କ ନେତୃତ୍ଵରେ 
ସି.ପି.ଆଇ.( ଏମ୍‌) ରେ ଯୋଗଦେଲେ | ମୋ ଉଦ୍ୟମରେ କଳାହାଣ୍ଡି ଜିଲ୍ଲାରେ 
ସି.ପି.ଆଇ.( ଏମ୍‌)ର ପ୍ରବେଶ ଘଟିଥିଲା। ମାତ୍ର ସୋସାଲିଷ୍ଟ ପାର୍ଟି ଜନତା ଦଳରେ 
ମିଶିବା ପରେ ତା'ର ସଂଗଠନ ସି.ପି.ଆଇ.( ଏମ୍‌)ରେ ଯୋଗଦେଇ ତା'ର କଳେବର 
ବୃଦ୍ଧି କରିଥିଲା । ଏହିପରି ଆମର ସଂଗଠନ ନଥିବା କେତେକ ଜିଲ୍ଲା ଓ ନୂଆ ନୂଆ 
ଅଞ୍ଚଳକୁ ସେତେବେଳେ ଆମ ପାର୍ଟିର ପ୍ରସାର ଘଟିଲା । 


ଖୋନ୍ଧୀ-ବଲାଙ୍ଗୀର ରେଳପଥ ଓ ପ୍ରସ୍ତାବିତ ଜାହାଜ ନିର୍ମାଣ କାରଖାନା - 


ମୁଁ ପାର୍ଲାମେଣ୍ଟକୁ ଯିବାଦିନୁ ଖୋଦ୍ଧୀରୋଡ଼-ବଲାଙ୍ଗୀର ରେଳପଥ ନିର୍ମାଣ 
ବିଷୟରେ ଲାଗିଥାଏ । ରେଳମନ୍ତ୍ରୀ ମଧୁ ଦଣ୍ଡବତେଙ୍କ କହିବା ଅନୁସାରେ ମୁଁ ଏକ 
ପତ୍ର ମାଧ୍ଯମରେ ଲେଖିକରି ଦେଇଥିଲି। ମାତ୍ର ଅନ୍ଯ ଜଣେ ଏମ୍‌.ପି.ଙ୍କ ପ୍ରଶ୍ନର 
ଉତ୍ତରରେ ଏ ରେଳପଥ ଆର୍ଥିକ ଦୃଷ୍ଟିରୁ ଲାଭଦାୟକ ହେବ ନାହିଁ ବୋଲି ମନ୍ତ୍ରୀ 


Digitized by srujanika@gmail.com 


ସି.ପି.ଆଇ( ଏମ୍‌)ର ପରିବରିତ କୌଶଳଗତ ଲାଇନ୍‌ ପରେ ୧୪୯ 


ଜଣାଇଦେଲେ । ତେଣୁ ଏହା ଲାଭଦାୟକ ହେବ ବୋଲି ଦେଖାଇବା" ପାଇଁ ମୁଁ ଉଦ୍ୟମ 
କରିବା ସହିତ ଏ ରେଳପଥ ନିର୍ମାଣ ପାଇଁ ଅନ୍ୟ କିଛି ବିଶେଷ କାରଣ ଦର୍ଶାଇବା 
ପାଇଁ ଅନୁସନ୍ଧାନ ଚଳାଇଲି । ସେତେବେଳକୁ ମୁଁ ପାର୍ଲାମେଣ୍ଟର ଜାହାଜ ଚଳାଚଳ ଓ 
ପରିବହନ ମନ୍ତ୍ରଣାଳୟର ପରାମର୍ଶଦାତା କମିଟିରେ ଥାଏ । ପାରାଦ୍ଵୀପରେ ଏକ 
ଜାହାଜ ନିର୍ମାଣ କାରଖାନା ପାଇଁ ରାଜ୍ୟ ସରକାରଙ୍କ ପ୍ରସ୍ତାବ ଉପରେ ମଧ୍ଯ ମୁଁ 
ଲାଗିଥାଏ । ଏ ଦୁଇଟିଯାକ ବିଷୟରେ ରାଜ୍ଯ ସରକାରଙ୍କ ସହାୟତା ଲୋଡ଼ି ମୁଁ 
ମୁଖ୍ୟମନ୍ତ୍ରୀ ନୀଳମଣି ରାଉତରାୟଙ୍କୁ ଭେଟିଲି । ସେ ତାଙ୍କ ସେକ୍ରେଟାରୀ ଶ୍ରୀ ଅକ୍ଷୟ 
ବିଶ୍ଵାଳଙ୍କୁ ଡାକି ଏ ବିଷୟରେ ମୋତେ ସକଳ ସାହାଯ୍ୟ କରିବାକୁ କହିଲେ । ତା' 
ସହିତ ଶିଳ୍ପମନ୍ତ୍ରୀ ହରିଶ୍ଚନ୍ଦ୍ର ବକ୍ତିପାତ୍ରଙ୍କୁ ମଧ୍ୟ ମୋତେ ସହାୟତା ଦେବାକୁ କହିଲେ । 
ଦୁଇଟିଯାକ ପ୍ରକଳ୍ପ ପାଇଁ ସେମାନେ ବହୁ ତଥ୍ୟ ଯୋଗାଇ ଦେଲେ । ମଧ୍ଯପ୍ରଦେଶର 
ପାରାଦ୍ଵୀପ ବନ୍ଦର ସହ ଯୋଗାଯୋଗ ଲାଗି ଏହି ରେଳପଥ ମାଧ୍ଯମ ହେବାକୁ ଥିବାରୁ 
ମଧ୍ଯପ୍ରଦେଶ ସରକାରଙ୍କ ସହ ଯୋଗାଯୋଗ କରି କିଛି ତଥ୍ଯ ସଂଗ୍ରହ କଲି । ଏ 
ରେଳପଥ ଲାଭଦାୟକ ହେବ ବୋଲି ଦର୍ଶାଇ ଏକ ଚିଠା ପ୍ରସ୍ତୁତ କଲି । ତା' ସହିତ 
ସମଗ୍ର ଅଞ୍ଚଳର ଆଦିବାସୀ ଓ ଦଳିତମାନଙ୍କ ପାଇଁ ଏହି ରେଳପଥ ଜୀବନରେଖା 
ସଦୃଶ ହେବ ବୋଲି ୟୁ.ଏମ୍‌.ଧେବର କମିଶନ୍‌ ଓ ଅନ୍ୟ ଏକ ଆଦିବାସୀ କମିଶନଙ୍କ 
ମତକୁ ଉଦ୍ଧାର କରି ସେଥିରେ ଲିପିବଦ୍ଧ କଲି । ସେ ସ୍କାରକପତ୍ର ରେଳମନ୍ତ୍ରୀଙ୍କୁ 
ଦେବାପରେ ସେ ଆଉଥରେ ସର୍ଭେ କରାଇବେ ବୋଲି କହିଲେ । ମାତ୍ର ତା'ର 
କିଛିଦିନ ପରେ କେନ୍ଦ୍ରରେ ଜନତାପାର୍ଟି ସରକାର ଭାଙ୍ଗିଯିବାରୁ ଏ ବିଷୟରେ ଅଧିକ 
ଆଗେଇ ପାରିଲି ନାହିଁ । ଜାହାଜ ନିର୍ମାଣ କାରଖାନା ପାରାଦ୍ଧୀପରେ ହେବ କି ଗୁଜରାଟର 
ହାଜିରାରେ ହେବ ଏ ପ୍ରଶ୍ନର ନିଷ୍ଠଭ୍ତି ନେବାପାଇଁ ଗଠିତ କମିଟି ଉଭୟ ସ୍କାନ ପରିଦର୍ଶନ 
କରି ପାରାଦ୍ଵୀପ ସପକ୍ଷରେ ସୁପାରିଶ କରିଥିଲେ ମଧ୍ଯ ସରକାର ଭାଙ୍ଗ ଯିବାରୁ ତାହା 
ସେହିଠାରେ ହିଁ ରହିଲା। ମୁଁ ୧୯୮୯ରେ ପୁଣି ପାର୍ଲାମେଣ୍ଟକୁ ନିର୍ବାଚିତ ହେବାପରେ 
ସେ ବିଷୟ ହାତକୁ ନେଲି । ତାହା ପରେ ବର୍ଣ୍ଣନା କରିବି । 

ଜଳସେବୃନ ସଂପର୍କରେ 


ନିବ୍ବାଚନରେ ଜିତିଲା ପରେ ସମାଜ ସଂପାଦକ ରାଧାନାଥ ରଥଙ୍କୁ ଭେଟିବା 
ବେଳେ ସେ ମୋତେ ମଣିଭଦ୍ରା ଜଳସେଚ଼ନ ଯୋଜନାର ଚିଠାପୁସ୍ତକରୁ ଅଂଶ ବିଶେଷ 
ପଢାଇ ଏଇ ଜଳସେଚନ ଯୋଜନାକୁ କାର୍ଯ୍ୟକାରୀ କରାଇବା ଦିଗରେ ପଦକ୍ଷେପ 
ନେବାକୁ ପରାମର୍ଶ ଦେଇଥିଲେ । ରାଜ୍ୟ ସରକାରଙ୍କ ଜଳସେଚନ ପରାମର୍ଶଦାତା 


Digitized by srujanika@gmail.com 


୧୫୦ ସଂଘର୍ଷ ଓ ସଂକଳ୍ପର ପଥରେ 


କମିଟିରେ ମୁଁ ତାହା ଉଠାଇଲା ବେଳେ ପଶ୍ଚିମ ଓଡ଼ିଶାର ସଭ୍ୟମାନଙ୍କ ଘୋର ବିରୋଧର 
ସମ୍ମୁଖୀନ ହେଲି । ଯେଉଁ ଅଞ୍ଚଳର କ୍ଷତି ହେବ ନାହିଁ ସେମାନେ ମଧ୍ଯ ବିରୋଧ କରି 
ଓଡ଼ିଶା ଭାଗଭାଗ ହୋଇଯିବ ବୋଲି ଧମକ ଦେଲେ । ଜଳସେଚନ ଯୋଜନା 
ଅପେକ୍ଷା ଓଡ଼ିଶାର ଏକତା ନିଶ୍ଚୟ ବେଶି ଆବଶ୍ୟକ । ତେଣୁ ସେ ପ୍ରସ୍ତାବରୁ ଓହରି 
ତା'ର ବିକଳ ଭାବେ ବୃରଙ୍ଗ ଜଳସେଚନ ଯୋଜନା, ଡାହୁକା ଓ ପଦ୍ମାବତୀ ଯୋଜନା 
ସହ କେତେକ ଛୋଟ ଛୋଟ ଜଳସେଚନ ଯୋଜନା ପାଇଁ ପ୍ରସ୍ତାବ ଦେଲି । ମୋ 
ମାମୁ ସୁଧାଂଶୁ ମୋହନ ପଟ୍ଟନାୟକ ସେତେବେଳେ ରାଜ୍ୟ ସରକାରଙ୍କ 
ଡେଭେଲପମେଣ୍ଟ କମିଶନର୍‌ ଥାଆନ୍ତି । ସେ ଜଳସେଚନ ସେକ୍ରେଟାରୀ ରାମ ଦୋରାଇ 
ଓ ଚିଫ୍‌ ଇଞ୍ଜିନିୟର ସୁରେଶ ତ୍ରିପାଠୀ ପ୍ରମୁଖଙ୍କୁ କହିବାପରେ ସେମାନେ ସକ୍ରିୟ 
ହେଲେ । ଦଶପଲ୍ଲା, ଖଣ୍ଡପଡ଼ା, ନୟାଗଡ଼, ରଣପୁର, ଟାଙ୍ଗି, ବୋଲଗଡ଼, ବେଗୁନିଆ, 
ଖୋବ୍ଧୀ, ଜଟଣୀ ଓ ଚନ୍ଦକା ଧରି ବିସ୍ତୃତ ଅଞ୍ଚଳ ଜଳସେଚିତ ହେବାର ଯୋଜନା ଚିଠା 
ହେଲା । ଜଳସେଚନ ମନ୍ତ୍ରୀ ପ୍ରହ୍ଲାଦ ମଲ୍ଲିକ ମଧ୍ଯ ମଞ୍ଜୁରୀ ଦେଲେ । ସର୍ଭେ କାମ 
ଆରମ୍ଭ ହେବା ଫଳରେ ଲୋକଙ୍କ ମନରେ ଆଶା ସଞ୍ଚାର ହେଲା | ମାତ୍ର ତା'ର ଅଛ 
କେଇଦିନ ପରେ କେନ୍ଦ୍ର ଓ ରାଜ୍ୟ ସରକୀରମାନ ଭାଙ୍ଗଲା ! ତେଣୁ ସେ ସବୂ ସେଇଠାରେ 
ରହିଲା ପୁଣି ମୁଁ ୧୯୮୯ରେ ଏମ୍‌.ପି. ହେବା ପର୍ଯ୍ୟନ୍ତ । 


ମୋ ନିର୍ବାଚନ ମଣ୍ଡଳୀରେ ଜଳସେଚନ ପାଇଁ ପ୍ରସ୍ତାବଗୁଡ଼ିକ ସହିତ ସାରା 
ରାଜ୍ୟ ପାଇଁ ଜଳସେଚନ ନୀତି ସଂପର୍କରେ ମୋର ମତାମତ ସମ୍ବଳିତ ଚିଠା ମନ୍ତ୍ରୀ 
ପ୍ରହ୍ଲାଦ ମଲ୍ଲିକଙ୍କୁ ଦେଲି ଓ ସରକାରୀ କମିଟିରେ ମଧ୍ଯ ଉଦ୍ାପନ କଲି ! ଚିର ମରୁଡ଼ି 
ପ୍ରପୀଡ଼ିତ ପଶ୍ଚିମଓଡ଼ିଶାର ଜିଲ୍ଲାଗୁଡ଼ିକର ନଦୀମାନଙ୍କ ଜଳ ନେଇ ସେ ଅଞ୍ଚଳରେ 
ଜଳସେଚନ କଲେ ଉପକୂଳବର୍ରୀ ଜିଲ୍ଲା ଗୁଡ଼ିକରେ ବନ୍ଯାବିପ୍ଧାତ କମିବ ବୋଲି 
ଦର୍ଶାଇଥିବା ସହ ଏକ ଦୀର୍ଘକାଳୀନ ଯୋଜନା ଓ ଆଉ ଏକ ସ୍ଵଜ୍ରକାଳୀନ ଯୋଜନା 
ପ୍ରଣୟନ ପାଇଁ ପ୍ରସ୍ତାବ ଦେଇଥିଲି | ନଦୀ ବନ୍ଧ ଯୋଜନା, ଉଠାଜଳସେଚନ, ଛୋଟ 
ଛୋଟ ଜଳପ୍ରପାତ ଭିତ୍ତିକ ଯୋଜନା, କ୍ଷୁଦ୍ର ଜଳସେଚନ ଓ ଜଳାଶ୍ରୟ ମାଧ୍ଯମରେ 
ଜଳସେଚନ ପାଇଁ ତୁରନ୍ତ ଏକ ପୂର୍ଵାଙ୍ଗ ଯୋଜନା କରି କାମ ଆରମ୍ଭ କରିବାକୁ ଦାବି 
କରିଥିଲି । ତା' ଉପରେ ଆଲୋଚନା ହୋଇ ଏ ବିଷୟରେ ଏକ ଚିଠାପ୍ରସ୍ତୁତ କରି 
ସ୍ଵତନ୍ତ୍ର ସମ୍ମିଳନୀ ଆହ୍ବାନର ନିଷ୍ପରି ହେଲା ଏବଂ ତାହା ମଧ୍ଯ ଆହୂତ ହୋଇ କେତେକ 
ନିଷ୍ପରି ଗ୍ରହଣ କରାଯାଇଥିଲା । ମାତ୍ର ଜନତାପାର୍ଟିର ସଂକଟ ଯୋଗୁଁ ସେ ସବୁ 
ସେଇଠାରେ ରହିଲା । 

ସି.ପି.ଆଇ( ଏମ୍‌)ର ପରିବର୍ଭିତ କୌଶଳଗତ ଲାଇନ ପରେ ୧୫୯୧ 

ଭୂ-ସଂସ୍କାର ଅଭିଯାନ 

ଭୁ-ସଂସ୍କାର ଆଇନକୁ କାର୍ଯ୍ୟକାରୀ କରି ସିଲିଂରୁ ଉର୍ବ୍ବ ଜମିର ବଣ୍ଟନ, ଅନାବାଦୀ 
ଜମିର ବଣ୍ଟନ ଓ ଜମିରୁ ସମସ୍ତ ପ୍ରକାର ଉଚ୍ଛେଦ ବନ୍ଦ ଦାବିକରି ଆମେ ଏକ ଅଭିଯାନ 
ଚଳାଇଲୁ । ଏଥିରେ ନନ୍ଦିନୀ ଶତପଥୀ ଆମ ସହ ରହିଲେ ଏବଂ ପରେ ସି.ପି.ଆଇ. 
ମଧ୍ଯ ଆସି ଯୋଗ ଦେଲା । ରାଜ୍ୟର ବିଭିନ୍ନ ସ୍ଥାନରେ ସଭାମାନ କରି ରାଜଧାନୀ 
ଭୁବନେଶ୍ବରରେ ଏକ କନଭେନସନ କଲୁ । ଏଥିରେ ଭୂଦାନ ନେତାଏ ବି ଯୋଗ 
ଦେଇଥିଲେ । ଆମେ ଏ ଆନ୍ଦୋଳନ ଚଳାଇଥିଲା ବେଳେ ରାଜ୍ଯସରକାର ସିଲିଂ 
ଆଇନକୁ ଆହୁରି ହୁଗୁଳା କରିବା ଓ ପରିବାରର ସଂଜ୍ଞା ନିରୁପଣ ନାମରେ ଭୂସ୍ଵାମୀମାନଙ୍କୁ 
ସୁବିଧାଦେବା ଦିଗରେ ସଂଶୋଧନମାନ କରିବାକୁ ବସିଲେ । ଏ ବିଷୟରେ ମୁଁ ଓ 
ଦେବେନ୍ଦ୍ର ଶତପଥୀ ପାଲାମେଣ୍ଟରେ ବାରମ୍ବାର ଉଠାଇବା ସହ ରାଜ୍ୟସ୍ତରରେ 
ସି.ପି.ଆଇ.( ଏମ୍‌) ଓ ସି.ପି.ଆଇ.ଙ୍କ ମିଳିତ ବିକ୍ଷୋଭମାନ ସଂଗଠିତ କରିଥିଲୁ । 

ପିପିଲି ଓ ବାଲିଅନ୍ତାର ଦଳିତ କୃଷି ଶ୍ରମିକ ଓ ଭାଗଚ଼ାଷୀଙ୍କ ଉପରେ ଆକ୍ରମଣ 
ବିଷୟ ପାର୍ଲାମେଣ୍ଟରେ ଉତ୍ଥାପନ କରି ତାଙ୍କ ଦାବି ସବୁ ରଖିବାପରେ ଲୋକସଭାରେ 
ଆମ ଦଳପତି କମ୍ରେଡ଼ ସମର ମୁଖାର୍ଜୀ ମୋ ସହ କରମର୍ଦଦନ କରି ମୋତେ କୋଳାଗ୍ରତ 
କଲେ । ମୁଁ କହିଲି ଯେ, “ ସେପରି ହଇଚ଼ଇ ସୃଷ୍ଟି କଲାପରି ଏ ଭାଷଣ ହୋଇ ନଥିବା 
ବେଳେ ଆପଣ ମୋତେ ଏପରି ଅଭିନନ୍ଦିତ କାହିଁକି କରୁଛନ୍ତି ? ” ତା' ଉତ୍ତରରେ ସେ 
କହିଥିଲେ, “ତମେ ଯେଉଁମାନଙ୍କ କଥା ଉଠାଇଲ, ସେମାନେ ସବୁକିଛି ଉତ୍ପାଦନ 
କରନ୍ତି । ସମଗ୍ର ସମାଜ ତାହା ଭୋଗ କରେ। ମାତ୍ର ସେଇ ଉପ୍ପାଦନକାରୀମାନେ 
ପଡ଼ିଛନ୍ତି ସବା ତଳେ । ପୁଣି ଦଳିତ ହୋଇ ସାମାଜିକ ନିର୍ଯାତନା ଭୋଗୁଛନ୍ତି । ତାଙ୍କ 
ବିଷୟ ଏ ଗୃହରେ ବେଶି ଆଲୋଚନା ହୁଏନା । ତମେ ଉଠାଇଛ ପ୍ରାଣର ଆବେଗ 
ନେଇ । ଆପୋଷହୀନ ଭାବେ ଲଢ଼ି ଚାଲ । ପାର୍ଲାମେଣ୍ଟକୁ ଆସିବା ସାର୍ଥକ ହେବ ।” 
ତାଙ୍କର ଏଇ କେଇପଦ କଥା ମୋତେ ବେଶ୍‌ ପ୍ରେରଣା ଯୋଗାଇଥିଲା । 
ମୋର ପ୍ରଥମ ବିଦେଶ ଗସ୍ତ-ଇରାକ୍‌ 

ଅଖିଳ ଭାରତ କୃଷକ ସଭା ସହିତ ଇରାକ୍‌ର ଟ୍ରେଡ୍‌ ୟୁନିୟନ ସଂଗଠନର 
ଭାତୃତ୍ଵମୂଳକ ସଂପର୍କ ଥାଏ । କୃଷକ ସଭାର ରୁର୍କାକାଲାନ୍‌ ( ପଞ୍ଜାବ) ସମ୍ମିଳନୀକୁ 
ସେମାନଙ୍କ ପ୍ରତିନିଧି ଆସିଥିଲେ । ୧୯ ୭୮ରେ ତାଙ୍କର ଜାତୀୟ ସମ୍ମିଳନୀ ଓ ମଇ 
ଦିବସ ସମାରୋହକୁ କୃଷକ ସଭାରୁ ୨ ଜଣ ପ୍ରତିନିଧି ପଠାଇବାକୁ ନିମନ୍ତ୍ରଣ କଲେ । 

୧୫୨ ସଂଘର୍ଷ ଓ ସଂକଳର ପଥରେ 


ମୁଁ ସେତେବେଳକୁ କେନ୍ଦ୍ରୀୟ କିଷାନ କାଉନ୍‌ସିଲ୍‌ର ସଭ୍ୟ ଥାଏ । କୃଷକ ସଭା ତରଫରୁ 
ପଶ୍ଚିମବଙ୍ଗର ଅବଦୂଲ ରସୁଲ ଓ ମୋତେ ପ୍ରତିନିଧି ଭାବେ ପଠାଇବାକୁ ସ୍ଥିର ହେଲା । 
ମୁଁ ପାସପୋର୍ଟଟା କରାଇଦେଇ ଭୁବନେଶ୍ବରରେ ମିଟିଂ ଥିବାରୁ ଚାଲିଗଲି । ଫେରିଲେ 
ଦିନକ ଭିତରେ ଭିସାଟା ଆଣି ବାହାରି ପଡ଼ିବି ବୋଲି ଭାବିଥିଲି । ଏମିଗ୍ରେସନ୍‌ ଟିକା 
ଆଦି ନେଇ ସ୍ଵାସ୍ଥ୍ୟ ସାର୍ଟିଫିକେଟ, ବୈଦେଶିକ ମୁଦ୍ରା ଇତ୍ୟାଦି ଆଉ ବହୁ କଥା 
କରିବାକୁ ଥାଏ ବୋଲି ଜାଣିନଥିଲି । ଭୁବନେଶ୍ବରରେ ସାଥୀ ସୁରଜିତ୍‌ଙ୍କ ଠାରୁ ଫୋନ 
ପାଇ ଦିଲ୍ଲୀ ଆସିବାପରେ ତାଙ୍କଠାରୁ ଗୋଟାଏ ପରସ୍ତ ଗାଳି ଶୁଣିଲି । ମୋତେ ଧରି 
ସେ ନିଜେ ଇରାକ୍‌ ଦୂତାବାସ ସମେତ ସବୁ ସ୍ଥାନକୁ ଯାଇ ଜଞ୍ଜାଳ ସବୁ ଦିନକ 
ଭିତରେ ସାରିବା ଯୋଗୁଁ ଯିବା ସମ୍ଭବ ହେଲା । ବମ୍ବେରୁ ବାହାରିବାକୁ ହେବ | ଅଥଚ଼ 
ମୋର ଦିଲ୍ଲୀରୁ ବମ୍ବେ ଉଡ଼ାଜାହାଜ ଟିକେଟ ଓୱଟିଂରେ ଅଛି, ପକ୍ା ହୋଇନାହିଁ । 
ବିମାନ ଚଳାଚଳ ମନ୍ତ୍ରୀ କୌଶିକଙ୍କ ପାଖକୁ ଯାଇ ସେ ସମସ୍ୟାର ସମାଧାନ କରି 
ରସୁଲ ସାହେବଙ୍କ ସହ ବାହାରି ପଡ଼ିଲି । ବମ୍ବେ ଉଡ଼ାଜାହାଜ ଘାଟିରେ ଇରାକର 
ଉଡ଼ାଜାହାଜରେ ବସିଲା ବେଳକୁ ଦେଖେ ମୋ ସିଟ୍‌ ଅନ୍ୟ ଜଣେ ଦଖଲ କରି ବସିଛି । 
ଦୁବାଇ ପର୍ଯ୍ୟନ୍ତ ଯିବ । ବିମାନ କର୍ମଚ଼ାରୀ କହିଲେ ବି ଶୁଣୁ ନାହିଁ । ଆଉ ଦୁଇ ତିନିଜଣ 
ଲୋକ ତା ପାଇଁ ବାହାରୁଛନ୍ତି । ସେ ବମ୍ବେର ଜଣେ “ ଡନ” ବୋଲି ଜାଣିବା ପରେ 
ବିଦେଶୀ ବିମାନ କର୍ମଚ଼ାରୀ ଡରୁଛନ୍ତି । ତା' ପରେ ମୋ ଟିକେଟ୍‌ ଓ ବିମାନ କର୍ମିଚ଼ାରୀଙ୍କ 
ଠାରୁ ଯାତ୍ରୀଙ୍କ ନାମ ତାଲିକା ଦେଖି “ ଜଣେ ° ଛତ୍ରପତି ' ଙ୍କ ଆସନ ଦଖଲ କରିବି 
ନାହିଁ” କହି ପଛକୁ ଚାଲିଗଲା । ପ୍ରତ୍ୟେକ ସ୍ତରରେ ଅସୁବିଧାରେ ପଡ଼ୁଥିବାରୁ ଭୋରରେ 
ଦୁବାଇରେ ପହଞ୍ଚିଲାପରେ ତଳକୁ ଓହ୍ଲାଉ ନଥିଲି । ଅଳ୍ପ ଦାମରେ ଟ୍ୟାକ୍ଟ-ମୁକ୍ତ ଜିନିଷ 
ସବୁ ଦେଖିବାକୁ ଶେଷରେ ଓହ୍ଲାଇଲି । ମାତ୍ର ତା' ମଧ୍ଯ କିଣିବା ପାଇଁ ଆମ ପାଖରେ 
ଟଙ୍କା ନଥିଲା । 


ଇରାକ୍‌ର ରାଜଧାନୀ ବାଗଦାଦରେ ଓହ୍ଲାଇ ଆମକୁ ପାଛୋଟି ନେବାପାଇଁ 
ଆସିଥିବା ଟ୍ରେଡ଼ୟୁନିୟନ କର୍ମକର୍ରାଙ୍କ ସହ ହୋଟେଲକୁ ଗଲି । ପଞ୍ଚତାରକା 
ହୋଟେଲ୍‌ରେ ରହିବା ତାହା ମୋର ପ୍ରଥମ । ଆମେ ପହଞ୍ଚିବା ପୂର୍ବରୁ ଏ.ଆଇ.ଟି.ୟୁ.ସି.ର 
କେ.ଏଲ୍‌. ମହେନ୍ଦ୍ର ଓ ପ୍ରଭାତ କର ମସ୍ତୋର ଏକ ମିଟିଂରୁ ଆସି ସେଠାରେ ଥାଆନ୍ତି । 
ଗୋଟାଏ ସପ୍ତାହ ରହଣି ଭିତରେ ୩ ଦିନ ପ୍ରତିନିଧି ଅଧିବେଶନ, ଦିନେ ରାଲି, 
ଦୁଇଦିନ ବୁଲିବା ଏବଂ ଦିନେ ବିଶ୍ରାମ । ଏକ ପ୍ରାଚୀନ ସଭ୍ୟତାର ଦେଶ ଇରାକ୍‌ 


ରାଜଧାନୀ ବାଗଦାଦର ନବ-ନିର୍ମିତ ଅଞ୍ଚଳ ଏକ ଅତ୍ୟାଧୁନିକ ସହର | ବାଗଦାଦର 

ସି.ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ୍‌ ପରେ ୧୫୩ 


ବଣିକମାନଙ୍କ ବିଷୟରେ ଯାହା ସବୁ ପଢ଼ିଥିଲି ତାହା ଜୀବନ୍ତ ରହିଛି ରସିଦା୍ତିଟ୍‌ ପରି 
ପୁରାତନ ଅଞ୍ଚଳ ଗୁଡ଼ିକରେ । ଆମର ପୁରୁଣା ଦିଲ୍ଲୀ ପରି । ଇରାକ୍‌ରେ ଯାହା ମୁଖ୍ୟତଃ 
ଆଖରେ ପଡ଼େ ତାହା ହେଲା ରାସ୍ତାଘାଟ, କୋଠାବାଡ଼ି, କଳ କାରଖାନାଂ ଆଦିର 
ବିପୁଳ ନିର୍ମାଣ କାର୍ଯ୍ୟ । ୨ୟ ବିଷୟ ହେଲା ଶସ୍ତା ପେଟ୍ରୋଲ, ଡିଜେଲ ଆଦି ତେଲ । 
ଭାରତୀୟ ମୁଦ୍ରାରେ ହିସାବ କରି ଦେଖିଲି, ପେଟ୍ରୋଲ ଲିଟରକୁ ୯୦ ପଇସା ପଡୁଛି । 
ତେଲ ପମ୍ପ ଗୁଡ଼ିକରେ ବିକିବା ଲୋକ ନାହିଁ । ମୁଦ୍ରା ପକାଇଲେ ପମ୍ପରୁ ଆପଣାଛାଏଁ 
ତେଲ ବାହାରିବ । ୩ୟ ବିଷୟ ହେଲା ପରିସ୍କାର ପରିଛନ୍ନତା । ଏପରିକି ପୁରୁଣା 
ବାଗଦାଦର ଜନଗହଳି ପୂର୍ଣ ଅଞ୍ଚଳରେ ମଧ୍ଯ ସେଇ ଚିତ୍ର । କିଛି ବୁର୍ଖା ପିନ୍ଧା ମୁସଲମାନ 
ମହିଳାଙ୍କୁ ଦେଖିଛି, ମାତ୍ର ଅଧିକାଂଶ ମହିଳା ପାଶ୍ଚାତ୍ୟ ବେଶଧାରୀ ଫିଟଫାଟ୍‌ । 
ସହରରେ ଶୃଙ୍ଖଳିତ ଜୀବନଧାରା । ସେନାବାହିନୀ ପ୍ରଶାସନରେ ଜଡ଼ିତ ଥିବାରୁ ବରଂ 
ଟିକିଏ ବେଶି ଶୃଙ୍ଖଳିତ । 


ଦେଶର ଶାସନରେ ଥାଏ ବାଥ୍‌ ପାର୍ଟିର ପ୍ରଧାନ୍ୟ । ସୋସାଲିଷ୍ଟ, କମ୍ୟୁନିଷ୍ଟ, 
ନିର୍ଦଳୀୟ ଗୋଷ୍ଠୀ ଓ ସେନାବାହିନୀ ବାଥ ପାର୍ଟି ନେତୃତ୍ଵରେ ଗଠନ କରିଥାଆନ୍ତି 
ବୈପ୍ଲବିକ ସରକାର । ବୃଦ୍ଧ ସକୀଲ୍‌ ଅହମ୍ମଦ ଥାଆନ୍ତି ରାଷ୍ଟ୍ରପତି । ମାତ୍ର ଶାସନରେ 
ବେଶି ପ୍ରାଧାନ୍ୟ ଥାଏ ଉପରାଷ୍ଟ୍ରପତି ସଦ୍ଦାମ ହୋସେନଙ୍କର । ବିଦେଶୀ ପ୍ରତିନିଧିଙ୍କ 
ସହ ବାଥ୍‌ ପାର୍ଟିର ଜଣେ ତତ୍ଵବିତ ତଥା ବାଥ୍‌ ପାର୍ଟି ପତ୍ରିକା ସଂପାଦକ, ଇରାକ୍‌ର 
ଶ୍ରମମନ୍ତ୍ରୀ ଓ ଶେଷରେ ସଦ୍ଦାମ ହୋସେନ୍‌ ଯାହା ଆଲୋଚନା କଲେ ତା'ର ସାରମର୍ମ 
ହେଲା; ଇରାକ୍‌ ତଥା ସମଗ୍ର ଆରବ ଜଗତର ତୈଳ ସଂପଦକୁ ଲୁଣ୍ଠନ କରିବାକୁ 
ସାମ୍ରାଜ୍ୟବାଦୀମାନେ ଚାହାନ୍ତି । ଆରବ ଜଗତର କେତେକ ଦେଶଙ୍କୁ ତାଙ୍କ ଗୋଡ଼ାଣିଆ 
କରିଛନ୍ତି ଓ ସେଇମାନଙ୍କୁ ବାରମ୍ବାର ଇରାକ ବିରୁଦ୍ଧରେ ଲଗାଇ ଦେଉଛନ୍ତି । ତୈଳ 
ଉତ୍ପାଦନକାରୀ ଦେଶମାନେ ଏକାଠି ହୋଇ ବିଶ୍ଵ ତୈଳଦର ନିଦ୍ଧୀରଣ କରିବାଟା 
ଆମେରିକା ଓ ପାଶ୍ଚାତ୍ୟ ସାମ୍ଲାଜ୍ୟବାଦୀମାନେ ବରଦାସ୍ତ କରିବାକୁ ପ୍ରସ୍ତୁତ ନୁହନ୍ତି । 
ସୋଭିଏଟ୍‌ ୟୁନିୟନ୍‌ ଇରାକ୍‌ର ସହାୟତା କରୁଥିବାରୁ ଏବଂ ବିଶ୍ବର ସାମ୍ରାଜ୍ଯବାଦ 
ବିରୋଧୀ ଜନମତ ଇରାକ୍‌ ପକ୍ଷରେ ଥିବାରୁ ବାରମ୍ବାର ଆକ୍ରମଣ କଲେ ମଧ୍ଯ 
ସାମ୍ରାଜ୍ୟବାଦୀମାନେ ପାରିଉଠୁ ନାହାନ୍ତି । ଏହିପରି ଏକ ସଂଘର୍ଷମୟ ପରିସ୍ଥିତିରେ 
ସେନାବାହିନୀ ଓ ଇରାକ୍‌ବାସୀଙ୍କ ଦୃଢ଼ ସହାୟତାରେ ସରକାର ଦେଶକୁ ଦୁତ ବିକାଶ 
ଓ ଶୋଷଣ ମୁକ୍ତ ସମାଜ ଗଠନ ଦିଗରେ ଆଗେଇ ନେଦହଛି । ସାରା ବିଶ୍ଵର ସାମ୍ରାଜ୍ୟବାଦ 
ବିରୋଧୀ ଶକ୍ତିଙ୍କ ସକ୍ରିୟ ସମର୍ଥନ ଏଥିପାଇଁ ପ୍ରୟୋଜନ । 

୧୫୪ ସଂଘର୍ଷ ଓ ସଂକଳ୍ତର ପଥରେ 


ଇରାକ୍‌ ଟ୍ରେଡ଼ୟୁନିୟନର ସମ୍ମିଳନୀରେ ପୂଥିବୀର ୪୦ ଗୋଟି ଦେଶର ପ୍ରତିନିଧି 
ଯୋଗଦେଇ ସେମାନଙ୍କ ସଂହତିମୂଳକ ଭାଷଣ ଦେଇଥିଲେ | ସକାଳବେଳା ବିଦେଶୀ 
ପ୍ରତିନିଧିମାନେ କହନ୍ତି । ଅପରାହୃବରୁ ହୁଏ ଇରାକ୍‌ ଟି.ୟୁ.ର ନିଜସ୍‌ ଆଲୋଚନା | ମଇ 
ଦିବସର ସମାବେଶ ହେଲା ବାଗଦାଦ ଷ୍ଟାଡ଼ିଅମ୍‌ରେ । ପ୍ରାୟ ୫୦ ହଜାର ଶ୍ରମିକ- 
କୃଷକଙ୍କ ମାର୍ଚିଂ ପରେ ସାଧାରଣ ସଭା ¦! ଏ ସବୁ ଭାଷଣ ଓ ଆଲୋଚନା ଆଦିର ମୁଳ 
ବିଷୟଥିଲା ସାମ୍ରାଜ୍ୟବାଦ-ବିରୋଧୀତା ଓ ଶ୍ରମଜୀବୀ ମଣିଷଙ୍କ କଲ୍ୟାଣ । 


ତିନିଗୋଟି ସଂଧ୍ୟାରେ ଯଥାକ୍ରମେ ଇରାକ୍‌ ଟ୍ରେଡ଼ ୟୁନିୟନ ସଭାପତି, ଶ୍ରମମନ୍ତ୍ରୀ 
ଓ ଉପରାଷ୍ଟ୍ରପତି ସଦ୍ଦାମ ହୋସେନ୍‌ ଆମକୁ ରାତ୍ରିଭୋଜନରେ ଆପ୍ୟାୟିତ କରିଥିଲେ | 
ସେ ଭୋଜିଗୁଡ଼ିକରେ ଏବଂ ବିଶେଷତଃ ସଦ୍ଦାମ ହୋସେନ ଟାଇଟ୍ରେସ ନଦୀ କୂଳର 
ଉଦ୍ୟାନରେ ଦେଇଥିବା ଭୋଜିର ଖଦ୍ଯ ସବୁ ଥିଲା ଅପୂର୍ବ । ମୁଁ ଚିକେନ ଖଉଥିବାବେଳେ 
ଭାରତର ରାଷ୍ଟ୍ରଦୂତ ମୋତେ କହିଲେ, “ ଆପଣ ଏ କ'ଣ କରୁଛନ୍ତି । ଗୋଟା ଖାସିର 
ବିରିଆନୀ ଓ ମାଛପୋଡ଼ା ଖାଆନ୍ତୁ ।” ଗୋଟା ଖାସି ପେଟରେ ବଟର ଓ ମସଲା ସହ 
ଚାଉଳ ସିଝି ହୋଇଥାଏ ବିରିଆନି । ଟାଇଗ୍ରେସ ନଦୀରୁ ସଙ୍ଗେ ସଙ୍ଗେ ମାଛ ଧରାହୋଇ 
ବଟର ଓ ମସଲା ଦିଆହୋଇ ପୋଡ଼ା ହୋଇଥାଏ । ତା' ଛଡ଼ା ଥାଏ ଆଉ ବହୁ 
ପ୍ରକାରର ଖାଦ୍ୟ | ମାତ୍ର ସେ ଗୋଟା ଖାସିର ବିରିଆନି ଓ ମାଛ ପୋଡ଼ାର ସ୍ଵାଦ 
କୌଣସି ଦେଶର ଖାଦ୍ୟରୁ ମୁଁ ପାଇନାହିଁ । ମଦ ନଖାଉଥିବା ଯୋଗୁଁ ମୋତେ ଅବଶ୍ୟ 
ସେ ଭୋଜି ସଭାରେ ଟିକିଏ ଅପ୍ରସ୍ତୁତ ହେବାକୁ ପଡ଼ିଥିଲା | 


ଇରାକ୍‌ରେ ଦୁଇଦିନ ବୁଲିବା ଭିତରେ ଅନ୍ୟାନ୍ୟ ସ୍ଥାନ ଗୁଡ଼ିକ ସହ ଦିନେ 
ଗଲୁ ପୁରାତନ ସଭ୍ୟତାର ନିଦର୍ଶନ ବ୍ୟାବିଲନ୍‌ ପର୍ଯ୍ୟନ୍ତ । ଆଉ ଦିନେ ବୁଲି ବୁଲି ଗଲୁ 
ସପ୍ତାଶ୍ଚର୍ଯ୍ୟର ଝୁଲନ୍ତା ଉଦ୍ୟାନ ଭାବେ ପରିଚିତ ବିଶାଳକାୟ ଶସ୍ୟାଗାର ଦେଖିବାକୁ 
ପୁରାତନ ସଭ୍ୟତାର ନିଦର୍ଶନ ଗୁଡ଼ିକୁ ସାଇତି ରଖିବାରେ ଇରାକର ସରକାର ବେଶ 
ଯତ୍ନ ନେଉଥିବାର ଦେଖିଲୁ । ବାଗଦାଦର ମ୍ୟୁଜିଅମ ମଧ୍ଯ ଥିଲା ବିଶାଳକାୟ । ପ୍ରାଚୀନ 
ସଭ୍ୟତାର ଏକ ଗନ୍ତାଘର । ସେ ସବୁକୁ ଧ୍ଵଂସ କରିଦେଲେ ଆମେରିକା ସାମ୍ରାଜ୍ୟବାଦ 
ଓ ନାଟୋ ଶକ୍ତିର ଦସ୍ୟୁମାନେ । ସେ ଦେଶର ତୈଳ ସଂପଦକୁ ଲୁଣ୍ଠନ କରିବା ପରେ 
ଗୋଟାଏ ପ୍ରାଚୀନ ସଭ୍ୟତାର ଜାତିକୁ କ୍ରୀତଦାସରେ ପରିଣତ କରୁଛନ୍ତି । ଇତିହାସ 
ତାକୁ କ୍ଷମା ଦେବ ନାହିଁ। 

ସି.ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ୍‌ ପରେ ୧୫୫ 


ଆନ୍ଧ୍ରପ୍ରଦେଶ ବାତ୍ୟାଗ୍ରସ୍ତ ଅଞ୍ଚଳ ଓ ଲାଡ଼ାକ୍‌ ସେନାଘାଟୀରେ 

୧୯ ୭୮ରେ ଆନ୍ଧରପ୍ରଦେଶରେ ହେଲା ପ୍ରଳୟଙ୍କରୀ ବାତ୍ୟା ଓ ବନ୍ୟା । ଆନ୍ଧୁର 
କଂଗ୍ରେସ ପରିଚ଼ାଳିତ ରାଜ୍ୟ ସରକାର ତା”ର ମୁକାବିଲା କରିବାରେ ସଂପୂର୍ଣ ବ୍ୟର୍ଥ 
ହୋଇଥାଏ । କେନ୍ଦ୍ର ସରକାର ମଧ୍ଯ ତା'ର ଭୂମିକା ପାଳନ କରୁ ନଥାଏ । ଏହି ବାତ୍ୟା 
ବେଳେ ଆମ ପାର୍ଟିର କାମ ପରିଚ଼ାଳିତ କରୁଥାଆନ୍ତି କମ୍ପେଡ଼ ପି. ସୁନ୍ଦରାୟା। 
ପଶ୍ଚିମବଙ୍ଗ ବାମଫ୍ରଣ୍ଟ ସରକାରର ମୁଖ୍ୟମନ୍ତ୍ରୀ ସାଥୀ ଜ୍ୟୋତିବସୁ ରିଲିଫ ସାମଗ୍ରୀ ସହ 
ନିଜେ ଆସି ଥାଆନ୍ତି ଆନ୍ଧ୍ରପ୍ରଦେଶକୁ । ଆମ ପାର୍ଟିର ପାର୍ଲାମେଣ୍ଟ ସଭ୍ୟଙ୍କ ପ୍ରତିନିଧି 
ଦଳରେ ମୋତେ ଯିବାକୁ ପଡ଼ିଲା । ସାଥୀ ଅହଲ୍ଯା ରଙ୍ଗଣେକର, ଶ୍ଯାମାପ୍ରସନ୍ଧ 
ଭଟ୍ଟାଚାର୍ଯ୍ୟ ଓ ମୁଁ ମିଶି ଯାଇଥିଲୁ ୩ ଜଣ । ଗୋଦାବରୀ, କ୍ରିଷ୍ଣା ଓ ଗୁଣ୍ଣୁର ହୋଇ ୩ 
ଗୋଟି ଜିଲ୍ଲାର ବିସ୍ତୃତ ଅଞ୍ଚଳରେ ବୁଲିଲୁ । ଦୁର୍ବଶାଗ୍ରସ୍ତ ଲୋକଙ୍କ ପାଖରେ ପହଞ୍ଚିବା 
ସହ ସରକାରୀ ଦପ୍ତର ଗୁଡ଼ିକରେ ପହଞ୍ଚି ପ୍ରତିକାର ଲୋଡ଼ିଲୁ । ମାତ୍ର ଭୋର ୬ଟାରୁ 
ରାତି ୮ ଟା ପର୍ଯ୍ୟନ୍ତ କମ୍ରେଡ଼ ସୁନ୍ଦରାୟାଙ୍କ ଗସ୍ତ ଓ କାମ ଦେଖି ଆଶ୍ଚର୍ଯ୍ୟ ହୋଇଥୁଲୁ 
ଏ ଅଞ୍ଚଳ ଥିଲା ପାର୍ଟିର ପୁରୁଣା ପ୍ରଭାବିତ ଅଞ୍ଚଳ । ଦୁର୍ବଶା ଭିତରେ ମଧ୍ୟ ଲୋକେ 
ଆମପାଇଁ ଯେପରି ସଭାଗୁଡିକର ଆୟୋଜନ କରୁଥାଆନ୍ତି ଓ ସୁନ୍ଦରାୟାଙ୍କ କମ୍ୟୁନିଷ୍ଟ 
ପାର୍ଟି କହି ସମ୍ର୍ବିତ କରୁଥାଆନ୍ତି ତାହା ଦେଖି ଅଭିଭୂତ ହୋଇଥିଲୁ । ବାତ୍ୟାର ପ୍ରକୋପ 
ହ୍ଵାସ କରିବାପାଇଁ ଯେଉଁ ପଦକ୍ଷେପ ଗୁଡ଼ିକ ଲୋଡ଼ା ତାହା ଏବେ ସୁଦ୍ଧା ସେଠାରେ 
ନିଆଯାଇ ପାରିନାହିଁ । 

ଦେଶର ପ୍ରତିରକ୍ଷା ଶିବିର ଗୁଡ଼ିକ ବୁଲି ଦେଖିବା ପାଇଁ ପ୍ରତିରକ୍ଷା ବଜେଟରେ 
ଅଂଶ ଗ୍ରହଣ କରିଥିବା ଆମ କେଇଜଣଙ୍କ ପାଇଁ ପ୍ରତିରକ୍ଷାମନ୍ତ୍ରୀ ଯେଉଁ କାର୍ଯ୍ୟକ୍ରମ 
କରିଥିଲେ ମୁଁ ସେଥିରେ ଯୋଗଦେଇ ପାରିଲି ନାହିଁ । ପାର୍ଟିର କାମ ଯୋଗୁଁ ଓଡ଼ିଶା 
ଛାଡ଼ି ଯିବା ସମ୍ଭବ ହୋଇନଥିଲା । ପାର୍ଲାମେଣ୍ଟ ସଭ୍ୟ ଭାବେ ଏପରି ଅନେକ 
କାର୍ଯ୍ୟକ୍ରମରେ ମୁଁ ଯୋଗଦେଇ ପାରି ନାହିଁ । ଆଣ୍ଡାମାନ ସେଲୁଲାର ଜେଲରେ ଏକ 
ସ୍ମାରକୀ ଅନୁଷ୍ଠାନକୁ ପ୍ରଧାନମନ୍ତ୍ରୀ ଯାଉଥିବାବେଳେ ଆମ ପାରଲାମେଣ୍ଟାରୀ କମିଟିର 
ବୈଠକ ମଧ୍ଯ ସେଠାରେ ରଖାଯାଇଥିଲା । ଓଡ଼ିଶାରେ କାମ ଯୋଗୁଁ ଆଣ୍ଡାମାନ 
ଦେଖିବାପାଇଁ ମୋର ପ୍ରବଳ ଇଚ୍ଛା ସନ୍ତ୍ଵେ ଯିବା ସମ୍ଭବ ହୋଇନଥିଲା । ସେହିପରି 
କାଶ୍ମୀରର ଶ୍ରୀନଗରରେ ଏକ ବୈଠକ ସମେତ ଆଉ କେତେକ ସ୍ଥାନକୁ ମଧ୍ୟ ଯାଇ 
ପାରିନାହିଁ । ମାତ୍ର ଚୀନ୍‌ଦେଶ ଓ ତିଦତକୁ ଲାଗିଥିବା ଲାଦାଖର ଲାସା ଅଞ୍ଚଳକୁ 

୧୫୬ ସଂଘର୍ଷ ଓ .ସଂକଳର ପଥରେ 


ଯିବାର କାର୍ଯ୍ୟକ୍ରମ ବାତିଲ କରିପାରିଲି ନାହିଁ । ପ୍ରତିରକ୍ଷା ବିଭାଗର ଅତିଥି ହୋଇ 
ଆମେ ୭ ଜଣ ଏମ୍‌.ପି. ୧୯୭୮ ସେପ୍ଟେମ୍ବରରେ ଯାଇଥିଲୁ | 

କାଶ୍ମୀର ଭ୍ୟାଲିର ଆଉ ୪ ହଜାର ମିଟର ଉପରକୁ ଲାଡ଼ାକ । ହିମାଳୟର 
କଟି ଦେଶର ଚତୁର୍ଦଦିଗରେ ଗ୍ଲାସିଅରର ଖଣ୍ଡମାନ ଲାଗିଥିବା ଅଞ୍ଚଳ | ଉଡ଼ାଜାହାଜରେ 
ଯାଇ ପହଞ୍ଚିଲୁ ବେଶ୍‌ ବିପଦସଂକୂଳ ପଥଦେଇ । ପହଞ୍ଚିଲାମାତ୍ରେ ସାମରିକ ଅଫିସରମାନେ 
କହିଦେଲେ ଯେ, “ ଏଇଟା ଲାମାମାନଙ୍କ ଦେଶ, ଏଠାରେ ' ଗାମା' ପରି ହେବେ 
ନାହିଁ।” ଅର୍ଥାତ ଦୌଡ଼ା ଦୌଡ଼ି ତ କରିବେ ନାହିଁ, ଜୋର୍‌ରେ ମଧ୍ଯ ଚାଲିବେ ନାହିଁ । 
ଏତେ ଉଚ୍ଚରେ ଅମ୍ଳଜାନ କମ୍‌ ଥାଏ | ସେଠାରେ ହିମାଳୟର ସୌନ୍ଦର୍ଯ୍ୟରେ ଜଣେ 
ମୁଗ୍ଧ ହୋଇଯିବ । ସ୍ଥାନୀୟ ଲୋକଙ୍କ ସଂଖ୍ଯା କମିଗଲାଣି । କାରଣ ଭାରତ-ଚୀନ୍‌ 
ସୀମା ବିବାଦବେଳୁ ତିଦତ ସହ ଯାତାୟତ ବନ୍ଦ ହେବା ଫଳରେ ଲାସା ହାଟରେ ମଧ୍ଯ 
ଗ୍ରାହକ ନାହାନ୍ତି । ବେପାର ବଣିଜ ଅଚଳ ! ସେନାର ଉଡ଼ାଜାହାଜରେ ଆସୁଛି ଜିନିଷ 
ପତ୍ର । ସେନା ଛାଉଣୀରେ ୩ ଦିନର ରହଣି ଭିତରେ ସମସ୍ତ ଅଞ୍ଚଳ ବୁଲିଲୁ । ବୌଦ୍ଧ 
ପୀଠ ଓ ସେଠାକାର ରାଜପ୍ରସାଦ ଦେଖିବାପରେ ଆଉ ଉପରକୁ ଯାଇ ସିନ୍ଧୁନଦୀରେ 
ବନ୍ଧ ପଡୁଥିବା ସ୍ଥାନକୁ ଗଲୁ । ସେଠାରେ ଦେଖିଲି ଓଡ଼ିଆ ଦାଦନ ଶ୍ରମିକ । ତାଙ୍କ 
ମୁଣ୍ଡରେ ଭିଡ଼ାଯାଇ ଥିବା ଖୋଵ୍ଧୀ ଲୁଙ୍ଗିର ଠେକା ଦେଖି ମୁଁ ଜାଣିଗଲି ସେମାନେ 
ଓଡ଼ିଆ । ପାଖକୁ ଯାଇ ସିଧା ଓଡ଼ିଆରେ କଥା କହିବାମାତ୍ରେ ସେମାନେ ଆଶ୍ଚମ୍ଭିତ 
ହୋଇଗଲେ । ସେମାନେ ଥିଲେ ଗଞ୍ଜାମଜିଲ୍ଲା ପୁରୁଷୋତ୍ତମପୁର ଅଞ୍ଚଳର ଶତାଧିକ 
ଲୋକ | ସେମାନଙ୍କ ସମସ୍ୟା ସବୁ ବର୍ଣ୍ଣନାକରି ତା'ର ପ୍ରତିକାର ପାଇଁ କହିଲେ । ମୁଁ 
ସଙ୍ଗେ ସଙ୍ଗେ ସେମାନଙ୍କ ଭିତରୁ ୫ ଜଣଙ୍କୁ ନେଇ ଆମ ସହ ଥିବା ଡେପୁଟୀ 
କମିଶନରଙ୍କ ସହ ଦେଖାକରାଇ ପ୍ରତିକାର ଲୋଡ଼ିଲି । ସେମାନଙ୍କ ନେଇ ସ୍ଥାନୀୟ 
ଏମ୍‌.ପି. ଲାଦାଖର ରାଣୀଙ୍କୁ ଦାୟିତ୍ଵ ଦେଲି । ଅକ୍ତିଜେନ ଅଭାବରୁ ଆମ ଭିତରୁ ଜଣେ 
ଅସୁସ୍ଥ ହୋଇ ପଡ଼ିଲେ | ଅଥଚ ତା'ର ଆହୁରି ଉଚ୍ଚରେ ଓଡ଼ିଶାର ଦାଦନ ଶ୍ରମିକ ସ୍ଵଳ୍ପ 
ମଜୁରୀରେ ନଦୀବନ୍ଧ କାମ କରୁଛନ୍ତି ! ମନରେ ଗ୍ଲାନି ନେଇ ଫେରିଲି । 

ଫେରିଲାବେଳେ ବାପାଙ୍କ ପାଇଁ ସିନ୍ଧୁଚଦୀର ଜଳ ଗୋଟାଏ ବୋତଲ ଓ 
ସେଠାକାର ସରକାରୀ ହସ୍ତଶିଳ୍ପ ଶିକ୍ଷାକେନ୍ଦ୍ରରୁ ଗୋଟାଏ ଛୋଟ ପସ୍ମିନା ଚଦର ଆଣିଥିଲି । 
ଲାଦାଖର ଏକ ବିଶେଷ ଧରଣର ଛେଳିଙ୍କ ଲୋମରୁ ପସ୍ଥିନା ହୁଏ । ସେ ଚଦର ଖଣ୍ଡକ 
ମାତ୍ର ୩୫ ୦ ଟଙ୍କାରେ ମୁଁ ଆଣିଲି । ଯାହାର ଦାମ ସେତେବେଳେ ଦିଲ୍ଲୀରେ ଥିଲା ୩ 

ସି.ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ ପରେ ୧୫୭ 


ହଜାରରୁ ଉର୍ଵ । ବାପା ସେତେବେଳେ ମୋ ସହ ଦିଲ୍ଲୀରେ ଥାଆନ୍ତି । ତାଙ୍କୁ ସିନ୍ଧୁ ନଦୀ 
ଜଳ ଓ .ଚଦର ଦୁଇଟିଯାକ ଦେଲି । ସେ ଚଦରକୁୂ ଆଡ଼େଇଦେଇ ସେ ଜଳକୁ 
ଆଦରରେ ନେଇ ମୁଣ୍ଡରେ ଲଗାଇଲେ ! କହିଲେ ସିନ୍ଧୁ ନଦୀ ଇଣ୍ଡସ୍‌ ନାମରେ ଆମ 
ଦେଶର ନାମ ଇଡ୍ରିଆ । ସୈନ୍ଧବ-ଗାଙ୍ଗେୟ ସଭ୍ୟତା ଦ୍ଵାରା ଏ ଦେଶ ବେଶି ପ୍ରଭାବିତ । 
ପୁଣି ସିନ୍ଧୁ ନଦୀ ବାହାରିଛି ମାନସରୋବରରୁ, ଯେଉଁଠି ଦେବତାମାନେ ସ୍କାନ କରନ୍ତି, 
ଇତ୍ୟାଦି । ସେଇ ଜଳକୁ ସେ ଘରେ ତାଙ୍କ ପୂଜା ସ୍ଥାନରେ ସାଇତି ରଖିଥିଲେ । ବାପା 
ସେଥର ମାସକରୁ ଅଧିକ କାଳ ମୋ ପାଖରେ ସେଇ ୨୦-ଜନ୍‌ପଥ ଘରେ ରହିଲେ । 
ସାଥୀ ସୁରଜିତ ଓ ତାଙ୍କ ପରିବାର ସହ ତାଙ୍କର ବେଶ୍‌ ଜମିଗଲା। ତାଙ୍କୁ ମଥୁରା, 
ବୃନ୍ଦାବନ, ଆଗ୍ରା, ଫତେପୁରସିକ୍ରୀ ଆଦି ବୁଲାଇ ରାଉରକେଲା ଦେଇ ମୁଁ ନୟାଗଡ଼ 
ଫେରାଇ ଆଣିଥିଲି । ଏ ସବୁ ଭିତରେ ତାଙ୍କ ସନ୍ତୋଷ ଦେଖି ମୁଁ କିଛି କମ୍‌ ଆତ୍ଲତ୍ୃ୍ତି 
ଲାଭ କରିନଥିଲି । 
ବିଦେଶୀ ଦୂତାବାସମାନଙ୍କ ନିମନ୍ତ୍ରଣ 

ପାର୍ଲାମେଣ୍ଟକୁ ଯିବାର ଅଳ୍ପ କେଇମାସ ପରେ ପ୍ରଥମେ ଚେକୋସ୍କ୍ଲେଭାକିଆ 
ଦୂତାବାସ ନିମନ୍ତ୍ରଣ କଲା ଏକ ସାନ୍ଧ୍ୟ ମିଳନ ଓ ରାତ୍ରିଭୋଜନ ପାଇଁ । ଯେଉଁ ୧୦ 
ଜଣଙ୍କୁ ଡାକିଲେ, ସେମାନଙ୍କ ଭିତରେ ଥାଆନ୍ତି ସବୁଦଳର | ସମରେନ୍ଦ୍ର କୁଣ୍ଡୁ ଓ ମୁଁ 
ଦୁଇଜଣ ଥାଉ ଓଡ଼ିଶାର । ପାର୍ଟିର ଅନୁମତି ନେଇ ମୁଁ ଗଲି । ୧୫ରୁ ୨୦ ଜଣଙ୍କ 
ସାନ୍ଧ୍ୟ ମିଳନ ଓ ଭୋଜିସଭାରେ ଥାଏ କିଛି ସାଂସ୍କୃତିକ କାର୍ଯ୍ୟକ୍ରମ ଏବଂ ଦୂତାବାସର 
ସମ୍ବର୍ବନା ଓ ସଂବର୍ଵନାର ଉତ୍ତର ଛଳରେ କିଛି ଭାଷଣ । ସମରେନ୍ଦ୍ର କୂଣ୍ଣୁ ବୈଦେଶିକ 
ବିଭାଗର ରାଷ୍ଟ୍ରମନ୍ତ୍ରୀ ହୋଇଯିବାରୁ ସେ ଆଉ ଗଲେ ନାହିଁ। ପ୍ରଦ୍ୟୁମ୍ନ ବଳ ଗଲେ 
କେତୋଟି ସଂଧ୍ୟାରେ । ମାତ୍ର ଆମର ଏଇ ଗ୍ରପଟିକୁ ଡାକିଲେ ବିଭିନ୍ନ ଦୂତାବାସ । 
ଅବଶ୍ୟ ଏ ସବୁ ଥିଲେ ସମାଜବାଦୀ ଦେଶର ଦୂତାବାସ । ଚୀନ୍‌ ଦୂତାବାସରେ ଅଭ୍ୟର୍ଥନା 
ଥିଲା ଆହୁରି ଆନ୍ତରିକ ତାଭରା | ସେତେବେଳକୁ ଚୀନ୍‌ର କମ୍ୟୁନିଷ୍ଟ ପାର୍ଟି ଆମ ପାର୍ଟିକୁ 
ସଂଶୋଧନବାଦୀ କହି ଗାଳିଗୁଲଜ କରିବା ବନ୍ଦର କରିଥିଲେ ମଧ୍ଯ ସି.ପି.ଆଇ.(ଏମ୍‌) 
ସହ ତା'ର କୌଣସି ସଂପର୍କ ନଥାଏ । ତେଣୁ ତାଙ୍କ ନିମନ୍ତ୍ରଣ ପାଇଲାପରେ ପାଟିର 
ପଲିଟ୍‌ବ୍ୟରୋ ଠାରୁ ସ୍ଵତନ୍ତ୍ର ଅନୁମତି ଆଣିଥିଲି । ସେଦିନ ଦିଲ୍ଲୀରେ ଘୋର ଝଡ଼ିବର୍ଷା । 
ଟାକ୍ତି ବି ମିଳିଲା ନାହିଁ । ସେତେବେଳକୁ ପାର୍ଟିର ନିଜସ୍ଵ ଗାଡ଼ି ନଥାଏ । ସାଥୀ ସୁରଜିତ 
ମଧ୍ଯ କେତେଜଣଙ୍କୁ ଗାଡ଼ି ପାଇଁ କହି ବିଫଳ ହେଲେ । ମୁଁ ଯିବିନାହିଁ ବୋଲି ସ୍ପିର କରି 

୧୫୮ ସଂଘର୍ଷ ଓ ସଂକଳ୍ପର ପଥରେ 


ରାତିରେ ଖାଇବାକୁ ଯିବାବେଳକୁ ଚୀନ୍‌ ଦୂତାବାସର ଗାଡ଼ି ନେଇ ପହଞ୍ଚିଲେ ତାଙ୍କର 
ଜଣେ ଅଫିସର । ରାତିହୋଇ ଯାଇଥିବାରୁ ମୁଁ କୁଣ୍ଠିତ ହେଉଥିଲି | ମାତ୍ର ବାପା ମୋତେ 
ଯିବାକୁ ଏକପ୍ରକାର ବାଧ୍ଯ କଲେ | ସୁରଜିତ କହିଲେଯେ, ଏତେ ତିକ୍ତତା ପରେ ଏହା 
ହେବ ଚୀନ୍‌ ଦୂତାବାସର ଆମ ପାର୍ଟିର କାହାକୁ ପ୍ରଥମ ନିମନ୍ତ୍ରଣ । ତେଣୁ ମୁଁ ଗଲି ଏବଂ 
ଆଦର ଅଭ୍ୟର୍ଥନାର ପ୍ରାଚୁର୍ଯ୍ୟ ଭିତରେ ସମୟ କଟାଇ ବିଳମ୍ମିତ ରାତ୍ରୀକୁ ଫେରିଲି । 
ପରିବାରର ଅବସ୍କା ଓ ଭାଇ ଭଉଣୀଙ୍କ ବିବାହ 

ମୁଁ ପାର୍ଲାମେଣ୍ଟକୁ ନିର୍ବାଚିତ ହେବାପରେ ପ୍ରଥମେ ଭୁବନେଶ୍ବରରେ ରହୁଥିଲି 
ରମେଶ ପଣ୍ଡାଙ୍କ ଏମ୍‌.ଏଲ୍‌.ଏ. କଲୋନୀ କ୍୍‌ାଟରରେ ଏବଂ କେଇଦିନ କଟକ ମସ୍ତାନ 
ଦର୍ଘା ଅଫିସରେ ! ମାତ୍ର ରମେଶ ପଣ୍ଡାଙ୍କ କଵାଟରରେ ଅଜେୟ ରାଉତ ଆସି ସସ୍ତ୍ରୀକ 
ରହିବା ସହିତ ଆଉ ବହୁ ସାଥୀ ଆସି ଭିଡ଼ କଲେ । ତା” ସାଙ୍ଗକୁ ମୋ ଭାଇ 
ସମରେନ୍ଦ୍ର ଫକୁ) ମଧ୍ଯ ତା” ପାଖରେ ରହିବାକୁ ବାଧ୍ଧକଲା । ସେତେବେଳକୁ ସେ 
ଭୁବନେଶ୍ବର ଟାଉନ ପ୍ଲାନିଂ ଅଫିସର । ଶହୀଦ ନଗରର ଭଡ଼ା ଘରେ ରହୁଥାଏ । ମୋ 
ସ୍ତରୀ ଓ ପିଲାମାନେ ଥାଆନ୍ତି ବାପାଙ୍କ ପାଖରେ ନୟାଗଡ଼ରେ । ମୁଁ ଆସି ଫକୁ ବସାରେ 
ରହିଲି । ମୋ ସବା ସାନଭାଇ ହାଇଦ୍ରାବାଦରେ ଏରୋନଟିକାଲ୍‌ ଇଞ୍ଜିନିୟରିଂ ପାଶ୍‌ 
କରି ଜରୁରୀ ଶାସନବେଳେ ବେକାର ଇଞ୍ଜିନିୟରମାନଙ୍କୁ ପେଟ୍ରୋଲ ପମ୍ପ ବସାଇବାକୁ 
ଦିଆଯାଉଥିବା ଯୋଜନାରେ ଚାନ୍ଦପୁରଠାରେ ତାହା ବସାଇଥାଏ । ଜରୁରୀ ଶାସନବେଳେ 
ଆତ୍ୁଗୋପନରେ ଥିବାକାଳରେ ମୁଁ ବା ସେଥିରେ ସାହାଯ୍ୟ କରନ୍ତି କିପରି ? ମାତ୍ର 
ମୋ ନାମରେ ରାଜନୈତିକ ପ୍ରତିଦୃନ୍ଦ୍ରୀଙ୍କ ତରଫରୁ କୁସ୍ସାରଟନା କରାଗଲା ଯେ 
ଏମ୍‌.ପି. ପଦବୀ ବ୍ୟବହାର କରି ମୁଁ ଭାଇ ନାମରେ ' ପେଟ୍ରୋଲ ପମ୍ପ ଚଲାଉଛି । 
ଏମ୍‌.ପି. ଭାବେ ମୋତେ ଯଚ଼ାଯିବା ସତ୍ବେ ମୁଁ ଭୁବନେଶ୍ବରରେ ସରକାରୀ ଜାଗା 
ନେଇ ନାହିଁ । ଅଥଚ ନିର୍ବାଚନବେଳେ ମୋ ବିରୁଦ୍ଧରେ ପ୍ରଚାର କରାଗଲା ଯେ ମୁଁ 
ଭୁବନେଶ୍ବରରେ ୩ଟା ପୁଟ ନେଇଛି । 


ସେ ଯାହାହେଉ ସେଇ ୧୯ ୭ ୯ରେ ହେଲା ମୋର ସବା ସାନଭାଇ ସବ୍ୟସାଚୀ 
ଓ ସବା ସାନ ଭଉଣୀ ସଂଘମିତ୍ରାଙ୍କ ବିବାହ । ତା” ଉପର ଭଉଣୀ ସରସ୍ବତୀ ବିବାହ 
କଲା ଆହୁରି ଡେରିରେ | କାରଣ ସେ ବିବାହ କରିବାକୁ ପ୍ରଥମେ ରାଜି ହେଉନଥିଲା | 
ମୋ ତଳ ଭାଇ ସମରେନ୍ଦ୍ରର ବିବାହ ହୋଇଥିଲା ମୋ ସ୍ତ୍ତୀର ସାନଭଉଣୀ ମିନାକ୍ଷୀ 
ସହିତ । ମଧ୍ୟମ ଭଉଣୀ ବିବାହ କରିଥିଲା ଦର୍ଶନ ଅଧ୍ୟାପକ ଶ୍ରୀ ରମେଶ ପଟ୍ଟନାୟକଙ୍କ, 

ସି.ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ୍‌ ପରେ ୧୫୯ 


ସବା ସାନଭାଇ ସବ୍ଯସାଚ଼ୀର ବିବାହ ହେଲା ଜଗତସିଂହପୁର ତରଡ଼ପଡ଼ାରେ । 
ସଂଘମିତ୍ରାର ବିବାହ ହେଲା ଜଣେ ବୀମା କର୍ମଚ଼ାରୀଙ୍କ ସହିତ । ସେ ଥିଲେ ଆମ 
ପାର୍ଟିର ଜଣେ ଉଦୀୟମାନ ସାଥୀ ଦୁଷ୍ପନ୍ତ କୁମାର ଦାସ । ଏବେ ସେ ପୂରାସମୟର 
ପାର୍ଟି କର୍ମୀ ହୋଇ ରାଜ୍ୟ ସଂପାଦକ ମଣ୍ଡଳୀ ସଭ୍ୟ । ଏଇ ଭାଇ ଓ ଭଉଣୀଙ୍କ ବିବାହ 
ହୋଇଥିଲା ଯଥାସମ୍ଭବ ନିରାଡ଼ମ୍ବର ଭାବେ । 


ପରେ ସାନଭାଇ ଫକୁ ସରକାରୀ କ୍ଵାଟର ପାଇବା ପରେ ବାପା ଏବଂ ମୋ 
ସ୍ତ୍ରୀ ଓ ପିଲାମାନେ ନୟାଗଡ଼ରୁ ଆସି ସେଠାରେ ରହିଲେ ୧୯୮୦ ବେଳକୁ | ପିଲାଏ 
ଭୁବନେଶ୍ବରରେ ପଢ଼ିଲେ ମଧ୍ଯ ମୁଁ କୌଣସି ଦୃଷ୍ଟି ଦେଇ ପାରିଲି ନାହିଁ କିମ୍ବା ସେପରି 
ପଇସାପତ୍ର ଖର୍ଚ୍ଚ କରି ପାରିଲି ନାହିଁ । ତେଣୁ ଝିଅ ସୀମା କେବଳ ମୂଳରୁ ୧ମ 
ଶ୍ରେଣୀରେ ପାସ୍‌ କରି ଫିଜିକ୍ଟରେ ମଧ୍ଯ ୧ମ ଶ୍ରେଣୀ ହାସଲ କଲା | ମାତ୍ର ୩ ପୁଅ 
ବେଶି ପଢ଼ି ପାରିଲେ ନାହିଁ । ମୁଁ ସେଥିପାଇଁ ପାର୍ଟି କର୍ମୀମାନଙ୍କୁ ତାଙ୍କ ପିଲାଙ୍କ 
ପଢ଼ାପଢ଼ି ବିଷୟରେ ନିଜେ ଯତ୍ନ ନେବାକୁ ପରାମର୍ଶ ଦେଇଥାଏ । 


୧୯୭୯ ଜୁଲାଇ ସଂକଟ କାଳରେ 


କେତେକ ରାଜନୈତିକ ଦଳଙ୍କ ମିଶ୍ରଣରେ ଗଠିତ ହୋଇଥିଲା ଜନତା ପାର୍ଟି । 
ସେଥିରେ ସବୁଠାରୁ ସଂଗଠିତ ଗୋଷ୍ଠୀ ଥିଲା ଆର. ଏସ୍‌. ଏସ୍‌. ପରିଚ଼ାଳିତ ଜନସଂଘ । 
ଜନତାପାର୍ଟିରେ ଜନସଂଘର ମିଶ୍ରଣ ହେଲେ ହେଁ ଆର୍‌.ଏସ୍‌.ଏସ୍‌. ମାଧ୍ୟମରେ ତା'ର 
ମତାଦର୍ଶଗତ, ରାଜନୈତିକ ଓ ସାଂଗଠନିକ ସ୍ଵତନ୍ତ୍ରତା ରହୁଥିଲା । ଜନତାପାର୍ଟିର 
ସଭ୍ୟ ହୋଇ ପୁଣି ଆଉ ଗୋଟିଏ ମତାଦର୍ଶ ଓ ରାଜନୀତିର ସଂଗଠନ ଆର୍‌. ଏସ୍‌.ଏସ୍‌.ର 
ସଭ୍ୟ ରହିଲେ ତାହା ଏକକାଳୀନ ଦୁଇଟି ରାଜନୈତିକ ଦଳର ସଭ୍ଯ ରହିଲାପରି 
ହେଉଛି ବୋଲି ଦର୍ଶାଇ ଜନତା ପାର୍ଟିର ଅନ୍ୟତମ ସଂପାଦକ ଲୋହିଆ-ସୋସାଲିଷ୍ଟ 
ନେତା ମଧୁଲିମାୟେ ତାହା ବନ୍ଦ କରିବାକୁ ପ୍ରଥମରୁ ଚାହିଁଥିଲେ | ମାତ୍ର ରାଷ୍ଟ୍ରୀୟ ସ୍ଵୟଂ 
ସେବକ ସଂଘ ଏକ ସାଂସ୍କୃତିକ ସଂଗଠନ ବୋଲି ଦର୍ଶାଇ ଜନସଂଘ ବା ବର୍ରମାନର 
ବି.ଜେ.ପି. ଗୋଷ୍ଠୀ “ ଦ୍ଵେତ ସଭ୍ୟ ପଦ” ଅଭିଯୋଗରୁ ଖସିଗଲେ, ମାତ୍ର ପରେ 
ସେମାନେ ସାଂପ୍ରଦାୟିକ କାର୍ଯ୍ୟକଳାପ ଚଳାଇରଖିବା ସହିତ ଜନତାପାର୍ଟିର ବିଭିନ୍ନ 
ଗୋଷ୍ଠୀକୁ ପରସର ବିରୁଦ୍ଧରେ ଲଗାଇ ଆପଣା ଆସ୍ଥାନକୁ ସୁଦୃଢ଼ କରିବାରେ ଲାଗିଲେ । 
ଚରଣ ସିଂହଙ୍କ ଭାରତୀୟ ଲୋକଦଳ ଗୋଷ୍ଠୀ ଶାସନ କରୁଥିବା ଉତ୍ତରପ୍ରଦେଶ ଓ 

ସଂଘର୍ଷ ଓ ସଂକଳ୍ର ପଥରେ 


ହରିଆନା ଆଦିରେ ଅସ୍ଥିରତା ସୃଷ୍ଟି କଲେ । ସଂଯୁକ୍ତ ସୋସାଲିଷ୍ଟ ଗୋଷ୍ଠୀର କର୍ପୁରୀ 
ଠାକୂର ମୁଖ୍ୟମନ୍ତ୍ରୀ ଥିବା ବିହାରରେ ଅସ୍ଥିରତା ସୃଷ୍ଟିପାଇଁ ସାଂପ୍ରଦାୟିକ ଦଙ୍ଗା ଭିଆଇଲେ । 

ଆର୍‌.ଏସ୍‌. ଏସ୍‌. ଦ୍ଵାରା ହୋଇଥିବା ଜାମସେଦପୁରର ଦଙ୍ଗା ଥିଲା ଅତି 
ନାରକୀୟ ! ଆମ ପାର୍ଟିର ଦଳେ ଏମ୍‌ ପି.ଙ୍କ ନେତୃତ୍ଵ ନେଇ ସେତେବେଳେ ମୁଁ ଏହି 
ଦଙ୍ଗାଗ୍ରସ୍ତ ସହରକୁ ଯାଇଥିଲି । ସେଠାରେ ୩ ଦିନ ରହି ଦଙ୍ଗା ପ୍ରପୀଡ଼ିତ ଲୋକଙ୍କୁ 
ସାନ୍ଧନାଦେବା, ସେମାନଙ୍କ ପୁନର୍ବାସନରେ ସହାୟତା କରିବା, ପୋଲିସ ଓ ପାରା 
ମିଲିଟାରୀବାହିନୀର ମ଼ାତରଅନ୍ତର କାର୍ଯ୍ୟ ବିରୁଦ୍ଧରେ ପଦକ୍ଷେପ ନେବାଠାରୁ ପ୍ରଶାସନିକ 
ଓ ରାଜନୈତିକ ସ୍ତରରେ ମଧ୍ୟ ଆମେ କେତେକ ଗୁରୁତ୍ଵପୂର୍ଣ ଭୂମିକା ପାଳନ କରିଥିଲୁ । 


ସେତେବେଳକୁ ପ୍ରଧାନମନ୍ତ୍ରୀ ମୋରାରଜୀ ଦେଶାଇ ଓ ସ୍ବରାଷ୍ଟ୍ର ମନ୍ତ୍ରୀ ଚରଣ 
ସିଂହଙ୍କ ମଧ୍ୟରେ ଆର୍‌.ଏସ୍‌.ଏସ୍‌.ର ଭୁମିକା ସମେତ ଆଉ ବହୁ ବିଷୟକୁ ନେଇ 
ତିକ୍ତତା ସୃଷ୍ି ହୋଇଥାଏ । ଚରଣ ସିଂହଙ୍କ ସହ ଥାଆନ୍ତି ଲୋହିଆପନ୍ଛୀ ସୋସାଲିଷ୍ଟ, 
ଚରଣ ସିଂହଙ୍କ ବି.ଏଲ.ଡ଼ି. ଗୋଷ୍ଠୀ ଓ କେତେକ ରାଜ୍ୟଭିର୍ତିକ ଶକ୍ତି । ଏହି ବିବାଦ 
ଲାଗି ରହି ଜନତାପାର୍ଟି ପୂରା ଦୁଇଭାଗ ହୋଇଗଲା । ଗୋଟିଏ ହେଲା ସାଂପ୍ରଦାୟିକ 
ଆର୍‌. ଏସ୍‌.ଏସ୍‌.ର ପ୍ରାଧାନ୍ୟଥିବା ମୋରାରଜୀଙ୍କ ଗୋଷ୍ଠୀ ଓ ଅନ୍ୟଟି ଥିଲା ଚରଣ 
ସିଂହ-ରାଜନାରାୟଣ ଗୋଷ୍ଠୀ । ସଂକଟ ସୃଷ୍ଟି ହୋଇ ମୋରାରଜୀ ଦେଶାଇଙ୍କ ସରକାର 
ଭାର୍ଗିଗଲା । ଚରଣ ସିଂହ ପ୍ରଧାନମନ୍ତ୍ରୀ ହେଲାବେଳେ ସି.ପି.ଆଇ.(ଏମ୍‌) ତାଙ୍କୁ 
ସମର୍ଥନ ଜଣାଇଲା । ମାତ୍ର ସେ ମନ୍ତ୍ରୀମଣ୍ଡଳ ସଂଖ୍ୟାଗରିଷ୍ଠତା ହାସଲ କରି ନପାରିବାରୁ 
ଦେଶରେ ସାନି ନିର୍ବାଚନ ହେଲା । ସେଥିରେ ଜନତା ପାର୍ଟିର ଉଭୟ ଗୋଷ୍ଠୀ ପରାସ୍ତ 
ହୋଇ ଇନ୍ଦିରା ଗାନ୍ଧୀଙ୍କ କଂଗ୍ରେସ ଦଳ ଜିତିଲା ଏବଂ ସରକାର ଗଠନ କଲା | 


ଓଡ଼ିଶାରେ କେନ୍ଦ୍ରାପଡ଼ା ଛଡ଼ା ଅନ୍ଯ ସବୁ ଆସନରେ କଂଗ୍ରେସ ଜୟ ଲାଭ 
କଲା । ଏ ନିର୍ବାଚନରେ ବିଜୁବାବୁଙ୍କ ଲୋକଦଳ ସି.ପି.ଆଇ.(ଏମ୍‌) ଓ ସି.ପି.ଆଇ 
ସହ ଆସନ ବୁଝାମଣା କରି ସି.ପି.ଆଇ.କୁ ଆସ୍କା ଓ ସି.ପି.ଆଇ.( ଏମ୍‌) କୁ ଭୁବନେଶ୍ବରରେ 
ସମର୍ଥନ କରିଥିଲା । ଭୁବନେଶ୍ବରରେ ମୋତେ ପ୍ରତିଦ୍ଵନ୍ଦ୍ରିତୀ କରିବାକୁ ପଡ଼ିଥିଲା 
କଂଗ୍ରେସ(ଇ)ର ଚିନ୍ତାମଣି ପାଣିଗ୍ରାହୀ ଓ ଜନତା ପାର୍ଟିର ଭାଗବତ ତୁରୁହରାଙ୍କ 
ସହିତ । ଚିନ୍ତାମଣି ପାଣିଗ୍ରାହୀ ଏଠାରେ ଜିତିଲେ । ୧୯୭୭ ନିର୍ବାଚନରେ ଆମେ 
ମୁଖ୍ୟତଃ ଜନତା ପାର୍ଟିର" ସମର୍ଥନ ଯୋଗୁଁ ଜିତିଥିଲୁ । ୭ ଗୋଟି ଯାକ -ସେଗମେଣ୍ଟ 
ମଧ୍ଯରେ ଖୋଦ୍ଧୀ ନ୍ଧଡ଼ଧଃଅନ୍ୟ କେଉଁଠି କଂଗ୍ରେସକୂ ପରାସ୍ତ କରିବାର ଶକ୍ତି ଆମର 

ସି.ପି.ଆଇ( ଏମ୍‌)ର ପରିବରିତ କୌଶଳଗତ ଲାଇନ୍‌ ପରେ ୧୬୧ 


ନଥିଲା । ୧୯୮ ୦ର ନିବ୍ବାଚନ ବେଳକୁ ଜନତା ପାର୍ଟି ଭାଗ ଭାଗ ହେବା ସହିତ 
ଉଭୟେ ଜନତାପାର୍ଟି ଓ ଚରଣ ସିଂହଙ୍କ ଲୋକଦଳ ଜନସମର୍ଥନ ହରାଇ ସାରିଥିଲେ । 
ଆମେ ନିଜ ବଳରେ ଜିତିବାର ଶକ୍ତି ଏଇ ଅଢ଼େଇ ବର୍ଷ ମଧ୍ୟରେ ହାସଲ କରିବା 
ସମ୍ଭବ ନଥିଲା । ତେଣୁ ଆମେ ଜିତନ୍ତୁ କିପରି ୨ ଏଇ ସରଳ ବିଷୟଟିକୁ ଗ୍ରହଣ 
କରିବା ପରିବର୍ରଗେ କେତେକ ସାଥୀ କହିବାକୁ ଆରମ୍ଭ କଲେ ଯେ, ଜନତା ପାର୍ଟିର 
ଶାସନ ପ୍ରତି କୋହଳ ମନୋଭାବ ନେବା ଯୋଗୁଁ ଆମେ ହାରିଲୁ । ଜନତା ପାର୍ଟି ସହ 
ବୁଝାମଣା ହେଉ ବା ନ ହେଉ, ଭୁବନେଶ୍ବର ଓ ପୁରୀ ଦୁଇଟିଯାକ ଲୋକସଭା 
ଆସନରେ ଆମେ ଲଢ଼ିବା ଉଚ଼ିତ ଥିଲା ବୋଲି ସେମାନେ କହିଲେ । 
ପ୍ରାର୍ଥୀ ହେବାର ଅହେତୁକ ଲାଳସାରୁ ବିଭେଦର ସୂତ୍ରପାତ 

କଂଗ୍ରେସ(ଇ) ଦଳ ପାର୍ଲାମେଣ୍ଟରେ ବିପୁଳ ସଂଖ୍ୟା ଗରିଷ୍ଠତା ଲାଭକରି ସରକାର 
ଗଠନ କରିବାପରେ ଯେଉଁ ରାଜ୍ୟଗୁଡ଼ିକରେ କଂଗ୍ରେସ(ଇ) ସଂଖ୍ୟାଧିକଂ ଲୋକସଭା 
ଆସନରେ ବିଜୟୀ ହୋଇଥିଲା ସେ ରାଜ୍ୟର ଅଣ-କଂଗ୍ରେସ ସରକାର ଗୁଡ଼ିକୁ ଭାଙ୍ଗ 
ଦେଇ ସାନି ନିର୍ବାଚନ କରାଇଲା । ତଦନୁଯାୟୀ ୧୯୮ ୦ରେ ହେଲା ଓଡ଼ିଶା ବିଧାନସଭା 
ଲାଗି ସାନି ନିର୍ବାଚନ । ଏ ନିର୍ବାଚନରେ ବିଜୁବାବୁଙ୍କ ଲୋକ ଦଳ ସି.ପି.ଆଇ.(ଏମ୍‌) 
ଓ ସି.ପି.ଆଇ. ସହ ବୁଝାମଣା କଲା ନାହିଁ। ଏହି ନିର୍ବାଚନରେ ସି.ପି.ଆଇ.( ଏମ୍‌) 
୧୨ ଗୋଟି ଆସନରେ ପ୍ରତିଦୃନ୍ଦିତା କରିଥିଲା । ବାଲେଶ୍ଵରରେ ୩ଟି ଓ ପୁରୀ ଜିଲ୍ଲାରେ 
୪ ଗୋଟି ଆସନରେ ପ୍ରତିଦୃନ୍ଦ୍ରିତା କଲା । ମାତ୍ର ପୁରୀ ଜିଲ୍ଲାରେ ୭ ଗୋଟି ଆସନରୁ 
ଲଢ଼ିବା ପାଇଁ ସେଠାରେ ଆଶାୟୀ ପ୍ରାର୍ଥୀମାନଙ୍କ ତରଫରୁ ଦାବି ହେଲା । ଭୋଟରେ 
ଛିଡ଼ା ହେବାର ଅହେତୁକ ଲାଳସାରୁ ଏପରି ଦାବି ହେଲାବେଳେ ଜିଲ୍ଲା ଓ ରାଜ୍ଯ 
ନେତୃତ୍ବର କେତେକ ତାକୁ ସମର୍ଥନ କରି ଜଟିଳତା ସୃଷ୍ଟି କରିଥିଲେ । ନି୍ବୀଚନରେ 
ସି.ପି.ଆଇ.( ଏମ୍‌) କେବଳ ରଣପୁରରେ ଜିତିବାକୁ ସକ୍ଷମ ହେଲା । ପୁରୀ ଜିଲ୍ଲାରେ 
ଏଇ ମତଭେଦରୁ ସେମାନେ ଭାଗ ଭାଗ ହୋଇଗଲେ ଓ ଜିଲ୍ଲା ସଂପାଦକ ସାଥୀ ପୂର୍ଣ 
ବଡ଼ଜେନାଙ୍କ ଅସୁସ୍ପୃତାର ସୁଯୋଗ ନେଇ ଗୋଟାଏ ଗ୍ରପଭାବେ ବାହାରିଲେ । 
ଘଟଣାକ୍ରମେ ଏହି ଗ୍ରୁପ ହାତକୁ ଜିଲ୍ଲା ନେତୃତ୍ବ ଗଲା । ରାଜନୈତିକ ବିଭ୍ରାନ୍ତି ସହ 
ପୂର୍ବରୁ ବହୁ କାରଣରୁ ଅସନୁଷ୍ଠ ଥିବା ରାଜ୍ୟ ସଂପାଦକମଣ୍ଡଳୀ ସଭ୍ୟ ଅଜେୟ ରାଉତ 
ପୁରୀ ଜିଲ୍ଲାରେ ଏହି ଘଟଣାରୁ ସାହସ ପାଇ ଆପଣାର ଉପଦଳୀୟ କାର୍ଯ୍ୟରେ ଆଗେଇ 
ଗଲେ । : 

୧୬୨ ସଂଘର୍ଷ ଓ ସଂକଳର ପଥରେ 


ଦୁଇଟି ଘଟଣାରୁ ଆନ୍ଦୋଳନ 

୧ ୯ ୮ ୦ରେ ରାଜ୍ୟ ବିଧାନସଭା ପାଇଁ ନିର୍ବାଚନରେ କଂଗ୍ରେସ ଦଳ ବିପୁଳ 
ସଂଖ୍ୟାଗରିଷ୍ଠତା ଲାଭ କରି ସରକାର ଗଠନ କରିଥାଆନ୍ତି । ଜାନକୀବଲ୍ଲଭ ପଟ୍ଟନାୟକ 
ମୁଖ୍ୟମନ୍ତ୍ରୀ ଭାବେ ଶିଳ୍ପ ପ୍ରସାର ଓ ଉନ୍ନୟନ କାଯ୍ୟ ମାଧ୍ୟମରେ ତାଙ୍କ ଶକ୍ତି ସଂହତ 
କରୁଥାଆନ୍ତି । ମାତ୍ର ଦୁଇଟି ଘଟଣା ତାଙ୍କୁ ବିଶେଷ ଅସୁବିଧାରେ ପକାଇଥିଲା । ସେ 
ଦୁଇଟି ଘଟଣା ଆମ ପାର୍ଟି ତଥା ବିରୋଧୀ ଲୋକଦଳକୁ ଶକ୍ତି ବୃଵି କରିବାରେ 
ସହାୟକ ହୋଇଥିଲା । ଗୋଟିଏ ଥିଲା ୧୯୮ ୦ର ଛାତ୍ର ଆନ୍ଦୋଳନ ଓ ଅନ୍ୟଟି ଥିଲା 
ଛବିରାଣୀ ହତ୍ୟାକୁ ନେଇ ଆନ୍ଦୋଳନ | ସମ୍ବଲପୁରର ଛାତ୍ରମାନେ ସହରର ବ୍ୟବସାୟ 
କେନ୍ଦ୍ର କ୍ଷେତରାଜପୁରରେ ବନ୍ଯା ପ୍ରପୀଡ଼ିତଙ୍କ ପାଇଁ ପାଣ୍ଠି ସଂଗ୍ରହ କରୁଥିବାବଳେ 
କେତେକ ମାରଞୱାଡ଼ି ବ୍ୟବସାୟୀଙ୍କ ସହ ବିବାଦ ସୃଷ୍ଟି ହେବାପରେ ବ୍ୟବସାୟୀମାନେ 
ଛାତ୍ରମାନଙ୍କ ପିଟିଲେ । ତାକୁ ନେଇ ଏକ ମାରୁୱାଡ଼ି ବିରୋଧୀ ଆନ୍ଦୋଳନ ମୁଣ୍ଡ 
ଟେକୂଥିବାବେଳେ ପୋଲିସର ଅତ୍ଯଧିକ କାର୍ଯ୍ୟାନୁଷ୍ଠାନ ଫଳରେ ତାହା ପୋଲିସ 
ବିରୋଧୀ ଆନ୍ଦୋଳନରେ ପରିଣତ ହୋଇଗଲା | ରାଜ୍ୟର ବିଭିନ୍ନ ସ୍ଥାନରେ ଛାତ୍ରମାନଙ୍କ 
ଉପରେ ପୋଲିସ ଆକ୍ରମଣ କଲା । ରାଜ୍ୟ ସରକାର ପୋଲିସକୁ ନିୟନ୍ତ୍ରଣ କରିବାରେ 
ବିଫଳ ହେବାରୁ ଏ ଆନ୍ଦୋଳନ ରାଜ୍ୟଯସାରା ବ୍ଯାପି ରାଜ୍ୟର କଂଗ୍ରେସ ସରକାରଙ୍କୁ 
ଲୋକଙ୍କ ବିରୋଧର ସମ୍ମୁଖୀନ କରିଥିଲା | ପୋଲିସର ଦମନଲୀଳା ବିରୁଦ୍ଧରେ ବିରୋଧୀ 
ଦଳମାନଙ୍କ ସମର୍ଥନରେ ଛାତ୍ରମାନେ ଓଡ଼ିଶା ବନ୍ଦ କରୁଥିବା ବେଳେ ରାଜ୍ୟର 
ବିଭିନ୍ନ ସ୍ଥାନରେ ପୋଲିସ ଆକ୍ରମଣ କଲା ଏବଂ କାମାକ୍ଷାନଗରଠାରେ ପୋଲିସ 
ଗୁଳିରେ ଦୂଇଜଣ ଛାତ୍ର ନିହତ ହେଲେ । ତା'ପରେ ରାଜ୍ଯ ସରକାର ପଛଘୁଞ୍ଚା 
ଦେଲେ । ଏ ଆନ୍ଦୋଳନରେ ବିରୋଧୀ ଦଳମାନଙ୍କ ତରଫରୁ ମୋତେ କାମାକ୍ଷାନଗର 
ସମେତ ରାଜ୍ୟର ବିଭିନ୍ନ ସ୍ଥାନକୁ ଦୌଡ଼ିବାକୁ ପଡ଼ିଥିଲା ଏବଂ ଏଥିରେ ଏକ ବିଶେଷ 
ଭୂମିକା ଗ୍ରହଣ କରିବାକୁ ପଡ଼ିଥିଲା | 

୨ୟ ଘଟଣାଟି ହେଲା ତତ୍କାଳୀନ କଟକ ଜିଲ୍ଲା ଜଗତସିଂହପୁରର ବିରିଡ଼ି 
ଅଞ୍ଚଳରେ ଖବରକାଗଜରେ ଜଣେ ବ୍ୟବସାୟୀଙ୍କ ଚୋରାବେପାରର ପର୍ଦାଫାଶ କରିବାରୁ 
ଶାସକଦଳ, ପୋଲିସ ଓ ଚୋରା ବେପାରୀଙ୍କ ଅଶୁଭ ମେଣ୍ଟ ସେହି ସାଂବାଦିକଙ୍କ ପତ୍ନୀ 
ଛବିରାଣୀର ଧର୍ଷଣ ଓ ହତ୍ୟାର କାରଣ ହୋଇଥିଲା । ଏହି ୧୯୮୦ରେ ସମାଜବାଦୀ 
ନେତା ମଧୁଲିମାୟେ ଓଡ଼ିଶା ଆସିଥିଲେ । ସେ, ରବି ରାୟ ଓ ମୁଁ ଏହି ଘଟଣା 

ସି,ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ୍‌ ପରେ ୧୬୩ 


ବିରୁଦ୍ଧରେ ପ୍ରତିବାଦ ଆନ୍ଦୋଳନର ସୂତ୍ରପାତ କରିଥିଲୁ । ପରେ ସବୌଦୟ ନେତ୍ରୀ 
ରମାଦେବୀ ଓ ଅନ୍ୟ ବିରୋଧୀ ଦଳମାନେ ବାହାରିବା ଫଳରେ ଏହା ରାଜ୍ୟସାରା 
ଆଲୋଡ଼ନ ସୃଷ୍ଟି କରି କଂଗ୍ରେସ ସରକାରକୁ କାଠଗଡ଼ା ଭିତରକୁ ଠେଲି ଦେଇଥିଲେ । 
ଚୋରା ବେପାରୀ, ଶାସକ ଦଳ ଓ ପ୍ରଶାସନର କୁଚ଼କ୍ରମାନ କିପରି ସବୁଆଡ଼େ ଗଢ଼ି 
ଉଠୁଛି ତାହା ପ୍ରକଟିତ କରିଥିଲା । 

କଟକ ସମ୍ମିଳନୀରେ ଉପଦଳୀୟ ଆଘାତ 


୧୯୮ ୧ ଡିସେମ୍ବରରେ କଟକରେ ହେଲା ଆମ ପାର୍ଟିର ରାଜ୍ୟ ସମ୍ମିଳନୀ । 
ଏ ସମ୍ମିଳନୀକୁ ପାର୍ଟିର ସାଧାରଣ ସଂପାଦକ କମ୍ରେଡ଼ ଇ.ଏମ୍‌.ଏସ୍‌. ନମ୍ୁଦ୍ରି ପଦ ଓ 
ପଲିଟବ୍ୟରୋ ସଭ୍ୟ କମ୍ରେଡ଼ ଏମ୍‌. ବାସବପୁନ୍ଧାୟା ପରିଦର୍ଶକ ଭାବେ ଆସିଥିଲେ । 
ଏହି ସମ୍ମିଳନୀରେ ଅଜେୟ ରାଉତଙ୍କ ନେତୃତ୍ଵରେ ଗଠିତ ଉପଦଳ ନାନାଦି ବିଶୂଙ୍ଖଳା 
ସୃଷ୍ଟି କରିଥିଲେ । କମ୍ୟୁନିଷ୍ଟ ପାର୍ଟିରେ ଉପଦଳୀୟ କାର୍ଯ୍ୟ ସଂପୂର୍ଣ୍ଣ ନିଷିଦ୍ଧ । ତାହା 
ପାର୍ଟିର ସାମୂହିକ ଇଚ୍ଛାଶକ୍ତି ଓ ସାମଗ୍ରିକ ଆଘାତକାରୀ ଶକ୍ତିକୁ ବିଭେଦଗ୍ରସ୍ତ କରି 
ଦୁର୍ବଳ କରିଦିଏ । କାର୍ଯ୍ୟତଃ ତାହା ପାର୍ଟିର ଶତୁ ଓ ଶ୍ରେଣୀ ଶତୁମାନଙ୍କର ସହାୟକ 
ହୁଏ । ସର୍ବହରା ଶ୍ରେଣୀର କମ୍ୟୁନିଷ୍ଟ ପାର୍ଟିରେ ଏହା ଏକ ପେଟିବୁର୍ଜୁୟା ରୋଗ । 
ସାମୂହିକ ଉନ୍ନତି ପରିବର୍ରେ ଆତ୍ନୋନ୍ସତି ଓ କ୍ଷମତାଲାଳସାରୁ ଜାତ ହୁଏ ଉପଦଳୀୟ 
ବ୍ୟାଧି । ରାଜନୈତିକ ବିଭ୍ରାନ୍ତି ସାଙ୍ଗକୁ ଆତ୍ନୋନ୍ସତିର ଲାଳସାରେ ଅଜେୟ ରାଉତଙ୍କ 
ନେତୃତ୍ବରେ ଅଛ କେଇଜଣ ଆଗକୁ ବାହାରି ପାର୍ଟିକୁ ସଜାଡ଼ିବା ନାମରେ ଆଉ 
କେତେକ ସାଥୀଙ୍କୁ ସମବେତ କଲେ । ବିଭିନ୍ନ କାରଣରୁ ଅସନ୍ତୁଷ୍ଟ ଓ ନେତୁୃତ୍ବକୁ 
ଉଠିବାକୁ ବ୍ୟଗ୍ର କେତେକ ସାଥୀଙ୍କୁ ଏ ସମ୍ମିଳନୀରେ ସେମାନେ ପ୍ରରୋଚିତ କରି 
ରାଜ୍ୟକମିଟିରେ ତାଙ୍କ ଶକ୍ତି ବୃଦି କରିବାକୁ ନାନାଦି ଗହିଁତ କାର୍ଯ୍ୟ କଲେ । 


ଏ ସମ୍ମିଳନୀରେ ଉପସ୍ଥିତି ଥିବା ସି.ପି.ଆଇ.( ଏମ୍‌)ର ସାଧାରଣ ସଂପାଦକ 
କମ୍ରେଡ଼ ଇ.ଏମ୍‌. ଏସ୍‌. ନମୁଦ୍ରିପଦ ବେଜୱାଡ଼ାରେ ଅନୁଷ୍ଠିତ ପାର୍ଟିର ଏକାଦଶ କଂଗ୍ରେସକୁ 
ତାଙ୍କ ରିପୋର୍ଟରେ ଏ ସମ୍ମିଳନୀ ସଂପର୍କରେ କହିଥିଲେ ଯେ, “ ବାମ-ଗଣତାନ୍ତିକ 
ମେଣ୍ଟ ଗଠନ କରିବା ଏବଂ ଏକଛତ୍ରବାଦ ବିରୋଧୀ ସଂଗ୍ରାମ ପାଇଁ ଏକ ବ୍ଯାପକ 
ମଞ୍ଚ ଗଠନକରିବାଲାଗି ଜଳନ୍ଧର ପାର୍ଟି କଂଗ୍ରେସର ଲାଇନକୁ ରାଜ୍ୟ ଓ ଜିଲ୍ଲା ନେତୃତ୍ବର 
ଅଧିକାଂଶ ସାଥୀ ଠିକ୍‌ ଭାବେ ଗ୍ରହଣ କରି ପାରି ନାହାନ୍ତି । ଏହା ସହିତ ଦୀର୍ଘଦିନ ଧରି 
ରହିଥିବା ଆଉ କେତେକ ସାଂଗଠନିକ ସମସ୍ୟା ଓଡ଼ିଶାରେ ପାର୍ଟି ନେତୃତ୍ଵକୁ ୧୯୮୦ରେ 

୧୬୪ ସଂଘର୍ଷ ଓ ସଂକଳ୍ପର ପଥରେ 


ଲୋକସଭା ଓ ବିଧାନସଭା ନିର୍ବାଚନବେଳେ ସଠିକ କୌଶଳ ଗ୍ରହଣ କରି ତାକୁ 
ଏକ୍ୟବଦ୍ଧ ଭାବେ କାର୍ଯ୍ୟକାରୀ କରିବାରେ ପ୍ରତିବନ୍ଧ ହୋଇଥିଲା । ରାଜନୈତିକ 
କୌଶଳଗତ ପ୍ରଶ୍ନଗୁଡ଼ିକ ଉପରେ ମତଭେଦ ଅବଶ୍ୟ ଏଠାରେ ଏକମଙତ୍ର ପ୍ରତିବନ୍ଧକ 
ହୋଇନାହିଁ । କେତେକ ଗୁରୁତର ପ୍ରମାଦପ୍ରତି ଉଦାରବାଦୀ ମନୋଭାବ, ମତଭେଦର 
ପ୍ରଶ୍ନଗୁଡ଼ିକ ମାର୍ବବାଦୀ ଲେନିନ୍‌ବାଦୀ ପ୍ରଣାଳୀରେ ଯଥା ସମୟରେ ନ ତୁଟାଇବା 
ଏବଂ ସବୌପରି ରାଜ୍ୟ ସଂପାଦକ ମଣ୍ଡଳୀ ସ୍ତରରେ ସାମୁହିକ କାର୍ଯ୍ୟଧାରାର ଅଭାବ 
ଉପଦଳୀୟ ଗ୍ରପ୍‌ ମାନ ସୃଷ୍ଟିକରି ରାଜ୍ୟସ୍ତରରେ କାମକୁ ଏକ ପ୍ରକାର ଅଚଳ କରି 
ଦେଉଛି । ଏହି ଦୁର୍ବଳତା ଗୁଡ଼ିକ ଦୂର କରିପାରିଲେ ପାର୍ଟିର ଭବିଷ୍ୟତ ଉଜ୍ଜଳ । 
କାରଣ, ଏଠାରେ ନେଡୃସ୍ଥାନୀୟ ସାଥୀମାନଙ୍କ ଭିତରେ ଅନେକ ଦୀର୍ଘଦିନର ଅଭିଜ୍ଞ 
ସାଥୀ ଏବଂ ବହୁ ଉତ୍ସାହୀ ଯୁବ ସାଥୀ ଅଛନ୍ତି ।” ଓଡ଼ିଶାର ନେତୃସ୍ଥାନୀୟ ସାଥୀମାନେ 
ଏହି ମନ୍ତବ୍ୟ ଅନୁସାରେ ପରିଚ଼ାଳିତ ହୋଇଥିଲେ ପାର୍ଟିର ଦୃତ ଅଗ୍ରଗତି ହୋଇଥାଆନ୍ତା । 


୧୯୮୨ ଜାନୁଆରୀରେ ଅନୁଷ୍ଠିତ ଏହି ବିଜୟୱାଡ଼ା ପାର୍ଟି କଂଗ୍ରେସ ଦେଶର 
ବିଭିନ୍ନ ଅଞ୍ଚଳରେ ମୁଣ୍ଡ ଟେକିଥିବା ବିଛିନ୍ନତାବାଦୀ ଓ ବିଭେଦକାରୀ କାର୍ଯ୍ୟକଳାପ 
ବିରୁଦ୍ଧରେ ସ୍ଵର ଉତ୍ତୋଳନ କରିବା ସହ ଇନ୍ଦିରା ଗାନ୍ଧୀଙ୍କ ଶାସନର ପୁଞ୍ଜିବାଦୀ- 
ଏକଛତ୍ରବାଦୀ ପଦକ୍ଷେପଗୁଡ଼ିକ ଛିରୁଦ୍ଧରେ ସଂଗ୍ରାମ ଲାଗି ଆହ୍ବାନ କରିଥିଲା । ଶ୍ରମଜୀବୀ 
ମଣିଷଙ୍କ ଆନ୍ଦୋଳନ ଏବଂ ବାମପନ୍ଛୀ ଗଣତାନ୍ତିକ ଶକ୍ତଙ୍କ ଏକ୍ୟଯବଵଧ ଅଭିଯାନ 
ମାଧ୍ୟମରେ ଦେଶରେ ରାଜନୈତିକ ଓ ଶ୍ରେଣୀଶକ୍ତିମାନଙ୍କ ଭାରସାମ୍ୟରେ ପରିବର୍ଭନ 
ପାଇଁ ଲଢ଼େଇ ଚଳାଇଯିବାକୁ ନିଷ୍ପରି ଗ୍ରହଣ କରିଥିଲା । ଏହା ସହିତ ଜୁଲାଇ ସଂକଟ 
କାଳରେ ପାର୍ଟିର ରଣକୌଶଳ ସଂପର୍କରେ ପାର୍ଟିରେ ସୃଷ୍ଠି ହୋଇଥିବା ମତପାର୍ଥକ୍ୟକୁ 
ଆଲୋଚନା ମାଧ୍ୟମରେ ସମାଧାନ କରାଯାଇଥିଲା | 


ଇତିହାସ ସୂଷ୍ଟି କଲା ୧୯ ୮୩ର ଓଡିଶା ବନ୍ଦ 


୧୯୮ ୨ରେ ଓଡ଼ିଶାରେ ହେଲା ପ୍ରଳୟଙ୍କରୀ ବନ୍ୟା । ବନ୍ୟା ସାଙ୍ଗକୁ ଅଗଷ୍ଟ 
ମାସରୁ ଆଉ ବର୍ଷା ନହେବାରୁ ବନ୍ଯାରୁ ବର୍ଭି ଯାଇଥିବା ଅଞ୍ଚଳର ଫସଲ ମରୁଡ଼ିରେ 
ଉଜୁଡ଼ି ଗଲା । ସ୍ଵାଧୀନତାପରେ ଏତେବର୍ଷ ବିତିଯାଇଥିଲେ ମଧ୍ଯ ଜଳସେଚନ ଏବଂ 
ବନ୍ଯା ନିୟନ୍ତ୍ରଣ ସଂପର୍କରେ କିପରି ଫଳପ୍ରଦ ଭାବେ କିଛି ହୋଇନାହିଁ ତାହା ନଗ୍ନ 
ଭାବେ ପ୍ରକଟିତ ହେଲା । ଏପରି ଏକ ପ୍ରାକୃତିକ ବିପର୍ଯ୍ୟୟ ସମୟରେ ଉଦ୍ଧାର ଓ 
ରିଲିଫ କାର୍ଯ୍ୟକ୍ଷେତ୍ରରେ ମଧ୍ୟ ସରକାରର ଦେବାଳିଆପଣିଆ ପ୍ରକାଶିତ ହେଲା । ଅବଶ୍ୟ 


MY 

ସି.ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ୍‌ ପରେ ୧୬୫ 


ଆମ ପାର୍ଟିର କର୍ମୀମାନେ ଉଦ୍ଧାର ଓ ରିଲିଫ୍‌ କାର୍ଯ୍ୟ କରି ଲୋକଙ୍କ ଶ୍ରଦ୍ଧାଭାଜନ 
ହୋଇଥିଲେ । ତେଣୁ ଏହି ପରିସ୍ଥିତିର ଫଳପ୍ରଦ ମୁକାବିଲା ଦାବିକରି ଆମର ରାଜ୍ୟସ୍ତରୀୟ 
ବିକ୍ଷୋଭ ଥିଲା ଅଭୁତପୂର୍ବ । ଆମର ଏହି ବିଶାଳ ବିକ୍ଷୋଭ ଓ ସମାବେଶର ରିପୋର୍ଟ 
ପାଇ ମୁଖ୍ୟମନ୍ତ୍ରୀ ମଧ୍ୟ ଚକିତ ହୋଇଯାଇଥିଲେ | ଏହା ସେ କେତେକ ସାଂବାଦିକଙ୍କ 
ଆଗରେ ପ୍ରକାଶ କରିଥିଲେ | ମାତ୍ର ରାଜ୍ୟର ସମ୍ବଳର ସ୍ଵଜତା ସହିତ ଏପରି ପରିସ୍ପିତିର 
ମୁକାବିଲା କରିବାକୁ ସରକାରର କୌଣସି ସଂଗଠନ ବା ସାଧନ ମଧ୍ୟ ସେତେବେଳେ 
ନଥିଲା । ଅନ୍ୟାନ୍ୟ ବିରୋଧୀ ଦଳଙ୍କ ସହ ଏକାଠି ହୋଇ ଆମେ ଓଡ଼ିଶାରେ କେତେକ 
କାର୍ଯ୍ୟକ୍ରମ ନେବା ପରେ ସବୁ ବିରୋଧୀଦଳ ତରଫରୁ ବିଜୁ ପଟ୍ଟନାୟକଙ୍କ ନେତୃତ୍ଵରେ 
ଦିଲ୍ଲୀ ଯାଇ ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀଙ୍କୁ ଭେଟିଲୁ । ଏ ପ୍ରତିନିଧି ଦଳରେ ମୋ ସହ 
ଯାଇଥିଲେ ଲୋକଦଳର ପ୍ରତାପ ମହାନ୍ତି, ଜନତାପାର୍ଟିର ଭାଗବତ ବେହେରା, 
ବି.ଜେ.ପି.ର ବିଶ୍ବଭୂଷଣ ହରିଚନ୍ଦନ ଓ ସି.ପି.ଆଇ.ର ଆଶିଷ ମହାପାତ୍ର । ଇନ୍ଦିରା 
ଗାନ୍ଧୀ ସମସ୍ତ ବିଷୟ ଧୈର୍ଯ୍ୟର ସହ ଶୁଣିଲେ, ମାତ୍ର ଆମ ସ୍ଲାରକପତ୍ର ଉପରେ କିଛି 
ନକହି “ ସରକାର ବିଚ଼ାର କରିବେ” ବୋଲି ଧାଡ଼ିଏ ମାତ୍ର କହିଲେ । ପରେ 
ପାର୍ଲାମେଣ୍ଟରେ ଏ ବିଷୟ ଉଦ୍ାପନ ହେଲାବେଳେ ମଧ୍ଯ ସରକାର ନୀରବ ରହିଲେ । 


ବନ୍ୟା ସାଙ୍ଗକୁ ମରୁଡ଼ି ଯୋଗୁଁ ୧୯୮୩ ବେଳକୁ ରାଜ୍ୟରେ ଗୁରୁତର ଅବସ୍ପା 
ହେଲା। ପରିସ୍ପିତି ସମ୍ଭାଳିବାରେ ରାଜ୍ୟ ସରକାର ସଂପୂର୍ଣ ଅସମର୍ଥ ହେଉଥଆନ୍ତି । 
ବିଜୁବାବୁଙ୍କ ଲୋକଦଳ ମଧ୍ଯ ଏ ବିଷୟରେ ଆଉ ମନଧ୍ୟାନ ନଦେଇ ଚନ୍ଦ୍ରଶେଖରଙ୍କ 
ଜନତାଦଳ ତାଙ୍କ ସହ କିପରି ମିଶିବ ସେ ନେଇ ବ୍ୟସ୍ତ ଥାଅନ୍ତି । ସେତେବେଳକୁ 
ଦେଶରେ ଟ୍ରେଡ଼ ୟୁନିୟନମାନଙ୍କ ମିଳିତ ମଞ୍ଚ ଭାବେ ଜାତୀୟ କ୍ୟାମ୍ପେନ୍‌ କମିଟି ବା 
N. €. ୯. ଗଢ଼ି ଉଠିଥାଏ । ସେଥିରେ ଥାଅନ୍ି ସି.ଆଇ.ଟି.ୟୁ., ଏ.ଆଇ.ଟି.ୟୁ.ସି. 
ହିନ୍ଦ ମଜଦୂର ସଭା, ବି.ଏମ୍‌.ଏସ୍‌ ଓ ୟୁ.ଟି.ୟୁ.ସି.(ଲେ.ସ) । ସେଇ ମଞ୍ଚରୁ ଆମେ 
ଓଡ଼ିଶାର ଏ ଅବସ୍ତା ଉପ୍ପରେ ଆନ୍ଦୋଳନ ଆରମ୍ଭ କରିଦେଲୁ । ରାଜନୈତିକ ଶକ୍ତି 
ଭାବେ ଏଥିରେ ମୁଖ୍ୟତଃ ଥାଅନ୍ତି ସି.ପି.ଆଇ., ସି.ପି.ଆଇ.( ଏମ୍‌), ଏଚ୍‌.ଏମ୍‌.ଏସ୍‌.ରେ 
ଥିବା ଅଛ କେଇଜଣ ପୂର୍ବତନ ସୋସାଲିଷ୍ଟ ନେତା ଏବଂ ଅଛ କେଇଜଣ ବି.ଜେ.ପି. 
ଲୋକ । ଆମେ “ଓଡ଼ିଶା ବନ୍ଦ ' ପାଇଁ ବିଜୁବାବୁଙ୍କୁ ପ୍ରସ୍ତାବ ଦେଲାପରେ ସେ ଏଥିରେ 
ରାଜିହେଲେ ନାହିଁ। ତେଣୁ ତାଙ୍କୁ ଛାଡ଼ି ଅଗଷ୍ଟ ୯ ତାରିଖରେ ଓଡ଼ିଶା ବନ୍ଦ ପାଇଁ 
ଆମେ ଡାକରା ଦେଇ ଆଗେଇ ଗଲୁ । ରବି ରାୟ ଓ ମୁଁ ବାଲେଶ୍ଵର, ସମ୍ବଲପୁର, 
ଭଦ୍ରକ, ବାରିପଦା ଓ ବୃହ୍ୁପୁର ଯାଇ ସାଧାରଣ ସଭାମାନ କଲୁ । ବିଶ୍ଵନାଥ ପଶ୍ତିତ ମଧ୍ଯ 

୧୬୬ ସଂଘର୍ଷ ଓ ସଂକଳର ପଥରେ 


କେତେକ ସଭାକୁ ଆମ ସହ ଗଲେ । ସି.ପି.ଆଇ. ଓ ସି.ପି.ଆଇ.( ଏମ୍‌)ର ନେତା ଓ 

କର୍ମୀମାନେ ବାଜି ଲଗାଇଲାପରି ଲାଗି ଯାଇଥାଅନି । “ ସମାଜ” ସଂପାଦକ ରାଧାନାଥ 

ରଥ ଏ ଓଡ଼ିଶା ବନ୍ଦ ' ପ୍ରତି ସମାଜ ମାଧ୍ୟମରେ ପୂରା ସମର୍ଥନ ଦେଉଥାଅଆନ୍ତି। ମାତ୍ର 

ଏହା ପରିଣତ ହେଲା ବାମପନ୍କୀମାନଙ୍କ ଆନ୍ଦୋଳନରେ । କୌଣସି ପୁଞ୍ଜବାଦୀଦଳୁ 
ନଥାଇ ବାମପନ୍ଛୀମାନଙ୍କ ଦ୍ଵାରା ସାଫଲ୍ଯମଣ୍ଡିତ ହେଲା ଏ ଆନ୍ଦୋଳନ । ୧୯୮୩ 

ଅଗଷ୍ଟ ୯ର “ ଓଡ଼ିଶାବନ୍ଦ ” ସେ ଦୃଷ୍ଟିରୁ ଥିଲା ଏକ ନୂଆ ଅଧ୍ୟାୟ | ଏହା କେନ୍ଦ୍ର ଓ ରାଜ୍ୟ 

ଶାସନରେ ଥିବା କଂଗ୍ରେସ ଦଳ ସହ ବିଜୁବାବୁଙ୍କ ସଂଗଠନକୁ ମଧ୍ଯ ଆଘାତ କରିଥିଲା । 

ଲୋକଙ୍କ ଦୂର୍ବବଶା ଲାଘବ କରିବା ଦିଗରେ କେତେକ ପଦକ୍ଷେପ ନେବାକୁ ଏ ଆନ୍ଦୋଳନ 

କେନ୍ଦ୍ର ଓ ରାଜ୍ୟ ସରକାରକୁ ବାଧ୍ଯ କରିଥିଲା । 


ଏ ସବୁ ସତ୍ତ୍ଵେ କଳାହାଣ୍ଡିରେ ଦେଖାଦେଲା ଦୁର୍ଭିକ୍ଷ“ଅନୁରୂପ ଅବସ୍ଥା । ସେଠାରେ 
ଜାରି ରହିଥିବା ଉତ୍କଟ ସାମନ୍ତବାଦୀ ଶୋଷଣ ସାଙ୍ଗକୁ ମରୁଡ଼ି ଯୋଗୁଁ ଫସଲହାନୀ 
ଗ୍ରାମାଞ୍ଚଳର ଲୋକଙ୍କୁ ହାହାକାର ମଧ୍ଯକୁ ଠେଲି ଦେଲା । ଶିଶୁ ସନ୍ତାନ ବିକ୍ରୀ ପରି 
ଘଟଣା ଘଟିଲା । ଶହ ଶହ ଲୋକ ଦାଦନ କୁଲି ହୋଇ ରାଜ୍ୟ ବାହାରକୁ ଗଲେ । 
କେତେକ ସ୍ଥାନରେ ଅନାହାର ମୃତ୍ୟ ଓ ନାନାଦି ରୋଗ ଦେଖା ଦେଲା। ଏଇ 
ପରିସ୍ପିତିର ପ୍ରତିକାର ପାଇଁ ଆମେ ସେଠାରେ କାମ ଆରମ୍ଭ କରିଦେଲୁ । ତା” ପୂର୍ବରୁ 
ଆମ ପାର୍ଟିର ମୂଳଦୁଆଁ ପଡ଼ି ସାରିଥାଏ । ପୂର୍ବତନ ସୋସାଲିଷ୍ଟ ଗଙ୍ଗାଧର ଦାସ ଓ 
କୃଷ୍ଣଚୃନ୍ଦ୍ର ଦ୍ଧିବେଦୀଙ୍କ ସହ ସଂପର୍କ ପ୍ରତିଷ୍ଠା କରି ମୁଁ ସେଠାକୁ ଯାଇ ସି.ପି.ଆଇ.( ଏମ୍‌)ର 
ପ୍ରାଥମିକ ସଂଗଠନ ଗଢ଼ି ଆସିଥିଲି । ସେଇ ସାମାନ୍ୟ ସଂପର୍କକୁ ଧରି ସେଠାରେ ଆମେ 
ରିଲିଫ୍‌ କାମ ଆରମ୍ଭ କରିଦେଲୁ । ରାଜ୍ୟର ଅନ୍ୟ ସ୍ଥାନରୁ ସଂଗ୍ରହ ସହ ପଶ୍ଚିମବଙ୍ଗର 
ଡାକ୍ତର ଦଳ ଆସି ଚିକିତ୍ସା ଶିବିର ଖୋଲିବା ଫଳରେ ଆମ କାର୍ଯ୍ୟ ପରିସର ବଢ଼ିଲା 
ଏବଂ କଳାହାଣ୍ଡିର ଦାରିଦ୍ର୍ୟ ପ୍ରଶ୍ନକୁ ତୋଳିଧରିବାରେ ଆମେ ସମର୍ଥ ହେଲୁ । 

ଛ” ଦଳଙ୍କ ମିଳିତ ଅଭିଯାନ 

କଳାହାଣ୍ଡି ଓ ବଲାଙ୍ଗୀର ଜିଲ୍ଲାରେ ଦେଖା ଦେଇଥିବା ଉତ୍କଟ ଅବସ୍ଥା ସାଙ୍ଗକୁ 
ବନ୍ୟା ଓ ମରୁଡ଼ି ଯୋଗୁଁ ରାଜ୍ଯସାରା ଘୋର ଅଭାବ ଅନଟନ ଦେଖାଦେଇଥାଏ । 
ତାହା ସହିତ ଥାଏ କେନ୍ଦ୍ରୀୟ ଓ ରାଜ୍ୟ କଂଗ୍ରେସ ଶାସନର ପୁଞ୍ଜବାଦୀ ନୀତି ଯୋଗୁଁ 
ଲୋକଙ୍କ ଦୁର୍ଦଶା ଓ ଅସନ୍ତୋଷ । ନିଜସ୍ବଭାବେ ଆମପାର୍ଟି ତରଫରୁ ଓ ଟ୍ରେଡ଼ 
ୟୁନିୟନମାନଙ୍କ ଜାତୀୟ କ୍ୟାମ୍ପେନ୍‌ କମିଟି ମଞ୍ଚରୁ ଆମେ ଆରମ୍ଭ କରିଥିବା ଆନ୍ଦୋଳନ 

ସି.ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ୍‌ ପରେ ୧୬୭ 


ଫଳପ୍ରଦ ହେଲାନାହିଁ । ରାଜନୈତିକ ଦଳମାନଙ୍କ ମିଳିତ ମଞ୍ଚର ଆବଶ୍ୟକତା ପଡ଼ିଲା | 
ବିଜୂବାବୂଙ୍କ ଲୋକଦଳ ସେତେବେଳକୁ ଚନ୍ଦ୍ରଶେଖରଙ୍କ ଜନତାପାର୍ଟିରେ ମିଶି ଯାଇଥାଏ । 
ଲୋକଦଳରେ ଥାଆନ୍ତି ରବି ରାୟ ଓ ଯୁଧିଷ୍ଠିର ଦାସ । ତା” ଛଡ଼ା ଅଗଷ୍ଟ ୯ର 
ଓଡ଼ିଶାବନ୍ଦବେଳୁ ବିଜୁ ପଟ୍ଟନାୟକଙ୍କ ଦଳ ଅଲଗା ହୋଇଥାଏ । ତେଣୁ ଅନ୍ଯାନ୍ଯ 
ଦଳଙ୍କୁ ଗୋଟିଏ ମଞ୍ଚକୁ ଆଣି ଆନ୍ଦୋଳନ ପରିଚାଳନାର ନିଷ୍ପତି ଆମେ ନେଲୁ । 
କେତେକ ସାଥୀଙ୍କ କୁଣ୍ଠା ସତ୍ବେ ମୁଁ ଦୃଢ଼ସଂକନ୍ପ ହୋଇ ଆଗେଇ ଗଲି । ମୋତେ ହିଁ 
ଏଥିରେ ରାଜ୍ୟ ସାରା ଘୁରି ବୁଲିବାକୁ ପଡ଼ିଲା। ଲୋକଦଳ, ନନ୍ଦିନୀ ଶତପଥୀଙ୍କ 
ଜାଗ୍ରତ ଓଡ଼ିଶା, ସି.ପି.ଆଇ.( ଏମ୍‌), ସି.ପି.ଆଇ., ଏସ୍‌.ୟୁ.ସି. ଓ ଫରଞୱାର୍ଡ଼ ବୃକ୍‌ 
ମିଶି ୬ ଦଳଙ୍କ ମିଳିତ ମଞ୍ଚରୁ ରାଜ୍ୟସାରା ସଂଗଠିତ କଲୁ । ତାହା କିଛି ଜନ ସମର୍ଥନ 
ମଧ୍ଯ ଲାଭ କଲା | ବିଜୁବାବୁଙ୍କ ଜନତା ପାର୍ଟିର ଅହଙ୍କାରକୁ ତାହା ଆଘାତ କରିବା ସହ 
ବାସ୍ତବତାକୁ ଦର୍ଶାଇଲା । ଫଳରେ ୧୯୮୪ ଦ୍ଵିତୀୟାର୍ଵ ବେଳକୁ ସେମାନେ ପୁଣି 
ମିଳିତ ମଞ୍ଚକୁ ଆସିଲେ । ସେଥିପାଇଁ ଅବଶ୍ୟ ସୁଯୋଗ ସୃଷ୍ଟି କରିଥିଲା ୧୯୮ ୪ର 
ଛାତ୍ର ଆନ୍ଦୋଳନ । 


ଛାତ୍ର ଆନ୍ଦୋଳନ ଓ ଶିକ୍ଷକ ଆନ୍ଦୋଳନ 


୧ ୯ ୮ ୪ର ମଧ୍ଯ ଭାଗ ବେଳକୁ ଏକ ସ୍ଥାନୀୟ ବିବାଦରୁ ୧୪ ଜଣ ଇଂଜିନିୟରିଂ 
ଛାତ୍ରଙ୍କୁ ହୀରାକୁଦ ପାୱାର ଚ୍ୟାନେଲକୁ ଫିଙ୍ଗାଯାଇ ହତ୍ଯା କରାଯାଇଥିଲା । ଏପରି 
ଏକ ଗୁରୁତର ଘଟଣାରେ ସରକାର କିଛି ନକରି ନିଷ୍ପିୟ ରହିବାରୁ ଗଢ଼ି ଉଠିଥିଲା 
ରାଜ୍ୟବ୍ୟାପୀ ଛାତ୍ର ଆନ୍ଦୋଳନ । ସାଂବାଦିକ, ଆଇନଜୀବୀ ଓ ଶିକ୍ଷକମାନେ ମଧ୍ଯ ଏ 
ଆନ୍ଦୋଳନ ପ୍ରତି ସମର୍ଥନ ଜଣାଇଥିବାବେଳେ ବିଜୁବାବୁଙ୍କ ଜନତାପାର୍ଟି ସମେତ 
ସମସ୍ତ ବିରୋଧୀ ଦଳ ଏଥିରେ ସାମିଲ ହେବା ଯୋଗୁଁ ଏହା ବ୍ୟାପକ ରୂପ ନେଲା । 
ଉପଯୁକ୍ତ କ୍ଷତିପୂରଣ ଓ ତଦନ୍ତ ଆଦି ଦାବିକୁ ସରକାର ମାନିନେଲେ । ଏ ଆନ୍ଦୋଳନ 
ସମାପ୍ତ ହେଲା ବେଳକୁ ଆସିଲା ଶିକ୍ଷକ ଆନ୍ଦୋଳନ । ତାହା ମଧ୍ଯ ସମସ୍ତ ବିରୋଧୀ 
ଦଳଙ୍କ ସମର୍ଥନ ଲାଭ କରି ବ୍ୟାପକରୂପ ନେଲା | ଏ ଦୁଇ ଆନ୍ଦୋଳନରେ ମୋତେ 
ଏକ ଗୁରୁତ୍ଵପୂର୍ଣ ଭୂମିକା ପାଳନ କରିବାକୁ ପଡ଼ିଥିଲା । 

ଶିକ୍ଷକମାନଙ୍କ ବିଶାଳ ବିକ୍ଷୋଭ ଶେଷରେ ଅନୁଷ୍ଠିତ ସମାବେଶରେ ବିରୋଧୀ 
ଦଳ ନେତାମାନେ ଭାଷଣ ଦେଲେ । ସେଠାରେ ଦିଆଗଲା ଓଡ଼ିଶା ବନ୍ଦର ଡାକରା | 
ମତ୍ର ପ୍ରସ୍ତାବିତ “ ବନ୍ଦ ' ଦିନକୁ ଇନ୍ଦିରା ଗାନ୍ଧୀ ଓଡ଼ିଶାରେ ସଭା କରିବାକୁ କାର୍ଯ୍ୟକ୍ରମ 

୧୬୮ ସଂଘର୍ଷ ଓ ସଂକଳର ପଥରେ 


ସ୍ଥିର କରିବାରୁ ଓଡ଼ିଶାର କଂଗ୍ରେସ ସରକାର ତରତର ହୋଇ ଶିକ୍ଷକମାନଙ୍କ ଅଧିକାଂଶ 
ଦାବି ପୂରଣର ପ୍ରତିଶ୍ରତି ଦେଲେ । ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀ ଓଡ଼ିଶାରୁ ଫେରି 
ଆପଣାର ଦେହରକ୍ଷୀମାନଙ୍କ ଦ୍ଵାରା ନିହତ ହେଲେ । ତାପରେ ଦେଶରେ ଯେଉଁ ଶିଖ୍‌ 
ବିରୋଧୀ ହିଂସା ଘଟିଲା ତା'ର ପ୍ରଭାବ ଭୁବନେଶ୍ବର, କଟକ ଓ ରାଉରକେଲା 
ଆଦିରେ ପଡ଼ିଲା । ବିଭିନ୍ନ ରାଜନୈତିକ ଦଳ ଓ ଗଣ ସଂଗଠନଙ୍କୁ ଏକାଠି କରି ତା 
ବିରୁଦ୍ଧରେ ବାହାରିବାର ଦାୟିତ୍ଵ ମୁଖ୍ୟତଃ ଆମ ଉପରେ ହିଁ ପଡ଼ିଲା । ରାଉରକେଲାରେ 
ପ୍ରଶାସନ ତରଫରୁ ଆମ ପାର୍ଟି ସାଥୀମାନଙ୍କୁ ଶାନ୍ତିରକ୍ଷା କରିବାର ଦାୟିତ୍ଵ ଦିଆଯାଇଥୁଲା । 


ଇନ୍ଦିରା ଗାନ୍ଧୀ ନିହତ ହେବାପରେ 


ମାତ୍ର ଦେଶରେ ସୃଷ୍ଟି ହୋଇଥିବା ସମବେଦନାର ସ୍ତୋତ କଂଗ୍ରେସ ସପକ୍ଷରେ 
ଗଲା । ପୂର୍ବରୁ କଂଗ୍ରେସ ଓଡ଼ିଶାରେ ହାରିବା ଏକପ୍ରକାର ସୁନିଶ୍ଚିତ ଥିଲାବେଳେ ତାହା 
ବଦଳିଯାଇ ଲୋକସଭା ଓ ବିଧାନସଭା ନି୍ବୀଚନରେ କଂଗ୍ରେସର ବିଜୟ ଘଟିଲା । ମୁଁ 
ଭୁବନେଶ୍ବରରୁ ଲୋକସଭା ପାଇଁ ପ୍ରତିଦ୍ବନ୍ଦିତା କରି ପରାସ୍ତ ହେଲି । ବିଧାନସଭା ପାଇଁ 
ନିର୍ବାଚନ ବେଳେ ଥିମର ଜନତା ପାର୍ଟି ସହ ବୁଝାମଣା ହେଲା ନାହିଁ । ଆମେ ସମସ୍ତ 
ଆସନରେ ହାରିଲୋ' ମଧ୍ଯ ପ୍ରଥମଥର ପାଇଁ ପ୍ରତିଦ୍ବନ୍ଦିତା କରି ବଣାଇରେ ଆମ୍ବର ମାତ୍ର 
୫୦୦ ଭୋଟ ବ୍ୟବଧାନରେ ପରାଜୟ ଥିଲା ଆମପାଇଁ ଏକପ୍ରକାର ସାନ୍ତ୍ନା । 


୧୯୮୫ରେ ହେଲା ସି.ପି.ଆଇ.( ଏମ୍‌)ର ରାଜ୍ୟ ସସ୍ମିଳନୀ ଏବଂ ତା'ପରେ 
ପରେ କଲିକତାରେ ଅନୁଷ୍ଠିତ ହେଲା ପାର୍ଟିର ଦ୍ଵାଦଶ କଂଗ୍ରେସ । ଉଭୟ କେନ୍ଦ୍ର ଓ 
ରାଜ୍ୟ ସରକାରଙ୍କ ପୁଞ୍ଜବାଦୀ ନୀତି ବିରୁଦ୍ଧରେ ଶ୍ରମଜୀବୀ ମଣିଷଙ୍କୁ ଜାଗ୍ରତ କରିବା 
ପାଇଁ ବାଲେଶ୍ଵରରେ ଅନୁଷ୍ଠିତ ରାଜ୍ୟ ସମ୍ମିଳନୀ ସମଗ୍ର ପାର୍ଟିକୁ ଆହ୍ଵାନ କରିବା ସହିତ 
ଉପଦଳୀୟ ବିବାଦକୁ ଅତିକ୍ରମ କରି ପାର୍ଟି ଓ ଗଣ ସଂଗଠନ ଗୁଡ଼ିକ ଠିକଣା ଧାରାରେ 
ପକାଇବା ପାଇଁ ଡାକରା ଦେଇଥିଲା । ଏ ସମ୍ମିଳନୀରେ ମୁଁ ପୁଣି ରାଜ୍ୟ କମିଟି 
ସଂପାଦକ ହେଲି । କମ୍ରେଡ଼ ଇ.ଏମ୍‌.ଏସ୍‌. ନମ୍ବୁଦ୍ରିପଦ ଓ ପଲିଟ୍‌କ୍ୟରୋ ସଭ୍ଯ 
ଏମ୍‌.ବାସବପୁନ୍ାୟା ଏ ସମ୍ମିଳନୀକୁ ପରିଚ଼ାଳିତ କରିବାରେ ସାହାଯ୍ୟ କରିଥିଲେ । 
କଲକାତାରେ ସି.ପି.ଆଇ.(ଏମ୍‌)ର ଦ୍ଵାଦଶ କଂଗ୍ରେସ 


ସେଇବର୍ଷ ଡିସେମ୍ବର ଶେଷ ବେଳକୁ କଲକାତାରେ ଅନୁଷ୍ଠିତ ହେଲା 
ସି.ପି.ଆଇ.( ଏମ୍‌)ର ଦ୍ଵାଦଶ ପାର୍ଟି କଂଗ୍ରେସ । ସେତେବେଳକୁ ଦେଶର ଏକତା, 
ସଂହତି ଓ ଅଖଣ୍ଡତା ପ୍ରତି ବିପଦ ଦେଖା ଦେଇଥାଏ । ଦେଶର ଉତ୍ତର ପୁ୍ବୀଞ୍ଚଳ, 

ସି.ପି.ଆଇ( ଏମ୍‌)ର ପରିବରିତ କୌଶଳଗତ ଲାଇନ୍‌ ପରେ ୧୬୯ 


ପଞ୍ଜାବ ଓ ଆସାମ ଆଦିରେ ବିଛିନ୍ନତାବାଦୀ ଓ ବିଭେଦକାରୀ ଶକ୍ତିମାନେ ଅତ୍ୟନ୍ତ 
ସକ୍ରିୟ ହୋଇ ପ୍ରାଦୁର୍ଭାବ ଚଳାଇଥାଆନ୍ତି । ଆମେରିକା ସାମ୍ରାଜ୍ୟବାଦ ସେମାନଙ୍କୁ 
ଉତ୍ସାହିତ କରୁଥାଏ | ଅନ୍ୟ ଦିଗରେ ଅର୍ଥନୈତିକ ଅନୁପ୍ରବେଶ ଲାଗି ମଧ୍ଯ ଆମ ଦେଶ 
ଉପରେ ଚାପ ସୃଷ୍ଟି କରୁଥାଏ । ରାଜୀବ ଗାନ୍ଧୀଙ୍କ ସରକାର ତା' ଆଗରେ ମଥାନତ 
କରି ତା'ର ଶିକାର ହେଉଥାଏ । ରାଜୀବ ଗାନ୍ଧୀ ସରକାରର ଏହି ସାଲିସ ବିରୁଦ୍ଧରେ 
ଲଢ଼ିବା ସହିତ ବିଛିନ୍ନତାବାଦୀ, ବିଭେଦକାରୀ ଓ ସାଂପ୍ରଦାୟିକ ଶକ୍ତିଙ୍କ ବିରୁଦ୍ଧରେ 
ସଂଗ୍ରାମ କରି ଜାତୀୟ ସଂହତି ଓ ଏକତାର ସୁରକ୍ଷା ପାଇଁ ଲଢ଼ିବାକୁ ଏ କଂଗ୍ରେସ 
ଆହ୍ଵାନ ଦେଇଥିଲା । ଏହି କଂଗ୍ରେସକୁ ପୃଥିବୀର ୨୦ ଗୋଟି ଦେଶର କମ୍ୟୁନିଷ୍ଟ 
ପାର୍ଟି ଅଭିନନ୍ଦନ ବାର୍ରା ପଠାଇଥିଲେ | ତାହାଥିଲା ସି.ପି.ଆଇ.( ଏମ୍‌)ର ଶକ୍ତି ବୃଦ୍ଧି ଓ 
ସଠିକ ନୀତି ପ୍ରତି ଆନ୍ତର୍ଜାତିକ କମ୍ୟୁନିଷ୍ଟ ଆନ୍ଦୋଳନର ସ୍ଵୀକୃତି । ଏହି କଂଗ୍ରେସରେ 
ମୋ ସହିତ ଓଡ଼ିଶାରୁ ଅଜେୟ ରାଉତ ମଧ୍ଯ କେନ୍ଦ୍ର କମିଟିକୁ ନିବୀଚ଼ିତ ହୋଇଥିଲେ । 
ମହିଳା ଫ୍ରଣ୍ଟ କାମ ସଂଗଠିତ ରୂପ ନେଲା 


କଲିକତାରେ ଅନୁଷ୍ଠିତ ଏହି ପାର୍ଟି-କଂଗ୍ରେସ ବେଳେ ପଦ୍ତିମବଙ୍ଗର ପାର୍ଟି 
ସଙ୍ଗେ ସାଥୀ ତାପସୀ ପ୍ରହରାଜ ମୋ ସହ ଦେଖାକରି ଓଡ଼ିଶାରେ କାମ କରିବାକୁ 
ତାଙ୍କ ଆଗ୍ରହ ପ୍ରକାଶ କଲେ । ତାଙ୍କ ପିତା ଭୁବନେଶ୍ବର ପାଖ ବାଲିପାଟଣାସ୍ତ ବାଳକାଟିର 
ହେଲେହେଁ କାମ କରିବାକୁ ଯାଇ ପଶ୍ଚିମବଙ୍ଗରେ ବିବାହ କରି ରହିଯାଇଥିଲେ । ତାଙ୍କ 
ଆଗ୍ରହ ଦେଖି ମୋତେ କୋଟିନିଧି ପାଇଲା ପରି ଲାଗିଲା । ମହିଳା ଫ୍ରଣ୍ଟର କାମକୁ 
ସଂଗଠିତ ହେବାକୁ ଚାହିଁଲେ ମଧ୍ଯ କ୍ୟାଡ଼ର ଅଭାବରୁ ଆମେ ସେ ଦିଗରେ ଆଗେଇ 
ପାରୁନଥିଲୁ । ୧୯୮୧ କଟକରେ ଅନୁଷ୍ଠିତ ପାର୍ଟି ସମ୍ମିଳନୀରେ କୌଣସି ମହିଳା 
ପ୍ରତିନିଧି ନଥିବାରୁ ତାହା ଦେଖି କମ୍ରେଡ଼ ନମ୍ୁଦ୍ରିପଦ ବିଜୟୱାଡ଼ା ପାର୍ଟି କଂଗ୍ରେସ 
ରିପୋର୍ଟରେ ତା'ର ଉଲ୍ଲେଖ କରିଥାଆନ୍ତି । ତା'ପରେ ଆମ ପରିବାରର ମହିଳାମାନଙ୍କୁ 
ଧରି ଆମେ ଚେଷ୍ଟା କଲେ ହେଁ ସଂଗଠନ ଅଭାବରୁ ତାହା ଫଳପ୍ରଦ ହେଉନଥାଏ। 
ତାପସୀଙ୍କ ଆଗ୍ରହ ପରେ ମୁଁ ସାଙ୍ଗେ ସାଙ୍ଗେ ପଶ୍ଚିମବଙ୍ଗ ରାଜ୍ୟକମିଟି ସଂପାଦକ 
ସାଥୀ ସରୋଜ ମୁଖାର୍ଜୀଙ୍କ ଦେଖାକରି ତାଙ୍କ ଅନୁମତି ଲୋଡ଼ିଲି । ସେ ମଧ୍ଯ ଏଥିରେ 
ଖୁସି ହୋଇ ତାପସୀଙ୍କୁ ଯଥାଶୀଘ୍ର ନେଇଯିବା ପାଇଁ ସମ୍ମତି ଦେଇ ସେଠାକାର ପାର୍ଟି 
କମିଟିଙ୍କୁ ରାଜି କରାଇବାର ଦାୟିତ୍ଵ ତାଙ୍କର ବୋଲି କହିଲେ | ତା'ପରେ ତାପସୀ 
ଆସି କଟକରେ ରହିଲେ ଏବଂ ଓଡ଼ିଶାରେ ମହିଳା ଫ୍ରଣ୍ଟର କାମ ସଂଗଠିତ ରୂପ 

୧୭୦ ସଂଘର୍ଷ ଓ ସଂକଳ୍ପର ପଥରେ 


ନେବାକୁ ଆରମ୍ଭ କଲା | 

ପ୍ରଥମରୁ ହିଁ ମୁଁ ମହିଳା ଫ୍ରଣ୍ଟ ଦାୟିତ୍ଵରେ ରହି ଆସିଥିଲି । ଆମ ରାଜ୍ୟରେ 
ସ୍ବାଧୀନତା ଆନ୍ଦୋଳନବେଳୁ ତା' ସହ ଯୋଡିହୋଇ ଗଢିଉଠିଥଲା ନାରୀ ଜାଗରଣ । 
ତାପରେ ଯାହାକିଛି ମହିଳା ଆନ୍ଦୋଳନ କମ୍ୟୁନିଷ୍ଟ ପାର୍ଟି ଦ୍ଵାରା ପରିଚାଳିତ ହେଉଥିଲା । 
ଉକ୍କଳ ମହିଳା ସମିତି” ତାହା ପରିଚାଳିତ କରୁଥଲା । ମାତ୍ର ତାହା ନାରୀବାଦୀ 
ପ୍ରଭାବରୁ ମୁକ୍ତ ନଥିଲା | ଏସ୍‌.ୟୁ.ସି. ନେତୃତ୍‌ଵରେ ମଧ୍ଯ ଥଲା ଏକ ମହିଳା ସଂଗଠନ । 
ନାରୀ ସ୍ବାଧୀନତା ସହ ସମାନ ଅଧ୍ବକାର, ସମାନ ମର୍ଯ୍ୟାଦା, ସମାନ ପାରିଶ୍ରମିକ ଆଦି 
ଦାବିକୁ ତୋଳିଧରି ସମାଜରେ କୁ-ସଂସ୍କାରମୁକ୍ତ ଗଣତାନ୍ତିକ ପରିବର୍ଭନ ଦିଗରେ 
ଆଗେଇ ଯିବାର ଆଭିମୁଖ୍ୟ ଗ୍ରହଣ କଲା ସି.ପି.ଆଇ.( ଏମ୍‌)ର ମହିଳା ଆନ୍ଦୋଳନ । 
ଏହା ପୁରୁଷ-ବିରୋଧୀ ତ ନୁହେଁ, ବରଂ ପୁରୁଷମାନଙ୍କ ନିଜସ୍ଵାର୍ଥ ଓ ସାମାଜିକ 
ଅଗ୍ରଗତିର ସ୍ଵାର୍ଥ ଦୃଷ୍ଟିରୁ ସେମାନଙ୍କ ସହାୟତା ଲୋଡ଼େ । 

ଧର୍ମଘଟ, ହରତାଳ ଓ “ ବନ୍ଦ ଆନ୍ଦୋଳନ ବେଳେ ପରିବାରର ମହିଳାମାନଙ୍କୁ 
ଆମେ ଠିଆ କରାଉଥଲୁ । ହେମଲତା ପ୍ରତାପ, ପ୍ରତିଭା ପଟ୍ଟନାୟକ, ଯୋଗମାୟା 
ଦେ, ଇନ୍ଦୁମତି ନନ୍ଦୀ, କଲ୍ୟାଣୀ ଘୋଷ, ପ୍ରମିଳା ସାମଲ, ଜୋସ୍ମା ମହାନ୍ତି ପ୍ରମୁଖଙ୍କ 
ଉଦ୍ୟମରେ କିଛି ମହିଳା ପ୍ରାଥମିକ ସ୍ତରରେ ସମବେତ ହେଉଥିଲେ । ପରେ ତାପସୀ 
ପ୍ରହରାଜଙ୍କ ସହଯୋଗୀଭାବେ ବାହାରିଲେ ଶକୁନ୍ତଳା ମିଶ୍ର, ବାସନ୍ତି ଷଡ଼ଙ୍ଗୀ, ଉର୍ମିଳା 
ଜେନା, ସୁରଜିତା ନାୟକ, ଚାରୁବାଳା ଦାସ, ପୁଷ୍ପା ପଣ୍ଡା ଓ ସଂଧ୍ୟା ଦାସ ମଜୁମଦାର 
ପ୍ରମୁଖ । ଉପରୋକ୍ତ ଆଭିମୁଖ୍ୟ ନେଇ ଜିଲ୍ଲା ପରେ ଜିଲ୍ଲାରେ ଗଢ଼ିଉଠିଲା ଗଣତାନ୍ତିକ 
ମହିଳା ସମିତି । ସାଥୀ ପୁଷ୍ପା ପଣ୍ଡା ( ଦାସ)ଙ୍କ ନେତୃତ୍ଵରେ ମହିଳାମାନଙ୍କ ମଦବିରୋଧୀ 
ଆନ୍ଦୋଳନ ବ୍ୟାପିଲା | କୁମୁଦିନୀ ବେହେରାଙ୍କ ନେତୃତ୍ଵରେ ସି.ଆଇ.ଟି.ୟୁ.ର ଶ୍ୁମଜୀବୀ 
ମହିଳା ସଂଗଠନର କାମ ଆରମ୍ଭ ହେଲା | ଅଙ୍ଗନବାଡି ପାଚିକା ଓ ଆଶାକର୍ମୀଙ୍କ ଠାରୁ 
ଖଣିଖାଦାନ ଓ ଅନ୍ୟାନ୍ୟ ଶିଳ୍ପର ମହିଳା ଶ୍ରମିକ ଆନ୍ଦୋଳନରେ ଏକ ଗୁରୁତ୍ବପୂର୍ଣ ଅଂଶ 
ଗ୍ରହଣ କରି ନାରୀଶକ୍ତିର ଏକ ସ୍ଵତନ୍ତ୍ର ପରିଚୟ ଦେଲେ । ଏସବୁ ସାଂଗକୁ କୁ- 
ସଂସ୍କାର, ଅପସଂସ୍କୃତି ଓ ରକ୍ଷଣଶୀଳତା ବିରୁଦ୍ଧରେ ବାମପନ୍ଛୀମାନଙ୍କ ଆନ୍ଦୋଳନ 
ମହିଳା ଆନ୍ଦୋଳନର ବିଶେଷ ସହାୟକ ହେଲା । ଏସବୁ କିଛି ଗଢ଼ିତୋଳିଛି ରାଜ୍ୟରେ 
ଏକ ମହିଳା ଆନ୍ଦୋଳନ । ସରକାରଙ୍କୁ ମଧ୍ୟ ମହିଳା-ସଶକ୍ତିକରଣ କାର୍ଯ୍ୟକ୍ରମ ଗ୍ରହଣ 
କରିବାକୁ ପଡିଛି । ରାଜନୈତିକ ଦଳ ଓ ବିଶେଷତଃ ବାମପନ୍ତୀମାନଙ୍କ ବିକ୍ଷୋଭ 

ସି.ପି.ଆଇ( ଏମ୍‌)ର ପରିବର୍ରିତ କୌଶଳଗତ ଲାଇନ୍‌ ପରେ ୧୭୧ 


ପ୍ରଦର୍ଶନ ଓ ସଭା ସମାବେଶ ଗୁଡିକରେ ବହୁ ମହିଳାଙ୍କ ଅଂଶଗ୍ରହଣ ମଧ୍ଯ ତାର ସ୍ଵାକ୍ଷର 
ବହନ କରେ | ଅବଶ୍ୟ ଏସବୁ ସତ୍ବେ ପ୍ରୟୋଜନ ତୁଳନାରେ ଏ ଆନ୍ଦୋଳନ ଏବେ 
ମଧ୍ଯ ଦୁର୍ବଳ ରହିଛି । 
କଳାହାଣ୍ଡି ଆନ୍ଦୋଳନ 

ଓଡ଼ିଶାର ଦକ୍ଷିଣ-ପଶ୍ଚି ମାଞ୍ଚଳର ଜିଲ୍ଲାଗୁଡ଼ିକରେ ଦାରିଦ୍ର୍ୟ ଓ ଅନଗ୍ରସରତା 
ଉତ୍କଟ ହୋଇଥାଏ । ଏହି ଜିଲ୍ଲାଗୁଡ଼ିକ ଥିଲା ସେତେବେଳକାର କୋରାପୁଟ, କଳାହାଣ୍ଡି, 
ବଲାଙ୍ଗୀର ଓ ଫୁଲବାଣୀ ଜିଲ୍ଲା । ଏ ଦୁର୍ଦଶା ସବୁଠାରୁ ବେଶି ପ୍ରକଟିତ ହୋଇଥାଏ 
କଳାହାଣ୍ଡିରେ । ତେଣୁ କଳାହାଣ୍ଡିକୁ କେନ୍ଦ୍ର କରି ସେ ଅଞ୍ଚଳର ଦୁର୍ଦବଦଶା ବିରୁଦ୍ଧରେ 
ଲଢ଼ିବାପାଇଁ ମୁଁ ମନ ସ୍ଥିର କରିଥାଏ । ନକ୍ଟଲପନ୍ଛା ବିଭେଦ ଯୋଗୁଁ କୋରାପୁଟରେ 
ଆମ ସଂଗଠନ ଭାଙ୍ଗି ଯାଇଥିବାରୁ ପୁରୁଣା ସଂପର୍କକୁ ରକ୍ଷା କରିବା ସଙ୍ଗେ ସଙ୍ଗେ 
କଳାହାଣ୍ଡି ଓ ବଲାଙ୍ଗୀର ଜିଲ୍ଲାରେ ପାର୍ଟି ଗଢ଼ିବା ପ୍ରତି ମୁଁ ଦୃଷ୍ଟି ଦେଉଥାଏ । ଅନ୍ୟାନ୍ୟ 
କାମର ଚାପ ସତ୍ତ୍ଵେ ମୁଁ ୧୯୭ ୪ ମସିହାବେଳୁ ଧାରାବାହିକ ଭାବେ କଳାହାଣ୍ଡି 
ଯାଉଥାଏ । ତା” ସହ ମଧ୍ୟ ସମୟ ଦେଖି ବଲାଙ୍ଗୀର ଯାଏ । ମାତ୍ର ବଲାଙ୍ଗୀରରେ 
ସମୟ ଦେଇ କାମ ଆରମ୍ଭ କରିଥିବା ସାଥୀଜଣକ ଓକିଲାତି କରିବାକୁ ଦିଲ୍ଲୀ ଚାଲି 
ଗଲେ ଏବଂ ଜଣେ ନକ୍ଟଲ ସମର୍ଥକ କିଛି ବିଭେଦ ସୃଷ୍ଟି କରିବାରୁ ତାହା ଆଗେଇ 
ନପାରିବାରୁ ମୁଁ କଳାହାପ୍ଡତିରେ ସମୟ ଦେଲି । ସେଠାରେ କୃଷକ, କ୍ଷେତ ମଜଦୂର ଓ 
ଛାତ୍ରମାନଙ୍କ ସଂଗଠନ ଗଢ଼ି ଉଠିଲା । ନିର୍ବାଚନରେ ମଧ୍ଯ ଆମେ ପ୍ରତିଦୃନ୍ଦ୍ରିତା କଲୁ । 
ମାତ୍ର ୧୯୮୩ର “ଓଡ଼ିଶାବନ୍ଦ ଆନ୍ଦୋଳନରେ ବନ୍ଯା ମରୁଡ଼ିର ପ୍ରତିକାର ସହ 
କଳାହାଣ୍ଡିର ଦୁର୍ଭିକ୍ଷ-ଅନୁରୂପ ଅବସ୍ଥା ମୁଖ୍ୟ ବିଷୟ ହୋଇ ଉଠିବାପରେ ଏବଂ ଆମ 
ରିଲିଫ୍‌ କାର୍ଯ୍ୟ ଆରମ୍ଭ ପରେ ସି.ପି.ଆଇ.( ଏମ୍‌)ର ଚେର ସେଠାରେ କିଛି ଗଭୀରକୁ 
ଗଲା । 


୧୯୮୩ ପରେ ପୁଣି ବର୍ଷେ ମରୁଡ଼ି ସାଙ୍ଗକୁ ସେଠାକାର ଉକ୍କଟ ସାମନ୍ତବାଦୀ 
ଶୋଷଣଯୋଗୁଁ ୧୯୮ ୬ରେ ଗୁରୁତର ଅବସ୍ଥା ସୃଷ୍ଟି ହେଲା । ତା' ଉପରେ ଆମେ 
ଭୁବନେଶ୍ବରରେ ବିକ୍ଷୋଭ ଓ ସଭା କରିବା ପରେ କଳାହାଣ୍ରି ଯାଇ ଆନ୍ଦୋଳନ ଆରମ୍ଭ 
କଲୁ । ଖଜଣାଛାଡ଼, ରଣ ଛାଡ଼ ଓ ଫସଲହାନୀ ପାଇଁ କ୍ଷତିପୂରଣ ପାଇବାରେ ଦୁର୍ବ ଶାଗ୍ରସ୍ତ 
ଲୋକେ କିଛି ଲାଭବାନ ହେବାର ନଥିଲା । କାରଣ ସେ ସବୁ ଜମି ମାଲିକମାନଙ୍କୁ 
କେବଳ ସାହାଯ୍ୟ କରିବ । ବିପୁଳ ସଂଖ୍ୟକ ଲୋକ ଥିଲେ ଭୂମିହୀନ । ତାଙ୍କୁ ରାଜୁଡ଼ା 

୧୭୨ ସଂଘର୍ଷ ଓ ସଂକଛର ପଥରେ 


ଅମଳରୁ ଡକାଯାଏ “ ସୁଖବାସୀ ” । ଜମିବାଡ଼ି ନଥିବାରୁ କିଛି ଚିନ୍ତା ନଥାଇ ସେମାନେ 
ସୁଖରେ ବାସ କରୁଛନି ବୋଲି ରାଜୁଡ଼ା ଶାସନ କହୁଥିଲା | ଏବେ ଏମାନଙ୍କର ଲୋଡ଼ା 
ଖାଦ୍ୟ ଓ କାମ ଏବଂ ତା” ସହ ଏ ଦୁର୍ଦ୍ଦଶାର ସ୍ଥାୟୀ ପ୍ରତିକାର ଲାଗି ଜମି, ଜଳ ଓ କୃଷି 
ପାଇଁ ସହାୟତା | ଏହି ନଗଦ ଓ ସ୍ଥାୟୀ ପ୍ରତିକାରର ଦାବି ଉପରେ ଆମେ ଏଇ ଗରିବ 
' ସୁଖବାସୀ' ମାନଙ୍କୁ ଜାଗ୍ରତ କଲୁ । ମୁଁ ପ୍ରତି ମାସରେ ପାଞ୍ଚ ସାତ ଦିନ ସମୟ ଦେଲି । 
ଆମର ଏଇ ଆନ୍ଦୋଳନକୁ ସାହାଯ୍ୟ କଲା ପଶ୍ଚିମବଙ୍ଗର ରିଲିଫ୍‌ ସାମଗ୍ରୀ । ପଶ୍ଚିମବଙ୍ଗର 
ପାର୍ଟି ସେଠାରେ ଅର୍ଥ ସଂଗ୍ରହକରି ଆମ ପାଖରେ ଛିଡ଼ା ହେଲା । 


ଆମ ଆନ୍ଦୋଳନ ସହ ରିଲିଫ୍‌ କାର୍ଯ୍ୟ ମଧ୍ଯ ଦେଇ ଯେଉଁ ନୂଆ ନୂଆ କର୍ମୀ 
ବାହାରିଲେ ସେମାନଙ୍କୁ ତାଲିମ ଦେଇ ବିଭିନ୍ନ ଅଞ୍ଚଳରେ କାମରେ ଲଗାଗଲା | ତା 
ସହିତ ରାଜ୍ୟର କେତେକ ବଛା ବଛା କର୍ମୀ ଯାଇ ଚାରିଗୋଟି ସ୍ଥାନରେ କ୍ଯା 
ଖୋଲି ରହିଲେ । ପଶ୍ଚିମବଙ୍ଗରେ ସଂଗୃହୀତ ଅର୍ଥରେ ମଧ୍ଯ କେତେକ କ୍ଷୁଦ୍ର ଜଳସେଚନ 
ପାଇଁ ବନ୍ଧବାଡ଼ ନିର୍ମାଣ କଲୁ । ଆନ୍ଦୋଳନ ଫଳରେ ସରକାରୀ କଳ ମଧ୍ଯ ସକ୍ରିୟ 
ହୋଇ ଲୋକଙ୍କୁ କିଛି କାମ ଯୋଗାଇଲେ । ଏ ସବୁ ଫଳରେ ଅନାହାର ମୁତ୍ୁ ସିନା 
ବନ୍ଦ ହେଲା, ମାତ୍ର ଲୋକଙ୍କ ଉତ୍କଟ ଦାରିଦ୍ର୍ୟ ଓ ଅଦ୍ଧୀହାର ଅବସ୍ଥା ଗଲାନାହିଁ । 
ଭୂସଂସ୍କାର ଓ ଜଳସେଚ଼ନ ସହ ଲୋକଙ୍କୁ ମହାଜନୀ ରଣଭାରରୁ ମୁକ୍ତ କରିବା ଓ 
ଅତ୍ୟାବଶ୍ୟକୀୟ ଦ୍ରବ୍ୟ ସବୁ ସୁଲଭ ମୂଲ୍ୟରେ ଯୋଗାଇ ଦେବାର କାର୍ଯ୍ୟକ୍ରମକୁ ଅପେକ୍ଷା 
କରିଛି କଳାହାଣ୍ଡି । ଏଇ ପ୍ରଶ୍ନ ଗୁଡ଼ିକ ଆମ “ ସାମ୍ୟବାଦୀ” ପତ୍ରିକାର ଏକ କଳାହାଣ୍ଡି 
ବିଶେଷ ସଂଖ୍ୟାରେ ଆମେ ତୋଳି ଧରିଥିଲୁ । 


ମାତ୍ର କଳାହାଣ୍ଡିରେ ଉତ୍କଟ ଦାରିଦ୍ର୍ୟ ପଛରେ ଥିବା ଏଇ ମୌଳିକ ପ୍ରଶ୍ନ 
ଗୁଡ଼ିକର ସମାଧାନ ଦିଗରେ କେନ୍ଦ୍ର ବା ରାଜ୍ୟ ସରକାର ଦୃଷ୍ଟି ଦେଲେ ନାହିଁ। 
ଆଦିବାସୀଙ୍କ ଜୀବନଧାରାକୁ ଉନ୍ନତ କରିବା ଲାଗି କେନ୍ଦ୍ରରୁ ଯେଉଁ ଅର୍ଥର ବରାଦ ହୁଏ 
ତାହା ଅନ୍ୟତ୍ର ଖର୍ଚ୍ଚ ହୁଏ । ସେଠାରେ ମା” ତା”ର ସନ୍ତାନକୁ ବିକିବା ଓ ଭାଉଜ ତା” 
ନଣନ୍ଦକୁ ବିକିବା ମଧ୍ଯ ଦେଖାଦେଲା । ପ୍ରଧାନମନ୍ତ୍ରୀ ରାଜୀବ ଗାନ୍ଧୀ ଆସି ନିଜେ ଏ ସବୁ 
ଦେଖିଗଲେ । ସଂବାଦପତ୍ରରେ କଳାହାଣ୍ଡିର ଦାରିଦ୍ର୍ୟ ବିଷୟରେ ବହୁତ ହୋ-ହଲ୍ଲା 
ହେଲା ମାତ୍ର ଦାରିଦ୍ର୍ୟ, ଅନଗ୍ରସରତା ଓ ଅନାହାର-ଅଦ୍ଧାହାର ସେଠାରେ ବସାବାନ୍ଧ 
ରହିଥାଏ । ବର୍ଷା ପାଗଯୋଗରେ ସାମାନ୍ୟ ଏପଟ ସେପଟ ହେଲେ ପରିସ୍ପିତି ଅସମ୍ଭାଳ 
ହୁଏ । ମୁଁ ୧୯୮୯ରେ ପୁଣି ପାର୍ଲାମେଣ୍ଟକୁ ନିର୍ବାଚିତ ହେବାପରେ ଅଧ୍ୟାପକ ମନୋରଞ୍ଜନ 

ସି.ପି.ଆଇ( ଏମ୍‌)ର ପରିବରିତ କୌଶଳଗତ ଲାଇନ ପରେ ୧୭୩ 


ମହାନ୍ତି ଓ ବିଜୟ ବହିଦାରଙ୍କ ନେତୃତ୍ଵରେ ଓଡ଼ିଶା ଗବେଷଣାଚକ୍ର ସଂଗଠିତ 
କରାଇବାରେ ଉଦ୍ୟମଶୀଳ ହେଲି । ଦିଲ୍ଲୀରେ ମୋ ନର୍ଥ ଆଭେନ୍ନ୍ୟ କ୍ଲାର୍ଟର ହିଁ ହେଲା 
ଏହାର କେନ୍ଦ୍ର। ଗବେଷକ ଡଃ ମନୋଜ ପଣ୍ଡା ତାଙ୍କର “ଓଡ଼ିଶାରେ ଦାରିଦ୍ର୍ୟ” 
ଶୀର୍ଷକ ଥେସିସ୍‌ରେ ବହୁ ତଥ୍ୟ ଦେଇ ଦର୍ଶାଇଲେ ଯେ ଓଡ଼ିଶାର ଏହି ଦକ୍ଷିଣ-ପଶ୍ଚିମ 
ଅଞ୍ଚଳ ଭାରତର ସବୁଠାରୁ ଦରିଦ୍ର ଅଞ୍ଚଳ । ତାକୁ ଭିତ୍ତିକରି ଏକ ସ୍କାରକଲିପି ମୁଁ କେନ୍ଦ୍ର 
ଓ ରାଜ୍ୟ ସରକାରଙ୍କୁ ଦେବା ସହ ଓଡ଼ିଶା ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ଓ କେନ୍ଦ୍ର 
କୃଷିମନ୍ତ୍ରୀ ବଳରାମ ଜାଖରଙ୍କ ସହ ଏ ସଂପର୍କରେ ଆଲୋଚନା କରିଥିଲି । ଓଡ଼ିଶାରେ 
ଏକ ପଶ୍ଚିମ ଓଡ଼ିଶା ପରିଷଦ ସିନା ଗଢ଼ାଗଲା, ମାତ୍ର ସମସ୍ୟାର ସମାଧାନ ହେଲା 
ନାହିଁ । ୧୯୯ ୪ ବେଳକୁ ମରୁଡ଼ି ହେବାରୁ ତା' ପରବର୍ଷ ପୁଣି ଦେଖାଦେଲା ଅନାହାର 
ମୃତ୍ୟ । ଏହା ଉପରେ ପାର୍ଲାମେଣ୍ଟରେ ସି.ପି.ଆଇ.ର ଉପନେତା ସାଥୀ ଲୋକନାଥ 
ଚୌଧୁରୀ ଲୋକସଭାରେ ଭାବପ୍ରବଣ ର୍ବକ୍ତତାଦେଇ ଏହାର ପ୍ରତିକାର ଦିଗରେ ସରକାର 
୩ ଦିନ ମଧ୍ୟରେ ପଦକ୍ଷେପ ନନେଲେ ଲୋକସଭା ଗୃହରେ ଅନଶନରେ ବସିବେ 
ବୋଲି ଧମକ ଦେଲେ। ମୁଁ ମଧ୍ଯ ତାଙ୍କ ସହ ଅନଶନ କରିବି ବୋଲି ଘୋଷଣା କଲି । 
ଦୁଇଦିନ ପରେ ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟ ଦାୟିତ୍ଵରେ ଥିବା ମନ୍ତ୍ରୀ ଆସିଲେ ।! ସରକାର 
ଏ ବିଷୟରେ ଏକ ସ୍ଵତନ୍ତ୍ର ଯୋଜନା କରିବେ ବୋଲି ପ୍ରତିଶୃତି ଦେବାରୁ ଲୋକନାଥବାବୁ 
ଓ ମୁଁ ଅନଶନରୁ ବିରତ ହେଲୁ । ଏହି ପ୍ରଶ୍ନ ଉପରେ ମାଭଲଙ୍କର ହଲ୍‌ରେ ଓଡ଼ିଶା 
ଗବେଷଣାଚକ୍ର ତରଫରୁ ଏକ ସ୍ଵତନ୍ତ୍ର ଅଧିବେଶନ କରି ପ୍ରତିକାରଲାଗି ଏକ ବିକଳଛ୍ନ 
ଯୋଜନା ପ୍ରସ୍ତୁତ କରାଗଲା | ତାହା ମଧ୍ଯ ଆମେ ପ୍ରଧାନମନ୍ତ୍ରୀଙ୍କୁ ଦେଲୁ । କେନ୍ଦ୍ର 
ସରକାର କଳାହାଣ୍ତି-ବଲାଙ୍ଗୀର- କୋରାପୁଟ ପାଇଁ ଏକ ସ୍ଵତନ୍ତ୍ର ଯୋଜନା କରି ଅର୍ଥର 
ବରାଦ କଲେ । ଫଳରେ କିଛି ଉନ୍ନୟନ କାମ ହେଲା । ମରୁଡିର ସ୍ଥାୟୀ ପ୍ରତିକାର 
ଲାଗି କେତେକ ଜଳସେଚନ କାର୍ଯ୍ୟ ହେଲା । ପରେ ଉପା( ୧) ସରକାରବେଳେ 
ହୋଇଥିବା ଆଦିବାସୀଙ୍କ ଭୂମି ଅଧିକାର ବ୍ୟବସ୍ଥା ଫଳରେ ଲୋକେ କିଛି ଉପକୃତ 
ହେଲେ । ମାନ୍ତୁଂ ସାମନ୍ତବାଦୀ ବ୍ୟବସ୍ଥାର ଜମିଜମା ପ୍ରଶ୍ନ ସେହିପରି ରହିଛି । ଭୂମିହୀନ 
ସୁଖବାସୀ ଅଛନ୍ତି ଘ୍ରେଇ ଅବସ୍ଥାରେ । ଗ୍ରାମାଞ୍ଚଳରେ ଭାଗଚାଷୀମାନଙ୍କ ଦୁରବସ୍ଥା 
ସାଙ୍ଗକୃ, ଜିନିଷପତ୍ରର ଦରବୃଦ୍ଧି, ରଣଭାର ଓ ଫସଲ ଦରର ହଟଚ଼ମଟ ଲୋକଙ୍କୁ 
ଦାରିଦ୍ର ବନ୍ଧନରେ ରଖିଛି । କେ.ବି.କେ.ର ୩ ଜିଲ୍ଲା ମଧ୍ୟରେ ଏବେ ଉତ୍କଟ 
ହୋଇଛି ବଲାଙ୍ଗୀରର ଅବସ୍ଥା । ସେଠାରୁ ସବ୍ବାଧିକ ଲୋକ ଗାଁ ଗଣ୍ଡା ଛାଡ଼ି ଦାଦନ 

୧୭୪ ସଂଘର୍ଷ ଓ ସଂକଛର ପଥରେ 


ଶ୍ରମିକଭାବେ ଯାଉଛନ୍ତି । ରାଜ୍ୟର ଦକ୍ଷିଣ-ପଶ୍ଚିମ ଅଞ୍ଚଳ ଅପେକ୍ଷା କରିଛି ଏକ ଜନ- 
ଜାଗରଣକୁ | 
ମୋର ବୁଲଗେରିଆ ଓ ରଷ ଯାତ୍ରା - 

ସି.ପି.ଆଇ.( ଏମ୍‌) ଗଠିତ ହେଲାବେଳେ ସୋଭିଏଟ୍‌ ୟୁନିୟନର କମ୍ୟୁନିଷ୍ଟ 
ପାର୍ଟି ତାକୁ ଦଳଭଙ୍ଗକାରୀ ଗୋଷ୍ଠୀ ଭାବେ ଆଖ୍ୟାୟିତ କରିଥିଲା । ଚୀନ କମ୍ୟୁନିଷ୍ଟ 
ପାର୍ଟ ମଧ୍ୟ ଆମ କର୍ମସୂଚୀ ଓ କାର୍ଯ୍ୟକ୍ରମକୁ ପସନ୍ଦ କରିନଥିଲା। ପରେ 
ସି.ପି.ଆଇ.( ଏମ୍‌) କୁ ଗାଳି ଗୁଲଜ କରି ନବ୍ୟଂସଂଶୋଧନବାଦୀ ଭାବେ ଆଖ୍ୟାୟିତ 
କରିଥିଲା ଏବଂ ନକ୍ଟଲପନ୍ଛୀମାନଙ୍କୁ ସମର୍ଥନ ଦେଉଥିଲା। ସି.ପି.ଆଇ.( ଏମ୍‌) 
୧୯ ୬୮ରେ ଅନୁଷ୍ଠିତ ତା'ର ବର୍ଵମାନ ପ୍ଲେନମରେ ଆପଣାର ମତାଦର୍ଶଗତ ଆସ୍ଥାନ 
ନେଲାବେଳେ ଉଭୟ ରଷ ଓ ଚୀନ୍‌ର କମ୍ୟୁନିଷ୍ଟ ପାର୍ଟିମାନଙ୍କ ଆସ୍ଥାନ ପ୍ରତି ହାଁଜୀ 
ମାରିବାକୁ ଅସ୍ଵୀକାର କରି ଆନ୍ତର୍ଜାତିକ କମ୍ୟୁନିଷ୍ଟ ଆନ୍ଦୋଳନର ପ୍ରତିଟି ବିବାଦୀୟ 
ପ୍ରଶ୍ନ ଉପରେ ଆପଣାର ସ୍ଵାଧୀନ ବିଚାର ରଖିଥିଲା ¦ କାଳକ୍ରମେ ସି.ପି. ଆଇ.( ଏମ୍‌)ର 
ଶକ୍ତିବୃଵି ଘଟିବା ସହିତ ରଷ ସମର୍ଥନପୂଷ୍ଟ ସି.ପି.ଆଇ.ର ଏବଂ ଚୀନ୍‌ ସମର୍ଥନପୂଷ୍ଠ 
ନକ୍ଟଲପନ୍ନୀଙ୍କ ବିପର୍ଯ୍ୟୟ ଘଟିଲା । ଭାରତବର୍ଷ ତଥା ବିଶ୍ବ ଘଟଣାବଳୀ ସି.ପି.ଆଇ.( ଏମ୍‌) 
ନୀତିର ସଠିକତା ମଧ୍ଯ ଦର୍ଶାଇଲା । ତା'ପରେ ଉଭୟେ ରଷ ଓ ଚୀନ୍‌ର କମ୍ୟୁନିଷ୍ଟ 
ପାର୍ଟି ତଥା ବିଶ୍ଵର ଅନ୍ୟାନ୍ୟ କମ୍ୟୁନିଷ୍ଟ ପାର୍ଟିମାନେ ସି.ପି.ଆଇ.( ଏମ୍‌) ସହ ବିଧିବଦ୍ଧ 
ଭାବେ ଭାତୃତ୍ଵମୂଳକ ସଂପର୍କ ପ୍ରତିଷ୍ଠା କଲେ । ପ୍ରତିନିଧି ଦଳମାନଙ୍କର ପରସ୍ପରର 
ଦେଶକୁ ଯିବାଆସିବା ଆରମ୍ଭ ହେଲା। 


ସେଇ କ୍ରମରେ ବୁଲଗେରିଆର କମ୍ୟୁନିଷ୍ଟ ପାର୍ଟିର ନିମନ୍ତ୍ରଣରେ ସାଥୀ ବିମାନ 
ବସୁ ଓ ମୁଁ ଦୁହେଁ ଯାଇଥିଲୁ ବୁଲଗେରିଆ | ଦୁହେଁ ଥାଉ ପାର୍ଟିର କେନ୍ଦ୍ର କମିଟି ସଦସ୍ୟ । 

ବୁଲଗେରିଆ ହେଉଛି ଜର୍ଜି ଡ୍ରିମିଟ୍ରୋଭଙ୍କ ଦେଶ । ସେ ଥିଲେ କମ୍ୟୁନିଷ୍ଟ 
ଆନ୍ତର୍ଜାତିକ ସଂଗଠନର ଅନ୍ୟତମ ସଂପାଦକ ଏବଂ ହିଟଲର-ମୁସୋଲିନଙ୍କ ଫାସିଷ୍ଟବାଦ 
ବିରୁଦ୍ଧରେ ଅନ୍ୟତମ ବିଶ୍ବବିଖ୍ୟାତ ନେତା | ୨ୟ ବିଶ୍ବଯୁଦ୍ଧ ପରେ ସେଠାରେ ପ୍ରତିଷ୍ଠିତ 
ହୋଇଥାଏ ସମାଜବାଦ । ତେଣୁ ମୋର ମଧ୍ଯ ବିଶେଷ ଆଗ୍ରହ ହେଲା | ବୁଲଗେରିଆ 
କମ୍ୟୁନିଷ୍ଟ ପାର୍ଟିର ସାଧାରଣ ସଂପାଦକ ତଥା ସେ ଦେଶର ଉପରାଷ୍ଟ୍ରପତି ଏବଂ 
ସେଠାକାର କମ୍ୟୁନିଷ୍ଟ ପାର୍ଟିର ଅନ୍ୟତମ ସଂପାଦକଙ୍କ ସହ ଦୁଇ ଦଫାରେ ଦୁଇଦିନ 
ଆଲୋଚନା ହେଲା । ଦଶଦିନ ବିଶ୍ରାମ ନେଲୁ ବ୍ଲାକ-ସି ତଟରେ ଥିବା ମନୋରମ 

ସି.ପି.ଆଇ( ଏମ୍‌)ର ପରିବର୍ଭିତ କୌଶଳଗତ ଲାଇନ୍‌ ପରେ ୧୭୫ 


ବର୍ଣ୍ଣେ ସହରର ସ୍ଵାସ୍ଥ୍ୟନିବାସରେ । ବିଭିନ୍ନ ଦେଶର କମ୍ୟୁନିଷ୍ଟ ନେତାମାନେ ସେଠାରେ 
ବିଶ୍ରାମ ନେଇ ଛୁଟି କଟାଉଥାଆନ୍ତି । ସୋଭିଏଟ୍‌ ୟୁନିୟନର ବୈଦେଶିକ ମନ୍ତ୍ରୀଙ୍କ 
ଠାରୁ ଚେକୋସ୍ଲୋଲଭାକିଆ, ରୁମାନିଆ, ଯୁକ୍ତରାଷ୍ଟ୍ର ଆମେରିକା ଓ ମଧ୍ଯପ୍ରାଚ୍ୟର କମ୍ୟୁନିଷ୍ଟ 
ନେତାଙ୍କ ପର୍ଯ୍ୟନ୍ତ ଥାଆନ୍ତି ସେମାନଙ୍କମଧ୍ୟରେ । ସେମାନଙ୍କସହ ଭାବର 
ଆଦାନପ୍ରଦାନରେ ଓଳିଏ ଲେଖାଏଁ ଯିବାଫଳରେ ୧୦ ଦିନ ସମୟ ମଧ୍ଯ ନିଅଣ୍ଟ 
ହେଲା । ସୁଲରେ ପଢ଼ିଲାବେଳେ ପହଁରିବା ପ୍ରତିଯୋଗିତାରେ ମୁଁ ପ୍ରଥମ ହୋଇଥିଲି । 
ସେଇ ସାହାସରେ ବ୍ଲାକ୍‌-ସିର ସ୍ବଛ୍ଥ ଜଳରେ ପହଁରିବାର ମଜା ନେଲି । 

ବୁଲଗେରିଆରେ ଥିବା ବେଳେ ହିଁ ସୋଭିଏତ୍‌ ୟୁନିୟନ କମ୍ୟୁନିଷ୍ଟ ପାର୍ଟିର 
ନିମନ୍ତ୍ରଣରେ କେଇଦିନ ପାଇଁ ସେଠାକୁ ଗଲୁ । ମସ୍କୋରେ ୩ ଦିନ ଓ ଲେନିନଗ୍ରାଡ଼ରେ 
୨ ଦିନ କଟାଇଲୁ । ମସ୍କୋରେ ପାର୍ଟିର ଅତିଥଭବନରେ ରହିବା ସମୟରେ ଦେଖାହେଲା 
ବିଭିନ୍ନ ଦେଶର କମ୍ୟୁନିଷ୍ଟ ନେତାମାନଙ୍କ ସହ । ସେତେବେଳେ ଥାଏ ଗୋବୀଚେଭଙ୍କ 
ପେରିସ୍ତୋରିକା-ଗ୍ଲାସ୍ନସ୍ତର ଯୁଗ । ସମଗ୍ର ଦେଶକୁ ମତାଦର୍ଶଗତ ଭାବେ ହୁଗୁଳା 
କରିଦେଇ ସବୂକିଛି ଖୋଲାମେଲା କରି ଦିଆଯାଉଥାଏ । ଷ୍ଟାଲିନ୍‌ଙ୍କ ସମୟର କିଛି 
ମାତ୍ରାଧିକ କଟକଣାକୁ ଦୂର କରିବା ଓ ଭୁଲଭ୍ରାନ୍ତିର ସଂଶୋଧନ କରିବା ଗୋଟାଏ 
କଥା, ମାତ୍ର ମାନବ ସଭ୍ୟତାର ଅଗ୍ରଗତି ଓ ବିପ୍ଲବୀ ମତାଦର୍ଶର ବିରୋଧଭାବ ପ୍ରସାର 
ପାଇଁ ସୁଯୋଗ ଦେବା ଆଉ ଗୋଟାଏ କଥା । ଏପରି ପ୍ରବଣତାର ସୂଚନା ଆମକୁ 
ମସ୍କୋରେ ଅସୁଖୀ କରିଥିଲାବେଳେ ସେଠାର କମ୍ୟୁନିଷ୍ଟପାର୍ଟିର ଅନ୍ୟତମ ତାର୍ତିକ 
ଗାଲଚ଼ାରଙ୍କ ବକ୍ତତାରେ ଏହା ବିରୁଦ୍ଧରେ ସଂଗ୍ରାମପାଇଁ ଆହ୍ଵାନ ଟି.ଭି.ରୁ ଶୁଣି ଟିକିଏ 
ଆଶ୍ବସ୍ତ ହୋଇଥିଲୁ । ରଷ ବିପ୍ୃବର ଏନ୍ତୁଡ଼ିଶାଳ ପେଟ୍ରୋଗ୍ରାଡ଼ ବା ଲେନିନଗ୍ରାଡ଼ରେ 
ବିପ୍ଳବର ସ୍କାରକୀ ସବୁ ଦେଖି ମଧ୍ଯ ଅଭିଭୂତ ହୋଇଥିଲୁ । ମସ୍କୋରେ ଲେନିନ୍‌ଙ୍କ 
ମୃତ-ଶରୀରକୁ ସେହିପରି ରଖାଯାଇଥିବା ତାଙ୍କ ସମାଧୂ ସାମନାରେ ବିଭିନ୍ନ ଦେଶରୁ 
ଆସିଥିବା ଲୋକ ତଥା ରଷବାସୀଙ୍କ ଅସରନ୍ତି ଲମ୍ବା ଧାଡ଼ି ଆମକୁ କିଛି ସାନ୍ତନା 
ଦେଇଥିଲା । ମାତ୍ର ତାହା ମିଥ୍ୟା ପ୍ରମାଣିତ ହେଲା । ଗୋବୀଚ଼୍ୋଭ ନେତୃତ୍ବର ବିଚ୍ୟୁତି 
ଓ ସାମ୍ରାଜ୍ୟବାଦର ଚକ୍ରାନ୍ତ ପୃଥିବୀର ପ୍ରଥମ ସମାଜବାଦୀ ଦେଶ ପାଇଁ ସୃଷ୍ଟି କଲା 
ବିପର୍ଯ୍ୟୟ । 
ବାପାଙ୍କ ବିୟୋଗର ଧକ୍ଟା 

୧୯୮୬ରେ ହେଲା ମୋ ପିତାଙ୍କ ବିୟୋଗ । ତା” ପୂର୍ବରୁ ସେ ନୟାଗଡ଼ରୁ 

୧୭୬ ସଂଘର୍ଷ ଓ ସଂକଳର ପଥରେ 


ଆସି ଭୁବନେଶ୍ବରେ ଥାଆନ୍ତି । ସାନଭାଇ ସମରେନ୍ଦ୍ର ଫକୁ)ର ୟୁନିଟ୍‌ ୨ କ୍ଵାର୍ଟରରେ 
ଆମେ ସମସ୍ତେ ଥାଉ । ମୋର ଅବଶ୍ଯ ଅଧିକାଂଶ ସମୟ କଟୁଥିଲା ବାହାରେ । 
ରାତିରେ ମଧ୍ଯ ଅନେକ ଦିନ ବସାକୁ ନଫେରି ପାର୍ଟି ଅଫିସରେ ରହି କାମଦାମ 
କରେ । ସବା ସାନଭାଇ ସବ୍ୟସାଚ଼ୀ( ମକୁ) ଥାଏ ଚାନ୍ଦପୁରରେ ତା” ପେଟ୍ରୋଲ ପମ୍ପ 
ପାଖ ଘରେ । ମୋ ସ୍ତୀ ଅଧେ ଦିନ ନୟାଗଡ଼ ଓ ଆମ ଗ୍ରାମ ଓଳସିଂହରେ କଟାଏ | 
ଭୁବନେଶ୍ବରରେ ଫକୁ ସବୁକଥା ବୁଝୁଥିଲେ ହେଁ ବାପା ହି ଥାଆନ୍ତି ମୁରବୀ । ସେ 
ନୟାଗଡ଼ରୁ ଓକିଲାତି ଛାଡ଼ି ଆସିଲେ ମଧ୍ଯ ସମସ୍ତଙ୍କ ବାରଣ ସତ୍ବେ ଭୁବନେଶ୍ବରରେ 
କେଇଥର କୋର୍ଟକୁ ଯାଇଥିଲେ ¦ ତାହା ଅବଶ୍ୟ କେତେକ ସ୍ଵାଧୀନତା ସଂଗ୍ରାମୀଙ୍କ 
ମକଦ୍ଦମାରେ । କ୍ରମେ ସେ ପ୍ରତିଦିନ ବେଶ କିଛି ସମୟ କଟାଇଲେ ପାଖରେ ଥିବା 
ଏକ ମନ୍ଦିରରେ | ସମସ୍ତଙ୍କ ବାରଣ ସତ୍ବେ ବେଳେ ବେଳେ ସେଠାରେ ଖାଇଦିଅନ୍ତି । 
ତାହାହିଁ ତାଙ୍କୁ ଅସୁସ୍ଥ କରିଦେଲା । ମୁଁ ସେତେବେଳକୁ ଥାଏ ରାଉରକେଲାରେ । ତାଙ୍କ 
ସ୍ବାସ୍ଥ୍ୟ ଗୁରୁତର ହୋଇ ତାଙ୍କୁ ଭୁବନେଶ୍ବର ମେଡ଼ିକାଲ ନର୍ସିଂହୋମ୍‌ରେ ଭର୍ଭି କଲାପରେ 
ମୋତେ ଫୋନ୍‌ କଲେ। ମୁଁ ଆସିଲି । ମାତ୍ର ବାପା ଆଉ କଥାବାର୍ଭା କରିବା ଅବସ୍ଥାରେ 
ନଥିଲେ । ମୁଁ ପହଞ୍ଚିବାର ଦୁଇଦିନ ପରେ ହେଲା ତାଙ୍କ ବିୟୋଗ । 


ନିଦାରୁଣ ଖରାବେଳେ ଆଶ୍ରୟ ନେଇଥିବା ଗୋଟାଏ ବରଗଛ ଯେପରି ଉପୁଡ଼ି 
ପଡିଲା । ଏପରି ଆଶ୍ରାହୀନ ହେଲାପରି ମୁଁ କେବେ ହେଁ ଅନୁଭବ କରିନଥିଲି । ଉପଦଳୀୟ 
କନ୍ଦଳ ଯୋଗୁଁ ପାର୍ଟିର ଅବସ୍ଥା ସେତେବେଳକୁ ଭଲ ନଥାଏ । ତା' ଉପରେ ଏ ଦାରୁଣ 
ଆଘାତ ମୋତେ କାହିଁକି ଖୁବ୍‌ ବାଧିଲା । ଭୌତିକବାଦୀ ଭାବେ ମୁଁ ଶୁଦ୍ଧିକ୍ରିୟାରେ 
ବିଶ୍ଵାସ କରେନାହିଁ । ମାତ୍ର ମୋର ଜଣେ ଅତି ଶୁଭେଛୁ ବଡ଼ବାପା ପୁଅ ଭାଇ ଓ ଜଣେ 
ମାମୁଙ୍କ ଚାପାରେ ମୁଁ ଲଣ୍ଡା ହେଲି । ଯେଉଁ ଲୋକଙ୍କ ପାଇଁ ମୁଁ କାମ କରୁଛି, ଲଣ୍ଡା ନ 
ହେଲେ ସେମାନେ ମଧ୍ୟ ମୋତେ ଖରାପ ଭାବିବେ କହି ସେମାନେ ଚାପ ସୃଷ୍ଟି 
କଲାବେଳେ ମୁଁ ନରମି ଗଲି । ସେଥିପାଇଁ ପାର୍ଟିର କେନ୍ଦ୍ରକମିଟିରେ ମୋତେ ଭର୍ସିତ 
ହେବାକୁ ପଡ଼ିଲା । ମୋ ବିରୁଦ୍ଧରେ ଥିବା ପାର୍ଟିର ଉପଦଳୀୟ ଲୋକେ ମୋର 
ଦୃନ୍ଦ୍ମମୁଳକ ବସ୍ତୁବାଦର ବିଜ୍ଞାନ-ସମ୍ମତ ତନ୍ତ ଉପରେ ବିଶ୍ଵାସ ନାହିଁ ବୋଲି କହିବୂଲିଲେ । 
ବାପାଙ୍କ ବିୟୋଗପରେ ପରିବାରରେ ମଧ୍ଯ କେତେକ ସମସ୍ୟା ସୃଷ୍ଟି ହେଲା । ସତେ 
ଯେପରି ମୁଁ ଏକୁଟିଆ ହୋଇଗଲି । 

ପାର୍ଟିରେ ଉପଦଳୀୟ ବିଭେଦର ପରିଣତି 


ଆନ୍ତର୍ଜାତୀୟ ଓ ଜାତୀୟ ସ୍ତରରେ ସି.ପି.ଆଇ.( ଏମ୍‌)ର ମର୍ଯ୍ୟାଦା ବୃଦ୍ଧି ସାଙ୍ଗକୁ 
ଓଡ଼ିଶାରେ ମଧ୍ଯ ଆମ ପାର୍ଟିର ଅଭିବୃଵି ଘଟୁଥାଏ । ଆମେ ସି.ପି.ଆଇ. ପରିତ୍ୟାଗ 
କଲାବେଳେ ଆମ ସହିତ ଆସିଥିଲା ନୀଳଗିରି, ଖୋଦ୍ଧୀଁ, ରଣପୁର ଓ ବ୍ରହ୍ମଗିରିର 
କମ୍ୟୁନିଷ୍ଟପାର୍ଟି ପ୍ରଭାବିତ ଅଞ୍ଚଳଗୁଡ଼ିକ । କିଛି ଶୁଭେଚ୍ଛା ଛଡ଼ା ଆଉ ସବୁ ଦୃଷ୍ଟିରୁ ଆମେ 
ଥିଲୁ ନିଃସମ୍ବଳ ଓ ଦୁର୍ବଳ । ସି.ପି.ଆଇ.( ଏମ୍‌) ଗଠନର ୧ ୫ ବର୍ଷ ମଧ୍ୟରେ ଆମ 
ସଂଗଠନର ପ୍ରସାର ଓ ବିକାଶକୁ ସମସ୍ତେ ସ୍ଵୀକାର କରୁଥିଲେ । ତିନିଟା ଆସେମ୍ବି 
ଆସନ, ତିନିଟା ପଞ୍ଚାୟତ ସମିତି ଓ ତିନିଟା ଏନ୍‌.ଏ.ସି.ରେ ଆମ ବିଜୟ ସହ 
ବିଶେଷ ଭାବେ ସ୍ଵୀକୃତ ହୋଇଥିଲା ଆମ କର୍ମୀଙ୍କ ନିଷ୍ଠା ସଢ୍ଚୋଟତା ଓ ସାଧନା | 
ଶ୍ରମିକ, କୃଷକ, କୃଷି ଶ୍ରମିକ, ଛାତ୍ର, ଯୁବକ, ମଧ୍ଯବିତ୍ତ କର୍ମଚାରୀ ଓ ମହିଳା ଆଦି ସବୁ 
ଫ୍ରଣ୍ଟରେ ଅଗ୍ରଗତି ଲିପିବଦ୍ଧ ହୋଇ ଗୋଟାଏ ବିକାଶ ଲାଭ କରୁଥିବା ନୀତିବାନ ପାର୍ଟି 
ଭାବେ ଉଭା ହେଉଥିବାବେଳେ ଆସିଲା ଉପଦଳୀୟ କନ୍ଦଳ | 


୧୯୮ ୦ରୁ ଏ ବିଷବୃକ୍ଷ ଅଜେୟ ରାଉତଙ୍କ ନେତୃତ୍ଵରେ ଗଢ଼ିଉଠି ୧୯୮୧ 
ସମ୍ମିଳନୀ ବେଳେ ପ୍ରଥମ ଆଘାତ କରିବାପରେ କେତେକ ନେତୃସ୍ଥାନୀୟ ସାଥୀଙ୍କ 
ଭୁଲଭଟକାର ସୁଯୋଗ ନେଇ କାୟା ବିସ୍ତାର କରିବାକୁ ଲାଗିଲା । ଗୋଳିଆ ପାଣିରୁ 
ମାଛଧରିବା ମତଲବରେ କେତେକ ସାଥୀ ପ୍ରଥମରୁ ଏହାର ଠିକଣା ମୁକାବିଲା କରିବାକୁ 
ଚାହିଁଲେ ନାହିଁ । ମୋର ଦୁର୍ବଳତା ହେଲା, ନେତୃତ୍ଵରେ ଥୁବା ସାଥୀଙ୍କ ପାର୍ଟି ଲାଇନ 
ଓ ରୀତିନୀତିରୁ ବିଚ୍ୟୁତିବେଳେ ମୁଁ ଧୈର୍ଯ୍ୟହରା ହୋଇ ସଞ୍ଜମତା ରକ୍ଷା କରିପାରେ 
ନାହିଁ । ଅଜେୟ ରାଉତ ଗୋଷ୍ଠୀ ଦ୍ଵାରା ଆକ୍ରାନ୍ତ ସାଥୀମାନେ କ୍ରମେ ଆଉ ଏକ 
ଉପଦଳରେ ପରିଣତ ହୋଇଗଲେ । ମୁଁ କୌଣସି ଉପଦଳରେ ୧୯୮୩ ପର୍ଯ୍ୟନ୍ତ 
ନଥିଲି । ମାତ୍ର ଅଜେୟ ରାଉତଙ୍କ ଉପଦଳ ଯେତେବେଳେ ତରୁଣ ସାଥୀମାନଙ୍କୁ 
ଆଘାତ କରି ପାର୍ଟିର ଭବିଷ୍ୟତକୁ ନଷ୍ଟ କରିଦେବାକୁ ବସିଲା ମୁଁ ତା'ର ବିରୋଧ 
କରିବାବେଳେ କ୍ରମେ ଆକ୍ରାନ୍ତ ଉପଦଳ ସହ ସଂପୃକ୍ତ ହୋଇ ତା'ର ନେତା ହୋଇଗଲି । 
ଫଳରେ ୧୯୮୩ ବେଳକୁ ଆଉ ନିରପେକ୍ଷ ହୋଇ କେହି ରହିଲେ ନାହିଁ । ରାଜ୍ୟର 

୧୭୮ ସଂଘର୍ଷ ଓ ସଂକଳ୍ପର ପଥରେ 


ସମସ୍ତ ଜିଲ୍ଲା ଓ ଗଣସଂଗଠନଗୁଡ଼ିକୁ ଏ ରୋଗ ବ୍ୟାପିଗଲା । ମୁଁ ସମଗ୍ର ପାର୍ଟିର ନେତା 
ସ୍ତରରୁ ଖସି ଆସି ଗୋଟିଏ ଉପଦଳର ନେତାରେ ପରିଣତ ହୋଇଯିବା ଥିଲା ମୋ 
ଜୀବନର ସବୁଠାରୁ ବଡ଼ ପ୍ରମାଦ । 

ଏହା ଫଳରେ ପାର୍ଟିରେ ଏକତା ପ୍ରତିଷ୍ଠା ପାଇଁ ଉଦ୍ୟମ କରିବାକୁ ଆଉ କେହି 
ରହିଲେ ନାହିଁ । ରାଜ୍ୟରେ ପୁଞ୍ଜିବାଦୀ ଗୋଷ୍ଠୀମାନେ ଭାଗଭାଗ ହୋଇ ଥିବାବେଳେ 
ବାମପନ୍ୀମାନଙ୍କର ଦୃତ ବିକାଶର ସୁଯୋଗ ଥିଲା । ତା' ଫଳରେ ପାର୍ଟି କାମର କିଛି 
ପ୍ରସାର ମଧ୍ଯ ଘଟିଲା । ମାତ୍ର ସେ ସବୁ ଶକ୍ତି ବୃଦି ଘଟୁଥାଏ ଉପଦଳୀୟ ପ୍ରତିଯୋଗିତା 
ମଧ୍ଯ ଦେଇ | ଯେଉଁଥିରେ ସବୁଠାରୁ ବେଶି ଆଘାତ ପାଇଲା ଏତେ ଦିନ ଧରି ଗଢ଼ି 
ଉଠିଥିବା ମୂଲ୍ୟବୋଧ । ପାର୍ଟିର ସର୍ବୋଚ୍ଚ ନେତୃତ୍ଵ ପଲିଟ୍‌ବ୍ୟୁରୋ ଏ ରୋଗ ଦୂର 
କରିବାକୁ ବହୁ ଉଦ୍ୟମ କଲେ । ମାତ୍ର ଏ ସବୁ କିଛି କାମ ଦେଲା ନାହିଁ । ଶେଷରେ 
ମୋତେ ସଂପାଦକ ପଦରୁ ହଟାଇବା ପାଇଁ ଉଦ୍ୟମ ହେବାରୁ ପଲିଟ୍‌ବ୍ୟରୋଙ୍କ ସହ 
ପରାମର୍ଶ କରି ମୁଁ ନିଜେ ସଂପାଦକ ପଦରୁ ଓହରିଯାଇ ଉପଦଳର ନେତା ପଦରୁ ମଧ୍ଯ 
ନିଜକୁ ପ୍ରତ୍ୟାହାର କରିନେଲି । ତା' ସତ୍ବେ ଉପଦଳୀୟ ବିବାଦ ତୀବ୍ର ହେବାରୁ 
ପଲିଟବ୍ୟରୋ ରାଜ୍ୟ କମିଟିକୁ ଭାରି ଦେଇ ସାଥୀ ଜନାର୍ଦଦନ ପତି ଆବାହକ ଥାଇ 
ଏକ ସାଂଗଠନିକ କମିଟି ଗଠନ କଲେ । ମୁଁ ଉପଦଳୀୟ କାର୍ଯ୍ୟରୁ ମୁକ୍ତ ହୋଇ 
ଏକତା ପାଇଁ କିଛି ଉଦ୍ୟମ କଲେ ମଧ୍ଯ ସେସବୁ ନିଷ୍ରତଳ ହେଲା ! ଅଜେୟ ରାଉତ, 
କ୍ଷିତୀଶ ବିଶ୍ବାଳଙ୍କ ନେତୃତ୍ବାଧୀନ ଉପଦଳ ସି.ପି. ଆଇ.(ଏମ୍‌) ପରିତ୍ୟାଗ କରି 
ଚାଲିଗଲେ | ସି.ପି.ଆଇ.( ଏମ୍‌)ର ରାଜ୍ୟ ସାଂଗଠନିକ କମିଟି ନେତୃତ୍ଵରେ ଓଡ଼ିଶାରେ 
ପାର୍ଟିକୁ ପୁନଃସଂଗଠିତ କରିବାକୁ ଅନ୍ୟସାଥୀମାନଙ୍କ ସହ ମିଶି ମୁଁ ସର୍ବଶକ୍ତି ବିନିଯୋଗ 
କଲି | ସୋଭିଏଟ୍‌ ୟୁନିୟନ ଓ ପୂର୍ବ ୟୁରୋପୀୟ ସମାଜବାଦୀ ଦେଶଗୁଡ଼ିକର ବିପର୍ଯୟ 
କାଳରେ ଏହା ଘଟିଥିବାରୁ ପାର୍ଟିକୁ ପୁନଃସଂଗଠିତ କରିବା ଥିଲା ଆହୁରି କଠିନ 
ବ୍ୟାପାର | ପାର୍ଟିରେ ବିପ୍ଳବୀ ମୂଲ୍ୟବୋଧର ପୁନପ୍ରତିଷ୍ଠା କରିବା କାମ ଏବେ ମଧ୍ଯ 
ଅପୂରଣୀୟ ହୋଇ ରହିଛି । ବୁର୍ଜୁ୍‌ୟାପାର୍ଟିର ଲୋକଙ୍କ ପରି ଆତ୍ନୋୋନ୍ସତ୍ତି ଓ ଆତ୍ସକେନ୍ଦ୍ରିକ 
ମନୋଭାବ ପରିବର୍ତ୍ତେ ସର୍ବହରା ବିପ୍ଲବୀର ଚେତନାରେ ସମସ୍ତଙ୍କୁ ପରିଚ଼ାଳିତ କରିବା 
ଏବଂ ସେହି ସଂଗ୍ରାମ ମଧ୍ୟ ଦେଇ ପାର୍ଟିରେ ଏକତା ପ୍ରତିଷ୍ଠା କରିବା ସବୁଠାରୁ ବଡ଼ 
କାମ ହୋଇ ରହିଛି। 

୧୯ ୮୯ର ଉଦ୍ବେଳନ-ପାଲାମେଣ୍ଢରେ ସାତବର୍ଷ 


୧୯୮ ୪-୧୯ ୮୫ର ପାର୍ଲାମେଣ୍ଟ ଓ ବିଧାନସଭା ନିର୍ବାଚନରେ କଂଗ୍ରେସ 
ଦଳ ଜିତିବା ପରଠାରୁ ତାକୁ କ୍ଷମତାଟ୍ୟୁତ କରିବାପାଇଁ ବିରୋଧୀ ଦଳମାନେ ଲାଗିଥିଲେ । 
ତାହା ଥିଲା ଏକ ଜଟିଳ ପ୍ରକ୍ରିୟା । ଏଥିରେ ସି.ପି.ଆଇ.( ଏମ୍‌)ର ହସ୍ତକ୍ଷେପ ଥିଲା 
ତାପ୍ରର୍ଯ୍ୟପୂର୍ଣ । ଦେଶକୁ ଏକବିଂଶ ଶତାଦ୍ଦୀ ପାଇଁ ପ୍ରସ୍ତୁତ କରିବାର ସ୍ଲୋଗାନ ଦେଇ 
ଆଧୁନିକିକରଣ ନାମରେ ଆମେରିକା ସାମ୍ରାଜ୍ୟବାଦୀଙ୍କ ଜାଲରେ ରାଜୀବ ଗାନ୍ଧୀ 
ପଶିବାକୁ ଆରମ୍ଭ କଲେ । ନୂଆ ଅର୍ଥନୈତିକ ନୀତି, ନୂଆ ଶିକ୍ଷାନୀତି, ନୂଆଶିଛ ନୀତି 
ଆଦି ନାମରେ ପୂର୍ବେ ଘୋଷିତ ସ୍ଵବାବଲମ୍ବନ ନୀତିକୁ ଆହୁରି ହୁଗୁଳା କରିଦେଲେ । 
ଦେଶୀ ବିଦେଶୀ ବଡ଼ ବଡ଼ ଶିଳଳପତିମାନେ ଅଧିକ ସୁବିଧା ସବୁ ଲାଭକଲେ । ଦରଦାମ 
ବୃଧି, ବେକାରୀ ଓ ଦାରିଦ୍ର୍ୟ ଜନଜୀବନକୁ ଅସ୍ଥିର କଲା । ଏହା ବିରୁଦ୍ଧରେ 
ବାମପନ୍ଛୀମାନେ ଆନ୍ଦୋଳନ କରିବା ସଙ୍ଗେ ସଙ୍ଗେ ବିକଳ୍ପ ପ୍ରସ୍ତାବ ଉପସ୍ଥାପନ କଲେ 
ମଧ୍ଯ ତାହା ଜନଉଦ୍‌ବେଳନ ସୃଷ୍ଟି କରି ପାରୁନଥାଏ । କଂଗ୍ରେସ ବିରୋଧୀ ବୁର୍ଜୁ୍‌ୟାଦଳ 
ଯେଉଁଠି ଆନ୍ଦୋଳନରେ ଆସୁଥାଆନ୍ତି ତାହା ବ୍ୟାପକ ରୂପ ଧାରଣ କରୁଥାଏ । 


ଓଡ଼ିଶାରେ ଗଣ ସଂଗଠନମାନଙ୍କ ମିଳିତ ମଞ୍ଚରୁ ଜନସମସ୍ଯା ଉପରେ 
ଆନ୍ଦୋଳନ ଚାଲିଥାଏ । ବିଜୁବାବୁଙ୍କ ଜନତା ପାର୍ଟିକୁ ଉପ-ନିବାଚ଼ନରେ ସାହାଯ୍ୟ 
କରିବା ସହିତ ତାଙ୍କ ନେତୃତ୍ଵରେ ପରିଚ଼ାଳିତ ବାଲିଆପାଳରେ ସାମରିକ ଘାଟି ପ୍ରତିଷ୍ଠା 
ପାଇଁ ବ୍ୟାପକ ଜନ-ବିସ୍ଥାପନ ବିରୁଦ୍ଧରେ ଆନ୍ଦୋଳନରେ ଆମେ ସହଯୋଗ କରୁଥାଉ । 
ଖୋବ୍ଧୀ ଓ କେନ୍ଦ୍ରାପଡ଼ା ଉପ-ନିବୀଚ଼ନରେ ଜନତାପାର୍ଟିର ବିଜୟପାଇଁ ଆମ ସମର୍ଥନ 
ଏକ ଗୁରୁତ୍ଵପୂର୍ଣ ଭୂମିକା ପାଳନ କରିଥିଲା । ମୋ ପାଖକୁ ବିଜୁବାବୁ ଏକ ସ୍ଵତନ୍ତ୍ର ପତ୍ର 
ଦେଇ ଏହା ଲିପିବଦ୍ଧ କରିଥିଲେ । ବସ୍ଭଡ଼ାବୃବି ବିରୋଧୀ ଆନ୍ଦୋଳନରେ ଦୁଇଦିନ 
ରାଜ୍ୟରେ ବସ୍‌ ଚଳାଚଳ ବନ୍ଦ ରହିବାପରେ ଜନତାପାର୍ଟି ଏକତରଫା ଭାବେ ସେଥିରୁ 
ଓହରି ଯିବାପରେ ନନ୍ଦିନୀ ଶତପଥୀଙ୍କୁ ଧରି ସି.ପି.ଆଇ. ସହିତ ଆମେ ଆନ୍ଦୋଳନ 
ଚଳାଇ ରଖୁଥିଲୁ । 

ଏ ସବୁ ପରେ ଜନତାପାର୍ଟି ନାନାଦି ଦ୍ବିଧା ସତ୍ଵେ ୧୯୮୯ର ନିବୀଚ଼ନରେ 
ଆମ ସହ ମେଣ୍ଟ କରିବାକୁ ପ୍ରସ୍ତାବ ଦେଲା । କଂଗ୍ରେସ ଓ ବିଜେପି ବିରୁଦ୍ଧରେ ଏପରି 

୧୮୦ ସଂଘର୍ଷ ଓ ସଂକହ୍ର ପଥରେ 


ଏକ ବିକଳ ପାଇଁ ଓଡ଼ିଶାରେ ପରିସ୍ଥିତି ପୋଖତ ହୋଇନଥିବା ସତ୍ବେ ଆମେ ବିଜୁ 
ପଟ୍ଟନାୟକଙ୍କ ଜନତାପାର୍ଟିକୁ ଏକ ନ୍ୟୁନତମ କର୍ମସୂଚ଼ୀ ଉପରେ ବାନ୍ଧିଦେବାକୁ ଚାହିଁଲୁ। 
ସେମାନେ ମଧ୍ଯ ଦେଖିଲେ ଯେ ଏକ ପ୍ରଗତିଶୀଳ କର୍ମସୂଚ଼ୀ ଓ ବାମପନ୍ଛୀଙ୍କ ସହଯୋଗ 
ବିନା ରାଜ୍ୟରେ କଂଗ୍ରେସକୁ ପରାସ୍ତ କରିବା ସମ୍ଭବ ହେବ ନାହିଁ । ତେଣୁ ଏକ ୧୮ 
ଦଫାର କର୍ମସୂଚ଼ୀ ରଚିତ ହୋଇ ତା” ଭିଭିରେ ୩ ଦଳର ରାଜ୍ୟବ୍ୟାପୀ ପ୍ରଚ଼ାର 
ଅଭିଯାନ ଚାଲିଲା । ବିଜୁ ପଟ୍ଟନାୟକ, ମୁଁ ଓ ଲୋକନାଥ ଚୌଧୁରୀ ମିଳିତଭାବେ 
ରାଜ୍ୟ ତମାମ ବୁଲିଲୁ । ସେତେବେଳେ ସି.ପି.ଆଇ( ଏମ୍‌) କୁ ୬ ଗୋଟି ଓ ସି.ପି.ଆଇକୁ 
୮ ଗୋଟି ବିଧାନସଭା ଆସନ ଛାଡ଼ି ଦେବ ବୋଲି ମଧ୍ଯ ଜନତାପାର୍ଟି ସମ୍ମତ ହୋଇଥିଲା । 


ଏହି ଆୟୋଜନ ଚାଲିଥିଲା ବେଳେ ବୋଫର୍ସ କମାଣକିଣାରେ ଦୁର୍ନୀତିକୁ 
କେନ୍ଦ୍ରକରି ପ୍ରତିରକ୍ଷା ମନ୍ତ୍ରୀ ଭି.ପି.ସିଂହଙ୍କ ଇସ୍ତଫା ଓ ରାଜୀବ ଗାନ୍ଧୀ ବିରୋଧୀ 
ଅଭିଯାନ ସାରାଦେଶର ରାଜନୈତିକ ପରିସ୍ଥିତିକୁ ଉତ୍ତପ୍ତ କରିଦେଲା | ଭି.ପି. ସିଂହଙ୍କ 
ଦୁର୍ନୀତିବିରୋଧୀ ଆନ୍ଦୋଳନରେ ବି.ଜେ.ପି. ମଧ୍ଯ ସାମିଲ ହୋଇଗଲା | ମାତ୍ର ଓଡ଼ିଶାରେ 
ମିଳିତ ଅଭିଯାନରେ ବି.ଜେ.ପି.କୁ ପଶିବାକୁ ଆମେ ଦେଲୁନାହୁଁ । ବାଲିଆପାଳ 
ଆନ୍ଦୋଳନରେ ବିଜୟ, ରାଜ୍ୟବ୍ୟାପୀ ବସ୍‌ ଭଡ଼ା ବୃବ୍ଧି ବିରୋଧୀ ଆନ୍ଦୋଳନ ଓ ବହୁ 
ଖଣ୍ଡିତ ଆନ୍ଦୋଳନ ସାଙ୍ଗକୁ ୩ ଦଳଙ୍କ ମିଳିତ ଅଭିଯାନ କଂଗ୍ରେସ କୂଶାସନ ବିରୁଦ୍ଧରେ 
ଲୋକଙ୍କୁ ଜାଗ୍ରତ କରିଥିଲାବେଳେ କଂଗ୍ରେସ ଶାସନର ଦୁର୍ନୀତି ବିରୁଦ୍ଧରେ ଭି.ପି.ସିଂହଙ୍କ 
ବିଦ୍ରୋହ ନିବବୀଚନରେ କଂଗ୍ରେସର ପରାଜୟକୁ ସୁନିଶ୍ଚିତ କରିଦେଲା | ଭି.ପି. ସିଂହଙ୍କ 
ବିଦ୍ରୋହୀ ଗୋଷ୍ଠୀ ସହ ଜନତାପାଟି, ଲୋକଦଳ ମିଶି ଗଠନ କଲେ ଜନତାଦଳ ଓ 
ଭି.ପି. ସିଂହ ହେଲେ ତା'ର ସଭାପତି । ମାତ ନିର୍ବାଚନ ପରେ ବି.ଜେ.ପି.କୁ ନନେଇ 
ଜନତା ପାର୍ଟିର ସରକାର ଗଠନପାଇଁ ସଂଖ୍ୟା ନଥାଏ । ବି.ଜେ.ପି.କୁ ମନ୍ଧୀମଣ୍ଡଳରେ 
ଅଂଶୀଦାର ନ କରିବା ପାଇଁ ସି.ପି.ଆଇ.( ଏମ୍‌) ପ୍ରସ୍ତାବ ଦେଲା ଯେ ଏପରି ଏକ 
ମିଳିତ ସରକାର ପାଇଁ ନିର୍ବାଚନରେ ଲୋକଙ୍କ ରାୟ ନଥିବାରୁ କେବଳ ଜନତାଦଳ 
ସରକାର ଗଠନ କରୁ ଏବଂ ବିଜେପି ଓ ବାମପନ୍ଧୀମାନେ ବାହାରୁ ସମର୍ଥନ କରନ୍ତୁ ¦ 
ବି.ଜେ.ପି. ଏଥିରେ ଆପରି କରି ପାରିଲା ନାହିଁ । ଫଳରେ ଭି.ପି. ସିଂହଙ୍କ ନେତୃତ୍ଵରେ 
କେବଳ ଜନତାଦଳର ସରକାର ହି ଗଠିତ ହେଲା। 


ଓଡ଼ିଶାରେ ଲୋକସଭା ଭୋଟରେ କଂଗ୍ରେସ ଦଳ ବିପର୍ଯ୍ୟସ୍ତ ହୋଇ ଜନତାଦଳ, 


~~ ~~ 


ସି.ପି.ଆଇ. ଓ ସି.ପି.ଆଇ.(ଏମ୍‌) ଜୟଯୁକ୍ତ ହେଲେ । କେନ୍ଦ୍ରରେ ଭି.ପି.ସିଂହଙ୍କ 

୧୯ ୮ ୯ର ଉଦ୍୍‌ବେଳନ-ପାର୍ଲାମେଣ୍ଟରେ ସାତବର୍ଷ ୧୮୧ 


ସରକାର ଗଠନ ପରେ ଆସିଲା ରାଜ୍ୟ ବିଧାନସଭା ପାଇଁ ନିର୍ବାଚନ । ପୂର୍ବର ବୁଝାମଣା 
ଅନୁସାରେ ଜନତାଦଳ ଆମକୁ ୬ ଗୋଟି ଆସନ ଛାଡ଼ିଲା ନାହଁ। ୩ ଗୋଟି 
ନିର୍ବାଚନମଣ୍ଡଳୀ ଛାଡ଼ିବା ସତ୍ବେ ସେଠାରେ ମଧ୍ଯ ସମର୍ଥନ କଲାନାହିଁ । ଆମେ କେବଳ 
ପଟ୍ଟାମୁଣ୍ଡାଇ ଆସନରେ ଜିତିଲୁ । ବିଜୁବାବୁ ମୁଖ୍ୟମନ୍ତ୍ରୀ ଭାବେ ଶପଥ ନେବାପରେ 
ଉଭୟ ସି.ପି.ଆଇ. ଓ ସି.ପି.ଆଇ.( ଏମ୍‌)ଙ୍କୁ ସରକାରରେ ଯୋଗଦେବାକୁ ଡାକିଲେ | 
ମୁଁ ତତ୍୍ଷଣାତ ନାହିଁ କରିଦେଲି । ମତ୍ର ସି.ପି.ଆଇ. ଦୋ-ଦୋ ପାଞ୍ଚ ହୋଇ ୨ ମାସ 
ରହିବା ପରେ ଶେଷରେ ମନାକଲା । 


ପୁଣି ସାତବର୍ଷ ପାର୍ଲାମେଣ୍ଟରେ 


୧୯ ୮୯ର ଲୋକସଭା ନି୍ବୀଚ଼ନରେ ମୁଁ ଭୁବନେଶ୍ବରର ପ୍ରାର୍ଥୀ ହୋଇ ବିପୁଳ 
ଭୋଟରେ ଜୟଯୁକ୍ତ ହେଲି । ସେ ନିବୀଚ଼ନ ଥିଲା ଏକ ଜନଉଦ୍‌ବେଳନ । ଲୋକେ 
ଯେପରି ପୂର୍ବରୁ ମନସ୍ପିର କରି ସାରିଥିଲେ । ନିର୍ବାଚନର ୬ ମାସ ପୂର୍ବରୁ ରାଜ୍ୟ 
ଆଦିବାସୀକଲ୍ୟାଣ ବିଭାଗର କେତେକ ପଦସ୍ଥ ଅଫିସର ନୟାଗଡ଼ ଜିଲ୍ଲାର ମାଳ 
ଅଞ୍ଚଳ ଗସ୍ତ ପରେ ମୋତେ ଆଗାମୀ ବିଜୟ ପାଇଁ ଆଗୁଆ ଅଭିନନ୍ଦନ ଜଣାଇ 
କହିଲେ ଯେ, “ଲୋକେ ଆପଣଙ୍କୁ ଭୋଟ ଦେବାକୁ ମନସ୍ତିର କରି ସାରିଛନ୍ତି ।” 
ସେତେବେଳକୁ ମୁଁ ପ୍ରତିଦଵନ୍ଦିତା କରିବା ବିଷୟ ସ୍ଥିର ହୋଇନଥାଏ । ସେହିପରି, ଥରେ 
ବିଜୁ ପଟ୍ଟନାୟକ, ସତ୍ୟସୁନ୍ଦର ମିଶ୍ର ଓ ମୁଁ ଖଣ୍ଡପଡ଼ାରେ ଏକ ସଭା ପାଇଁ ଯାଉଥିବା 
ବେଳେ ବାଟରେ ଗାଡ଼ି ଅଟକିଥିବା ବେଳେ ଲୋକେ ମୋତେ ପାଲାମେଣ୍ଟ ସଭ୍ୟଭାବେ 
ସମ୍ବୋଧନ କରି ଜୟ ଜୟକାର କଲେ । ଜଟଣୀର ତରାବୋଇର ଏକ ଉତ୍ସବରେ ମୁଁ 
ଆକସ୍ମିକ ଭାବେ ପହଞ୍ଚିଲାବେଳେ ସେହି ସମ୍ବୋଧନ ଓ ସମ୍ବର୍ବନା ପାଇଥିଲି । ତେଣୁ 
ନିବ୍ବୀଚନ ପ୍ରଚ଼ାରବେଳେ ଲୋକଙ୍କୁ କେତେଦୂର ରାଜନୈତିକଭାବେ ସଚେତନ 
କରାଯାଇପାରୁଛି ତାହାଥିଲା ମୋ ଆଗରେ ବଡ଼ ପ୍ରଶ୍ନ । ଜନତା ଦଳର କେତେକ 
ନେତାଙ୍କ ଆମ ବକ୍ତୃତା ଭାରି ବାଧୁଥାଏ । ମାତ୍ର ଲୋକେ ମୋତେ ସ୍ଵତଃସ୍ତୂର୍ଭ ଭାବେ 
ଡାକି ଦୀର୍ଘରାତ୍ରୀ ପର୍ଯ୍ୟନ୍ତ ବକ୍ତତା ଶୁଣନ୍ତି । ମୋତେ ଅନ୍ୟ କାର୍ଯ୍ୟକ୍ରମରୁ ଛଡ଼ାଇ ନେଇ 
କଣ୍ଟିଲୋରେ ଯେପରି ସମ୍ବର୍ବନା ନିବ୍ବାଚୂନ ପୂର୍ବରୁ ଦେଲେ ତାହାଥିଲା ଅଭୂତପୂର୍ବ । 
ସେହିପରି ଅଭୂତପୂର୍ବ ଥିଲା ବାହାଡ଼ାଝୋଲା ଓ ଭୁଷଣ୍ଡପୁରରେ ୧୦ ହଜାର ଲେଖାଏଁ 
ଲୋକଙ୍କ ସମାବେଶ । ଭୁବନେଶ୍ବରର ପାରମ୍ପରିକ କଂଗ୍ରେସ ସମର୍ଥକମାନେ ମଧ୍ୟ ଆମ 
ସହ ସାମିଲ ହୋଇଗଲେ ¦ ଏ ନବ୍ବୀଚୂନ ଥିଲା ମୋ ପାଇଁ ଏକ ନୂଆ ଅଭିଜ୍ଞତା । 

୧୮୨ ସଂଘର୍ଷ ଓ ସଂକଛର ପଥରେ 


ଲୋକଙ୍କ ଆଶାକୁ କିପରି ରୂପ ଦେଇ ହେବ ତାହା ହେଲା ମୋ ଆଗରେ ଏକ ବଡ଼ 
ପ୍ରଶ୍ନ । ହି 

ଅନ୍ୟାନ୍ୟ ବିଷୟ ସହ ୫ ଗୋଟି ବିଷୟ ଉପରେ ଜୋର୍‌ ଦେଇ ପାର୍ଲାମେଣ୍ଟରେ 
ମୋ କାର୍ଯ୍ୟକୁ ପ୍ରଥମରୁ ପରିଚ଼ାଳିତ କଲି । ସେଗୁଡ଼ିକ ହେଲା; ଦରଦାମ ସ୍ପିର ରଖିବା, 
ନିଯୁକ୍ତିର କ୍ଷେତ୍ର ପ୍ରସାରିତ କରି ବେକାର ଲୋକଙ୍କହାତକୁ କାମଦେବା, ଓଡ଼ିଶା ରାଜ୍ୟ 
ପାଇଁ କେନ୍ଦ୍ରୀୟ ସହାୟତା, ରେଳବାଇର ବିକାଶ ଓ ଖୋବ୍ଧୀ-ବଲାଙ୍ଗୀର ରେଳପଥ, 
ଜଳସେଚନ ଓ ଜଳନିଷ୍କାସନଦ୍ଵାରା ବନ୍ୟା ମରୁଡ଼ିର ସ୍ଥାୟୀ ପ୍ରତିକାର । ମାତ୍ର ଜାତୀୟ 
କ୍ଷେତ୍ରରେ ଜରୁରୀଭାବେ ଆସିଗଲା ସାଂପ୍ରଦାୟିକତା ଓ ଜାତିଆଣ ଭେଦଭାବର ପ୍ରଶ୍ନ । 
ଏ ଦୁଇଟି ବିଷୟକୁ ରାଜନୈତିକ ସ୍ଵାର୍ଥ ଦୃଷ୍ଟିରୁ ଗୁରୁତର କରାଯାଇ ଦେଶ ଆଗରେ 
ଉପସ୍ଥାପିତ କରାଗଲା । ତେଣୁ ମୁଁ ଗୁରୁତ୍ଵ ଦେଇ ରଖିଥିବା ବିଷୟ ଗୁଡ଼ିକ ଅଗ୍ରାଧ୍ଵକାର 
ପାଇଲା ନାହିଁ । କେବଳ ଅରଣ୍ୟରୋଦନ ପରି ହେଲା | ବି.ଜେ.ପି. ରାମ ଜନୃଭୂମି- 
ବାବରୀ ମସଜିଦ ବିବାଦଉପରେ ଦେଶ ତମାମ ସାଂପ୍ରଦାୟିକ ଉତ୍ତେଜନା ସୃଷ୍ଟିକଲା 
ଏବଂ ଜନତା ଦଳର ଦେବୀଲାଲ ସୃଷ୍ଟିକଲେ ଜାତିଆଣ ଉତ୍ତେଜନା । ମଣ୍ଡଳ କମିଶନର 
ସୁପାରିଶଗୁଡ଼ିକୁ କାର୍ଯ୍ୟକାରୀକରି ସାମାଜିକ ନ୍ୟାୟ ଦେବାକୁ ବାହାରି ଭି.ପି. ସିଂହ ଏ 
ଦୁଇ ଉତ୍ତେଜନାର ମୁକାବିଲା କଲେ । ମାତ୍ର ସୁବିଧାଭୋଗୀ ଉଚ୍ଚ ଜାତିର ଗୋଷ୍ଠୀ 
ଗୁଡ଼ିକ ତା'ର ବିରୋଧ କଲେ। ପ୍ରଧାନମନ୍ତ୍ରୀ ପଦପାଇଁ ପାଗଳ ଚନ୍ଦ୍ରଶେଖରଙ୍କୁ 
ଆୟୁଧ କରି କଂଗ୍ରେସ ଦଳ ଅତ୍ୟନ୍ତ ନୀତିହୀନ ଭାବେ ବି.ଜେ.ପି. ସହ ହାତ ମିଳାଇ 
ଗୋଟି ଚଳାଇଲେ । ଜନତାଦଳରୁ କିଛି ସଭ୍ୟଙ୍କ ଧରି କଂଗ୍ରେସ ଓ ବି.କଜେ.ପି. 
ସହାୟତାରେ ଭି.ପି. ସିଂହଙ୍କୁ ହଟାଇ ଚନ୍ଦ୍ରଶେଖର ପ୍ରଧାନମନ୍ତ୍ରୀ ହେଲେ । କିଛି ଦିନ 
ପରେ ଚନ୍ଦ୍ରଶେଖରଙ୍କଠାରୁ କଂଗ୍ରେସଦଳ ସମର୍ଥନ ପ୍ରତ୍ୟାହାର କରି ସେ ସରକାର 
ଭାଙ୍ଗିଲେ । ଆସିଲା ଆଉ ଏକ ନିବୀଚ଼ନ । 


୧୯୯୧ର ଏ ନିବୀଚ଼ନରେ ମୂଖ୍ୟ ପ୍ରଶ୍ନ ହେଲା ମଣ୍ଡଳ କମିଶନର 
ସୁପାରିଶଗୁଡ଼ିକୁ କାର୍ଯ୍ୟକାରୀ କରି ପଛୁଆବର୍ଗଙ୍କୁ ସମାଜିକ ନ୍ଯାୟଦେବା ବିଷୟ । 
କଂଗ୍ରେସ ଓ ଚନ୍ଦ୍ରଶେଖରଙ୍କ ଦଳ ଏ ପ୍ରଶ୍ନକୁ ଏଡ଼େଇ ଯାଇ ଅନ୍ଯ ବିଷୟ ସବୁ 
ଉଠାଇଲେ । ମତ୍ର ବିଜୁବାବୁ ରାଜ୍ୟମାନଙ୍କୁ ଅଧିକ କ୍ଷମତା ଓ ଏଥିପାଇଁ ସଂବିଧାନ 
ସଂଶୋଧନର ଦାବିକୁ ଉଠାଇଲେ ମୁଖ୍ୟ ପ୍ରଶ୍ନ ଭାବେ । ଓଡ଼ିଶା ନିର୍ବାଚନ ହାୱଁ ଥାଏ 
କଂଗ୍ରେସ ବିରୁଦ୍ଧରେ । ଏକା ସମୟରେ ଭୁବନେଶ୍ବରରେ ମୁରଲୀ ମନୋହର ଯୋଶୀ 

୧୯ ୮ ୯ର ଉଦବେଳନ-ପାର୍ଲାମେଣ୍ଟରେ ସାତବର୍ଷ ୧୮୩ 


ଭାଷଣ ଦେଉଥିବା ସାଧାରଣ ସଭା ପି.ଏମ୍‌.ଜି. ଛକରେ ଥିଲାବେଳେ ଶହୀଦନଗର 
ପଡ଼ିଆରେ ମୋ ନିର୍ବାଚନ ସଭାରେ ଭାଷଣ ଦେବାକୁ ରାଜବାବର୍‌ ଆସିଥିଲେ । ଆମ 
ସଭାରେ ୩ ହଜାର ଲୋକ ହୋଇଥିଲା ବେଳେ ଯୋଶୀଙ୍କ ସଭାରେ ହେଇଥିଲେ 
ମାତ୍ର ୩୦୦ ଲୋକ । ସେଦିନ ରାଜୀବ ଗାନ୍ଧୀଙ୍କ ସଭା ଥିଲେ ମଧ୍ଯ ସେ ପହଂଚି 
ପାରିନଥିଲେ । ସାରା ଦେଶରେ କଂଗ୍ରେସ ପରାଜୟ ପ୍ରାୟ ସୁନିଶ୍ଚିତ ଥିଲା। ମାତ୍ର 
ଭୁବନେଶ୍ବରରୁ ଯାଇ ତା” ପରଦିନ ତାମିଲନାଡୁରେ ଏକ ସଭାରେ ରାଜୀବ ଗାନ୍ଧୀ 
ନିହତ ହେବା ପରେ ନିବ୍ବୀଚ଼ନ ଘୁଞ୍ଚିଗଲା | ସେହି ସମୟରେ କଂଗ୍ରେସ ପ୍ରତି ସମ୍ବେଦନାର 
ସ୍ରୋତ ସୃଷ୍ଟି ହୋଇ ପରିସ୍ଥିତି ବଦଳିଗଲା । ଓଡିଶାରେ ୫ ଗୋଟି ଆସନ ଛଡ଼ା ଅନ୍ୟ 
ସବୁ ସ୍ଥାନରେ ଜନତା ଦଳ ପ୍ରାର୍ଥୀମାନେ ପରାସ୍ତ ହେଲେ । ଲୋକନାଥ ଚୌଧୁରୀ ଓ 
ମୁଁ ବିଜୟ ଲାଭ କଲୁ । ମୋ ବିରୁଦ୍ଧରେ କଂଗ୍ରେସର ପ୍ରାର୍ଥୀଥାଆନ୍ତି ଉତ୍କଳ ବିଶ୍ବବିଦ୍ୟାଳୟର 
ପୂର୍ବତନ ଭାଇସ ଚ୍ୟାନସେଲର ଡକ୍ଟର ମନ୍ନଥ ନାଥ ଦାସ । ନିବୀଚ଼ନବେଳେ କେଉଁଠି 
ଦେଖାହେଲେ ସେ ମୋତେ କୁଞ୍ଟାଇ ପକାନ୍ତି । ପରସ୍ତରକୁ ବ୍ୟକ୍ତିଗତ ଭାବେ ସଭାରେ 
ଆମେ ପ୍ରଶଂସା କରୁ । ନିର୍ବାଚନରେ କଂଗ୍ରେସ ଦଳ ସଂପୂର୍ଣ ସଂଖ୍ୟାଗରିଷ୍ଠତା ଲାଭ 
କରି ନପାରିଲେ ମଧ୍ୟ ଲୋକସଭାରେ ସବୁଠାରୁ ବଡ଼ଦଳ ଭାବେ ଅନ୍ୟ କେତେକଙ୍କ 
ସମର୍ଥନ ନେଇ ସରକାର ଗଢ଼ିଲା । ପି.ଭି. ନରସିଂହ ରାଓ ହେଲେ ପ୍ରଧାନମନ୍ତ୍ରୀ । 
ସୋଭିଏଟ୍‌ ୟୁନିୟନର ବିପର୍ଯ୍ୟୟ ଓ ତା” ପରିଣତି 

ସେହି ସମୟରେ ହେଲା ସୋଭିଏଟ୍‌ ୟୁନିୟନ ଓ ପୂର୍ବ ୟୁରୋପୀୟ ଦେଶ 
ଗୁଡ଼ିକରେ ସମାଜବାଦୀ ବ୍ୟବସ୍ଥାର ବିପର୍ଯ୍ୟୟ । ଲେନିନ୍‌ଙ୍କ ମୃତ୍ୟ ପରେ ସୋଭିଏଟ୍‌ 
ୟୁନିୟନରେ ଷ୍ଟାଲିନ୍‌ଙ୍କ ନେତୃତ୍ଵ କାଳରେ କେତେକ ମାତ୍ରାଧିକ କାର୍ଯ୍ୟକଳାପ ଓ 
ପରବର୍ରୀ କାଳରେ ତାକୁ ସଜାଡ଼ିବା ନାମରେ ସବୁକିଛିକୁ ହୁଗୁଳା କରିଦେଇ ପାର୍ଟି ଓ 
ଜନଗଣଙ୍କୁ ମତାଦର୍ଶଗତ ଭାବେ ନିରସ୍ତ କରି ଦିଆଯିବାରୁ ପ୍ରତିବିପ୍ଲବୀଶକ୍ତିମାନେ ଏ 
ପ୍ରକାର ବିପର୍ଯ୍ୟୟ ଘଟାଇଲେ । ଏହାକୁ ସମାଜବାଦର ବିପର୍ଯ୍ୟୟ ଏବଂ ସମାଜବାଦ 
ମାନବସମାଜର ଭବିଷ୍ୟତ ନୂହେଁ ବୋଲି ବିଶ୍ବ ପୁଞ୍ଜିବାଦ ଓ ତା'ର ଗଣମାଦ୍ଯମ ଗୁଡ଼ିକ 
ଯେଉଁ ପ୍ରଚାର ଚଳାଇଲେ ତାହା କମ୍ୟୁନିଷ୍ଟ ପାର୍ଟି ଓ ତା'ର ମତାଦର୍ଶ ପ୍ରତି ଗୁରୁତର 
ଚ୍ୟାଲେଞ୍ଜ ସୃଷ୍ଟି କଲା । ପାର୍ଟିର ଚତୁର୍ବଶ କଂଗ୍ରେସ ଏ ସଂପର୍କରେ ଏକ ବିଶଦ ପ୍ରସ୍ତାବ 
ଗ୍ରହଣକରି ଷ୍ଟାଲିନ୍‌ଙ୍କ ନେତୃତ୍ବକାଳରେ ଓ ତା' ପରବର୍ଗୀ ସମୟରେ ହୋଇଥିବା 
ଗୁରୁତର ବିଚ୍ୟତିଗୁଡ଼ିକୁ ଦର୍ଶାଇ ମାର୍ବ୍ଵବାଦର ପ୍ରୟୋଗ ଓ ମାର୍ବ୍ଵବାଦୀ ସଂଗଠନ ପଦ୍ଧରିକୁ 

୧୮୪ ସଂଘର୍ଷ ଓ ସଂକଳ୍ର ପଥରେ 


ଠିକଣା ଧାରାରେ ପକାଇବାର ମାର୍ଗ ଦର୍ଶାଇଲା । ଏହାକୁ ଆଧାର କରି ପାର୍ଟିର ସଭ୍ୟ, 
ସମର୍ଥକ, ଦରଦୀ ବନ୍ଧୁ ତଥା ଅନୁଗାମୀମାନଙ୍କ ମଧ୍ଯରେ ବ୍ଯାପକ ପ୍ରଚାର ଚଳାଇ 
ଆମକୁ ସେତେବେଳେ ଲାଗିପଡ଼ିବାକୁ ହେଲା । ସେତିକିବେଳେ ଓଡ଼ିଶାରେ ଆମ 


ପାର୍ଟିରେ ବିଭାଜନ ପରିସ୍ଥିତିକୁ ଅଧିକ ଗୁରୁତର କରିଥିଲାବେଳେ ତାକୁ ସମ୍ଭାଳିବାରେ 
ଆମେ ନାକେଦମ୍‌ ହୋଇଯାଇଥିଲୁ । 

ସୋଭିଏଟ୍‌ ୟୁନିୟନ ବିପର୍ଯ୍ୟୟର ପ୍ରଭାବ କେବଳ ଆମ ପାର୍ଟି ଓ ତା'ର 
ମତାଦର୍ଶ ପାଇଁ ଚ୍ୟାଲେଞ୍ଜ ସୃଷ୍ଟି କରିନଥିଲା ! ସାରା ବିଶ୍ଵପାଇଁ ତାହାଥିଲା ବିପର୍ଯ୍ୟୟର 
କାଳ । ବିଶ୍ବରେ ସାମ୍ରାଜ୍ୟବାଦୀମାନଙ୍କ ଆଧିପତ୍ୟ ବିସ୍ତାରର ଅଭିଯାନ ଚାଲିଲା । ଆମ 
ଦେଶରେ ନେହେରୁ ଯୁଗରୁ ଅନୁସରଣ କରାଯାଉଥିବା ସାମ୍ରାଜ୍ୟବାଦ ବିରୋଧୀ ଗୋଷ୍ଠୀ- 
ନିରପେକ୍ଷ ସ୍ଵାଧୀନ ବୈଦେଶିକ ନୀତି ଓ ଘୋଷିତ ସ୍ବାବଲମ୍ବନ ନାମରେ ନିଜ ଗୋଡ଼ରେ 
ଠିଆ ହେବାପାଇଁ ସାମ୍ରାଜ୍ୟବାଦୀ ଓ ସମାଜବାଦୀ ଦୁଇ ଶିବିର ସହ ଦରକଷାକଷିକରିବା 
ନୀତିର ଅବସାନ ଘଟିଲା ! ସାମ୍ରାଜ୍ୟବାଦୀଙ୍କ ଉପରେ ନିର୍ଭରଶୀଳହୋଇ ସେମାନଙ୍କ 
ସହ ଭାରତବର୍ଷ ଯୋଡ଼ି ହେବାରେ ଲାଗିଲା । ଜଗତିକରଣ ନାମରେ ଜଗତର ସକଳ 
ସଂପଦ ଉପରେ ଆଧିପତ୍ୟ ବିସ୍ତାର ଲାଗି ବିଶ୍ବ ପୁଞ୍ଜିବାଦର ଅଭିଯାନ ଭାରତକୁ ମଧ୍ଯ 
କବଳିତ କରିବାର ପ୍ରକ୍ରିୟା ଆରମ୍ଭ କରିଥଲା । ଏହା ବିରୁଦ୍ଧରେ ବାମପନ୍ଛୀମାନଙ୍କୁ 
ପାର୍ଲାମେଣ୍ଟ ଭିତରେ ଓ ବାହାରେ ଯେଉଁ ଆନ୍ଦୋଳନ ପ୍ରଥମରୁ ହିଁ କରିବାକୁ ପଡ଼ିଲା 
ସେଥିରେ ମୋତେ ପାଳନ କରିବାକୁ ପଡ଼ିଲା କେତେକ ନିର୍ଦ୍ଦିଷ୍ଟ ଭୂମିକା 


ବିଶ୍ବବ୍ୟାଙ୍କ ଓ ଆମେରିକାର ଚାପରେ ଭାରତ ସରକାର ଯେତେବେଳେ 
ଉଦାରୀକରଣ, ଘରୋଇକରଣ ଓ ଶ୍ରମଜୀବୀ ମଣିଷଙ୍କ ଅଧିକାର ସଂକୋଚ଼ନର ନୀତି 
ଧରିଲା ସେତେବେଳେ ଅନ୍ୟ ଟ୍ରେଡ଼ୟୁନିୟନମାନେ ଇତଃସ୍ତତ ହେଉଥିବାବେଳେ 
ସି.ଆଇ.ଟି.ଯୁ. ପ୍ରଥମରୁ ଏହା ବିରୁଦ୍ଧରେ ସ୍ଵର ଉତ୍ତୋଳନ କଲା । ଓଡ଼ିଶାରେ 
ସି.ଆଇ.ଟି.ୟୁ. ଏକାକୀ ଏହି ଅଭିଯାନ ଚଳାଇବାପରେ ଆସିଲେ ଏ.ଆଇ.ଟି.ୟୁ.ସି. 
ଓ ହିନ୍ଦ ମଜଦୁର ସଭା । ସେତେବେଳକୁ ଅଜେୟ ରାଉତଙ୍କ ବିଭେଦ ପରେ 
ସି.ଆଇ.ଟି.ୟୁ. ଥାଏ ନାନାଦି ସଂକଟ ଭିତରେ | ମୁଁ ଥାଏ ରାଜ୍ୟ ସି.ଆଇ.ଟି.ୟୁ.ର 
ସଭାପତି ଓ ସାଥୀ ଲମ୍ବୋଦର ନାୟକ ଥାଆନ୍ତି ସାଧାରଣ ସଂପାଦକ । ଆମେ ଦୃଢ଼ 
ପରିକର ହୋଇ ବାହାରି ବାପରେ ଏ.ଆଇ.ଟି.ୟୂୁ.ସି.ର ପ୍ରବୀର ପାଲିତ ଓ 
ଏଚ଼.ଏମ୍‌.ଏସ୍‌.ର କୃଷ୍ଣଚନ୍ଦ୍ର ପାତ୍ରଙ୍କ ସହଯୋଗ ନେଇ ଆଗେଇ ଗଲୁ । ଏ ଗୋଲାମୀ 

୧୯୮ ୯ର ଉଦ୍‌ବେଳନ-ପାର୍ଲାମେଣ୍ଟରେ ସାତବର୍ଷ ୧୮୫ 


ନୀତି ବିରୁଦ୍ଧରେ ଗଢ଼ି ଉଠିଲା ମିଳିତ ମଞ୍ଚ । ବୀମା କର୍ମଚ଼ାରୀଙ୍କ ସଂଗଠନ ଏଥିରେ 
ବିଶେଷ ସହାୟତା କରିଥିଲେ । 


ଉତ୍ତରପ୍ରଦେଶର ଘରୋଇକରଣ ବିରୋଧୀ ଆନ୍ଦୋଳନରେ 


୧୯୯୧ ନିବୀଚ଼ନରେ ଉତ୍ତର ପ୍ରଦେଶରେ ମୁଲାୟମ୍‌ ସିଂ ଯାଦବଙ୍କ ସରକାର 
ଯାଇ ବି.ଜେ.ପି.ର କଲ୍ୟାଣ ସିଂହଙ୍କ ସରକାର ଆସିବାପରେ ରାଜ୍ୟ ସରକାରଙ୍କ 
ସିମେଣ୍ଟ କର୍ପୋରେସନର ଏକ ବଡ଼ କାରଖାନାକୁ ଘରୋଇକରଣ କରି ଡାଲ୍‌ମିଆଙ୍କୁ 
ବିକିଥାଏ । ଏହା ବିରୁଦ୍ଧରେ ସେ ସିମେଣ୍ଟ କାରଖାନାର ଶ୍ରମିକଙ୍କଠାରୁ କର୍ପୋରେସନର 
ଅଫିସର ପର୍ଯ୍ୟନ୍ତ ଏକଯୁଟ ହୋଇ ଆନ୍ଦୋଳନ ଚଳାଇଥନ୍ତି । ସାଥୀ ସୁଭାଷିନୀ 
ଅଲ୍ଲାଙ୍କୁ ତା'ର ନେତା ଭାବେ ନେଇଥାଆନ୍ତି । ଆନ୍ଦୋଳନକାରୀମାନେ ସିମେଣ୍ଟ 
କର୍ପୋରେସନର ମୁଖ୍ୟ ଦପ୍ତର ସମେତ କାରଖାନାକୁ ନିଜ ଅକ୍ତିଆରକୁ ନେଇ ଆନ୍ଦୋଳନ 
କରିବା ଯୋଗୁଁ ରାଜ୍ୟ ସରକାର ସୁଭାଷିନୀ ଅଲ୍ଲୀଙ୍କ ସମେତ ଶ୍ରମିକନେତା ଓ ବହୁ 
ଶ୍ରମିକଙ୍କୁ ଜେଲରେ ଭର୍ରିକରି ଆନ୍ଦୋଳନ ଦମନ କରିବାକୁ ବସିଥାଆନ୍ତି । ଆମ ପାର୍ଟିର 
ପାର୍ଲାମେଣ୍ଟ ସଭ୍ୟମାନଙ୍କ ଏକ ଦଳ ପରିସ୍ଥିତିର ଅନୁଧ୍ଯାନ ପାଇଁ ଲକ୍ଷ୍ନୌ ଗଲୁ । ଜେଲରେ 
ସୁଭାଷିନୀ ଅଲ୍ଲୀ ଓ ଶ୍ରମିକ ନେତାମାନଙ୍କୁ ଭେଟିବାପରେ ଅନ୍ଯାନ୍ଯ ରାଜନୈତିକ 
ଦଳର ନେତାଙ୍କୁ ଭେଟିଲୁ । ଶ୍ରମିକମାନଙ୍କ ଧାରଣା ସ୍ଥଳର ସଭାରେ ଯୋଗ ଦେବାପରେ 
ମୁଖ୍ୟମନ୍ତ୍ରୀ କଲ୍ୟାଣ ସିଂହଙ୍କ ଭେଟିଲୁ । ଭାରତବର୍ଷରେ ଏପରି ଘରୋଇକରଣ ତାହା 
ପ୍ରଥମ ଘଟଣା ହୋଇଥିବାରୁ ସେ କଳଙ୍କର ଟିକା ବହନ ନ କରିବାକୁ ତାଙ୍କୁ କହିଲୁ | 
ବହୁ ଆଲୋଚନା ପରେ ସେ ଶ୍ରମିକନେତାମାନଙ୍କୁ ଭେଟିବାକୁ ଓ ସମସ୍ତ ବିଷୟର 
ପୁନର୍ବିଚାର କରିବାକୁ ରାଜି ହେଲେ । ଲକ୍ଷ୍ମୌର ବହୁ ବିଶିଷ୍ଟ ବ୍ୟକ୍ତିଙ୍କ ଏକ ବୈଠକ 
କରି ସେମାନଙ୍କୁ ଏ ଦାୟିତ୍ଵ ଦେଇ ଫେରିଲୁ । ଭି.ପି. ସିଂହଙ୍କର ଜଣେ ସହଯୋଗୀ 
ଏମ୍‌.ଏଲ୍‌.ଏ. ଆମ ସହିତ ବିଶେଷ ସହଯୋଗ କରିଥିଲେ । 


ସେତକିବେଳେ ରାମ ଜନ୍ମଭୂମି-ବାବରୀ ମସଜିଦ୍‌ ବିବାଦକୁ ନେଇ ବି.ଜେ.ପି. 
ଦେଶରେ ସାଂପ୍ରଦାୟିକ ଉତ୍ତେଜନା ସୂଷ୍ଟିକରିବା ସହିତ ପାର୍ଲାମେଣ୍ଟ ସଦନକୂ ସେ 
ବିଷାକ୍ତ ବାତାବରଣ ସୃଷ୍ଟିର କେନ୍ଦ୍ର ଭାବେ ବ୍ଯବହାର କଲା । ସେତେବେଳେ ତା’ 
ବିରୁଦ୍ଧରେ ପ୍ରତ୍ୟେକ ସ୍ତରରେ ଆମକୁ ସଂଗ୍ରାମରେ ବାହାରିବାକୁ ପଡ଼ିଲା । ସୋଭିଏଟ୍‌ 
ୟୁନିୟନର ବିପର୍ଯ୍ୟୟ ସେମାନଙ୍କୁ କମ୍ୟୁନିଷ୍ଟ ବିରୋଧୀତା ଓ ପ୍ରଗତି-ବିରୋଧୀତା 

୧୮୬ ସଂଘର୍ଷ ଓ ସଂକଳ୍ପର ପଥରେ 


ପାଇଁ ସାହସ ଦେଇଥାଏ । ସେ ଦୃଷ୍ଟିରୁ ତାଙ୍କ ଉଗ୍ରତା ବିରୁଦ୍ଧରେ ସଂଗ୍ରାମର ପ୍ରଥମ 
ଧାଡ଼ିରେ ରହିଲୁ ଆମେ ବାମପନ୍ଛୀମାନେ । 


ଖୋଦ୍ଧୀରୋଡ଼-ବଲାଙ୍ଗୀର ରେଳପଥ ମଞ୍ଜୁରୀର କାହାଣୀ 


୧୯ ୭୭ରେ ମୁଁ ପାର୍ଲାମେଣ୍ଟକୁ ଯିବା ଦିନୁ ଖୋଦ୍ଧୀରୋଡ଼ଂ-ବଲାଙ୍ଗୀର ରେଳପଥ 
ନିର୍ମାଣ ପାଇଁ ଦାବି କରି ଆସୁଥିଲି । ଏହି ରେଳପଥ କ୍ଷତିରେ ଚାଲିବ ବୋଲି ରେଳ 
ମନ୍ତ୍ରଣାଳୟର ଯୁକ୍ତିକୁ ଖଣ୍ଡନ କରିବା ପାଇଁ ରାଜ୍ୟ ସରକାରଙ୍କ ସହାୟତାରେ ତଥ୍ୟମାନ 
ଉପସ୍ଥାପିତ କଲା ପରେ ଏହାର ବିଚ଼ାର ହେବ ବୋଲି ତତ୍କାଳୀନ ରେଳମନ୍ତ୍ରୀ ମଧୁ 
ଦଣ୍ଡବତେ ପ୍ରତିଶ୍ରୁତି ଦେଇଥିଲେ । ମାତ୍ର ତା'ପରେ ସେ ସରକାର ଭାଙ୍ଗି ଗଲା । 
ଚିନ୍ତାମଣି ପାଣିଗ୍ରାହୀ ପୁଣି ପାର୍ଲାମେଣ୍ଟକୁ ଯିବାପରେ ରେଳରାଷ୍୍ରମନ୍ତ୍ରୀଙ୍କୁ ଆଣି ପୁଣିଥରେ 
ସର୍ଭେ କାର୍ଯ୍ୟର ଆରମ୍ଭପାଇଁ ଏକ ଉଦ୍‌ଘାଟନୀ ଉତ୍ସବ ମଧ୍ୟ କରାଇଲେ । ସେ ସର୍ଭେରେ 
ମଧ୍ଯ ଏହା ଏକ କ୍ଷତିରେ ଚାଲିଲାପରି ରେଳପଥ ହେବ ବୋଲି କୁହାଯାଇ ୧୦ ବର୍ଷ 
କାଳ ଆଉ ବିଚ଼ାରକୁ ନିଆଗଲା ନାହିଁ । ମୁଁ ପୁଣି ୧୯୮୯ରେ ପାର୍ଲାମେଣ୍ଟକୁ ଯିବାପରେ 
ତତ୍କାଳୀନ ରେଳମନ୍ତ୍ରୀ ଜର୍ଜ ଫଣ୍ଣୀଣ୍ତିସଙ୍କୁ ଭେଟି ଏ ସଂପର୍କରେ କହିବା ସହ 
ପାର୍ଲାମେଣ୍ଟରେ ଉଠାଇଲି । ମାତ୍ର ସେଇ ଉତ୍ତର- “ ଏହା ଏକ ଲାଭଦାୟକ ରେଳପଥ 
ହେବ ନାହିଁ।” 

୧୯୯ ୧ରେ ଆସିଲା ନରସିଂହ ରାଓଙ୍କ ସରକାର ଓ ରେଳମନ୍ତ୍ରୀ ହେଲେ 
ଜାଫର ସରିଫ୍‌ । ତାଙ୍କର ମଧ୍ୟ ସେହି ଏକା ଉତ୍ତର । ତେଣୁ ରେଳ ବଜେଟ୍‌ରେ 
ଆଲୋଚୂନାବେଳେ ମୁଁ ଦୁଇଟି ଆଦିବାସୀ କମିଶନଙ୍କ ରିପୋର୍ଟ ଉଦ୍ଧାର କରି ଏ 
ବିସ୍ତୃତ ଅଞ୍ଚଳର ଆଦିବାସୀ ଓ ଦଳିତଙ୍କ ପାଇଁ ଗୋଟିଏ ରେଳପଥ ନିର୍ମାଣ ' ଜୀବନରେଖା 
ସଦୃଶ ହେବ ବୋଲି ଲେଖାଥିବା ଦର୍ଶାଇଲି । ସେଥିରୁ ଗୋଟିଏ କମିଶନର 
ଚେୟାରମ୍ୟାନ ଥିଲେ ପୂର୍ବତନ ଜାତୀୟ କଂଗ୍ରେସ ସଭାପତି ୟୁ.ଏନ୍‌ ଧେବର । 
ରେଳମନ୍ତ୍ରୀ ଜାଫର ସରିଫଙ୍କୁ ତାହା ନିରୁତ୍ତର କରିଦେଲା ସିନା, ଆଉ କିଛି ହେଲା 
ନାହିଁ । ଅତିରିକ୍ତ ରେଳବଜେଟ ଆଲୋଚ୍ନାବେଳେ ମୁଁ ଏ ପ୍ରଶ୍ନ ଉଠାଇ ଛିଗୁଲେଇ 
କହିଲି ଯେ କେବଳ କର୍ପୋରେଟ ସେକ୍ଟରର ଚାହିଦାରେ କ”ଣ ଦେଶ ଚାଲିବ ? 
ଦେଶର ଆଦିବାସୀ ଓ ଦଳିତମାନଙ୍କ କଲ୍ୟାଣ ବିଷୟକୁ ବିଚ଼ାରକୁ ନିଆଯିବ ନାହିଁ ? 
ଏହା କହି ବଲାଙ୍ଗୀର, କଳାହାଣ୍ଡି, ଫୁଲବାଣୀ, ଦଶପଲ୍ଲା, ନୟାଗଡ଼ ଅଞ୍ଚଳର ଆଦିବାସୀଙ୍କ 
ଅସହ୍ୟ ଅବସ୍ଥା ବର୍ଣ୍ଣନା କଲି । ତା'ର ଉତ୍ତରରେ ରେଳମନ୍ତ୍ରୀ ଏ ଅଞ୍ଚଳକୁ ନିଜେ ଯାଇ 

୧୯ ୮୯ର ଉଦ୍‌ବେଳନ-ପାର୍ଲାମେଣ୍ଟରେ ସାତବର୍ଷ ୧୮୭ 


ଦେଖିଲାପରେ ନିଷ୍ପତ୍ତି ନେବେ ବୋଲି କହିଲେ । ମାତ୍ର କିଛି କଲେ ନାହିଁ । ରେଳ 
ଭବନକୁ ଯାଇ ମୋର ଜଣେ ଆତ୍ସାୟଙ୍କ ସହାୟତାରେ ମୁଁ ସବୁ ବିଷୟ ବୁଝୁଥାଏ । 

୧୯୯ ୨ର ରେଳ ବଜେଟରେ ଏ ରେଳପଥ ବିଷୟରେ କିଛି ସୂଚନା 
ନମିଳିବାରୁ ମୁଁ ପୁଣି ଗର୍ଜନ କଲି । ଦେଖିଲି ଏ ସବୁ କେବଳ ଅରଣ୍ୟରୋଦନ ପରି 
ହେଉଛି । ତେଣୁ ରେଳ ବଜେଟ ଗୃହୀତ ହେବା ପୂର୍ବରୁ ମୁଁ, ଶ୍ରୀକାନ୍ତ ଜେନା ଓ ବ୍ରଜ 
ତ୍ରୀପାଠୀ ଆମ ଆସନ ଛାଡ଼ି ଭିତରକୁ ମାଡ଼ିଯାଇ ଓଡ଼ିଶା ପ୍ରତି ରେଳବାଇର ଅବହେଳା 
ବିଷୟରେ ପାଟିତୁଣ୍ଡ କଲୁ । ସିକର କହିଲେ ଯେ, ରେଳ ବଜେଟ ଆଲୋଚନା 
ବେଳେ ଏ ପ୍ରଶ୍ନ ଉଠିଛି । ଏଇ ସ୍ତରରେ ଏପରି ବାଧା ସୃଷ୍ଟି ଅଭୂତପୂର୍ବ । ବଜେଟ 
ଏବେ ଗୃହୀତ ହୋଇ, ନପାରିଲେ ଏକ ଅଚଳାବସ୍ଥା ସୃଷ୍ଟି ହେବ । ତେଣୁ ସେ ଗୃହକୁ 
ମୁଲତବୀ ମଧ୍ଯ କରି ପାରିଲେ ନାହିଁ । ତାଙ୍କ ଆସନ ସାମନାରେ ମୁଁ ଥିବାରୁ ମୋତେ 
ବହିଷ୍କାର କରିବେ ବୋଲି ମଧ୍ଯ ଧମକାଇଲେ । ତା' ଉତ୍ତରରେ ମୁଁ କହିଲି ଯେ, 
ବହିଷ୍କାର କଲେ ମୋର କିଛି କ୍ଷତି ହେବ ନାହିଁ । ବରଂ ଓଡ଼ିଶାବାସୀ ଭାବିବେ ଯେ, 
ତିନିଟା ସିଂହ ଛୁଆଙ୍କୁ ସେମାନେ ଏଠାକୁ ପଠାଇ ଠିକ୍‌ କରିଛନ୍ତି । ବିହାର ଓ କେରଳର 
କେତେକ ସଭ୍ୟ ସେ ରାଜ୍ୟଗୁଡ଼ିକ ପ୍ରତି ଅବହେଳା ବିଷୟ ନେଇ ଆମ ସହ ଯୋଗ 
ଦେଲେ । ଏ ପରିସ୍ଥିତିରେ କ'ଣ କରାଯିବ ବୋଲି ଗୃହର ମତ ସ୍ପିକର ଲୋଡ଼ିବାରୁ 
ପୁଣି ପରସ୍ତେ ଆଲୋଚନା ହେଲା । ରେଳ ବଜେଟରେ ଭାରସାମ୍ୟ ରକ୍ଷା କରାଯାଇନାହିଁ 
ବୋଲି ଏପରି ଘଟୁଛି କହି ଅନ୍ୟ କେତେକ ଦଳର ନେତାମାନେ ଏହାର ସଂଶୋଧନ 
ପାଇଁ ମଧ୍ଯ ମତ ଦେଲେ । ଭି.ପି. ସିଂହ ରେଳ ବଜେଟରେ ପାତର ଅନ୍ତର ହେଉଥିବା 
ଅଭିଯୋଗ କରି କହିଲେ ଯେ, ଭୋଜିରେ କ୍ଷୀରି ପରଶୁଥିବା ଲୋକ ଯଦି କାହା ମୁହଁକୁ 
ଚାହିଁ ଅଧିକ ଦିଏ ଓ ଅନ୍ୟମାନଙ୍କୁ ନ ଦିଏ ତାହାଲେ ପାଟିତୁଣ୍ଡ ହେବା ସ୍ଵାଭାବିକ । ଏ 
ସବୁ ବିଷୟର ବିଚ଼ାର ହେବ ବୋଲି କହି ରେଳ ବଜେଟ ପାରିତ କରିବାକୁ ରେଳମନ୍ତ୍ରୀ 
ଅନୁରୋଧ କରିବାରୁ ଆମେ ପ୍ରଧାନମନ୍ତ୍ରୀଙ୍କ ଠାରୁ ଜବାବଚାହିଁଲୁ। ଶେଷରେ ପ୍ରଧାନ 
ମନ୍ତ୍ରୀ ଜବାବ ଦେଲେ ଯେ, କୌଣସି ରାଜ୍ୟ ପ୍ରତି ଅସମ ବିଚ଼ାର ହେବ ନାହିଁ । ସେ 
ଆମ ସହ ଆଲୋଚନା କରିବେ । ତା'ପରେ ଗୃହ ଅବସ୍ଥା ସ୍ଵାଭାବିକ ହୋଇ ରେଳ 
ବଜେଟ ଗୃହୀତ ହେଲା | 


ପ୍ରଧାନମନ୍ତ୍ରୀଙ୍କ ସହ ଆଲୋଚନା ବେଳେ ସେ କହିଲେ ଯେ, ଓଡ଼ିଶା ସଂପର୍କରେ 
ଯାହା ଭୁଲ ଭଟକା ରହିଛି ତାହା ସେ ସଜାଡ଼ି ଦେବେ । ତା'ର କେଇଦିନ ପରେ କୃଷି 


Digitized by srujanika@gmail.com 


୧୮୮ ସଂଘର୍ଷ ଓ ସଂକଛର ପଥରେ 


ରାଷ୍ଟ୍ର ମନ୍ତ୍ରୀ ଶ୍ରୀ କାହୁଚୂରଣ ଲେଙ୍କା ହେଲେ ରେଳରାଷ୍ଟ୍ର ମନ୍ତ୍ରୀ । ସେ ଓଡ଼ିଶାରେ ରେଳ 
ବିଭାଗର କାମକୁ ଅଧିକ ସକ୍ରିୟ କରି ନୂଆ ଟ୍ରେନ୍‌ ଚଳାଚଳ ଆଦି ସିନା କରାଇଲେ, 
ମାତ୍ର ଏ ବିଷୟରେ ଅପେକ୍ଷା କରିବାକୁ କହୁଥାଆନ୍ତି । ମୁଁ ଓ ଶ୍ରୀକାନ୍ତ ଜେନା ଦିନେ 
ଅର୍ଥମନ୍ତ୍ରୀ ଡଃ ମନମୋହନ ସିଂହଙ୍କୁ ଲବିରେ ଧରିଲୁ ! ତାଙ୍କ ଝିଅକୁ ଓଡ଼ିଶାରେ ବାହା 
କରାଇ ଏକ ମଧୁର ସଂପର୍କ ସ୍ଥାପନ କରିଥିବା ସତ୍ତେ ଏ ରାଜ୍ୟ ପ୍ରତି ସେ ନିର୍ଦୟ 
ବୋଲି ପ୍ରଥମେ ଅଭିଯୋଗ କରି ଖୋଦ୍ଧୀ-ବଲାଙ୍ଗୀର ରେଳପଥ ବିଷୟ କହିଲୁ । 
ସମସ୍ତ ବିଷୟ ଶୁଣିଲାପରେ ସେ କହିଲେ ଯେ, ସେ ଯୋଜନା କମିଶନର ବିଧିବଦ୍ଧ 
ସଭ୍ୟ ନୁହନ୍ତି । ଯୋଜନା କମିଶନ ଉପାଧକ୍ଷଙ୍କୁ କହି ତାଙ୍କୁ ନିମନ୍ତ୍ରଣ କରାଇଲେ ଏ 
ପ୍ରକଳ୍ପ ସପକ୍ଷରେ ସେ ମତ ଦେବେ । ଯୋଜନା କମିଶନଙ୍କ ମଞ୍ଜୁରୀ ପରେ ଅର୍ଥର 
ବରାଦ ହେବ । ଏତିକିବେଳେ କାହୁବାବୁ ପହଞ୍ଚିଲେ । ରେଳମନ୍ତ୍ରୀ ଆସିଲେଣି, ସେ 
ସବୁ ବୁଝିବେ କହି ମନମୋହନ ସିଂହ ସେଠାରୁ ଚାଲିଗଲେ । କାହୁବାବୁଙ୍କୁ ଏ ସବୁ 
କହିବା ପରେ ଏ ରେଳପଥ ଲାଭଦାୟକ ହେବ ବୋଲି ଦଶାଇବାକୁ ପଡ଼ିବ ବୋଲି 
ସେ କହିଲେ । ଯୋଜନା କମିଶନ୍‌ ଉପାଧ୍ୟକ୍ଷ ଶ୍ରୀ ପ୍ରଣବ ମୁଖାର୍ଜୀ ପାର୍ଲାମେଣ୍ଟ ଭବନକୁ 
ଆସିଥିଲାବେଳେ ତାଙ୍କୁ ମଧ୍ଯ ଭେଟି କହିବାକୁ ପଡ଼ିଲା । ସେଇ ୧୯ ୯୩ରେ ଯୋଜନା 
କମିଶନ ଏ ପ୍ରକଳ୍ପକୁ ମଞ୍ଜୁରୀ ଦେବା ପରେ ୧୯୯ ୪ ରେଳ ବଜେଟରେ ଅର୍ଥର 
ବରାଦ ହେଲା । ମାତ୍ର ପ୍ରତିବର୍ଷ ସ୍ଵ ଅର୍ଥ ବରାଦ ଓ ଅନ୍ୟାନ୍ୟ ତୃଟି ଫଳରେ ନିର୍ମାଣ 
କାର୍ଯ୍ୟର ମନ୍ସର ଗତି ଯୋଗୁଁ ଏ ସଂପର୍କରେ ବାରମ୍ବାର ଆମକୁ ଆନ୍ଦୋଳନ କରିବାକୁ 
ପଡ଼ିଛି । ସେଥିଯୋଗୁଁ ମୋ ନାମରେ ଏବେ ମଧ୍ଯ ମୋକଦମା ଝୁଲୁଛି । 


ଚିଲିକା ବଞ୍ଚାଅ ଆନ୍ଦୋଳନ 


ପୁରୀ, ଖୋଦ୍ଧୀ ଓ ଗଞ୍ଜାମ ଜିଲା ଉପକୂଳର ୬୪ କି.ମି. ଲମ୍ବର ଚିଲିକା ଏକ 
ଆନ୍ତର୍ଜାତିକ ଖ୍ୟାତି ସମ୍ପନ୍ନ ହ୍ରଦ । ଏଇ ହଦର ସୁରକ୍ଷା ପାଇଁ ଭାରତ ସରକାର ଆନ୍ତର୍ଜାତିକ 
ସ୍ତରରେ ଅଙ୍ଗୀକାରବଦ୍ଧ । ମାତ୍ର ରକ୍ଷଣାବେକ୍ଷଣର ଅଭାବରୁ ୧୯ ୧ ୪ରେ ଏହା ୯୦୬ 
ବର୍ଗ କିଲୋମିଟର ଥିଲାବେଳେ ୧୯୯୦ ବେଳକୁ ଖସି ଆସିଥାଏ ୮୦୫ ବର୍ଗ 
କିଲୋମିଟରକୁ । ବର୍ରମାନ ତାହା ୬୦୦ ବର୍ଗ କିଲୋମିଟରରୁ କମ୍‌ । ଚିଲିକାର 
ମିଶ୍ରିତ ଲବଣ ଜଳର ମାଛ ଖାଇବା ସ୍ଵାସ୍ଥ୍ୟ ପାଇଁ ସବୁଠାରୁ ଭଲ ବୋଲି ମଧ୍ଯ ସ୍ଵୀକୃତ । 
ତା” ଛଡ଼ା ଏହି “ ମରାଳ ମାଳିନୀ ନୀଳାମ୍ବୁୂଚିଲିକା” ଓଡ଼ିଆ ସାହିତ୍ୟ ଜଗତରେ ସ୍ଥାନ 
ପାଇ ଏ ରାଜ୍ୟର ସଂସ୍କୃତିର ଏକ ଅଂଶ ବିଶେଷରେ ପରିଣତ ହୋଇଛି । ମାତ୍ର ଏହାର 

୧୯ ୮ ୯ର ଉଦବେଳନ-ପାର୍ଲାମେଣ୍ଟରେ ସାତବର୍ଷ ୧୮୯ 


ସୁରକ୍ଷା ଓ ବିକାଶ ପାଇଁ ପଦକ୍ଷେପ ନିଆଯିବା ପରିବର୍ରଗେ ଏ ହ୍ରଦର ଅବକ୍ଷୟ ଲାଗି 
ରହିଥାଏ । ଏ ହ୍ରଦର ଚତୁର୍ଦଦିଗରେ ଲକ୍ଷାଧିକ ମତ୍ସ୍ୟଜୀବୀଙ୍କ ସମେତ ଆଉ ବହୁ 
ଲୋକଙ୍କ ଜୀବିକା ଚିଲିକା ଉପରେ ନିର୍ଭରଶୀଳ । ଅଥଚ ଏ ହ୍ନଦଉପରେ ପଡ଼ି ଆସିଛି 
ବଡ଼ ବଡ଼ କମ୍ପାନୀଙ୍କ ଲୋଲୁପ ଦୃଷ୍ଟି । 

ରାଜ୍ୟରେ କଂଗ୍ରେସ(ଇ) ସରକାର ଥିଲାବେଳେ ଟାଟା କମ୍ପାନୀ ସହ କଥାବାର୍ଗା 
ଆରମ୍ଭ ହୋଇ ଚିଲିକାରେ ଟାଟାଙ୍କ ପ୍ରବେଶ ପାଇଁ ୧୯୮୫ରେ ଏ ସଂପର୍କରେ 
ପ୍ରସ୍ତାବ ହେଲାବେଳେ ବିଧାନସଭା ଭିତରେ ଓ ବାହାରେ ଏହା ବିରୁଦ୍ଧରେ ପ୍ରତିବାଦ 
ହେବାରୁ ସେ ପ୍ରକଳ୍ପ ବନ୍ଦ ରହିଥିଲା | ସେତେବେଳେ ବିଜୁ ପଟ୍ଟନାୟକ ବିରୋଧୀ 
ଦଳର ନେତା ଥାଇ ଏହାର ବିରୋଧ କରିଥିଲେ । ମାତ୍ର ସେଇ ବିଜୁବାବୁ ମୁଖ୍ୟମନ୍ତ୍ରୀ 
ହେଲା ପରେ ଚିଲିକାରେ ପ୍ରବେଶ ପାଇଁ ଟାଟାଙ୍କୁ ଅନୁମତି ଦେଲେ । “ ଚିଲିକା 
ଆକ୍ଟାଟିକ୍‌ ଫାର୍ମ? ନାମରେ ଏକ କମ୍ପାନୀ ଗଠିତ ହୋଇ ଅତ୍ଯାଧୁନିକ ଉପାୟରେ 
ଚିଙ୍ଗୁଡ଼ି ଚାଷର ଆୟୋଜନ ହେଲା । ଚିଲିକା କୂଳେ କୂଳେ ୯୦ ଗୋଟି ପୋଖରୀ 
ହୋଇ ଚିଙ୍ଗୁଡ଼ିଚାଷର ଯୋଜନା ହେଲା । ସେଥିରେ ଚିଙ୍ଗୁଡ଼ିଚାଷ ପାଇଁ ସ୍ଵତନ୍ତ୍ର ଧରଣର 
ଖାଦ୍ୟ ଛଡ଼ାଯିବା ସହ ପ୍ରତି ଚବିଶ ଘଣ୍ଟାରେ ସେ ପୋଖରୀ ଗୁଡ଼ିକରୁ ଦୂଷିତ ଜଳ 
ଚିଲିକାକୁ ନିଶ୍ଟାସନ ନକଲେ ପେଖରୀର ଚିଙ୍ଗୁଡି ସବୁ ମରିଯିବେ । ଟାଟାଙ୍କ ଏ 
ନିର୍ମାଣ କାର୍ଯ୍ୟ ଚାଲିବା ପରେ ପରେ ଆଉ କେତେକ କମ୍ପାନୀ ମଧ୍ୟ ଅନୁରୂପ ଭାବେ 
ଚିଙ୍ଗୁଡ଼ି ଚାଷ ପାଇଁ ଅନୁମତି ଲୋଡ଼ିଲେ । ଏହା ଫଳରେ ଚିଲିକା ଜଳ ବିଷାକ୍ତ ହୋଇ 
ଅନ୍ଯ ମାଛ ସବୁ ଲୋପପାଇବା ସହ ଚିଲିକା ହ୍ରଦ ଆହୁରି ଦୃତ ଗତିରେ ପେତି 
ହୋଇଯାଇଥାଆନ୍ତା 


ତେଣୁ ଟାଟା କମ୍ପାନୀଙ୍କ ଚୁଙ୍ଗୁଡ଼ି ଚାଷ କାମର ଆମେ ବିରୋଧ କଲୁ । 
ସେତେବେଳକୁ ଚିଲିକାରେ ୧୮ କିଲୋମିଟର ଲମ୍ବର ବନ୍ଧ ପକାଇ ଟାଟାଙ୍କର ୧ ୫ 
କୋଟି ଟଙ୍କାର ଏ ପ୍ରକଳ୍ପର କାମ ଆଗେଇ ଚାଲିଥାଏ । ଆମର ୧୯୬୧ ବେଳୁ 
ଚିଲିକାରେ ଥିଲା ମସ୍ୟଜୀବୀ ୟୁନିୟନ ! ସେଇ ୟୁନିୟନ ମାଧ୍ଯମରେ ମସ୍ୟଜୀବୀମାନଙ୍କୁ 
ଆମେ ଜାଗ୍ରତ କରି ସାତପଡ଼ା, ଭୂଷଣ୍ଡପୁର ଓ ବାଲୁଗାଁରେ ୩ ଗୋଟି ବଡ଼ଧରଣର 
ଗଣ-କନ୍ଭେନସନ୍‌ କଲୁ । ସଭା ଓ ବିକ୍ଷୋଭମାନ ଲାଗିରହିଲା । ପୂର୍ବତନ ମନ୍ତ୍ରୀ ତଥା 
ପରିବେଶବିତ୍‌ ବାଙ୍କ ବିହାରୀ ଦାସ କେତେକ ସ୍ବେଛାସେବୀ ସଂଗଠନଙ୍କୁ ଧରି ମସ୍ୟଜୀବୀ 
ମହାସଂଘ ସହାୟତାରେ ସ୍ଵର ଉତ୍ତୋଳନ କଲେ | ଦିଲ୍ଲୀରେ ବିଭିନ୍ନ ଦଳର ୨୫ ଜଣ 

୧୯୦ ସଂଘର୍ଷ ଓ ସଂକଛ୍ପଥର ପଥରେ 


ପାର୍ଲାମେଣ୍ଟସଭ୍ୟଙ୍କ ତରଫରୁ ଏକ ସ୍ଲାରକ ଲିପି କେନ୍ଦ୍ରସରକାରଙ୍କୁ ଦିଆଗଲା । 
ପାର୍ଲାମେଣ୍ଟରେ ଏ ପ୍ରଶ୍ନ ଉଠିବାପରେ ପରିବେଶମନ୍ତ୍ରୀ କମଳନାଥ ଏକ ତ୍ରିପାକ୍ଷିକ 
ବୈଠକ ଡକାଇଲେ । ଟାଟା କମ୍ପାନୀର ପ୍ରତିନିଧି ଏବଂ ଆମେ କେଇଜଣ ପାର୍ଲାମେଣ୍ଟ 
ସଭ୍ୟ ବାଙ୍କବାବୁଙ୍କୁ ସାଙ୍ଗରେ ନେଇ ପର୍ଯ୍ୟାବରଣ ମନ୍ତ୍ରଣାଳୟ ଭବନରେ ସେ ବୈଠକକୁ 
ଗଲୁ । ସମସ୍ତ ଯୁକ୍ତିତର୍କ ବାଦ ବିବାଦ ପରେ ଆମେ କହିଲୁ ଯେ, ଟାଟାଙ୍କ ୨୨ ଗୋଟି 
ପୋଖରୀଗୁଡ଼ିକର ଜଳରେ ଚିଙ୍ଗୁଡ଼ି କେମିକାଲ ଖାଦ୍ୟଖାଇ ରହିଲାପରେ ସେ ବିଷାକ୍ତ 
ଜଳ ୨୪ ଘଣ୍ଟା ପରେ ତମେ ପମ୍ପ ଲଗାଇ ଚିଲିକାକୁ ଛାଡିବ । ଚିଲିକାର ମାଳଙ୍କ 
ଅବସ୍ଥା କ'ଣ ହେବ ? ତମର ବଡ଼ ବଡ଼ ପମ୍ପ ଗୁଡ଼ିକର ଗର୍ଜନରେ ଚିଲିକାରେ ଆଉ 
ମାଛ ଓ ଚଢ଼େଇ ରହିବେ କିପରି ? ଏ ଦୂଷିତଜଳ ଚିଲିକାକୁ ନଛାଡ଼ି ଭୁବନିଆ ନାଳ 
ବାଟେ ସମୁଦ୍ରକୁ ଛଡ଼ା ଯିବ ବୋଲି ଟାଟା କମ୍ପାନୀର ପ୍ରତିନିଧି ଭତ୍ତର ଦେଲେ । 
ସଙ୍ଗେସଙ୍ଗେ ଅମେ ତାଙ୍କୁ ଆହ୍ଵାନ କଲୁ “ ଚାଲନ୍ତୁ ଏବେ ବି ଉଡ଼ାଜାହାଜ ସମୟ 
ଅଛି, ସିଧା ଭୁବନେଶ୍ବର ଯାଇ ଚିଲିକାକୁ ଯିବା । ତମେ ଭୁବନିଆ ନାଳଟା ଆମକୁ 
ଦେଖାଇ ଦେବ ।” ସେଇଟା ଅଗଷ୍ଟ ମାସ । ସବୁ କିଛି ପାଣିରେ ବୁଡ଼ି ଏକାକାର 
ଟାଟା ପ୍ରତିନିଧିମାନେ କିଛି ଉତ୍ତର ଦେଇ ନପାରି ନିରବ ରହିଲେ। ସାନି ତଦନ୍ତ 
ହେଲା ପର୍ଯ୍ୟନ୍ତ ଏ ପ୍ରକଳ୍ପର ସବୁ କାମ ସ୍ଥଗିତ ରଖିବାକୁ କେନ୍ଦ୍ର ମନ୍ତ୍ରୀ କହିଲେ । 


ତା'ପରେ କାମ ସ୍ପଗିତ ରହିଲା । ବିଜୂବାବୁ କ୍ରୋଧରେ କହିଲେ ଯେ, ଏ 
ଏମ୍‌.ପି.ମାନେ ଅତୃପ୍ରଚାର ପାଇଁ ଏପରି କରିଛନ୍ତି । ମାତ୍ର ସେ ଅଞ୍ଚଳରେ ଆମର 
ବିକ୍ଷୋଭ ଓ ସଭା ଲାଗି ରହିବାରୁ ଟାଟା କମ୍ପାନୀ ୬ କୋଟି ଟଙ୍କା ଖର୍ଚ୍ଚ କରିବା ପରେ 
ଯଧ୍ଯ ଆଉ ଆଗେଇ ନ ପାରି ଫେରିଲେ । ଚିଲିକା ହ୍ରଦ ରହିଗଲା | ନଚେତ୍‌ ଚିଲିକାରେ 
[# ଡିଚାଷ ପାଇଁ ବାହାରିଥିବା ଆଉ ୩ଟା କମ୍ପାନୀ ମଧ୍ଯ ପ୍ରବେଶ କରି ସେ ହ୍ରଦ ଓ 
ସେଠାକାର ଲୋକଙ୍କ ସର୍ବନାଶ କରି ସାରନ୍ତେଣି । 

ଚିଲିକାର ଅରଖକୁଦା ଓ ପାଲୁର ମୁହାଣ ଗୁଡ଼ିକ ପୁନରୁଦ୍ଧାର କରିବା ଓ 
ଚିଲିକାରେ ପଡ଼ୁଥିବା ପଟୁମାଟି ଅନ୍ୟତ୍ର ନେବାର ବ୍ଯବସ୍ଥା କରିବା ସହ ଅନ୍ୟାନ୍ୟ 
ବିକାଶ କାର୍ଯ୍ୟକ୍ରମ ହାତକୁ ନେଇ ହଦର ସୁରକ୍ଷା କରିବାପାଇଁ ପାର୍ଲାମେଣ୍ଟରେ ଦାବିପରେ 
ଟଙ୍କା ଆସିଲା । ମାତ୍ର କାମ ହେଲା ନାହିଁ । ଯେଉଁ ନୂଆ ମୁହାଣ ସରକାର ଖୋଳିଲେ 
ତା” ଫଳରେ ସମୁଦ୍ରରୁ ବାଲି ଆସି ଚିଲିକା ପୋତି ହୋଇ ଯାଉଛି, ତା” ସହିତ ଚିଙ୍ଗୁଡ଼ି 

୧ ୯ ୮ ୯ର ଉଦ୍‌ବେଳନ-ପାଲାମେଣ୍ଟରେ ସାତବର୍ଷ ୧୯୧ 


ଘେରି ଗୁଡ଼ିକ ଚିଲିକାକୁ ଟାଣି ନେଉଛି ଧ୍ଵଂସପଥରେ । ଏ ସବୁର ପ୍ରତିକାର କରି 
ଚିଲିକାକୁ ବିକଶିତ କରିବାର କାମ ଏବେ ବି ବାକି ଅଛି । 
ନବ୍ୟ ଉଦାରବାଦୀ ଆଘାତ ବିରୁଦ୍ଧରେ 


କେନ୍ଦ୍ର ସରକାର ଆମେରିକା ଏବଂ ବିଶ୍ବବ୍ୟାଙ୍କ ଓ ଆନ୍ତର୍ଜାତୀୟ ମୁଦ୍ରା ପାଣ୍ଠିର 
ଗୋଲାମୀସର୍ଭ ସବୁ ଗୋଟିକ ପରେ ଗୋଟିଏ ହୋଇ ଢ଼ୋକିବାରେ ଲାଗିଲା । 
ଉଦାରଭାବେ ବିଦେଶୀ କମ୍ପାନୀମାନଙ୍କ ମୁନାଫା ଲୁଣ୍ଡନପାଇଁ ପଥ ପ୍ରଶସ୍ତ କରି ଜାତୀୟ 
ସ୍ଵାର୍ଥର କ୍ଷତି ସାଧନ କଲା । ଡଙ୍କେଲ୍‌ ପ୍ରସ୍ତାବକୁ ମାନିନେଇ ବିଶ୍ଵ-ବାଣିଜ୍ୟ ସଂଗଠନର 
ସର୍ଭାବଳୀରେ ଦେଶକୁ ବାନ୍ଧି ଦେବାରେ ଲାଗିଲା। ଏ ସବୁ ଫଳରେ ଆମର ଖଣି 
ଖାଦାନ, ଜଙ୍ଗଲ ଓ ଶିଳ୍ପ ଠାରୁ କୃଷିକ୍ଷେତ୍ର ପର୍ଯ୍ୟନ୍ତ ସବୁକ୍ଷେତ୍ରରେ ଏଇ କମ୍ପାନୀମାନଙ୍କ 
ପ୍ରାଦୂର୍ଭାବ ପାଇଁ ବାଟଖୋଲିଲା । ଉନ୍ନତ କାରିଗରୀ ଜ୍ଞାନ, ଉତ୍ପାଦନ ବ୍ଯବସ୍ଥାର 
ବିକାଶ ଓ ନିଯୁକ୍ତିର ପ୍ରସାର ପାଇଁ ବିଦେଶୀ କମ୍ପାନୀଙ୍କ ସହାୟତା ନେବା ଗୋଟାଏ 
କଥା, ମାତ୍ର ଆଖି ବୁଜିଦେଇ ତାଙ୍କ ସର୍ଭ ସବୁ ମାନିନେବା ହେଉଛି ଜାତୀୟ ସ୍ଵାର୍ଥର 
ପରିପନ୍ଛୀ | ନରସିଂହ ରାଓ-ମନମୋହନ ସିଂହଙ୍କ ସରକାର ସେଇ ପଥରେ ଗଲା । 


ଓଡ଼ିଶାରେ ମଧ୍ଯ ବିଜୁ ପଟ୍ଟନାୟକଙ୍କ ସରକାର ଏହି ନୀତିକୁ ସ୍ଵାଗତ କଲା। 
ବିଦେଶ ସହିତ ବ୍ୟବସାୟ ବାଣିଜ୍ୟ କରିବା ଏବଂ ଦେଶରେ ଥିବା ନାନାଦି କଟକଣାରୁ 
ମୁକ୍ତ ହୋଇ ବିଦେଶୀ ସଂସ୍ଥାଙ୍କ ସାହାଯ୍ୟରେ ଏ ରାଜ୍ୟକୁ ଆଗେଇନେବା ସୁଗମ ହେବ 
ବୋଲି କହି ସେଇ ପଥରେ ଗଲା। ବିଜୁବାବୁ ନିଜେ ଦୀର୍ଘଦିନ ବିଲାତରେ ବସି 
ବିଦେଶୀ କମ୍ପାନୀମାନଙ୍କ ନିମନ୍ତ୍ରଣ ଜଣାଇଲେ । ବିଦ୍ୟତ ପରି ଘାଟି ଶିଳ୍ପରେ ବିଦେଶୀ 
ଏ.ଇ.ଏସ୍‌. କମ୍ପାନୀର ପ୍ରବେଶ ଘଟାଇଲେ । ମିଳିତ ଭାବେ ଘୋଷିତ ୧୮ ଦଫାର 
କାର୍ଯ୍ୟକ୍ରମକୁ ପଛରେ ପକାଇ କେନ୍ଦ୍ର ସରକାର ଅନୁସରଣ କରୁଥିବା ପଥର ପଥିକ 
ହେଲେ । ୧୮ ଦଫାର କାର୍ଯ୍ୟକ୍ରମ ମଧ୍ଯରୁ କେବଳ ନ୍ୟୁନତମ ମଜୁରୀକୁ ୧୧ ଟଙ୍କାରୁ 
୨୫ ଟଙ୍କା କରିବା ଓ ପଞ୍ଚାୟତିରାଜ ବ୍ୟବସ୍ଥା କାର୍ଯ୍ୟକାରୀ କରିବା ଆଦି ସ୍ବାଗତ ଯୋଗ୍ୟ 
ପଦକ୍ଷେପମାନ ନେବା ଛଡ଼ା ଅନ୍ୟ ବିଷୟ ଗୁଡ଼ିକ ସଂପର୍କରେ ଆଗେଇଲେ ନାହିଁ । 
ଭୂ-ସଂସ୍କାର, ଅନାବାଦୀ ଜମିବଣ୍ଟନ, ଜଳସେଚନ ଓ ଜଳନିଷ୍ଠାସନ, କର୍ମନିଯୁକ୍ତି ପାଇଁ 
ସ୍ଵତନ୍ତ୍ର କାର୍ଯ୍ୟକ୍ରମ ରାଜ୍ୟ ସରକାରଙ୍କ ନିଜସ୍ଵ ଶିଳ୍ପ ଓ ହସ୍ତତନ୍ତ ଆଦି ଗ୍ରାମ୍ୟଶିଳ ଗୁଡ଼ିକରେ 
ବିକାଶ, ପ୍ରଶାସନର ସବୁ କ୍ଷେତ୍ରରେ ଜନସାଧାରଣଙ୍କୁ ଜଡ଼ିତ କରିବା ଆଦି ଅନ୍ୟାନ୍ୟ 
କାର୍ଯ୍ୟକ୍ରମ ଗୁଡ଼ିକ ସେହିପରି ପଡ଼ିରହିଲା । 

୧୯୨ ସଂଘର୍ଷ ଓ ସଂକଳର ପଥରେ 


ରାଜ୍ୟ ପାଇଁ ଅଧିକ ସମ୍ବଳ ଓ କ୍ଷମତା ଦେବାକୁ କେନ୍ଦ୍ର ସରକାର ପାଖେ ଦାବି 
କରିବା ସହିତ କେନ୍ଦ୍ର ସରକାରର ଉଦାରୀକରଣ ନାତି ଓ ରାଜ୍ୟ ସରକାରର ବେପରୁୱା 
ଭାବେ ସେଇ ପଥର ଅନୁସରଣକୁ ଆମେ ଦୃଢ଼ ବିରୋଧ କରିବାରେ ଲାଗିଲୁ । ୧୮ 
ଦଫାର ପ୍ରତିଶ୍ରତି ପୂରଣ ପାଇଁ ଦାବି ଉଠାଇଲୁ । ଏଇ ସବୁ ବିଷୟରେ ବିଭିନ୍ନ 
ସରକାରୀ କମିଟିରେ ମୁଁ ସ୍ଵର ଉତ୍ତୋଳନ କରିବା ଯୋଗୁଁ ବିଜୁବାବୁ କ୍ଷୁତ୍ତ ହୋଇ ଥରେ 
ଏକ ସାଧାରଣ ସଭାରେ ମଧ୍ଯ ମୋ ଉପରେ ଆକ୍ରମଣ କଲେ | ଥରେ ମୋ ସହ ଏ 
ବିଷୟ ସେ ଆଲୋଚନା କଲାବେଳେ ମୁଁ ସ୍ତଷ୍ପ ଭାବେ କହିଦେଲି ଯେ, ନିବୀଚ଼ନ 
ବୁଝାମଣା ପାଇଁ ଆମେ ନୀତିଗତ ପ୍ରଶ୍ନ ଓ ଲୋକଙ୍କ ସ୍ଵାର୍ଥ କ୍ଷେତ୍ରରେ କୌଣସି ସାଲିସ୍‌ 
କରିପାରିବୁ ନାହିଁ । ଟାଟାଙ୍କ ଚିଲିକାରେ ପ୍ରବେଶ ଓ ବିଦ୍ୟତ ଶିଳ୍ପରେ ବିଦେଶୀ 
କମ୍ପାନୀଙ୍କ ପ୍ରବେଶ ଠାରୁ ନୟାଗଡ଼ ଚିନି କାରଖାନା ବିବାଦ ପର୍ଯ୍ୟନ୍ତ ବିଭିନ୍ନ କ୍ଷେତ୍ରରେ 
ମୋତେ ତାଙ୍କ ସହ ମୁହାଁମୁହିଁ ହେବାକୁ ପଡ଼ିଲା । ନରସିଂହ ରାଓ-ମନମୋହନ ସିଂହଙ୍କ 
ଗୋଲାମୀ ନବ୍ଯ ଉଦାରବାବାଦୀ ପଥକୁ ସେ ଆବୋରି ନେଇ ନିଜ ଭାବମୂର୍ରିକୁ 
ମଳିନ କରୁଛନ୍ତି ବୋଲି ମୁଁ ଥରେ ସ୍ପଷ୍ଟଭାବେ ତାଙ୍କୁ କହିବାରୁ ସେ ଖୁବ୍‌ କ୍ଷତ ହେଲେ । 
ଆଖୁ ଚାଷୀଙ୍କ ଲଢ଼େଇ 

ନୟାଗଡ଼, ଓଡ଼ଗାଁ, ରଣପୁର, ଖଣ୍ଡପଡ଼ା, ଭାପୁର, ଗଣିଆ ଓ ଦଶପଲ୍ଲା ବୃକର 
ହଜାର ହଜାର ଆଖୁଚାଷୀ ଏକଚ଼ାଟିଆ ଗୁଡ଼ ବେପାରୀମାନଙ୍କ ଦ୍ଵାରା ଶୋଷିତ 
ହେଉଥିଲେ । ଏକ ଚିନିକଳ ପ୍ରତିଷ୍ଠା ପାଇଁ ଏଠାରେ ଦାବି ହେଉଥିଲା। ମୁଁ ୧୯୭ ୭ରେ 
ପାର୍ଲାମେଣ୍ଟ ସଭ୍ୟ ହେବାପରେ ନୟାଗଡ଼ଠାରେ ଏକ ଚିନିକଳ ସ୍ଥାପନ ପାଇଁ ଦାବି 
ଉଠାଇଥିଲି । ମୁଖ୍ୟମନ୍ତ୍ରୀ ନୀଳମଣି ରାଉତରାୟ ଓ ଶିଳ୍ପମନ୍ତ୍ରୀ ହରିଶ୍ଚନ୍ଦ୍ର ବକ୍ତିପାତ୍ରଙ୍କୁ 
ସ୍କାରକପତ୍ର ଦେଇ ଅନୁରୋଧ କରିଥିଲି । ବିଧାୟକ ଭାଗବତ ବେହେରା ମଧ୍ଯ ଏ 
ଦାବି ଉଠାଇଥିଲେ । ୧୯ ୭୯ରେ ନୟାଗଡ଼ ଚିନିକଳ ସ୍ଥାପନ ପାଇଁ ସରକାର ନିଷ୍ପରି 
ନେଲେ । ସମବାୟ ଭିରିରେ ଏହା ସ୍ଥାପିତ ହେଲା । ୧୦ ହଜାର ଆଖୁ ଚାଷୀ ୧୦୦ 
ଟଙ୍କା ଲେଖାଏଁ ଅଂଶଧନ ଦେଲେ ! ୧୯୮୮ ବେଳକୁ ଏ ଚିନି କାରଖାନାକୁ ଘରୋଇ 
କମ୍ପାନୀ ଶକ୍ତି ସୁଗାର ହାତରୁ ଟେକି ଦେବାକୁ ଜାନକୀ ପଟ୍ଟନାୟକଙ୍କ କଂଗ୍ରେସ(ଇ) 
ସରକାର ଉଦ୍ୟମ କଲାବେଳେ ଏହା ବିରୁଦ୍ଧରେ ବିଧାନସଭାରେ ବିଜୁ ପଟ୍ଟନାୟକ 
ସ୍ବର ଉତ୍ତୋଳନ କରିବା ସହିତ ବାହାରେ ମଧ୍ଯ ଆନ୍ଦୋଳନ ହେବାରୁ ତାହା ସ୍ପଗିତ 
ରହିଥିଲା । ମାତ୍ର ରାଜ୍ୟ କ୍ଷମତାରୁ କଂଗ୍ରେସଦଳ ଯାଇ ଜନତା ଦଳ ଶାସନକୁ ଆସିବାର 

୧ ୯୮ ୯ର ଉଦ୍୍‌ବେଳନ-ପାର୍ଲାମେଣ୍ଟରେ ସାତବର୍ଷ ୧୯୩ 


— ~~ — 


କିଛିଦିନ ପରେ ସେଇ ପଥରେ ଗଲା । ଜଣେ ପ୍ରବାସୀ ଭାରତୀୟ କୋଟିପତିଙ୍କ 
ପରିଚାଳିତ ତାମିଲ୍‌ନାଡ଼ୁର “ ଧରଣୀ ସୁଗାର”କୁ ଲିଜ୍‌ ସୂତ୍ରରେ ଦିଆଗଲା । ୧୦୦ 
ଟଙ୍କା ଲେଖାଏଁ ଅଂଶଧନ ଦେଇ ସମବାୟ ସମିତିର ସଭ୍ୟ ହୋଇଥିବା ୧୦ ହଜାର 
ଚାଷୀ ଏ ବିଷୟରେ ଅନ୍ଧାରରେ ରହିଲେ। 


ଧରଣୀ ସୁଗାର କମ୍ପାନୀ ଆଖୁ ଚାଷୀ ଓ ଚିନିକଳ ଶ୍ରମିକଙ୍କ ମଧ୍ଯରେ ଦୃଦ୍ଦ 
ଲଗାଇବା ସହ ସ୍ଥାୟୀ ଓ ଅସ୍ଥାୟୀ ଶ୍ରମିକ ଭେଦଭାବ ସୃଷ୍ଟି କରି ନାନାଦି ଖେଳ: 
ଖେଳିଲା । ଶ୍ରମିକମାନେ ୟୁନିୟନ ଗଠନ କରିବାକୁ ବସିଲାବେଳେ ୬ ଜଣ ଆଗୁଆ 
ଶ୍ରମିକଙ୍କୁ କାମରୁ ବାହାର କଲା । ଆଖୁଚ଼ାଷୀମାନଙ୍କୁ ସେମାନଙ୍କ ଆଖୁର ଦାମ ଦେବାରେ 
ହଇରାଣ କଲା । ଆଖୁକୁ କାରଖାନା ଭିତରକୁ ନନେଇ ବାହାରେ ଦିନ ଦିନ ଧରି 
ପକାଇ ରଖିଲା । ଅଖୁ ଶୁଖିଲେ ଓଜନ ହ୍ବାସପାଇ ଚାଷୀର ପ୍ରାପ୍ୟ କମେ ଓ ଧରଣୀ 
ସୁଗାର ଆଖୁର ଦର ମଧ୍ଯ କମାଇଲା । ଆଖୁଚ୍ାଷୀଙ୍କୁ ଉତ୍ପାଦନ ପାଇଁ ଯେଉଁ ସହାୟତା 
ଦେବା କଥା ତାହା ଦେଲାନାହିଁ । ଏପରିକି ଆଖୁ ନେବାପରେ ତା'ର ଦାମ୍‌ 
ଦେଲାବେଳକୁ ମଧ୍ଯ ନାନାଦି ହଇରାଣ କଲା। ୨୦ ହଜାର ଆଖୁଚାଷୀ ଆତଙ୍କ 
ଗଣିଲେ । ୧୯ ୯ ୧ରେ ଏହାର ପ୍ରତିକାର ପାଇଁ ତତ୍କାଳୀନ ସବଡ଼ିଭିଜନର ସବୁ 
ବିଧାୟକ ଓ ଏମ.ପି.ଙ୍କୁ ଚାଷୀମାନେ ଡକାଇ ଚିନିକଳ ସାମନାରେ ଏକ ସମାବେଶରେ 
ହଜାର ହଜାର ସଂଖ୍ୟାରେ ସମବେତ ହେଲେ। ମାତ୍ର ମୋ ଛଡ଼ା ନିମନ୍ତ୍ରିତ ମାନେ 
କେହି ଗଲେ ନାହିଁ । ସେଠାରେ ୮ ଦଫା ଦାବିପତ୍ର ଉପରେ ଗଠିତ ହେଲା ଆଖୁ 
ଚାଷୀ ମହାସଂଘ । ସାଥୀ ବିଶ୍ଵନାଥ ମହାପାତ୍ର ସଭାପତି ରହିଲାବେଳେ ମୁଁ ହେଲି 
ତା'ର ପରାମର୍ଶଦାତା । 


ମାତ୍ର ୧୯୯ ୨ ବେଳକୁ ଚିନିକଳ ମାଲିକ ଆଖୁଚ଼ାଷୀ ମହାସଂଘ ସହ ମୁକାବିଲାର 
ମନୋଭାବ ନେଲା । ଆଖୁ ଟନ୍‌ ପ୍ରତି ୪୫୦ ଟଙ୍କା ପରିବରୈ ୫ ୫୦ ଟଙ୍କା ପାଇଁ 
ମହାସଂଘ ଦାବି କରିଥିଲା ବେଳେ ପୂର୍ବ ବର୍ଷ ଥିବା ୪୫୦ ଟଙ୍କା ଦରକୁ ୧୯୯ ୧ରେ 
୪୦୦ ଟଙ୍କାକୁ କମାଇ ଦେଲା | ମାତ୍ର ଚାଷୀମାନେ ଏ ଦରରେ ଆଖୁଦେଲେ ନାହିଁ । 
ଶହ ଶହ ଶଗଡ଼ ଓ ଟ୍ରକ୍‌ ଟ୍ରକ୍‌ ଆଖୁ ଫ୍ଯାକ୍ଷି ବାହାରେ ପଡ଼ି ରହିଲା । ମହାସଂଘ 
ସଭାପତି ବିଶ୍ଵନାଥ ମହାପାତ୍ରଙ୍କ ନେତୃତ୍ବରେ ଚାଷୀମାନେ କାରଖାନା ରେରାଉ କରି 
ସବୁ କିଛି ଅଚ଼ଳ କରିଦେବାପରେ ପୂର୍ବ ରେଟ୍‌ରେ ଆଖୁ ନେବାକୁ କମ୍ପାନୀ ରାଜି 
ହେଲା । ମାଲିକର ଅନ୍ୟାନ୍ୟ ଠକାମୀର ମଧ୍ଯ କିଛି ପ୍ରତିକାର ହେଲା। ୧୯୯୨ 

୧୯୪ ସଂଘର୍ଷ ଓ ସଂକଳ୍ର ପଥରେ 


ବେଳକୁ ସାର, କୀଟନାଶକ, ବିଦ୍ୟୁତ ଶୁଲ୍ଞ ଓ ଅନ୍ୟାନ୍ୟ ଆନୁସଙ୍ଗିକ ଉପକରଣର ଦାମ 
ବଢ଼ିବା ଯୋଗୁଁ ଆଖୁ ଉତ୍ପାଦନ ଖର୍ଚ୍ଚ ବଢ଼ି ସାରିଥାଏ । ଚିନି ଦର ମଧ୍ଯ ଦ୍ଵିଗୁଣା ବଢ଼ି 
କିଲୋ ୧୨ ଟଙ୍କା ହୋଇଥାଏ । ଏଇ ପରିସ୍ଥିତିରେ ଆଖୁ ଦର ବଢ଼ାଇବା ପାଇଁ 
ଚାଷୀମାନେ ବାରମ୍ବାର ବିକ୍ଷୋଭ ଓ ସଭା ମାନ କଲେ | ସେ ଗୁଡ଼ିକରେ ମୋ ସହିତ 
ଯୋଗ ଦେଇଥିଲେ ସାଥୀ ଜନାର୍ଦନ ପତି ଓ ଜଗନ୍ନାଥ ମିଶ୍ର ପ୍ରମୁଖ | ଆଖୁ ଟନ୍‌ ପ୍ରତି 
୫୫୦ ଟଙ୍କା ସହ ଅନ୍ୟାନ୍ୟ ଦାବି ଉପରେ ଆନ୍ଦୋଳନ ଲାଗି ରହିଲା । ଏ ବିଷୟରେ 
ମୁଁ ମହାସଂଘ ପ୍ରତିନିଧିମାନଙ୍କୁ ସାଙ୍ଗରେ ନେଇ ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ, କୃଷିମନ୍ତୀ 
ଜଗନ୍ନାଥ ମଲ୍ଲିକ ପ୍ରମୁଖଙ୍କ ସହ ବାରମ୍ବାର ଆଲୋଚନା କରିବାପରେ କୃଷିମନ୍ତ୍ରୀ ଟନ୍‌ 
ପ୍ରତି ୫୦୦ ଟଙ୍କା ଦର ହେବା ଆବଶ୍ୟକ ବୋଲି ମତ ଦେଲେ ଓ ସେହି ମର୍ମରେ 
ଏକ ପ୍ରେସ ବିଜ୍ଞପ୍ତି ମଧ୍ଯ ପ୍ରକାଶ ପାଇଲା । ମାତ୍ର ଚିନିକଳ ମାଲିକ କେତେକଙ୍କ ବଳ 
ପାଇ କହିଲା ଯେ ଏ ଦର କେନ୍ଦ୍ର ସରକାର ସ୍ପିର କରିବେ । ଚାଷୀମାନଙ୍କୁ ମନେଇବା 
ପାଇଁ ଶିଳ୍ପମନ୍ତ୍ରୀ ଦିଲ୍ଲୀପ ରାୟ ଓ ପରିବହନମନ୍ତ୍ରୀ ଭାଗବତ ବେହେରା ଆସୁଥିବା 
ଖବର ପାଇ ଚାଷୀମାନେ ଚିନିକଳ ସାମନାରେ ସମବେତ ହେବା ମାତ୍ରେ ମହାସଂଘ 
ସଭାପତି ବିଶ୍ଵନାଥ ମହାପାତ୍ରଙ୍କୁ ଗିରଫ କରି ଖଣ୍ଡପଡ଼ା ଜେଲକୁ ପଠାଇ ଦିଆଗଲା | 


~~ ~~ ~~ 


ସେଇ ପରିସ୍ଥିତିରେ ମୋତେ ଚାଷୀମାନଙ୍କ ନେତୃତ୍ଵ ନେବାକୁ ପଡ଼ିଲା । 
ନୟାଗଡ଼ରେ ଚାଷୀଙ୍କ ସାମନାରେ ରହିବା ସହିତ ଭୁବନେଶ୍ବର ଆସି ମୁଖ୍ୟମନ୍ତ୍ରୀ ବିଜୁ 
ପଟ୍ଟନାୟକଙ୍କ ସହ ଆଲୋଚନା କରି ମୀମାଂସା କରିବାକୁ ଚେଷ୍ଟାକଲି | ବିଜୁବାବୁ 
କହିଲେ ଯେ ଚାଷୀମାନେ ବର୍ଭମାନ ୪୫୦ ଟଙ୍କା ଦରରେ ଆଖୁ ଦିଅନ୍ତୁ । କେନ୍ଦ୍ର 
ସରକାରଙ୍କ ସହ ଆଲୋଚନା ପରେ ୫୦୦ ଟଙ୍କା ପାଇବେ । ବିଶ୍ଵନାଥ ମହାପାତ୍ର 
ମଧ୍ଯ ଜେଲରୁ ମୁକ୍ତ ହେଲେ | ତା'ପରେ ପାର୍ଲାମେଣ୍ଟରେ ମୁଁ ଏ ବିଷୟ ଉଦ୍ତାପନ କରି 
କୃଷିମନ୍ତ୍ରୀ ବଳରାମ ଝାକଡ଼ ଓ ରାଷ୍ଟ୍ରମନ୍ତ୍ରୀ ଶ୍ରୀ ତରୁଣ ଗୋଗୋଇଙ୍କୁ ଭେଟିଲି । ରାଜ୍ୟ 
ସରକାର ଦରଧାର୍ଯ୍ୟ କରିବାରେ କିଛି ବାଧା ନାହି ବୋଲି କେନ୍ଦ୍ର ସରକାର ରାଜ୍ୟକୁ 
ଜଣାଇ ଦେଲେ | ତା'ପରେ ୧୯ ୯୩ରୁ ଆଖୁ ଦର ୪୦୦ ଟଙ୍କାରୁ ୫୦୦ ଟଙ୍କାକୁ 
ବୃଦ୍ଧି ପାଇଲା ଓ ପରେ ତାହା ୫୫୦ ଟଙ୍କା ହେଲା । ଆଖୁଚାଷୀଙ୍କ ବିଜୟ ହେଲା | 
ଚାଷୀମାନଙ୍କ ଅନ୍ୟ କେତେକ ଦାବି ପୂରଣହେବା ସହ ଚାଷୀଙ୍କ ଜମିକୁ ଜଳ ଯୋଗାଇବା 
ଲାଗି ବୂତ୍ତଙ୍ଗ ଓ ପଦ୍ମାବତୀ ଜଳସେଚନ ଯୋଜ୍‌ନା ପାଇଁ ରାଜ୍ୟ ସରକାର ତୃରାନ୍ତିତ 
ପଦକ୍ଷେପ ନେବେ ବୋଲି ପ୍ରତିଶୃତି ଦେଲେ । ମାତ୍ର ଚିନିକଳ ଓ ଆଖୁଚାଷୀଙ୍କ 
ସମସ୍ୟା ୨୦୧୫ ବେଳକୁ ନେଇଛି ଭିନ୍ନରୂପ । 

୧୯ ୮ ୯ର ଉଦବେଳନଂପାର୍ଲାମେଣ୍ଟରେ ସାତବର୍ଷ ୧୯୫ 
« 


ଜନତା ଦଳ ସହ ସଂପର୍କରେ ଅବନତି 


କେନ୍ଦ୍ର ସରକାରର ଉଦାରବାଦୀ ନୀତି ଫଳରେ କଟକଣା ସବୁ କୋହଳ 
ହେବା ପରେ ତା'ର ସୁଯୋଗ ନେଇ ବିଦେଶୀ କମ୍ପାନୀଙ୍କ ସହାୟତାରେ ରାଜ୍ୟକୁ ଶିଳ୍ପ 
ସମ୍ପଦ୍ଧ କରିଦେବେ ବୋଲି ବିଜୁବାବୁ ଆଶା ବାନ୍ଧି ଥିଲେ ! ତାଙ୍କର ସକଳ ଉଦ୍ୟମ 
ସତ୍ବେ ତାହା ଘଟିଲା ନାହିଁ । ଏପରିକି ସ୍ଵରାଜ ପଲ୍‌ ମଧ୍ଯ ଇସ୍ପାତ କାରଖାନା ପ୍ରତିଷ୍ଠା 
ପାଇଁ ଶୁଭଦେବା ସତ୍ବେ ଆଉ ଆଗେଇଲେ ନାହିଁ। ପଶ୍ଚିମବଙ୍ଗପରି ଭୂସଂସ୍କାର ଓ 
ଜଳସେଚନର ବିକାଶ ମାଧ୍ୟମରେ ଆଭ୍ୟନ୍ତରୀଣ ବଜାରର ପ୍ରସାର ଘଟାଇବାସହ 
ରାଜ୍ୟର ଖଣିଜ ଓ ଜଙ୍ଗଲ ସମ୍ପଦକୁ ଧରି ରାଜ୍ୟକୁ ବିକାଶ ପଥରେ ନେଇଯିବେ ବୋଲି 
ଥରେ ଥରେ ବିଜୁବାବୁ ଘୋଷଣା କଲେ ମଧ୍ଯ ସେ ପଥ ଧରିଲେ ନାହିଁ । ଜନତାଦଳ 
ଭିତରେ ଥିବା ଜମିଦାର-ଗୌନ୍ତିଆ-ଭୂସ୍ବାମୀ ଲବି ମଧ୍ଯ ତାଙ୍କ ସେଥିରେ ବାଧା ଦେଉଥାଏ । 
ତା” ସାଙ୍ଗକୁ ଥାଏ କେନ୍ଦ୍ରୀୟ ଗୋଲାମୀ ନୀତିର ପ୍ରଭାବ । ସେଇ ଉଦାରୀକରଣ 
ନୀତିର ପ୍ରବକ୍ତାମାନଙ୍କ ଦ୍ଵାରା ପ୍ରଭାବିତହୋଇ ସେ ମିତବ୍ୟୟତା କମିଟି ନାମକ ଏକ 
ଜାତୀୟ ସ୍ତର କମିଟିର ଚେୟାରମ୍ୟାନଭାବେ କେତେକ ଜନ-ବିରୋଧୀ ସୁପାରିଶ 
ମଧ୍ଯ କଲେ | ତା' ସାଙ୍ଗକୁ ଲାଗି ରହିଥାଏ ଜନତାଦଳ ଶାସନର ନାନାଦି କେଳେଙ୍କାରୀ । 
ସ୍ଵାଭାବିକ ଭାବେ ଆମେ ଏ ସବୁର ସମାଲୋଚନା କରୁଥାଉ । ଜନତାଦଳର ରବି 
ରାୟ ଓ ଶ୍ରୀକାନ୍ତ ଜେନାଙ୍କ ପରି କେତେକ ନେତା ମଧ୍ଯ ଆମକୁ ଏଥିରେ ଉତ୍ସାହିତ 
କରୁଥାଆନ୍ତି । 

ମୋ ନିବୀଚ଼ନମଣ୍ଡନୀରେ ଆମର ପ୍ରଭାବ ବୃଦ୍ଧି, କ୍ରମେ ଜନତାଦଳ 
ବିଧାୟକମାନଙ୍କ ପାଇଁ ଏକ ଅଶୁଭ ଘଟଣା ପରି ଜଣାଗଲା । ତାଙ୍କର ଜଣେ ବିଧାୟକ 
ଥରେ ସିଧା ଅଭିଯୋଗ କଲେ ଯେ, ଏ ପାର୍ଲାମେଣ୍ଟ ଆସନର ସବୁ ସେଗମେଣ୍ଟରେ 
ପ୍ରାର୍ଥୀ ଦେବାର ଆୟୋଜନ ମୁଁ କୁଆଡ଼େ କରି ସାରିଲିଣି । ଏପରିକି ମୋର ଏମ୍‌.ପି. 
ଲାଡ଼ ପାଣ୍ଠିରେ ଉନ୍ନୟନ କାମର ବରାଦ ପ୍ରଣାଳୀକୁ ମଧ୍ଯ ସେମାନେ ଗ୍ରହଣ କରିପାରିଲେ 
ନାହିଁ । ସେମାନେ ଏମ୍‌.ଏଲ୍‌.ଏ. ପାଣ୍ଠିର ବରାଦ ତାଙ୍କର ଅନ୍ନ କେତେକ ନିଜ ଲୋକଙ୍କୁ 
ଧରି କରନ୍ତି । ମୁଁ ପ୍ରତି ବୁକସ୍ତରୀୟ ସଭାକୁ ସଂପ୍ପକ୍ତ ବିଧାୟକ, ସବୁ ପଞ୍ଚାୟତର 
ସରପଞ୍ଚ ଓ ସବୁ ରାଜନୈତିକ ଦଳର ପ୍ରତିନିଧିଙ୍କୁ ଡକାଇ ସମସ୍ତଙ୍କ ମତ ନେଇ ସେ 
ପାଣ୍ଠି କେଉଁ ସବୁ କାମ ପାଇଁ ଦିଆଯିବ ତାର ନିଷ୍ପତି ସେଇ ସଭାରେ କରେ । ଏହା 
ଜନତା ଦଳ ଏମ୍‌.ଏଲ୍‌.ଏ.ମାନଙ୍କ ଚକ୍ଷୁଶୀଳ ହେଲା | ତା” ଛଡ଼ା, ତଳେ ପଡ଼ିଥିବା 

୧୯୬ ସଂଘର୍ଷ ଓ ସଂକଳ୍ର ପଥରେ 


ଲୋକଙ୍କୁ ସଂଗଠିତ କରୁଥିବା ଆମ ଆନ୍ଦୋଳନକୁ ସେମାନେ ସହ୍ୟ କରି ପାରୁନଥାନ୍ତି । 
ଏ ସବୁ ମୋ ପାଇଁ ଏକ ପ୍ରତିକୂଳ ପରିସ୍ଥିତି ସୃଷ୍ଟି କରିଥାଏ । ଆମର ଦୁର୍ବଳତା ହେଲା, 
ଚିଲିକା ଆନ୍ଦୋଳନ, ଆଖୁ ଚାଷୀ ଆନ୍ଦୋଳନ, ଆଦିବାସୀଙ୍କ ଅଧିକାର ପାଇଁ ଆନ୍ଦୋଳନ, 
ଶ୍ରମିକ କର୍ମଚାରୀ ଆନ୍ଦୋଳନଠାରୁ ଆଉ ବହୁ ଛୋଟ ଛୋଟ ଆନ୍ଦୋଳନ ସାଙ୍ଗକୁ 
ଖୋଦ୍ଧୀ-ବଲାଙ୍ଗୀର ରେଳପଥ ନିର୍ମାଣ ପାଇଁ କାର୍ଯ୍ୟ ଯୋଗୁଁ ଆମର ପ୍ରଭାବ ବୃଦ୍ଧିକୁ 
ସଂହତ କରି ଶକ୍ତି ବୃଵିରେ ପରିଣତ କରିବାରେ ଆମେ ସମର୍ଥ ହେଉ ନଥାଉ । 
ସଂଗଠକଙ୍କ ଅଭାବ ଥାଏ ¦ ସେଥିରେ ପୁଣି ଉପଦଳୀୟ ବିବାଦରେ କ୍ଷତି ସାଙ୍ଗକୁ ପୂର୍ଣ 
ବଡ଼ଜେନା ଓ ବିଜୟ ବଳିୟାରସିଂହଙ୍କ ପରି ଦକ୍ଷ ସଂଗଠକଙ୍କ ବିୟୋଗ ଆମକୁ 
ଆଘାତ କରିଥାଏ । 


ଏହିପରି ଏକ ସମୟରେ ଜନତା ଦଳ ଶାସନ ବିରୁଦ୍ଧରେ ଏକ ଗଣ ଆନ୍ଦୋଳନ 
ସୃଷ୍ଟି କରିବାର ନିଷ୍ଠରି ଆମ ପାର୍ଟିର ରାଜ୍ୟ କମିଟି ଗ୍ରହଣ କଲା । ଫଳରେ ବିଧାନସଭା 
ନିର୍ବାଚନରେ ଜନତାଦଳ ସହ ବୃଝାମଣାର କୌଣଛ୍ି ଅବକାଶ ରହିଲା ନାହିଁ। ରବିରାୟ 
ଜନତାଦଳ ଛାଡ଼ି ନିର୍ବାଚନ ପୂର୍ବରୁ ଆଉ ଏକ ଦଳ ଗଢ଼ିଲାବେଳେ ତାଙ୍କ ସହ 
ବାମପନ୍ଛୀ ଦଳମାନଙ୍କ ବୁଝାମଣାରେ ନିର୍ବାଚନ ଲଢ଼ିବାର ଯୋଜନା ହୋଇଥିଲା । 
ମାତ୍ର ବି.ଜେ.ପି. ସହ ବନ୍ଧୁତ୍ବ ପୂର୍ଣ ସଂପର୍କ ସ୍ଥାପନ କରୁଥିବା ଜର୍ଜ ଫର୍ଣାଣ୍ରିସ୍‌ଙ୍କ 
ନେତୃତ୍ବାଧୀନ ସମତାପାର୍ଟି ସହ ରବିବାବୁ ଯୋଗଦେବାରୁ ସେ ବୁଝାମଣା ମଧ୍ଯ 
ହେଲାନାହିଁ । ବିଧାନସଭାପାଇଁ ଏକାକୀ ବହୁ ଆସନରେ ପ୍ରତିଦୃନ୍ଦିତା କରି ଆମେ ସବୁ 
ସ୍ଥାନରେ ପରାସ୍ତ ହେଲୁ । ବିଜୁବାବୁଙ୍କ ଜନତାଦଳ ମଧ୍ଯ ନିବ୍ବାଚନରେ ହାରିଲା ଏବଂ 
କଂଗ୍ରେସ ଦଳ ନାନାଦି କଳକୌଶଳ କରି ସଂଖ୍ୟାଗରିଷ୍ଠତା ଲାଭ କଲା । ଜାନକୀବଲ୍ଲଭ 
ପଟ୍ଟନାୟକ ମୁଖ୍ୟମନ୍ତ୍ରୀ ହେଲେ । 


ମୋର ଜାପାନ ଓ ବିଲାତ ଗସ୍ତ 


ପାର୍ଲାମେଣ୍ଟ ସଭ୍ୟ ଭାବେ ମୁଁ ଥିଲି ପର୍ଯ୍ୟଟନ ଓ ବେସାମରିକ ବିମାନ ଚଳାଚଳ 
ବିଭାଗର ପରାମର୍ଶଦାତା କମିଟିର ସଭ୍ୟ । ସେ ଦୃଷ୍ଟିରୁ ତା'ର କାମ ଓ କେତେକ 
ସଭା ସମ୍ମିଳନୀ ପାଇଁ ଯିବାକୁ ପଡେ | ୧୯୯ ୫ରେ ଜାପାନର ଓସାକା ନଗରୀରେ 
ହେଲା ବିଶ୍ବ ପର୍ଯ୍ୟଟନ ସମ୍ମିଳନୀ । ବିଭିନ୍ନ ଦେଶର ସରକାରୀ ଓ ବେସରକାରୀ 
ପ୍ରତିଷ୍ଠାନର ପ୍ରତିନିଧି ଆସିଥାଆନ୍ତି । ପର୍ଯ୍ୟଟନ ବିଭାଗମନ୍ତ୍ରୀ ଶ୍ରୀ ଗୁଲାମ ନବି ଆଜାଦ୍‌ଙ୍କ 
ନେଡତୃତ୍ବରେ ଆମେ ୭ ଜଣ ସଦସ୍ୟ ସେଥିପାଇଁ ଜାପାନ ଗଲୁ । ବାଟରେ ଆମ 

୧୯ ୮୯ର ଉଦ୍‌ବେଳନ-ପାର୍ଲାମେଣ୍ଟରେ ସାତବର୍ଷ ୧୯୭ 


ଉଡ଼ାଜାହାଜ ଖରାପ ହେବାରୁ ହଂକଂ ଠାରେ ଅଟକି ଯିବାରୁ ଉଦଘାଟନ ସମାରୋହର 
ପ୍ରଥମ ଦିନ ପହଞ୍ଚି ପାରିଲୁ ନାହିଁ । ସେ ସମ୍ମିଳନୀରେ ମଧ୍ଯ ସେଇ ରାଜନୈତିକ ପୂଶ୍ନ 
' ବିଶ୍ଵାୟନ?! ଜାପାନର ଜଣେ ଶିଳ୍ପତି କହିଲେ ଯେ, “ମୋ ଜୀବଦଶାରେ ମୋ 
କଂପାନୀର ଉତ୍ପାଦିତ ଦ୍ରବ୍ଯ ମୁଁ ବିଶ୍ଵର ପ୍ରତ୍ୟେକ ଘରେ ଦେଖିବାକୁ ଚାହେଁ।” 
ପର୍ଯ୍ୟଟନରେ କଂପାନୀମାନଙ୍କର କିଛି ଭୂମିକା ରହିବ ! ମାତ୍ର ସେମାନଙ୍କ ସ୍ଵାର୍ଥ ଦୃଷ୍ଟିରୁ 
ପର୍ଯ୍ୟଟନର ସବୁକିଛି ନିୟନ୍ତିତ ହେଲେ ପର୍ଯ୍ୟଟନର ବିକାଶ ହୋଇ ପାରିବ ନାହିଁ 
ବୋଲି ଥିଲା ମୋ ମତ । ତେଣୁ ମତେ ନିଆରା ଭାବେ ଦେଖିଲେ ଆମ ଭାରତୀୟ 
ପ୍ରତିନିଧ ଦଳ । 

ସେ ଯାହାହେଉ, ଯୁଦ୍ଧବିଧ୍ବସ୍ତ ଜାପାନର ଅଗ୍ରଗତି ଦେଖି ଯେ କେହି ଆଶ୍ଚର୍ଯ୍ୟ 
ହେବ | ଗୋଟାଏ ଦେଶରେ ସମୁଦ୍ର ଛଡ଼ା ଆଉ କିଛି ନିଜସ୍ଵ ପ୍ରାକୃତିକ ସଂପଦ ନଥାଇ 
ମଧ୍ଯ ବାଣିଜ୍ୟ ଓ କାରିଗରୀ ବିଦ୍ୟା ସହ କୂଶଳୀ ଶ୍ରମଶକ୍ତି ଯୋଗୁଁ ହୋଇଛି ଏତେ 
ଉନ୍ନତି । ଅବଶ୍ୟ ଆମେରିକା ଦଖଲରେ ଥିଲାବେଳେ ମଧ୍ଯ ସେ ଦେଶର ଅଭ୍ୟନ୍ତରୀଣ 
ବଜାରର ସଂପ୍ରସାରଣ ପାଇଁ ଭୂସଂସ୍କାର ହୋଇଥିଲା ! ସ୍ଥଳଭାଗ କମ୍‌ ଯୋଗୁଁ ସମୁଦ୍ର 
ପୋତି ତା” ଉପରେ ହୋଇଛି ଉଡ଼ାଜାହାଜ ପଡ଼ିଆ । ବନ୍ଦରରେ ଦେଖିଲୁ ଓଡ଼ିଶାର 
ଲୁହାପଥର ଓ କ୍ରୋମାଇଟ ଲଦା ଜାହାଜ ଲାଗିଛି । ଫସଲ ପାଇଁ ଜଳବାୟୁ ନିୟନ୍ତିତ 
କରାଯାଉଛି । ସମଗ୍ର ଦେଶକୁ ସଜେଇଛନ୍ତି ଗୋଟାଏ ମୀନାବଜାର ପରି । ପରିବେଶ 
ବିଷୟରେ ଅତ୍ୟନ୍ତ ସତର୍କ । ଆମ ହୋଟେଲ ତଳେ ଥିଲା ଏକ ରେଳ ଷ୍ଟେସନ, ମତର 
ଧୂଆଁ ନାହିଁକି ଶବ୍ଦ ନାହିଁ । ସାଧାରଣ ଲୋକ ଅତ୍ୟନ୍ତ ଭଦ୍ର । ଉନ୍ନତ କାରିଗରୀ ବିଦ୍ୟାର 
ଅଧିକାରୀ ଶ୍ରମିକମାନଙ୍କ ଲାଲଝଣ୍ଡା ପଟୁଆର ମଧ୍ଯ ଦୃଷ୍ଟିରେ ପଡ଼ିଲା। ଫେରିଲା 
ବେଳେ ହଂକଂରେ ଦିନେ ରହି ଚୀନ୍‌ ଦେଶର ସୀମାନ୍ତକୁ ଗଲୁ । ସେତେବେଳକୁ 
ହଂକଂ ନଗର ଚୀନ୍‌ର ଅନ୍ତର୍ଭୁକ୍ତ ହୋଇ ନଥିବାରୁ ଚୀନ୍‌ ଭିତରକୂ ଯାଇ ନପାରି 
ବାହାରୁ ସେ ଦେଶର ନଭଣ୍ଡମ୍ଭିପ୍ରାସାଦ ସବୁ ଦେଖି ଆସିଲୁ । 


ଜାପାନରୁ ଫେରିବାର କେଇ ମାସ ପରେ ଗଲୁ ଇଂଲଣ୍ଡ । ଏ ଦେଶ ବିଷୟରେ 
ଏତେ ପଢ଼ିଥିବା ଓ ଚର୍ଚା କରିଥିବା ଯୋଗୁଁ ବିଦେଶ ପରି ଲାଗିଲା ନାହିଁ । ଭାରତୀୟ 
ଟାଟାଙ୍କ ହୋଟେଲରେ ରହିବା ଠାରୁ ଭାରତୀୟମାନଙ୍କ ଆଲୋଚନା ସଭା ଓ ଭାରତୀୟ 
ଭୋଜିଭାତ ଭିତରେ ନିଜ ଦେଶର ପରିବେଶ ପରି ଲାଗିଲା । ଲାଗି ରହିଥିବା ଥଣ୍ଡା 
ମେଘୁଆ ପାଣିପାଗ ଅବଶ୍ୟ ବିଲାତକୁ ହେଜାଇ ଦେଉଥିଲା । ଲଣ୍ଡନର ପାର୍ଲାମେଣ୍ଟ 


Digitized by srujanika@gmail.com 


୧୯୮ ସଂଘର୍ଷ ଓ ସଂକଳର ପଥରେ 


ଭବନରେ ଆଲୋଚନା ଓ ଅଭ୍ୟର୍ଥନାରେ ପୂରା ଦିନେ କଟିବାପରେ ହେଲା ଅନ୍ୟ ସବୁ 
କାର୍ଯ୍ୟକ୍ରମ । ବ୍ରିଟିଶ ମ୍ୟଜିୟମରେ ଦିନେ କଟିଲେ ମଧ୍ଯ କାଣିଚ଼ାଏ ଦେଖିଲା ପରି 
ଲାଗିଲା । ସେ ବିଶାଳ ମ୍ୟୁଜିୟମକୁ ସଂପୂର୍ଣ ଭାବେ ଦେଖିବାପାଇଁ ଆମ ହାତରେ 
ସମୟ ନଥିଲା । କେବଳ ଆଉଥରେ ଯାଇ ଦେଖୁଆସିଲି କାର୍ଲମାର୍ଵ ଯେଉଁଠି ବସି 
“ଦାସ୍‌ କ୍ୟାପିଟାଲ” (ପୁଞି) ଗନ୍ଧ ଲେଖୁଥିଲେ | ଅକ୍ଫୋର୍ଡ଼ ଗଲୁ ଏବଂ ସେ ପୁରାତନ 
ବିଶ୍ବବିଦ୍ୟାଳୟ ବୂଲି ଦେଖିଲୁ । ପୁରାତନ ବିଶ୍ଵବିଦ୍ୟାଳୟର କୋଠାବାଡ଼ିଠାରୁ ଲାଇବ୍ରେରୀ 
ପର୍ଯ୍ୟନ୍ତ ସବୁକିଛି ସାଇତି ରଖି ଆଉ ଯାହା ନୂଆ ନିର୍ମାଣ କରିଛନ୍ତି । ବିଶ୍ବବିଦ୍ୟାଳୟର 
ଅଧ୍ୟାପକ ଓ ଗବେଷଣାରତ ଭାରତୀୟ ଛାତ୍ରଙ୍କ ସହ ଆଲୋଚ଼ନାବେଳେ ଗୋଟାଏ 
ଜ୍ଞାନର ଭଣ୍ଡାରପାଖରେ ଥିଲାପରି ଲାଗିଲା । ସମଗ୍ର ଦେଶର ରକ୍ଷଣଶୀଳତାରୁ ଯେପରି 
କିଛି ପରିମାଣରେ ମୁକ୍ତ ଥିଲା ଏ ସ୍କାନ । ଲଣ୍ଡନର ରାଣୀଙ୍କ ବଜିଂହାମ୍‌ ଉଆସ 
ଦେଖିବାରେ ମୋର ଆଗ୍ରହ ନଥିଲା । ତେଣୁ ଭାରତୀୟ ଦୂତାବାସ ଓ ଇଶ୍ତିଆ ହାଉସରେ 
ମୁଁ ସମୟ କଟାଇଲି । ଫେରିଲାବେଳେ ପ୍ରବଳ ବର୍ଷାଯୋଗୁଁ ଏରୋଡ଼ରମ୍‌ରୁ ବାହାରି 
ପ୍ୟାରିସ୍‌ ନଗରୀରେ ଘେରାଏ ବୁଲିବା ସମ୍ଭବ ହେଲାନାହିଁ । 

ଜଗତିକରଣ-ଉଦାରୀକରଣ ଯୁଗରେ 


ଦେଶର ବୈଦେଶିକ ମୁଦ୍ରା ସଂକଟ ଦୂର କରିବାକୁ ବିଶ୍ବବ୍ୟାଙ୍କ ଓ ଆନ୍ତର୍ଜାତିକ 
ମୁଦ୍ରାପାଣ୍ଠିଙ୍କ ଦ୍ଵାରସ୍ପହୋଇ ତାଙ୍କ ସର୍ଭସବୁ ମାନିନେବାଦିନୁ ଭାରତବର୍ଷ ସାମ୍ରାଜ୍ୟବାଦୀଙ୍କ 
ଜାଲରେ ଛନ୍ଦି ହୋଇଗଲା | ସେଇ ୧୯୯ ୨ ବେଳେ ସୋଭିଏଟ ୟୁନିୟନର ବିପର୍ଯ୍ୟୟ 
ଫଳରେ ଆମଦେଶ ସାମ୍ରାଜ୍ୟବାଦୀଙ୍କ ଉପରେ ନିର୍ଭରଶୀଳ ହୋଇଗଲା । ଜଗତର 
ସକଳ ସଂପଦଉପରେ ଆଧିପତ୍ୟ ବିସ୍ତାରପାଇଁ ତାଙ୍କ ଯୋଜନାରେ ଆମଦେଶ 
ଉଦାରହୋଇ ସେମାନଙ୍କୁ ସୁଯୋଗଦେଲା | ପୂର୍ବର ଯୋଜନାବଦ୍ଧ ଅର୍ଥନୀତିକୁ ପରିତ୍ୟାଗ 
କରି ପୁଞ୍ଜିବାଦୀ ବଜାର ଦ୍ଵାରା ନିୟନ୍ତିତ ହେବାର ବାଟ ଧରିଲା ! ରାଷ୍ଟ୍ରାୟତ ସଂସ୍ଥା 
ଗୁଡ଼ିକର ଗାରିମା ରହିଲା ନାହିଁ । ବରଂ ସେଗୁଡ଼ିକର ଘରୋଇକରଣ ପାଇଁ ପରାମର୍ଶ 
ଦିଆଗଲା । ତା' ସଙ୍ଗେ ନେହେରୁ ଯୁଗର ଯୋଜନାବଦ୍ଧ ଅର୍ଥନୀତିର ଯାହାକିଛି 
ଜାତୀୟ ମୂଲ୍ୟବୋଧ ଥିଲା ତାହା ଲୋପପାଇ ଏକପ୍ରକାର ବିକୃତ ମୁଲ୍ୟବୋଧ ଆଡ଼କୁ 
ଆମ ସମାଜ ଆଗେଇଲା । 


ଏହା ସାଙ୍ଗକୁ ଆର.ଏସ୍‌.ଏସ୍‌.ର ସଂଘ ପରିବାର ବାବରୀ ମସଜିଦ୍‌ ଭାଙ୍ଗ 
ସେଇ ସ୍ଥାନରେ ରାମମନ୍ଦିର ନିର୍ମାଣର ଧ୍ଵନି ଦେଇ ଦେଶରେ ସୃଷ୍ଟି କଲା ଉତ୍କଟ 
ସାଂପ୍ରଦାୟିକତା । ନରସିଂହ ରାଓଙ୍କ କଂଗ୍ରେସ ସରକାର ଏହା ବିରୁଦ୍ଧରେ ସଂଗ୍ରାମ 
ପାଇଁ କୁଣ୍ଠିତ ହେଲା। ସଂଘ ପରିବାର ଦେଶରେ ସାଂପ୍ରଦାୟିକ ଉତ୍ତେଜନା ସୃଷ୍ଟି 
କରିବାସହ ବାବରୀ ମସଜିଦ୍‌କୁ ଧୂଳିସାତ କରି ଦେବାରେ ସକ୍ଷମ ହେଲେ । ତା' 
ସହିତ ଧୂଳିସାତ ହେଲା ଦେଶର ଧର୍ମନିରପେକ୍ଷତା ଓ ସାଂପ୍ରଦାୟିକ ସଦଭାବ । 
ଦେଶସାରା ବିଭିନ୍ନ ଅଞ୍ଚଳରେ ଦେଖାଦେଲା ସାଂପ୍ରଦାୟିକ ଦଙ୍ଗା । ଏହି ପରିସ୍ଥିତିରେ 
ଆମ ବାମପନ୍ତୀମାନଙ୍କୁ ପାଳନ କରିବାକୁ ପଡ଼ିଲା ଏକ ବିଶେଷ ଭୂମିକା । ସାଂପ୍ରଦାୟିକ 
ଉତ୍ତେଜନାର ଅଞ୍ଚଳ ଗୁଡ଼ିକୁ ଗସ୍ତ କରିବା ସହ ମୁଁ ଓଡ଼ିଶାରେ ମଧ୍ଯ ସ୍ଵତନ୍ତ୍ର କାର୍ଯ୍ୟକ୍ରମ 
ଗୁଡ଼ିକରେ ମନୋନିବେଶ କଲି । ଭୁବନେଶ୍ବର, କଟକ ଓ ରାଉରକେଲା ଆଦିରେ 
ସାଂପ୍ରଦାୟିକ ସଦ୍‌ଭାବ ସୃଷ୍ଟିପାଇଁ ଆମେ ବଡ଼ଧରଣର ଜନସମାବେଶ ମାନ ସଂଗଠିତ 
କଲୁ | ଏଥିରେ ସି.ପି.ଆଇ.( ଏମ୍‌), ସି.ପି.ଆଇ., ନନ୍ଦିନୀ ଶତପଥୀ ଓ ଆଉ କେତେକ 

୨୦୦ ସଂଘର୍ଷ ଓ ସଂକଛ୍ର ପଥରେ 


ମଧ୍ଯ ଯୋଗ ଦେଇଥିଲେ । ସେତେବେଳେ ପାର୍ଲାମେଣ୍ଟ ସଦସ୍ୟ ଥିବା ବିହାରର ନିତୀଶ 
କୁମାର ଓ ଶରତ ଯାଦବ ପ୍ରମୁଖ ଆସିଥିଲେ ଭୁବନେଶ୍ବରର ଏକ ସମାବେଶକୁ | 

ମାତ୍ର କଂଗ୍ରେସ ଦଳ ସେତେବେଳେ ସାଂପ୍ରଦାୟିକ ଶକ୍ତିଙ୍କ ବିରୁଦ୍ଧରେ କୌଣସି 
ଭୂମିକା ଗ୍ରହଣ କଲାନାହିଁ । ଅଧିକନ୍ତୁ ବିଧାନସଭା ନିର୍ବାଚନ ବେଳେ ବି.ଜେ.ପି. ସହ 
ଭିତିରି ବୃଝାମଣା କରିବାରୁ ଓଡ଼ିଶା ବିଧାନସଭାକୁ ପ୍ରଥମଥର ପାଇଁ ବି.ଜେ.ପି.ର ୯ 
ଜଣ ସଭ୍ୟ ଆସିବାକୁ ସକ୍ଷମ ହେଲେ । ଜାନକୀବଲ୍ଲଭ ପଟ୍ଟନାୟକଙ୍କ ଜାମାତା ସଂବାଦ ' 
ସଂପାଦକ ସୌମ୍ୟରଞ୍ଜନ ମଧ୍ଯ ବି.ଜେ.ପି. ପ୍ରାର୍ଥୀ ହୋଇ ଭୁବନେଶ୍ବରରୁ ବିଧାନସଭା 
ପାଇଁ ପ୍ରତିଦନ୍ଦିତା କରୁଥିଲେ । ସେ ଅବଶ୍ଯ ବିଜୁବାବୁଙ୍କ ଦ୍ଵାରା ପରାସ୍ତ ହେଲେ । 
ଜୀନକୀବାବୁ ନିଜେ ପ୍ରତିଦୃନ୍ଦିତା ନକରି କଂଗ୍ରେସକୁ ସଂଖ୍ୟାଗରିଷ୍ଠ ଆସନରେ ବିଜୟୀ 
କରିବାପରେ ମୁଖ୍ୟମନ୍ତ୍ରୀ ହୋଇ ରାଜ୍ୟସରକାର ଗଠନ କଲେ । ତା'ପରେ 
ବିଧାନସଭାକୁ ଆସିବାକୁ ବେଗୁନିଆର କଂଗ୍ରେସ ସଭ୍ୟଙ୍କ ଇସ୍ତଫା କରାଇ ସେଠାରେ 
ଉପନିର୍ବାଚନରେ ପ୍ରାର୍ଥୀ ହେଲେ । ସେତେବେଳେ ଜନତାଦଳ, ସି.ପି.ଆଇ. ଓ 
ସି.ପି.ଆଇ.( ଏମ୍‌)ର ମିଳିତ ପ୍ରାର୍ଥୀ ଭାବେ ଜାନକୀବାବୁଙ୍କ ବିରୁଦ୍ଧରେ ପ୍ରତିଦୃନ୍ଦିତା 
କରିବାକୁ ମୋତେ ବିଜୁବାବୁ ଲଗାଇଲେ । ବହୁ କଷ୍ଟରେ ମୁଁ ତାଙ୍କୁ ବୁଝାଇବାକୁ 
ସକ୍ଷମ ହେଲି ଯେ, ମୋ ଅପେକ୍ଷା ପ୍ରସନ୍ନ ପାଟ୍ଟଶାଣୀ ବରଂ ବେଗୁନିଆରୁ ଭଲ ପ୍ରାର୍ଥୀ 
ହେବେ । ତାହାହିଁ ହେଲା । ମାତ୍ର ଆମେ ସମସ୍ତେ ତାଙ୍କ ପାଇଁ ଲାଗିବା ସତେ ସେ 
ହାରିଲେ ଏବଂ ଜାନକୀବାବୁ ଜୟଲାଭ କରି ମୁଖ୍ୟମନ୍ତ୍ରୀ ରହିଲେ । 


ମୋତେ ହରାଇ ଦିଆଗଲା 


୧୯ ୯ ୬ରେ ଆସିଲା ଲୋକସଭା ନିର୍ବାଚନ | ଜନତାଦଳରେ ଏକ କୂଚ଼କ୍ରୀ 
ଗୋଷ୍ଠୀ ବିଜୁବାବୁଙ୍କ ମୁଣ୍ଡରେ ଭର୍ରଭି କରିଦେଲେ ଯେ, ମୋ ଯୋଗୁଁ ଯେପରି ସେ 
ଲୋକପ୍ରିୟତା ହରାଇ ଆଉଥରେ ମୁଖ୍ୟମନ୍ତ୍ରୀ ହୋଇ ପାରିଲେ ନାହିଁ । ବିଦ୍ୟତ୍‌ ଶିଳ୍ପରେ 
ବିଦେଶୀ କଂପାନୀର ପ୍ରବେଶ, ଜାତୀୟ କ୍ଷେତ୍ରର ଏକ କମିଟିର ଅଧ୍ଯକ୍ଷ ଭାବରେ 
ବିଜୁବାବୁଙ୍କର କେତେକ ଶ୍ରମିକ-କର୍ମଚ଼ାରୀ ବିରୋଧୀ ଓ ଜାତୀୟ ଶିଳ୍ପ ବିରୋଧୀ 
ସୁପାରିଶ ଏବଂ ୧୮ ଦଫାର ମିଳିତ କାର୍ଯ୍ୟକ୍ରମକୁ କାର୍ଯ୍ୟକାରୀ କରିବାରେ ବିଫଳତା 
ଆଦି ଲୋକଲୋଚନକୁ ଆଣିବାରେ ଯେପରି ମୁଁ ଓ ରବି ରାୟ ହିଁ ବିଶେଷ ଭାବେ 
ଦାୟୀ ! ତା” ଛଡ଼ା ଶ୍ରୀକାନ୍ତ ଜେନା କଟକ ଆସନରେ ନିଜକୁ ଅସୁରକ୍ଷିତ ମଣି 
ଭୁବନେଶ୍ବରରୁ ଠିଆ ହେବାକୁ ଚାହୁଁଥିଲେ । ମୁଁ କଟକରୁ ପ୍ରତିଦ୍ଵନ୍ଦିତା କରି ଭୁବନେଶ୍ବର 

ଜଗତିକରଣ-ଉଦାରୀକରଣ ଯୁଗରେ ୨୦୧ 


ଆସନ ତାଙ୍କୁ ଛାଡ଼ିଦେବାକୁ ବିଜୁବାବୁ ମୋତେ କହିଲା ବେଳେ ମୁଁ ସେଥିରେ ସମ୍ମତ 
ହେଲି ନାହିଁ । ଚିନ୍ତାମଣି ପାଣିଗ୍ରାହୀ ସ୍ଵାଧୀନ ପ୍ରାର୍ଥୀ ଭାବେ ଭୁବନେଶ୍ବରରୁ ପ୍ରତିଦୃନ୍ଦିତା 
କରି ବିଜୁବାବୁଙ୍କ ସମର୍ଥନ ଲୋଡ଼ିଲେ । ମୋ ସପକ୍ଷରେ ଜନତାଦଳର ପ୍ରଚାରକୁ ଖର୍ବ 
କରିବାକୁ ଭୁବନେଶ୍ବର ଲୋକସଭା ନି୍ବୀଚନମଣ୍ଡଳୀର ଜନତାଦଳ ଏମ୍‌.ଏଲ୍‌.ଏ. ଓ 
ପୂର୍ବତନ ଏମ୍‌.ଏଲ୍‌.ଏ. ମାନଙ୍କୁ ନରସିଂହ ରାଓ ପ୍ରତିଦ୍ବନ୍ଦିତା କରୁଥିବା ବ୍ରହ୍ମପୁର 
ଲୋକସଭା ଆସନରେ ତାଙ୍କ ବିରୁଦ୍ଧରେ ପ୍ରଚ଼ାର କରିବାକୁ ପଠାଇ ଦିଆଗଲା । 
ବିଜୁବାବୁ ନିଜେ ମଧ୍ଯ ମୋ ପାଇଁ ବାହାରିଲେ ନାହିଁ । ଜନତାଦଳର କେତେକ ନେତା 
ଓ ମୁଖ୍ୟକର୍ମୀଙ୍କୁ କଂଗ୍ରେସ ତରଫରୁ ଅର୍ଥବଳରେ ଚୁପ୍‌ କରି ଦିଆଗଲା । ଅଜେୟ 
ରାଉତଙ୍କ ଓଡ଼ିଶା କମ୍ୟୁନିଷ୍ଟ ପାର୍ଟିକୁ ମଧ୍ୟ ମୋ ବିରୁଦ୍ଧରେ ପ୍ରଚାର ପାଇଁ ନିୟୋଜିତ 
କରାଯାଇଥିଲା । ଏହି ପରିସ୍ଥିତିରେ ରାଜ୍ୟର ଅନ୍ୟାନ୍ୟ ସ୍ଥାନରୁ ଆମ ପାର୍ଟିର ନେତା ଓ 
କର୍ମୀମାନେ ଆସି ଏଠାରେ ପଡ଼ିଯାଇଥିଲେ ଏ ପରିସ୍ଥିତିର ହୁଏତ ମୁକାବିଲା କରାଯାଇ 
ପାରିଥାଆନ୍ତା । କାରଣ, ପ୍ରାର୍ଥୀଭାବେ ମୋ ପ୍ରତି ଲୋକଙ୍କ ଆଗ୍ରହ ସାଙ୍ଗକୁ ଭର୍ଗ୍ତହରି 
ମହତାବ କଂଗ୍ରେସ ପରିତ୍ୟାଗ କରି ମୋର ପ୍ରତିଦ୍ଵନ୍ଦ୍ରୀ ସୌମ୍ୟରଞ୍ଜନଙ୍କୁ ହରାଇବା 
ଉଦ୍ଦେଶ୍ୟରେ ମୋ ପାଇଁ ଲାଗିଥାଆନ୍ତି ଏବଂ ଅନେକ ଗୁରୁତର ଅଭିଯୋଗ ମଧ୍ଯ 
କଂଗ୍ରେସ ଓ ସୈମ୍ୟଙ୍କ ବିରୁଦ୍ଧରେ ଆଣିଥାଆନ୍ତି । ମାତ୍ର ସେ ସବୁକୁ ସଦ୍ବ୍ୟବହାର 
କରି ନିବୀଚ଼ନରେ ବିଜୟୀ ହେବାପାଇଁ ଆମେ ଶକ୍ତି ନିୟୋଜିତ କରି ପାରିଲୁ ନାହିଁ। 
ଫଳରେ ମୁଁ ୪୮ ହଜାର ଭୋଟର ବ୍ୟବଧାନରେ ପରାସ୍ତ ହେଲି । ତା'ପରେ ପରିସ୍ଥିତିର 
ଚାପରେ ସିନା ମୁଁ ଆଉ ଥରେ ଏହି ଆସନରୁ ପ୍ରତିଦୃନ୍ଦ୍ିତା କରିଛି, ମାତର ସେତେବେଳକୁ 
ମୋର ଜିତିବାର ଆଉ କୌଣସି ସଂଭାବନା ନଥୁଲା । ବିଜୁ ପଟ୍ଟନାୟକଙ୍କ ଜନତା 
ଦଳ ଦୁଇଖଣ୍ଡ ହୋଇ ସାରିଥିଲା ଏବଂ ଆମ ପାର୍ଟିର ମଧ୍ଯ ଶକ୍ତିହ୍ରାସ ଘଟିଥିଲା । 


ଜ୍ୟୋତି ବସୁ ପ୍ରଧାନମନ୍ତ୍ରୀ ହେଲେ ନାହିଁ 


୧୯ ୯ ୬ର ପାର୍ଲାମେଣ୍ଟ ନିବବୀଚୂନରେ କୌଣସି ଦଳ ସଂଖ୍ୟାଗରିଷ୍ଠତା ଲାଭ 
ନକରିବାରୁ ସଂକଟ ସୃଷ୍ଟି ହେଲା । ବି.ଜେ.ପି.କୁ କ୍ଷମତା ବାହାରେ ରଖିବାକୁ ବାମପନ୍ଛୀ 
ଓ ଧର୍ମନିରପେକ୍ଷ ଦଳମାନଙ୍କ ଉଦ୍ୟମ ପ୍ରତି କଂଗ୍ରେସ ସମର୍ଥନ ଜଣାଇଲା । ଏହି 
ପରିସ୍ପିତିରେ ପ୍ରଧାନମନ୍ତ୍ରୀ ହେବା ପାଇଁ ପ୍ରସ୍ତାବ ଆସିଲା ପଶ୍ଚିମବଙ୍ଗ ମୁଖ୍ୟମନ୍ତ୍ରୀ କମ୍ରେଡ଼ 
ଜ୍ୟୋତିବସୁଙ୍କ ନାମ | ମାତ୍ର ସି.ପି.ଆଇ.( ଏମ୍‌)ର କେନ୍ଦ୍ରକମିଟି ଏଥିରେ ସମ୍ମତ ହେଲା 
ନାହିଁ । କେତେକ ବାମପନ୍ତୀ ଦଳ ଓ ବହୁ ପ୍ରଖ୍ୟାତ ବୁଦ୍ଧିଜୀବୀଙ୍କ ଅନୁରୋଧ କ୍ରମେ 

୨୦୨ ସଂଘର୍ଷ ଓ ସଂକଳ୍ରର ପଥରେ 


କେନ୍ଦ୍ର କମିଟି ୨ୟ ବାର ବସିଲେ ମଧ୍ଯ ସେହି ମତରେ ଦୃଢ଼ ରହିଲା । କଂଗ୍ରେସ 
ସମର୍ଥନରେ ମନ୍ତ୍ରୀମଣ୍ଡଳ ଗଠନ କରିବା ଏକ ବିପଦ ହେଲେହେଁ ପରିସ୍ଥିତିର ଗୁରୁତ୍ଵ 
ଦୃଷ୍ଟିରୁ ଏ ଆହ୍ବାନକୁ ଗ୍ରହଣ କରି ବିପଦର ମୁକାବିଲା କରିବା ଠିକ୍‌ ହୋଇଥାଆନ୍ତା ବୋଲି 
ପାର୍ଟିରେ ଓ ପାର୍ଟି ବାହାରେ ବହୁ ଲୋକ ବିଚ଼ାରିଲେ । ମାତ୍ର ପରେ ପାର୍ଟି କଂଗ୍ରେସ 
ମଧ୍ଯ କେନ୍ଦ୍ର କମିଟି ମତ ସପକ୍ଷରେ ମତାମତ ପ୍ରକାଶ କଲା । ପରେ ଅବଶ୍ୟ ଏକ 
ସ୍ଵତନ୍ତ୍ର ପାର୍ଟି କଂଗ୍ରେସ ଅନୁଷ୍ଠିତ ହୋଇ ଏ ସଂପର୍କରେ ପାର୍ଟି କର୍ମସୂଚ଼ୀରେ ଥିବା 
ବାରଣକୁ ଉଠାଇ ନେଇ ଏପରି ଘଟଣାରେ ନମନୀୟ ମନୋଭାବ ନେବାକୁ ମତପ୍ରକାଶ 
କରିଛି । ସେ ଯାହାହେଉ ଏହି ପରିସ୍ଥିତିରେ ବାମପନ୍ଛୀ ଓ ଧର୍ମନିରପେକ୍ଷ ଦଳମାନେ 
ଏକାଠି ହୋଇ କଂଗ୍ରେସ ସମର୍ଥନରେ କର୍ଣ୍ଣାଟକର ମୁଖ୍ୟମନ୍ତ୍ରୀ ଶ୍ରୀ ଦେବଗୈଡ଼ାଙ୍କୁ 
ପ୍ରଧାନମନ୍ତ୍ରୀ କଲେ । ସେ ମନ୍ତ୍ରୀମଣ୍ଡଳରେ ସି.ପି.ଆଇ. ଯୋଗ ଦେଇଥିଲେ ହେଁ 
ସି.ପି. ଆଇ.( ଏମ୍‌) ଯୋଗ ନଦେଇ ବାହାରୁ ସମର୍ଥନ ଜଣାଇବାର ନିଷ୍ପତି କଲା । 
ବାମପନ୍ନୀମାନଙ୍କ ସମର୍ଥନଉପରେ ଏ ସରକାର ନିର୍ଭର କରୁଥିବାରୁ ନିର୍ମାଣ ଶ୍ରମିକଙ୍କ 
କଲ୍ୟାଣ ପାଇଁ ଆଇନ ପ୍ରଣୟନ, କୃଷକମାନଙ୍କୁ କୃଷି ରଣ କ୍ଷେତ୍ରରେ କେତେକ 
ରିହାତି ଏବଂ ଦେଶର ସଂଘୀୟ ବ୍ୟବସ୍ଥା ତଥା ରାଜ୍ୟମାନଙ୍କ ଅଧିକାରର ସୁରକ୍ଷା ପାଇଁ 
ଏକ ସଂସ୍ଥା ଗଠନ ଇତ୍ଯାଦି କେତେକ ଜନହିତକାରୀ ପଦକ୍ଷେପ ଏହି ସମୟରେ 
ନିଆଯାଇଥିଲା । 


ଓଡ଼ିଶାର ଦୃତ ବିକାଶ ପାଇଁ ଅଭିଯାନ 


ସେତେବେଳକୁ ସ୍ବତନ୍ତ ଓଡ଼ିଶା ରାଜ୍ୟ ଗଠନର ୬୦ ବର୍ଷ ପୂରିଥାଏ । ମାତ୍ର 
ଭରି ରହିଥାଏ ଦାରିଦ୍ର୍ୟ ବେକାରୀ ଓ ଅନଗ୍ରସରତା । ଓଡ଼ିଶାର ବିପୁଳ ଖଣିଜ ଓ 
ଜଙ୍ଗଲ ସଂପଦ, ସୁଦୀର୍ଘ ସମୁଦ୍ର ଉପକୂଳ, ସୁବିସ୍ତୀର୍ଵ କୃଷିକ୍ଷେତ୍ର ବହୁ ନଦନଦୀ ଓ 
ସବ୍ବୌପରି କୁଶଳୀ ଶ୍ରମଶକ୍ତିର ଯଥାର୍ଥ ବିନିଯୋଗ କରି ରାଜ୍ୟକୁ ଦୃତ ବିକାଶର 
ପଥରେ ନେବା ପାଇଁ କେନ୍ଦ୍ର ଓ ରାଜ୍ୟ ସରକାରଙ୍କର ଯଥାର୍ଥ ଯୋଜନା ଓ ଉଦ୍ୟମଶୀଳତା 
ନଥାଏ । କେହି କେହି ଏଥିପାଇଁ ବାହୁନି ହୁଅନ୍ତି ସିନା, ଜନଆନ୍ଦୋଳନ ନଥାଏ । ଏହି 
ଅଭାବ ଦୂର କରିବାପାଇଁ ଆମେ ଏକ ସ୍ଵତନ୍ତ୍ର କାର୍ଯ୍ୟକ୍ରମ ନେଲୁ । ଏଥିରେ ଆମ ସହ 
ସହଯୋଗ କରିବାକୁ ପ୍ରସ୍ତୁତ ଥିବା ବିଭିନ୍ନ ସ୍ତରର କେତେକ ପ୍ରତିଷ୍ଠିତ ବ୍ୟକ୍ତି ବିଶେଷଙ୍କୁ 
ସାଙ୍ଗରେ ଧରି ୧୯ ୯ ୭ ଏପ୍ରିଲ ପହିଲା ଓଡ଼ିଶା ଦିବସ ଦିନ ଏକ କନ୍‌୍ଭେନସନ କରି 
ପ୍ରସ୍ତାବମାନ ଗ୍ରହଣ କଲୁ । ଜଷ୍ଟିସ ଯୁଗଳ କିଶୋର ମହାନ୍ତି, ଅଧ୍ୟାପକ କ୍ଷେତ୍ରମୋହନ 

ଜଗତିକରଣ-ଉଦାରୀକରଣ ଯୁଗରେ 9 o୩ 


ଶତପଥୀ, ସମାଜସେବୀ ଗିରିଜା ଭୂଷଣ ପଟ୍ଟନାୟକ ଏବଂ ବହୁ ଖ୍ଯାତନାମା 
ଆଡ଼ଭୋକେଟ, ଗବେଷକ, ଲେଖକ ଓ ସମାଜସେବୀ ମଧ୍ଯ ସହଯୋଗ କଲେ । 
ସେଠାରେ ଗୃହୀତ ପ୍ରସ୍ତାବଗୁଡ଼ିକ ସଂପର୍କରେ ପ୍ରଥମେ କେନ୍ଦ୍ର ସରକାରଙ୍କୁ ଅବଗତ 
କରାଇବା ଏବଂ ଓଡ଼ିଶା ପ୍ରତି ହେଉଥିବା କେନ୍ଦ୍ର ସରକାରଙ୍କ ଅବିଚ଼ାରର ପ୍ରତିକାର 
ଲୋଡ଼ିବାପାଇଁ ଜଷ୍ଟିସ୍‌ ଯୁଗଳ ମହାନ୍ତିଙ୍କ ନେତୃତ୍ଵରେ ଦିଲ୍ଲୀ ଗଲୁ । କେନ୍ଦ୍ରର ଯୋଜନା 
ନୀତି ଓ ରାଜ୍ୟ ପାଇଁ ଅନୁଦାନ କ୍ଷେତ୍ରରେ ଅବିଚ଼ାର ସଂପର୍କରେ ଗୋଟିଏ ସ୍କଲାରକଲିପି 
ଏବଂ ରେଳବାଇର ଓଡ଼ିଶା ପ୍ରତି ଅବିଚାର ସଂପର୍କରେ ଆଉ ଗୋଟିଏ ସ୍କାରକଲିପି 
ପ୍ରସ୍ତୁତ କଲୁ । ଦିଲ୍ଲାରେ ଅଧ୍ୟାପକ ପ୍ରଭାତ ପଟ୍ଟନାୟକ ଓ ଅଧ୍ୟାପକ ମନୋରଞ୍ଜନ 
ମହାନ୍ତି ପ୍ରମୁଖଙ୍କ ସହଯୋଗନେଇ ସାଥୀ ସନ୍ତୋଷ ଦାସ ମୁଖ୍ୟତଃ ଏହା ପ୍ରସ୍ତୁତ 
କଲେ । ପ୍ରଧାନମନ୍ତ୍ରୀ ଯୋଜନାମନ୍ତ୍ରୀ ଓ ରେଳବାଇମନ୍ତ୍ରୀ ପ୍ରମୁଖଙ୍କ ଭେଟିବାର କାର୍ଯ୍ୟକ୍ରମ 
ସ୍ପିର ହେଲା। 


ମାତ୍ର ସେହିଦିନ କଂଗ୍ରେସ ଦଳ ସଭାପତି ସୀତାରାମ କେଶରୀ ସରକାର ପ୍ରତି 
ସମର୍ଥନ ପ୍ରତ୍ୟାହାର କରି ଏକ ରାଜନୈତିକ ସଂକଟ ସୃଷ୍ଟି କରିଦେଲେ । ତେଣୁ 
ପ୍ରଧାନମନ୍ତ୍ରୀ ଦେବଗୌଡ଼ା ନିଜର ସ୍ପିତି ଅନିଶ୍ଚିତ ଥିବା ଦେଖି ଆମକୁ ଭେଟିବାକୁ 
ଚାହିଁଲେ ନାହିଁ । ଯୋଜନାମନ୍ତ୍ରୀ ଅଧ୍ୟାପକ ଅଲଗ୍‌, ଯୋଜନା କମିଶନର ଉପାଧ୍ୟକ୍ଷ 
ଅଧ୍ୟାପକ ମଧୁ ଦଣ୍ଡବେତ ଓ ରେଳମନ୍ତ୍ରୀ ପ୍ରମୁଖଙ୍କୁ ଭେଟି ସ୍କାରକଲିପି ମାନ ଦେଇ 
ଆଲୋଚନା କଲୁ | ରାଷ୍ଟ୍ରାପତ ସଂସ୍ଥାମାନଙ୍କ ଦ୍ଵାରା ଖଣିଜ ଓ ବନ୍ୟ ସଂପଦର ବିକାଶ 
ଓ ବିନିଯୋଗ, ଭୂସଂସ୍କାର ପାଇଁ ଯୋଜନା କମିଶନଆଡୁ ରାଜ୍ୟ ସରକାରଙ୍କୁ ପରାମର୍ଶ, 
ଜଳସେଚନ ପାଇଁ ସ୍ଵତନ୍ତ୍ର ପଦକ୍ଷେପ, ଦାରିଦ୍ୟ ଦୂରୀକରଣ ପାଇଁ ସ୍ବତନ୍ତ୍ର କାର୍ଯ୍ୟକ୍ରମ, 
ପାରାଦ୍ଵୀପ ବନ୍ଦରର ବିକାଶ ସହିତ ଗୋପାଳପୁର ଓ ଧାମରା ବନ୍ଦର ନିର୍ମାଣପାଇଁ 
ଆଲୋଚନାରେ ସହମତି ପ୍ରକାଶ ପାଇଲା । ପାନୀୟ ଜଳର ଅଭାବ ମେଣ୍ଟାଇବା ସହ 
କୃଷିପାଇଁ ତୁରନ୍ତ ଜଳ ଯୋଗାଇବାକୁ ୨ ଲକ୍ଷ ନଳକୂପ ମଞ୍ଜୁର କରିବାକୁ ଯୋଜନା 
ମନ୍ତ୍ରୀ ଓ ଯୋଜନା କମିଶନ ସମ୍ମତି ଦେଲେ । ଯୋଜନାମନ୍ତ୍ରୀ ଅଧ୍ୟାପକ ଅଲଗ୍‌ ଆମ 
ଉଦ୍ୟମ ପାଇଁ ସାଧୁବାଦ ଜଣାଇବା ସହ ଓଡ଼ିଶାରେ ଏଥୁପାଇଁ ଶକ୍ତିଶାଳୀ ଆନ୍ଦୋଳନ 
ଗଢ଼ି ତୋଳିବାକୁ ପରାମର୍ଶ ଦେଲେ । 


ଦିଲ୍ଲୀରୁ ଫେରି ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକଙ୍କୁ ଭେଟିବାବେଳେ 
ସେ ମଧ୍ଯ ଆମ ଉଦ୍ୟମ ପାଇଁ ସାଧୁବାଦ ଜଣାଇଲେ । ମାତ୍ର କୌଣସି ଫଳପ୍ରଦ 
ପଦକ୍ଷେପ ନେଇ ପାରିଲେ ନାହିଁ । ଆମ ଆନ୍ଦୋଳନକୁ ଆଗେଇନେବା ଦିଗରେ 

9୦୪ ସଂଘର୍ଷ ଓ ସଂକଳ୍ପର ପଥରେ 


ଆମେ ପରେ ପୁଣିଥରେ ସିନା ବାହାରିଛୁ, ମାତ୍ର କୌଣସି ଅଗ୍ରଗତି ହାସଲ କରି 
ପାରିନାହୁଁ । ଇତି ମଧ୍ୟରେ ନବ୍ଯଉଦାରବାଦୀ ଯୁଗର ସଂସ୍କାର କାର୍ଯ୍ୟକ୍ରମ ଓ ମୁକ୍ତ 
ବଜାର ଅର୍ଥନୀତି ସମସ୍ୟାଗୁଡ଼ିକୁ ଆହୁରି ଜଟିଳ କରି ଦେଇଛି । ଓଡ଼ିଶାବାସୀଙ୍କ ସ୍ଵାର୍ଥର 
ବିନିମୟରେ ବିଦେଶୀ ପୁଞ୍ଜି ଓ ଦେଶର କର୍ପୋରେଟ୍‌ଜଗତ ଏ ରାଜ୍ୟର ପ୍ରାକୃତିକ 
ସଂପଦକୁ ଲୁଟ କରିବାରେ ଲାଗିଛି । କଂଗ୍ରେସ, ବି.ଜେ.ପି. ଓ ବି.ଜେ.ଡ଼ି. ଆଦି 
ପୁଞ୍ଜିବାଦୀଦଳ ଗୁଡ଼ିକ ଏଥିରେ ସହାୟତା କରୁଥିଲାବେଳେ ଓଡ଼ିଶାବାସୀ ରାଜନୈତିକ 
ଭାବେ ମନ ସ୍ମିର କରିବା ଉପରେ ନିର୍ଭର କରେ ଓଡ଼ିଶାର ଦୁତ ବିକାଶ ଓ ସମ୍ପଦ୍ଧି । 


ବିଜୁ ପଟ୍ଟନାୟକଙ୍କ ବିୟୋଗ 


ବିଜୁ ପଟ୍ଟନାୟକଙ୍କ ବିୟୋଗ ଓଡ଼ିଶାର ଦୂତ ବିକାଶପାଇଁ ସ୍ଵରଭତ୍ତୋଳନ 
କରିବା ଦିଗରେ ହୋଇଛି ଆଉ ଏକ ଧକ୍ଟା । ବେଶ କିଛି ଦିନ ଅସୁସ୍ଥ ରହି ଦିଲ୍ଲୀର 
“ ଏସ୍‌କର୍ଟ” ହସ୍ପିଟାଲ୍‌ରେ ଚିକିସିତ ହୋଇ ସାମାନ୍ୟ ସୁସ୍ଥ ହେବାପରେ ହଠାତ୍‌ 
ଦିଲ୍ଲୀରେ ହେଲା ତାଙ୍କର ମୂତ୍ୁ । ତାଙ୍କ ମୂତଶରୀର ଓଡ଼ିଶାକୁ ଅଣାଯିବାପରେ ରାଜ୍ୟସାରା 
ଜନ-ଜୀବନ ଯେପରି ଶୋକାକୁଳ ଓ ଅସ୍ଥିର ହୋଇଗଲା ତାହା ଥିଲା ଅଭୂତପୂର୍ବ । 
ତାଙ୍କର ମୁଖ୍ୟ ପ୍ରତିଦୃନ୍ଦ୍ରୀ ଥିବା ତତକାଳୀନ ମୁଖ୍ଯମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ 
ତାଙ୍କୁ ଝଡ଼ର ଇଗଲ ଓ ଧରଣୀର କୃଷ୍ଣସାର ଭାବେ ଆଖ୍ୟାୟିତ କରି ଯେଉଁ ଆବେଗପୂର୍ଣ 
ଭାଷାରେ ଶୋକପ୍ରକାଶକରି ତାଙ୍କ ପ୍ରତି ଶ୍ରଦ୍ଧାଞ୍ଜଳି ଜ୍ଞାପନ କରିଥିଲେ ତାହା 
ସେତେବେଳେ ଲୋକଙ୍କ ମନୋଭାବର କିଛି ସୂଚନା ବହନ କରିଥିଲା । ପଛରେ 
ପଡ଼ିଥିବା ଓଡ଼ିଶା ରାଜ୍ୟର ଦୃତ ବିକାଶ ପାଇଁ ଲଢ଼ିବାର କାମନା ସହ ଗୁନ୍ଛା ହୋଇଗଲା 
ବିଜୁ-ସ୍ତି । ଜୀବିତ ବିଜୁ ପଟ୍ଟନାୟକ ଅପେକ୍ଷା ଏହି ଆବେଗଭରା ବିଜୁ -ସୃତି ହେଲା 
ବେଶି ଶକ୍ତିଶାଳୀ । ଏହି ଶକ୍ତିଶାଳୀ ଆବେଗର ଉତ୍ତରାଧିକାରୀ କିଏ ହେବ ତାହା ଏକ 
ବଡ଼ ପ୍ରଶ୍ନ ହେଲା । 


ସେତେବେଳକୁ ଓଡ଼ିଶାରେ ଜନତା ଦଳର ସଭାପତି ଥାଆନ୍ତି ଅଶୋକ ଦାସ । 
ବିଜୁବାବୁ ମୁଖ୍ୟମନ୍ତ୍ରୀ ଥିଲାବେଳୁ ତାଙ୍କୁ ମନୋନୀତ କରିଥିଲେ । ତାଙ୍କର ଅନ୍ୟ ଯାହା 
ଦୁର୍ବଳତା ଥାଉ ନା କାହିଁକି, କଂଗ୍ରେସ ଓ ବି.ଜେ.ପି. ରାଜନୀତିର ସେ ବିରୋଧୀ 
ଥିଲେ । ଜନତାଦଳର ଅନ୍ୟମାନେ ସେପରି ନଥିଲେ । ତେଣୁ ତାଙ୍କ ସହ ଆମେ 
ମିତ୍ରତା ସ୍ଥାପନ କଲୁ । ତାଙ୍କ ନେତୃତ୍ବାଧୀନ ଜନତା ଦଳ, ସି.ପି.ଆଇ.(ଏମ୍‌) ଓ 
ସି.ପି.ଆଇ. ତିନିଦଳଙ୍କ ମିଳିତ କାର୍ଯ୍ୟକ୍ରମମାନ ସଂଗଠିତ ହେଲା | ବିଜୁବାବୁଙ୍କ 

ଜଗତିକରଣ-ଉଦାରୀକରଣ ଯୁଗରେ ୨୦୫ 


ଆସ୍କା ଲୋକସଭା ଆସନରେ ହେଲା ଉପନିବାଚ଼ନ । ସେଥିରେ ବିଜୂପୁତ୍ର ନବୀନ 
ପଟ୍ଟନାୟକ ହେଲେ ଜନତା ଦଳ ପ୍ରାର୍ଥୀ । ମୁଁ ନିଜେ ତାଙ୍କ ନିବବାଚନ ପ୍ରଚାରରେ ଯିବା 
ସହ ଆମ ପାର୍ଟି ମଧ୍ଯ ତାଙ୍କପାଇଁ ସେତେବେଳେ କାମ କରିଥିଲା। ସେ ଜୟଯୁକ୍ତ 
ହେଲେ । କୂମେ ଜନତା ଦଳର ନିଜସ୍ବ ସଭା ଗୁଡ଼ିକରେ ବିଜୂପୁତ୍ରଂନବୀନଙ୍କୁ ଦେଖିବାକୁ 
ଲୋକଙ୍କ ଭିତରେ କିଛି ଆଗ୍ରହ ପ୍ରକାଶ ପାଇଲା । ଏହି ଭାବାବେଗକୁ କମରେ 
ଲଗାଇ ଆପଣାର ସ୍ମିତି ଜାହିର କରିବା ଆଶାରେ ଜନତା ଦଳ ଭିତରେ ଥିବା ଅଶୋକ 
ଦାସଙ୍କ ବିରୋଧୀମାନେ ନାନାଦି ଚକ୍ରାନ୍ତକରି ବି.ଜେ.ପି. ସହ ସଂପର୍କ ପ୍ରତିଷ୍ଠା 
କଲେ । 


ଇତି ମଧ୍ଯରେ ପ୍ରଧାନମନ୍ତ୍ରୀ ପଦରୁ ଦେବଗୌଡ଼ାଙ୍କୁ ବିଦା କରିବାକୁ କଂଗ୍ରେସ 
ଦଳ ଜିଦ୍‌ ଧରିବାରୁ ତାଙ୍କ ପରିବର୍ଚଗେ ବୈଦେଶିକ ମନ୍ତ୍ରୀ ଆଇ.କେ. ଗୁକୁରାଲ ପ୍ରଧାନମନ୍ତ୍ରୀ 
ହୋଇ ଥାଆନ୍ତି । ମାତ୍ର କ୍ଷମତା-ପାଗଳ କଂଗ୍ରେସ ଦଳ ତାଙ୍କୁ ମଧ୍ୟ ସହ୍ୟ କରି ନପାରି 
ଦେଶ ଉପରେ ଏକ ସାଧାରଣ ନିବାୀଚ଼ନ ଲଦିଦେଲା । ଓଡ଼ିଶାରେ ଅଶୋକ ଦାସଙ୍କ 
ବିରୋଧୀମାନେ ବି.ଜେ.ପି. ସହ ସଂପର୍କ ପ୍ରତିଷ୍ଠାକରି ଜନତା ଦଳ ଛାଡ଼ି ବିଜୁ ଜନତା 
ଦଳ ଗଠନ କଲେ । ସେହି ପରିସ୍ଥିତିରେ ଜନତା ଦଳ-ସି.ପି.ଆଇ.(ଏମ୍‌) ଓ 
ସି.ପି.ଆଇ.ଙ୍କ ମଧ୍ୟରେ ବୁଝାମଣାକୁ ଭିରିକରି ଜନତା ଦଳର ଗଣଭିଭିକୁ ରକ୍ଷା 
କରିବାକୁ ଅଶୋକ ଦାସ, ଶ୍ରୀକାନ୍ତ ଜେନା, ଦାମ ରାଉତ, ସୁରେନ୍ଦ୍ର ନାୟକ ପ୍ରମୁଖ 
ବହୁ ଉଦ୍ୟମ କରି ମଧ୍ଯ ସେଥିରେ ସଫଳ ହେଲେ ନାହିଁ । ସେହି ସମୟରେ ଜ୍ୟୋତି 
ବସୁ ଦେବଗୌଡ୍ବାା ଶରତ ଯାଦବ ପ୍ରମୁଖଙ୍କୁ ଆଣି ଭୁବନେଶ୍ବରରେ ଏ ତିନି ଦଳ 
ତରଫରୁ ଏକ ବିଶାଳ ସମାବେଶ କରାଯାଇ ଜନମତକୁ ଆକୃଷ୍ଟ କରାଯିବାକୁ ଉଦ୍ୟମ 
ହୋଇଥିଲା ମାତ୍ର କନତା ଦଳର ଅନ୍ତର୍ଦ୍ଧନ୍ଦ୍ ସାଙ୍ଗକୁ ବିଜୁ ଜନତା ଦଳ-ବି.ଜେ.ପି. 
ମେଣ୍ଟର ନାନାଦି କାରସାଦି ଯୋଗୁଁ ତାହା ବିଫଳ ହେଲା । ମୁଁ ଜନତା ଦଳ ଓ 
ସି.ପି.ଆଇ. ସମର୍ଥନରେ ଭୁବନେଶ୍ବରରୁ ଲଢ଼ି ପରାସ୍ତ ହେଲି । କାରଣ ଏଠାରେ 
ଜନତା ଦଳର ପ୍ରାୟ ସମସ୍ତେ ବିଜୁ ଜନତା ଦଳରେ ଯୋଗଦେଇ ସାରିଥିଲେ । ବିଜୁ 
ଜନତା ଦଳ-ବି.ଜେ.ପି. ମେଣ୍ଟର ପ୍ରାର୍ଥୀ ପ୍ରସନ୍ନ ପାଟଶାଣୀ ଏଠାରୁ ଜୟଯୁକ୍ତ ହେଲେ । 


ମନୋହରପୁରର ନାରକୀୟ କାଣ୍ଡ ବିରୁଦ୍ଧରେ 


କେନ୍ଦ୍ରରେ ବି.ଜେ.ପି.ର ସରକାର ଗଠନ ପରେ ଦେଶରେ ସାଂପ୍ରଦାୟିକ 
ଶ୍ତିମାନେ ନାନାଦି କାଣ୍ଡ ଭିଆଇଲେ । ମୁସଲମାନ ସଂପ୍ରଦାୟ ସାଙ୍ଗକୁ ଖ୍ରୀଷ୍ଟ ଧର୍ମାବଲମ୍ବୀ 

୨୦୬ ସଂଘର୍ଷ ଓ ସଂକଳ୍ର ପଥରେ 


ମାନେ ମଧ୍ଯ ଆକ୍ରାନ୍ତ ହେଲେ । ଖ୍ରୀଷ୍ଟିଆନ ମିସନାରୀମାନଙ୍କ ଧର୍ମପ୍ରଚାର ଓ ସମାଜସେବା 
କାର୍ଯ୍ୟ ଆକ୍ରମଣର ସମ୍ମୁଖୀଳ ହେଲା । ସେହି ସମୟରେ କେନ୍ଦୁଝର ଜିଲ୍ଲାର ମନୋହରପୁର 
ଠାରେ ରୋଗୀ ଚିକିତ୍ସା ଓ ବିଶେଷତଃ କୁଷ୍ଠ ରୋଗୀମାନଙ୍କ ଚିକିତ୍ସାରେ ଲାଗିଥିବା 
ଅଷ୍ଟ୍େଲିଆର ଡାକ୍ତର ଗ୍ରାହାମ୍‌ ଷ୍ଟେନ ଓ ତାଙ୍କ ଶିଶୁ ସନ୍ତାନଙ୍କୁ ଶୋଇଥିଲାବେଳେ ନିଆଁ 
ଲଗାଇ ପୋଡ଼ି ଦିଆଗଲା । ସେମାନେ ଚିକିତ୍ସା ଓ ସେବାକାର୍ଯ୍ୟ ସହ ଧର୍ମାନ୍ତରୀକରଣ 
କରାଉଛନ୍ତି ବୋଲି ଅଭିଯୋଗକରି ଏହା କରାଗଲା । ସଂଘ ପରିବାରର ବଜରଙ୍ଗ 
ଦଳୀୟମାନେ ଏପରି କାର୍ଯ୍ୟ କଲେ । ଏ ଖବର ପାଇ ଜନତା ଦଳ ନେତା ଅଶୋକ 
ଦାସ ଓ ମୁଁ କେତେକ କର୍ମୀଙ୍କୁ ନେଇ ସେଠାରେ ପହଞ୍ଚିଲୁ । ଏ ନାରକୀୟ କାଣ୍ଡର 
ସକଳ ତଥ୍ୟ ସଂଗ୍ରହ କଲୁ ଏବଂ ସେଠାରେ ଶାନ୍ତିରକ୍ଷା ପାଇଁ ସରକାରୀ କଳ 
ସହାୟତାରେ ପଦକ୍ଷେପମାନ ନେଲୁ । ଆମ ପରେ ସି.ପି.ଆଇ., କଂଗ୍ରେସ ଓ ଆଉ 
କେତେକ ଦଳର ନେତାମାନେ ମଧ୍ଯ ଯାଇଥିଲେ । ଆମେ ସେଠାରୁ ଫେରି ସାଂବାଦିକ 
ସମ୍ମିଳନୀରେ ଏ ସବୁ ବର୍ଣ୍ଣନା କରିବା ସହିତ ରାଜ୍ୟସାରା ‘ମନୋହରପୁର ଦିବସ' 
ନାମରେ ଗୋଟିଏ ଦିନ ପାଳନ କରି ଗଣଧାରଣା ଓ ସଭାମାନ ସଂଗଠିତ କଲୁ । ଏ 
ଘଟଣା ଦେଶସାରା ଓ ବିଦେଶରେ ମଧ୍ୟ ଆଲୋଚୂନା ସୃଷ୍ଟି କଲା । ସଂଘ ପରିବାର 
ସହିତ ରାଜ୍ୟ ଶାସନରେ ଥିବା ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକଙ୍କୁ ଏଥିପାଇଁ 
ଦାୟୀ କରାଗଲା । କେନ୍ଦ୍ର ମନ୍ତ୍ରୀ ଜର୍ଜ ଫର୍ଣ୍ଚା୍ଡିସ୍‌ଙ୍କ ଠାରୁ ଆରମ୍ଭ କରି କେନ୍ଦ୍ର ସରକାରରୁ 
ଅନ୍ୟମାନେ ଏହାକୁ ନ୍ୟୁନ ଭାବେ ଦର୍ଶାଇବାକୁ ଯେତେ ଚେଷ୍ଟା କଲେ ମଧ୍ଯ ତାହା 
ବିଫଳ ହେଲା । ବିଭିନ୍ନ ଚାପର ସମ୍ମୁଖନ ହୋଇ ଜାନକାବାବୁଙ୍କୁ ମୁଖ୍ୟମନ୍ତ୍ରୀ ପଦ 
ପରିତ୍ୟାଗ କରିବାକୁ କଂଗ୍ରେସ ନେତୃତ୍ଵ କହିବାରୁ ସେ ଇସ୍ତଫା ଦେଲେ ଏବଂ ମୁଖ୍ୟମନ୍ତ୍ରୀ 
ହେଲେ ଗିରୀଧର ଗମାଙ୍ଗ । 

ବିଶ୍ବବ୍ୟାଙ୍କ ସର୍ରାବଳୀର ବନ୍ଧନରେ ଓଡ଼ିଶା 


ଧାରାବାହିକ ଭାବେ ରଣ କରିବା ଫଳରେ ଓଡ଼ିଶା ରାଜ୍ୟ ରଣ ଭାରରେ ବୁଡ଼ି 
ଯାଇଥିଲା | ଏପରି ଦେବାଳିଆ ଅବସ୍ଥା ହେଲା ଯେ କର୍ମଚ଼ାରୀମାନଙ୍କୁ ମାସ ଶେଷରେ 
ଦରମା ଦେବାକୁ ସୁଦ୍ଧା ସରକାର ପାଖରେ ଟଙ୍କା ନଥାଏ ¦ ଏହିପରି ଗୁରୁତର ପରିସ୍ଥିତିର 
ସମ୍ମୁଖୀନ ହୋଇ ଗମାଙ୍ଗ ସରକାର ରିଜର୍ଭ ବ୍ୟାଙ୍କରୁ ଓଭରଡ଼ାଫ୍ଟ ଏବଂ କେନ୍ଦ୍ର ସରକାରର 
ways and means ନିଅଣ୍ଟ ଭରଣାରୁ ଅର୍ଥ ଆଣିବାକୁ କେନ୍ଦ୍ରରେ ଥିବା ବାଜପେୟୀ 
ସରକାରର ଦ୍ଵାରସ୍ପ ହେଲେ । ବିଶ୍ବବ୍ୟାଙ୍କର ସର୍ଭାବଳୀ ଗ୍ରହଣ କଲେ କେବଳ କେନ୍ଦ୍ର 

ଜଗତିକରଣ-ଉଦାରୀକରଣ ଯୁଗରେ ୨୦୭ 


ସରକାରର ays and means ନିଅଣ୍ଟ ଭରଣାରୁ ଅର୍ଥ ଦେବା ସହ ବିଶ୍ବ ବ୍ୟାଙ୍କ ଓ 
ଡ଼ି.ଏଫ୍‌.ଆଇ.ଡ଼ି.ଙ୍କ ରଣ ଓ ସହାୟତାର ବ୍ୟବସ୍ଥା କରାଯିବ ବୋଲି ବାଜପେୟୀ 
ସରକାର ସର୍ଗ ଆରୋପ କଲେ । ଗମାଙ୍ଗ ସରକାର ସେ ସବୁ ସର୍ରାବଳୀରେ ସ୍ଵାକ୍ଷର 
କରିବା ପରେ କେନ୍ଦ୍ର ସରକାର ଓ ଡ଼ି.ଏଫ୍‌.ଆଇ.ଡ଼ି.ଙ୍କ ସହାୟତା ସହ ରିଜର୍ଭ ବ୍ୟାଙ୍କ 
ଓଭରଡ୍ରାଫ୍ଟ ମିଳିଲା । ୧୯୯୯ ଉତ୍କଳ ଦିବସ ପରେ ଏପ୍ରିଲ ୧୫ ତାରିଖରେ 
ସର୍ରାବଳୀର ବୁଝାମଣା ପତ୍ର ସ୍ଵାକ୍ଷରିତ ହୋଇ ବନ୍ଧା ପଡ଼ିଲେ ଓଡ଼ିଶାବାସୀ । 


ଏଇ ସର୍ରାବଳୀରେ ରହିଲା :- ରାଜ୍ୟ, ସରକାରର ଲାଭଦାୟକ ଶିଳ୍ପ ଓ 
ବାଣିଜ୍ୟ ସଂସ୍ଥାଗୁଡ଼ିକୁ ଘରୋଇକରଣ କରାଯିବ; କ୍ଷତିରେ ଚାଲୁଥିବା ସଂସ୍ଥା ଗୁଡ଼ିକୁ 
ବନ୍ଦ କରି ଦିଆଯିବ; ଜଳକର ଓ ଷ୍ଟାମ୍ପ ଡ଼ିଉଟି ଆଦି ବୃଦ୍ଧି ହେବ; ସରକାରୀ ଓ ଅର୍ଵ 
ସରକାରୀ କର୍ମଚାରୀଙ୍କ ସଂଖ୍ୟା ହ୍ରାସ କରାଯିବ; ନୂଆ ସରକାରୀ ପଦବୀ ସୃଷ୍ଟି କରାଯିବ 
ନାହିଁ; ବୃତିକର ଲାଗୁ କରାଯିବ । ଏହି ସର୍ଭାବଳୀ ୩ ବର୍ଷ ପାଇଁ ବଳବତ୍ତର ଥିବାରୁ 
୨୦ ୦ ୧ରେ ରାଜ୍ୟରେ ଥିବା ନବୀନ ପଟ୍ଟନାୟକଙ୍କ ମନ୍ତ୍ରୀମଣ୍ଡଳ ଅନୁରୂପ ସର୍ରାବଳୀରେ 
ସ୍ବାକ୍ଷର କରି ବିଶ୍ଵ ବ୍ଯାଙ୍କର ସହଯୋଗୀ ଡି.ଏଫ୍‌.ଆଇ.ଡ଼ି. ପାଖରୁ ସହାୟତା ଓ ବିଶ୍ଵ 
ବ୍ୟାଙ୍କ ପାଖରୁ ରଣ ଆଣୁଛନ୍ତି । 


ଓଡ଼ିଶା ସରକାର ସ୍ଵାକ୍ଷର କରିଥିବା ସର୍ଭାବଳୀ ଭଳି ଅନୁରୂପ ସର୍ରାବଳୀରେ 
କେନ୍ଦ୍ର ସରକାର ଅନ୍ୟ ରାଜ୍ୟମାନଙ୍କୁ ବାନ୍ଧିଦେବାକୁ ଚାହିଁଲାବେଳେ ବିଶେଷତଃ 
ବାମପନ୍ଛୀ ରାଜ୍ୟ ସରକାରମାନେ ଏଥିରେ ରାଜି ହେଲେ ନାହିଁ । ପଶ୍ଚିମବଙ୍ଗ ମୁଖ୍ୟମନ୍ତ୍ରୀ 
ଜ୍ୟୋତି ବସୁ ଏହାର କଡ଼ା ବିରୋଧକରି ଏ ପ୍ରକାର ଚାପ ପ୍ରୟୋଗ କରିବାକୁ 
କେନ୍ଦ୍ରର କୌଣସି ଅଧିକାର ନାହିଁ ବୋଲି କହିଲେ । ତା'ପରେ କେନ୍ଦ୍ର ସରକାର 
ଅନୁରୂପ ସର୍ଭାବଳୀ ଅର୍ଥ କମିଶନ ମାଧ୍ୟମରେ ରାଜ୍ୟମାନଙ୍କ ଉପରେ ଲଦିଦେଲେ । 
ଦେଶର ଟ୍ୟାକ୍ଟରୁ ଅର୍ଜଚିତ ଅର୍ଥ କେନ୍ଦ୍ର ଓ ରାଜ୍ୟମାନଙ୍କ ମଧ୍ଯରେ ବଣ୍ଚନର ଫର୍ମୁଲା ସହ 
ଏହା ଯୋଡ଼ା ହୋଇଗଲା । 


ଏଇ ସର୍ରାବଳୀରେ ବାନ୍ଧି ହେବାର ପ୍ରତ୍ୟେକ ସ୍ତରରେ ଆମ ପାର୍ଟି ବିରୋଧ 
କରିଛି । ଅର୍ଥ କମିଶନଙ୍କୁ ରାଜ୍ୟର ସ୍କାରକଲିପି ସଂପର୍କରେ ପରାମର୍ଶ ପାଇଁ ରାଜ୍ୟ 
ସରକାରଙ୍କ ଦ୍ଵାରା ଆହୂତ ସଭାରେ ମୁଁ ଏହାର ବିରୋଧ କରି ବିକଳ୍ପ ପ୍ରସ୍ତାବମାନ 
ଦେଉଥିଲି । ସାଥୀ ସନ୍ତୋଷ ଦାସ ଏଥିରେ ମୋତେ ବିଶେଷ ସହାୟତା କରିଥିଲେ | 
କେନ୍ଦ୍ରୀୟ ଅର୍ଥ କମିଶନକୁ ଆମ ପାର୍ଟିର ନିଜସ୍ଵ ସ୍ଲାରକ ଲିପିରେ ବିକଳ ପ୍ରସ୍ତାବ ମାନ 

9୦୮ ସଂଘର୍ଷ ଓ ସଂକଳ୍ର ପଥରେ 


ମଧ୍ଯ ଦିଆଯାଇଛି । ଏ ସଂପର୍କରେ ଆମକୁ ବିକ୍ଷୋଭ ଆଦି ଆନ୍ଦୋଳନ କରିବାକୁ 
ପଡ଼ିଛି । ଆମ ସହ ଅନ୍ୟାନ୍ୟ ବାମପନ୍ଛୀ ଦଳ ଏବଂ ପୂର୍ବତନ ଲୋକସଭା ଅଧ୍ଯକ୍ଷ ରବି 
ରାୟ ଏଥିରେ ଯୋଗ ଦେଇଥିଲେ । ମାତ୍ର ଗୋଲାମୀ ସର୍ରାବଳୀର ବନ୍ଧନରୁ ଆମ 
ରାଜ୍ୟ ମୁକୁଳି ପାରିନାହିଁ । ବରଂ ନୂଆ ନୂଆ ସର୍ଭମାନ ସେଥିରେ ଯୋଡ଼ା ଯାଇଛି । 
ଏହା ଆମର ବିଦ୍ୟତ ଶି ତଥା ରାଜ୍ୟ ସରକାରଙ୍କ ପରିଚ଼ାଳନାଧୀନ ଶିଳ୍ପ ଏବଂ ନୂଆ 
ଜଳସେଚନ ପ୍ରକଳର ପଥରୋଧ କରି କୃଷିର କ୍ଷତି କରିବା ସହିତ ବେକାରୀ ବଢ଼ାଇଛି । 
ଶ୍ରମିକ, କର୍ମଚାରୀ ଓ ଶିକ୍ଷକର ମର୍ଯ୍ୟାଦାରୁ ଲକ୍ଷ ଲକ୍ଷ ଲୋକଙ୍କୁ ବଞ୍ଚିତ କରି ସେମାନଙ୍କୁ 
କାମରେ ଖଟାଉଛି । ଭିଟାମାଟି ଛାଡ଼ି କର୍ମନିଯୁକ୍ତି ପାଇଁ ରାଜ୍ୟ ବାହାରକୁ ଛୁଟୁଛନ୍ତି 
ବହୁଲୋକ । ଅଥଚ଼ ଭୂସଂସ୍କାର, ଜଳସେଚନ ଓ ଆନୁଷଂଗିକ ବ୍ୟବସ୍ଥାଦ୍ଵାରା କୃଷିର 
ବିକାଶ ଏବଂ ଶିଳ୍ପ ଭିରିଭୂମିର ବିକାଶ ସହ ଆମ କଞ୍ଚାମାଲ ଓ ଚାହିଦାକୁ ଚାହିଁ 
ଶିଳ୍ପାୟନ ଦ୍ଵାରା ରାଜ୍ୟବାସୀଙ୍କ ଉନ୍ନତିର ଆଭିମୁଖ୍ୟ ଦୂରେଇ ଯାଇ ତା ସ୍ଥାନ ନେଇଛି 
ଏହି ବିକୃତ ସଂସ୍କାର କାର୍ଯ୍ୟକ୍ରମ ଓ ବଜାରୀକରଣର ଆଭିମୁଖ୍ୟ । 


ବାତ୍ୟା ପଛେ ପଛେ ମହାବାତ୍ୟା 


୧୯ ୯୯ ଅକ୍ଟୋବରରେ ପ୍ରଥମେ ହେଲା ଗଞ୍ଜାମ ଜିଲ୍ଲାରେ ପ୍ରବଳ ବାତ୍ୟା 
ସାମୁଦ୍ରିକ ଝଡ଼ ଗୋପାଳପୁର ଦେଇ ମାଡ଼ି ଆସି ଗଞ୍ଜାମ ଜିଲ୍ଲାର ବ୍ରହ୍ମପୁର ସମେତ 
ଉପକୂଳବର୍ରୀ ଅଞ୍ଚଳ ଗୁଡ଼ିକରେ ପ୍ରଭୂତ କ୍ଷତି ଘଟାଇଲା । ସେ ଅଞ୍ଚଳରେ ରିଲିଫ୍‌ କାମ 
ପାଇଁ ଆମେ ଲାଗିଥିବାବେଳେ ସେହି ଅକ୍ଟୋବର ଶେଷବେଳକୁ ଆସିଲା ମହାବାତ୍ୟା | 
ଉପକୂଳବର୍ରୀ ଜିଲ୍ଲା ଗୁଡ଼ିକରେ ଧନଜୀବନର ବହୁ କ୍ଷତି ଘଟାଇବାରେ ସମୁଦ୍ର କୂଳରୁ 
ବହୁ ଦୂରରେ ଥିବୀ ଘରଦ୍ବାର, ରାସ୍ତାଘାଟ ଓ ଗଛବୃକ୍ଷ ସବୁ ଭାସିଗଲା । ଫସଲ ସବୁ 
ଧ୍ଵଂସ ମୁଖରେ ପଡ଼ିଲା। ଦୀର୍ଘ ୧୪ ଘଣ୍ଟା ଧରି ଚାଲିଥିଲା ଏ ଧ୍ଵଂସଲୀଳା । 
ଜଗତସିଂହପୁର, କେନ୍ଦ୍ରାପଡ଼ା, ପୁରୀ, କଟକ, ଭଦ୍ରକ, ବାଲେଶ୍ଵର ଓ ଖୋଦ୍ଧୀ ଆଦି 
ଜିଲ୍ଲା ଗୁଡ଼ିକରେ ହେଲା ବହୁ କ୍ଷତି । ସର୍ବାଧିକ କ୍ଷତି ହୋଇଥିଲା ଏରସମା ବ୍ଲକରେ । 
ଓଡ଼ିଶା ସହ ବାହାର ଦୁନିଆର ସମସ୍ତ ଯୋଗାଯୋଗ ଛିନ୍ନ ହୋଇଗଲା । ମୁଖ୍ୟମନ୍ତ୍ରୀ 
ଗମାଙ୍ଗ ସେଇ ରାତିରେ ତାଙ୍କପାଖେଂ ଥିବା ଏକ ଶକ୍ତିଶାଳୀ ମୋବାଇଲ ଫୋନ୍‌ 
ମାଧ୍ୟମରେ ଭାରତବର୍ଷର ପ୍ରଧାନମନ୍ତ୍ରୀ ଓ ବିଭିନ୍ନ ବିଭାଗର ମନ୍ତ୍ରୀୟ ରାଜନୈତିକ ଦଳ 
ଗୁଡ଼ିକର ଜାତୀୟ ସ୍ତରର ନେତା ଓ ସମସ୍ତ ମୁଖ୍ୟମନ୍ତ୍ରୀଙ୍କଠାରୁ ଜାତିସଂଘର ସେକ୍ରେଟାରୀ 
ଜେନରାଲଙ୍କ ପର୍ଯ୍ୟନ୍ତ ସଭିଙ୍କ ଏହା ଜଣାଇଦେଲେ । ଏପରିକି ବାତ୍ୟାବେଳେ ପବନର 

ଜଗତିକରଣ-ଉଦାରୀକରଣ ଯୁଗରେ ୨୦୯ 


ସେ ଭୀମ ଗର୍ଜନ ମଧ୍ୟ ମୋବାଇଲରେ ଶୁଣାଇ ଦେଲେ । ତା' ନ ହୋଇଥିଲେ 
ସହାୟତା ପହଞ୍ଚିବାରେ ଆଉ ବିଳମ୍ବ ହୋଇଥାଆନ୍ତା । 


ମାତ୍ର ଜାତିସଂଘ ସେକ୍ରେଟାରୀ ଜେନେରାଲ କୋଫି ଆନନ୍‌ ଏହାକୁ ମହାବାତ୍ୟା 
ଓ ଏକ ଗୁରୁତର ବିପର୍ଯ୍ୟୟ ବୋଲି ଆଖ୍ୟାୟିତ କରିଥିଲାବେଳେ ଭାରତ ସରକାର 
ଏହାକୁ ଜାତୀୟବିପର୍ଯ୍ୟୟ ଭାବେ ସ୍ଵୀକାରକରି ତଦନୁଯାୟୀ ସହାୟତା ଯୋଗାଇଦେଲେ 
ନାହିଁ । ବରଂ ସଂଘ ପରିବାର ମାଧ୍ୟମରେ ରାଜନୈତିକ ଫାଇଦା ହାସଲ କରିବାକୁ 
ବସିଲେ | ଭାରତ ସରକାରଙ୍କ ସହାୟତା ସାଙ୍ଗକୁ ପୃଥିବୀର ଅନ୍ୟ କେତେକ ଦେଶ ଓ 
ଦେଶର ବିଭିନ୍ନ ରାଜ୍ୟ ସରକାରଙ୍କ ସହାୟତା ଏବଂ ବେସରକାରୀ ସହାୟତା ଫଳରେ 
ରିଲିଫ୍ର ଅଭାବ ହେଲାନାହିଁ । ମାତ୍ର ଲୋକଙ୍କ ଥଇଥାନ ଓ ଧ୍ଵଂସପ୍ରାପ୍ତ ଅଞ୍ଚଳରେ 
ପୁନର୍ନିର୍ମଣ ବେଶ୍‌ କଷ୍ଟସାଧ୍ୟ ହେଲା। ଏହି ପରିସ୍ଥିତିରେ ବିଭିନ୍ନ ଅବିଚ୍ାରଗୁଡ଼ିକ 
ବିରୁଦ୍ଧରେ ରାଜନୈତିକଭାବେ ଲଢ଼ିବା ଏବଂ ଲୋକଙ୍କ ପାଖରେ ରିଲିଫ୍‌ ପହଞ୍ଚାଇବାରେ 
ସହାୟତା ସହ ଆମ ପାର୍ଟି ତରଫରୁ ନିଜର ରିଲିଫ୍‌ କାର୍ଯ୍ୟ ମଧ୍ଯ ଆମକୂ ସଂଗଠିତ 
କରିବାକୁ ପଡ଼ିଥିଲା । ଆମ ପାର୍ଟିର କେନ୍ଦ୍ର କମିଟି, ବିଭିନ୍ନ ରାଜ୍ୟର ପାର୍ଟି କମିଟି ଏବଂ 
ଗଣ ସଂଗଠନମାନଙ୍କ ତରଫରୁ ଯେଉଁ ରିଲିଫ ସାମଗ୍ରୀ ଆସିଲା ସେ ସବୁକୁ କାମରେ 
ଲଗାଇବାପାଇଁ ଆମକୁ ବେଶ୍‌ କଷ୍ଟ ସ୍ଵୀକାର କରିବାକୁ ପଡ଼ିଥିଲା । ଏଥିରେ ସାଥୀ 
ସନ୍ତୋଷ ଦାସ ଓ ସାଥୀ ଜନାର୍ଦ୍ଦନ ପତିଙ୍କୁ ମୁଣ୍ଡାଇବାକୁ ପଡ଼ିଥିଲା ବେଶି ଦାୟିତ୍ଵ । 
ରାଜ୍ୟ ସରକାରଙ୍କ ସର୍ବଦଳୀୟ ପରାମର୍ଶଦାତା କମିଟି ଓ ପ୍ରାକୃତିକ ବିପର୍ଯ୍ୟୟ କମିଟିରେ 
ମୁଁ ସଭ୍ୟ ଥିବାରୁ ରିଲିଫ ଓ ପୁନର୍ବାସନ କାମରେ ମୋତେ କେତେକ ବିଶେଷ ଦାୟିତ୍ଵ 
ପାଳନ କରିବାକୁ ପଡ଼ିଥିଲା | 


କେନ୍ଦ୍ରରେ ବି.କେ.ପି. , ଓଡ଼ିଶାରେ ନବୀନଙ୍କ ମେଣ୍ଟ ଶାସନ 


କଂଗ୍ରେସ ଶାସନର ଜନବିରୋଧୀ ନୀତି ଓ ଦୁର୍ନୀତି ସାଙ୍ଗକୁ ଜାତୀୟ କ୍ଷେତ୍ରରେ 
ନରସିଂହ ରାଓ ଓ ପରେ ସୀତାରାମ କେଶରୀଙ୍କ ନେତୃତ୍ଵ କଂଗ୍ରେସ ଦଳକୁ ଦ୍ଵିଧା- 
ବିଭକ୍ତ ଓ ଦୁର୍ବଳ କରି ଦେଇଥିଲା । ଓଡ଼ିଶାରେ ମଧ୍ୟ କଂଗ୍ରେସ ଶାସନ ନାନାଦି 
କେଳେଙ୍କାରୀରେ ଘାଣ୍ଡିହୋଇ ବଦନାମ ହୋଇଥାଏ । ଅନ୍ୟ ଦିଗରେ ସାଂପ୍ରଦାୟିକ 
କାର୍ଯ୍ୟକଳାପ ସାଙ୍ଗକୁ ସଂଘ ପରିବାରର ବିଭିନ୍ନ କଳ କୌଶଳ ମଧ୍ଯଦେଇ ବି.ଜେ.ପି. 
ଶକ୍ତି ବୃଦ୍ଧି କରିଥାଏ | ଜନବାଦୀ ନୀତିକୁ ଆଧାର କରି କୌଣସି ବିକଳ୍ପ ଶକ୍ତି ଗଢ଼ି ଉଠି 


~~ ~~ 


ନଥୁଲା । ଏହି ପରିସ୍ଥିତିରେ ଦେଶର କେତେକ କଂଗ୍ରେସ ବିରୋଧୀ ପୁଞ୍ଜିବାଦୀ ଦଳ 

୨୧୦ ସଂଘର୍ଷ ଓ ସଂକଛ୍ର ପଥରେ 


ଓ ଜର୍ଜ ଫର୍ଣ୍ାଣ୍ଡିସ୍‌ଙ୍କ ପରି ସୁବିଧାବାଦୀଙ୍କୁ ଧରି ବି.ଜେ.ପି. ଏକ ଜାତୀୟ ଗଣତାନ୍ତିକ 
ମେଣ୍ଟ ବା ଏନ୍‌.ଡ଼ି.ଏ. ଗଠନକରି କେନ୍ଦ୍ରରେ କ୍ଷମତାକୁ ଆସିଥାଏ । ଓଡ଼ିଶାର ବିଜୁ 
ଜନତା ଦଳ ମଧ୍ଯ ସେମାନଙ୍କ ସହ ଯୋଗଦେଇ କ୍ଷମତାରେ ଅଂଶୀଦାର ହେଲା। 
ନବୀନ ପଟ୍ଟନାୟକ ହୋଇଥିଲେ କେନ୍ଦ୍ର ସରକାରରେ ଇସ୍ପାତ ଓ ଖଣି ମନ୍ତ୍ରୀ ପରେ 
ଓଡ଼ିଶାରେ ନିର୍ବାଚନ ହେଲାବେଳେ ମୁଖ୍ୟତଃ ବିଜୁ ପଟ୍ଟନାୟକଙ୍କ ମୂତ୍ୟବେଳୁ ସୃଷ୍ଟି 
ହୋଇଥିବା ଭାବପ୍ରବଣ ବିଜୁ-ଆବେଗକୁ ଆଧାର କରି ବି.ଜେ.ଡ଼ି.-ବି.ଜେ.ପି. ମେଣ୍ଟ 
ରାଜ୍ୟରେ କ୍ଷମତାକୁ ଆସିଲେ । ବି.ଜେ.ଡି. ଯେଗୁଁ ଓଡ଼ିଶାରେ କ୍ଷମତାକୁ ଆସି ବି.ଜେ.ପି. 
ନିଜ ଶକ୍ତି ବୃଦ୍ଧି କରିବାରେ ସକ୍ଷମ ହେଲା ! 
ଶିଳ୍ପ ସଂକଟର ପ୍ରତିକାର ପାଇଁ 

୨ ୦ ୦ ୧ ମସିହାବେଳକୁ ଓଡ଼ିଶାରେ ଏକପ୍ରକାର ଶିନ ମଡ଼କ ଦେଖାଗଲା । 
ଚୌଦ୍ଵାରର ଓ.ଟି.ଏମ୍‌., ଝାରସୁଗୁଡ଼ାର ବି.ଟି.ଏମ୍‌., ତାଳଚେର ସାର କାରଖାନା, 
ବ୍ରଜରାଜନଗର କାଗଜକଳ, କୋରାପୁଟର ସେବା ପେପର ମିଲ୍‌ଠାରୁ ଆରମ୍ଭ କରି 
ରାଜ୍ୟ ସରକାରଙ୍କ ସମସ୍ତ ଲୁଗା ସୁତାକଳ ସମେତ ଅସଂଖ୍ୟ କ୍ଷୁଦ୍ରଶିନ ବନ୍ଦ ହୋଇଗଲା | 
ଅଧିକାଂଶ ଶିଳ୍ପରେ ହେଲା ଅଘୋଷିତ ବନ୍ଦ | ରାଜ୍ୟ ସରକାର ତାଙ୍କ ଶିଛଧ ସଂସ୍ଥାଗୁଡ଼ିକ 
ବିକି ଦେବାକୁ ବସିଲେ । ଶିଛାଞ୍ଚଳଗୁଡ଼ିକରେ ତାଲା ଝୁଲିଲା । ଏହାର ପ୍ରତିକାର ପାଇଁ 
ମୁଁ ମୁଖ୍ୟମନ୍ତ୍ରୀଙ୍କ ପାଖକୁ ପତ୍ର ଦେଇ ତାଙ୍କ ସହ ଆଲୋଚନା କରିଥିଲି । ରାଜ୍ୟ 
ସି.ଆଇ.ଟି.ୟୁ.ରେ ଏ ବିଷୟ ଆଲୋଚନା ହୋଇ ଏ ସଂକଟର କାରଣ ଓ ପ୍ରତିକାରର 
ମାର୍ଗ ଦର୍ଶାଇବା ପାଇଁ ଏକ କନ୍ଭେନସନ୍‌ କରି ଜନମତ ଗଢ଼ି ତୋଳିବାର ନିଷ୍ପରି 
ହେଲା । ତା'ର ଦାୟିତ୍ଵ ପଡ଼ିଲା ମୋ ଉପରେ । 


ତଦନୁଯାୟୀ ଏକ ଭିରିପତ୍ର ପ୍ରସ୍ତୁତ କରି କନ୍ଭେନସନର ଆୟୋଜନ କଲୁ | 
ସି.ଆଇ.ଟି.ୟୁ. ସାଙ୍ଗକୁ ହିନ୍ଦ ମଜଦୂର ସଭା ଓ ଏ.ଆଇ.ଟି.ୟୁ.ସି.ର ନେତୃତ୍ଵ ସହିତ 
କେତେକ କ୍ଷୁଦ୍ରଶିଳର ମାଲିକ ଓ ବିଶିଷ୍ଟ ବୁଧି ଜୀବୀ ଏଥିରେ ଯୋଗଦେଲେ । ଏହି 
ଉପଲକ୍ଷେ ପ୍ରକାଶିତ ସ୍କରଣିକାପାଇଁ ମଧ୍ଯ ସେମାନେ ଲେଖା ଦେଲେ | ରାଜ୍ୟର ଶ୍ରମମନ୍ତ୍ର 
ଏଥିରେ ଯୋଗଦେଇ ଏ ଉଦ୍ୟମ ପ୍ରତି ଶୁଭେଛା ଜଣାଇଲେ | ରାଜ୍ୟ ତଥା ଦେଶରେ 
ଅନୁସରଣ କରାଯାଉଥିବା ପୁଞ୍ଜବାଦୀ ସାମନ୍ତବାଦୀ ନୀତି ଏବଂ ବିଶେଷ ଭାବେ ପ୍ରାୟ 
ଏକଦଶନ୍ଧିଧରି ଚାଲିଥିବା ନବ୍ଯ ଉଦାରବାଦୀ ସଂସ୍କାର ଏଥିପାଇଁ ଦାୟୀ ବୋଲି ଏ 
କନ୍ଭେନସନ୍‌ରେ ଦର୍ଶାଗଲା । ରାଜ୍ୟର କଞ୍ଚାମାୁ ଓ ରାଜ୍ୟର ଚାହିଦା ତଥା ଆଭ୍ୟନ୍ତରୀଣ 

ଜଗତିକରଣ-ଉଦାରୀକରଣ ଯୁଗରେ ୨୧୧ 


ବଜାର ପ୍ରତି ଦୃଷ୍ଟିରଖ୍ମ ଶିଳ୍ପନୀତି ପ୍ରଣୟନ କରିବା ଏବଂ ବିଶ୍ଵ ବ୍ଯାଙ୍କ ନିର୍ଦ୍ଦେଶରେ 
କରାଯାଇଥିବା ଏମ୍‌.ଓ.ୟୁ. ବା ବୁଝାମଣାପତ୍ରକୁ ବାତିଲ କରିବାକୁ ଏଠାରେ ଦାବି 
କରାଗଲା | ରାଜ୍ୟର ଆଭ୍ୟନ୍ତରୀଣ ବଜାରର ବିକାଶ କରିବାକୁ ଭୂସଂସ୍କାର, ଜଳସେଚ଼ନ 
ଓ କୃଷି ଉତ୍ପାଦନ ବୃି କରିବାକୁ ଏବଂ ଶିଳ୍ପ ଭିତ୍ତିଭୂମିରେ ବିକାଶ ପାଇଁ ବିଶେଷ 
ପଦକ୍ଷେପମାନ ନେବାକୁ ଏଠାରେ ଦାବି ହୋଇଥିଲା! ରାଜ୍ୟରେ ରେଳପଥ, 
ସଡ଼କପଥର ବିକାଶ ତଥା ନୂତନ ର୍ବନ୍ଦର ନିର୍ମାଣ ପାଇଁ ପଦକ୍ଷେପ ନେବାକୁ କେନ୍ଦ୍ର 
ସରକାରଙ୍କ ଉପରେ ଚାପ ସୃଷ୍ଟି କରିବାକୁ କୁହାଯାଇଥିଲା । ଶିଳ୍ପ ସଂକଟ ସଂପର୍କରେ 
ଏକ ସ୍ଵତନ୍ତ୍ର ସମ୍ମିଳନୀ ଆହ୍ବାନ କରିବାକୁ ରାଜ୍ୟ ସରକାରଙ୍କ ନିକଟରେ ଦାବି ହୋଇଥିଲା | 
ଅନାହାର ମୂତ୍ୟ 


ବି.ଜେ.ଡ଼ି. ଓ ବି.ଜେ.ପି. ମନ୍ତୀମାନଙ୍କ ଟଣାଓଟରାରେ ଏ ସମ୍ଭକାର ହୋଇଥାଏ 
ଅତ୍ୟନ୍ତ ଅପାରଗ | ନବୀନ ପଟ୍ଟନାୟକଙ୍କ ଅନଭିଜ୍ଞତାର ସୁଯୋଗ ନେଇ ବି.ଜେ.ପି. 
ଆପଣାର ସ୍ପିତି ସୁଦୃଢ଼ କରୁଥାଏ । ଏହି ଶାସନବେଳେ ରାୟଗଡ଼ା ଓ କୋରାପୁଟ 
ଜିଲ୍ଲାରେ ଅନାହାର ମୃତ୍ୟ ଦେଖାଦେଲା । ମୁଁ ସାଥୀ ରାଧାରମଣ ଷଢ଼ଙ୍ଗୀଙ୍କୁ ସାଙ୍ଗରେ 
ନେଇ ରାୟଗଡ଼ା ଯାଇ ସେଠାରୁ କାଶୀପୁର ଗଲି । ଅନାହାର ମୂତ୍ୟର ପ୍ରମାଣ ସଂଗ୍ରହ 
କରିବା ସହିତ ସେ ଗ୍ରାମ ଗୁଡ଼ିକର ଘର ପରେ ଘର ଯାଇ କାହାଘରେ କିଛି ଖାଦ୍ୟଶସ୍ୟ 
ନଥିବା ଦେଖୁଲି । ଲୋକେ ଖାଉଥିବା ଆମ୍ଭ ଟାକୁଆର କୋଇଲି ମଧ୍ଯ ସାଙ୍ଗରେ 
ଆଣିଲି । ଦୁଇଟି ପଞ୍ଚାୟତର ସରପଞ୍ଚମାନଙ୍କୁ ଏପରି ଅନାହାର ଅବସ୍ଥା ମୁକାବିଲା 
କରିବାକୁ କୌଣସି ଖାଦ୍ୟଶସ୍ୟ ବୃକରୁ ଦିଆଯାଇନଥିବାର ପ୍ରମାଣ ସବୁ ସଂଗ୍ରହ କରି 
ଲୋକଙ୍କୁ ଆଶ୍ଵାସନା ଦେଇ ଫେରିଲି । ଭୁବନେଶ୍ବରରେ ଏକ ସାଂବାଦିକ ସମ୍ମିଳନୀ 
କରି ଏସବୁ ଉପସ୍ଥାପନ କରିବା ପରେ ଚହଳ ପଡ଼ିଲା । ରାଜସ୍ଵ ମନ୍ତ୍ରୀ ବିଶ୍ବଭୂଷଣ 
ହରିଚନ୍ଦନ ସେ ଅଞ୍ଚଳକୁ ଗସ୍ତକରି ମୋ ଅଭିଯୋଗକୁ ଅସ୍ଵୀକାର କଲେ ମଧ୍ଯ କୌଣସି 
ବିଶ୍ଵାସଯୋଗ୍ୟ ପ୍ରମାଣ ରଖି ପାରିଲେ ନାହିଁ । ଆମେ ସେତିକିରେ ରହିନଯାଇ ସେ 
ଅଞ୍ଚଳରେ ରିଲିଫ୍‌କାମ କରିବା ସହିତ ଅନ୍ୟ କେତେକ ବିରୋଧୀଦଳଙ୍କୁ ସାଙ୍ଗରେ 
ନେଇ ସଭା ସମିତିମାନ କରିବାପରେ ସରକାରଙ୍କ ତରଫରୁ ପ୍ରତିକାର ବ୍ଯବସ୍ଥା 
ହେଲା । ଏହି ଘଟଣା ବି.ଜେ.ଡ଼ି. ଓ ବି.ଜେ.ପି. ମଧ୍ୟରେ ଟଣାଓଟରାକୁ ମଧ୍ଯ ବଳବତ୍ତର 
କରିଥିଲା । 

ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ କେତେକ ଦୁର୍ନୀତିଗ୍ରସ୍ତ ଓ ଅସଙ୍ଗତ ଆଚରଣର 

୨୧୨ ସଂଘର୍ଷ ଓ ସଂକଳ୍ପର ପଥରେ 


ମନ୍ତ୍ରୀମାନଙ୍କ ବିରୁଦ୍ଧରେ ପଦକ୍ଷେପ ନେବା ସହିତ ବି.ପି.ଏଲ୍‌. ତାଲିକାଭୁକ୍ତ ଲୋକଙ୍କୁ 
ଚାଉଳ କିଲୋ ଟଙ୍କାକରେ ଯୋଗାଇ ଓ ଏହିପରି ଆଉ କେତେକ ପଦକ୍ଷେପ ଦେଇ 
ଆପଣାର ସ୍ପିତିକୁ ସୁଦୃଢ଼ କରୁଥାଆନ୍ତି । ଏହି ସମୟରେ ଅବସରପ୍ରାପ୍ତ ଆଇ.ଏ.ଏସ୍‌. 
ପ୍ୟାରୀମୋହନ ମହାପାତ୍ର ହୋଇଗଲେ ମୁଖ୍ୟମନ୍ତ୍ରୀଙ୍କ ମୁଖ୍ୟ ପରାମର୍ଶଦାତା । କ୍ରମେ 
ସେ ବି.ଜେ.ଡ଼ି. ଦଳରେ ମଯ ପ୍ରାଧାନ୍ୟ ବିସ୍ତାର କରି ତା'ର ମାର୍ଗଦର୍ଶକ ବନିଗଲେ । 
ଏହି ସମୟରେ ବି.ଜେ.ଡ଼ି. ଓ ବି.ଜେ.ପି.ଙ୍କ ମଧ୍ୟରେ ଟଣାଓଟରା ବଢୁଥାଏ । ଆମେ 
ସରକାରର ଜନବିରୋଧୀ ନୀତି ଗୁଡ଼ିକ ଉପରେ ଆକ୍ରମଣ କରିବା ସହିତ ବି.ଜେ.ପି. 


ଉପରେ ଆକ୍ରମଣ କେନ୍ଦ୍ରୀଭୂତ କରୁଥାଉ । ଏହି ପରିସ୍ଥିତିରେ ଆସିଲା କେନ୍ଦ୍ର ସରକାର 
ଦ୍ଵାରା ନାଲକୋକୁ ଘରୋଇକରଣ କରିବାର ଉଦ୍ୟମ । 


ନାଲକୋ ଘରୋଇକରଣ ବିରୋଧୀ ଆନ୍ଦୋଳନ 


ବିଶ୍ବବ୍ୟାଙ୍କ, ଆନ୍ତର୍ଜାତିକ ମୁଦ୍ରା ପାଣ୍ଠି ଆଦି ବିଦେଶୀ ସଂସ୍ଥାଙ୍କ ପରାମର୍ଶରେ 
ଆମ ଦେଶରେ ଯେଉଁ ଅର୍ଥନୈତିକ ନୀତି ପ୍ରଚଳିତ ହେଲା ସେଥିରେ ରାଷ୍ଟାୟତ 
ସଂସ୍ଥାର ଘରୋଇକରଣ ହେଲା ଏକ ସ୍ଵତନ୍ତ୍ର କାର୍ଯ୍ୟକ୍ରମ । ଅଟଳ ବିହାରୀ ବାଜପେୟୀ 
ପ୍ରଧାନମନ୍ତ୍ରୀ ଥିବା ଏନ୍‌.ଡ଼ିଏ. ସରକାର ଏଥିପାଇଁ ଗୋଟାଏ ସ୍ଵତନ୍ତ୍ର ମନ୍ତ୍ରଣାଳୟ ସୃଷ୍ଷି 
କଲା । ଅରୁଣ ସୌରୀ ଥାଆନ୍ତି ଏଇ ପୁଞ୍ଜିପ୍ରତ୍ୟାହାର ବିଭାଗର ମନ୍ତ୍ରୀ । ବାଲକୋ, 
ପାରାଦ୍ଵୀପ ଫସଫେଟ, ମର୍ଡ଼ନ ଫୁଡ଼ କମ୍ପାନୀ ଆଦି ରାଷ୍ଟ୍ରାପତ ସଂସ୍ଥାଗୁଡ଼ିକୁ ଘରୋଇ 
କମ୍ପାନୀମାନଙ୍କ ହାତକୁ ଟେକି ଦିଆଗଲା । ବହୁ ରାଷ୍ଟ୍ରାୟତ ସଂସ୍ଥାର ଅଂଶଧନ ମଧ୍ଯ 
ଘରୋଇ କମ୍ପାନୀମାନଙ୍କୁ ବିକି ଦିଆଗଲା | ତା'ପରେ ପଡ଼ିଲା ' ନାଲକୋର ପାଳି | 
ସେତେବେଳକୁ ନାଲକୋ ଏକ କାମଧେନୁ ପରି ଲାଭ ଅଜାଡ଼ି ଦେଉଥାଏ । ୨୦୦୨ 
ମସିହାରେ ସବୁ ଟ୍ୟାକ୍‌ ଆଦି ଦେବାପରେ ତା'ର ନିଟ୍‌ ଲାଭ ହୋଇଥାଏ ୬୫୩ 
କୋଟି ୫୬ ଲକ୍ଷ ଟଙ୍କା । ସେତେବେଳେ ନାଲକୋର ସମସ୍ତ ସମ୍ପରିର ମୂଲ୍ୟ ୧୫ 
ହଜାର କୋଟି ଟଙ୍କା ବୋଲି ଅଟକଳ କରାଯାଉଥିବାବେଳେ ତାକୁ ମାତ୍ର ୨ ହଜାର 
୯ ଶହ କୋଟି ଟଙ୍କାରେ ବିକିଦେବାକୁ ମସୁଧା ହୋଇଥିଲା । 

ସରକାରର ଏ ନିଷ୍ପତ୍ତି ବହୂଲୋକଙ୍କୁ ବ୍ୟଥିତ କରିଥିଲା । ମାତ୍ର ଆଗକୁ ବାହାରି 
ଆନ୍ଦୋଳନର ଦାୟିତ୍ବ ମୁଣ୍ଡାଇବେ କିଏ ? ଭୁବନେଶ୍ବରରେ ନାଲକୋର ଅଫିସରେ 
ଅଛ କେଇ ଜଣଙ୍କୁ ନେଇ ଏକ ୟୁନିୟନର ମୁଁ ସଭାପତି ଥିଲି | ଅନୁଗୋଳରେ ଆମର 
ଥାଏ ଏକ ନାମକୁମାତ୍ର ୟୁନିୟନ । ହିନ୍ଦ ମଜଦୂର ସଭା, ବି.ଏମ୍‌.ଏସ୍‌. ଓ 

ଜଗତିକରଣ-ଉଦାରୀକରଣ ଯୁଗରେ ୨୧୩ 


ଆଇ.ଏନ୍‌.ଟି.ୟୂସି. ଅନୁଗୋଳ ଓ ଦାମନଯୋଡ଼ିରେ ଶକ୍ତ ଶାଳୀ ଥାଆଛ୍ତି । 
ଭୁବନେଶ୍ବରରେ ଆମର ସେଇ କ୍ଷୁଦ୍ର ୟୁନିୟନକୁ ଧରି ମୁଁ, ଦୂଷ୍କନ୍ତ ଦାସ ଓ ସୁରେଶ 
ପାଣିଗ୍ରାହୀ ପ୍ରମୁଖ ଏକ ଆଲୋଚ୍ନାସଭା କଲାପରେ ଅଫିସରମାନଙ୍କ ସଂଗଠନ 
ଆଗ୍ରହ ପ୍ରକାଶ କଲେ ! ଆଗେଇ ଆସିଲେ ତା'ର ସଭାପତି ଇଂ. ଲଳିତ ମୋହନ 
ପଟ୍ଟନାୟକ । ସ୍ବୀକୃତିପ୍ରାପ୍ତ ଆଇ.ଏନ୍‌.ଟି.ୟୁ.ସି. ୟୁନିୟନ ପାର୍ଲାମେଣ୍ଟ ସଭ୍ୟ କେ.ପି. 
ସିଂହଦେଓ ଓ ରାମ ଖୁଣ୍ଡିଆଙ୍କୁ ଦାୟିତ୍ଵ ଦେଇଥିଲେ । ମାତ୍ର ସେମାନେ ସେଇ ଦିଲ୍ଲୀରେ 
କିଛି ଲବି କରିବା ଛଡ଼ା ଅନ୍ୟ କିଛି ନ କରିବାରୁ ସେ ୟୁନିୟନ ନେତାମାନେ ମୋ 
ପାଖରେ ଆସି ପହଞ୍ଚିଲେ । ସମସ୍ତ ଟ୍ରେଡ଼ ୟୁନିୟନ ଓ ସବୁ ୟୁନିୟନଙ୍କୁ ଏକାଠି କ୍ରି 
ଆନ୍ଦୋଳନ ନକଲେ ଆଗେଇ ହେବନି ବୋଲି ଅନୁଭବ କରି ମୁଁ ଭୁବନେଶ୍ବରରୁ ଅନ୍ୟ 
କେନ୍ଦ୍ରୀୟ ଟ୍ରେଡ଼ ୟୁନିୟନ ନେତାଙ୍କୁ ଧରି ଅନୁଗୋଳ ଗଲି । ସେଠାରେ ବହୁ ପରିଶ୍ରମକରି 
ସବୁ ୟୁନିୟନଙ୍କୁ ଏକାଠି ବସାଇବା ପରେ ସେମାନେ ଏକ ସ୍ଵରରେ ମୋତେ ଏ 
ଆନ୍ଦୋଳନର ନେତୃତ୍ଵ ନେବାକୁ ଅନୁରୋଧ କଲେ । ମୁଁ କୁଣ୍ଠାର ସହିତ ଦାୟିତ୍ଵ 
ନେଲି । ଅନେକେ ଏ ଆନ୍ଦୋଳନର ଭବିଷ୍ୟତ ନେଇ ସନ୍ଦିହାନ ମଧ୍ଯ ଥାଆନ୍ତି । ସମସ୍ତ 
କେନ୍ଦ୍ରୀୟ ଟ୍ରେଡ଼ ୟୁନିୟନ, ଅନୁଗୋଳ ଓ ଦାମଯୋଡ଼ିର ସମସ୍ତ ୟୁନିୟନ ଏବଂ 
ବିଭିନ୍ନ ରାଜନୈତିକ ଦଳର ନେତାଙ୍କ ସହ କିଛି ଆଲୋଚନା କଲାପରେ ମୁଁ ଦେଖିଲି 
ଯେ ପରିସ୍ଥିତିରେ ଥିବା ଦ୍ଵନ୍ଦ ବିରୋଧ ଗୁଡ଼ିକୁ କାମରେ ଲଗାଇ ଲୋକଙ୍କ ଆବେଗକୁ 
ଆଗେଇ ନେଇ ହେବ ¦ ନାଲକୋ ଓଡ଼ିଶାର ସମ୍ପଦ ବୋଲି ଥିବା ଭାବପ୍ରବଣତାକୁ ମଧ୍ଯ 
କାମରେ ଲଗାଯାଇ ପାରିବ । 


ନାଲକୋ ଘରୋଇକରଣ ବିରୁଦ୍ଧରେ ସମସ୍ତ ଟ୍ରେଡ଼ ୟୁନିୟନ ଓ ସମସ୍ତ 
ରାଜନୈତିକ ଦଳଙ୍କ କନ୍‌୍ଭେନସନ୍‌ରେ ତାହା ଜଣା ପଡ଼ିଲା । ସେଇ କନ୍ଭେନସନ୍‌ 
ମଞ୍ଚରୁ ଦିଆଯାଇଥିବା ଓଡ଼ିଶାବନ୍ଦ” ଡାକରା ସାଫଲ୍ୟମଣ୍ଡିତ ହେଲା । ବି.ଜେ.ପି 
ବ୍ୟତୀତ ସମସ୍ତ ରାଜନୈତିକ ଦଳ “ ବନ୍ଦ? ଆନ୍ଦୋଳନରେ ସହଯୋଗ କଲେ । ତା’ 
ଫଳରେ ୨୦୦ ୨ ସେପ୍ଟେମ୍ବର ୧ ୬ରେ ଟେଣ୍ଡର ଖୋଲାଯାଇ ଘରୋଇକରଣ ପ୍ରକ୍ରିୟା 
ଆରମ୍ଭ କରିବାର ଯୋଜନା ୩ ମାସ ଗଡ଼ିଗଲା । ଏଇ ସମୟମଧ୍ଯରେ କୋରାପୁଟ 
ଜିଲ୍ଲାର ବକ୍ଵାଇଟ୍‌ ଖଣି ଅଞ୍ଚଳ, ଦାମନଯୋଡ଼ିର ଆଲୁମିନା ପ୍ଲାଣ୍ଟ ଅନୁଗୋଳର ବିଦ୍ୟତ 
ଉପ୍ପାଦନ ପ୍ଲାଣ୍ଟ ଓ ସ୍ବେଲ୍ଵର୍‌ ପ୍ଲାଣ୍ଟ ଏବଂ ଭୁବନେଶ୍ବର ମୁଖ୍ଯ ଦପ୍ତର ଆଦିରେ ସଭା 
ମାନ କରି ଆମେ ଶ୍ରମିକ କର୍ମଚାରୀମାନଙ୍କୁ ଜାଗ୍ରତ କଲୁ । ଏ ଘରୋଇକରଣ କିପରି 

୨୧୪ ସଂଘଷି ଓ ସଂକଛର ପଥରେ 


ଶ୍ରମିକ କର୍ମଚାରୀ ତଥା ଓଡ଼ିଶା ରାଜ୍ୟର ସ୍ଵାର୍ଥ ହାନୀ କରୁଛି ତାହା ବୁଝାଇବାକୁ 
ନାଲକୋ ଶ୍ରମିକମାନେ ଓଡ଼ିଶାର ବିଭିନ୍ନ ଅଞ୍ଚଳକୁ ପ୍ରଚାରରେ ଗଲେ | ସି.ଆଇ.ଟି.ୟୁ. 
ଓ ସି.ପି.ଆଇ.( ଏମ୍‌) ତରଫରୁ ସେମାନଙ୍କୁ ବିଭିନ୍ନ ସ୍ଥାନରେ ଦିଆଯାଇଥିବା 
ସମ୍ବର୍ବନାରେ ସେମାନେ ଆହୁରି ଉତ୍ସାହିତ ହୋଇଥିଲେ । ଏଥିରେ ସାଥୀ ବିଷ୍ଣୁ ମହାନ୍ତି 
ଓ ଅଳି କିଶୋର ପଟ୍ଟନାୟକ ପ୍ରମୁଖ ଏକ ବିଶେଷ ଭୂମିକା ଗ୍ରହଣ କରିଥିଲେ | ମୁଁ ମଧ୍ଯ 
ସେମାନଙ୍କ ସହିତ ପଶ୍ଚିମ ଓଡ଼ିଶାର ବହୁ ଅଞ୍ଚଳ ବୁଲିଲି । ରାଜ୍ୟର ବିଭିନ୍ନ ଅଞ୍ଚଳରେ 
ନାଲକୋ ଘରୋରକରଣ ଉପରେ ମୁଁ ଲେଖିଥିବା ପୁସ୍ତିକା ହଜାର ହଜାର ସଂଖ୍ୟାରେ 
ବିକ୍ରୀ ହେଲା । ସହରମାନଙ୍କରେ ସଭା ସମାବେଶ ହେଲା । ଏହି ଆନ୍ଦୋଳନର ବାର୍ରା 
ପ୍ରଚାର ପାଇଁ ସଙ୍ଗୀତଜ୍ଞ ପ୍ରଫୁଲ୍ଲ କର ପ୍ରସ୍ତୁତ କରିଥିବା ଗୀତ କ୍ୟାସେଟ୍‌ର ସଙ୍ଗୀତ ଏ 
ପ୍ରଚାର ଅଭିଯାନକୁ ଆହୁରି ଜୀବନ୍ତ କରିଥିଲା। ନୀଳମଣି ରାଉତରାୟ, ନନ୍ଦିନୀ 
ଶତପଥୀ, ଗିରିଧର ଗମାଙ୍ଗୋ, ହେମାନନ୍ଦ ବିଶ୍ବାଳ ଆଦି ପୂର୍ବତନ ମୁଖ୍ୟମନ୍ତ୍ରୀ, 
ଲୋକସଭାର ପୂର୍ବତନ ବାଚସ୍ପତି ରବି ରାୟ, ସମାଜ ସଂପାଦକ ମନୋରମା ମହାପାତ୍ର, 
ପୂର୍ବତନ ମନ୍ତ୍ରୀ ପ୍ରଫୁଲ୍ଲ ସାମଲ, ଦାମୋଦର ରାଉତଙ୍କ ଠାରୁ ବହୁ ଅବସରପ୍ରାପ୍ତ 
ଆଇ.ଏ.ଏସ୍‌. ଓ ବୃଵିଜୀବୀମାନେ ଏ ଆନ୍ଦୋଳନ ପ୍ରତି ସମର୍ଥନ ଜଣାଇଲେ । କେନ୍ଦ୍ରୀୟ 
ଟ୍ରେଡ଼ ୟୁନିୟନ ଗୁଡ଼ିକ ସହିତ ବିଭିନ୍ନ ଗଣସଂଗଠନ ଓ ବାମପନ୍ତୀ ରାଜନୈତିକ 
ଦଳର ନେତା ଓ କର୍ମୀମାନେ ଏଥିରେ ସକ୍ରିୟ ଭାବେ ସାମିଲ ହେବା ପରେ ଏହା ଏକ 
ଜନଆନ୍ଦୋଳନରେ ପରିଣତ ହୋଇଗଲା । ଓଡ଼ିଶା ବିଧାନସଭାରେ ନାଲକୋ 
ଘରୋଇକରଣ ବିଷୟ ଆଲୋଚନା ହେବା ସହ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ 
ମଧ୍ଯ ଏ ଘରୋଇକରଣ ବନ୍ଦ ରଖିବାକୁ କେନ୍ଦ୍ର ସରକାରଙ୍କୁ ପତ୍ର ଲେଖିଲେ । 


ଏ ଆନ୍ଦୋଳନର ବାରଉ୍ାଁ ଜାତୀୟ ରାଜଧାନୀରେ ପହଞ୍ଚାଇ କେନ୍ଦ୍ର ସରକାର 
ଉପରେ ଚାପ ସୃଷ୍ଷି କରିବାକୁ ନୂଆଦିଲ୍ଲୀରେ ଏକ କନ୍‌ଭେନସନ୍‌ରେ ଜାତୀୟ ସ୍ତର 
ଟ୍ରେଡ଼ ୟୁନିୟନ ନେତାମାନଙ୍କୁ ସମବେତ କଲୁ । ଜନ୍ତରମନ୍ତରରେ ଏକ ଶ୍ରମିକ 
ଧାରଣା ଦିଆଗଲା ! ପାର୍ଲାମେଣ୍ଟରେ ସମସ୍ତ ରାଜନୈତିକ ଦଳର ନେତାମାନଙ୍କ ସହ 
କେତେକ ବି.ଜେ.ପି. ମନ୍ତ୍ରୀଙ୍କୁ ମଧ୍ଯ ଭେଟିଲୁ । ମାତ୍ର କେନ୍ଦ୍ର ସରକାର ଘରୋଇକରଣ 
ଉପରେ ଅଟଳ ଥାଆନ୍ତି । ଶାସକ ବି.ଜେ.ପି. ତରଫରୁ ପ୍ରଚାର କରାଯାଉଥାଏ ଯେ, 
ନାଲକୋକୁ ଏବେ ବିକ୍ରୀ କରି ନଦେଲେ ଆଉ ଦୁଇବର୍ଷ ପରେ ତା” ଏପରି କ୍ଷତି 
ହେବ ଯେ କିଣିବାକୁ ଗ୍ରାହକ ମିଳିବେ ନାହିଁ । 

ଜଗତିକରଣ-ଉଦାରୀକରଣ ଯୁଗରେ ୨୧୫ 


ଆମେ ଓଡ଼ିଶା ଫେରି ଆନ୍ଦୋଳନକୁ ଆହୁରି ବ୍ୟାପକ କରି ତା'ର ଜବାବ 
ଦେଲୁ । ସମଗ୍ର ନାଲକୋ ଶିଳ୍ପରେ ଧର୍ମଘଟ ହେବା ସହ ଆଇନ ଅମାନ୍ୟ ଆନ୍ଦୋଳନ 
ମଧ୍ଯ ହେଲା। ତା' ସତ୍ବେ ଏ ସଂସ୍ଥାକୁ କିଣିବାକୁ ବସିଥିବା ବିରଳା ଗ୍ରୁପ୍‌ର କର୍ମକର୍ରାମାନେ 
ପ୍ଲାଣ୍ଟ ଦେଖିବାକୁ ଅତର୍କିତ ଭାବେ ଅନୁଗୋଳ ଆସିଲେ । ଶ୍ରମିକମାନେ ତତ୍କ୍ଷଣାତ୍‌ 
ଏପରି ବିକ୍ଷୋଭ ପ୍ରଦର୍ଶନ କଲେ ଯେ ସେମାନେ ବାହୁଡ଼ି ଯିବାକୁ ବାଟ ପାଇଲେ 
ନାହିଁ । ତା' ସତ୍ବେ କେନ୍ଦ୍ରୀୟ ଖଣିମନ୍ତ୍ରୀ ଆସିଲେ ଶ୍ରମିକମାନଙ୍କୁ ବୁଝାଇବାକୁ । ଅନୁଗୋଳ 
ଓ ଦାମନଯୋଡ଼ିରେ ଶ୍ରମିକମାନଙ୍କ ବିକ୍ଷୋଭର ସମ୍ମୁଖନ ହୋଇ ତାଙ୍କୁ ମଧ୍ଯ ଚିରା 
ଜାମାପଟା ପିନ୍ଧି ବାହୁଡ଼ିବାକୁ ପଡ଼ିଲା । ଶେଷରେ ହେଲା ଗୁପ୍ତ ଆୟୋଜନ । କିଣିବାକୁ 
ବସିଥିବା କମ୍ପାନୀମାନେ କେନ୍ଦ୍ର ଓ ରାଜ୍ୟ ସରକାରଙ୍କ ସହଯୋଗରେ ହଠାତ୍‌ କିପରି 
ଫ୍ୟାକ୍ଷି, ଖଣି ଓ ମୁଖ୍ୟଦପ୍ତର ସବୁ ସେମାନଙ୍କ ଅକ୍ତିଆରକୁ ନେଇଯିବେ ତା'ର ଏକ 
ଗୁପ୍ତ ଚିଠା ଆମର ହସ୍ତଗତ ହେଲା । ସେମାନେ ଭୁବନେଶ୍ବରରେ ପହଞ୍ଚିଲାବେଳକୁ 
ବିମାନ ବନ୍ଦରରେ “ ନାଲକୋ ବିକ୍ରୀ ପାଇଁ ନାହିଁ ”- “ ଓଡ଼ିଶା ବିକ୍ରୀ ପାଇଁ ନାହିଁ” - 
“ ଭାରତ ବିକ୍ରୀ ପାଇଁ ନାହିଁ” ଲେଖାଥିବା ବଡ଼ ବଡ଼ ବ୍ୟାନର ଧରି ଏପରି ବିକ୍ଷୋଭ 
ହେଲା ଯେ ସେମାନେ ବିମାନବନ୍ଦରରୁ ହିଁ ଫେରିଲେ । ଏ ସବୁ ପାଇଁ ଓଡ଼ିଶା ସରକାରଙ୍କ 
ଉପରେ ଚାପ ପ୍ରୟୋଗ ଲାଗି ଅବଶ୍ଯ ନାନାଦି କଳ-କୌଶଳ ଆମକୁ ପ୍ରୟୋଗ 
କରିବାକୁ ପଡୁଥାଏ । 


ଏହି ଆନ୍ଦୋଳନ ମଧ୍ଯ ଦେଇ “ନାଲକୋ” ଶ୍ରମିକମାନଙ୍କ ଉପରେ 
ସି.ଆଇ.ଟି.ୟୁ.ର ପ୍ରଭାବ ବୃଦ୍ଧି ଦେଖି ଅନ୍ୟ କେତେକ ଟ୍ରେଡ଼ ୟୁନିୟନ ଆମ ଗୋଡ଼ 
ଟାଣିବାକୁ ଲାଗିଲେ । କେତେକ ରାଜନୈତିକ ଶକ୍ତି ଏ ଆନ୍ଦୋଳନକୁ ବିପଥଗାମୀ 
କରିବା ଓ ଏହାକୁ ବନ୍ଦରଖିବା ଲାଗି ଉଦ୍ୟମ କଲେ । ମୁଖ୍ୟମନ୍ତ୍ରୀ ମଧ୍ଯ କହିଲେ ଯେ 
ଘରୋଇକରଣ ନହୋଇ ନାଲକୋରୁ ପୁଞ୍ଜି ପ୍ରତ୍ୟାହାର ହେବ । ଶ୍ରମିକମାନଙ୍କ ହତାଶ 
ଓ ବିଭେଦଗ୍ରସ୍ତ କରିଦେବାପାଇଁ ନାନାଦି ଉଦ୍ୟମ ହେଲା । ମାତ୍ର ଏ ଆନ୍ଦୋଳନ 
ଏପରି ବେଗ ସଞ୍ଚାର କରିଥିଲା ଯେ ସେ ସବୁ କିଛି କାମଦେଲା ନାହିଁ । ଶେଷରେ 
ପ୍ରଧାନମନ୍ତ୍ରୀ ଅଟଳବିହାରୀ ବାଜପେୟୀ “ ଏମ୍‌ସ୍‌' ପ୍ରତିଷ୍ଠା ପାଇଁ ଭିତ୍ତିପ୍ରସ୍ତର ସ୍ଥାପନ 
ଲାଗି ଓଡ଼ିଶା ଆସିଥିବାବେଳେ ତାଙ୍କୁ କହିବାକୁ ପଡ଼ିଲା “ ବର୍ଭମାନ ପାଇଁ ନାଲକୋ 
ଘରୋଇକରଣ ହେବ ନାହିଁ ।” ନିର୍ବାଚନରେ ଏନ୍‌.ଡ଼ି.ଏ. ପରାସ୍ତ ହେବାରୁ ଭବିଷ୍ୟତର 
ସୁଯୋଗ ମଧ୍ଯ ତାଙ୍କ ପାଇଁ ରହିଲା ନାହିଁ । 

୨୧୬ ସଂଘର୍ଷ ଓ ସଂକଳ୍ତର ପଥରେ 


ନାଲକୋ ଶ୍ରମିକମାନେ ତଥା ଓଡ଼ିଶାର ଶ୍ରମିକ ଆନ୍ଦୋଳନ ଏ ଆନ୍ଦୋଳନରୁ 
ଯେଉଁ ଶକ୍ତି ସଂଗ୍ରହ କରିଥିଲେ ତାହା ବଳରେ ପରେ କଂଗ୍ରେସ ସରକାର ନାଲକୋରୁ 
ପୁଞ୍ଜି ପ୍ରତ୍ୟାହାର କରିବାକୁ ବସିଲାବେଳେ ତାକୁ ମଧ୍ଯ ପ୍ରତିରୋଧ କରିବାକୁ ସକ୍ଷମ 
ହେଲେ । ଏହି ଆନ୍ଦୋଳନ ଯୋଗୁଁ ଅନୁଗୋଳ-ତାଳଚେର ଅଞ୍ଚଳ ଓ କୋରାପୁଟର 
ଦାମନଯୋଡ଼ିରେ ସି.ଆଇ.ଟି.ୟୁ. ଏକ ଶକ୍ତି ଭାବେ ଉଭା ହୋଇଛି । ସେ ଅଞ୍ଚଳର 
ଅନ୍ୟ ଶିଳ୍ପ ଗୁଡ଼ିକରେ ମଧ୍ଯ ଲାଲଖଣ୍ଡା ପ୍ରବେଶ କରିଛି । ଅନୁଗୋଳ ଓ ଦାମନଯୋଡ଼ିରେ 
ବିଶେଷଭାବେ ଦଳିତ ଓ ଆଦିବାସୀ ଶ୍ରମିକମାନେ ଆମ ପ୍ରତି ଆକୃଷ୍ଠ ହୋଇଛନ୍ତି । 
ନାଲକୋ ଘରୋଇକରଣ ବିରୁଦ୍ଧରେ ଏହି ଏତିହାସିକ ଆନ୍ଦୋଳନର ବିଜୟ ଆମ 
ରାଜ୍ୟ ତଥା ଦେଶର ଘରୋଇକରଣବିରୋଧୀ ଆନ୍ଦୋଳନକୁ ପ୍ରେରଣା ଯୋଗାଇଛି । 


ଦେଶବ୍ୟାପୀ ଧର୍ମଘଟ ଓ ସାଧାରଣ ନିବୀଚ଼ନ 


ନାଲକୋ ଘରୋଇକରଣ ବିରୋଧୀ ଆନ୍ଦୋଳନ ପରେ ଆସିଲା ଟ୍ରେଡ୍‌ 
ୟୁନିୟନମାନଙ୍କ ଦେଶବ୍ଯାପୀ ଆନ୍ଦୋଳନ । ଦରଦାମ ବୃଦ୍ଧି ଓ ବେକାରୀର ପ୍ରତିକାର 
ପରି ସାର୍ବଜନୀନ ଦାବି ସହ ଥାଏ ରାଷ୍ଟ୍ରାୟାତ ସଂସ୍ଥାର ଘରୋଇକରଣ ବନ୍ଦ କରିବା, 
ଶ୍ରମିକମାନଙ୍କ ନ୍ୟୁନତମ ମଜୁରୀ ହାରକୁ ବୃଵ୍ଧି କରିବା ଓ ସମସ୍ତ ଶ୍ରମିକଙ୍କ ପାଇଁ 
ପେନସନ, ଭବିଷ୍ୟନିଧି, ସ୍ବାସ୍ଥ୍ୟବୀମା ଓ ଗ୍ରାଚୁଇଟି ଆଦି ସାମାଜିକ ନିରାପତ୍ତା ସୁନିଶ୍ଚିତ 
କରିବା ଏବଂ ଟ୍ରେଡ଼ ୟୁନିୟନ ଅଧିକାର ସୁରକ୍ଷିତ କରିବା ଇତ୍ଯାଦି ଦାବୀ ସମୁହ । 
ନାଲକୋ ଆନ୍ଦୋଳନ ଏହି ସଂଗ୍ରାମପାଇଁ ଏକ ଶକ୍ତିର ଉତ୍ସ ହୋଇଥିଲା | ସାଧାରଣ 
ନିର୍ବାଚନର ଅଛ ଦିନ ପୂର୍ବରୁ ହେଲା ଏହି ଦେଶବ୍ୟାପୀ ଆନ୍ଦୋଳନ । କେତେକ 
ରାଜ୍ୟରେ ଏ ଧର୍ମଘଟ “ ବନ୍ଦ ଅନୁରୂପ ଚିତ୍ର ଗ୍ରହଣ କଲା । ଏ ଆନ୍ଦୋଳନ କେନ୍ଦ୍ର 
ସରକାର ବିରୁଦ୍ଧରେ ପରିଚ଼ାଳିତ ହୋଇଥିବାରୁ କେନ୍ଦ୍ରୀୟ ଶାସନରେ ଥିବା ବି.ଜେ.ପି.କୁ 
ହିଁ ଆଘାତ କଲା । ନି୍ବୀାଚୂନରେ ବି.ଜେ.ପି.ର ପରାଜୟରେ ଏହି ଦେଶବ୍ୟାପୀ 
ଆନ୍ଦୋଳନର ଥିଲା ଏକ ବିଶେଷ ଅବଦାନ । 

ଏହି ନିର୍ବାଚନବେଳେ ମୁଁ ମୁଖ୍ୟତଃ ରହିଗଲି ସୁନ୍ଦରଗଡ଼ ଜିଲ୍ଲାର ବଣାଇ 
ନିର୍ବାଚନ ମଣ୍ଡଳୀରେ । ମୁଁ ଦେଖିଲି ଯେ, ଆମର ଜିଣିବାର କିଛି ସମ୍ଭାବନା ଅଛି 
ନୀଳଗିରି ଓ ବଣାଇରେ | ସବୁଆଡ଼େ ଘୂରି ବୁଲିବା ଅପେକ୍ଷା ଗୋଟିଏ ସ୍ଥାନରେ ରହି 
ସେଠାରେ ସକଳ ସମ୍ଭାବନାକୁ କାମରେ ଲଗାଇବା ମୁଁ ଉଚିତ ମଣିଲି । ମୋର ଏ 
ନିଷ୍ଠରି ମଧ୍ଯ ଠିକ୍‌ ଥିଲା ବୋଲି ଦେଖିଲି । ବଣାଇ, ଲହୁଣିପଡ଼ା ଓ କୋଇଡ଼ାର ୩ 

ଜଗତି କରଣ-ଉଦାରୀକରଣ ଯୁଗରେ ୨୧୭ 


ଗୋଟି କେନ୍ଦ୍ରରୁ ମୁଁ ରହିଲି ବଣାଇ ବକର ଦାୟିତ୍ଵରେ । ତଦାରଖରେ ବେଶି ସମୟ 
ନଦେଇ ନିଜେ ଗୋଟିଏ ଗାଡ଼ିରେ କେତେକ କର୍ମୀଙ୍କୁ ଧରି ଗାଁ ଗାଁ ବୁଲିଲି । 
ଲୋକଙ୍କ ସମ୍ବର୍ବନା ମଧ୍ୟ ମୋତେ ଉତ୍ସାହିତ କଲା । ବହୁ ନୂଆ ନୂଆ ଅଭିଜ୍ଞତା 
ହେଲା । ବଣାଇ ପରି ଏକ ପୂର୍ବତନ ଗଡ଼ଜାତ ନୟାଗଡ଼ରୁ ମୁଁ ଆସିଛି ଏବଂ ମୋ 
ମାମୁ ବଣାଇରେ ଏସଂ.ଡ଼ି.ଓ. ଥିଲେ, ଏହା ମଧ୍ୟ ମୋର ସହାୟକ ହେଲା । ଅବଶ୍ୟ 
ସବୁଠାରୁ ବେଶି କାମରେ ଲାଗୁଥିଲା ପୂର୍ବତନ ଏମ୍‌.ପି. ପଦବୀ ଏବଂ ଆମ ଶ୍ରମିକ 
ୟୁନିୟନର ସୁନାମ । କଂଗ୍ରେସର ଜଣେ ସ୍ଥାନୀୟ ନେତା ମଧ୍ଯ ମୋ ସହ ଯାଉଥିଲେ 
ଏବଂ ମୋ ବକ୍ତବ୍ୟକୁ ଅନୁକରଣ କରି କହିବାକୁ ଲାଗିଲେ । ବିଭିନ୍ନ ଗ୍ରାମର କଂଗ୍ରେସ 
ଲୋଙ୍କଙ୍କୁ ମୁଁ ପ୍ରଭାବିତ କରିବାରେ ସମର୍ଥ ହେବା ଥିଲା ଆଉ ଏକ ଅଭିଜ୍ଞତା । ବଣାଇ 
ରାଜା ବି.ଜେ.ପି. ପାଇଁ ପ୍ରଚାର କରୁଥାଆନ୍ତି । ମାତ୍ର କୌଣସି ହାଟ ବା ଗ୍ରାମରେ ମୋ 
ସହ ମୁହାଁମୁହିଁ ହୋଇଗଲେ ଖସି ଚାଲିଯାଆନ୍ତି । ତାହା ମଧ୍ୟ ମୋତେ ସାହାଯ୍ୟ କଲା। 
ସେ ଯାହାହେଉ ଆମେ ସେଠାରେ ଜୟଲାଭ କଲୁ ଏବଂ ତାହାଥିଲା ବିଧାନସଭାରେ 
ଆମ ପାର୍ଟିର ଏକମାତ୍ର ଆସନ । 

ସମ୍ପଦ୍ଧ ଓଡ଼ିଶା ଗଠନର ଲଢ଼େଇ 


କେନ୍ଦ୍ରରେ ବି.ଜେ.ପି. ନେତୃତ୍ବାଧୀନ ଏନ୍‌.ଡ଼ିଏ ସରକାର ଯାଇ କଂଗ୍ରେସ 
ନେତୃତ୍ବାଧୀନ ମିଳିତ ପ୍ରଗତିଶୀଳ ମେଣ୍ଟ ବା ' ଉପା' ସରକାର ଆସିଲା । ଏ ସରକାରର 
ସଂପୂର୍ଣ୍ଣ ସଂଖ୍ୟାଗରିଷ୍ଠତା ନଥାଏ । ବାମପନ୍ତୀମାନଙ୍କ ସମର୍ଥନ ଉପରେ ଏ ସରକାର 
ନିର୍ଭର କରୁଥାଏ । “ ଉପା' ପ୍ରଣୟନ କରିଥିବା ଏକ ନ୍ୟୁନତମ କର୍ମସୂଚ଼ୀକୁ କାର୍ଯ୍ୟକାରୀ 
କରିବାର ପ୍ରତିଶୃତି ଉପରେ ସି.ପି.ଆଇ.(ଏମ୍‌), ସି.ପି.ଆଇ., ଆର.ଏସ୍‌.ପି. ଓ 
ଫରଞୱାର୍ଡ଼ ବୁକ ସେ ସରକାରକୁ ସମର୍ଥନ କରୁଥିଲେ । ସୋନିଆ ଗାନ୍ଧୀ ପ୍ରଧାନମନ୍ତ୍ରୀ 
ହେବାକୁ ରାଜି ନ ହେବାରୁ ମନମୋହନ ସିଂହ ହୋଇଥ ନ୍ତି ପ୍ରଧାନମନ୍ତ୍ରୀ । ଓଡ଼ିଶାରେ 
ବି.ଜେ.ଡ଼ି.-ବି.ଜେ.ପି. ମେଣ୍ଟ ପୁଣି କ୍ଷମତାକୁ ଆସିଥାଏ । 


ସେତେବେଳକୁ ଓଡ଼ିଶା ସରକାରର ଆର୍ଥିକ ସଂକଟ ଦେଖା ଦେଇଥାଏ। 
୧୯୯୯ ଓ ୨୦୦ ୧ର ଦୂଇଟି ବୂଝାମଣା ପତ୍ରରେ ଓଡ଼ିଶା ସରକାର ସ୍ବାକ୍ଷର କରିବା 
ସତ୍ବେ ରାଜ୍ୟର ରଣଭାର ବଢ଼ି ଚାଲିଥାଏ ଏବଂ ନିଅଣ୍ଟ ଭରଣା କରିବା ପାଇଁ କେନ୍ଦ୍ର 
ସକାରରର ଦ୍ଵାରସ୍କ ହେବାକୁ ପଡୁଥାଏ । ତା” ସହିତ ଥାଏ ଦାରିଦ୍ର୍ୟ ବେକାରୀ ଓ 
ଅନଗ୍ରସରତା ଯୋଗୁଁ ଲୋକଙ୍କ ଦୁର୍ଦଶା । ଏହି ସମୟରେ ମରୁଡ଼ି ଯୋଗୁଁ ନବରଙ୍ଗପୁର 

୨୧୮ ସଂଘର୍ଷ ଓ ସଂକଳ୍ପର ପଥରେ 


ଜିଲ୍ଲାର ଝରିଗାଁ ବୁକରେ ଦୁର୍ଭିକ୍ଷଖଅନୁରୂପ ଅବସ୍ଥା ଦେଖା ଦେଲା। ବି.ଜେ.ଡ଼ିର 
କେତେକ ଏମ୍‌.ପି. ପ୍ରଧାନମନ୍ତ୍ରୀ ମନମୋହନ ସିଂହଙ୍କୁ ଓଡ଼ିଶା ନିମନ୍ତେ ଏକ ସ୍ଵତନ୍ତ୍ର 
ଗ୍ରାଣ୍ଡ ଦେବାକୁ କହିବାରୁ, “ କିଛି ରିଲିଫ୍‌ ସିନା ଦେଇ ହେବ, ହଠାତ୍‌ ଗଛରୁ ତୋଳି 
ଆଣିଲା ପରି ଗୋଟାଏ ଟଙ୍କା ଥଳି ଟେକିଦେବା ସମ୍ଭବ ନୁହେଁ” ବୋଲି କହିଲେ । 
ତାକୁ ନେଇ ରାଜ୍ୟରେ ବହୁ ବାଦାନୁବାଦ ହେଲା । ବିଧାନସଭାରେ କଂଗ୍ରେସ ଓ 
ବି.ଜେ.ଡ଼ି. ମଧ୍ୟରେ ବାଦିପାଲା ଲାଗିଲା ସିନା, କାହିଁକି ରାଜ୍ୟର ଏ ଦୁର୍ବଶା ଓ କ'ଣ 
ପ୍ରତିକାର ଲୋଡ଼ା ତା'ର କୌଣସି ଚର୍ଚ୍ଚା ହେଲା ନାହିଁ । ଏହି ପରିସ୍ଥିତିରେ ହସ୍ତକ୍ଷେପ 
କରି ଏ ନିଅଣ୍ଟିଆ ଅବସ୍ଥାର କାରଣ ଲୋକଲୋଚନକୁ ଆଣିବା ଏବଂ ତା”ର ପ୍ରତିକାର 
ଲୋଡ଼ିବାକୁ ଆମେ ମନସ୍କ କଲୁ । କିଛି ଲୋକ ମଧ୍ଯ ଭାବୁଥାଆନ୍ତି ଯେ, କେନ୍ଦ୍ର 
ସରକାର ସି.ପି.ଆଇ( ଏମ୍‌)ର ସମର୍ଥନ ଉପରେ ନିର୍ଭର କରୁଥିବାରୁ ଏ ପାର୍ଟି ଚାପ 
ସୃଷ୍ଟି କଲେ ହୁଏତ କିଛି ଫଳ ହେବ । ଏ ସବୁ ଦୃଷ୍ଟିରୁ ଆମ ପାର୍ଟିର ରାଜ୍ୟ ସଂପାଦକ 
ମଣ୍ଡଳୀରେ ଆମେ ଏକ ଆନ୍ଦୋଳନର ନିଷ୍ପତ୍ତି ନେଲୁ । 


ତଦନୁଯାୟୀ ରାଜ୍ୟରେ ସଭାସମିତି ମାଧ୍ୟମରେ ଜନମତ ଜାଗ୍ରତ କରି କେନ୍ଦ୍ର 
ସରକାର ପାଖକୁ ଏକ ଗଣଡେପୁଟେସନ୍‌ ନେଇ ଦିଲ୍ଲା ଯିବାକୁ ନିଷ୍ପରି ହେଲା । 
ଏଥିପାଇଁ ସ୍କାରକଲିପି ପ୍ରସ୍ତୁତ କରିବା ଓ ଏ ସଂପର୍କରେ ଏକ ପୁସ୍ତିକା ଲେଖିବାର 
ଦାୟିତ୍ଵ ମୋ ଉପରେ ପଡ଼ିଲା । ମୋର ସେ ଲେଖା ସବୁ ସେତେବେଳେ ଆଦୃତ 
ହୋଇଥିଲା | ଯେଉଁ ଦାବି ଗୁଡ଼ିକ ଆମେ ତୋଳି ଧରିଥିଲୁ ସେ ଗୁଡ଼ିକ ମୁଖ୍ଯତଃ 
ଥିଲା:- 

* ଓଡ଼ିଶାରେ ନିମ୍ବସ୍ତରର ମୁଣ୍ଡପିଛା ଆୟ, ଧାରାବାହିକ ପ୍ରାକୃତିକ ବିପର୍ଯ୍ୟୟ, 
ଏବଂ ରାଜ୍ୟ ଜନସଂଖ୍ୟର ୩୯ ଭାଗ ଦଳିତ ଓ ଆଦିବାସୀ ହୋଇଥିବାରୁ 
ଯୋଜନା ସହାୟତା ସଂପର୍କରେ ଗାଡ଼ଗିଲ ଫର୍ମୁଲାକୁ ବଦଳାଇ କେନ୍ଦ୍ରୀୟ 
ସହାୟତାର ୩୦ ଭାଗ ରଣ ଓ ୭୦ ଭାଗ ଗ୍ରାଣ୍ଟ୍‌ କରିବାକୁ ପଡ଼ିବ । 

* ରାଜ୍ଯର ସାଂଘାତିକ ଆର୍ଥିକ ପରିସ୍ଥିତି ଦୃଷ୍ଟିରୁ ୨୦୦୪ ମାର୍ଚ୍ଚ ୩୧ ସୁଦ୍ଧା 
ଓଡ଼ିଶା ରାଜ୍ୟ ଉପରେ ଭାରତ ସରକାରଙ୍କ ସମସ୍ତ ରଣ ଛାଡ଼ କରିବାକୁ 
ହେବ । 


* ନାବାର୍ଡ ଏଲ୍‌.ଆଇ.ସି., ଜି.ଆଇ.ସି. ଓ ହୁଡ୍‌କୋ ପ୍ରଭୃତିରୁ ଆସିଥିବା 
ପ୍ରତିଷ୍ଠାନଗତ ରଣର ପୂନର୍ବିନ୍ୟାସ କରିବାକୁ ପଡ଼ିବ । ଏହି ସବୁ ରଣ ଉପରେ 

ଜଗତିକରଣ-ଉଦାରୀକରଣ ଯୁଗରେ ILC 


ରହିଥିବା ସୁଧକୁ ଛାଡ଼ କରିବା ସହିତ ପରବର୍ଶୀ ସମୟରେ ଏପରି ରଣ 
ସବୁକୁ ୨୦ ବର୍ଷରେ ୨୦ କିସ୍ତିରେ ସୁଝିବାର ବ୍ୟବସ୍ଥା କରିବାକୁ ହେବ । 
ଖଣି ମୁହଁରେ ଦାମ୍‌ର ଶତକଡ଼ା ୨୦ ଭାଗ କୋଇଲା ରୟାଲଟି ରାଜ୍ୟପାଇଁ 
ଦେବାକୁ ପଡ଼ିବ । ଲୁହା, କ୍ରୋମ, ବକ୍ଲାଇଟ, ଆଲୁମିନା ଆଦିର ଆନ୍ତର୍ଜାତିକ 
ବଜାରଦର ବୃଦ୍ଧି ଦୃଷ୍ଟିରୁ ରୟାଲଟିକୁ ପିଛିଲା ତାରିଖରୁ ଧାର୍ଯ୍ୟ କରିବାକୁ 
ହେବ । ରୟାଲଟି ଧାର୍ଯ୍ୟରେ ବିଳମ୍ବ ଯୋଗୁଁ ରାଜ୍ୟର କ୍ଷତିକୁ ଭରଣା କରିବାକୁ 
ପଡ଼ିବ । 

ଯୋଜନା ପ୍ରଣୟନକୁ ବିକେନ୍ଦ୍ରୀକରଣ କରି ପଞ୍ଚାୟତସ୍ତରରୁ ଲୋକଙ୍କ ପରାମର୍ଶ 
ନେବା ସହିତ ତାହା କାର୍ଯ୍ୟକାରୀ କଲାବେଳେ ଲୋକଙ୍କୁ ଜଡ଼ିତ କରିବାକୁ 
ପଡ଼ିବ । 

ଦୁର୍ନୀତି ବିରୁଦ୍ଧରେ ଜନସାଧାରଣଙ୍କ ସହଯୋଗ ନେଇ ଦେଶବ୍ୟାପୀ ଅଭିଯାନ 
ଚଳାଇବାକୁ ପଡ଼ିବ । କଳା ଟଙ୍କା ଉଦ୍ଧାର କରି ତାକୁ କେନ୍ଦ୍ର ଓ ରାଜ୍ୟମାନଙ୍କ 
ମଧ୍ଯରେ ବଣ୍ଟନ କରିବାକୁ ହେବ । 


ଓଡ଼ିଶାର ଖଣିଜ ଦ୍ରବ୍ୟଗୁଡ଼ିକ କଞ୍ଚାମାଲ ଆକାରରେ ଚାଲାଣ ନକରି ରାଜ୍ୟରେ 
ଶିଳ୍ପ ପ୍ରତିଷ୍ଠା ମାଧମରେ ସେଥିରେ ମୂଲ୍ୟଯୁକ୍ତ କରିବାକୁ ହେବ । ରାଷ୍ଟ୍ରୀୟତ 
ଶିର ଘରୋଇକରଣ ହେବନାହିଁ । 

ଗ୍ରାମ୍ୟ ଶିଳ, କୃଷିଭିରିକ ଶିଛ, କ୍ଷୁଦ୍ର ଶିଳ୍ପ ଓ ଅନ୍ୟାନ୍ୟ ଶ୍ରମ-ଭିରିକ ଶିଳ୍ପକୁ 
ଉତ୍ସାହିତ କରି ଓ ରୁଗ୍ଣ ଶିଳ୍ପର ପୁନରୁଦ୍ଧାର କରି ନିଯୁକ୍ତିର କ୍ଷେତ୍ରକୁ ପ୍ରସାରିତ 
କରିବାକୁ ହେବ | ଖାଦ୍ୟ ବିନିମୟରେ କାମ ଚଳାଇ ବର୍ଷକେ ୧୦୦ ଦିନର 
କାମ ସୁନିଶ୍ଚିତ କରିବାକୁ ପଡ଼ିବ । ସରକାରୀ ଓ ଅର୍ଵ ସରକାରୀ କ୍ଷେତ୍ରରେ 
ଚାକିରି କାଟିବା ବନ୍ଦ କରିବା ସହିତ ଖାଲିଥିବା ପଦବୀଗୁଡ଼ିକ ପୂରଣ କରିବାକୁ 
ହେବ । 

ରାଜ୍ୟରେ ରେଳପଥ, ସଡ଼କପଥ ଓ ଜଳପଥର ପ୍ରସାର କରିବାକୁ ହେବ 
ଏବଂ ବନ୍ଦର ଗୁଡ଼ିକର ଉନ୍ନତି କରିବାକୁ ପଡ଼ିବ । 

ବିଦ୍ୟତ ଘରୋଇକରଣ ପ୍ରତ୍ୟାହାର କରି ଶ୍ରମିକ କର୍ମଚାରୀଙ୍କ ସହଯୋଗରେ 
ଏ ସଂସ୍ଥାର ପରିଚ଼ାଳନା କରିବା ସହିତ ସମସ୍ତ ଦଳିତ ଓ ଆଦିବାସୀ ବସ୍ତି 
ଗୁଡ଼ିକୁ ବିଦ୍ୟତ ଯୋଗାଣ ସୁନିଶ୍ଚିତ କରିବାକୁ ହେବ । 

୨90 ସଂଘର୍ଷ ଓ ସଂକଳ୍ର ପଥରେ 


* କୃଷି ଶ୍ରମିକ ଓ ଅସଂଗଠିତ କ୍ଷେତ୍ରର ଶ୍ରମଜୀବୀଙ୍କ ପାଇଁ ଏକ ସ୍ଵତନ୍ତ୍ର ଆଇନ 
କରି ସ୍ବାସ୍ଥ୍ୟବୀମା ଓ ପେନସନ ଆଦି ସାମାଜିକ ନିରାପତ୍ତା ଯୋଗାଇ ଦେବାକୁ 
ପଡ଼ିବ । 

* ଜଳର ବ୍ୟବସାୟୀକରଣ ବନ୍ଦ ସହିତ ଜଳସେଚନ ଓ ଜଳ ନିଷ୍କାସନ କାର୍ଯ୍ୟକୁ 
୧୦ ବର୍ଷରେ ସାରିବାକୁ ହେବ । 

* ସମସ୍ତ ଦଳିତ, ଆଦିବାସୀ ଓ ବି.ପି.ଏଲ୍‌ କାର୍ଡ଼ଧାରୀଙ୍କୁ ୧୦ ବର୍ଷ ମଧ୍ୟରେ 
ଇନ୍ଦିରା ଆବାସ ଯୋଗାଇ ଦିଆଯିବ । ଏବେ ଓଡ଼ିଶା ରାଜ୍ୟ ପାଇଁ ୫ ଲକ୍ଷ 
ଇନ୍ଦିରା ଆବାସ ମଞ୍ଜୁର ହେଉ । 

* ଫସଲ ବୀମା ସୁନିଶ୍ଚିତ କରିବା ସହିତ କୃଷି କାର୍ଯ୍ୟପାଇଁ ବିଦ୍ୟତ ଓ ଡିଜେଲ 
ରେଟ୍‌ କମାଇବାକୁ ପଡ଼ିବ ! 

* ବାର୍ଵକ୍ଯ ଓ ବିଧବା ଭତ୍ତାର ପରିମାଣ ବଢ଼ାଇ ତାହା ସୁନିଶ୍ଚିତ କରାଯିବ । 


* ପାଞ୍ଚବର୍ଷ ମଧ୍ୟରେ ସଂପୂର୍ଣ୍ଣ ସାକ୍ଷରତା ଓ ବାଧ୍ୟତାମୂଳକ ପ୍ରାଥମିକ ଶିକ୍ଷା 
ସୁନିଶ୍ଚିତ କରିବାକୁ ହେବ । ପ୍ରତି ପଞ୍ଚାୟତରେ ଚିକିସ୍ସାକେନ୍ଦ୍ର ହେବ । 

* ଅନାହାର ମୃତ୍ୟ, ଶିଶୁ ମୃତ୍ୟୁ, ଶିଶୁ ପୃଷ୍ଟିହୀନତା ପୋଛିଦେବାପାଇଁ ସୁନିଶ୍ଚିତ 
କାର୍ଯ୍ୟକ୍ରମ ନେବାକୁ ହେବ . 

*“ ବ୍ୟାଙ୍କମାନେ ଯେପରି ଓଡ଼ିଶାରେ ଦ୍ଵିଗୁଣିତଭାବେ ପୁଞ୍ଜି ବିନିଯୋଗ ତୁରନ୍ତ 
କରନ୍ତି ଏବଂ ଆତ୍ଲନିଯୁକ୍ତି ଯୋଜନାକୁ ବ୍ଯାଙ୍କମାନେ ରଣ ଦିଅନ୍ତି ତାହା 
ସୁନିଶ୍ଚିତ କରିବାକୁ ହେବ । 

ଆମର ସହସ୍ରାଧିକ କର୍ମୀଙ୍କୁ ଧରି ଦିଲ୍ଲୀରେ ପହଞ୍ଚିଲୁ । ଏକ ଶୋଭାଯାତ୍ରାରେ 
ସହରର କେତେକ ଅଞ୍ଚଳ ପରିକ୍ରମା କଲାପରେ ଏକ ପ୍ରତିନିଧି ଦଳ ଯାଇ ପ୍ରଧାନମନ୍ତ୍ରୀଙ୍କ 
ସହ ଆଲୋଚନା କଲୁ । ଆମ ସହ ଥିଲେ ସାଥୀ ସୀତାରାମ ୟେଚୂରୀ ଓ ବାସୁଦେବ 
ଆଚାର୍ଯ୍ୟ । ଆମ ସ୍କାରକ ପତ୍ରରେ ପ୍ରଚଳିତ ନୀତି ଓ କାର୍ଯ୍ୟଧୟାରାର ପରିବର୍ଭନ ପାଇଁ 
ବେଶି ଭାଗ ଥିବାରୁ ସେ ସବୁ ବିଶେଷଜ୍ଞଙ୍କ ଦ୍ଵାରା ପରୀକ୍ଷା କରାଯିବ ଏବଂ ମରୁଡ଼ି 
ରିଲିଫ୍‌, ଇନ୍ଦିରା ଆବାସ ଓ ନଳକୂପ ବିଷୟରେ ତୁରନ୍ତ ପଦକ୍ଷେପ ନେବାକୁ ପ୍ରଧାନମନ୍ତ୍ରୀ 
ପ୍ରତିଶ୍ରତି ଦେଲେ । ଓଡ଼ିଶା ଫେରି ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କୁ ମଧ୍ଯ ସ୍କାରକଲିପି 
ଦେଲୁ । ମାତ୍ର ଏ ଦିଗରେ ସେ କୌଣସି ପଦକ୍ଷେପ ଗ୍ରହଣ କଲେ ନାହିଁ । ଆମର ଏ 

ଜଗତିକରଣ-ଉଦାରୀକରଣ ଯୁଗରେ ୨୨୧ 


ଆନ୍ଦୋଳନ ଲୋକଙ୍କ ଭିତରେ ଆଗ୍ରହ ସୃଷ୍ଟି କରିଥିଲେ ମଧ୍ଯ ଆମେ ଅନ୍ୟାନ୍ୟ କାମରେ 
ଲାଗିଯାଇ ଏହାକୁ ସେହିଠାରେ ହିଁ ଛାଡ଼ି ଦେଲୁ । ଆମ କାର୍ଯ୍ୟଧାରାର ଏ ଦୁର୍ବଳତାକୁ 
ଆମେ ଏ ପର୍ଯ୍ୟନ୍ତ ସୁଦ୍ଧା ଅତିକ୍ରମ କରିପାରିନାହୁଁ । ଦୈନନ୍ଦିନ ଧରାବନ୍ଧା ରୁଟିନ୍‌ କାମ 
ଆମକୁ ମାଡ଼ି ବସେ । ଫଳରେ କେତେକ ଆନ୍ଦୋଳନର ମୁଖ୍ରି ମାରି ପାରୁନା । ଏପରିକି 
ଅର୍ଜିତ ଲାଭଗୁଡ଼ିକୁ ମଧ୍ଯ ଗୋଟାଇ ପାରୁନା । ଜନସାଧାରଣଙ୍କ ଜୀବନ ଜୀବିକାର 
ଜ୍ଵଳନ୍ତ ପ୍ରଶ୍ନଗୁଡ଼ିକ ସହ ନୀତିଗତ ପ୍ରଶ୍ନକୁ ଜଡ଼ିତ କରି ବିଭିନ୍ନ ରୂପର ଆନ୍ଦୋଳନ ଗଢ଼ି 
ତୋଳିବା କାମରେ ଆମେ ଏ ପର୍ଯ୍ୟନ୍ତ ସୁଦ୍ଧା ପାରଙ୍ଗମ ହୋଇନାହୁଁ । ନାନାଦି କାରଣରୁ 
ସେ ବିଷୟରେ ସମ୍ମିଳିତ ଇଚ୍ଛାଶକ୍ତିର ମଧ୍ଯ ଅଭାବ ରହିଛି । ଏ ଦୁର୍ବଳତା କେତେ ଶୀଘ୍ର 
ଅତିକ୍ରମ କରିପାରୁଛୁ ତା” ଉପରେ ନିର୍ଭର କରେ ବହୁତ କିଛି । 
ସି.ପି.ଆଇ.( ଏମ) ରାଜ୍ୟ କାର୍ଯ୍ୟାଳୟ ନିର୍ମାଣ 


୧୯ ୭୭ରେ ସି.ପି.ଆଇ.( ଏମ) ରାଜ୍ୟ କାର୍ଯ୍ୟାଳୟ କଟକରୁ ଭୁବନେଶ୍ବରକୁ 
ସ୍ଥାନାନ୍ତରୀତ ହେଲାବେଳୁ ପାର୍ଟିର ଏକ ନିଜସ୍ଵ ଗୃହ ନିର୍ମାଣ ଚିନ୍ତା ମୋତେ ଘାରିଲା । 
ସେତେବେଳକୁ ମୁଁ ପାର୍ଲାମେଣ୍ଟ ସଭ୍ୟ ଥାଏ ଓ ମୋ ଭାଇ ସମରେନ୍ଦ୍ର ଥାଏ ଟାଉନ 
ପ୍ଲାନିଂରେ । ବହୁ ଉଦ୍ୟମ ଫଳରେ ସହରର ପ୍ରସ୍ତାବିତ ହ୍ରଦ ତଟର ବାୟାବାବା ମଠ 
ପାଖରେ ଗୋଟିଏ ବଡ ପୁଟ ଏଥୁପାଇଁ ନିର୍ବାରିତ ହେଲା । ମାତ୍ର ପାର୍ଟିରେ ଆଉକେହି 
ଅର୍ଥ ସଂଗ୍ରହକରି ଗୃହ ନିର୍ମାଣ ପାଇଁ ଆଗ୍ରହୀ ନହେବାରୁ ଦୀର୍ଘଦିନ ଧରି ଗ୍ୁହନିର୍ମାଣ 
ନହୋଇପାରି ସେ ମୂଲ୍ୟବାନ ପ୍ଲଟ ଖଣ୍ଡକ ହାତଛଡା ହେଲା । ୮୦ ଦଶକରେ 
ଉଦ୍ୟମକରି ଝାରପଡା ଜେଲ ପାଖରେ ଗୋଟିଏ ବଡ ପୃଟ ମଞ୍ଜୁରୀ କରାଇଥଲି । 
ମାତ୍ର ସେ ସ୍ଥାନ ପାଇଁ ପାର୍ଟିର କେହି ଆଗ୍ରହୀ ନହେବାରୁ ଜୟଦେବ ବିହାର ପାଖରେ 
ଏକ ପୁଟ୍‌ ନେଲୁ । ରବିରାୟ ଯେପରି ଲୋହିଆ ଏକାଡେମୀ ପାଇଁ ଗୋଟିଏ ଟଙ୍କା 
ସଲାମୀରେ ଖଣ୍ଡେ ପୁଟ୍‌ ସରକାରଙ୍କଠାରୁ ନେଲେ ଆମକୁ ମଧ୍ଯ ସେହିପରି ଦେବାକୁ 
ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ ରାଜିଥଲେ । ମାତ୍ର ସେତେବେଳକୁ ଭୁବନେଶ୍ବର 
ଆସିଥିବା ଆମ ପାର୍ଟିର ପ୍ରବୀଣ ନେତା ସାଥୀ ବି.ଟି. ରଣଦିବେ ଆମକୁ ବାରଣ କରି 
ସରକାରୀ ଦରରେ ତାହା ନେବାକୁ କହିଲେ ! ତଦନୁଯାୟୀ ୩ ୨ ହଜାର ଟଙ୍କା ଦେଇ 
ଏ ପୁଟ ଖଣ୍ଡକ ନେଲୁ । 


ବହୁ ଉଦ୍ୟମ କରି ଦୁଇ ଲକ୍ଷ ଟଙ୍କା ଗୃହ ନିର୍ମାଣ ପାଇଁ ବ୍ୟାଙ୍କରେ ରଖିବା ସହ 
ଗୃହନିର୍ମାଣ ନକ୍ଟା କରି ବି.ଡି.ଏ.ରୁ ମଞ୍ର କରାଇବା ସନ୍ତ୍ବେ ନିର୍ମାଣ କାର୍ଯ୍ୟ ଆରମ୍ଭ 

୨୨୨ ସଂଘର୍ଷ ଓ ସଂକଛଳର ପଥରେ 


କରିପାରିଲୁ ନାହିଁ । ୨୦୦୧ ବେଳକୁ ସେ ପଟ୍‌ ଆମଠାରୁ ଛଡାଇ ନେଇ ଆଉ 
କାହାକୁ ଦେବା ମତଲବଵରେ ଦୀର୍ଘଦିନ ଧରି ଗୃହନିର୍ମାଣ କରି ନଥିବାରୁ ପଟ୍‌ ମଞ୍ଜୁର 
ବାତିଲ ହୋଇଯିବ ବୋଲି ସରକାର ନୋଟିସ୍‌ ଦେଲେ । ସେ ପୂୃଟଟା ନିଜ୍ଟା ଥିବାରୁ 
ତାହା ବାଲିରେ ପୋତି ଉଚ୍ଟା କରିବାକୁ ମୁଁ କରିଥବା ଯୋଜନାକୁ ବିଦାୟ ଦେଇ 
ନିର୍ମାଣ କାମ ଆରମ୍ଭ କଲୁ । ତରତର ହୋଇ ଆଉଟ ହାଉସ ଓ ପାଚେରୀ ନିର୍ମାଣ 
ଆରମ୍ଭ କରିବା ମାତ୍ରେ ବି.ଡି.ଏ.ରୁ ନୋଟିସ୍‌ ଆସିଲା ଯେ, ନିର୍ମାଣ ନକ୍ସା ମଞ୍ଜୁରୀର 
୩ ବର୍ଷ ବିତିଯାଇଥ୍‌ବାରୁ ଆମେ ନିର୍ମାଣ କାର୍ଯ୍ୟ କରିବା ବେଆଇନ । ସେତେବେଳକୁ 
ମୋ ଭାଇ ଆଉ ନଗର ଉନ୍ନୟନ ବିଭାଗ ଚାକିରୀରେ ନାହିଁ, ପକ୍ଷାଘାରେ ଶଯ୍ୟାଶାୟୀ । 
ଝାଳନାଳ ହୋଇ ନାନାଦି ପ୍ରତିବନ୍ଧକ ଅତିକ୍ରମ କରି ପୁନଃମଞ୍ଜୁରୀମାନ ଆଣି ସ୍ଵଳ୍ପ 
ଅର୍ଥରେ ନିର୍ମାଣ କାମ କରିବାକୁ ପଡିଲା । ଅନ୍ୟଥା ସହରର କେନ୍ଦ୍ରୀୟ ସ୍ଥଳରେ ଥବା 
ସେ ପୂଟ ଖଣ୍ଡକ ବି ଯାଇଥାଆନ୍ତା । ତଳ ମହଲା ତୋଳାଯିବା ପରେ ଦୈନିକ 
' ସମାଜ'ର ତତ୍କାଳୀନ ସଂପାଦକ ଶ୍ରୀମତୀ ମନୋରମା ମହାପାତ୍ର, ପାର୍ଟିର 
ପଲିଟବ୍ୟୁରୋ ସଦସ୍ୟ ସାଥୀ ଅନିଲ୍‌ ବିଶ୍ଵାସ ଓ ସାଥୀ ବିମାନ ବସୁ ଏବଂ ଭୁବନେଶ୍ବରର 
ତତ୍କାଳୀନ ମେୟର ଶ୍ରୀ ମିହିର ମହାନ୍ତିଙ୍କୁ ଆଣି ବହୁ ଉତ୍ସାହ ଉନ୍ମାଦନା ମଧ୍ଯରେ 
ଉଦ୍‌ଘାଟନ ସମାରୋହ କରିବା ପରେ ନିର୍ମାଣ କାମରୁ ମୁଁ ମୁକ୍ତ ହୋଇଗଲି । ଅନ୍ୟ 
ସାଥୀମାନେ ତାହା ବୁଝିଲେ । ଏକ ମହଲାରୁ ତାହା ଚାରି ମହଲା ହେଲାଣି ! 


ପୋସ୍କୋ-ବିରୋଧୀ ଆନ୍ଦୋଳନ 


ଏକବିଂଶ ଶତାବ୍ଦୀର ଆରମ୍ଭ ବେଳକୁ ବିଶ୍ଵବବଜାରରେ ଲୌହ ଓ ଇସ୍ପାତର 
ଚାହିଦା ଅଭୂତପୂର୍ବ ଭାବେ ବୃଦ୍ଧି ପାଇଲା | ରାଉରକେଲା ପରେ ୨ୟ ଇସ୍ପାତ କାରଖାନା 
ପ୍ରତିଷ୍ଠା ପ୍ରଶ୍ନ ଓଡ଼ିଶାରେ ଏକ ରାଜନୈତିକ ପ୍ରଶ୍ନ ହୋଇଥିଲେ ମଧ୍ଯ ସେତେବେଳକୁ 
ନୀଳାଚଳ ଇସ୍ତାତ କାରଖାନା ଓ ମେସ୍ଟୋ ଆଦି ଯାଜପୁରରୋଡ଼ରେ ପ୍ରତିଷ୍ଠା ହୋଇ 
ସାରିଥାଏ | ସେମାନଙ୍କୁ ସବୁ ପଛକୁ ପକାଇ ଦେଇ ଆଉ ବଡ଼ ବଡ଼ ଦେଶୀ ବିଦେଶୀ 
କମ୍ପାନୀମାନେ ଇସ୍ପାତ କାରଖାନା ପ୍ରତିଷ୍ଠା କରିବାପାଇଁ ଓଡ଼ିଶାକୁ ଧାଇଁଲେ । ସେଇ 
ଦୌଡ଼ରେ ଆସିଲେ ଦକ୍ଷିଣ କୋରିଆର ବହୁଜାତୀୟ ସଂସ୍ଥା ପୋସ୍କୋ କମ୍ପାନୀ ଏବଂ 
ଟାଟା, ଭୂଷଣ ଓ ଜିନ୍ଦାଲ ଆଦି ଭାରତୀୟ କମ୍ପାନୀମାନେ । ସେତେବେଳକୁ ଛତୁ 
ଫୁଟିଲା ପରି ବହୁ ସଞ୍ଜ ଆଇରନ କାରଖାନା ରାଜ୍ୟର ଖାଦାନ ଅଞ୍ଚଳରେ ମୁଣ୍ଡ ଟେକି 
ସାରିଥାଏ । ଓଡ଼ିଶାରୁ ଲୁହାପଥର ଠାରୁ ଆରମ୍ଭ କରି ଲୌହ -ଚୂର୍ଣ (ଫାଇନ୍‌) ପର୍ଯ୍ୟନ୍ତ 

ଜଗତିକରଣ-ଉଦାରୀକରଣ ଯୁଗରେ ୨9୨୩ 


ବିଦେଶକୁ ଚାଲାଣ ହେଉଥାଏ । ସରକାରୀ ତଥ୍ୟ ଅନୁଯାୟୀ ୨୦୦୦ ମସିହାରେ 
୯.୯୬ ଲକ୍ଷ ଟନ ଲୁହାପଥର ଓ ୬.୬୮ ଲକ୍ଷ ଟନ୍‌ କ୍ରୋମାଇଟ୍‌ ବିଦେଶକୁ ରପ୍ତାନୀ 
ହୋଇଥିବା ବେଳେ ୨୦୦୪ ବେଳକୁ ତାହା ଯଥାକ୍ରମେ ୬୧.୯୩ ଲକ୍ଷ ଟନ୍‌ ଓ 
୧୧.୬୮ ଲକ୍ଷ ଟନ୍‌କୁ ବୃଵି ପାଇଥାଏ । ତା” ଛଡ଼ା ଥାଏ ଏ ସବୁ ହିସାବ ବାହାରେ 
ବିଦେଶକୁ ଚାଲାଣ । ଏ ସବୂରଅର୍ଥ ହେଲା, ୧୯ ୯ ୭ରେ ଭାରତ ସରକାରଙ୍କ ଖଣିବିଭାଗ 
ରାଜ୍ୟର ଖଣିଜ ସଂପଦ ଶେଷ ହୋଇ ଯିବାର ଯେଉଁ ମିଆଦ ସ୍ପିର କରିଥିଲା ତା'ର 
ବହୁ ପୂର୍ବରୁ ଏ ଭଣ୍ଡାର ଖାଲି ହୋଇଯିବ । 


ପୋସ୍କୋ ସହ ସ୍ଵାକ୍ଷରିତ ବୁଝାମଣାପତ୍ର ଅନୁସାରେ ତା'ର ପାରାଦ୍ଵୀପରେ 
ପ୍ରତିଷ୍ଠା ହେବାକୁ ଥିବା କାରଖାନା ପାଝଁ ବର୍ଷକେ ୬୦୦ ନିୟୁତ ଟନ୍‌ ଲୁହାପଥର ସହ 
ତା'ର ଦକ୍ଷିଣ କୋରିଆର ଇସ୍ତାତ କାରଖାନା ପାଇଁ ୪୦୦ ନିୟୁତ ଟନ୍‌ ଓ ବ୍ରାଜିଲକୁ 
ବଦଳ ଆକାରରେ ୨୦୦ ନିୟୁତ ଟନ୍‌ ହୋଇ ସର୍ବମୋଟ ୧ ୨୦୦ ନିୟୁତ ଟନ୍‌ 
ଲୁହାପଥର ତାକୁ ବର୍ଷକେ ଦେବାକୁ ହେବ । ପୋସ୍କୋ ସହ ବୁଝାମଣାପତ୍ର ସ୍ଵାକ୍ଷର 
ପୂର୍ବରୁ ସରକାର ଯେଉଁ ୩୬ଟି ଦେଶୀୟ କମ୍ପାନୀଙ୍କ ସହ ବୁଝାମଣାପତ୍ର ସ୍ଵାକ୍ଷର 
କରିଥାଆନ୍ତି ତଦନୁଯାୟୀ ୯ ୦ ୦ ନିୟୁତ ଟନ୍‌ ଲୁହାପଥର ନିଅଣ୍ଟ ହେଉଥାଏ | ପୋସ୍କୋକୁ 
ଦେବା ଅର୍ଥ ଏଇ ଛୋଟ ଓ ମଧ୍ଯମ ଶିଳ୍ପ ଗୁଡ଼ିକୁ ସରକାର ବଞ୍ଚିତ କରିବେ । ଅଥଚ 
ଏଗୁଡ଼ିକରେ ନିଯୁକ୍ତ ହେବେ ବେଶି ଲୋକ । ପୋସ୍କୋର ଅତ୍ୟାଧୁନିକ କାରଖାନାରେ 
ନିଯୁକ୍ତ ହେବେ ମାତ୍ର ୫ ହଜାର ଶ୍ରମିକ । ଏଇ ହାରରେ ଲୁହାପଥର ଗଲେ ୩୦ 
ବର୍ଷରେ ରାଜ୍ୟର ଭଣ୍ଡାର ଖାଲି ହୋଇଯିବ ବୋଲି ବିଶେଷଜ୍ଞମାନେ ଦର୍ଶାଇଥାଆନ୍ତି । 
ଅର୍ଥନୀତିଜ୍ଞ ପ୍ରଭାତ ପଟ୍ଟନାୟକ ଦର୍ଶାଇଲେ ଯେ, ପେଟ୍ରୋଲିୟମ ସାମଗ୍ରୀରେ ବିତ୍ତଶାଳୀ 
ବର୍ମାଦେଶ ସବୁଆଡ଼େ ବର୍ମାସେଲ୍‌ ନାମରେ ପେଟ୍ରୋଲ ବିକି ନିଜ ଦେଶର ତୈଳ 
ଭଣ୍ଡାର ଯେପରି ଖାଲି କରି ଦେଇଛି ଓଡ଼ିଶା ଲୁହାପଥର କ୍ଷେତ୍ରରେ ସେହିପରି ହୋଇଯିବାର 
ବିପଦ ଦେଖାଦେଇଛି । ତା” ଛଡ଼ା ପୋସ୍କୋ ନିଜର ବନ୍ଦର କରି ମାଲ ଚାଲାଣ କଲେ 
ବିପଦ ଆହୁରି ବେଶି । ଅଥଚ ପାରାଦ୍ଵୀପ ପାଖରେ ଆଉ ଏକ ବନ୍ଦର ନିର୍ମାଣ 
କରିବାକୁ ତାକୁ ଅନୁମତି ଦିଆଯାଇଥାଏ | ସ୍ବାଭାବିକଭାବେ ଏହା ପାରାଦ୍ଵୀପ ବନ୍ଦରର 
କ୍ଷତି ସାଧନ କରିବା ବିପଦ ଥାଏ । ଗନ୍ଧମାର୍ଦନ ପର୍ବତରୁ ପୋସ୍କୋ ଯେ ଭଳି ଭାବେ 
ଲୁହାପଥର ଖନନ କରିବାକୁ ଯୋଜନା କରିଥାଏ ତା' ଫଳରେ ଖଣ୍ଡାଧାର ଜଳପ୍ରପାତର 
ଜଳଧାରା ବନ୍ଦ ହୋଇ ବିସ୍ତୃତ ଅଞ୍ଚଳର ଜମିରେ ଜଳ ମାଡ଼ିବା ବନ୍ଦ ହୋଇଯିବାର 
ବିପଦ ଦେଖା ଦେଇଥାଏ । ସଞ୍ଚବୀପରି ପାରାଦ୍ଵୀପର ଢ଼େଙ୍କିଆ, ନୂଆଗାଁ ଓ ଗଡ଼କୁଜଙ୍ଗ 

୨୧୨୪ ସଂଘର୍ଷ ଓ ସଂକଳନର ପଥରେ 


ହୋଇ ୩ ଗୋଟି ପଞ୍ଚାୟତନର ୨୫ ହଜାରରୁ ଉର୍ନ୍ ଲୋକଙ୍କୁ ବାସ ସ୍ଥାନ ଓ 
ଜୀବିକାର ସୁରକ୍ଷା ନଦେଇ ବିସ୍ଥାପିତ କରାଯାଉଥାଏ । ଏ ସବୁ ବ୍ୟତୀତ ପୋସ୍ପୋ 
ସହ ସେ ବୁଝାମଣାପତ୍ରରେ ରାଜ୍ୟର ସ୍ଵାର୍ଥହାନୀ କଲାପରି ଆଉ ବହୁ ବ୍ୟବସ୍ଥା ଥାଏ । 

ଏ ସବୁ ଦୃଷ୍ଟିରୁ ଆମେ ବାମପନ୍ଛୀମାନେ ଅନ୍ଯ କେତେକଙ୍କୁ ସାଙ୍ଗରେ ନେଇ 
ଏକ ବ୍ୟାପକ ମଞ୍ଚରୁ ଏ ରାଜିନାମା ବିରୁଦ୍ଧରେ ଆନ୍ଦୋଳନ ଆରମ୍ଭ କଲୁ । ଏ ସଂପର୍କରେ 
ପ୍ରଥମେ ଭୁବନେଶ୍ବରରେ ଅନୁଷ୍ଠିତ କନ୍‌ଭେନସନ୍‌ରେ ସି.ପି.ଆଇ.ର ତଢ଼ାଳୀନ ସାଧାରଣ 
ସଂପାଦକ ସାଥୀ ଏ.ବି. ବର୍ଵନ, ସି.ପି.ଆଇ.( ଏମ୍‌)ର ତକ୍ରାଳୀନ ସାଧାରଣ ସଂପାଦକ 
ସାଥୀ ପ୍ରକାଶ କାରାତ ଓ ଅଧ୍ୟାପକ ପ୍ରଭାତ ପଟ୍ଟନାୟକ ପ୍ରମୁଖ ଆସି ଯୋଗଦେଲେ । 
ରାଜ୍ୟର ବିଭିନ୍ନ ସ୍ଥାନରେ କନ୍‌୍ଭେନସେନ୍‌ ସହ କୂଜଙ୍ଗ ଓ ଗନ୍ଧମାର୍ଦଦନର ଖଣ୍ଡାଧାର 
ଜଳପ୍ରପାତ ପାଖରେ ସମାବେଶମାନ କରିବାପରେ ପ୍ରଧାନମନ୍ତ୍ରୀ ମନମୋହନ ସିଂହ 
ଓ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କୁ ଭେଟି ସ୍କାରକପତ୍ର ଦେଲୁ । ଏ ସଂପର୍କରେ 
ଆମର ବିରୋଧୀତା ଲାଗିରହିବା ସହ ସବୁଠାରୁ ତୀବ୍ର ହେଲା ସି.ପି.ଆଇ. ନେତା 
ଅଭୟ ସାହୁଙ୍କ ନେତୃତ୍ବରେ ପରିଚାଳିତ କୁଜଙ୍ଗର ସେଇ ୩ ପଞ୍ଚାୟତ ଲୋକଙ୍କ 
ପ୍ରତିରୋଧ ।! ହାଇକୋର୍ଟଠାରୁ କେନ୍ଦ୍ର ସରକାରଙ୍କ ପରିବେଶ ବିଭାଗର ଦ୍ବାରସ୍ଥ ହେବାକୁ 
ପଡ଼ିଲା । ଶେଷରେ ଏ ପ୍ରକଳ ସ୍ଥଗିତ ରହିଛି । ପୋସ୍କୋ ସହିତ ହୋଇଥିବା ରାଜିନାମା 
ସଂଶୋଧିତ ହୋଇ ସେ ଇସ୍ତାତ କାରଖାନା ପାରାଦ୍ଵୀପ ନିକଟରେ ଅନ୍ୟତ୍ର ହେଲେ 
ଆମର ଆପରି ନାହିଁ । 


ଏପରି ମେଗା ପ୍ରକଛ ପ୍ରତିଷ୍ଠା ବେଳେ ଆମ ଲୁହାପଥର ଭଣ୍ଡାର ପ୍ରତି ଦୃଷ୍ଟି 
ଦେଇ ଯୋଜନାବଦ୍ଧ ଭାବେ ସେ ସବୁ ହେବା ପ୍ରୟୋଜନ ! ବିଦେଶୀ ବହୁଜାତିକ 
ପୁଞ୍ଜି ଯଦି ଆମର ଉପ୍ପାଦିକା ଶକ୍ତି ବୃଦ୍ଧି କରେ ଏବଂ ଆଧୁନିକ କାରିଗରୀ ଜ୍ଞାନ ଦେବା 
ସହିତ କର୍ମନିଯୁକ୍ତିର ପ୍ରସାର କରେ ତାହାଲେ ଆମର ଆପରି ନାହିଁ । ମାତ୍ର ବହୁ 
ଲୋକଙ୍କୁ ବିସ୍ଥାପିତ କରି ଓ ସେମାନଙ୍କ ଜୀବନ ଜୀବିକାକୁ ବିପନ୍ନ କରି ଏପରି 
ପ୍ରକଛମାନ ହେଲେ ଲୋକେ ନିଶ୍ଚୟ ବିରୋଧ କରିବେ । 


କଳିଙ୍ଗନଗର ଆଦିବାସୀ ହତ୍ୟା ବିରୁଦ୍ଧରେ ବିଧାନସଭା ଅବରୋଧ 
ଯାଜପୁର ଜିଲ୍ଲାର ସୁକିନ୍ଦା ତହସିଲ ଅନ୍ତର୍ଗତ ୮୩ଟି ରାଜସ୍ଵ ଗ୍ରାମର ୧ ୨ 

ହଜାର ୯୯୯ ଏକର ଜମିକୁ ନେଇ ଗଠିତ ହୋଇଛି କଳିଙ୍ଗନଗର । ଲୁହାପଥର 

ମାଙ୍ଗାନିଜ, କୋଇଲା ଓ କ୍ରୋମାଇଟ ଆଦି କଞ୍ଚାମାଲ ନିକଟରେ ଥିବା ସହ ରେଳ 


Digitized by srujanika@gmail.com 


ସଂଘର୍ଷ ଓ ସଂକଳନର ପଥରେ 


ଶିକ୍ଷକ ମହାସଂଘର ଏକ 
ସମ୍ମିଳନୀରେ ଭାଷଣରତ 
ଶିବାଜୀ ପଟ୍ଟନାୟକ 


ପ୍ରଖ୍ୟାତ ସି.ପି.ଆଇ( ଏମ) ନେତା ମାର୍ଚବାଦୀ ତତ୍ତ୍ଵବିଦ୍‌ ବି. ଟି. ରଣଦିବେ ଓ ତାଙ୍କ ପତ୍ନୀ 
ତଥା ଶ୍ରମଜୀବୀ ମହିଳା ଆନ୍ଦୋଳନର ନେତ୍ରୀ ବିମଳ ରଣଦିବେଙ୍କ ସହ ଶିବାଜୀ ପଟ୍ଟନାୟକ 


Digitized by srujanika@gmail.com 


ସଂଘର୍ଷ ଓ ସଂକଛର ପଥରେ 


ଚଶ୍ଡିଗଡ଼ରେ ଅନୁଷ୍ଠିତ ସି.ପି.ଆଇ ( ଏମ୍‌)ର ପଞ୍ଚଦଶ କଂଗ୍ରେସରେ ଓଡିଶାରୁ ପ୍ରତିନିଧ୍ବ 
ଭାବେ ଲମ୍ବୋଦର ନାୟକ, ଜନାର୍ଦନ ପତି, ଶିବାଜୀ ପଟ୍ଟନାୟକ, ଜଗନ୍ନାଥ ମିଶ୍ର, 
ଇଶ୍ଵର ଦାସ, ସନ୍ତୋଷ ଦାସ, ଅଳିକିଶୋର ପଟ୍ଟନାୟକ ଓ ହରିହର ଦାସ 


ମସ୍ତୋ ଲାଲ ଚୌକରେ ଲେନିନଙ୍କ ସମାଧୂ ପୀଠ ସାମନାରେ ବିମାନ ବସୁ ଓ 
ଦେଭାସ୍ତ୍ରଙ୍କ ସହ ଶିବାଜୀ ପଟ୍ଟନାୟକ 


Digitized by srujanika@gmail.com 


ସଂଘର୍ଷ ଓ ସଂକଳ୍ପର ପଥରେ 


୧୯ ୫ ୨ରେ ହାଇଦ୍ରାବାଦରେ ଅନୁଷ୍ଠିତ ଅଖଳ ଭାରତ ଛାତ୍ର ସଂଘର କେନ୍ଦ୍ରୀୟ 
କାର୍ଯ୍ୟକାରୀ କମିଟିକୁ ନିର୍ବାଚିତ ହେବା ପରେ ପତାକାର ବାମକୁ ୨ୟ 
ଶିବାଜୀ ପଟ୍ଟନାୟକ 


ଶିବାଜୀ ପଟ୍ଟନାୟକଙ୍କ ନିର୍ବାଚନ ସଭାରେ ବିଜୁ ପଟ୍ଟନାୟକ 


Digitized by srujanika@gmail.com 


ସଂଘର୍ଷ ଓ ସଂକଳ୍ର ପଥରେ 

ସି.ପି.ଆଇ., ସି.ପି.ଆଇ( ଏମ୍‌)ର ଏକ ମିଳିତ ସମାବେଶରେ ଭାଷଣରତ 
ଶିବାଜୀ ପଟ୍ଟନାୟକ, ପଛରେ ବସିଛନ୍ତି ଲୋକନାଥ ଚୌଧୁରୀ, ହରକିଶନସିଂ 
ସୁରଜିତ, ଗୁରୁଚରଣ ପଟ୍ଟନାୟକ ଓ ଗୋକୁଳ ମୋହନ ରାୟଚୂଡାମଣି 


Digitized by srujanika@gmail.com 


ସଂଘର୍ଷ ଓ ସଂକଛର ପଥରେ 


ସ୍ଵତନ୍ତ୍ର ଓଡିଶା ଗଠନର ସୁବର୍ଣ୍ଣ ଜୟନ୍ତୀ ବେଳେ ଓଡିଶାର ଅନଗ୍ରସରତାର ପ୍ରତିକାର ପାଇଁ 

ଦିଲ୍ଲାରେ ପାର୍ଲାମେଣ୍ଟକୁ ଯାଉଥିବା ଶୋଭାଯାତ୍ରାରେ ପାର୍ଲାମେଣ୍ଟ ସଭ୍ଯ ନିଳୋପୂଜ ବସ୍ଟ 
ସି.ପି.ଆଇ( ଏମ୍‌) ନେତା ପ୍ରକାଶ କରାତ, ଶିବାଜୀ ପଟ୍ଟନାୟକ, ଅଧ୍ୟାପକ 

କ୍ଷେତ୍ରମୋହନ ଶତପଥୀ, ଜନାର୍ଦନ ପତି ଓ ଶିଶିର ହୁଇ 


ଓଡିଶାର ଡାକ ତାର ବିଭାଗର ଏକ ପରାମଶିଦାତା ସଭାରେ ରାହାସ ବିହାରୀ ବାରିକ, 
ଶିବାଜୀ ପଟ୍ଟନାୟକ, ଲୋକନାଥ ଚୌଧୁରୀ, ମାରା ଦାସ, ଶ୍ରୀବଲ୍ଲଭ ପାଣିଗ୍ରାହୀ 


igitized by srujanika@gmail.com 

ସଂଘର୍ଷ ଓ ସଂକଛର ପଥରେ 


ପରିବାର ସଦସ୍ୟମାନଙ୍କ ସହ ଶିବାଜୀ ପଟ୍ଟନାୟକ 


Digitized by srujanika@gmail.com 


ସଂଘର୍ଷ ଓ ସଂକଳର ପଥରେ 


ବୁଲଗେରିଆରେ ଶିବାଜୀ ପଟ୍ଟନାୟକ ଓ ବିମାନ ବସୁଙ୍କ ସହ ମଧ୍ଯପ୍ରାଚ୍ୟର ଦୂଇ 
କମ୍ୟୁନିଷ୍ଠ ନେତା 


ବୂଲଗେରିଆ ପାର୍ଟି ନେତାଙ୍କ ସହ ଶିବାଜୀ ପଟ୍ଟନାୟକ ଓ ବିମାନ ବସୁ 

ସଂଘର୍ଷ ଓ ସଂକଳର ପଥରେ 


ଲଣ୍ଡନର ଟେମ୍ବ ନଦୀ କୂଳରେ ଭାରତର ସଂସଦୀୟ ପ୍ରତିନିଧ୍ୟ ଦଳରେ 
ଡାହାଣରୁ ପ୍ରଥମ ଶିବାଜୀ ପଟ୍ଟନାୟକ 


ଦିଲ୍ଲୀ ନର୍ଥ ଆଭେନ୍ୟୁ କ୍ଵାର୍ଟରରେ କାର୍ଯ୍ୟରତ ଶିବାଜୀ ପଟ୍ଟନାୟକ, ପାଖରେ ସହଧର୍ମିଣୀ 
. ଶ୍ରୀମତୀ ପ୍ରତିଭା ପଟ୍ଟନାୟକ 

ଜଗତିକରଣ-ଉଦାରୀକରଣ ଯୁଗରେ ୨୨୫ 


ରାସ୍ତା ଓ ସଡ଼କ ପଥର ସୁବିଧା ଏଠାରେ ରହିଛି । ତା” ସାଙ୍ଗକୁ ପାରାଦ୍ଵୀପ ବନ୍ଦର ମଧ୍ଯ 
ଦୂରରେ ନୁହେଁ । ତେଣୁ ବିଶ୍ବବଜାରରେ ଇସ୍ପାତର ଚାହିଦା ବଢ଼ିବାପରେ ଇସ୍ପାତ 
କାରଖାନା ପ୍ରତିଷ୍ଠା ପାଇଁ ବଡ଼ ବଡ଼ କମ୍ପାନୀମାନେ ଧାଇଁଲେ । ମାତ୍ର ଦୀର୍ଘ ଦିନରୁ ସେ 
ଅଞ୍ଚଳରେ ଆଦିବାସୀମାନେ ବସବାସ କରି ଆସୁଥିଲେ । ସେମାନଙ୍କ ଥଇଥାନର 
ସୁବ୍ୟବସ୍ଥା ନକରି ଟାଟା କମ୍ପାନୀର ଇସ୍ପାତ କାରଖାନା ପ୍ରତିଷ୍ଠା ପାଇଁ ସେମାନଙ୍କୁ 
ବଳପୂର୍ବକ ବିସ୍ଥାପନ କରାଗଲା । ସ୍ବାଭାବିକ ଭାବେ ଆଦିବାସୀମାନେ ତା'ର ବିରୋଧ 
କଲେ | ବି.ଜେ.ଡ଼ି.-ବି.ଢେ.ପି. ରାଜ୍ୟ ସରକାରଙ୍କ ମଦତରେ ପୋଲିସ ସେମାନଙ୍କ 
ଉପରେ ଗୁଳି ଚଳାଇ ୧୨ ଜଣଙ୍କୁ ହତ୍ୟା କରିବା ସହ ବହୁ ଆଦିବାସୀଙ୍କୁ ଆହତ 
କଲା । ଏହାର ପ୍ରତିବାଦରେ ରାଜ୍ୟତମାମ ହୁଲୁସ୍କୁଲ ହେଲା। କଂଗ୍ରେସ ଦଳ ଏ 
ଆନ୍ଦୋଳନରେ ଥିଲେ ହେଁ ବାମପନ୍ଧୀ ମାନେ ରହିଲେ ଆଗଧାଡ଼ିରେ । 


ରାଉରକେଲା ଠାରୁ କୋରାପୁଟର କାଶୀପୁର ପର୍ଯ୍ୟନ୍ତ ଯେଉଁଠି ଶିଳ୍ପ କିମ୍ଭା 
କୌଣସି ପ୍ରକଳ ହୋଇଛି ସେଠାରେ କ୍ଷତିଗ୍ରସ୍ତ ହୋଇଛନ୍ତି ମୁଖ୍ୟତଃ ଆଦିବାସୀମାନେ । 
ସେମାନଙ୍କ ପୁନର୍ବାସନ ପାଇଁ ଦୃଷ୍ଟି ଦିଆଯାଇନାହିଁ । ସେମାନଙ୍କୁ ନିର୍ମମଭାବେ ହତ୍ୟା 
କରାଯାଇଛି । ସେମାନଙ୍କ ସହ ଅନ୍ୟମାନେ ମଧ୍ଯ ଜମି ହରାଇ ନିଃସ୍ଵ ହୋଇଛନ୍ତି । ଏହି 
ପ୍ରଶ୍ନକୁ ତୋଳିଧରି ଆମେ ରାଜ୍ୟବ୍ୟାପୀ ଅଭିଯାନ ଚଳାଇଲୁ । ଭୂମିହୀନଙ୍କ ପାଇଁ ଜମି 
ଓ ବେକାର ଲୋକଙ୍କ ପାଇଁ କାମ ପ୍ରଶ୍ନକୁ ଏହା ସହ ଜଡ଼ିତ କରି ୨୦୦ ୬ ଫେବୃୟାରୀ 
ଶେଷବେଳକୁ ଦୁଇଦିନ ବ୍ଯାପୀ ବିଧାନସଭା ଅବରୋଧ କଲୁ । ରାଜ୍ଯର ବିଭିନ୍ନ 
ଅଞ୍ଚଳରୁ ହଜାର ଜହାର ଲୋକ ଆସି ଦିନ ରାତି ହୋଇ ବିଧାନସଭା ସାମନାରେ ବସି 
ରହିଲେ । ସି.ପି.ଆଇ.( ଏମ୍‌)ର ଏହି ଅହୋରାତ୍ରି ଅବରୋଧ ପ୍ରତି ଅନ୍ୟ ବାମପନ୍ୀ 
ଦଳଙ୍କ ଠାରୁ ଜର୍ଜ ତିର୍କୀଙ୍କ ଆଦିବାସୀ ସଂଗଠନ ପର୍ଯ୍ୟନ୍ତ ଆସି ସମର୍ଥନ ଜଣାଇଲେ । 
ଏହି ବିସ୍ଥାପନ ପ୍ରଶ୍ନ ଉପରେ ମଧ୍ଯ ଆମେ ଏକ ବଡ଼ଧରଣର କନ୍‌ଭେନସନ୍‌ କରି 
ବ୍ୟାପକ ଶକ୍ତିଙ୍କୁ ସମବେତ କଲୁ । ତା'ପରେ ରାଜ୍ୟ ସରକାର ଓ ଟାଟା କମ୍ପାନୀ 
ବିସ୍ଥାପିତଙ୍କ ଥଇଥାନ ଓ କ୍ଷତିପୂରଣ ସଂପର୍କରେ କେତେକ ଅଧାପନ୍ତରିଆ ପଦକ୍ଷେପ 
ନେଲେ । ଆଦିବାସୀ ହତ୍ୟାର ବିଚ଼ାର ବିଭାଗୀୟ ତଦନ୍ତ ହେଲା। ଏହି ବିସ୍ଥାପନ 
ପ୍ରଶ୍ନକୁ ନେଇ ରାଜ୍ୟ ସାରା ବିସ୍ଥାପିତ ହେଉଥିବା ସମସ୍ତ ସ୍ଥାନରେ ଆନ୍ଦୋଳନ କରିବା 
ଏବଂ ଆମର ବିକଳ୍ପ ନୀତି ଉପରେ ରାଜ୍ୟରେ ଏକ ଜନମତ ଗଢ଼ିତୋଳିବା ଦିଗରେ 
ଆହୁରି ବହୁତ କିଛି କରିବାର ଥିଲା । ଅର୍ଜିତ ଜନମତକୁ ସଂହତ କରି ତାକୁ ଏକ 

୨୨9୬ ସଂଘର୍ଷ ଓ ସଂକଳ୍ର ପଥରେ 


ଶକ୍ତିରେ ପରିଣତ କରିବା ଦିଗରେ ଆମର ପାରମ୍ପରିକ ଦୁର୍ବଳତା ଅତିକ୍ରମ କରିବାରେ 
ଆମେ ସକ୍ଷମ ହୋଇଥିଲେ ଏ ଆନ୍ଦୋଳନ ଆହୁରି ଫଳପ୍ରଦ ହୋଇଥାଆନ୍ତା । 
ଆକ୍ରାନ୍ତ ହେଲି ପ୍ରୋଷ୍ଟେଟ୍‌ କ୍ୟାନସର୍‌ରେ 

୨ ୦ ୦ ୬ ବେଳକୁ ମୋର ପ୍ରୋଷ୍ଟେଟ ବୃଦ୍ଧି ପାଇଥିବାର ଜଣାଗଲା | କଟକରେ 
ଚିକିସିତ ହେଉଥିଲି । ଶ୍ରୀରାମଚନ୍ଦ୍ର ଭଞ୍ଜ ମେଡ଼ିକାଲ କଲେଜର ଅଧ୍ାପକ ଶ୍ରୀ ହୋତା 
ତାହା ଅପରେସନ କରିବାକୁ ପରାମର୍ଶ ଦେଲେ । ପରେ ସେ ନିଜେ କହିଲେ ଯେ, 
ପୂର୍ବତନ ସାଂସଦ ଭାବେ ମୋର ସୁବିଧା ଥିବାରୁ ମୁଁ ଦିଲ୍ଲୀର ' ଏମ୍‌ସ୍‌'ରେ ଅପରେସନ 
କରିବା ବରଂ ଭଲ ହେବ । ମାତ୍ର ମୁଁ ସଙ୍ଗେ ସଙ୍ଗେ ନଯାଇ କଳିଙ୍ଗନଗର ଆଦିବାସୀ 
ହତ୍ୟାର ପ୍ରତିବାଦ ଆନ୍ଦୋଳନରେ ବ୍ୟସ୍ତ ରହି ବିଳମ୍ବ କରିଦେଲି । ମୋ ପୁତୁରା 
(ସମରେନ୍ଦ୍ରର ବଡ଼ପୁଅ) ସିବ୍ଧାର୍ଥର ବିବାହ ଥିବାରୁ ତା'ପରେ ଯିବି ବୋଲି ସ୍ପିର 
କରିଥିଲି । ତେଣୁ ଡେରି ହୋଇଗଲା । ମୁତ୍ରାଶ୍ରୟରେ ସମସ୍ଯା ହେବାରୁ ଡାକ୍ତରଙ୍କ 
ପରାମର୍ଶ ଅନୁସାରେ ବାୟୋପସିସ୍‌ ବା କ୍ୟାନସରର ପରୀକ୍ଷା କରାଗଲା । କଟକ ଓ 
ବମ୍ବେ ପଠାଯାଇ ଉଭୟ ସ୍ଥାନରୁ ଆସିଥିବା ବାୟୋପସିସ୍‌ ରିପୋର୍ଟ ପ୍ରଥମେ ପଡ଼ିଲା 
ସୁବାସ ସିଂହଙ୍କ ହାତରେ । ସେଥିରେ କ୍ୟାନସର ବୋଲି ଜଣାପଡ଼ିବାରୁ ସେ ରିପୋର୍ଟକୁ 
ସୁବାସ ମୋତେ ନ ଦେଖାଇ ବିଭିନ୍ନ ଡାକ୍ତରଙ୍କ ସହ ଗୋଟାଏ ଦିନ ପରାମର୍ଶ କରିବା 
ପରେ ସାଥୀ ଜନାର୍ଦ୍ଦନ ପତିଙ୍କୁ ଦେଲେ । ମାତ୍ର ରିପୋର୍ଟ ଆସିଯାଇଛି କହି ମୋତେ 
ତାହା ସୁବାସ ସିଂହ ନ ଦେବା ଯୋଗୁଁ ମୁଁ ସନ୍ଦେହ କରୁଥିଲି । ସାଥୀ ଜନାର୍ଦ୍ଦନ ପତି 
ମୋତେ ଫୋନ୍‌ କରି ତାହା ଜଣାଇବାବେଳକୁ ମୁଁ କଟକରେ ପୁତୁରା ବାହାଘର 
ନିମନ୍ତ୍ରଣ ପତ୍ର ବାଣ୍ଟିବାରେ ବ୍ୟସ୍ତ ଥିଲି ! 


ଏହା ଶୁଣିବା ପରେ ମୁଁ ବିବ୍ରତ ହେବା ପରିବର୍ରେ ମୋ ପାଖରେ ଥିବା 
ବନ୍ଧୁମାନେ ଏତେ ବିବ୍ରତ ହୋଇ ପଡ଼ିଲେ ଯେ ମୋତେ ସେମାନଙ୍କୁ ପ୍ରବୋଧନା 
ଦେବାକୁ ପଡ଼ିଥିଲା | କ୍ୟାନସର ନା ଶୁଣିଲେ ଲୋକେ ଛାନିଆ ହେଉଥିଲେ। ମତ୍ର ମୁଁ 
ବିବ୍ରତ ନହେବାରୁ ମୋ ବନ୍ଧୁମାନେ ମଧ୍ଯ ଆଶ୍ଚର୍ଯ୍ୟ ହେଲେ । ସାନଭାଇ ସମରେନ୍ଦ୍ର 
ପକ୍ଷାଘାତରେ ଶଯ୍ୟାଶାୟୀ ଥିବାରୁ ପୁତୁରା ବାହାଘର ସାରି “ଏମ୍‌ସ୍‌'ରେ ଚିକିତ୍ସା 
ପାଇଁ ଦିଲ୍ଲୀ ଯିବା ସ୍ପିର କରିଥିଲି । ମାତ୍ର ତା'ପରଦିନ ଆମ ପାର୍ଟି ରାଜ୍ୟ ସଂପାଦକ 
ମଣ୍ଡଳୀ ବସି କହିଲା ଯେ ଆଉ ଏକ ସପ୍ତାହ ବିଳମ୍ବ ନକରି ମୋତେ ସଙ୍ଗେ ସଙ୍ଗେ 
ଚିକିତ୍ସା ପାଇଁ ଦିଲ୍ଲୀ ଯିବାକୁ ହେବ । ସାଙ୍ଗରେ ସାଥୀ ଅଳି ପଟ୍ଟନାୟକ ଯିବା ସ୍ପିର 
ହେଲା। ପ୍ରାରମ୍ଭିକ ଖର୍ଚ୍ଚ ପାଇଁ କିଛି ଟଙ୍କା ଦେବା ସହ “ଏମ୍‌ସ୍‌'ରେ ଚିକିତ୍ସା ପାଇଁ 

ଜଗତିକରଣ-ଉଦାରୀକରଣ ଯୁଗରେ ୨୨୭ 


ବ୍ୟବସ୍ଥା କରିବାକୁ ସାଥୀ ଜନାର୍ଦ୍ଦନ ପତି ରାଜ୍ୟ ସେକ୍ରେଟାରୀଏଟ୍‌ ତରଫରୁ ପାର୍ଟିର 
କେନ୍ଦ୍ରୀୟ ନେତୃତ୍ଵକୁ ଜଣାଇଲେ । ମୋର ବନ୍ଧୁବାନ୍ଧବମାନେ ମଧ୍ଯ ଆର୍ଥିକ ସାହାଯ୍ଯ 
କରିବାକୁ ଆପଣାଛାଏଁ ଆଗେଇ ଆସିଲେ । “ ନାଲକୋ” ପରିଚ଼ାଳନା କର୍ଗ୍ଧପକ୍ଷ ମୁଁ 
ଦିଲ୍ଲୀରେ ଚିକିତ୍ସା ସମୟରେ ତାଙ୍କ ଅତିଥଭବନରେ ଅତିଥ ହେବାପାଇଁ ବ୍ଯବସ୍ଥା 
କରିଦେଲେ ।.ଆଉ ଜଣେ ବନ୍ଧୁ ଦିଲ୍ଲୀରେ ମୋ ବ୍ୟବହାର ପାଇଁ ତାଙ୍କ ମୋଟର ଗାଡ଼ି 
ଦେଲେ । ଦିଲ୍ଲୀରେ ଆମ ପାର୍ଟି ସାଧାରଣ ସଂପାଦକ ପ୍ରକାଶ କାରାତ ମୋ ଚିକିସ୍ସାପାଇଁ 
ଯାହା ଅର୍ଥ ଆବଶ୍ୟକ ହେବ ତାହା ଦେବାକୁ ପାର୍ଟିର ଟ୍ରେଜରର ସାଥୀ ହରି ସିଂହଙ୍କୁ 
ନିର୍ଦ୍ଦେଶ ଦେବା ସହ ଆବଶ୍ୟକ ହେଲେ ରକ୍ତ ଯୋଗାଇ ଦେବାକୁ ଦିଲ୍ଲୀ ପାର୍ଟିକୁ 
କହିଲେ | ପ୍ରୋଷ୍ଟେଟ୍‌ ସର୍ଜରୀରେ “ ଏମ୍‌ସ୍‌ ର ସବୁଠାରୁ ଭଲ ଡାକ୍ତର ଅଶୋକ ହେମାଲ୍‌ 
ମୋ ଚିକିତ୍ସା କରିବାକୁ ସାଥୀ ସୀତାରାମ ୟେଚୁରୀ ଓ ସାଥୀ ବାସୁଦେବ ଆଚାର୍ଯ୍ୟ ଠିକ୍‌ 
କରିଦେଲେ । ତା” ସତ୍ତଵେ ମଧ୍ଯ କିଛି ଦୌଡ଼ା ଦୌଡ଼ି କରିବାକୁ ପଡ଼ିଲା । କାରଣ 
ପାର୍ଲାମେଣ୍ଟର ପୂର୍ବତନ ସଦସ୍ୟ ଭାବେ ଯେଉଁ ସ୍ଵାସ୍ଥ୍ୟ ଚିକିତ୍ସା କାର୍ଡ଼ କରିବା କଥା ତାହା 
ମୁଁ କରିନଥିଲି । ସାଥୀ ଅଳି ପଟ୍ଟନାୟକଙ୍କୁ ସାଙ୍ଗରେ ଧରି ସେ ସବୁ କାମ ଯଯରେ 
ଏମ୍‌ସ୍‌ରେ ଭରି ହେଲି । 

ବେଶ କେଇ ଦିନ ଧରି ସବୁ ପରୀକ୍ଷା ନିରୀକ୍ଷା ଚାଲିଲାବେଳେ ଗୋଟାଏ 
ସ୍ତରରେ ଅଧ୍ୟାପକ ହେମାଲ ଲେଖି ଦେଲେ ଯେ ରୋଗ ବହୁତ ବଢ଼ି ଯାଇଛି 
(advanced stage) | ସାଥୀ ଅଳି ଏହା ଭୁବନେଶ୍ବରକୁ ଜଣାଇଦେବାପରେ ସମସ୍ତେ 
ବିଚଳିତ ହୋଇଗଲେ । ଦୀର୍ଘ ଚିକିତ୍ସାରେ ବହୁ ଅର୍ଥ ପ୍ରୟୋଜନ ହେବ ବୋଲି ସାଥୀ 
ସନ୍ତୋଷ ଦାସ ମୋ ଚିକିସ୍ସା ପାଇଁ ଅର୍ଥ ସାହାଯ୍ୟ କରିବାକୁ ପାର୍ଟି ମୁଖପାତ୍ର 
' ସାମ୍ୟବାଦୀ” ରେ ଏକ ନିବେଦନ ପ୍ରକାଶ କରିଦେଲେ। ମୁଁ ଏହା ଶୁଣି ତାଙ୍କୁ 
ଫୋନ୍‌ରେ କହିଲି ଯେ, ମୋ ପରିବାର ଓ ବନ୍ଧୁବାନ୍ଧବମାନେ ଯେତେବେଳେ ମୋ 
ଚିକିତ୍ସାର ଖର୍ଚ୍ଚ ବହନ କରିବାକୁ ପ୍ରସ୍ତୁତ ଅଛନ୍ତି ପାର୍ଟି ସାଥୀ ସମର୍ଥକଙ୍କ ଉପରେ ବୋଝ 
ଲଦିବାକୁ ନ ମୁଁ ଚାହୁଁ ନାହିଁ । ତା' ପରେ ସେ ନିବେଦନ ଉପରେ ଆଉ ଜୋର୍‌ ଦିଆଗଲା 
ନାହିଁ । କ'ଣ ହୋଇଯିବ ବୋଲି ମୁଁ ମଧ୍ଯ ବିଚଳିତ ନଥାଏ। ୭୬ ବର୍ଷ ଜୀବନ 
ଭିତରେ ପ୍ରାୟ ୬୦ ବର୍ଷ କାଳ ମୁଁ ମାନବ ସମାଜ ଓ ତା” ସଭ୍ୟତାକୁ ଆଗେଇ ନେଇ 
ଯିବାପାଇଁ ମୋ ଶକ୍ତି ଅନୁସାରେ କାମ କରିଛି । ତାହାହିଁ ଜୀବନର ସାର୍ଥକତା । ମୋ 
ଜୀବନର ଅଭିଜ୍ଞତା ଆଗାମୀ ପିଢ଼ିଙ୍କ ପାଇଁ ରଖି ଦେଇପାରୁନାହିଁ ଏବଂ ଆରମ୍ଭ 
କରିଥିବା “ ଓଡ଼ିଶାରେ କମ୍ୟୁନିଷ୍ଟ ଆନ୍ଦୋଳନ”! ଶୀର୍ଷକ ପୁସ୍ତକ ଶେଷ କରି ପାରିନଥିବା 

9୨୨9୮ ସଂଘର୍ଷ ଓ ସଂକଳ୍ଚର ପଥରେ 


ଯୋଗୁଁ ତଥା “ ଓଡ଼ିଶାର ସମସ୍ୟା ଓ ସମ୍ଭାବନା' ସଂପର୍କରେ ଚିଠାକୁ ରୂପଦେଇ ପାରିନଥିବା 
ଯୋଗୁଁ ଯାହା ମନସ୍ତାପ ହେଉଥାଏ । ମୁଁ ବିଚଳିତ ନଥିବାରୁ ମୋର ଅପରେସନ୍‌ ଓ 
ଅନ୍ୟ ସବୁ ଚିକିତ୍ସା ବରଂ ସହଜ ହେଲା | ଅପରେସନ୍‌ ବେଳକୁ ମୋ ପାଖରେ ଥିଲେ 
ସାଥୀ ଅଳି ପଟ୍ଟନାୟକ । 

ମୋ ବୋହୂ ମୁନି ତା'ର ବ୍ୟାଙ୍କ ଚାକିରି ପାଇଁ ଦିଲ୍ଲୀରେ ଥାଏ । ପୁତୁରା 
ବାହାଘର ସାରି ପୁଣି ପହଞ୍ଚିଲେ ମୋ ସ୍ତୀ ପ୍ରତିଭା ଓ ବଡ଼ପୁଅ ମିଟୁ । ଜାମାତା 
ପ୍ରଭାକର ଆଗରୁ ପହଞ୍ଚିଥିଲେ । ସମସ୍ତ ଯତ୍ନ ନେଉ ଥାଆନ୍ତି । ଅପରେସନ୍‌ ପରେ ଆଉ 
ଦୁଇ ସପ୍ତାହ ରହି ଫେରିଲୁ । ଫେରିବା ପରଦିନ ହିଁ ୪୪ ଡିଗ୍ରୀ ତାତିରେ ସୁକିନ୍ଦାର 
ଡ଼ୁବୁରୀ ଛକରେ କଳିଙ୍ଗନଗର ଘଟଣାର ଏକ ମିଳିତ ପ୍ରତିବାଦ ସଭାକୁ ମୋତେ 
ଯିବାକୁ ପଡ଼ିଲା । ପ୍ରତି ୩ ମାସ ଅନ୍ତରରେ ଅବଶ୍ୟ ମୋତେ ଏମ୍‌ସ୍‌ରେ ଚେକ-ଅପ୍‌ 
ପାଇଁ ଯିବାକୁ ପଡୁଥିଲା । ଏବେ ମଧ୍ଯ ମଝିରେ ମଝିରେ ଯିବାକୁ ପଡ଼ୁଛି କିମ୍ବା ଭୁବନେଶ୍ବର 
ଏମ୍‌ସ୍‌ରେ ଦେଖାଇ ନେଉଛି । 
କନ୍ଧମାଳ ସାଂପ୍ରଦାୟିକ ଦଙ୍ଗା କାଳରେ 

କନ୍ଧମାଳ ଜିଲ୍ଲାରେ “ସଂଘ ପରିବାର” ତାର ଏକ ଘାଟୀ କରିଥଲା | ଧର୍ମ ଓ 
ଜାତିକୁ ନେଇ ନାନାଦି ବିବାଦକୁ କାମରେ ଲଗାଇ ଆପଣାର ସ୍ପିତିକୁ ସୁଦୃଢ଼ କରୁଥୁଲେ । 
ଖ୍ରୀଷ୍ଟଧର୍ମ ପ୍ରଚାର ଓ ଧର୍ମାନ୍ତରର ବିରୋଧ କରି ଆପଣାର ସ୍ପିତିକୁ ସୁଦୃଢ଼ କରିବା 
ସହିତ ଆପଣାର ଶାଖାପ୍ରଶାଖା ମେଲୁଥଲା । ସ୍ବାମୀ ଲକ୍ଷ୍ମଣାନନ୍ଦ ଚକାପାଦଠାରେ ଏକ 
ଆଶ୍ରମ କରି ସଂଘ ପରିବାରର ଏ କାର୍ଯ୍ୟରେ ସହାୟତା କରୁଥିଲେ | ଏହି ଆଶ୍ରମ ସଂଘ 
ପରିବାରର ଏକ ପ୍ରଧାନ କେନ୍ଦ୍ରରେ ପରିଣତ ହୋଇଥଲା । ଏହି ପରିପ୍ରେକ୍ଷୀରେ 
୨ ୦ ୦୮ ଅଗଷ୍ଟ ୨୩ରେ ସେଇ ଆଶ୍ରମରେ ହିଁ ଲକ୍ଷ୍ମଣାନନ୍ଦ ଆତତାୟୀ ଦ୍ଵାରା ନିହତ 
ହେଲେ । ମାଓବାଦୀମାନେ ତାଙ୍କୁ ହତ୍ଯା କରିଛନ୍ତି ବୋଲି ଦାବି କରିବା ସତ୍ତେ 
ଖ୍ମୀଷିଆନମାନେ ଏହା କରିଛନ୍ତି ବୋଲି ପ୍ରଚାର କରାଯାଇ ଅତ୍ଯନ୍ତ ସୁପରିକଳ୍ପିତ 
ଭାବେ ସେ ଜିଲ୍ଲାରେ ଖ୍ରୀଷ୍ଟିଆନମାନଙ୍କୁ ଆକ୍ରମଣ କରାଯାଇ ଦଙ୍ଗା ଆରମ୍ଭ କରାଗଲା ! 
ବିଶ୍ଵ ହିନ୍ଦୁ ପରିଷଦ, ହିନ୍ଦୁ ଜାଗରଣ ମଞ୍ଚ ଓ ବଜରଙ୍ଗ ଦଳ ଆଦିର ଜାତୀୟ ସ୍ତରର 
ନେତାମାନେ ଆସି ସେ ଉତ୍ତେଜନାକୁ ତେଜିବା ସହିତ ରାଜ୍ୟର ଅନ୍ୟ ଅଞ୍ଚଳକୁ ତାହା 
ପ୍ରସାରିତ କଲେ | ବି.ଜେ.ପି. ରାଜ୍ୟ ମନ୍ତ୍ରୀମଣ୍ଡଳରେ ଥିବା ଯୋଗୁଁ ସେମାନଙ୍କୁ ଅଧ୍ବକ 
ସୁବିଧା ହେଉଥାଏ । ଏ ଦଙ୍ଗା ଦୀର୍ଘଦିନ ଧରି ଲାଗିରହି ଦେଶ ବିଦେଶର ସଂବାଦପତ୍ରରେ 
ପ୍ରକାଶ ପାଇଲା ଏବଂ ଓଡିଶାବାସୀଙ୍କ ମୁହଁରେ କଳା ଲେପିଲା | ମାତ୍ର ସଂଘ ପରିବାର 

ଜଗତିକରଣ-ଉଦାରୀକରଣ ଯୁଗରେ ୨୨୯ 


ଏହାକୁ ପ୍ରସାରିତ କରି “ବନ୍ଦଂ ଆଦି ସଂଗଠିତ କଲା | ବି.ଜେ.ପି. ମନ୍ତ୍ରୀମାନଙ୍କ 
ବିଭାଗଗୁଡିକର ଏଥରେ ସହାୟତା ଫଳରେ ପରିସ୍ଥିତି ଗୁରୁତର ଆକାର ଧାରଣ 
କଲା। 

ଏହା ବିରୁଦ୍ଧରେ ଜନମତ ଜାଗ୍ରତ କରିବା ସହିତ ଆମେ ମୁଖ୍ୟମନ୍ତ୍ରୀ ନବୀନ 
ପଟ୍ଟନାୟକଙ୍କୁ ଭେଟି ଏହାର ପ୍ରତିକାର ଲୋଡିଲୁ । ସି.ପି.ଆଇ.( ଏମ)ର କେନ୍ଦ୍ରରୁ 
ଆସିଥିବା ସାଥୀ ବୃନ୍ଦା କରାତ ମଧ୍ୟ ଆମ ସହ ଯାଇଥଲେ। ପରିସ୍ଥିତିର ଗୁରୁତ୍ଵ 
ବିଷୟରେ ମୁଖ୍ୟମନ୍ତ୍ରୀ ଆମ ସହିତ ଏକମତ ହେଲେହେଁ ବିଶେଷ କିଛି କରିପାରିବେ 
ନାହିଁ ବୋଲି ତାଙ୍କ କଥାରୁ ଜଣାଗଲା । ଏଇ ପ୍ରଶ୍ନ ଉପରେ ବି.କଜେ.ଖି.କୁ ମନ୍ତୀମଣ୍ଡଳରୁ 
ବାହାରକରି ସାନି ନିର୍ବାଚନକୁ ଗଲେ ସେ ପୁଣି କ୍ଷମତାକୁ ଫେରିବେ ବେଲି ତାଙ୍କୁ 
ଭରସା ଦେଇ ପ୍ରତିକାର ପାଇଁ ଆମେ ଅନୁରୋଧ କଲୁ । ତାପରେ ଆମେ କେତେକ 
ବାମପନ୍ଛୀ ଓ ଧର୍ମନିରପେକ୍ଷ ଦଳ ତଥା ବ୍ୟକ୍ତିବିଶେଷଙ୍କୁ ଏକାଠି କରି ରାଜ୍ୟରେ 
ଅଭିଯାନ ଚଳାଇବା ସହିତ କନ୍ଧମାଳ ଜିଲ୍ଲାରେ ଦୁଇଦିନ କାଳ ଗସ୍ତ କରି ସଦ୍ଭାବ 
ପ୍ରତିଷ୍ଠାର ଉଦ୍ୟମ କଲୁ । ସାଂପ୍ରଦାୟିକ ଶକ୍ତିଙ୍କୁ ଜବତ କରି ଜିଲ୍ଲାରେ ଶାନ୍ତି ପ୍ରତିଷ୍ଠା 
ପାଇଁ ବିଭିନ୍ନ ସହର ଓ ହାଟ ବଜାରରେ ଶୋଭାଯାତ୍ରା କରି ପଥସଭାମାନ କଲୁ । 
ବିଭିନ୍ନ ସଂପ୍ରଦାୟର ଲୋକ ଓ ପ୍ରଶାସନକୁ ଭେଟି ଶାନ୍ତି ଓ ସଦ୍ଭାବ ସୃଷ୍ଟି ଦିଗରେ 
କେତେକ ପଦକ୍ଷେପ ନେଲୁ । ସେତେବେଳକୁ ମୋତେ ଥଣ୍ଡା ଧରି ବ୍ରୋଙ୍କାଇଟିସ୍‌ 
ହୋଇଥୁଲେ ମଧ୍ଧ ଡାକ୍ତରଙ୍କ ବାରଣ ନମାନି ଏଥୁରେ ବୁଲିଲି । ଆମର ଏ କାର୍ଯ୍ୟକ୍ରମ 
ରାଜ୍ୟରେ ପ୍ରଶଂସିତ ହୋଇଥଲା । ପରେ ଅର୍ଥ ସଂଗ୍ରହ କରି ମଧ୍ୟ ଆମେ କ୍ଷତିଗ୍ରସ୍ତ 
ଲୋକଙ୍କ ସହାୟତା ପାଇଁ ପଠାଇଥୁଲୁ । ରାଜ୍ୟରେ ମିଳିତ ସରକାରରୁ ବି.ଜେ.ପି.ର 
ଅପସାରଣ ପାଇଁ କନ୍ଧମାଳ ଦଙ୍ଗା ଏକ ବିଶେଷ କାରଣ ହୋଇଥିଲା। 
ଦୁଇଥର ବିଧାନସଭା ପ୍ରାର୍ଥୀ ହେବାର ପ୍ରମାଦ 

ନିବୀଚ଼ନରେ ଆଉ ପ୍ରାର୍ଥୀ ହେବି ନାହିଁ ବୋଲି ଭାବିଥିଲେ ହେଁ ମୋତେ ଦୁଇ 
ଥର ବିଧାନସଭା ପାଇଁ ଖେଵ୍ଧାରୁ ପ୍ରାଥୀ ହେବାକୁ ପଡ଼ିଥିଲା । ପ୍ରଥମଥର ଥିଲା ମହାବାତ୍ୟା 
ପରେ ଓ ୨ୟ ଥର ଥିଲା ବି.ଜେ.ଡ଼ି. ସହ ବୁଝାମଣାରେ | ୧୯୯ ୯ର ମହାବାତ୍ୟା 
ପରେ ଆମର ରିଲିଫ୍‌ କାମ ପ୍ରାୟ ବର୍ଷେ କାଳ ଲାଗି ରହିଥିଲା । ଖୋର୍ବାରେ ସେଇ 
ରିଲିଫ୍‌ କାମରେ ବୁଲିଲାବେଳେ ଆମ ଗାଡ଼ିକୁ ଲୋକେଜ୍ଞଅଟକାଇ ସଭା କରିବାକୁ 
କହିଲେ ଏବଂ ସେଇ ସଭାରେ ହିଁ ମୋତେ ନିର୍ବାଚନରେ ପ୍ରାର୍ଥୀ ହେବାକୁ ଲଗାଇଲେ । 

୨୩୦ ସଂଘର୍ଷ ଓ ସଂକଛର ପଥରେ 


ଉତ୍ତର ଖୋଦ୍ଧୀ, ଦକ୍ଷିଣ ଖୋଦ୍ଧୀ ଓ ଟାଙ୍ଗି ଅଞ୍ଚଳରେ ଏ ଚିତ୍ର ଦେଖାଦେଲା | ଏପରିକି 
କେତେକ ସ୍ଥାନରେ ମୁଁ ଖୋଦ୍ଧୀକୁ ହତାଦର କରୁଛି ବୋଲି ମଧ୍ୟ ଅଭିଯୋଗ କଲେ । 
ଆମ ସାଥୀମାନେ ସେଥିରେ ପ୍ରଭାବିତ ହେବା ସହ ମୁଁ ମଧ୍ଯ ଭଳିଗଲି । ପରେ ଜଣାଗଲା 
ଯେ, ତାହାଥିଲା କଂଗ୍ରେସ ଦଳର ଜାଲ । ଅମେ ପ୍ରତିଦୃନ୍ଦ୍ରିତା ନକଲେ ସିଧାସଳଖ 
ଲଢ଼େଇରେ ସେମାନେ ଜିତୁ ମିତ୍ରଙ୍କୁ ପାରିବେ ନାହିଁ ବୋଲି କଳନା କରି ଏପରି ଜାଲ 
ବିଛାଇଥିଲେ । ଆମେ ତାହା ଜାଣି ପାରିଲୁ ନାହିଁ । ତା' ସାଙ୍ଗକୁ ଠିକ୍‌ ନିର୍ବାଚନ ପୂର୍ବରୁ 
ଜିତୁ ମିତ୍ର ଗୁରୁତର ମୋଟର ଦୁର୍ଘଟଣାରେ ଆହତ ହେବା ପରେ ଚିକିତ୍ସା ପାଇଁ 
ବାହାରକୁ ଯିବାରୁ ତାଙ୍କର ପ୍ରତିଦ୍ଵନ୍ଦିତାର ସମ୍ଭାବନା ନଥିବା ଭାବି ଆମେ ସେ ଆସନ 
ପାଇଁ ପ୍ରଲୋଭିତ ହେଲୁ । ମାତ୍ର ପ୍ରାର୍ଥୀ ପତ୍ର ଦାଖଲ ବେଳକୁ ସେ ଫେରି ଆସି 
ପ୍ରତିଦୃଦ୍ଦିତା କଲେ । ଆହତ ଅବସ୍ଥାରେ ହୁଇଲ ଚେୟାରରେ ବସି ଭୋଟ ମାଗିବାରୁ 
ଏକ ପ୍ରକାର ଭାବପ୍ରବଣତା ମଧ୍ଯ ସୃଷ୍ଟି ହେଲା | ତା” ଛଡ଼ା ଠିକ୍‌ ଏଇ ନିବୀଚ଼ନପୂର୍ବରୁ 
ଆମେ ପଥରକ୍ଟାରୀ ଶ୍ରମିକଙ୍କ ୟୁନିୟନ ଗଠନ କରିଥିବାରୁ କ୍ଵାରୀ କ୍ରସର ମାଲିକ ଓ 
କଣ୍ଟାକ୍ଟରମାନେ ମରଣପଣ କରି ଆମ ବିରୁଦ୍ଧରେ ଲାଗି ଗଲେ | ଏ ସବୁର ମୁକାବିଲା 
କରିବାପରି ଶକ୍ତି ଆମର ନଥିଲା । 

୨ୟ ଥର ହେଲା ୨୦ ୦୯ରେ ବି.ଜେ.ଡ଼ି ସହ ଆମର ବୁଝାମଣା ହୋଇଥିବା 
ବେଳେ, ଆମକୁ ଚାରି ଗୋଟି ନିର୍ବାଚନ ମଣ୍ଡଳୀ ଛାଡ଼ିବାକୁ ସେମାନେ ରାଜିହେଲେ । 
ନୀଳଗିରି, ଜଳେଶ୍ଵର, ବଣାଇ ପରେ ୪ନଂ ସ୍ଥାନ ପାଇଁ ଆମର ଅଗ୍ରାଧିକାର ଥିବା 
ସ୍ଥାନ ଛାଡ଼ିଲେ ନାହିଁ। ବିଷମକଟକ ଓ ପରେ ରଣପୁର ଆସନପାଇଁ ରାଜିହୋଇ 
ନାନାଦି ଚାପ ଯୋଗୁଁ ସେଥିରୁ ଓହରି ଗଲେ । ଶେଷରେ ଖୋଦ୍ଧୀ ଆସନ ପାଇଁ ପ୍ରସ୍ତାବ 
ଉଠିବା ମାତ୍ରେ ମୋତେ ପ୍ରାର୍ଥୀ ଭାବେ ସମର୍ଥନ କରିବେ ବୋଲି କହିଲେ । ତାହା 
ପ୍ୟାରୀମୋହନ ମହାପାତ୍ରଙ୍କର ଏକ ଚାଲ ଥିଲା । ଜିତୁ ମିତ୍ର ଓ ରାଜେନ୍ଦ୍ର ସାହୁ 
ବି.ଜେ.ଡ଼ି.ର ପ୍ରାର୍ଥୀ ଭାବେ ବାହାରିଥାଆନ୍ତି । ମୁଁ ସେଠାରେ ପ୍ରତିଦ୍ବନ୍ଦିତା କଲେ ଜିତୁ 
ମିତ୍ରଙ୍କୁ ହରାଇ ତାଙ୍କ ମନୋନୀତ ରାଜେନ୍ଦ୍ର ସାହୁ ଜିତିବେ ବୋଲି ହିସାବକରି ସେ 
ଆମକୁ ସେଠାକୁ ଟାଣିନେଲେ |! ଆମେ ଧରିନେଲୁ ଯେ, ବି.ଜେ.ଡ଼ିର ୨ ଜଣ ଠିଆ 
ହେଉଥିବାରୁ ଆମେ ହୁଏତ ଜିତି ଯାଇପାରୁ । ନିବବାଚନ କାମ ଆରମ୍ଭ ମାତ୍ରେ ଆମ 
କଳନା ଠିକ୍‌ ନୁହେଁ ବୋଲି ଜାଣିଲେ ମଧ୍ୟ ସେତେବେଳକୁ ପ୍ରାର୍ଥୀ ପତ୍ର ଦାଖଲ କରି 
ଆଗେଇ ଯାଇଥିବାରୁ ଆଉ ଫେରିବାର ଉପାୟ ନଥିଲା । ପ୍ଯାରୀବାବୁଙ୍କ ପ୍ରାର୍ଥୀ 
ରାଜେନ୍ଦ୍ର ଜିତିଲେ । ତାଙ୍କ ଚାଲ କାମ କଲା | 

ଜଗତିକରଣ-ଉଦାରୀକରଣ ଯୁଗରେ ୨୩୧ 


ବିପର୍ଯ୍ୟୟର ସାମନାରେ 

୨ ୦ ୦୯ ନି୍ବୀଚନରେ ବି.ଜେ.ଡ଼ି ସହ ବୁଝାମଣା ସତ୍ବେ ୪ ଗୋଟି ଆସନ 
ମଧ୍ଯରୁ ଆମେ କୌଣସିଟିରେ ଜିତି ପାରିଲୁ ନାହିଁ । ତାହା ସାଧାରଣଭାବେ ଆମ 
ଶକ୍ତିହାସକୁ ଦର୍ଶାଇଲା । ରାଜ୍ୟସ୍ତରର କାର୍ଯ୍ୟକ୍ରମମାନ ହାତକୁ ନେଇ କେତେକ କ୍ଷେତ୍ରରେ 
ସାଫଲ୍ୟ ଅର୍ଜନ କରିଲୁ । ଜାତୀୟସ୍ତରର ଅଭିଯାନ ଗୁଡ଼ିକରେ ମଧ୍ଯ ଅଂଶ ଗ୍ରହଣ 
କରିଛୁ । ମାତ୍ର ଅର୍ଜିତ ଶକ୍ତିକୁ ସେପରି ସଂହତ କରି ପାରିନାହୁଁ । ତା'ଛଡ଼ା ତଳେ 
କ୍ଷେତ୍ରଉପରେ ଜନସାଧାରଣଙ୍କ ସହ ଆମର ସଂପର୍କ ଦୁର୍ବଳ ହୋଇଯାଇଛି । ପ୍ରତିଟି 
ଶ୍ରମଜୀବୀ ପରିବାରକୁ ଆମ ପକ୍ଷକୁ ଜୟକରି ଆଣିବା ଲାଗି ପୂର୍ବର ସେ ଜିଦ୍‌ ଆଉ 
ନାହିଁ । କଷ୍ଟକର ପରିବେଶରେ ଲୋକଙ୍କ ଭିତରେ ରହିବା, ସେମାନଙ୍କ ଜୀବନଧାରା 
ସହ ଜଡ଼ିତ ହେବା ଏବଂ ସେମାନଙ୍କ ସମସ୍ୟାବଳୀର ଉପଶମ ପାଇଁ ବାଟ ଫିଟାଇବାର 
ପ୍ରତ୍ୟୟ ସୃଷ୍ଠି କରିବା ସହ ସେମାନଙ୍କ ଚେତନା ବୃଦ୍ଧି କରିବାର କାର୍ଯ୍ୟରେ କିଛି 
ଦୁର୍ବଳତା ଦେଖା ଦେଇଛି । ନବ୍ୟ ଉଦାରବାଦୀ ଯୁଗର ସ୍ଵାର୍ଥାନ୍ଧ ପରିବେଶରେ “ ସବୁ 
କିଛି ଜନସାଧାରଣଙ୍କ ପାଇଁ” ଚେତନାର କିଛି ଅଭାବ ମଧ୍ଯ ସୃଷ୍ଠି ହୋଇଛି । ଆମ 
ପ୍ରତିପକ୍ଷମାନେ ଅପର୍ଯ୍ୟାପ୍ତ ଅର୍ଥବଳ, ବାହୁବଳ ଓ କ୍ଷମତାବଳ ଧରି ଆମର ମୁକାବିଲା 
କଲାବେଳେ ଏବଂ ସମାଜରେ ନାନାଦି ବିକାଶଫଳରେ ନୂଆ ନୂଆ ଶକ୍ତିମାନ ମୁଣ୍ଡ 
ଟେକିଥିବାବେଳେ ଆମର ଏ ସବୁ ଦୁର୍ବଳତା ପାଇଁ ବହୁ ମୁଲ୍ୟ ଦେବାକୁ ପଡ଼ିଥାଏ ! 
ଏ ସବୁ ଉପରେ ପୁଣି ରହିଛି ଆନ୍ତର୍ଜାତୀୟ ଓ ଜାତୀୟ ସ୍ତରର ନାନାଦି ପ୍ରତିକୂଳ 
ପରିସ୍ଥିତିର ପ୍ରଭାବ । 

ଏ ସବୁ କାରଣରୁ ବିପର୍ଯ୍ୟୟର ଏକ ଧାରା ଲାଗିରହିବା ବେଳେ ଲୋଡ଼ା 
ଆହୁରି ଗଭୀର ଆତ୍ସସମୀକ୍ଷା ଏବଂ ବାସ୍ତବତା ସଂପର୍କରେ ସତ୍ଯନିଷ୍ଠ ଅନୁସନ୍ଧାନ 
ସହିତ ଆହୁରି ଗଭୀର ବିଶ୍ଳେଷଣ । କମ୍ୟୁନିଷ୍ଟ ପାର୍ଟି ତା'ର ଲକ୍ଷ୍ଯ ପ୍ରତି ବିଶ୍ଵସ୍ତ 
ରହିବାକୁ ହେଲେ ଏହା କରିବାକୁ ବାଧ୍ଯ । ସେହି ଆନ୍ଦୋଳନର ଅଂଶବିଶେଷ ଭାବେ 
ମୋ କାର୍ଯ୍ୟଧାରାର ମଧ୍ଯ ମୁଁ ସମୀକ୍ଷା କରୁଛି । ଗଣଆନ୍ଦୋଳନ, ଗଣସଂଗଠନ ଓ 
ଶ୍ରମିକ ଶ୍ରେଣୀର ରାଜନୈତିକ ସଂଗଠନରେ ମୋ ଅଂଶ ଗ୍ରହଣର ହିସାବ-ନିକାଶ କରି 
ତାକୁ ତୋଳି ଧରିବାକୁ ଚେଷ୍ଟା କରୁଛି । ଲାଗିରହିଥିବା ବିପର୍ଯ୍ୟୟର ମୁକାବିଲା କରିବା 
ଲାଗି ଏହା ଅପରିହାର୍ଯ୍ୟ । 

ଏବଂ ଶେଷରେ 


ମୁଁ ଛାତ୍ର ଆନ୍ଦୋଳନରୁ ବିଦାୟ ନେବାପରେ କାମ ଆରମ୍ଭ କରିଥିଲି 
କୃଷକମାନଙ୍କ ଭିତରେ । ନୟାଗଡ଼ରେ ମରୁଡ଼ି ଅବସ୍ଥାର ପ୍ରତିକାର ପାଇଁ ଆନ୍ଦୋଳନ 
ମଧ୍ଯ ଦେଇ କୃଷକ ସଭା ଓ ପାର୍ଟି ଗଠନରୁ ତାହା ଆରମ୍ଭ । ତା'ପରେ ଖୋଦ୍ଧୀ ଓ 
ରଣପୁରର ଭାଗଚ଼ାଷୀ ଆନ୍ଦୋଳନ ଓ ତଇଲା ଚାଷୀଙ୍କ ଆନ୍ଦୋଳନଠାରୁ ଖଜଣା ବୃଦ୍ଧି 
ବିରୁଦ୍ଧରେ ଆନ୍ଦୋଳନ ଦେଇ ମୋ କାମର ପରିସର ବୃଦ୍ଧି ପାଇଥିଲା ପୁରୀ ଜିଲ୍ଲାର 
ବିଭିନ୍ନ ଅଞ୍ଚଳକୁ । କୃଷକମାନଙ୍କ ସହ ମିଶିବା, ଗାଁରେ ତାଙ୍କ ଘରେ ରହିବା, ସେମାନଙ୍କ 
ସମସ୍ୟାବଳୀ ଉପରେ ଆଇନଗତ ତଥା ଆନ୍ଦୋଳନଗତ ପଦକ୍ଷେପ ନେବା ମଧ୍ଯ 
ଦେଇ ହୋଇଥିଲା ମୋର ତାଲିମ । ଅବିଭକ୍ତ କମ୍ୟୁନିଷ୍ଟ ପାର୍ଟିର ବିଭାଜନ ପରେ ଏ 
କାମର ପରିସର ଉତ୍ତରରେ ଜଳେଶ୍ବର ଠାରୁ ଦକ୍ଷିଣରେ କୋରାପୁଟର ବୈପାରୀଗୁଡ଼ା 
ପର୍ଯ୍ୟନ୍ତ ଲମ୍ବିଗଲା । ମୁଁ ହେଲି କୃଷକ ସଭାର କେନ୍ଦ୍ରୀୟ କାର୍ଯ୍ୟକାରୀ କମିଟିର ସଭ୍ୟ । 
ଓଡ଼ିଶାରେ କୃଷକ ସଭାକୁ କୃଷକମାନଙ୍କ ଶ୍ରେଣୀସଂଗଠନର ରୂପ ଦେବା ଥିଲା ମୋ 
କାମର ଅଭିମୁଖ୍ୟ । ସେଥିପାଇଁ କୃଷି ଶ୍ରମିକ, ଭାଗଚ଼ାଷୀ ଓ ଗରିବ ଚାଷୀଙ୍କ ସଂଗଠନ 
ଉପରେ ମୁଁ ଗୁରୁତ୍ଵ ଦେଇଥାଏ | ଯୁଗ ଯୁଗର ଶୋଷଣ-ନିପୀଡ଼ନରୁ ମୁକ୍ତ ହେବାପାଇଁ 
ଶ୍ରମିକଶ୍ରେଣୀର ନେତୃତ୍ଵକାରୀ ଭୂମିକା ଅପରିହାର୍ଯ୍ୟ ବୋଲି ସେମାନଙ୍କୁ ଦର୍ଶାଇବା ମଧ୍ଯ 
ଦେଇ ଶ୍ରମଜୀବୀ ମଣିଷଙ୍କ ପାର୍ଟି ଗଠନ ପାଇଁ ପଦକ୍ଷେପ ନେଇଥାଏ । ବନମାଳୀ 
ଦାସ କୃଷକ ସଭାର ସଭାପତି ଓ ରମେଶ ପଣ୍ଡା ରାଜ୍ୟ ସଂପାଦକ ଥିଲାବେଳେ 
ମୋତେ କରିବାକୁ ପଡୁଥାଏ ସେ ସଂଗଠନର ଅଧିକ ଭାଗ କାମ | ପରେ କ୍ଷିତୀଶ 
ବିଶ୍ଵାଳ ରାଜ୍ୟ ସଂପାଦକ ହେବା ପରେ ତା'ର କିଛି ପରିବର୍ଭନ ହେଲେହେଁ ରାଜ୍ୟ 
ସଂଗଠନର ବହୁ କଥା ମୋତେ ବୁଝିବାକୁ ପଡୁଥାଏ । 


୧୯୭ ୦ରେ ସି.ଆଇ.ଟି.ୟୁ. ଗଠନହେବା ଦିନୁ ମୋ ଉପରେ ପଢ଼ିଲା ତା'ର 
ଦାୟିତ୍ଵ । ମୁଁ ହେଲି ରାଜ୍ୟ ସଂଗଠନର ଆବାହକ । କିଛିକଳ ଟ୍ରେଡ଼ ୟୁନିୟନ ଓ 
ଡୃଷକ ସଭା ଉଭୟ ସଂଗଠନରେ ମୋତେ କାମ କରିବାକୁ ପଡ଼ିଲା । ୧୯୭୮ ବେଳୁ 

ଏବଂ ଶେଷରେ ୨୩୯୩ 


ହେଲି ସି.ଆଇ.ଟି.ୟୁ.ର ରାଜ୍ୟ ସଭାପତି । ସି.ଆଇ.ଟି.ୟୁ.ର କେନ୍ଦ୍ରୀୟ କାର୍ଯ୍ୟକାରୀ 
କମିଟି ସଭ୍ୟ ଭାବେ ମଧ୍ଯ ଦାୟିତ୍ଵ ନେଲି । ଅଜେୟ ରାଉତ ସି.ଆଇ.ଟି.ୟୁ.ର ଦାୟିତ୍ଵ 
ଏବଂ ଜଗନ୍ନାଥ ମିଶ୍ର କୃଷକ ସଭାର ଦାୟିତ୍ଵ ତୁଲାଇବାପରେ ମୁଁ କ୍ରମେ ସେ ଦାୟିତୃରୁ 
କିଛି ମୁକ୍ତ ହେଲି । ମାତ୍ର ୧୯୯୧ ବେଳକୁ ଅବସ୍ଥା କ୍ରମେ ପୁଣି ମୋ ଉପରେ 
ପଡ଼ିଗଲା ସି.ଆଇ.ଟି.ୟୁ.ର ରାଜ୍ୟ ସଭାପତି ଦାୟିତ୍ଵ । ତା'ର କେନ୍ଦ୍ରୀୟ କାର୍ଯ୍ୟକାରୀ 
କମିଟିର ସଦସ୍ଯ ପର୍ଯ୍ୟନ୍ତ ହେବାକୁ ପଡ଼ିଲା । ଖୋଦ୍ଧା, ଭୁବନେଶ୍ବର ଓ ଯାଜପୁର 
ରୋଡ଼ର ଶ୍ରମିକ ଆନ୍ଦୋଳନ, ଟେନସା ଓ କାଲଟାର ଲୁହାଖଣି ଶ୍ରମିକଙ୍କ ଆନ୍ଦୋଳନ 
ଓ ମସ୍ସ୍ୟଜୀବୀଆନ୍ଦୋଳନ ଠାରୁ ' ନାଲକୋ” ଘରୋଇକରଣ ବିରୋଧୀ ଆନ୍ଦୋଳନ ଓ 
ଦେଶବ୍ୟାପୀ ସାଧାରଣ ଧର୍ମଘଟ ଗୁଡ଼ିକ ଓଡ଼ିଶାରେ ସଂଗଠିତ କରିବା ମଧ୍ଯ ଦେଇ ମୁଁ 
ଶ୍ରମିକ ନେତାର ଗୋଟାଏ ପରିଚୟ ଲାଭ କଲି । 


ମାତ୍ର ପାରମ୍ପରିକ ଟ୍ରେଡ଼ ୟୁନିୟନ ନେତାଙ୍କ ଠାରୁ ମୋ ଆଚରଣ କିଛି 
ଭିନ୍ନଥିବାରୁ ମୁଁ ସବୁବେଳେ କିଛି ଗୁରୁତର ପ୍ରତିବନ୍ଧକର ସମ୍ମୁଖନ ହୋଇଥାଏ । 
ଶ୍ରମିକମାନଙ୍କ ଆନ୍ଦୋଳନ, ସଂଗଠନ ଓ ଚେତନା ବୃଦ୍ଧି ପାଇଁ ଆଇନର ସୁଯୋଗ 
ଗୁଡ଼ିକୁ କାମରେ ଲଗାଇବା ଗୋଟାଏ କଥା, ମାତ୍ର ତା'ର ଗଣ୍ଡିରେ ଶ୍ରମିକମାନଙ୍କୁ 
ବାନ୍ଧି ରଖିବା ଏକ ପ୍ରମାଦ । ସଂଶୋଧନବାଦ ବିରୋଧୀ ସଂଗ୍ରାମବେଳେ ଆମେ 
ସମାଲୋଚନା କରୁଥିଲୁ, ““ ଲିଡ଼ର୍‌ ମାନେ ପ୍ଲିଡ଼ର ହୋଇଗଲେ ” । ସେଇ ଚିନ୍ତାଧାରା 
ଅନୁସାରେ ଶ୍ରମିକମାନଙ୍କ ଚେତନା ଓ ଏକ୍ୟବଦ୍ଧ ଆନ୍ଦୋଳନ, କୃଷକମାନଙ୍କ ଦାବି 
ପ୍ରତି ସମର୍ଥନ ଓ ବେକାରୀ ବିରୋଧୀ ଅଭିଯାନ ଉପରେ ମୁଁ ଗୁରୁତ୍ଵ ଦେଇଥାଏ । 
ଶ୍ରମିକଶ୍ରେଣୀର ଚୂଡ଼ାନ୍ତ ଲକ୍ଷ୍ୟ ସମାଜବାଦ ବିଷୟ କହିଥାଏ । ସଂଗଠନର ଗଣତାନ୍ତିକ 
ପରିଚ଼ାଳନା ଓ ସଂଗଠକମାନଙ୍କ ଜୀବନଧାରା, ଚାଲିଚଳନ ଓ ଆଚରଣ ଉପରେ 
ଗୁରୁତ୍ଵଦେବାକୁ ଚେଷ୍ଟା କରିଥାଏ । ସେଥିପାଇଁ କେତେକ ମୋ ଉପରେ ଅସନ୍ତୁଷ୍ଟ ମଧ 
ହୋଇଥାଆନ୍ତି । ପାର୍ଟିର ରାଜନୀତି ନ ପୂରାଇବାକୁ ପରାମର୍ଶ ଦେଇଥାଆଃ୍ଜି । ସେମାନେ 
ଧରିନିଅନ୍ତି ଯେ, ଶ୍ରମିକମାନଙ୍କ ଦାବି ସନନ୍ଦ ଓ ତା' ଉପରେ କାର୍ଯ୍ୟାନୁଷ୍ଠାନ ହିଁ 
ରାଜନୀତି । ଶ୍ରମିକମାନଙ୍କୁ ରାଜନୈତିକଭାବେ ଶିକ୍ଷିତ କରିବା ଓ ସମାଜର ବିଭିନ୍ନ 
ସମସ୍ୟା ସଂପର୍କରେ ଶ୍ରମିକ ଶ୍ରେଣୀ ପାର୍ଟିର ବିକଛ ପ୍ରସ୍ତାବ ଗୁଡ଼ିକ ରଖିବାଦିଗରେ କିଛି 
କୁଣ୍ଠା ମଧ୍ୟ ଅନେକଙ୍କର ଥାଏ । ଏପରିକି ଶ୍ରମିକ ଶ୍ରେଣୀର ରାଜନୈତିକ ସଂଗଠନ, 
କମ୍ୟୁନିଷ୍ଟ ପାର୍ଟି ଗଠନର ପ୍ରୟୋଜ୍ନୀୟତା ବିଷୟରେ ମଧ୍ଯ ଗଭୀର ଉପଲବ୍ଧି ନଥାଏ । 

୨୩୪ ସଂଘର୍ଷ ଓ ସଂକଳ୍ପର ପଥରେ 


ପାର୍ଟିକୁ ଆଡ଼େଇ ଦେଇ ଟ୍ରେଡ଼ ୟୁନିୟନ ମଞ୍ଚରୁ ସବୁ କିଛି କରିଯିବାର ପ୍ରବଣତା 
ଥାଏ । ସେଥିପାଇଁ ସେମାନେ ନିଜେ ନେଇଥିବା ନିଷ୍ଠରି ଗୁଡ଼ିକର ପର୍ଯ୍ୟାଲୋଚ଼ନାକୁ 
ମଧ୍ଯ ଭୟ କରନ୍ତି । ପାର୍ଟିକୁ ଆଡ଼େଇ ଦେଇ ଗଣସଂଗଠନର ଆଇନ-ସର୍ବସ୍ବ କାର୍ଯ୍ୟଧାରା 
ମଧ୍ଯ ଦେଇ ଏକପ୍ରକାର ଟ୍ରେଡ଼ ୟୁନିୟନ ଅମଲାତାନ୍ତିକତା ପ୍ରକାଶ ପାଏ । ପୁଣି ଆଉ 
କେତେକ ସାଥୀଙ୍କ ମଧ୍ଯରେ ପାର୍ଟି ନାମରେ ଟ୍ରେଡ଼ ୟୁନିୟନର ସ୍ଵାଧୀନ କାର୍ଯ୍ୟଧାରାକୁ 
ଦଳିଚ଼କଟି ଚାଲିଯିବାର ମନୋଭାବ ମଧ୍ଯ ପ୍ରକାଶ ପାଇଥାଏ। 


ଏ ଉଭୟ ବିଚ୍ୟୁତିରୁ ମୁକ୍ତ ରହି ଗଣସଂଗଠନ ପରିଚ଼ାଳନା କରିବା ଓ ଶ୍ରମଜୀବୀ 
ଲୋକଙ୍କ ଭିତରେ ଶ୍ରମିକ ଶ୍ରେଣୀର ପାର୍ଟି ଗଠନ କରିବା ଏକ ସାଧନାର ବିଷୟ । 
ସମାଜ ବିପ୍ଲବ ପାଇଁ ଶ୍ରମିକଶ୍ରେଣୀରୁ କର୍ମୀ ସଂଗ୍ରହ କରି ସେମାନଙ୍କୁ ଅଧିକରୁ ଅଧିକ 
ଦାୟିତ୍ଵ ନିଶ୍ଚୟ ଦେବାକୁ ହେବ । ମାତ୍ର ବିପୁବୀ ଚେତନାରେ ଦୀକ୍ଷିତ ନ ହୋଇ 
କେବଳ ଶ୍ରମିକଶ୍ରେଣୀର ଲୋକ ହୋଇଗଲେ ଶ୍ରମିକ ଶ୍ରେଣୀର ରାଜନୈତିକ ସଂଗଠନ 
ହୁଏନା | ସମାଜରେ ପ୍ରାଧାନ୍ୟ ବିସ୍ତାର କରିଥିବା ଆତ୍ସକୈନ୍ଦ୍ରୀକ ମନୋଭାବ, ସ୍ବାର୍ଥପରତା, 
ଲୋଭ ଓ ସେଥିପାଇଁ ଦୁର୍ନୀତି, ସଂପରି ଓ ପଦପଦବୀର ଲାଳସା, ସମଷ୍ଚିକୁ ନଉଠାଇ 
ନିଜେ ଉପରକୂ ଉଠିବାର ମୋହ, ଆତ୍ଵବଡ଼ିମା ଓ ଅହଂକାର ଇତ୍ଯାଦିର ଶିକାର 
ହେଲେ ଶ୍ରମିକ ଶ୍ରେଣୀରୁ ଆସିଥିବା କର୍ମୀ ମଧ୍ୟ କଳୁଷିତ ହୋଇଯାଏ । ନିଜ ଶ୍ରେଣୀକୁ 
ଭୁଲିଯାଇ ନାନାଦି ମଧ୍ଯବିତ୍ତଂସୁଲଭ ଦୁର୍ବଳତାର ଶିକାର ହୁଏ । 'ଏ ସବୁ ଦୃଷ୍ଟିରୁ 
ଗଣଆନ୍ଦୋଳନ ପରିଚାଳନା ଓ ଶ୍ରମଜୀବୀ ମଣିଷଙ୍କ ଭିତରେ ଏକ ଗଣ ବିପ୍ଲବୀ 
କମ୍ୟୁନିଷ୍ଟ ପାର୍ଟି ଗଠନପାଇଁ ଆମ ସମାଜରେ ଯେତିକି ସୁଯୋଗ ଥାଏ ତାଂ ଠାରୁ 
ବହୁଗୁଣ ସାଧନା ଆବଶ୍ୟକ ହୁଏ । ମୋ କାମର ବିବରଣୀ ସବୁ ରଖିଲାବେଳେ ମୁଁ 
ନିଜେ ମଧ୍ୟ କେତେଦୂର ସେ ସାଧନାରେ ବ୍ରତୀ ହୋଇପାରିଛି ତାହା ପରୀକ୍ଷା କରୁଛି । 


ଗୋଟାଏ ଉପଲବ୍ଧି ଆସିବାପରେ ଶ୍ରମଜୀବୀ ମଣିଷଙ୍କ ମୁକ୍ତି ପାଇଁ ସମାଜବାଦ 
ଦିଗରେ ଆଗେଇ ଯିବାର ସଂଗ୍ରାମରେ ମୋର ସର୍ବଶକ୍ତି ଢ଼ାଳିଦେଇ ମୁଁ କାମରେ ଲାଗି 
ଗଲି | ଆମ ସମାଜରେ ଜଣେ ମଣିଷର ବିଚ଼ାର ବୃଦି ପୋଖତ ହେବାପରେ ସାଧାରଣତଃ 
ସେ ଆଉ ପ୍ରାୟ ୫୦/୬୦ ବର୍ଷ କାର୍ଯ୍ୟକ୍ଷମ ରହିଥାଏ । ଏହି ସମୟରେ ମାନବ 
ସମାଜ ଓ ତା”ର ସଭ୍ୟତାକୁ ଆଗେଇ ନେଇଯିବାପାଇଁ ତା'ର ଅବଦାନ ଉପରେ 
ନିର୍ଭର କରେ ତା” ଜୀବନର ସାର୍ଥକତା । ସମାଜର ଶ୍ରମିକ, କୃଷକ, କାରିଗର, 
କଳାକାର, ବୈଜ୍ଞାନିକ, ଲେଖକ, ଶିଛୀ ଆଦି ସଭିଙ୍କ ବିପୁଳ ଅବଦାନ ସତ୍ବେ ମାନବ 

ଏବଂ ଶେଷରେ ୨୩୫ 


ସମାଜ କୁସିତ, କଦାକାର ଓ କଳୁଷିତ ହୋଇ ରହୁଛି । ଭରି ରହୁଛି ଅଭାବ, ଅନଟନ, 
ଅନଗ୍ରସରତା, ଅସାମ୍ୟ, ହିଂସା, ଦ୍ଵେଷ, ପରଶ୍ରୀକାତରତା, ଠକାମୀ, ଜୁଆଚ଼ୋରୀ 
ଭଳି ନାନାଦି ବ୍ୟାଧି । ତା” ମୂଳରେ ରହିଛି ମଣିଷ ଉପରେ ମଣିଷର ଶୋଷଣ, ଧନ 
ଓ କ୍ଷମତା ବଳରେ ଶୋଷଣ, ଆଧୁନିକ ସମାଜରେ ପୁଞ୍ଜିର ଶୋଷଣ । ଏଇ ଶୋଷଣ 
ଲୋପ ହେଲେ ସମସ୍ତଙ୍କ ଅବଦାନ ଫଳପ୍ରଦ ହୋଇ ମାନବ ସମାଜ ଓ ତା” ସଭ୍ୟତା 
ସବୀଙ୍ଗ ସୁନ୍ଦର ହେବା ଦିଗରେ ଆଗେଇ ଯାଇପାରିବ । ସୁତରାଂ ଏଇ ଶୋଷଣକୁ 
ଲୋପ କରିବା ଦିଗରେ ଆପଣାର ଅବଦାନ ଦେଇ ପାରିଲେ ମଣିଷର ଜୀବନ ଏକ 
ସ୍ଵତନ୍ତ୍ର ସ୍ଵାର୍ଥକତା ଲାଭ କରେ । ସେଇ ଦୃଷ୍ଟିରୁ ଆପଣାର ଜୀବନକାଳକୁ ବ୍ୟୟ କରିବାର 
ଚେତନା ଦ୍ଵାରା ପରିଚ଼ାଳିତ ହେବାକୁ ମୁଁ ଚେଷ୍ଟା କରିଛି । ମାତ୍ର ସେ ପଥରେ ଥିବା 
ପ୍ରତିବନ୍ଧକ ଗୁଡ଼ିକ ଅତିକ୍ରମ କରିବାରେ ସଫଳ ହୋଇଛି ବୋଲି ଜୋର୍‌ ଦେଇ କହି 
ପାରିବି ନାହିଁ । ତାହା ଏକ ଜୀବନବ୍ୟାପୀ ସାଧନା । 


ସେଇ ସମାଜବାଦର ଲକ୍ଷ୍ୟ ନେଇ ଶ୍ରମିକ ଶ୍ରେଣୀର ରାଜନୈତିକ ସଂଗଠନ 
ହିଁ ଏ ଦିଗରେ ସବୁଠାରୁ ବଡ଼ ଆୟୁଧ । ସେ ଆୟୁଧକୁ ଶାଣିତ କରି ଶକ୍ତିଶାଳୀ କରିବା 
ଓ ସମାଜର ବିଭିନ୍ନ କ୍ଷେତ୍ରକୁ ତା'ର ପ୍ରବେଶ ସୁଗମ କରିବା ଦିଗରେ ମୋର ସର୍ବଶକ୍ତି 
ଦେଇ ଉଦ୍ୟମ କରିଛି । ମାତ୍ର ତାହା ଏତେ ସହଜ ବ୍ୟାପାର ନୁହେଁ । ମଣିଷ ଉପରେ 
ମଣିଷର ଶୋଷଣ ଉପରେ ଭିତ୍ତି କରି ରହିଥିବା ଏ କଳୁଷିତ ସମାଜର ନାନାଦି କଳ୍ଧଷ 
ପ୍ରତି ମୁହୂର୍ଗରେ ସେ ଆୟୁଧକୁ ମଧ୍ଯ ପ୍ରଭାବିତ କରିବାରେ ଲାଗିଥାଏ । ତା'ର ପ୍ରତିରୋଧ 
କରିବା ଦାୟିତ୍ଵ ହେଲା ଯେଉଁମାନେ ଏ ଆୟୁଧର ଉପଯୋଗ କରୁଛନ୍ତି । ଅନ୍ୟଥା 
ଗୁଣ ହରାଇ ଏହା ଅକାମୀ ହୋଇଯାଏ । ତାକୁ ଶାଣିତ ରଖିବାରେ ନେତୃତ୍ବର ଭୂମିକା 
ବେଶି ହେଲେହେଁ ଅନ୍ୟମାନେ ଦାୟିତଵମୁକ୍ତ ନୁହନି । କାରଣ ପାର୍ଟି ଅର୍ଥ ଲିଡ଼ର ଠାରୁ 
କ୍ୟାଡ଼ର ପର୍ଯ୍ୟନ୍ତ ବା ନେତାଠାରୁ କର୍ମୀ ପର୍ଯ୍ୟନ୍ତ ଏକ ସମଷ୍ତି । ସେଇ ସମନଷ୍ତିରେ ମୁଁ 
ନିଜର ଭୂମିକା ଗ୍ରହଣ କରିବାକୁ ଚେଷ୍ଟା କରିଛି ମାତ୍ର । 


ତୃତୀୟ ସାମ୍ମୁଖ୍ୟରୁ ବାମପନ୍ଧୀ ଗଣତାନ୍ତ୍ରିକ ସାମ୍ମୁଖ୍ୟ 


ସ୍ବାଧୀନତା ସଂଗ୍ରାମର ଶେଷ ଭାଗରେ ତା”ର ଉତ୍ତାଳ ଜୁଆର ମୋତେ ଟାଣି 
ଆଣି ଏକ ଅଗ୍ରଗାମୀ ସ୍ରୋତରେ ସାମିଲ କରି ଦେଇଥିଲା । ସେଇ ପ୍ରାରମ୍ଭିକ ଦେଶପ୍ରେମ 
ଚେତନାରୁ ମୁଁ ପହଞ୍ଚିଲି ମାନବମୁକ୍ତିର ଚେତନା ସ୍ତରରେ । ମାନବ ମୁକ୍ତିର ସେ 

୨୩୬ ସଂଘର୍ଷ ଓ ସଂକଳନର ପଥରେ 


= ~~ ~~ 


ବିଶ୍ଵବ୍ୟାପୀ ସଂଗ୍ରାମ ବହୁ ଭଙ୍ଗା-ଗଢ଼ା ମଧ୍ୟ ଦେଇ ଆଜି ଏକ ପ୍ରତିକୂଳ ପରିସ୍ଥିତିର 
ସମ୍ମୁଖୀନ । ଅନ୍ୟ ଦିଗରେ ବିଶ୍ଵ ପୁଞ୍ଜିବାଦ ମଧ୍ଯ ସଂକଟର ଗହ୍ଵରରୁ ବାହାରି ଆସି 
ପାରୁନାହିଁ । ସେଥିରୁ ବାହାରିବାକୁ ବିଶ୍ଵବବାସୀଙ୍କ ଉପରେ ଶୋଷଣ କଷଣର ବୋଝ 
ଆହୁରି ବେଶି ବେଶି ଲଦି ଦେବାରେ ଲାଗିଛି । ଆମ ଦେଶ ସେଥିରୁ କିଛି ରିହାତି ପାଇ 
ନାହିଁ । ନବ୍ୟ ଉଦାରବାଦୀ ସଂସ୍କାରର ସର୍ରାବଳୀଠାରୁ ରଣନୀତିଗତ ୮ ମିତ୍ରତା” , 
ପରମାଣବିକ ରାଜିନାମା ଓ ସାମରିକ ସହାୟତାର ରାଜିନାମା ପର୍ଯ୍ୟନ୍ତ ବହୁ ବନ୍ଧନର 
ଡୋରୀରେ ଆମ ଦେଶ ଛନ୍ଦା । ଆମ ଦେଶର ଶାସକ ଶ୍ରେଣୀ ଓ ତା'ର ରାଜନୈତିକ 
ଦଳ ମାନେ ସେ ଅର୍ଚଗଳୀରେ ବଡ଼ ଆଗ୍ରହରେ ମୁଣ୍ଡଭର୍ଭି କରିବାରେ ଲାଗିଛନ୍ତି । 
ଦେଶର ଶାସକ ବଡ଼ ପୁଞ୍ଜିପତି ଶ୍ରେଣୀ ସହିତ ସାମ୍ପାଜ୍ୟବାଦୀ ବିଦେଶୀ ପୁଞ୍ଜିର ଯେଉଁ 
ଦଵନ୍ଦ୍ର ଥିଲା ତାହା ଫିକା ପଡ଼ିଯାଇଛି । ସେଇ ବିଦେଶୀ ପୁଞ୍ଜିର ଆଶ୍ରା କରି ଓ ବହୁ 
କ୍ଷେତ୍ରରେ ସେମାନଙ୍କ ଭାଗୁଆଳୀ ହୋଇ ଏମାନେ ଉପରକୁ ଉଠିବା ପାଇଁ ବସିଛନ୍ତି । 
ଏ କାର୍ଯ୍ୟରେ ସେମାନଙ୍କର ସବୁଠାରୁ ଅଧିକ ଅନୁଗତ ଏବଂ ହିନ୍ଦୁତ୍ଵକୁ ଆଧାର କରି 
ଜାତୀୟ ଅହମିକା ସୃଷ୍ଟି କରିବାରେ ଧୁରନ୍ଧର ଏକ ରାଜନୈତିକ ଶକ୍ତିକୁ କ୍ଷମତାସୀନ 
କରାଇଛନ୍ତି । ଏକ ଉତ୍କଟ ଦକ୍ଷିଣପନ୍ଛୀ ପ୍ରତିକ୍ରିୟାଶୀଳ ଶକ୍ତି କିଛି ଆକସ୍ମିକ ଭାବେ 
କ୍ଷମତାକୁ ଆସିନାହିଁ । 

ସେଥିପାଇଁ ସି.ପି.ଆଇ.( ଏମ୍‌) ତା'ର କୌଶଳଗତ ଲାଇନକୁ ପରୀକ୍ଷା ନିରୀକ୍ଷା 
କରି ନୂଆ ମୋଡ଼ ଦେବା ସହ ଆପଣାର ସଂଗଠନକୁ ଠିକଣା ଧାରାରେ ପକାଇବାକୁ 
କସରତ ଚଳାଇଛି । ୧୯ ୭ ୭ର ନିବ୍ବାଚନରେ ଏକଛତ୍ରବାଦୀ ଶକ୍ତିଙ୍କୁ ପରାସ୍ତ କରି 
ଆପଣାର ସାଂବିଧାନିକ ଓ ଗଣତାନ୍ତିକ ଅଧିକାରଗୁଡ଼ିକ ପୁନଃପ୍ରତିଷ୍ଠା କରିବାରେ 
ଦେଶବାସୀ ସକ୍ଷମ ହୋଇଥିଲେ । ସେଇ ଅଧିକାରଗୁଡ଼ିକ ସହ ଦେଶର ସାର୍ବଭୌମତ୍ୃ, 
ଏକତା, ଗଣତନ୍ତ ଓ ଧର୍ମନିରପେକ୍ଷତାର ସୁରକ୍ଷା ପାଇଁ ବ୍ୟାପକ ମଞ୍ଚ ଗଠନ ଓ ବିକଳ୍ପ 
ନୀତି ଗୁଡ଼ିକ ଲାଗି ସଂଗ୍ରାମ ପାଇଁ ବାମପନ୍ଛୀ ଗଣତାନ୍ତିକ ମେଣ୍ଟ ଦିଗରେ ଅଗ୍ରସର 
ହେବାକୁ ସି.ପି.ଆଇ.( ଏମ୍‌)ର ୧ ୦ମ କଂଗ୍ରେସରେ ଆହ୍ଵାନ ଦିଆଯାଇଥିଲା । ପରବର୍ରୀ 
ସମୟରେ ଏହି ବାମପନ୍ତଧୀ ଗଣତାନ୍ତିକ ମେଣ୍ଟ ଗଠନ ଆହ୍ଵାନ କେବଳ ପ୍ରଚାରର 
ସ୍ଲୋଗାନ ହୋଇ ରହିଲା । ଏକଛତ୍ରବାଦୀ ଓ ସାଂପ୍ରଦାୟିକ ଶକ୍ତିଙ୍କ ବିରୁଦ୍ଧରେ ସଂଗ୍ରାମ 
ଲାଗି ଏକ ୩ୟ ଶକ୍ତି ଗଠନକରିବା କାମଟି ବେଶି ଧାନ ଆକର୍ଷଣ କଲା | ବିଭିନ୍ନ 
ସମୟରେ ଉଭା ହୋଇଥିବା ପ୍ରଧାନ ବିପଦଗୁଡ଼ିକୁ ମୁକାବିଲା କରିବାରେ ଏହି 

ଏବଂ ଶେଷରେ ୨୩୭ 


ରଣକୌଶଳ ମଧ୍ଯ ବେଶ୍‌ ସହାୟକ ହୋଇଥିଲା । ତେଣୁ ବାମପନ୍ଛଜୀ, ଗଣତାନ୍ତିକ ଓ 
ଧର୍ମନିରପେକ୍ଷ ଦଳମାନଙ୍କ ଏକତା ମାଧ୍ୟମରେ ଦେଶରେ ଏକ ୩ୟ ଶକ୍ତି ସୃଷ୍ଟି 
କରିବା ପ୍ରଧାନ କର୍ଭବ୍ୟରେ ପରିଣତ ହୋଇଗଲା । ବିଭିନ୍ନ ରାଜ୍ୟର ଆଞ୍ଚଳିକ ଦଳଗୁଡ଼ିକୁ 
ଏହି ୩ୟ ଶକ୍ତିରେ ଅନ୍ତର୍ଭୁକ୍ତ କରିବାର ପ୍ରୟାସ ମଧ୍ଯ ଚାଲିଲା । 

ମତ୍ର ତାହା ନିର୍ବାଚନ ଛଡ଼ା ଅନ୍ୟ କେଉଁଥିରେ କାମ କଲା ନାହିଁ । ଜନସାଧାରଣଙ୍କ 
ସମସ୍ୟାବଳୀର ଉପଶମ କରିବାକୁ ଜନଆନ୍ଦୋଳନର କ୍ଷେତ୍ରକୁ ଆସିବାକୁ ଏହି 
ଧର୍ମନିରପେକ୍ଷ ଓ ଆଞ୍ଚଳିକଦଳମାନେ ରାଜି ହୁଅନ୍ତି ନାହିଁ । ଲୋକଙ୍କ ଜୀବନ-ଜୀବିକାର 
ସମସ୍ୟାବଳୀର ସମାଧାନ ପାଇଁ ପ୍ରୟୋଜନ ବିକଳ୍ପ ନୀତି ଗୁଡ଼ିକ ଉପସ୍ଥାପନ କରିବାକୁ 
ପ୍ରସ୍ତୁତ ନଥାନ୍ତି । ତେଣୁ ଲୋକଙ୍କ ଅବସ୍ଥା ବଦଳିବାର ବାଟ ଫିଟେ ନାହିଁ । ବିଶେଷ 
ଭାବେ ବିଦେଶୀ ପୁଞ୍ଜି ଓ କର୍ପୋରେଟ ଜଗତର ସ୍ଵାର୍ଥ ସାଧନପାଇଁ ନବ୍ୟ ଉଦାରବାଦୀ 
ନୀତି ପ୍ରଚଳିତ ହେବାପରେ ଏହି ଧର୍ମନିରପେକ୍ଷ ଓ ଆଞ୍ଚଳିକ ପୁଞ୍ଜବାଦୀ ଦଳ ଗୁଡ଼ିକ 
ତା'ର ସ୍ତାବକ ପାଲଟିଗଲେ । ଅଥଚ ଜନସାଧାରଣଙ୍କ ସ୍ଵାର୍ଥ ଦୃଷ୍ଟିରୁ ଏହି ନବ୍ଯ- 
ଉଦାରବାଦୀ ନୀତି ବିରୁଦ୍ଧରେ ସଂଗ୍ରାମ ଅତ୍ଯନ୍ତ ଜରୁରୀ । ଏହି ଦଳମାନଙ୍କ ସହ 
ମିତ୍ରତା ବରଂ ସେ ସଂଗ୍ରାମର ଗୁରୁତ୍ଵକୁ ହ୍ରାସ କଲା । ସୁତରାଂ ଜନସାଧାରଣଙ୍କ 
ଜୀବନ-ଜୀବିକାର ସମସ୍ୟାବଳୀର ସମାଧାନ ପାଇଁ ପ୍ରୟୋଜନ ବାମପନ୍ନୀ ବିକଳ୍ପ 
ନୀତି ଉପରେ ଆଧାରିତ ଆନ୍ଦୋଳନ ଓ ବାମପନ୍ଧୀ ମେଣ୍ଟ ଗଠନ । ସମାଜରେ 
ଶ୍ରେଣୀ-ଶକ୍ତିମାନଙ୍କ ଭାରସାମ୍ୟରେ ପରିବର୍ଗନ ଆଣିବା ସି.ପି.ଆଇ( ଏମ୍‌)ର ଲକ୍ଷ୍ୟ 
ହୋଇଥିଲା ବେଳେ ସେହି ଦୃଷ୍ଟିରୁ କୌଶଳ ନିର୍ଣ୍ଣୟ କରିବାକୁ ପଡ଼ିବ । 


ଅବଶ୍ୟ ଆମ କଳନା ଅନୁସାରେ ସବୁକିଛି ଘଟେନା । ବାସ୍ତବ ପରିସ୍ଥିତିର 
ସତ୍ୟନିଷ୍ଠ ମୂଲ୍ୟାୟନ କରି ପରିସ୍ଥିତିର ଚାହିଁଦା ଦୃଷ୍ଟିରୁ ବିଭିନ୍ନ ସମୟରେ ନମନୀୟ 
କୌଶଳ ଅବଲମ୍ବନ କରିବାକୁ ପଡ଼ିଥାଏ । ଏକଛତ୍ରବାଦୀ ଓ ସାଂପ୍ରଦାୟିକ ଶକ୍ତମାନଙ୍କ 
ଆକ୍ରମଣର ମୁକାବିଲା ପାଇଁ ନାନାଦି ସାମୟିକ ମଞ୍ଚ ଗଠନର ପ୍ରୟୋଜନ ହୋଇଥାଏ । 
ମାତ୍ର ତାହା ବାମପନ୍ଛୀ ବିକଳ୍ପ ପାଇଁ ସଂଗ୍ରାମର ପରିପୂରକ ହେବା ଦରକାର । ସ୍ବାଭାବିକ 
ଭାବେ ଏହି କର୍ରବ୍ୟଗୁଡ଼ିକୁ ରୂପଦେବାପାଇଁ ବାମପନ୍ଛୀ ଦଳମାନଙ୍କର ଏବଂ ବିଶେଷ 
ଭାବେ ସି.ପି.ଆଇ.( ଏମ୍‌)ର ଶକ୍ତି ବହୁଗୁଣ ବୃଦ୍ଧି ପାଇବା ପ୍ରୟୋଜନ । ଜନସାଧାରଣଙ୍କ 
ସମସ୍ୟାବଳୀ ଦୂର କରିବାକୁ ଅହରହ ସଂଗ୍ରାମ ଏବଂ ବାମପନ୍ଜୀ ବିକଳ୍ପ ନୀତି ଉପରେ 


ପ୍ରତ୍ୟୟ ସୃଷ୍ଟି ମଧ୍ଯଦେଇ ସଂଗଠନର ଦୂତ ପ୍ରସାର ସମ୍ଭବ । 

୨୩୮ ସଂଘର୍ଷ ଓ ସଂକଳର ପଥରେ 


ବିପର୍ଯ୍ୟୟର ମୁକାବିଲା 

ସି.ପି.ଆଇ.( ଏମ୍‌)ର କୌଶଳଗତ ଲାଇନର ପରିବର୍ଭନ ପାଇଁ ଏହି କସରତ 
ବେଳେ ହିଁ ମୁଁ ଗୁରୁତର ଭାବେ ଅସୁସ୍ଥ ହୋଇଗଲି । ହସ୍‌ପିଟାଲରେ ରହିବାକୁ ପଡ଼ିଲା । 
ସେଠାରୁ ଚିକିସ୍ଥିତ ହୋଇ ଆସିଲାପରେ ମଧ୍ଯ ଅସୁସ୍ରତା ଲାଗି ରହିଲା। ଫଳରେ 
9 ୦ ୧ ୪-୧ ୫ରେ ହେଇଥିବା ସି.ପି.ଆଇ.( ଏମ୍‌)ର ଜିଲ୍ଲା, ରାଜ୍ୟ ଓ ଜାତୀୟ କ୍ଷେତ୍ରର 
ସମ୍ମିଳନୀଗୁଡ଼ିକରେ ଅଂଶଗ୍ରହଣ କରି ପାରିଲି ନାହିଁ। ତା' ସହିତ ଅଛି ବୟସର ଛାପ । 
ଦାୟିତ୍ଵ ତୁଲାଇବା ସହ ସାଂପ୍ରତିକ ସ୍ତରର ଆନ୍ଦୋଳନ ଓ ସଂଗଠନର କାର୍ଯ୍ୟକୁ 
ଆଗେଇ ନେବାପାଇଁ ଯଥାର୍ଥ ଭୂମିକା ପାଳନ କରିବା କ୍ଷେତ୍ରରେ ତାହା ପ୍ରତିବନ୍ଧକ 
ସୃଷ୍ଟି କରିଥାଏ । ତେଣୁ ବିପ୍ଲବୀ ଆନ୍ଦୋଳନରେ ଅବସର ନେବାର ଅବକାଶ ନଥିଲେ 
ମଧ୍ଯ ମୋତେ କେତେ ଗୁଡ଼ିଏ ଦାୟିତ୍ବରୁ ମୁକ୍ତ ହୋଇଯିବାକୁ ପଡ଼ିଛି । 


ଏହି ସମୟରେ ବହୁ ଆଘାତର ମୁଁ ସମ୍ମୁଖୀନ ହୋଇଛି । ସେଥିରୁ ଗୋଟିଏ 
ହେଲା ମୋ ସାନଭାଇ ସମରେନ୍ଦ୍ର ଫକୁ)ର ବିୟୋଗ । ସେ କେବଳ ମୋ ଭାଇ 
ନଥିଲା, ପାରିବାରିକ କ୍ଷେତ୍ର ସହ ସାମାଜିକ-ରାଜନୈତିକ କ୍ଷେତ୍ରରେ ମଧ୍ଯ ଥିଲା 
ତା'ର ସହାୟତା | ଏଥିପାଇଁ ବହୁ ବିପଦର ସେ ସମ୍ମୁଖୀନ ହୋଇଛି । ୧୯୯୯ ବେଳୁ 
ସେ ପକ୍ଷାଘାତଗ୍ରସ୍ତ ହୋଇ ବାକଶକ୍ତ ସମେତ ଶରୀରର ଶକ୍ତ ସବୁ ହରାଇବା ପରେ 
ଶଯ୍ୟାଶାୟୀ ହୋଇ ରହିଲା ଓ ଶେଷରେ ୨୦୧ ୫ ମେ ମାସରେ ବିଦାୟ ନେଲା। 
ସବା ସାନଭାଇ ସବ୍ଯସାଚ଼ୀ ପୂର୍ବରୁ ଯାଇଥିଲା । ମାତ୍ର ଫକୁର ବିୟୋଗପରେ ମୁଁ 
ଯେପରି ନିଃସଂଗ ହୋଇଗଲି । ମୋ ଶାରୀରିକ ଅସୁସ୍ଥତା ସାଙ୍ଗକୁ ପାରିବାରିକ ଓ 
ସାମାଜିକ କ୍ଷେତ୍ରର ନାନାଦି ବିପର୍ଯ୍ୟୟ ମୋତେ ବେଶ ଆଘାତ ଦେଇଛି । 


ଏ ବିପର୍ଯ୍ୟୟ ଯେପରି ଲାଗି ରହିଛି ଓଡ଼ିଶାରେ ଆମ ପାର୍ଟିରେ ଉପଦଳୀୟ 
ବିବାଦ ବେଳୁ । ସୋଭିଏଟ୍‌ ୟୁନିୟନ ଓ ପୂର୍ବ ୟୁରୋପର ଭ୍ମାଜବାଦୀ ଦେଶଗୁଡ଼ିକରେ 
ବିପର୍ଯ୍ୟୟର ଆଘାତ ସବୁକିଛିକୁ ଟପିଗଲା। ଦେଶର ବିଭିନ୍ନ ରାଜ୍ଯ ତଥା ଜାତୀୟ 
କ୍ଷେତ୍ରରେ ବାମପନ୍ତୀ, ଗଣତାନ୍ତିକ ଓ ଧର୍ମନିରପେକ୍ଷ ଶକ୍ତିଙ୍କର ଏକ ସାମୁଖ୍ୟ ଗଠନ 
କରି ଏକଛତ୍ରବାଦୀ ଓ ସାଂପ୍ରଦାୟିକବାଦୀମାନଙ୍କ ବିରୁଦ୍ଧରେ ଜନଗଣଙ୍କ ଆଗେଇ 
ନେବାର ରଣକୌଶଳ ଫଳପ୍ରଦ ହେଲାନାହିଁ । ସେ ଆଘାତକୁ ବଳି ପଡ଼ିଲା ବିଗତ 
ନିବୀଚ଼ନରେ ପଶ୍ତିମବଙ୍ଗରେ ବିପର୍ଯ୍ୟୟ ଓ ତା'ପରେ ପାର୍ଲାମେଣ୍ଟ ନିବୀଚ଼ନରେ 

ଏବଂ ଶେଷରେ ୨୩୯ 


ବାମପନ୍ଛୀମାନଙ୍କ ବିପର୍ଯ୍ୟୟ । ଏ ସବୁ ସହିତ ଓଡ଼ିଶାରେ ମଧ୍ୟ ଆମ ପାର୍ଟିକୁ କେତେକ 
ଗୁରୁତର ବିପର୍ଯ୍ୟୟର ସମ୍ମୁଖୀନ ହେବାକୁ ପଡ଼ିଛି । 

ମାତ୍ର କୌଣସି ପରିସ୍ଥିତିରେ ହେଲେ ମୁଁ ଭାରି ପଡ଼ି ନଥାଏ । ମୁଁ ସବୁବେଳେ 
ଆଶାବାଦୀ | ଅମା ଅନ୍ଧକାର ଭିତରେ ବି ଆଲୋକର ରେଖା ଖୋଜି ପାଇବାରେ ମୁଁ 
ସକ୍ଷମ ହୋଇଥାଏ । ସେ ଆଲୋକର ରେଖା ଦେଶବାସୀ ଦେଖିଛନ୍ତି ୨୦୧ ୫ 
ସେପ୍ଟେମ୍ବର ୨ର ସାଧାରଣ ଧର୍ମଘଟ ଏକ ପ୍ରକାର “ ବନ୍ଦ ଆନ୍ଦୋଳନରେ ରୂପାନ୍ତରୀତ 
ହେଲାବେଳେ । ସଂଘ ପରିବାର ଦ୍ଵାରା ନିୟନ୍ତିତ ବି.ଏମ୍‌.ଏସ୍‌. ଏ ସଂଗ୍ରାମର ରଣଭୂଇଁ 
ପରିତ୍ୟାଗ କରି ଶାସକ ଶ୍ରେଣୀ ଓ ତାଙ୍କ ଦଳ ସହ ଠିଆହେବାବେଳେ ବହୁ ସ୍ଥାନରେ 
ତାଙ୍କର ଅନୁଗାମୀମାନେ ଯେପରି ଲଢ଼େଇର ରଣଭୂୁଇଁରେ ରହିଲେ ତାହା ବହୁ ଆଶା 
ସଞ୍ଚାର କରିଛି । ୨୦ ୧ ୬ ସେପ୍ଟେମ୍ବର ୨ର ଧର୍ମଘଟ-ହରତାଳ ପୁନର୍ବାର ଦେଇଛି 
ସକଳ ଶ୍ରମଜୀବୀ ଓ ଗଣତାନ୍ତିକ ଜନଗଣଙ୍କ ସମ୍ମିଳିତ ପ୍ରତିରୋଧର ପରିଚ଼ୟ । 


ଦେଶର କୃଷିକ୍ଷେତ୍ର ସଂକଟଗ୍ରସ୍ତ ହୋଇ ଚାଷୀ-ଆତ୍ୃହତ୍ଯା ଲାଗି ରହିଥିବା 
ବେଳେ ଶାସକ ଶ୍ରେଣୀ ଓ ତାଙ୍କ ରାଜନୈତିକ ଦଳମାନେ ତା'ର ପ୍ରତିକାର କରିବାରେ 
ଅକ୍ଷମ | ତାହା ସୃଷ୍ଟି କରିଛି ବ୍ୟାପକ ଅସନ୍ତୋଷର କ୍ଷେତ୍ର । ବିଭିନ୍ନ ସରକାରୀ ଯୋଜନାରେ 
ନିଯୁକ୍ତ ଲକ୍ଷ ଲକ୍ଷ ସ୍କିମ ଶ୍ରମିକ ଓ ଶିଳ୍ପସଂସ୍ଥା ଗୁଡ଼ିକର ଲକ୍ଷ ଲକ୍ଷ ଅସ୍ଥାୟୀ ଶ୍ରମିକ 
ନଗଣ୍ୟ ପାରିଶ୍ରମିକରେ ଖଟି ହା-ହୁତାଶରେ ସଢୁଛନ୍ତି । କର୍ମ ସଂସ୍ଥାନର କ୍ଷେତ୍ର ହୋଇଛି 
ଆହୁରି ସଂକଟଗ୍ରସ୍ତ । ଆଦିବାସୀ, ଦଳିତ, ସଂଖ୍ୟାଲଘୁ ଓ ମହିଳାମାନଙ୍କ ସମସ୍ୟା 
ସମାଧାନ ତ ଦୂରର କଥା, ସେମାନଙ୍କ ଉପରେ ଲଦା ହେଉଛି ଆହୁରି ଶୋଷଣ 
କଷଣ ଓ ନିର୍ଯାତନାର ବୋଝ । ଶିକ୍ଷା ଓ ସ୍ଵାସ୍ଥ୍ୟସେବାଠାରୁ ଦରଦାମ ନିୟନ୍ତ୍ରଣ ଏବଂ 
ବିଦ୍ୟତ୍‌ ଓ ଜଳଯୋଗାଣ ପର୍ଯ୍ୟନ୍ତ ସବୁ କ୍ଷେତ୍ରରେ କର୍ପୋରେଟ ଜଗତର ଦୌରାତ୍ସ୍ୟ 
ବଢ଼ି ଚାଲିଛି । ଏହାଦ୍ଵାରା କ୍ଷତିଗ୍ରସ୍ତ ବିପୁଳ ଜନସାଧାରଣଙ୍କୁ ବାଟ ଦେଖାଇ ପାରିଲେ 
ସେମାନେ ପ୍ରତିରୋଧକାରୀର ଭୁମିକା ନେଇପାରିବେ । ସାଂପ୍ରଦାୟିକ-ନାଜିବାଦର 
ସ୍ତାବକମାନେ ଦେଶରେ ସୃଷ୍ଟି କରିଥିବା ଅସହିଷ୍ଣୁତା ଓ ବହୁବିଧ ଆକ୍ରମଣ ବିରୁଦ୍ଧରେ 
ବ୍ରଦ୍ଧିଜୀବୀମାନେ ସ୍ବର ଉତ୍ତୋଳନ କରିବାକୁ ଆରମ୍ଭ କରିଛନ୍ତି । କେତେକ ଜାତୀୟ 
ସ୍ତରର ବିଶ୍ବବିଦ୍ୟାଳୟମାନଙ୍କ ଛାତ୍ର ଓ ଅଧ୍ୟାପକମାନେ ମଧ୍ଯ ଏ ସବୁ ଆକ୍ରମଣ ବିରୁଦ୍ଧରେ 
ଆଗେଇ ଆସିଛନ୍ତି । ସୁତରାଂ ଏସବୁ ଆକ୍ରମଣ ଯେତେ ଗୁରୁତର ହେଲେହେଁ ତା” 

୨୪୦ ସଂଘର୍ଷ ଓ ସଂକଳର ପଥରେ 


ବିରୁଦ୍ଧରେ ଥିବା ପ୍ରତିରୋଧକାରୀ ଶକ୍ତି ଗୁଡ଼ିକୁ ସକ୍ରିୟକରି ଆଗେଇ ନେଇ ପାରିଲେ 
ପରିସ୍ଥିତିର ମୁକାବିଲା କରିହେବ । 

ଆଜିକାର ପରିସ୍ଥିତିରେ ଏହା ବେଶ୍‌ ଜଟିଳ ହେଲେହେଁ ଅସାଧ୍ଯ ନୁହେଁ । କାରଣ 
ଶ୍ରମଜୀବୀ ଜନସାଧାରଣଙ୍କ ଜୀବନ-ଜୀବିକାର ସମସ୍ୟାବଳୀ ବିକଳ ବାମପନ୍ଛୀ ନୀତି 
ଗୁଡିକର ପ୍ରଚଳନ ଦ୍ଵାରା କେବଳ ସମାହିତ ହୋଇପାରିବ । ସେସବୁ ସମସ୍ୟାବଳୀର 
ସମାଧାନ ପାଇଁ ସେମାନଙ୍କୁ ଜାଗ୍ରତ କରି ସେଇ ବିକଛ ନୀତି ପାଇଁ ସଂଗ୍ରାମ ଦିଗକୁ 
ଆଗେଇ ନେବା ହେଉଛି ମୂଳ କାମ । ଏଇ ସଂଗ୍ରାମ ଗୁଡିକ ମଧ୍ୟ ଦେଇ ବିଦେଶୀ 
ପୁଞ୍ଜି ଓ ଏକଟାଟିଆ ପୁଞ୍ଜିର ସେବାରେ ନିୟୋଜିତ ନବ୍ୟଉଦାରବାଦୀ ନୀତି ଉପରେ 
ଆଘାତ କରିବାକୂ ସେମାନେ ସକ୍ଷମ ହେବେ । ଆଜିକାର ଦିନରେ ସାଂପ୍ରଦାୟିକ- 
ଏକଛତ୍ରବାଦ ବିରୁଦ୍ଧରେ ସଂଗ୍ରାମ ରାଜନୈତିକ ଭାବେ ମୁଖ୍ୟ କର୍ରଭବ୍ୟ ହେଲେହେଁ 
ନବ୍ୟଉଦାରବାଦ ବିରୁଦ୍ଧରେ ବିପୁଳ ଶ୍ରମଜୀବୀ ଜନଗଣଙ୍କ ଜାଗ୍ରତ ନକଲେ ସେ 
ରାଜନୈତିକ ସଂଗ୍ରାମର ଭିତ୍ତି ଦୁର୍ବଳ ରହି ଅଗ୍ରଗତି ହାସଲ କରିପାରିବ ନାହିଁ । 
ଜରୁରୀ ପ୍ରଶ୍ନ ଗୁଡିକ ଉପରେ ସଂଗ୍ରାମ ପାଇଁ ଅବଶ୍ୟ ବହୁବିଧ ସାମାଜିକ ଓ ରାଜନୈତିକ 
ଶିକ୍ତିଙ୍କ ସହିତ ଏକତ୍ରିତ ହୋଇ ମିଳିତ ମଞ୍ଚମାନ ଗଠନ କରିବାକୁ ପଡିବ । ମତ୍ର 
ମୌଳିକ ପ୍ରଶ୍ନ ଉପରେ ଆଗେଇବା ପାଇଁ ପ୍ରୟୋଜନ ବାମପନ୍ଛୀ ଗଣତାନ୍ିକ ନୀତି 
ଉପରେ ଆଧାରିତ ମେଣ୍ଟ । ସେ ଦୃଷ୍ଟିରୁ ତାହା ପ୍ରାଧାନ୍ୟ ଲାଭ କରିବ । ସେ ଦିଗରେ 
ପ୍ରତିବନ୍ଧକ ଗୁଡିକୁ ଅତିକ୍ରମ କରିବାକୁ ପଡିବ । ଜନସାଧାରଣଙ୍କ ଜୀବନ-ଜୀବିକାର 
ପ୍ରଶ୍ନ ଉପରେ "ଆନ୍ଦୋଳନ ଓ ବିକଛ ନୀତିଗୁଡିକ ଉପରେ ସଂଗ୍ରାମ ସହିତ ଦେଶର 
ସାର୍ବଭୌମତ୍ଟ, ଗଣତନ୍ତ୍ର, ଧର୍ମନିରପେକ୍ଷତା, ବିବିଧତା ଓ ସଂଘୀୟ ବ୍ୟବସ୍ଥାର ସୁରକ୍ଷା 
ପାଇଁ ଧାରାବାହିକ ଅଭିଯାନ ତାକୁ ସୁଗମ କରିବ । ସକଳ ଜଟିଳତାର ମୁକାବିଲା 
କରିବା ମଧ୍ଯ ଦେଇ ବିପ୍ଳବୀ ପାର୍ଟି ପୋଖତ ହେବ । 
ହିସାବ ନିକାସ 

ଆମ ରାଜ୍ୟର ବାମପନ୍ଛୀ ଆନ୍ଦୋଳନ ୮୦ ବର୍ଷ ଅତିକ୍ରାନ୍ତ କରିଛି । ନାନାଦି 
ଭଙ୍ଗା ଗଢ଼ା ସତ୍ବେ ୩୦ ଗୋଟିଯାକ ଜିଲ୍ଲାରେ ରହିଛି ତା'ର ଅସ୍ତିତ୍ଵ । ରାଜ୍ୟର ସମସ୍ତ 
ଶିଛ କେନ୍ଦ୍ର ଓ ଅଧିକାଂଶ ଶିଳ୍ପରେ ବାମପନ୍ଛୀମାନଙ୍କର ପ୍ରବେଶ ଘଟିଛି । ପ୍ରାୟ ସମସ୍ତ 
ସହରର ମଧ୍ଯବିତ୍ତ କର୍ମଚାରୀମାନେ ସହରଭିଭ୍ତିକ ମିଳିତ ମଞ୍ଚମାନଙ୍କ ଅନ୍ତର୍ଭୁକ୍ତ । ରହିଛି 
ଶିକ୍ଷକମାନଙ୍କର ସଂଗଠିତ ଆନ୍ଦୋଳନ ! କୃଷକ ଓ କୃଷିଶ୍ରମିକ ସଂଗଠନ ମଧ୍ଯଦେଇ 

ସଂଘର୍ଷ ଓ ସଂକଳ୍ପର ପଥରେ ୨୪୧ 
ଅଧ୍ବକାଂଶ ଜିଲ୍ଲାରେ କିଛି କିଛି କାମ ରହିଛି । ଆଦିବାସୀ ଓ ଦଳିତମାନଙ୍କ ଭିତରେ 
ମଧ୍ଯ ପ୍ରବେଶ ଘଟିଛି । ବାମପନ୍ନୀ ଛାତ୍ରଯୁବ ଆନ୍ଦୋଳନ ଦୁର୍ବଳ ହୋଇଯାଇଥିଲେ 
ହେଁ ନିଶ୍ଚିହ୍ନ ନୁହେଁ । ମହିଳା ଆନ୍ଦୋଳନର କିଛି ଅସ୍ତିତ୍ଵ ମଧ୍ଯ ଅଛି । ସହରର 
ବସ୍ତିବାସିନ୍ଦାଙ୍କ ସହ କିଛି ସମ୍ପର୍କ ରହିଛି | ପୁଣି ଅଛନ୍ତି ପ୍ରଗତିଶୀଳ ବୁଦ୍ଧିଜୀବୀମାନେ | 
ଦୀର୍ଘଦିନର କାମରେ ଅର୍ଜିତ ଏହି ପୁଞ୍ଜିକୁ ଠିକଣାଭାବେ ବିନିଯୋଗ କରି ପାରିଲେ 
ବାମପନ୍ଛୀ ଆନ୍ଦୋଳନ ଶକ୍ତି ବୃଦ୍ଧି କରି ଅଗ୍ରଗତିର ପଥ ଧରି ପାରିବ | 


ଅବଶ୍ୟ ନବ୍ଯ ଉଦାରବାଦୀ ସଂସ୍କାରର ବିକୃତ ମାନସିକତା ଓ କେତେକ 
ନବ୍ୟ-ଧନୀଙ୍କ ପ୍ରାଧାନ୍ୟ ସାଙ୍ଗକୁ ନିର୍ବାଚନଗୁଡ଼ିକରେ ଅପର୍ଯ୍ୟାପ୍ତ ଅର୍ଥର କାରବାର 
ପରିସ୍ଥିତିକୁ ଜଟିଳ କରିଦେଇଛି । ତା” ସାଙ୍ଗକୁ ଲାଗି ରହିଛି ଏକ ପ୍ରତିକୂଳ ପରିସ୍ଥିତି । 
ମାତ୍ର ଜନସାଧାରଣଙ୍କ ଜୀବନ-ଜୀବିକାର ସମସ୍ୟାବଳୀଠାରୁ ରାଜ୍ୟ ତଥା ଜାତୀୟ 
କ୍ଷେତ୍ରର ପ୍ରଶ୍ନଗୁଡ଼ିକ ସମ୍ପର୍କରେ ବି କଳ୍ପ ଵାମପନ୍ଛୀ ଦୀଡିଗୁଡ଼ିକ ସେମାନଙ୍କର ସବୁଠାରୁ 
ବଡ଼ ସମ୍ବଳ | ଏହାର ପ୍ରୟୋଗକୁ ଧାମାଧିରା ଯାନ୍ତିକ ଭାବେ ନକରି ସୃଜନାତ୍ସକ 
କରିପାରିଲେ ତାହା ସବୁ କିଛିକୁ ଭେଦ କରିପାରିଥାଏ । ସୃଜନୀତ୍ସ ଭାବେ ଆଗେଇବା 
ପାଇଁ ସେମାନଙ୍କ ହାତରେ ରହିଛି ମାର୍କସବାଦୀ “ ଦୃନ୍' ତ୍ତ । ପ୍ରତ୍ୟେକ ପରିସ୍ପିତିର 
ନିର୍ଦ୍ଦିଷ୍ଟ ଦୃନ୍ଦ୍ର ବିରୋଧଗୁଡ଼ିକୁ ସଠିକଭାବେ କାମରେ ଲଗାଇବା ପାଇଁ ତାହା ସହାୟକ 
ହୋଇଥାଏ । ଏଥରେ ସବୁଠାରୁ ବଡ଼ ପ୍ରତିବନ୍ଧକ ହେଉଛି, ବାସ୍ତବ ପରିସ୍ଥିତିର 
ସତ୍ୟନିଷ୍ଠ ମୂଲ୍ୟାୟନ ଛାଡ଼ି ନିଜ ମନକୁ ଘେନିଲା ଭଳି ବିଶ୍ଲେଷଣ, କିମ୍ବା କୌଣସି 
ମତଲବୀ ବୟାନ | କୃତ୍ରିମ ଭାବେ ତାହା ରଙ୍ଗିନ ଚିତ୍ର ସିନା ଆଙ୍କିପାରେ, ମାତ୍ର 
ବାସ୍ତବ ଜୀବନରେ ଅକାମୀ ହୁଏ | 


ସକଳ ତାତ୍ଵିକ ଓ ଅଭିଜ୍ଞତା-ଲବ୍ଧ ଜ୍ଞାନର ଉପଯୋଗ କରି ସଠିକ୍‌ ରାଜନୈତିକ 
ଓ ସାଂଗଠନିକ ଆଭିମୁଖ୍ୟ ଗ୍ରହଣ କରିବାରେ ସକ୍ଷମ ହେବାପରେ ତାର ଭାଗ୍ୟ 
ନିର୍ଣୟ କରେ କର୍ମୀବଳ । କେବଳ ମାମୁଲି ଅର୍ଥର କର୍ମୀ ନୁହନ୍ତି ସାମରିକ ଭାଷାରୁ 
ଆମଦାନୀ କରି କୁହାଯାଇଥିବା କ୍ୟାଡ଼ର-ଶକ୍ତି | ବିପ୍ଲବ ପାଇଁ ଅନୁପ୍ରାଣିତ, ସଚେତନ, 
ଦକ୍ଷ ଓ ଆତୃତ୍ୟାଗୀ କର୍ମୀବାହିନୀ । ଜନସାଧାରଣଙ୍କ ଭିତରେ କାମ, ଅଧ୍ୟୟନ, 
ଅନୁଶୀଳନ, ଆତ୍ସସମାଲୋଚନା ମୂଳକ ମନୋଭାବ ସାଙ୍ଗକୁ ନେତୃତ୍ବର ଆଦର୍ଶ 
ସ୍ଥାନୀୟ ଜୀବନଧାରା ଓ ସଠିକ ମାର୍ଗ ଦର୍ଶାଇବା ମଧ୍ୟଦେଇ ଗଢ଼ିଉଁଠନ୍ତି ଏପରି 
କର୍ମୀବାହିନୀ | ସି.ପି.ଆଇ.( ଏମ୍‌) କର୍ମାମାନେ ଅସମ୍ଭବକୁ ସମ୍ଭବ କରିଦେଇ ପାରନ୍ତି 

୨୪୨ ସଂଘର୍ଷ ଓ ସଂକଛର ପଥରେ 

ବୋଲି ଏକ ସମୟରେ କିଛି ଲୋକଙ୍କର ଧାରଣା ଥଲା ¦ ତାହା ଥଲା ଜାତୀୟ 
କ୍ଷେତ୍ରରେ ସ.ପି.ଆଇ.( ଏମ୍‌) ନେତୃତ୍ଵରେ ‘ ନବରତ୍ନ”ଙ୍କ ଯୁଗ ବେଳେ | ବହୁ 
ବିପର୍ଯ୍ୟୟକୁ ଅତିକ୍ରମ କରିବାରେ ଏ ପାର୍ଟି ସକ୍ଷମ ହୋଇଥିଲା |! ଆଜି ଅବଶ୍ୟ 
ପରିସ୍ଥିତି ଆହୁରି ଜଟିଳ | ତା'ର ସମ୍ମୁଖୀନ ହେବାକୁ ସେଥୁପାଇଁ ଲୋଡ଼ା ଆହୁରି 
ଅଧକ ସାଧନା ଓ ସାହସିକ ପଦକ୍ଷେପ | ଆଗାମୀ ପିଢ଼ି ସେ ଦିଗରେ ବ୍ରତୀ ହେବେ 
ବୋଲି ମୋର ବିଶ୍ବାସ । 


Digitized by srujanika@gmail.com 


SHEN &1-908500-3-2 


[a 


OBS 


